

## Pagna ewlenija>Flus/Talbiet monetarji>Insolvenza/falliment

### Insolvenza/falliment

Jekk kumpanija jew imprenditur isib ruħu f'diffikultà finanzjarja, jew ma jkunx jista' jhallas id-djun tiegħu, f'kull pajjiż hemm proċedimenti speċifiċi li jindirizzaw din is-sitwazzjoni b'mod inklussiv, fejn ikunu involuti l-kredituri kollha (il-partijiet li jkunu dovuti l-flus).

Il-proċedimenti ta' insolvenza jvarjaw skont l-għanijiet tagħhom:

#### Kumpaniji

Jekk il-kumpanija **tkun tista' tiġi salvata** jew in-negozju jkun vijabbli – id-djun tagħha jistgħu jiġu **ristrutturati** (normalment bi qbil mal-kredituri). Dan isir biex titħares il-kumpanija u jinżammu l-impjeggi.

Jekk in-negozju **ma jkunx jista' jiġi salvat**, il-kumpanija trid tiġi stralċata ("tfalli").

#### Imprendituri

L-imprendituri jistgħu normalment japplikaw għal proċedura li tinvolvi **pjan ta' hias lura ordnat** għad-djun tagħhom u ħelsien mid-dejn wara perijodu raġonevoli ta' żmien (normalment 3 snin). Dan jiżgura li ma jfallux personalment u jkunu jistgħu jibdeu negozji oħra fil-futur.

F'kull każ, hekk kif il-proċedimenti jinfetħu formalment, il-kredituri ma jkunux jistgħu jifflu kawza individwali biex jirkupraw il-flus dovuti lilhom. Dan isir biex ikun żgurat li l-kredituri kollha jiġu ttrattati bl-istess mod u li l-assi tad-debitur ikunu mharsa.

Biex jifhallsu, il-kredituri jridu jippruvaw il-pretensjonijiet tagħhom, jew lill-qorti jew lill-korp (generalment **amministratur** jew **likwidatur**) responsabbli għar-riorganizzazzjoni jew għal-likwidazzjoni tal-assi tad-debitur. F'ċirkostanzi speċifiċi, dan jista' jsir mid-debitur innifsu.

#### Insolvenza transfruntiera (ir-regoli tal-UE)

Il-każijiet ta' insolvenza li jinvolvu kumpaniji jew imprendituri b'attivitajiet, assi jew interessi f'bosta pajjiżi jistgħu jkunu solvuti skont id-dritt tal-UE – speċifikament **ir-Regolament 2015/848** (hawnhekk isib **taqsira ta' kif jaħdem**).

Formoli msemmin fir-Regolament 2015/848

Avviż ta' proċedimenti ta' insolvenza  (383 Kb) 

Tressiq ta' pretensjonijiet  (441 Kb) 

Ogġezzjoni fir-rigward ta' proċedimenti ta' koordinazzjoni tal-grupp  (348 Kb) 

#### Proċeduri nazzjonali

Jekk jogħġbok agħzel il-bandiera tal-pajjiż rilevanti biex tikseb informazzjoni nazzjonali dettaljata.

#### Ħolqa relatata

#### Reġistri tal-insolvenza

L-aħħar aġġornament: 18/01/2019


Din il-pagna hi amministrata mill-Kummissjoni Ewropea. L-informazzjoni f'din il-pagna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.

## Insolvenza - Repubblika Ċeka

### Qafas legali

Il-proċedimenti tal-insolvenza fir-Repubblika Ċeka huma primarjament regolati mill-Att Nru 182/2006 dwar l-insolvenza u l-proċedimenti tal-insolvenza (*Zákon č. 182/2006 Sb., o úpadku a způsobech jeho řešení*) (l-Att dwar l-Insolvenza), flimkien mal-Att Nru 99/1963, il-Kodiċi tal-Proċedura Ċivili (*Zákon č. 99/1963 Sb., občanský soudní řád*).

Strument importanti ieħor huwa l-Att Nru 312/2006 dwar l-amministraturi tal-insolvenza (*Zákon č. 312/2006 Sb., o insolvenčních správčích*), li (flimkien mal-Att dwar l-Insolvenza) jistabbilixxi l-qafas legali għall-professjoni ta' Prattikant tal-insolvenza.

Il-verżjonijiet attwali ta' dawn id-dispożizzjonijiet jinsabu fil-Portal tal-Amministrazzjoni Pubblika (*Portál veřejné správy*):  <https://portal.gov.cz/app/zakony/>.

### 1 Kontra min jistgħu jinfetħu proċedimenti ta' insolvenza?

Proċedimenti tal-insolvenza jistgħu jinbdeu kontra persuni fiżiċi u ġuridiki, irrispettivament minn jekk dawn humiex entitajiet kummerċjali.

It-tipi individwali ta' proċedimenti tal-insolvenza (falliment, riorganizzazzjoni, ħelsien mid-dejn) huma differenti minn xulxin f'termini tal-entitajiet li huma mahsubin għalihom. Filwaqt li tista' tiġi ppreżentata petizzjoni ta' falliment kontra l-entitajiet kollha, ir-riorganizzazzjoni hija mmirata esklussivament lejn in-negozji u l-ħelsien mid-dejn huwa mmirat primarjament lejn entitajiet li mhumiex kummerċjali (kif spjegat hawn taħt).

Proċedimenti tal-insolvenza ma jistgħux jinġiebu kontra l-istat, awtoritajiet lokali awtonomi, partiti u movimenti politiċi waqt l-elezzjonijiet u entitajiet magħżulin oħrajn ta' natura predominantement pubblika. Japplikaw regoli speċjali għall-istituzzjonijiet finanzjarji u għall-kumpaniji tal-assigurazzjoni.

### 2 X'inhuma l-kundizzjonijiet għall-ftuħ ta' proċedimenti ta' insolvenza?

#### Insolvenza jew insolvenza imminenti

Il-proċedimenti tal-insolvenza huma proċedimenti ġudizzjarji li jindirizzaw l-insolvenza jew l-insolvenza imminenti ta' debitur u kif din għandha tiġi indirizzata. Għalhekk, il-premessa bażika hija l-eżistenza ta' stat ta' insolvenza jew ta' insolvenza imminenti.

Debitur ikun insolventi jekk (*dawn huma kundizzjonijiet kumulattivi*):

id-debitur ikollu aktar minn kreditur wieħed;

id-debitur ikollu obligazzjonijiet pekunarji li ilhom li skadew aktar minn 30 jum;

id-debitur ma jkunx jista' jonora dawk l-obbligazzjonijiet.

Id-debitur jiġu kkunsidrati li huma insolventi b'mod partikolari jekk ikunu waqfu jhallsu porzjon sostanzjali mid-djun tagħhom jew jekk jonqsu milli jaldaw dawn l-obbligazzjonijiet għal aktar minn tliet xhur wara d-data li fiha jkunu dovuti, jew jekk xi waħda mill-pretensjonijiet monetarji kontra d-debitur ma tkunx tista' tiġi ssodisfata permezz ta' infurzar jew permezz ta' sekwestru.

Debitur li huwa entità kummerċjali (kemm bħala persuna fiżika jew bħala persuna ġuridika) ikun insolventi wkoll jekk ikun midjun iżżejjed. Debituri jkunu midjunin iżżejjed jekk ikollhom aktar minn kreditur wieħed u jekk it-total tal-obbligazzjonijiet tagħhom jaqbeż il-valur tal-assi tagħhom.

Insolvenza imminenti tfisser sitwazzjoni fejn, meta jitqiesu ċ-ċirkostanzi kollha, wieħed jista' raġonevolment jassumi li d-debituri mhux se jkunu jistgħu jhallsu parti sostanzjali mill-obbligazzjonijiet pekunarji tagħhom b'mod adegwat u fil-waqt.

#### Tipi ta' proċedimenti tal-insolvenza

Il-liġi Ċeka tagħmel distinzjoni bejn tliet modi bażiċi biex tittratta l-insolvenza jew l-insolvenza imminenti ta' debitur fi proċedimenti tal-insolvenza:

il-falliment (*konkurs*);

ir-riorganizzazzjoni (*reorganizace*);

il-ħelsien mid-dejn (*odlužen*).

L-Att dwar l-Insolvenza ma jiddettax liema mill-metodi differenti tal-insolvenza għandu jintuża minn debitur partikolari, iżda jħalli l-għażla miftuħa. Barra l-proċedura ta' likwidazzjoni (falliment), hemm ukoll element ta' riabilitazzjoni (riorganizzazzjoni u ħelsien mid-dejn). Jenfiegħ li l-għażla tal-metodu adattat li jindirizza l-insolvenza ta' debitur tkun iggwidata minn motivazzjoni li jinkiseb l-aħjar riżultat possibbli għall-kredituri.

**Il-falliment** huwa mod ġenerali kif tiġi indirizzata l-insolvenza fejn, abbażi ta' ordni ta' falliment, il-maġġuranza tal-pretensjonijiet stabbiliti tal-kredituri titħallas mir-rikavat tal-likwidazzjoni tal-assi. Pretensjonijiet, jew partijiet minn pretensjonijiet, li mhumiex onorati ma jintilfux flieff jekk il-liġi tistipula mod ieħor. Dan il-metodu tal-insolvenza dejjem jintuża meta jkun impossibbli li jintużaw ir-riorganizzazzjoni jew il-ħelsien mid-dejn bħala proċeduri aktar moderati kontra d-debitur, jew jekk isir ċar fil-kuntest tal-proċedimenti li dawn il-metodi ma jistgħux ikomplu.

**Ir-riorganizzazzjoni** tista' tintuża biex tittratta l-insolvenza jew l-insolvenza imminenti ta' debituri li jkunu entitajiet kummerċjali. Din tinvolti r-riorganizzazzjoni tan-negozju. Normalment ikun mistenni li l-pretensjonijiet tal-kredituri jiġu ssodisfati b'mod konsistenti waqt li n-negozju tad-debitur jibqa' jopera skont miżuri maħsubin biex jagħtu haġja ġdida lill-amministrazzjoni tiegħu skont pjan ta' riorganizzazzjoni approvat mill-qorti tal-insolvenza. Il-kredituri jimmonitorjaw il-progress tal-pjan.

**Il-ħelsien mid-dejn** huwa mod li jindirizza l-insolvenza jew l-insolvenza imminenti għal debituri li essenzjalment ma għandhom l-ebda dejn kummerċjali u, jekk ikunu persuni ġuridici, ma jistgħux ikunu entitajiet kummerċjali. Dan il-metodu tal-insolvenza jagħti kunsiderazzjoni akbar lill-aspetti soċjali minn dawk ekonomiċi. Il-mira hija li d-debituri jkollhom bidu ġdid u li jkunu mmotivati sabiex jieħdu sehem b'mod attiv fit-tifdija tad-dejn tagħhom, tal-inqas sa livell proġettat ta' 30 % f'dawk il-każijiet li fihom il-kredituri jkunu ordinarji. Huwa preżunt li l-pretensjonijiet tal-kredituri garantiti jiġu ssodisfati mill-kollateral. Dan jinvolti għan parallel li jtnaqqas l-infiq tal-baġit pubbliku fuq ir-riabilitazzjoni ta' dawk li jsibu rwieħhom fi kriżi soċjali. Il-ħelsien mid-dejn jista' jsir bil-monetizzazzjoni tal-proprjetà tal-insolvenza, permezz tal-iskedar tar-ripagament, jew b'taħlita tat-tnejn.

#### **Min jista' jiftaħ proċedimenti tal-insolvenza?**

Il-proċedimenti tal-insolvenza jistgħu jinbnew biss ladarba tiġi pprezentata petizzjoni. Huma jinfetħu fid-data li fiha l-petizzjoni tal-insolvenza tasal f'qorti b' ġurisdizzjoni xierqa fil-każ. Il-petizzjonijiet tal-insolvenza jistgħu jiġu pprezentati mid-debituri jew mill-kredituri bl-istess mod, flieff f'każijiet ta' insolvenza imminenti, flieff każ ikunu jistgħu jiġu pprezentati biss mid-debitur.

Id-debituri li huma entitajiet kummerċjali (persuna fiżika jew persuna ġuridika) huma mitlubin jipprezentaw petizzjoni tal-insolvenza mingħajr dewmien żejjed wara li jsiru jafu, jew meta, b'attenzjoni xierqa, kellhom isiru jafu, bl-insolvenza tagħhom.

#### **Bidu tal-proċedura ta' falliment**

Il-Qorti tal-insolvenza toħroġ ordni ta' falliment bħala deċiżjoni separata. F'każijiet eċċezzjonali, din id-deċiżjoni tista' tiġi kkombinata mad-deċiżjoni dwar l-insolvenza (jekk id-debitur ikun persuna li ma tistax tirrikorri għal riorganizzazzjoni jew għal ħelsien mid-dejn). Dikjarazzjoni ta' falliment tidhul fis-seħħ meta l-ordni tal-falliment jiġi ppubblikat fir-reġistru tal-insolvenza.

#### **Bidu tar-riorganizzazzjoni**

Ir-riorganizzazzjoni tibda bil-permess tal-qorti tal-insolvenza, li joħroġ wara rikors mid-debitur jew minn kreditur reġistrat.

Il-permess għar-riorganizzazzjoni jista' jingħata jekk (*dawn mhumiex kundizzjonijiet kumulattivi*):

il-fatturat annwali totali nett tad-debitur fl-aħħar perjodu kontabilistiku qabel il-petizzjoni tal-insolvenza kien ta' mill-inqas CZK 50 000 000; jew

id-debitur għandu mill-inqas 50 impjegat; jew

flimkien mal-petizzjoni tal-insolvenza, jew mhux aktar tard mid-data meta tittieħed id-deċiżjoni dwar l-insolvenza, id-debitur jipprezenta lill-qorti tal-insolvenza pjan ta' riorganizzazzjoni approvat tal-inqas minn nofs il-kredituri garantiti kollha (ikkalkolat skont l-ammont aggregat tal-pretensjonijiet) u tal-inqas minn nofs il-kredituri ordinarji kollha (ukoll ikkalkolat abbażi tal-ammont tal-pretensjonijiet).

Ir-riorganizzazzjoni ma tkunx ammissibbli jekk id-debitur ikun persuna ġuridika f'likwidazzjoni, jew negozjant ta' titoli, jew entità awtorizzata biex tinnegozja f' suq tal-materja prima skont leġiżlazzjoni speċifika.

Il-qorti tal-insolvenza tippermetti r-riorganizzazzjoni jekk jiġu ssodisfati l-kundizzjonijiet legali korrispondenti. Ma hemmx dritt ta' appell.

Il-qorti tal-insolvenza tiċhad rikors għal permess ta' riorganizzazzjoni jekk: (a) fid-dawl taċ-ċirkostanzi kollha, jista' raġonevolment jiġi preżunt li teżisti intenzjoni diżonesti; (b) ir-rikors reġa' pprezentat minn persuna li diġà kellha rikors preċedenti għal permess ta' riorganizzazzjoni li ġie kkunsidrat mill-qorti; jew (c) ir-rikors ġie pprezentat minn kreditur iżda ma ġiex approvat mill-laqqgħa tal-kredituri. L-appelli kontra dawn id-deċiżjonijiet jistgħu jitressqu biss minn dawk li pprezentaw ir-rikors.

#### **Bidu tal-ħelsien mid-dejn**

Rikors għal ħelsien mid-dejn jiġi pprezentat mid-debitur permezz ta' forma prestabbilita u, fejn xieraq, jiġi pprezentat flimkien ma' petizzjoni tal-insolvenza (jekk il-proċedimenti tal-insolvenza ma jkunux inbnew minn kreditur).

Rikors għal ħelsien mid-dejn u l-annessi tiegħu jrid ikun fihom, b'mod partikolari, dejta dwar l-introjt passat u dak mistenni fil-futur tad-debitur, lista tal-assi u lista tal-obbligazzjonijiet. Jekk xi hadd ikun lest li jagħti donazzjoni lid-debitur biex jiġu ssodisfati l-kundizzjonijiet tal-ħelsien mid-dejn, jew jekk xi hadd ikun lest li jagħmel hlasijiet regolari lid-debitur matul il-perjodu tal-ħelsien mid-dejn, id-debitur jehmeż l-att tad-donazzjoni jew il-ftehim dwar id-dhul korrispondenti mar-rikors għall-ħelsien mid-dejn.

Il-qorti tal-insolvenza tagħti permess għall-ħelsien mid-dejn jekk jiġu ssodisfati l-kundizzjonijiet. Tirrifjuta rikors għall-ħelsien mid-dejn jekk, fid-dawl taċ-ċirkostanzi kollha, jista' raġonevolment jiġi preżunt li teżisti intenzjoni diżonesti, jew jekk, bħala riżultat tal-ħelsien mid-dejn, kredituri ordinarji jirċievu inqas minn 30 % tal-pretensjonijiet tagħhom (sakemm huma ma jaqblux ma' dan). Il-qorti tal-insolvenza tiċhad ukoll rikors għall-ħelsien mid-dejn jekk ir-riżultati tal-proċedimenti sa dakinhar juru li d-debitur kien imprudenti jew neglijenti fl-issodisfar tal-obbligi fil-proċedimenti tal-insolvenza. Id-debitur biss għandu d-dritt ta' appell kontra ċ-ċaħda ta' rikors.

#### **Meta jkollu effett il-bidu tal-proċedimenti tal-insolvenza**

Il-bidu tal-proċedimenti tal-insolvenza jkollu effett mal-pubblikazzjoni ta' avviz li jħabbar il-bidu tal-proċedimenti tal-insolvenza fir-reġistru tal-insolvenza (ara hawn taħt). L-effetti tal-bidu jdumu sa tmien il-proċedimenti tal-insolvenza, sakemm il-liġi ma tistipulax mod ieħor għal xi wieħed mill-metodi tal-insolvenza.

#### **Miżuri interim sakemm tittieħed deċiżjoni dwar l-insolvenza**

Il-qorti tal-insolvenza tista' tordna miżuri provviżorji *ex officio* sakemm tiegħu deċiżjoni dwar petizzjoni tal-insolvenza, sakemm ma jkunx stipulat mod ieħor fil-liġi. Kull min jitlob miżura interim li l-qorti tal-insolvenza tista' b'xi mod ieħor tordna minn jeddha mhuwiex obligat jiddepożita garanzija. Meta japplika għal miżura interim, id-debitur mhuwiex meħtieġ jiddepożita garanzija.

Permezz ta' miżuri interim bħal dawn, il-qorti tal-insolvenza tista', fost affarijiet oħrajn:

taħtar fiduċjarju interim;

tillimita uħud mill-effetti assoċjati mal-bidu tal-proċedimenti tal-insolvenza;

tordna lil kwalunkwe mill-petizzjonanti tal-insolvenza biex jiddepożita garanzija li tkopri kumpens għad-dannu jew telf ieħor imġarrab mid-debitur.

## Regjistru tal-insolvenza

Il-proċedimenti tal-insolvenza jiġu ppubblikati fir-regjistru tal-insolvenza ġestit mill-Ministeru tal-Ġustizzja (*Ministerstvo spravedlnosti*). Din hija sistema elettronika ta' informazzjoni tal-amministrazzjoni pubblika li hija aċċessibbli fuq <https://isir.justice.cz/>.

Ir-regjistru tal-insolvenza jeżisti primarjament biex ikun hemm pubbliċità massima għall-proċedimenti tal-insolvenza u biex il-progress tagħhom ikun jista' jiġi mmonitorjat. Ir-regjistru jintuża biex jiġu ppubblikati d-deċiżjonijiet tal-qorti tal-insolvenza meħudin fi proċedimenti tal-insolvenza u f'tilwim inċidentali, sottomissjonijiet tal-fajl tal-każ, u informazzjoni oħra, fejn dan ikun previst mill-Att dwar l-Insolvenza jew ikun ġie deciz mill-qorti tal-insolvenza.

Ir-regjistru tal-insolvenza huwa aċċessibbli għall-pubbliku (hief għal ċerti dettalji), u kulhadd għandu dritt jarah, jagħmel kopji tiegħu, jew jiehu siltiet minnu. Barra li jservi bħala sors ta' informazzjoni, ir-regjistru tal-insolvenza huwa kruċjali għan-notifika tad-dokumenti – huwa veikolu li bih jitwasslu l-parti l-kbira tad-deċiżjonijiet tal-qorti u dokumenti oħrajn. Il-proċedimenti tal-insolvenza huma ġeneralment innotifikati fir-regjistru tal-insolvenza fi żmien sagħtejn mill-prezentazzjoni ta' petizzjoni (waqt is-sigħat tax-xogħol tal-qorti). Imbagħad, id-deċiżjonijiet kollha tal-qorti u dokumenti oħrajn jiġu ppubblikati fir-regjistru tal-insolvenza. Dan jagħti lil kulhadd għarfien dwar il-proċedimenti tal-insolvenza li jsiru fir-Repubblika Ċeka.

## 3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvlu lid-debitur wara l-ftuħ tal-proċedimenti ta' insolvenza?

### Proprietà tal-insolvenza

Jekk petizzjoni tal-insolvenza tiġi pprezentata mid-debitur, il-proprietà tal-insolvenza tkun tinkludi assi li jappertjenu għad-debitur meta jidhru fis-sehħ l-effetti assoċjati mal-bidu ta' insolvenza, flimkien mal-assi akkwiziți mid-debitur matul il-proċedimenti tal-insolvenza.

Jekk petizzjoni ta' insolvenza tiġi pprezentata minn kreditur, il-proprietà tal-insolvenza tkun tinkludi assi li jappertjenu għad-debitur meta tidhru fis-sehħ ir-restrizzjoni (totali jew parzjali) tal-miżura interim tal-qorti tal-insolvenza fuq id-dritt tad-debitur għad-disponiment tal-assi, l-assi tad-debitur meta jidhru fis-sehħ id-deċiżjonijiet dwar l-insolvenza tad-debitur, u l-assi akkwiziți mid-debitur matul il-proċedimenti tal-insolvenza wara li jkunu daħlu fis-sehħ dawk id-deċiżjonijiet.

Meta l-assi jkunu ta' koproprietà tad-debitur, sehem id-debitur ta' din il-proprietà jiġi inkluz fil-proprietà tal-insolvenza. Dawn l-assi jagħmlu parti mill-proprietà saħansitra jekk ikunu parti mill-assi matrimonjali kongunti tad-debitur.

L-assi ta' persuni oħra barra d-debitur jiffurmaw parti mill-proprietà jekk ikun previst hekk mil-liġi, speċjalment fejn ikunu korrispettiv minn atti legali mhux effettivi. Għall-finijiet tar-realizzazzjoni tal-assi, din il-proprietà tqis bħala parti mill-assi tad-debitur.

Sakemm ma jkunx previst mod ieħor mil-liġi, il-proprietà tal-insolvenza tikkonsisti prinċipalment fi flus, f'beni mobbli u immobbli, f'impjanti u tagħmir, f'libretti, f'ċertifikati ta' depożitu u f'forom oħra ta' depożiti, ta' ishma, ta' kambjali, ta' ċekkijiet jew ta' titoli oħrajn, ta' partecipazzjonijiet azzjonarji, ta' pretensjonijiet monetarji u mhux monetarji tad-debitur, inkluzi pretensjonijiet kontingenti u pretensjonijiet li għadhom mhumiex dovuti, il-pagi, is-salarju, il-bonusis tax-xogħol u l-introjt tad-debitur *in lieu* tar-rimunerazzjoni relatata max-xogħol, drittijiet oħrajn, u assi oħrajn tad-debitur b'valur li jista' jiġi espress f'termini monetarji. Il-proprietà tal-insolvenza tinkludi wkoll oġġetti bħal imgħax, qligħ, gwadanji u benefiċċji li jappartjenu għall-assi ta' hawn fuq.

Sakemm mhux previst mod ieħor mil-liġi, l-assi li mhumiex sekwestrabli fl-infurzar jew fi proċedimenti ta' sekwestru mhumiex parti mill-proprietà. Din il-kwisjoni hija rregolata mill-Att Nru 99/1963, il-Kodiċi tal-Proċedura Ċivili. Mill-assi li huma l-proprietà tad-debituri, l-infurzar ma jistax japplika għal dawk l-assi li d-debituri jkollhom b'żonn b'mod urġenti biex jissodisfaw il-bżonnijiet materjali tagħhom u tal-familja tagħhom jew biex iwettqu kompiti marbutin max-xogħol tagħhom, kif ukoll oġġetti oħrajn li l-bejgħ tagħhom ikun *contra bonos mores* (speċjalment hwejjeġ ta' kuljum, oġġetti komuni tad-dar, ċrieket taż-żwieġ jew oġġetti simili oħrajn, provvisti mediċi u oġġetti oħrajn meħtieġa mid-debituri minhabba mard jew diżabbiltà fiżika, flus f'ammont ekwivalenti għad-doppju tar-rata ta' sussistenza għal individwi, u animali domestiċi). Madankollu, oġġetti użati għall-operazzjonijiet kummerċjali tad-debitur mhumiex esklużi mill-proprietà. Sakemm mhux previst mod ieħor mil-liġi, il-proprietà ma tinkludix assi li, skont leġiżlazzjoni speċifika, jistgħu jkunu ddisponuti biss b'mod speċifikament inżenjonat (pereż. għotjiet immirati u għajnuha ripagabli minn baġtis tal-gvern ċentrali jew lokali jew minn fond statali).

### It-trattament tal-assi akkwiziți mid-debitur jew li jmissu lid-debitur wara l-bidu tal-proċedimenti tal-insolvenza

B'mod ġenerali, assi akkwiziți mid-debitur jew li jmissu lid-debitur wara l-bidu tal-proċedimenti tal-insolvenza huma inkluzi fil-proprietà tal-insolvenza; dan jista' jinbidel, skont il-metodu tal-insolvenza applikat. Id-debituri jistgħu jiddisponu mill-assi tal-proprietà biss jekk, meta jagħmlu dan, jirrispettaw il-limitazzjonijiet ta' dak l-istadju partikolari tal-proċedimenti tal-insolvenza u tal-metodu tal-insolvenza.

## 4 X'setgħat għandhom id-debitur u l-prattikant tal-insolvenza, rispettivament?

### Missjoni u status tal-prattikant tal-insolvenza

Il-missjoni ewlenija tal-prattikant tal-insolvenza hija li jamministra l-proprietà tal-insolvenza tad-debitur u li jitratta tilwim inċidentali u tilwimiet oħrajn. Il-prattikant tal-insolvenza għandu l-għan li jikseb l-ogħla sodisfazzjon proporzjonat, rapidu, ekonomiku possibbli għall-kredituri.

Prattikanti tal-insolvenza huma marbutin bl-obbligu li jaġixxu b'kuxjenza u bid-diligenza dovuta. Huma mitlubin jagħmlu kull sforz li jista' jkun raġonevolment mistenni minnhom biex jissodisfaw lill-kredituri kemm jista' jkun. Iridu jagħtu prijorità lill-interess komuni tal-kredituri fuq l-interessi tagħhom stess u fuq dawk ta' oħrajn.

Fil-proċedimenti ta' falliment, il-prattikant tal-insolvenza jassumi awtorizzazzjoni biex jiddisponi mill-proprietà, jeżerċita d-drittijiet u jirrilaxxa obbligi li jappartjenu għad-debitur fi kwistjonijiet relatati mal-proprietà. B'mod partikolari, il-prattikant tal-insolvenza jeżerċita d-drittijiet ta' azzjonist konnessi mal-ishma fil-proprietà tal-insolvenza, jaġixxi fil-kapaċità ta' impjegatur f'relazzjoni mal-impjegati tad-debitur, u huwa responsabbli għall-operazzjoni tan-negozju, għall-kontabbiltà u għall-konformità fiskali tad-debitur. Il-prattikanti tal-insolvenza huma inkarigati wkoll mill-monetizzazzjoni tal-proprietà.

Fi proċedimenti ta' riorganizzazzjoni, il-prattikanti tal-insolvenza primarjament iwettqu superviżjoni tal-attivitajiet ta' debitur fil-pussess, ikomplu jidentifikaw il-proprietà u jfasslu inventarju tagħha, jindirizzaw tilwim inċidentali, jikkompilaw u jzidu mal-lista tal-kredituri, u jirrapportaw lill-kumitat tal-kredituri. Il-prattikanti tal-insolvenza jaġixxu wkoll fil-kapaċità tal-laqqgħa ġenerali tad-debitur jew tal-laqqgħa tal-membri.

Fi proċedimenti ta' helsen mid-dejn, il-prattikanti tal-insolvenza jaħdmu flimkien mal-qorti tal-insolvenza u mal-kredituri biex jissorveljaw lid-debitur u lill-operazzjonijiet tad-debitur, jirrealizzaw l-assi tad-debitur, u jallokaw hlasijiet mensili skont l-iskeda tar-ripagament fost il-kredituri.

### L-istatus tad-debitur

Fi proċedimenti ta' falliment, id-debituri jitilfu l-awtorità li jiddisponu l-proprietà tagħhom, li jeżerċitaw drittijiet oħrajn u li jirrilaxxaw obbligi li għandhom x'jaqsmu mal-proprietà. Din l-awtorità tingħadda lill-prattikant tal-insolvenza. Bil-liġi, l-atti legali eżegwiti mid-debituri f'dawn il-kwisjonijiet wara li l-awtorità ta' disponiment tal-proprietà tkun għaddiet għand il-prattikant tal-insolvenza mhumiex effettivi f'konnessjoni mal-kredituri.

Fi proċedimenti ta' riorganizzazzjoni, id-debitur jibqa' fil-pussess tal-proprietà, soġġett għal restrizzjonijiet. Atti legali ta' rilevanza fundamentali għad-disponiment u l-ġestjoni tal-proprietà tal-insolvenza huma eżegwiti minn debitur fil-pussess biss, bil-kunsens tal-kumitat tal-kredituri. Debitur li jikser dan l-obbligu huwa responsabbli għal dannu jew għal kwalunkwe telf ieħor ikkawżat minn dan lill-kredituri jew lill-partijiet terzi; il-membri tal-korp governattiv tad-debitur jinżammu responsabbli għal tali dannu jew għal telf ieħor b'mod kongunt u *in solidum*. "Atti ġudizzjarji ta' rilevanza fundamentali" huma meqjusa li jfissru azzjonijiet li jbiddu b'mod sinifikanti l-valur tal-proprietà, il-*locus standi* tal-kredituri, jew il-livell ta' sodisfazzjon tal-kredituri. Il-prattikanti tal-insolvenza jaġixxu fil-kapaċità tal-laqqgħa ġenerali tad-debitur jew tal-laqqgħa tal-membri.

Fi proċedimenti ta' ħelsien mid-dejn, id-debitur jibqa' wkoll fil-pussess tal-proprjetà, soġġett għal restrizzjonijiet. Id-debitur ikun taħt is-superviżjoni tal-qorti tal-insolvenza, tal-prattikant tal-insolvenza u tal-kredituri.

### **5 Taħt liema kundizzjonijiet tiġi invokata t-tpaċċja ?**

F'termini ġenerali, it-tpaċċja hija rregolata mill-Kodiċi Ċivili. Bħala regola ġenerali, jekk il-partijiet ikollhom l-istess tipi ta' pretensjonijiet kontra xulxin, kwalunkwe parti tista' tinnotifika lill-parti l-oħra li tkun qed tpaċi l-pretensjoni tagħha b'dik tal-kontroparti. It-tpaċċja tista' tiġi invokata malli parti jkollha d-dritt kemm li titlob li tiġi ssodisfata pretensjoni kif ukoll li tħallas id-dejn tagħha stess. Tpaċċja tikkancella ż-żewġ pretensjonijiet sal-punt li dawn jikkoincidu ma' xulxin; jekk dawn ma jkoprox lil xulxin kompletament, it-tpaċċja tal-pretensjoni ssir b'mod li jixbah il-każ ta' tlett tal-impenni. Dawn l-effetti jinholqu meta żewġ pretensjonijiet isiru eliġibbli għal tpaċċja.

Fi proċedimenti tal-insolvenza, il-pretensjonijiet reċiproċi tad-debitur u tal-kreditur jistgħu jiġu paċuti wara d-deċiżjoni dwar l-insolvenza jekk il-kundizzjonijiet statutorji tat-tpaċċja (skont il-Kodiċi Ċivili) jiġu ssodisfati qabel ma tittiehed id-deċiżjoni dwar il-metodu tal-insolvenza, sakemm ma jkunx previst mod ieħor mill-Att dwar l-Insolvenza.

It-tpaċċja fi proċedimenti tal-insolvenza mhijiex ammissibbli, b'mod partikolari jekk il-kreditur tad-debitur:

ma jkunx sar kreditur registrat fir-rigward tal-pretensjoni kreditabbli; jew

ikun kiseb pretensjoni kreditabbli bħala riżultat ta' att legali mhux effettiv; jew

kien jaf bl-insolvenza tad-debitur fil-mument li giet akkwistata l-pretensjoni kreditabbli; jew

għad irid iħallas il-pretensjoni dovuta tad-debitur sal-punt sa fejn din taqbeż il-pretensjoni kreditabbli tal-kreditur; jew

f'każijiet stipulati mill-qorti tal-insolvenza u miżura interim tal-qorti tal-insolvenza.

### **6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?**

#### **Kuntratti ta' eżekuzzjoni reċiproka**

Jekk id-debitur, fiż-żmien meta jiġi ddiċjarat il-falliment jew meta jingħata permess għar-riorganizzazzjoni jew għall-ħelsien mid-dejn, ikun parti għal kuntratt ta' eżekuzzjoni reċiproka, inkluż prekuntratt, li għad irid jiġi implimentat b'mod sħiħ mid-debitur jew mill-kontroparti fiż-żmien meta jiġi ddiċjarat il-falliment, jew meta jingħata permess għar-riorganizzazzjoni jew għall-ħelsien mid-dejn, japplika dan li ġej:

- fil-proċedimenti ta' falliment jew ta' ħelsien mid-dejn, il-prattikanti tal-insolvenza jistgħu jeżegwixxu kuntratt minflok id-debitur u jfittxu t-tlett tal-impenni mill-parti l-oħra għall-kuntratt, jew jistgħu jirrifjutaw l-eżekuzzjoni;

- fi proċedimenti ta' riorganizzazzjoni, debitur fil-pussess jeżerċita l-istess awtorità, soġġett għall-kunsens tal-kumitat tal-kredituri.

Fi proċedimenti ta' falliment jew ta' ħelsien mid-dejn, Prattikant tal-insolvenza li ma jiddikjarax li kuntratt se jiġi implimentat fi żmien 30 jum mill-ordni ta' falliment jew mill-permess għall-ħelsien mid-dejn jitqies li rrifjuta l-eżekuzzjoni; sa dak iż-żmien, il-kontroparti ma tistax tirtira mill-kuntratt, sakemm id-dispożizzjonijiet kuntrattwali ma jippermettux mod ieħor. Fi proċedimenti ta' riorganizzazzjoni, debituri fil-pussess li ma jiddikjarawx li huma jirrifjutaw l-eżekuzzjoni fi żmien 30 jum mill-approvazzjoni tar-riorganizzazzjoni jridu jimplementaw kuntratt ta' eżekuzzjoni reċiproka.

Kontroparti li tkun meħtieġa li tkun l-ewwel li teżegwixxi tista' ma ttwettaqx it-tali eżekuzzjoni sakemm tiġi pprovduta jew garantita eżekuzzjoni reċiproka, ħlief meta l-kuntratt ikun konkluż mill-kontroparti wara l-pubblikazzjoni tad-deċiżjoni dwar l-insolvenza.

Jekk il-prattikant tal-insolvenza jew id-debitur fil-pussess jirrifjuta l-eżekuzzjoni, il-kontroparti tista' titlob kumpens għad-danni li jirriżultaw billi tipprezenta pretensjoni fi żmien 30 jum mir-rifjut ta' eżekuzzjoni. Il-pretensjonijiet tal-kontroparti li jirriżultaw mill-kontinwazzjoni tal-kuntratt wara d-dikjarazzjoni ta' falliment ikun pretensjonijiet kontra l-proprjetà tal-insolvenza.

Il-kontroparti ma tistax titlob ir-rimborz ta' eżekuzzjoni parzjali pprovduta qabel id-deċiżjoni dwar l-insolvenza minħabba li l-prestazzjoni ma kinitx reċiprokata mid-debitur.

#### **Kuntratti fissi**

Jekk ikun mitfiehmem li konsenjabbli bi prezz tas-suq irid jiġi fornut fi żmien preċiż jew flimitu ta' żmien fiss, u jekk iż-żmien tal-eżekuzzjoni jseħħ jew il-limitu ta' żmien jiskadi biss wara dikjarazzjoni ta' falliment, ma jistax jintalab it-tlett tal-impenn; jista' jintalab biss kumpens għad-dannu kkawżat min-nuqqas ta' tlett tal-impenn min-naħa tad-debitur. "Dannu" tisser id-differenza bejn il-prezz mitfiehmem u l-prezz tas-suq imħallas fid-data effettiva tad-dikjarazzjoni ta' falliment fil-post indikat mill-kuntratt bħala l-post tal-eżekuzzjoni. Il-kontroparti tista' titlob id-danni bħala kreditur billi tipprezenta pretensjoni fi żmien 30 jum mid-dikjarazzjoni ta' falliment.

#### **Ftehim ta' self**

Jekk id-debitur ikun daħal fi ftehim ta' self, wara d-dikjarazzjoni ta' falliment il-prattikant tal-insolvenza jista' jittlob ir-ritorn tas-self qabel ma jiskadi l-perjodu kuntrattwali tas-self.

#### **Lokazzjoni, sullokazzjoni**

Hemm dispożizzjonijiet dettaljati dwar kuntratti ta' lokazzjoni u ta' sullokazzjoni. Fost affarijiet oħrajn, wara d-dikjarazzjoni tal-falliment il-prattikant tal-insolvenza huwa intitolat li jtemm kuntratti ta' lokazzjoni jew ta' sullokazzjoni konklużi mid-debitur fi żmien stipulat mil-ligji jew mill-kuntratt, anki jekk jiġu konklużi għal perjodu fiss; il-perjodu ta' notiffika ma jistax ikun itwal minn tliet xhur. Dan huwa mingħajr preġudizzju għad-dispożizzjonijiet tal-Kodiċi Ċivili dwar meta u taħt liema kundizzjonijiet il-lokatur jista' jtemm il-lokazzjoni.

#### **Abbozzi ta' kuntratti tad-debitur li jkunu għadhom iridu jiġu aċċettati mill-kontroparti meta jiġi ddiċjarat falliment**

Meta jiġi ddiċjarat falliment, rikorsi mid-debitur biex jiġu konklużi kuntratti li għad iridu jiġu aċċettati u kwalunkwe abbozz ta' kuntratt li kien ġie aċċettat mid-debitur, iżda għad irid jiġi konkluż, jiġi nulli, fejn dawn jinvolvu l-proprjetà insolventi. Abbozzi ta' kuntratti li għadhom ma ġewx aċċettati mid-debitur meta jiġi ddiċjarat il-falliment jistgħu jiġu aċċettati biss mill-prattikant tal-insolvenza.

#### **Riżerva ta' titolu**

Jekk id-debitur ikun biegh ogġett b'riżerva ta' titolu u jkun fornied lix-xerrej qabel ma jiġi ddiċjarat il-falliment, ix-xerrej jista' jirritorna l-ogġett jew inkella jinsisti li jipproċedi bil-kuntratt. Jekk, qabel ma jiġi ddiċjarat il-falliment, id-debitur jixtri u jirċievi ogġett b'riżerva ta' titolu, il-bejjiegh ma jistax ifittex ir-ritorn tal-ogġett dment li l-prattikant tal-insolvenza jissodisfa l-obbligi skont il-kuntratt mingħajr dewmien zejjed wara li jkun mistieden jagħmel dan mill-bejjiegh.

### **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?**

Il-ftuħ ta' proċedimenti ta' falliment għandu l-effetti li ġejjin:

pretensjonijiet u drittijiet oħrajn relatati mal-proprjetà ma jistgħux jiġu invokati b'rikors jekk jistgħu jiġu invokati b'registrazzjoni;

id-dritt għal sodisfazzjon minn kollateral relatat ma' assi fil-pussess tad-debitur jew ma' assi li jappartjenu għall-proprjetà insolventi jista' jiġi eżerċitat u

akkwistat biss fil-kundizzjonijiet stabbiliti fl-Att dwar l-Insolvenza. Dan japplika wkoll għall-istabbiliment ta' rahan ġudizzjarju jew ta' sekwestru fuq il-proprjetà immobbli propost wara l-bidu tal-proċedimenti tal-insolvenza;

infurzar jew sekwestru li jaffettwa assi li huma proprjetà tad-debitur, kif ukoll assi oħra li jappartjenu għall-proprjetà, jista' jiġi ordnat jew jinbeda, iżda ma jistax jiġi implimentat. Madankollu, għal pretensjonijiet kontra l-proprjetà u għal pretensjonijiet ta' status ekwivalenti, l-infurzar jew is-sekwestru li jaffettwa l-assi li jappartjenu għall-proprjetà tad-debitur jistgħu jiġu implimentati fuq il-baži ta' deċiżjoni tal-qorti tal-insolvenza, soġġett għar-restrizzjonijiet stabbiliti minn dik id-deċiżjoni;

mhuwiex possibbli li jiġi eżerċitat dritt, stabbilit bi ftehim bejn il-kreditur u d-debitur, dwar sekwestru fir-rigward ta' pagi jew ta' introjtu ieħor ittrattat bħala pagi jew introjtu fl-infurzar ta' sentenza.

### **8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?**

Deċiżjonijiet dwar l-insolvenza joħolqu moratorju fil-proċedimenti ġudizzjarji u ta' arbitraġġ li jikkonċernaw pretensjonijiet u drittijiet oħra relatati mal-proprietà li għandhom jiġu invokati bir-registrazzjoni fi proċedimenti tal-insolvenza, jew li huma meqjusa bħala registrati fi proċedimenti tal-insolvenza, jew li jikkonċernaw pretensjonijiet mhux issodisfati fi proċedimenti tal-insolvenza. Sakemm mhux previst mod ieħor, huwa impossibbli li dawn il-proċedimenti jtkomplew waqt li tkun għadha fis-seħħ deċiżjoni dwar l-insolvenza.

### **9 Liema huma l-karatteristiċi ewlenin tal-parteċipazzjoni tal-kredituri fil-proċedimenti ta' insolvenza?**

#### **Prinċipji assoċjati mal-parteċipazzjoni tal-kredituri**

Il-proċedimenti tal-insolvenza huma bbażati, fost affarijiet oħrajn, fuq il-prinċipji li ġejjin li jaffettwaw il-parteċipazzjoni tal-kredituri:

il-proċedimenti tal-insolvenza jridu jitwettqu b'tali mod li l-ebda parti ma gġarrab danni ingustament jew tikseb vantaġġ irregolari, u li jinkiseb l-oġġha sodisfazzjoni rapida u ekonomika possibbli għall-kredituri;

kredituri li, skont il-liġi, għandhom essenzjalment l-istess status jew status simili għandhom opportunitajiet indaqs fil-proċedimenti tal-insolvenza;

sakemm mhux previst mod ieħor mil-liġi, id-drittijiet ta' kreditur li jkunu ġew akkwistati *bona fide* qabel il-bidu tal-proċedimenti tal-insolvenza ma jistgħux jiġu ristretti minn sentenza tal-qorti tal-insolvenza jew bħala riżultat tal-proċedura segwita mill-prattikant tal-insolvenza;

il-kredituri huma obbligati li jzommu lura minn atti mmirati biex jissodisfaw il-pretensjonijiet tagħhom barra mill-proċedimenti tal-insolvenza, sakemm dan ma jkunx permess mil-liġi.

#### **Il-korpi tal-kredituri**

Il-korpi tal-kredituri huma:

il-laqqgħa tal-kredituri;

il-kumitat tal-kredituri (jew ir-rappreżentant tal-kredituri).

Il-laqqgħa tal-kredituri hija responsabbli għall-elezzjoni u għat-tneħħija tal-membri u ta' membri alternattivi tal-kumitat tal-kredituri (jew rappreżentant tal-kredituri). Il-laqqgħa tal-kredituri tista' tirriżerva għall-kompetenza tagħha kwalunkwe ħaġa li taqa' taħt il-kompetenza tal-korpi ta' kredituri. Jekk ma jinħatar l-ebda kumitat tal-kredituri jew rappreżentant tal-kredituri, il-laqqgħa tal-kredituri taġixxi f'dik il-kapaċità minflokhom, sakemm mhux previst mod ieħor mil-liġi. Jekk ikunu registrati aktar minn 50 kreditur, il-laqqgħa tal-kredituri trid tistabbilixxi kumitat tal-kredituri. Inkella huwa biżżejjed li jiġi elett rappreżentant tal-kredituri.

Il-kumitat tal-kredituri jeżerċita l-poteri tal-korpi tal-kredituri, ħlief fi kwistjonijiet li huma fi ħdan il-mandat tal-laqqgħa tal-kredituri jew li ġew irriżervati mil-laqqgħa tal-kredituri għall-kompetenza tagħha stess. B'mod partikolari, il-kumitat tal-kredituri jissorvelja l-attivitajiet tal-prattikant tal-insolvenza u huwa intitolat li jipprezenta proposta lill-qorti tal-insolvenza rigward il-proċedimenti tal-insolvenza. Il-kumitat tal-kredituri jħares l-interess komuni tal-kredituri u, f'kooperazzjoni mal-prattikant tal-insolvenza, jgħin biex jintlaħaq l-għan tal-proċedimenti tal-insolvenza. Id-dispożizzjonijiet dwar il-kumitati tal-kredituri japplikaw *mutatis mutandis* għar-rappreżentanti tal-kredituri.

#### **Kategoriji ta' kredituri**

Il-liġi tagħmel distinzjoni bejn kredituri garantiti u ordinarji.

Kreditur garantit huwa kreditur bi pretensjoni li hija garantita minn assi li jappartjenu għall-proprietà fil-forma ta' rahan, ta' dritt ta' ritenzjoni, ta' restrizzjoni tat-trasferiment tal-proprietà, ta' trasferiment fiduċjarju ta' dritt, ta' assenjażzjoni ta' pretensjoni għall-kollateral, jew ta' dritt simili skont liġi barranija.

Il-kredituri garantiti huma f'pożizzjoni ta' influwenza sinifikanti matul il-proċedimenti tal-insolvenza. Fejn id-debitur ikun entità kummerċjali li tista' tiġi riorganizzata skont l-Att dwar l-Insolvenza, l-adozzjoni ta' riżoluzzjoni dwar il-metodu tal-insolvenza (falliment jew riorganizzazzjoni) tirreġedi l-voti ta' mill-inqas nofs il-kredituri garantiti kollha (u bl-istess mod dawk ordinarji) preżenti fil-laqqgħa tal-kredituri, imkejlin skont l-ammonti tal-pretensjonijiet tagħhom, ħlief jekk mill-inqas 90 % tal-kredituri preżenti, ikkalkolati skont l-ammont tal-pretensjonijiet tagħhom, jivvotaw favur ir-riżoluzzjoni. Kreditur garantit jista' wkoll jaġixxi struzzjonijiet lill-persuna fil-pussess dwar kif għandha tamministra l-garanzija li torbot lil dik il-persuna, dment li dawn l-istruzzjonijiet huma mmirati lejn governanza tajba. Il-prattikant tal-insolvenza huwa marbut ukoll bi struzzjonijiet minn kredituri garantiti mmirati lejn il-monetizzazzjoni tal-garanzija. Il-prattikanti tal-insolvenza jistgħu jirrifjutaw dawn l-istruzzjonijiet jekk huma jemmu li s-sugġett tal-garanzija jista' jiġi monetizzat b'mod aktar favorevoli, f'liema każ huma jaġġmlu petizzjoni quddiem il-qorti tal-insolvenza biex tirrevedi l-istruzzjonijiet fil-kuntest tal-attività superviżorja tagħha. Il-monetizzazzjoni ta' oġġett, ta' dritt, ta' pretensjoni jew ta' assi oħra fil-proċedimenti tal-insolvenza ttemm il-garanzija tal-pretensjoni tal-kreditur garantit, anki jekk dak il-kreditur ma rreġistrax il-pretensjoni.

Il-pretensjonijiet tal-kredituri garantiti jiġu ssodisfati mill-ammont sħiħ tar-rikavati mill-monetizzazzjoni, wara li jitnaqqsu t-tariffa tal-prattikant tal-insolvenza u l-ispejjeż tal-ġestjoni u tal-monetizzazzjoni, fi kwalunkwe ħin matul il-proċedimenti, filwaqt li jitqies iż-żmien meta nbdiel il-garanzija.

Il-kredituri kollha l-oħrajn huma ordinarji. L-istatus tagħhom fil-proċedimenti tal-insolvenza huwa aktar dgħajef u l-livell proġettat li fi h jiġu ssodisfati l-pretensjonijiet tagħhom, skont id-dejta statistika, normalment ikun ħafna aktar baxx.

### **10 B'liema mod jista' l-prattikant tal-insolvenza juża jew jiddisponi minn assi tal-patrimonju?**

Il-prattikanti tal-insolvenza jistgħu jużaw l-assi tal-proprietà fil-proċedimenti ta' falliment. Il-prattikant tal-insolvenza jassumi awtorizzazzjoni li jiddisponi mill-proprietà, li jeżerċita drittijiet u li jirrilaxxa obbligi li jappartjenu lid-debitur fi kwistjonijiet relatati mal-proprietà. B'mod partikolari, il-prattikant tal-insolvenza jeżerċita d-drittijiet tal-azzjonisti marbuta mal-ishma fil-proprietà tal-insolvenza, jieħu deċiżjonijiet dwar sigrieti kummerċjali u oqsma oħra ta' kunfidenzjalità, jaġixxi fil-kapaċità ta' impjegatur fir-rigward tal-impjegati tad-debitur, u huwa responsabbli għall-operat tan-negożju, għall-kontabbiltà u għall-konformità fiskali tad-debitur. Il-prattikanti tal-insolvenza huma inkarigati wkoll mill-monetizzazzjoni tal-proprietà.

Fil-proċedimenti ta' riorganizzazzjoni u ta' ħelsien mid-dejn, id-debitur jibqa' jzomm dawn id-drittijiet, soġġett għal restrizzjonijiet sinifikanti.

### **11 Liema talbiet għandhom jiġu ppreżentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**

Pretensjonijiet kontra l-proprietà u pretensjonijiet ekwivalenti jistgħu jithallsu kollha fi kwalunkwe żmien wara li tkun tittieħed id-deċiżjoni dwar l-insolvenza.

Issir distinzjoni bejn dawn li ġejjin:

pretensjonijiet kontra l-proprietà li joriginaw wara l-ftuħ tal-proċedimenti tal-insolvenza jew wara d-dikjarazzjoni ta' moratorju (b'mod partikolari r-rimborż ta' spejjeż ta' flus u t-tariffa tal-fiduċjarju interim, il-likwidatur tad-debitur u l-membri tal-kumitat tal-kredituri, u l-pretensjonijiet tal-kredituri li jirriżultaw minn finanzjament ta' kreditu);

pretensjonijiet kontra l-proprietà li joriginaw wara d-deċiżjoni dwar l-insolvenza (b'mod partikolari l-ispejjeż fi flus u t-tariffa tal-prattikant tal-insolvenza, it-taxxi, l-imposti, id-dazju, il-kontribuzzjonijiet tas-sigurtà soċjali, il-kontribuzzjonijiet tal-politika dwar l-impjegi tal-istat u l-kontribuzzjonijiet tal-assigurazzjoni tas-saħħa pubblika);

pretensjonijiet ekwivalenti għall-pretensjonijiet kontra l-proprietà (b'mod partikolari l-pretensjonijiet tal-liġi tax-xoġħol tal-impjegati tad-debitur, u l-pretensjonijiet tal-kredituri għall-manteniment statutorju).

## 12 Liema huma r-regoli li jirregolaw il-preżentata, il-verifika u l-ammissjoni tat-talbiet?

### Depożitar ta' pretensjonijiet

Il-kredituri jiddepożitaw il-pretensjonijiet tagħhom quddiem il-qorti ta' insolvenza permezz ta' formola prestabbilita, u jistgħu jagħmlu dan mill-ftuħ tal-proċedimenti tal-insolvenza sal-iskadenza stabbilita fid-deċiżjoni dwar l-insolvenza. Pretensjonijiet depożitati wara l-iskadenza jiġu injorati mill-qorti tal-insolvenza, u ma jiġux saldati fil-proċedimenti tal-insolvenza. Pretensjonijiet li jkunu diġà tqajmu fil-qorti, u pretensjonijiet eżegwibbli, inklużi dawk li qed jiġu rkuprati b'infurzar jew b'sekwestru, jiġu ddepożitati wkoll. Kreditur li jiddepożita pretensjonijiet jew li huwa kkunsidrat bħala kreditur registrat jista' jirtira l-pretensjoni fi kwalunkwe hin matul il-proċedimenti tal-insolvenza.

Rikors biex tiġi ddepożitata pretensjoni trid tispjega kif orinat il-pretensjoni u kemm hu l-ammont. Pretensjoni dejjem trid tiġi kkwantifikata f'termini monetarji, anki jekk tkun assi mhux monetarju. Kull dokument li jirreferi għalih ir-rikors għall-pretensjoni jrid ikun meħmuż mar-rikors. L-infurzabbiltà ta' pretensjoni trid tintwera bil-provi permezz ta' strument awtentiku.

Għall-għanijiet tal-perjodu ta' limitazzjoni jew il-limitu taż-żmien sal-iskadenza tad-drittijiet, rikors biex tiġi ddepożitata pretensjoni għandha l-istess effetti bħal rikors jew invokazzjoni oħra ta' dritt quddiem qorti; dan il-perjodu jibda fid-data meta jiġi ppreżentat ir-rikors lill-qorti tal-insolvenza.

Il-kreditur huwa responsabbli għall-akkuratezza tal-informazzjoni f'rikors biex tiġi ddepożitata pretensjoni. Il-qorti tal-insolvenza, filwaqt li taġixxi fuq rakkomandazzjoni mill-prattikant tal-insolvenza, tista' timponi penali jekk l-ammont tal-pretensjoni jiġi eżagerat (b'aktar minn 100%), billi tordna l-flus ta' ammont lill-proprietà li huwa stabbilit fir-rigward ta' ċirkostanzi kollha relatati mad-depożitar tal-pretensjoni u evalwazzjoni tal-pretensjoni stess, sal-ammont li bih is-somma li għaliha giet iddepożitata l-pretensjoni qabżet il-valur attwali aċċertat.

Id-dritt ta' kreditur li l-pretensjoni tiegħu tiġi ssodisfata mill-garanzija ma jiġix ikkunsidrat jekk din tiġi ddepożitata f'ordni differenti minn kif suppost, jew jekk, meta ssir evalwazzjoni tagħha, jinstab li l-livell li bih kienet assigurata gie eżagerat b'aktar minn 100%. F'dan il-każ, il-kreditur jista' jiġi ppenalizzat mill-qorti tal-insolvenza billi jiġi ordnat iħallas ammont (monetarju) favur il-kredituri garantiti li ddepożitaw pretensjonijiet b'garanzija li jappartjenu għall-istess assi. L-ammont ta' dak il-flus jiġi stabbilit mill-qorti tal-insolvenza fir-rigward ta' ċirkostanzi kollha li fihom gie eżerċitat u rivedut id-dritt li l-pretensjoni tiġi ssodisfata mill-garanzija, sal-ammont li bih il-valur tal-garanzija indikat fir-rikors qabeż il-valur aċċertat tal-garanzija.

### Verifika tal-pretensjonijiet registri

Il-pretensjonijiet iddepożitati, l-ewwel jiġu evalwati mill-prattikant tal-insolvenza, li prinċipalment jikkontroverifikahom mad-dokumenti li jakkumpanjawhom u mal-kontijiet jew mar-rekords tad-debitur miżmumin skont leġiżlazzjoni speċifika. Imbagħad il-prattikant tal-insolvenza jistieden lid-debitur jikkummenta dwar il-pretensjonijiet. Fejn xieraq, il-prattikant tal-insolvenza jwettaq l-investigazzjoni meħtieġa dwar il-pretensjonijiet, f'kooperazzjoni mal-awtoritajiet, li huma obbligati li jipprovdu tali kooperazzjoni.

Jekk pretensjoni ddepożitata tkun difettuża jew inkompluta, il-prattikant tal-insolvenza jistieden lill-kreditur jikkoreġiha jew ilestiha kollha fi żmien 15-il gurnata (jista' jiġi stabbilit limitu ta' żmien itwal), u jagħti parir dwar kif għandu jsir dan. Il-pretensjonijiet li jiġux issupplementati jew ikkoreġiti kif xieraq u saż-żmien dovut jiġu ppreżentati mill-prattikant tal-insolvenza lill-qorti tal-insolvenza għal deċiżjoni li tiddetermina jekk ir-rikors għandux jiġi kkunsidrat jew le. Il-kreditur irid jiġi informat dwar dan.

Il-prattikant tal-insolvenza jfassal lista tal-pretensjonijiet iddepożitati. Il-kredituri garantiti jkunu f'lista separata. Jekk il-pretensjonijiet jiġu rrifjutati mill-prattikant tal-insolvenza, dan irid jiġi ddkjarat b'mod esplicitu. Għall-kredituri kollha, għandha tiġi indikata l-informazzjoni neċessarja kollha biex ikunu identifikati l-kredituri u biex jiġi vvalutat kif orinat il-pretensjoni u l-ammont u l-gradazzjoni tagħha. Barra minn hekk, il-kredituri garantiti għandhom jiddikjaraw ir-raġuni għall-garanzija u l-metodu tal-garanzija.

Il-lista tal-pretensjonijiet iddepożitati tiġi ppubblikata mill-qorti tal-insolvenza fir-reġistru tal-insolvenza qabel ma ssir is-seduta ta' verifika. Il-qorti tal-insolvenza tippubblika minnufih ukoll kwalunkwe bidla fil-lista tal-pretensjonijiet iddepożitati fir-reġistru tal-insolvenza.

Il-pretensjonijiet iddepożitati mbagħad jiġu vverifikati waqt seduta ta' verifika ordnata mill-qorti tal-insolvenza. Id-data u l-post tas-seduta jiġu stabbiliti mill-qorti tal-insolvenza fid-deċiżjoni dwar l-insolvenza tagħha. Il-kredituri għandhom sa tmiem is-seduta ta' verifika biex ibiddu l-ammont tal-pretensjoni li jkunu qed jipprezentaw, sakemm din ma tkunx garantita jew sakemm ma tkunx giet miċhuda minn deċiżjoni finali. Madankollu, ma jistgħux ibiddu l-raġuni għalix seħħet il-pretensjoni rreġistrata jew il-gradazzjoni tagħha.

### Ċaħda ta' pretensjonijiet

L-awtentiċità, l-ammont u l-gradazzjoni tal-pretensjonijiet kollha ddepożitati jistgħu jiġu miċhuda minn: (a) il-prattikant tal-insolvenza; (b) id-debitur; jew (c) kreditur irregistrat.

Iċ-ċaħda ta' pretensjoni ta' kreditur minn kreditur registrat ieħor irid ikollha l-istess dettalji bħal rikors skont il-Kodiċi tal-Proċedura Ċivili, u trid tagħmilha ċara jekk hijiex l-awtentiċità, l-ammont jew il-gradazzjoni tal-pretensjoni li qed tiġi miċhuda. Ċaħda tiġi nnotifikata f'forma prestabbilita.

L-Att dwar l-Insolvenza jirrikonnoxi t-tipi ta' ċaħda li gejjin:

ċaħda tal-awtentiċità ta' pretensjoni - huwa argumentat li l-pretensjoni qatt ma orinat jew li tkun intemmet kompletament jew giet kompletament preskritta; ċaħda tal-ammont tal-pretensjoni - huwa argumentat li l-obbligazzjoni tad-debitur hija inqas mill-ammont registrat (il-persuna li tiċhad l-ammont tal-pretensjoni jenhtigilha tiddikjara wkoll l-ammont attwali tal-pretensjoni);

ċaħda tal-gradazzjoni tal-pretensjoni - huwa argumentat li l-pretensjoni għandha gradazzjoni inqas favorevoli minn dik indikata fil-pretensjoni ppreżentata, jew li d-dritt li l-pretensjoni tiġi ssodisfata mill-garanzija huwa miċhud (il-persuna li tiċhad il-gradazzjoni tal-pretensjoni jenhtigilha tispeċifika wkoll il-gradazzjoni li fiha jenhtieg li tiġi ssodisfata l-pretensjoni).

Jekk kreditur registrat jiċhad il-pretensjoni ta' kreditur registrat ieħor, dawn il-kredituri jsiru partijiet għal tilwima aċċillari. Il-prattikanti tal-insolvenza li jixtiequ jassistu lil parti f'tilwima aċċillari li ma jkunux qed jippartecipaw fiha għandhom id-dritt li jintervjenu.

Id-deċiżjonijiet dwar l-awtentiċità, l-ammont u l-gradazzjoni ta' pretensjonijiet miċhuda jittieħdu mill-qorti tal-insolvenza.

## 13 Liema huma r-regoli li jirregolaw it-tqassim tal-assi wara tmiem il-proċedimenti? Kif jiġu kklassifikati t-talbiet u d-drittijiet tal-kredituri?

Il-proprietà tal-insolvenza tiġi mmonetizzata fi proċedimenti ta' falliment. Dan ifisser li l-assi kollha li jappartjenu għall-proprietà jiġu kkonvertiti fi flus għas-sodisfazzjoni proporzjonali tal-kredituri. Il-proprietà tiġi mmonetizzata mill-prattikant tal-insolvenza. Dan il-pass jista' jittieħed biss wara li jiġi ffinalizzat l-ordni tal-falliment u wara li tkun saret l-ewwel laqgħa tal-kredituri. Assi f'riskju imminenti li jsiru irrekuperabbli jew li jithassru huma eżenti; eżenzjoni għal raġunijiet oħrajn tista' tiġi permessa wkoll mill-qorti tal-insolvenza. Il-monetizzazzjoni tal-proprietà ttemm l-effetti kollha ta' ordni ta' infurzar jew ta' sekwestru u difetti oħrajn marbutin mar-realizzazzjoni tal-assi, sakemm ma jkunx previst mod ieħor mil-liġi.

Il-proprietà tal-insolvenza tista' tiġi mmonetizzata permezz ta':

irkant pubbliku;

il-bejgħ ta' proprietà mobbli u immobbli skont id-dispożizzjonijiet ta' infurzar tal-Kodiċi tal-Proċedura Ċivili;

il-bejgħ ta' assi mhux b'irkant.

Jekk ir-rikavati mill-monetizzazzjoni tal-proprjetà ma jkunux biżżejjed biex jithallsu l-pretensjonijiet kollha, l-ewwel jiġu saldati t-tariffa u l-ispejjeż fi flus tal-prattikant tal-insolvenza, segwiti mill-pretensjonijiet tal-kredituri li joriginaw waqt il-moratorju, il-pretensjonijiet tal-kredituri minn finanzjament ta' kreditu, l-ispejjeż assoċjati mal-manutenzjoni u l-amministrazzjoni tal-proprjetà, il-pretensjonijiet tal-liġi tax-xogħol tal-impjegati tad-debitur, u l-pretensjonijiet tal-kredituri għall-manteniment u l-kumpens għall-ħsara lis-saħħa. Pretensjonijiet oħrajn jiġu ssodisfati proporzjonalment.

Wara li d-deċiżjoni li tapprova l-aħħar rapport issir finali, il-prattikant tal-insolvenza jippreżenta abbozz ta' ordni dwar id-distribuzzjoni tal-proprjetà lill-qorti tal-insolvenza, li fih jiddikjara kemm għandu jithallas għal kull pretensjoni fil-lista riveduta tal-pretensjonijiet reġistrati. Fuq dik il-bażi, il-qorti tal-insolvenza toħroġ ordni dwar id-distribuzzjoni tal-proprjetà, li fih tiddetermina l-ammonti li għandhom jithallsu lill-kredituri. Il-kredituri kollha inkluzi fl-iskeda tad-distribuzzjoni jiġu ssodisfati b'mod proporzjonat għall-ammont aċċertat tal-pretensjoni tagħhom. Qabel id-distribuzzjoni, jiġu ssodisfati pretensjonijiet li jkunu għandhom mhumiex imħallsin u li jkunu jistgħu jithallsu fi kwalunkwe ħin matul il-proċedimenti ta' falliment, b'mod speċifiku:

pretensjonijiet kontra l-proprjetà – l-ispejjeż fi flus u t-tariffa tal-prattikant tal-insolvenza, l-ispejjeż assoċjati mal-manteniment u l-amministrazzjoni tal-proprjetà tad-debitur, it-taxxi, l-imposti, il-kontribuzzjonijiet tas-sigurtà soċjali, il-kontribuzzjoni tal-politika tal-impjieg tal-istat, il-kontribuzzjonijiet tal-assigurazzjoni tas-saħħa pubblika, eċċ.;

pretensjonijiet ekwivalenti - il-pretensjonijiet tal-liġi tax-xogħol tal-impjegati tad-debitur, il-pretensjonijiet tal-kredituri għal kumpens għal ħsara lis-saħħa, il-pretensjonijiet tal-gvern, eċċ.;

pretensjonijiet garantiti.

#### **14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?**

##### **Għeluq tal-proċedimenti ta' falliment**

Ladarba l-proprjetà tiġi mmonetizzata, il-prattikant tal-insolvenza jippreżenta rapport finali lill-qorti tal-insolvenza. Ir-rapport finali jrid jiddeskrivi l-karatteristiċi globali tal-attivitàjiet tal-prattikant tal-insolvenza, u jinkludi kwantifikazzjoni tar-riżultati finanzjarji tiegħu. Għandu jikkwantifika l-ammont li għandu jiġi ddistribwit fost il-kredituri u jiddeżinja lill-dawk il-kredituri, filwaqt li jindika l-ammont tal-ishma tagħhom mill-ammont totali. Flimkien mar-rapport finali, il-prattikant tal-insolvenza jippreżenta dikjarazzjoni tat-tariffa u tal-ispejjeż lill-qorti tal-insolvenza.

Il-qorti tal-insolvenza tevalwa r-rapport finali u l-fattura tal-prattikant tal-insolvenza, u wara seduta mal-prattikant tal-insolvenza, tikkoreġi l-iżbalji jew l-omissjonijiet li jkun fih. Il-qorti tal-insolvenza tinnotifika lill-partijiet dwar ir-rapport finali rivedut tal-prattikant tal-insolvenza billi tippubblikah fil-forma ta' avvizz pubbliku. Wara li d-deċiżjoni li tapprova l-aħħar rapport issir finali, il-prattikant tal-insolvenza jippreżenta abbozz ta' ordni dwar id-distribuzzjoni tal-proprjetà lill-qorti tal-insolvenza, li fih jiddikjara kemm għandu jithallas għal kull pretensjoni fil-lista riveduta tal-pretensjonijiet reġistrati. Imbagħad il-qorti tal-insolvenza toħroġ ordni dwar id-distribuzzjoni tal-proprjetà, li fih tistabbilixxi l-ammonti li għandhom jithallsu lill-kredituri. Il-kredituri kollha inkluzi fl-iskeda tad-distribuzzjoni jiġu ssodisfati b'mod proporzjonat għall-ammont aċċertat tal-pretensjoni tagħhom. Fl-ordni tad-distribuzzjoni, il-qorti tal-insolvenza tistipula skadenza għall-eżekuzzjoni għall-prattikant tal-insolvenza, li ma tistax tkun itwal minn xahrejn mid-data li fiha l-ordni ta' distribuzzjoni jingħata forza legali. Il-proċedimenti ta' falliment jintemmu meta jinħareġ ir-rapport tal-prattikant tal-insolvenza dwar l-eżekuzzjoni tal-ordni ta' distribuzzjoni u tittiehed id-deċiżjoni tal-qorti tal-insolvenza li tagħlaq il-proċedimenti. Il-qorti tiddeċiedi wkoll li tagħlaq il-proċedimenti ta' falliment f'ċerti sitwazzjonijiet oħrajn stipulati mil-liġi, pereż. jekk jinstab li huwa ċar li l-assi tad-debitur huma inadegwati biex jissodisfaw lill-kredituri. Meta d-deċiżjoni li jintemmu l-proċedimenti ta' falliment issir finali, il-proċedimenti tal-insolvenza jingħalqu.

##### **Għeluq tar-riorganizzazzjoni**

Ir-riorganizzazzjoni tintemm mad-deċiżjoni tal-qorti tal-insolvenza li tirrikonoxxi l-eżekuzzjoni tal-pjan ta' riorganizzazzjoni jew ta' partijiet sostanzjali minnu. M'hemm l-ebda dritt għal appell kontra dik id-deċiżjoni.

Ir-riorganizzazzjoni tista' tintemm ukoll b'deċiżjoni tal-qorti tal-insolvenza li tikkonverti r-riorganizzazzjoni f'falliment, li jseħh f'każijiet stipulati mil-liġi, b'mod partikolari meta jkun hemm problemi fil-approvazzjoni tal-pjan ta' riorganizzazzjoni u biex tinzamm il-konformità miegħu. Il-qorti tal-insolvenza ma tistax tiegħu deċiżjoni li tikkonverti riorganizzazzjoni f'falliment jekk ikunu twettqu l-aspetti importanti tal-pjan ta' riorganizzazzjoni. Appelli kontra deċiżjoni tal-qorti li tikkonverti r-riorganizzazzjoni f'falliment jistgħu jiġu pprezentati mid-debitur, mill-applikant għar-riorganizzazzjoni, mill-prattikant tal-insolvenza jew mill-kumitat tal-kredituri. Meta l-qorti tal-insolvenza tiddeċiedi li tikkonverti r-riorganizzazzjoni f'falliment, l-effetti assoċjati ma' dikjarazzjoni ta' falliment jiġu stabbiliti sakemm il-qorti tal-insolvenza, fid-deċiżjoni tagħha, ma tistipulax kundizzjonijiet differenti għal din il-konverżjoni.

##### **Għeluq tal-proċedimenti ta' ħelsien mid-dejn**

Il-ħelsien mid-dejn jintemm bid-deċiżjoni tal-qorti tal-insolvenza li tirrikonoxxi l-implimentazzjoni tal-ħelsien mid-dejn. M'hemm l-ebda dritt għal appell kontra dik id-deċiżjoni. Jekk id-debitur jikkonforma mal-obbligi kollha skont il-metodu approvat tal-ħelsien mid-dejn b'mod adegwat u f'waqtu, il-qorti tal-insolvenza - b'rakkomandazzjoni mid-debitur - toħroġ ordni li jeħles lid-debitur mill-ħlas tal-pretensjonijiet inkluzi fil-proċediment ta' ħelsien mid-dejn sal-punt li fih ikunu għandhom ma ġewx issodisfati.

Il-ħelsien mid-dejn jista' jintemm ukoll jekk il-qorti twaqqaf dan il-proċediment u tiddeċiedi li tindirizza l-insolvenza tad-debitur permezz ta' proċedimenti ta' falliment, li jseħħu fil-każijiet stipulati mil-liġi, b'mod partikolari meta d-debitur jonqos milli jikkonforma mal-kundizzjonijiet tal-ħelsien mid-dejn.

#### **15 X'in huma d-drittijiet tal-kredituri wara l-għeluq ta' proċedimenti ta' insolvenza?**

Fi proċedimenti ta' falliment li jikkonċernaw l-assi ta' persuna fiżika (fi kwalunkwe ħin wara l-għeluq tal-proċedimenti ta' falliment) jew persuna ġuridika (saddissoluzzjoni tagħha meta tiħassar minn reġistru pubbliku), wara li jingħalqu l-proċedimenti, jista' jsir ordni ta' sekwestru jew ta' infurzar relatat ma' pretensjoni li giet stabbilita u ma gietx miċħuda mid-debitur, u li ma gietx issodisfata matul il-proċedimenti ta' falliment. Meta jiġi pprezentat rikors għal infurzar, hemm bżonn li jiġu pprezentati biss skeda ta' validazzjoni u rapport dwar il-validazzjoni tal-pretensjoni inkwistjoni fil-proċedimenti ta' falliment. Dan id-dritt isir preskritt għaxar snin wara l-għeluq tal-proċedimenti ta' falliment, bil-perjodu ta' preskrizzjoni li jibda fid-data effettiva tal-ordni li jagħlaq il-proċedimenti. F'każijiet ta' riorganizzazzjoni, wara li jidhol fis-seħħ il-pjan ta' riorganizzazzjoni, jistgħu jiġu ordnati jew implimentati kontra d-debitur infurzar jew sekwestru, biex tiġi rkuprata pretensjoni stipulata fil-pjan ta' riorganizzazzjoni. Madankollu, jekk il-pretensjoni tkun giet miċħuda, l-infurzar jew is-sekwestru huma possibbli biss jekk id-deċiżjoni tal-qorti tal-insolvenza li tistabbilixxi l-pretensjoni tkun saret finali; din id-deċiżjoni trid tiġi mehmuża mal-rikors.

F'każijiet ta' ħelsien mid-dejn, fi tmien il-ħelsien mid-dejn u l-ħelsien mill-ħlas tal-pretensjonijiet li jkun fadal, ma jibqax possibbli li wiehed ifittex sodisfazzjon għall-bqija tal-pretensjonijiet tal-kredituri permezz ta' infurzar jew ta' sekwestru. Huwa immaterjali jekk il-kredituri jkunux ġew issodisfati parzjalment fil-proċedimenti ta' ħelsien mid-dejn jew jekk dawn kinux tabilhaqq tassew irregistrarw il-pretensjoni tagħhom fil-proċedimenti tal-insolvenza.

#### **16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?**

L-ispejjeż – b'mod partikolari t-tariffa u l-ispejjeż fi flus tal-prattikant tal-insolvenza – għandhom jiġu koperti mill-proprjetà, jiġifieri għandhom jiġġarrbu mid-debitur.

Peress li l-proprjetà tal-insolvenza mhux dejjem tkun kbira biżżejjed biex tkopri l-ispejjeż, il-qorti tal-insolvenza tista', qabel ma tiddeċiedi dwar petizzjoni tal-insolvenza, tordna lill-petizzjonant tal-insolvenza iħallas avvanz fuq l-ispejjeż tal-proċedimenti tal-insolvenza sa skadenza stipulata, fejn dan ikun meħtieġ biex ikopri l-ispejjeż tal-proċedimenti u r-riżorsi meħtieġa ma jistgħux jiġu ggarantiti permezz ta' mezzi oħrajn. Dan japplika anki jekk ikun jidher ċar li d-debitur ma għandux assi. Il-liġi tistabbilixxi limitu massimu għall-ammont tat-tali avvanzi. Jekk ikun hemm diversi petizzjonanti tal-insolvenza, dawn huma meħtieġa li jħallsu avvanz b'mod kongunt u *in solidum*.

Jekk il-proprietà ma tistax tkopri l-ispejjeż, il-bqija jiġi kopert mill-avvanz fuq l-ispejjeż tal-proċedimenti tal-insolvenza, jiġifieri jiġġarrbu mill-petizzjonant. Jekk l-avvanz lanqas ma jkopri l-ispejjeż, il-kont jiġihallas mill-istat. Legiżlazzjoni speċifika tillimita l-ammont tal-ispejjeż li jistgħu jiġu koperti mill-istat.

### **17 X'in huma r-regoli li għandhom x'jaqsmu man-nullità, l-annullabbiltà u n-nuqqas ta' eżekutorjetà ta' atti ġuridici detrimentali għall-korp ġenerali ta' kredituri?**

Atti legali mid-debitur biex jitnaqqsu l-possibiltajiet li l-kredituri jiġu ssodisfati jew biex jiffavorixxi ċerti kredituri u mhux oħrajn mhumiex eżegwibbli. Kwalunkwe omissjoni mid-debitur f'dan ir-rigward hija wkoll ittrattata b'haala att legali wkoll. Hemm tliet kategoriji ta' atti mhux eżegwibbli b'haal dawn: (a) atti legali mingħajr konsiderazzjoni adegwata; (b) atti legali preferenzjali li jirriżultaw f'sitwazzjoni li fiha kreditur wieħed, għad-detriment ta' kredituri oħrajn, jirċievi sodisfazzjon akbar milli kieku kien jikseb fil-proċedimenti ta' falliment; (ċ) atti legali li bihom id-debitur jillimita intenzjonalment is-sodisfazzjon ta' kreditur, jekk din l-intenzjoni kienet magħrufa mill-kontroparti jew, fid-dawl ta' ċirkostanzi kollha, din bilfors li kienet taf biha.

Li l-atti legali tad-debitur mhumiex infurzabbli jiġi stabbilit minn sentenza tal-qorti tal-insolvenza fuq rikors ipprezentat mill-prattikant tal-insolvenza biex jipprotesta l-atti legali tad-debitur (rikors biex tiġi revokata tranżazzjoni). Il-prattikant tal-insolvenza jista' jiftaħ rikors biex jirrevoka tranżazzjoni fi zmien sena mid-data meta tidhol fis-seħh id-deċiżjoni dwar l-insolvenza. Jekk ma jsirx rikors sa dak il-limitu ta' zmien, jiskadi t-titolu sabiex tiġi rrevokata l-tranżazzjoni. Il-konsiderazzjoni tad-debitur mill-atti legali mhux eżegwibbli jifforma parti mill-proprietà ladarba s-sentenza li tikkonferma r-rikors għar-revoka ta' tranżazzjoni ssir finali.

In-nuqqas ta' eżegwibbiltà ta' atti legali ma jippreġudikax l-applikabbiltà tiegħu. Madankollu, fi proċedimenti tal-insolvenza, il-konsiderazzjoni tad-debitur minn atti legali mhux eżegwibbli tiffurma parti mill-proprietà. Jekk il-konsiderazzjoni originali tad-debitur minn atti legali mhux eżegwibbli ma tistax tiġi ċeduta lill-proprietà, irid jiġi pprovdut kumpens ekwivalenti.

Il-qorti tal-insolvenza mhijiex marbuta bid-deċiżjoni ta' qorti oħra jew ta' kostatazzjoni ta' awtorità oħra, matul il-proċedimenti tal-insolvenza, li att legali relatat mal-assi jew mal-obbligazzjonijiet tad-debitur huwa null u bla effett, jew b'kostatazzjoni b'haal din li toriġina b'xi mod ieħor. Matul il-proċedimenti tal-insolvenza, il-qorti tal-insolvenza biss teżamina n-nullità ta' atti legali b'haal dan, jew fil-forma ta' referenza għal sentenza preliminari jew f'tilwima ancillari dwar dik il-kwistjoni. Rikors f'dik il-tilwima jista' jinfetaħ minn partijiet fil-proċedimenti tal-insolvenza iżda mhux mid-debitur, sakemm dan ma jkunx debitur fil-pussess, u mill-prattikant tal-insolvenza jew mill-uffiċċju tal-prosekutur. Il-prattikant tal-insolvenza dejjem irid ikun il-kwerelant jew il-konvenut. Jekk is-sentenza finali mbagħad issib li att legali relatat mal-assi jew mal-obbligazzjonijiet tad-debitur huwa null u bla effett, il-benefiċċju ekonomiku miksub fil-forma tal-konsiderazzjoni jrid jitradd lura lill-proprietà.

Jekk att legali relatat mal-assi jew mal-obbligazzjonijiet tad-debitur jinstab li huwa null u bla effett minn sentenza tal-qorti li ssir finali wara l-ftuħ tal-proċedimenti tal-insolvenza, l-att legali indirizzat mis-sentenza jiġi ttrattat hu wkoll b'haala null u bla effett fil-proċedimenti tal-insolvenza.

### **Regoli speċifiċi dwar ċerti kategoriji ta' pretensjonijiet**

#### **Regoli speċifiċi japplikaw għall-kategoriji ta' pretensjonijiet li ġejjin:**

pretensjonijiet kontra l-proprietà li joriġinaw wara l-ftuħ ta' proċedimenti tal-insolvenza jew wara d-dikjarazzjoni ta' moratorju;

pretensjonijiet kontra l-proprietà li joriġinaw wara d-deċiżjoni dwar l-insolvenza;

pretensjonijiet ekwivalenti għal pretensjonijiet kontra l-proprietà;

pretensjonijiet subordinati;

il-pretensjonijiet tal-azzjonisti tad-debitur jew tal-membri, li joriġinaw mill-partecipazzjoni tagħhom fil-kumpanija jew fil-kooperattiva.

L-aħħar aġġornament: 21/08/2018

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

### **Insolvenza - Estonja**

Il-legiżlazzjoni Estonjana tistipula tliet proċedimenti differenti ta' insolvenza: il-proċedimenti ta' falliment, il-proċedimenti ta' riorganizzazzjoni u l-proċedimenti ta' ristrutturar tad-dejn. Il-proċedimenti ta' falliment huma regolati mill-Att dwar il-Fallimenti, ir-regoli li jkopru r-riorganizzazzjoni huma stabbiliti fl-Att dwar ir-Riorganizzazzjoni u r-regoli dwar ir-ristrutturar tad-dejn huma stabbiliti fl-Att dwar ir-Ristrutturar tad-Dejn u dwar il-Protezzjoni tad-Dejn. L-Atti huma disponibbli bl-Estonjan u bl-Ingliš mill-pubblikazzjoni elettronika uffċjal tal-Estonja, *Riigi Teataja* (Il-Gazzetta tal-Istat).

L-għan ta' proċediment ta' falliment huwa li jiġu ssodisfati l-pretensjonijiet tal-kredituri mill-assi tad-debitur permezz tat-trasferiment tal-assi tad-debitur jew tar-riabilitazzjoni tal-intrapriża tad-debitur. Id-debitur li jkun persuna fiżika jingħata l-opportunità li jiġi rilaxxat mill-obbligi tiegħu permezz ta' proċediment ta' falliment. Matul proċediment ta' falliment, tiġi aċċertata l-kawża tal-insolvenza tad-debitur.

L-għan ta' proċediment ta' riorganizzazzjoni huwa li jitqiesu l-interessi u jiġu protetti d-drittijiet ta' imprizi, ta' kredituri u ta' partijiet terzi matul ir-riorganizzazzjoni ta' intrapriża. Ir-riorganizzazzjoni ta' intrapriża tfisser l-applikazzjoni ta' sett ta' miżuri sabiex intrapriża tkun tista' tegħleb id-diffikultajiet ekonomiċi, tiġi restawrata l-likwidità tagħha, titjeb il-profitabbiltà tagħha u tiġi żgurata l-ġestjoni sostenibbli tagħha.

L-għan ta' proċedimenti ta' ristrutturar tad-dejn huwa li jiġi ffaċilitat ir-ristrutturar tad-djun ta' persuna fiżika li jkollha problemi ta' solvenza (debitur), sabiex jingħelbu l-problemi ta' solvenza u jiġu evitati proċedimenti ta' falliment. Il-proċedimenti ta' ristrutturar tad-dejn jagħmluha possibbli għal debitur li jirristruttura l-obbligi finanzjarji tiegħu (djun personali) permezz tal-estensjoni tat-terminu perentorju għall-eżekuzzjoni ta' obbligu, tas-sodisfazzjon tal-obbligu permezz ta' pagamenti akkont jew tat-tnaqqis tal-obbligu.

Il-kamp ta' applikazzjoni tar-Regolament tal-Kunsill (KE) Nru 1346/2000 tad-29 ta' Mejju 2000 dwar proċedimenti ta' falliment ikopri l-proċedimenti ta' falliment. Il-kamp ta' applikazzjoni tar-Regolament (UE) 2015/848 tal-Parlament Ewropew u tal-Kunsill tal-20 ta' Mejju 2015 dwar proċedimenti ta' insolvenza (riformulazzjoni) ikopri proċedimenti ta' falliment u proċedimenti ta' ristrutturar tad-dejn.

### **1 Kontra min jistgħu jinfetħu proċedimenti ta' insolvenza?**

**Skont il-liġi Estonjana, persuna fiżika hija persuna umana,** filwaqt li persuna ġuridika hija entità ġuridika stabbilita skont il-liġi. Persuna ġuridika hija jew persuna ġuridika fid-dritt privat jew persuna ġuridika fid-dritt pubbliku. "Persuna ġuridika fid-dritt privat" tfisser persuna ġuridika stabbilita f'interessi privati u skont Att li jitratta t-tip korrispondenti ta' persuna ġuridika. Soċjetajiet f'isem kollettiv, soċjetajiet limitati, kumpaniji b'responsabbiltà limitata, kumpaniji pubbliċi b'responsabbiltà limitata, assoċjazzjonijiet kummerċjali, fondazzjonijiet u assoċjazzjonijiet mingħajr skop ta' qligħ huma persuni ġuridici fid-dritt privat. L-istat, l-awtoritajiet lokali u persuni ġuridici oħra stabbiliti fl-interess pubbliku u skont l-Att li jitratta dik il-persuna ġuridika huma persuni ġuridici fid-dritt pubbliku.

#### **1. Il-proċedimenti ta' falliment**

Il-proċedimenti ta' falliment jistgħu jitressqu kemm kontra persuni ġuridici kif ukoll kontra dawk fiżiċi, irrispettivament minn jekk il-persuna fiżika tkunx impriza. L-istat jew awtorità lokali ma tistax tkun falluta.

#### **2. Il-proċedimenti ta' riorganizzazzjoni**

Il-proċedimenti ta' riorganizzazzjoni jistgħu jitressqu biss kontra persuni ġuridici fid-dritt privat.

#### **3. Il-proċedimenti ta' ristrutturar tad-dejn**



Il-proċedimenti ta' ristrutturar tad-dejn jistgħu jittressqu kontra persuni fiżiċi bi problemi ta' solvenza, irrispettivament minn jekk humiex imprizi. Ir-ristrutturar tad-dejn jista' jintalab minn debitur li l-post tar-residenza tiegħu jkun fl-Estonja u li jkun irrisjeda fl-Estonja għal perjodu ta' mhux inqas minn sentejn qabel ma jipprezenta r-rikors għal ristrutturar tad-dejn.

## 2 X'inhuma l-kundizzjonijiet għall-ftuħ ta' proċedimenti ta' insolvenza?

### 1. Il-proċedimenti ta' falliment

Il-falliment ifisser insolvenza ta' debitur kif iddikjarat minn sentenza tal-qorti. Għalhekk, l-ewwel prekondizzjoni ewlenija għall-ftuħ ta' proċediment ta' falliment huwa l-fatt li d-debitur huwa insolventi.

Id-debitur ikun insolventi jekk id-debitur ma jkunx jista' jissodisfa l-pretensjonijiet tal-kredituri u, minhabba l-qagħda finanzjarja tad-debitur, dik l-inkapaċità ma tkunx temporanja. Id-debitur li jkun persuna ġuridika jkun insolventi wkoll jekk l-assi tad-debitur ma jkunux biżżejjed biex ikopru l-obbligi tiegħu u, minhabba l-qagħda finanzjarja tad-debitur, dik l-inkapaċienza ma tkunx temporanja. Jekk id-debitur jipprezenta rikors għal falliment, il-qorti tiddikjara falliment anke jekk ikun hemm il-probabbiltà ta' insolvenza fil-futur. Jekk id-debitur jipprezenta rikors għal falliment, id-debitur huwa preżunt li huwa insolventi.

It-tieni prekondizzjoni ewlenija għall-ftuħ ta' proċediment ta' falliment hija l-preżentata ta' rikors għal falliment, u tista' tiġi pprezentata mid-debitur jew minn kreditur.

Jekk id-debitur jipprezenta rikors għal falliment, id-debitur għandu jissostanzja l-insolvenza tiegħu fir-rikors għal falliment. Jekk rikors għal falliment jiġi pprezentat minn kreditur, il-kreditur għandu jissostanzja l-insolvenza tad-debitur u jaġġti evidenza tal-eżistenza tal-pretensjoni fir-rikors għal falliment.

Il-qorti tista' teħtieġ lill-kreditur petizzjonant li jhallas l-ammont ta' flus stabbilit mill-qorti bħala depożitu tal-qorti sabiex jiġu koperti r-rimunerazzjoni u l-ispejjeż tat-trustee interim jekk ikun hemm raġunijiet biex wieħed jemmen li l-proprietà tal-falliment ma tkunx biżżejjed biex tkoprihom. Jekk il-kreditur jonqos milli jhallas id-depożitu, il-proċediment jingħalaq.

Il-qorti tirrifjuta li taċċetta r-rikors għal falliment tal-kreditur jekk ir-rikors għal falliment ma jurix li r-rikorrent ikollu pretensjoni kontra d-debitur, jekk ir-rikors għal falliment ma jissostanzja l-insolvenza tad-debitur jew jekk ir-rikors għal falliment ikun ibbażat fuq pretensjoni li fir-rigward tagħha jkun japplika pjan ta' riorganizzazzjoni jew pjan ta' ristrutturar tad-dejn. Il-qorti tirrifjuta wkoll li taċċetta rikors għal falliment jekk tkun teżisti xi raġuni oħra prevista fil-Kodiċi ta' Proċedura Ċivili.

Il-qorti ttemm il-proċedimenti permezz ta' sospensjoni mingħajr ma tiddikjara falliment, irrispettivament mill-insolvenza tad-debitur, jekk l-assi tad-debitur ma jkunux biżżejjed biex ikopru l-kostijiet u l-ispejjeż imġarrba fil-proċediment ta' falliment u jekk ma jkunx possibbli li jiġu rkuprati jew jintalbu lura l-assi jew tiġi pprezentata pretensjoni kontra membru ta' korp manigerjali.

Il-qorti tiddikjara falliment permezz ta' deċiżjoni (deċiżjoni dwar falliment). Deċiżjoni dwar falliment għandha tistabbilixxi l-hin li fih ikun gie ddkjarat falliment. Il-proċediment ta' falliment jibda bid-dikjarazzjoni ta' falliment.

Jekk il-qorti tkun iddikjarat falliment, tippubblika avviż dwar dan (l-avviż dwar falliment) mingħajr dewmien fil-pubblikazzjoni uffiċjali *Ametlikud Teadaanded* (Avviżi Uffiċjali).

Deċiżjoni dwar falliment hija soġġetta għal eżekuzzjoni immedjata. L-eżekuzzjoni ta' deċiżjoni dwar falliment ma tistax tiġi sospiża jew posposta, u l-mod jew il-proċedura prevista mil-liġi għall-eżekuzzjoni tad-deċiżjoni dwar falliment ma tistax tinbidel. Jekk qorti superjuri tannulla deċiżjoni dwar falliment, dan ma jaffettwax il-validità tal-atti legali mwettqa mit-trustee jew fir-rigward tiegħu. Id-debitur u l-kreditur petizzjonant jistgħu jipprezentaw appell kontra d-deċiżjoni dwar falliment fi żmien 15-il jum mill-pubblikazzjoni tal-avviż dwar falliment. Id-debitur u l-petizzjonant tal-falliment jistgħu jipprezentaw appelli quddiem il-Qorti Suprema kontra d-deċiżjoni tal-qorti distrettwali dwar l-appell kontra d-deċiżjoni. It-trustee ma jistax jipprezenta appell fisem id-debitur jew jirrapprezenta lid-debitur fis-smiġħ ta' appell.

Il-proċedimenti ta' falliment fl-Estonja jieħdu pjuttost fit-tul. Il-proċedimenti li jintemmu permezz ta' sospensjoni mingħajr ma jiġi ddkjarat falliment idumu għaddejnin medja ta' 94 jum fil-każ ta' persuni ġuridici u ta' 85 jum fil-każ ta' persuni fiżiċi. Fil-każ ta' persuni ġuridici t-tul medju ta' żmien biex intlaħqet proposta ta' distribuzzjoni li abbażi tagħha kien possibbli li jsiru ħlasijiet lill-kredituri kien ta' 462 jum, u ta' 455 jum fil-każ ta' persuni fiżiċi. Il-proċedimenti li jispiċċaw f'kompożizzjoni jdumu għaddeja medja ta' 340 jum fil-każ ta' persuni ġuridici u ta' 352 jum fil-każ ta' persuni fiżiċi. L-itwal proċedimenti ta' falliment f' termini ta' żmien huma dawk li jintemmu permezz ta' sospensjoni wara d-dikjarazzjoni ta' falliment, u bħala medja jdumu għaddejnin 745 jum fil-każ ta' persuni ġuridici u 709 jum fil-każ ta' persuni fiżiċi. It-tul tal-proċediment sħiħ, jiġifieri mill-prezentata tar-rikors għal falliment sal-għeluq tal-proċediment ta' falliment, huwa, bħala medja, 270-280 jum.[1]

Jekk fi proċediment ta' falliment irid jiġi ppubblikat avviż jew att proċedurali, l-avviż jew l-att proċedurali jridu jiġu ppubblikati f'*Ametlikud Teadaanded*. Il-qorti tista' tippubblika avviż dwar il-hin u l-post tas-seduta ta' rikors għal falliment f'*Ametlikud Teadaanded*. Il-qorti tippubblika avviż dwar deċiżjoni ta' falliment li fiha debitur jiġi ddkjarat fallut (avviż ta' falliment) mingħajr dewmien f'*Ametlikud Teadaanded*.

Qabel jiġi ddkjarat falliment u jinfetaħ proċediment ta' falliment, ssir 'l hekk imsejha proċedura preliminari. Jekk il-qorti tiddeċiedi li taċċetta rikors għal falliment, taħtar trustee interim. Il-qorti tista' wkoll, wara li tkun qieset il-qagħda finanzjarja tad-debitur, tirrifjuta li taħtar trustee interim u tiddikjara lid-debitur fallut. Jekk il-qorti ma taħtar trustee interim, il-proċediment ma jtkompli abbażi tar-rikors għal falliment u l-proċediment jingħalaq. It-trustee interim jiddetermina l-assi tad-debitur, inkluzi l-obbligi tad-debitur u l-proċedura ta' infurzar dwar l-assi tad-debitur, u jivverifika jekk l-assi tad-debitur humiex biżżejjed biex ikopru l-kostijiet u l-ispejjeż imġarrba fil-proċediment ta' falliment. It-trustee interim jipprovdi valutazzjoni tal-qagħda finanzjarja u tas-solvenza tad-debitur u dwar il-prospetti sabiex ikompli l-attivitàjiet tal-intrapriża tad-debitur u, jekk id-debitur ikun persuna ġuridika, għar-riabilitazzjoni tad-debitur, jiżgura li l-assi tad-debitur jiġu ppreservati, eċċ. L-attivitàjiet tat-trustee interim għandhom juru jekk ir-rikors għal falliment għandux jiġi milqugħ jew miċhud.

### 2. Il-proċedimenti ta' riorganizzazzjoni

Sabiex jinfethu proċedimenti ta' riorganizzazzjoni għal intrapriża, l-impriża tissottometti rikors korrispondenti.

Il-qorti tiftaħ proċedimenti ta' riorganizzazzjoni jekk ir-rikors għal riorganizzazzjoni jissodisfa r-rekwiżiti stabbiliti fil-Kodiċi ta' Proċedura Ċivili u fl-Att dwar ir-Riorganizzazzjoni u jekk l-impriża tkun ipprovdiet argument ġustifikata li jindika li:

hemm il-probabbiltà li ssir insolventi fil-futur;

l-intrapriża teħtieġ riorganizzazzjoni;

hemm il-probabbiltà ta' ġestjoni sostenibbli tal-intrapriża wara r-riorganizzazzjoni.

Il-proċedimenti ta' riorganizzazzjoni ma jinfethux jekk:

ikunu tressqu proċedimenti ta' falliment kontra l-impriża;

tkun inharġet deċiżjoni tal-qorti dwar ix-xoljiment obligatorju tal-impriża jew issir likwidazzjoni supplementari;

ikunu għaddew inqas minn sentejn mill-għeluq tal-proċedimenti ta' riorganizzazzjoni fir-rigward tal-impriża.

Jekk impiża titlob ir-riorganizzazzjoni ta' intrapriża, il-qorti tista' tirrifjuta wkoll li taċċetta r-rikors jekk l-intrapriża ma tkunx ipprovdiet argument ġustifikat li jindika li l-intrapriża teħtieġ riorganizzazzjoni u li hemm il-probabbiltà ta' ġestjoni sostenibbli tal-intrapriża wara r-riorganizzazzjoni.

L-effiċjenza tal-proċediment ta' riorganizzazzjoni tista' tiġi vvalutata abbażi tal-approvazzjoni tal-pjan ta' riorganizzazzjoni, li bħala medja ddu għaddeja sitt xhur mill-prezentata tar-rikors għal riorganizzazzjoni. [2] Tiġi estiżta wkoll bil-hin meħud għall-implimentazzjoni tal-pjan ta' riorganizzazzjoni u għall-kisba ta' riżultati reali, li huwa differenti għal diversi proċedimenti ta' riorganizzazzjoni.

Jekk il-qorti tkun iddecidiet li tiffaħ proċediment ta' riorganizzazzjoni u tkun harġet deciżjoni dwar riorganizzazzjoni, mingħajr dewmien il-konsulent tar-riorganizzazzjoni jibgħat avviż dwar ir-riorganizzazzjoni lill-kredituri fejn jgħarrafhom bil-ftuħ ta' proċediment ta' riorganizzazzjoni u dwar id-daqs tal-pretensjonijiet li għandhom kontra l-impriza skont il-lista tad-djun.

Fi proċediment ta' riorganizzazzjoni, il-proċedura preliminari hija l-proċedura mill-prezentata tar-rikors għal riorganizzazzjoni sal-approvazzjoni ta' pjan ta' riorganizzazzjoni jew l-għeluq tal-proċediment ta' riorganizzazzjoni. Matul dak il-perjodu, il-qorti tissospendi l-proċedura ta' infurzar li tkun saret dwar l-assi tal-impriza sakemm jiġi approvat il-pjan ta' riorganizzazzjoni jew jingħalaq il-proċediment ta' riorganizzazzjoni, flief fil-każ ta' proċedura ta' infurzar li tkun saret biex tiġi sodisfatta pretensjoni li tkun qamet abbażi ta' relazzjonijiet tax-xogħol jew talba għall-ħlas ta' manteniment; il-kalkolu tal-imgħax ta' inadempjenza jew ta' penali kuntrattwali li jżiedu maż-żmien fuq pretensjoni kontra l-impriza jiġi sospiż sakemm jiġi approvat il-pjan ta' riorganizzazzjoni; il-qorti li tkun qiegħda tisma' l-kwistjoni tista', fuq il-bażi ta' rikors minn impriza u bl-approvazzjoni tal-konsulent tar-riorganizzazzjoni, li hija mehmūza mar-rikors, tissospendi l-proċedura għudizzjarja li tinvolvi pretensjoni finanzjarja kontra l-impriza sakemm tiġi approvata r-riorganizzazzjoni jew jingħalaq il-proċediment ta' riorganizzazzjoni, flief fil-każ ta' pretensjoni pprezentata abbażi ta' relazzjonijiet tax-xogħol jew talba għall-ħlas ta' manteniment li s-sentenza dwarhom ma tkunx għadha nqatgħet; abbażi ta' rikors għal falliment ipprezentat minn kreditur, il-qorti tipposponi kwalunkwe deciżjoni dwar il-ftuħ ta' proċediment ta' falliment sakemm jiġi approvat il-pjan ta' riorganizzazzjoni jew jingħalaq il-proċediment ta' riorganizzazzjoni. Il-qorti tahtar konsulent tar-riorganizzazzjoni sakemm jingħalaq il-proċediment ta' riorganizzazzjoni.

### 3. Il-proċedimenti ta' ristrutturar tad-dejn

Il-proċedimenti ta' ristrutturar tad-dejn jagħmluha possibbli għal debitur sabiex jirristruttura l-obbligi finanzjarji tiegħu. Id-debitur jitqies li jkollu problemi ta' solvenza jekk ma jkunx jista' jew ikun hemm il-probabbiltà li ma jkunx jista' jissodisfa l-obbligi tiegħu fil-ħin meta dawn isiru dovuti.

Sabiex jiffaħ proċediment ta' ristrutturar tad-dejn, debitur jipprezenta rikors korrispondenti quddiem qorti, u dan għandu jkun akkumpanjat, *inter alia*, minn pjan ta' ristrutturar tad-dejn li jindika l-obbligi li għandhom jiġu ristrutturati u l-mod ta' ristrutturar kif ukoll il-terminu perentorju għall-implimentazzjoni tal-pjan ta' ristrutturar. Qabel ma jipprezenta rikors għal ristrutturar tad-dejn quddiem qorti, debitur għandu jiehu l-passi meħtieġa għar-ristrutturar ekstraġudizzjarju tad-dejn.

Il-qorti taċċetta rikors għal ristrutturar tad-dejn jekk dan jissodisfa r-rekwiziti stabbiliti fil-Kodiċi ta' Proċedura Ċivili u fl-Att dwar ir-Ristrutturar tad-Dejn Ristrutturar u dwar il-Protezzjoni tad-Dejn. Is-sentenza dwar l-ammissibiltà ta' rikors tiġi trażmessa lid-debitur u lill-kredituri kollha li l-pretensjonijiet tagħhom id-debitur ikun qiegħed ifittex li jirristruttura. Id-deciżjoni tiġi ppubblikata wkoll f'*Ametlikud Teadaanded*.

Il-qorti ma taċċetta rikors għal ristrutturar tad-dejn jekk:

id-debitur ikun ġie ddikjarat fallut;

fl-għaxar snin ta' qabel il-prezentata tar-rikors, il-qorti tkun aċċettat rikors għal ristrutturar tad-dejn mid-debitur jew rikors mid-debitur għall-ħelsien mid-djun fi proċediment ta' falliment;

id-debitur ma jkollu l-ebda problema ta' solvenza jew ikun ċar li tkun tista' tingheleb mingħajr ir-ristrutturar tad-djun, fost affarijiet oħra permezz tal-bejgħ tal-assi tad-debitur biex jiġu koperti d-djun tiegħu sal-punt li jista' jkun raġonevolment mistenni mid-debitur;

ir-rikors jew l-annessi tiegħu ma jissodisfawx ir-rekwiziti legali.

Il-qorti tista' tirrifjuta li taċċetta rikors għal ristrutturar tad-dejn jekk:

huwa improbabli li l-pjan ta' ristrutturar tad-dejn propost mid-debitur ser jiġi approvat jew onorat, filwaqt li titqies, fost affarijiet oħra, is-solvenza tad-debitur fit-tliet snin qabel il-prezentata tar-rikors għal ristrutturar tad-dejn u l-kapaċità tad-debitur li jwettaq attività raġonevolment profitabbli matul il-perjodu ta' validità tal-pjan ta' ristrutturar tad-dejn, meta wiehed iqis l-età, il-professjoni u l-edukazzjoni tad-debitur;

qabel ma jipprezenta r-rikors għal ristrutturar tad-dejn quddiem il-qorti, id-debitur ma jkunx ħa l-passi meħtieġa għar-ristrutturar ekstraġudizzjarju tad-dejn;

id-debitur ikun, intenzjonalment jew minħabba negligenza serja, ipprezenta informazzjoni materjalment skorretta jew mhux sħiħa dwar l-assi, id-dħul, il-kredituri jew l-obbligi tiegħu;

id-debitur jirrifjuta li jiehu għurament fir-rigward tal-veraċità tal-informazzjoni pprezentata jew li jipprezenta informazzjoni addizzjonali mitluba mill-qorti;

id-debitur ikun instab ħati ta' reat relatat ma' proċediment ta' falliment jew ma' proċedura ta' infurzar, ta' reat fiskali jew ta' reat partikolari relatat ma' kumpaniji, u l-informazzjoni dwar il-kundanna ma tkunx ġiet imħassra mill-bażi tad-data tar-rekords kriminali;

fit-tliet snin qabel il-prezentata tar-rikors jew wara l-prezentata tar-rikors, id-debitur ikun, intenzjonalment jew minħabba negligenza serja, ipprezenta informazzjoni skorretta jew mhux sħiħa dwar il-qagħda finanzjarja tiegħu sabiex jikseb għajjnuna jew benefiċċji oħra mill-istat, mill-awtorità lokali jew minn fondazzjoni jew biex jevadi t-taxxa;

ikun ovvju li d-debitur ikun intenzjonalment ikkonkluda tranżazzjonijiet li jagħmlu ħsara lill-kredituri.

Jekk meta tkun qed jiġi aġġudikat r-rikors tad-debitur, il-qorti tiddecidiet li għandu jinfetaħ proċediment ta' ristrutturar tad-dejn, il-qorti tittrażmetti d-deciżjoni dwar l-ammissibiltà tar-rikors lid-debitur u lill-kredituri kollha li l-pretensjonijiet tagħhom id-debitur ikun qiegħed ifittex li jirristruttura. Id-deciżjoni tiġi ppubblikata wkoll f'*Ametlikud Teadaanded*.

Fi proċediment ta' ristrutturar tad-dejn, l-Heck imsejha proċedura preliminari hija l-perjodu mill-prezentata tar-rikors għal ristrutturar tad-dejn sal-approvazzjoni ta' pjan ta' ristrutturar tad-dejn. Jekk jiġi aċċettat ir-rikors għal ristrutturar tad-dejn, il-kalkolu tal-imgħax ta' inadempjenza jew ta' penali kuntrattwali li jżiedu maż-żmien fuq pretensjoni kontra d-debitur jiġi sospiż sakemm jiġi approvat il-pjan ta' ristrutturar jew jingħalaq il-proċediment. Dan ma japplikax għal pretensjonijiet li d-debitur ma jkunx qiegħed ifittex li jirristruttura. Jekk rikors jiġi milqugħ, kreditur ma jistax, billi jinvoka ksur ta' obbligu finanzjarju li jkun seħħ qabel il-prezentata tar-rikors għal ristrutturar tad-dejn, itemm kuntratt li jkun ġie konkluż mad-debitur u li jagħti lok għall-pretensjonijiet li d-debitur ikun qiegħed ifittex li jirristruttura, jew jirrifjuta li jwettaq l-obbligi tiegħu abbażi ta' dawn ir-raġunijiet. Kull ftehim li skontu, kreditur jista' jittermina kuntratt meta jiġi pprezentat rikors għal ristrutturar tad-dejn jew jiġi approvat pjan ta' ristrutturar tad-dejn huwa null u bla effett. Meta rikors jiġi milqugħ, il-qorti tissospendi l-proċedura ta' infurzar (jew infurzar obligatorju) għall-ġbir ta' flus mwettqa fir-rigward tal-assi tad-debitur sakemm jiġi approvat il-pjan ta' ristrutturar tad-dejn jew jingħalaq il-proċediment. Il-qorti tista' tissospendi wkoll proċedura għudizzjarja li tinvolvi pretensjoni finanzjarja kontra d-debitur li dwarha ma tkunx għadha nqatgħet is-sentenza; tikkancella miżuri biex tiġi żgurata azzjoni, inkluż is-sekwestru ta' kont bankarju; u tipprojbixxi lill-kredituri milli jeżerċitaw id-drittijiet tagħhom li jirriżultaw mill-kollateral mogħti mid-debitur, inkluż mill-bejgħ jew mit-talba għall-bejgħ tal-oġġett mirhnu;

[1] Sharrig dwar l-effiċjenza ta' proċedimenti ta' insolvenza (19 ta' Marzu 2013), li sar minn Konsulenti ta' AS Pricewaterhouse Coopers, ikkummissjonat mill-Uffiċċju tal-Gvern Estonjan, Fond ta' Deciżjonijiet Għaqdin, sieheeb: Ministeru tal-Gustizzja, p. 7.

[2] *Ibid*, p. 8.

### 3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvu lid-debitur wara l-ftuħ tal-proċedimenti ta' insolvenza?

Meta jiġi ddikjarat falliment, l-assi tad-debitur jsiru l-proprietà tal-falliment u d-dritt tad-debitur li jamministra u li jiddisponi mill-proprietà tal-falliment jiġi ttrasferit lir-riċevent f'falliment.

L-assi tad-debitur isiru l-proprjetà tal-falliment abbaži ta' deċiżjoni dwar falliment u jintużaw bħala assi maħsuba biex jiġu sodisfatti l-pretensjonijiet tal-kredituri u sabiex jitwettaq il-proċediment ta' falliment. Il-proprjetà tal-falliment t'fisser l-assi tad-debitur fil-mument li fih jiġi ddikjarat falliment, kif ukoll assi li jkun ntabu lura jew li ġew irkuprati u assi akkwistati mid-debitur matul il-proċediment ta' falliment. L-assi tad-debitur li dwarhom, skont il-liġi, ma tista' ssir ebda talba għall-ħlas ma jiġux inklużi fil-proprjetà tal-falliment.

Assi li dwarhom, skont il-liġi, ma tista' ssir ebda talba għall-ħlas huma regolati mill-Kodiċi ta' Proċedura ta' Infurzar. Il-liġi tippreskrivi lista mhux eżawrjenti ta' oġġetti li mhumiex soġġetti għal sekwestru. L-għan ewlieni tal-katalogu ta' oġġetti li mhumiex soġġetti għal sekwestru huwa li tiġi żgurata protezzjoni soċjali minima għad-debitur. Il-projbizzjoni fuq il-bejgħ ta' affarijiet li mhumiex soġġetti għal sekwestru tirriżulta wkoll mill-ħtieġa li jiġu mħarsa drittijiet fundamentali oħra: id-dritt tal-għażla tal-qasam proprju ta' attività, ta' professjoni u ta' kariga, id-dritt għal involviment f'attività intraprenditorjali, id-dritt għall-edukazzjoni, il-libertà tar-religjon, il-protezzjoni tal-hajja privata u tal-familja, eċċ. Barra minn hekk, is-sekwestru ta' ċerti oġġetti jmur kontra l-prinċipji aċċettati tal-moralità. Skont il-leġiżlazzjoni Estonjana, restrizzjonijiet japplikaw ukoll għas-sekwestru ta' dħul, u l-għan ewlieni huwa li jiġi żgurat li d-debitur ikollu l-mezzi minimi ta' sussistenza meħtieġa għalih innifsu u għad-dipendenti tiegħu skont il-kundizzjonijiet tal-proċediment mwettaq fil-konfront tad-debitur. Hemm żewġ tipi ta' restrizzjonijiet: il-parti li mhijiex soġġetta għal sekwestru li għandha tibqa' għall-użu tad-debitur, u l-hekk imsejha benefiċċji soċjali, li l-ewwel waħda tiżgura li d-debitur iżomm mezzijiet minimi ta' sussistenza u t-tieni waħda telenka l-ammonti *ad hoc* pagabbli għall-protezzjoni ta' dritt partikolari li ma għandhomx jintużaw biex ikopru xi obbligu ieħor. Madankollu, f'ċerti kundizzjonijiet anke l-benefiċċji soċjali jistgħu jiġu parzjalment sekwestrati.

Wara li jiġi ddikjarat il-falliment, kwalunkwe disponiment mid-debitur fir-rigward ta' oġġetti li jagħmlu parti mill-proprjetà tal-falliment huwa null u bla effett. L-assi trasferiti mill-parti l-oħra abbaži ta' disponiment jiġu rritornati lill-parti jekk l-assi jibqgħu fil-proprjetà tal-falliment, jew jingħata kumpens jekk il-proprjetà tal-falliment tkun żdiedet bħala riżultat tat-trasferiment. Jekk id-debitur ikun iddispona mill-pretensjonijiet futuri tiegħu qabel id-dikjarazzjoni ta' falliment, id-disponiment isir null u bla effett meta jiġi ddikjarat falliment fir-rigward tal-pretensjonijiet li jkun nqalgħu wara d-dikjarazzjoni ta' falliment. Id-debitur li huwa persuna fiżika jista' jiddisponi mill-proprjetà tal-falliment bil-kunsens tat-trustee. Kwalunkwe disponiment mingħajr il-kunsens tat-trustee huwa null u bla effett. Wara li jiġi ddikjarat falliment, l-eżekuzzjoni ta' obbligu li huwa inkluż fil-proprjetà tal-falliment u li jkun dovut lid-debitur tista' tiġi aċċettata biss mit-trustee. Jekk l-obbligu kien ġie eżegwit għall-benefiċċju tad-debitur, l-obbligu jitqies li jkun ġie eżegwit biss jekk l-assi ttrasferiti għall-eżekuzzjoni tal-obbligu jinżammu fil-proprjetà tal-falliment jew il-proprjetà tal-falliment tkun żdiedet bħala riżultat tat-trasferiment. Jekk l-obbligu kien ġie eżegwit għall-benefiċċju tad-debitur qabel il-pubblikazzjoni tal-avviż ta' falliment, l-obbligu jitqies li jkun ġie eżegwit jekk il-persuna li tkun eżegwiet l-obbligu ma kinitx konxja u ma kellhiex bżonn li tkun konxja mid-dikjarazzjoni ta' falliment fil-hin tal-eżekuzzjoni tal-obbligu.

#### **4 X'setgħat għandhom id-debitur u l-prattikant tal-insolvenza, rispettivament?**

Meta jiġi ddikjarat falliment, debitor li jkun persuna fiżika jitlef id-dritt tiegħu li jikkonkludi tranżazzjonijiet li għandhom x'jaqsmu mal-proprjetà tal-falliment, u debitor li jkun persuna ġuridika jitlef id-dritt tiegħu li jikkonkludi kwalunkwe tranżazzjoni.

Id-debitur jipprovi lill-qorti, lit-trustee u lill-kumitat dwar il-falliment l-informazzjoni li jeħtieġu b'rabta mal-proċedimenti ta' falliment, b'mod partikolari dwar l-assi tad-debitur, inklużi obbligi, u attivitajiet ta' negozju jew professjonali. Id-debitur huwa meħtieġ li jagħti lit-trustee karta tal-bilanċi u inventarju tal-assi tad-debitur, inklużi l-obbligazzjonijiet, mid-data li fiha jkun ġie ddikjarat falliment.

Il-qorti tista' teħtieġ li d-debitur jiehu ġurament fil-qorti li sa fejn jaf hu l-informazzjoni pprezentata lill-qorti dwar l-assi, id-djun u l-attivitajiet tan-negozju jew professjonali tiegħu hija korretta.

Id-debitur għandu jipprovi assistenza lit-trustee interim u lit-trustee fit-twettiq ta' dmirijiethom.

Wara li jkun ġie ddikjarat falliment u qabel id-debitur ma jkun ha ġurament id-debitur ma jstax jitlaq mill-Estonja mingħajr il-permess tal-qorti.

Il-qorti tista' timponi multa, attendenza obligatorja jew arrest fuq id-debitur fil-każ ta' nuqqas ta' konformità ma' inġunzjoni jew sabiex tiġi żgurata l-eżekuzzjoni ta' obbligu previst mil-liġi.

Id-debitur għandu d-dritt li jeżamina l-fajl tat-trustee u l-fajl tal-qorti dwar il-kwistjoni ta' falliment. It-trustee jista', għal raġunijiet iġġustifikati, jiċċad it-talba tad-debitur sabiex jeżamina dokument inkluż fil-fajl tat-trustee jekk dan ikun ta' detriment għall-iżvolgiment tal-proċediment ta' falliment.

#### **Ir-riċevent f'falliment**

Ir-riċevent f'falliment jidhru fi tranżazzjonijiet relatati mal-proprjetà tal-falliment u jwettaq atti oħra. Id-drittijiet u l-obbligi li jirriżultaw bħala riżultat tal-azzjonijiet tat-trustee jappartjenu għad-debitur. It-trustee, b'mod konformi mad-dmirijiet tiegħu, jippartecipa fil-qorti bħala parti għat-tilwim relatat mal-proprjetà tal-falliment minflok id-debitur.

Meta jiġi ddikjarat falliment, id-dritt tad-debitur li jamministra u li jiddisponi mill-proprjetà tal-falliment jiġi ttrasferit lir-riċevent f'falliment. Fil-proċediment ta' falliment ta' debitor li jkun persuna ġuridika, it-trustee jista' jikkonkludi kwalunkwe tranżazzjoni u jwettaq kwalunkwe att legali bil-proprjetà tal-falliment. Fil-każ ta' falliment ta' debitor li jkun persuna fiżika, it-trustee jista' jikkonkludi biss tali tranżazzjonijiet u jwettaq tali atti legali bil-proprjetà tal-falliment li huma meħtieġa sabiex jintlaħaq l-għan tal-proċediment ta' falliment u biex jitwettqu d-dmirijiet tat-trustee.

It-trustee jiddefendi d-drittijiet u l-interessi tal-kredituri kollha u tad-debitur u jiżgura li l-proċediment ta' falliment huwa legali, immedjat u finanzjarment raġjonevoli. It-trustee għandu jwettaq l-obbligi tiegħu bl-attenzjoni mistennija minn trustee diliġenti u onest u għandu jqis l-interessi tal-kredituri kollha u tad-debitur.

It-trustee jiddetermina l-pretensjonijiet tal-kredituri, jamministra l-proprjetà tal-falliment, jorganizza l-formazzjoni u l-bejgħ tagħha u s-sodisfar tal-pretensjonijiet tal-kredituri mill-proprjetà tal-falliment; jaċċerta l-każi tal-insolvenza tad-debitur u ż-żmien li fih inqalgħet l-insolvenza; jagħmel arrangamenti sabiex l-attivitajiet kummerċjali tad-debitur jkomplu, fejn meħtieġ; imexxi l-likwidazzjoni tad-debitur li jkun persuna ġuridika, fejn meħtieġ; jipprovi informazzjoni lill-kredituri u lid-debitur fil-każijiet preskritti mil-liġi; jirrapporta dwar l-attivitajiet tagħhom u jipprovi informazzjoni dwar il-proċediment ta' falliment lill-qorti, lill-uffiċjali ta' sorveljanza u lill-kumitat dwar il-falliment; iwettaq obbligi oħra previsti mil-liġi. Jekk l-insolvenza tad-debitur kienet ikkawżata minn żball gravi fil-ġestjoni, it-trustee huwa mitlub iressaq talba għad-danni kontra l-persuna responsabbli għall-iżball immedjatament wara li jsir evidenti li hemm raġunijiet suffiċjenti għall-prezentata ta' pretensjoni. Minbarra d-drittijiet tat-trustee previsti mil-liġi, trustee għandu wkoll id-drittijiet ta' trustee interim.

#### **5 Taħt liema kundizzjonijiet tiġi invokata t-tpaċija ?**

Fi proċedimenti ta' falliment Estonjani, it-tpaċija hija permessa. It-tpaċija ta' pretensjonijiet fi proċedimenti ta' falliment hija soġġetta għall-kundizzjonijiet li ġejjin:

- 1) il-pretensjonijiet li għandhom jiġu paċuti għandhom ikunu obbligi finanzjarji jew obbligi oħra tal-istess tip;
- 2) irid ikun wasal iż-żmien li l-kreditur jeżerċita d-dritt tiegħu li jeżegwixxi l-obbligu u l-obbligu tad-debitur irid ikun dovut;
- 3) il-kreditur għandu jagħmel dikjarazzjoni ta' tpaċija lid-debitur qabel tiġi pprezentata l-proposta finali għal distribuzzjoni lill-qorti, u d-dikjarazzjoni ma għandhiex tkun saret kundizzjonalment jew tkun stabbiliet terminu perentorju;
- 4) id-dritt tal-kreditur li jpaċi l-pretensjoni tiegħu kontra l-pretensjoni tad-debitur irid ikun qam qabel ġie ddikjarat falliment.

Jekk il-pretensjoni tad-debitur kienet kontingenti fuq kundizzjoni sospensiva jew ma kinitx għadha dovuta fiż-żmien li fih ġie ddikjarat il-falliment jew ma tkunx indirizzata lejn l-eżekuzzjoni ta' obbligi tal-istess tip, il-pretensjoni tista' tiġi paċuta biss meta tkun waslet il-kundizzjoni sospensiva, il-pretensjoni tad-debitur tkun saret dovuta jew l-obbligi jkun saru obbligi tal-istess tip. L-ebda tpaċija ma hija permessa jekk tasal il-kundizzjoni sospensiva tal-pretensjoni tad-debitur jew il-pretensjoni tkun saret dovuta qabel il-kreditur seta' jpaċi l-pretensjoni tiegħu.

Jekk pretensjoni ta' kreditur tkun skadiet, xorta jista' jpaçi l-pretensjoni jekk id-dritt għat-tpaċija jkun irriżulta qabel l-iskadenza tal-pretensjoni. Il-kreditur jista' jpaçi wkoll pretensjoni li tirriżulta min-nuqqas tad-debitur li jonora kuntratt li jkun irriżulta mill-fatt li t-trustee jkun irrinunzja għall-obbligu tad-debitur wara li jkun għe ddiċjarat falliment. Jekk l-oġġett ta' obbligu kuntrattwali huwa diviżibbli u l-kreditur ikun eżegwixxa l-obbligu tiegħu parzjalment saż-żmien li fih jiġi ddiċjarat falliment, il-kreditur jista' jagħmel tpaċija fir-rigward tal-obbligu finanzjarju tad-debitur li jikkorrispondi għal dik il-parti tal-obbligu tal-kreditur li tkun għet eżegwita. Jekk id-debitur ikun lokatur residenzjali jew kummerċjali u l-lokatarju residenzjali jew kummerċjali jkun hallas lid-debitur il-kera bil-quddiem għall-proprjetà jew għall-bini immobbli qabel ma jkun għe ddiċjarat falliment, dan jikkostitwixxi pretensjoni ta' arrikkiment indebitu kontra d-debitur li l-lokatarju residenzjali jew kummerċjali jista' jpaçi kontra l-pretensjoni tad-debitur kontra l-lokatur residenzjali jew kummerċjali, u l-lokatarju residenzjali jew kummerċjali jista' jpaçi wkoll pretensjoni għal danni li jkunu rriżultaw mit-terminazzjoni prematura tal-kuntratt jew mill-irtirar mill-kuntratt.

Il-pretensjoni li tkun għet akkwistata permezz ta' ċessjoni tista' tiġi paċuta fi proċediment ta' falliment biss jekk il-pretensjoni tkun għet assenjata u d-debitur ikun għe mgħarrf dwar dan bil-miktub mhux aktar tard minn tliet xhur qabel kien għe ddiċjarat il-falliment. Il-pretensjoni kontra d-debitur li tiġi akkwistata permezz ta' ċessjoni ma tistax tiġi paċuta jekk il-pretensjoni kienet għet assenjata fit-tliet snin qabel il-hatra ta' trustee interim u dak iż-żmien id-debitur kien insolventi u l-persuna li tkun akkwistat il-pretensjoni kienet konxja jew kellha tkun konxja mill-insolvenza fil-hin taċ-ċessjoni.

Il-pretensjonijiet li ma jistgħux jiġu paċuti jinkludu talbiet għal manteniment, talbiet għal kumpens li jirriżultaw minn h̄sara għas-saħħa jew il-mewt ta' persuna u pretensjonijiet li jirriżultaw minn aġir illegali u intenzjonat li jikkawża h̄sara li l-parti l-oħra għandha kontra l-parti li qed titlob it-tpaċija; il-pretensjonijiet tal-parti l-oħra li dwarhom skont il-liġi ma tista' ssir ebda talba għall-h̄las; talba sekwestrata kontra l-parti l-oħra jekk il-parti li tkun talbet tpaċija tkun akkwistat il-pretensjoni wara s-sekwestru jew jekk il-pretensjoni tagħha tkun saret dovuta wara s-sekwestru u aktar tard mill-pretensjoni sekwestrata; pretensjoni li kontrihha l-parti l-oħra tista' tqajjem oġġezzjonijiet jew il-pretensjoni tal-parti l-oħra li t-tpaċija tagħha ma tkunx permissibbli għal raġunijiet oħra li jirriżultaw mill-liġi.

Fil-każ ta' proċediment ta' riorganizzazzjoni u ta' proċediment ta' ristrutturar tad-dejn it-tpaċiji ma jiġux regolati separatament, u għalhekk għalihom tapplika l-proċedura ġenerali skont l-Att dwar il-Liġi tal-Obbligi.

## **6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?**

### **Il-proċedimenti ta' falliment**

It-trustee għandu d-dritt li jeżegwixxi obbligu li ma jkunx għe eżegwit li jirriżulta minn kuntratt konkluż mid-debitur u jeżiġi li l-parti l-oħra teżegwixxi l-obbligi tagħha jew li jirrinunzja għall-obbligu tad-debitur li jirriżulta minn kuntratt, sakemm ma jkunx previst mod ieħor mill-liġi. It-trustee ma jistax jirrinunzja għall-obbligu tad-debitur li jirriżulta minn kuntratt jekk l-obbligu jkun garantit minn avviż bil-quddiem li jkun iddaħħal fir-reġistru tal-artijiet Jekk it-trustee jkompli jeżegwixxi l-obbligu tad-debitur jew javża li bih̄siebu jeżegwixxi l-obbligu, il-parti l-oħra għall-kuntratt tkompli teżegwixxi l-obbligi tagħha. F'dan il-każ, it-trustee jitlef id-dritt tiegħu li jirrifjuta li jeżegwixxi l-obbligu tad-debitur. Jekk it-trustee jeżiġi li l-parti l-oħra għall-kuntratt tonora l-kuntratt, il-parti l-oħra tista' teħtieġ lit-trustee li jiggarantixxi l-eżekuzzjoni tal-obbligu tad-debitur. Il-parti l-oħra tista' tirrifjuta li teżegwixxi l-obbligu tagħha, tirtira mill-kuntratt jew tikkancella l-kuntratt sakemm it-trustee jkun assigura l-eżekuzzjoni tal-obbligu tad-debitur. Il-pretensjoni tal-parti l-oħra kontra d-debitur li tkun irriżultat minn obbligu li jkun għe eżegwit wara li t-trustee jkun talab lill-parti l-oħra teżegwixxi l-obbligu hija obbligu konsolidat. Jekk it-trustee jkun irrinunzja għall-obbligu tad-debitur wara li jkun għe ddiċjarat il-falliment, il-parti l-oħra għall-kuntratt tista' tipprezenta pretensjoni li tirriżulta mill-fatt li jkun naqas milli jonora l-kuntratt bħala kreditur fil-proċediment ta' falliment. Jekk l-oġġett ta' obbligu kuntrattwali huwa diviżibbli u l-parti l-oħra tkun eżegwiet l-obbligu tagħha parzjalment saż-żmien li fih ikun għe ddiċjarat il-falliment, il-parti l-oħra tista' titlob li l-obbligu finanzjarju tad-debitur jiġi eżegwit sa limitu li jikkorrispondi għas-sehem tal-obbligu tal-parti l-oħra li jkun għe eżegwit biss bħala kreditur fil-proċediment ta' falliment.

Il-liġi tistabbilixxi wkoll każijiet speċjali għal ċerti tipi ta' kuntratti:

- 1) jekk debitor ikun bieġh̄ proprjetà mobbli bi dritt ta' riżerva tal-propjetà qabel ikun għe ddiċjarat il-falliment u jkun ittrasferixxa l-pussess tal-propjetà mobbli lix-xerrej, ix-xerrej għandu d-dritt li jitleb li jiġi onorat il-kuntratt tal-bejgħ. F'dan il-każ, it-trustee ma jistax jirrinunzja għall-obbligi tad-debitur li jirriżultaw mill-kuntratt tal-bejgħ;
- 2) il-falliment ta' lokatur residenzjali jew kummerċjali ma jservix bħala bażi għat-terminazzjoni tal-kuntratt lokatizju residenzjali jew kummerċjali, sakemm il-kuntratt ma jipprovdi mod ieħor. Jekk il-kuntratt lokatizju residenzjali jew kummerċjali jipprovdi għall-falliment bħala bażi għat-terminazzjoni tal-kuntratt, it-trustee jista' jikkancella l-kuntratt fi żmien perjodu ta' terminazzjoni ta' xahar, jew inqas jekk dan ikun preskritt fil-kuntratt. Il-falliment ta' lokatur residenzjali ta' abitazzjoni ma jservix bħala bażi għat-terminazzjoni tal-kuntratt lokatizju residenzjali tal-abitazzjoni. Jekk id-debitur ikun thallas bil-quddiem il-kera għall-proprjetà jew għall-bini immobbli qabel ikun għe ddiċjarat il-falliment, il-lokatarju residenzjali jew kummerċjali jista' jpaçi pretensjoni għal arrikkiment indebitu kontra l-pretensjoni tad-debitur kontra l-lokatarju residenzjali jew kummerċjali;
- 3) fil-każ ta' falliment ta' lokatarju residenzjali jew kummerċjali, il-lokatur residenzjali jew kummerċjali jista' jittermina l-kuntratt lokatizju residenzjali jew kummerċjali biss skont il-proċedura ġenerali, u l-kuntratt lokatizju residenzjali jew kummerċjali ma jistax jiġi kkanċellat minħabba dewmien fil-h̄las tal-kera jekk id-dewmien ikun minħabba h̄las ta' kera dovut qabel il-prezentata tar-rikors għal falliment. It-trustee għandu d-dritt li jikkancella l-kuntratt lokatizju residenzjali jew kummerċjali konkluż mad-debitur fi żmien perjodu ta' terminazzjoni ta' xahar, jew inqas jekk dan ikun preskritt fil-kuntratt. Jekk il-proprjetà jew il-bini immobbli ma jkunux għew trasferiti fil-pussess tad-debitur saż-żmien li fih jiġi ddiċjarat il-falliment, kemm it-trustee kif ukoll il-parti l-oħra jistgħu jirtiraw mill-kuntratt. Fil-każ ta' rtirar mill-kuntratt jew il-kanċellazzjoni tal-kuntratt, il-parti l-oħra tista' titlob kumpens għal telf li jirriżulta mit-terminazzjoni prematura tal-kuntratt bħala kreditur fil-proċediment ta' falliment jew permezz ta' tpaċija;
- 4) il-proċedura għal kuntratt lokatizju residenzjali u kummerċjali tapplika wkoll għall-kuntratti lokatizji konklużi mid-debitur.

It-trustee għandu d-dritt li jiddeċiedi dwar il-kontinwazzjoni jew it-terminazzjoni ta' kuntratt, iżda jekk il-parti l-oħra tagħmel proposta lit-trustee sabiex teżerċita dik l-għażla, it-trustee għandu minnufih, iżda mhux aktar tard minn sebat ijiem, jagħti notifika dwar jekk huwiex ser jeżegwixxi jew jirrinunzja għall-obbligu tad-debitur. Fuq talba ta' trustee, il-qorti tista' wkoll testendi dak il-perjodu. Jekk it-trustee jonqos milli jagħti notifika fil-hin dwar l-eżekuzzjoni jew dwar ir-rinunzja tal-obbligu, it-trustee ma jkollux id-dritt li jitleb lill-parti l-oħra sabiex tonora l-kuntratt qabel it-trustee jkun wettaq l-obbligu tad-debitur.

Huwa possibbli wkoll li xi kuntratti konklużi mid-debitur huma rekuperabbli. Pereżempju, il-qorti tirrevoka kuntratti li kienu għew konklużi matul il-perjodu mill-hatra ta' trustee interim sakemm jiġi ddiċjarat il-falliment. Minbarra l-kundizzjoni dwar iż-żmien, prekondizzjoni għall-irkupru hija li l-kuntratt ikun għamel h̄sara lill-interessi tal-kredituri. Jekk ma tkunx saret h̄sara lill-interessi tal-kredituri u l-proprjetà tal-falliment ma tiżdiedx bħala riżultat ta' rkupru, ma hemm l-ebda raġuni għall-eżekuzzjoni tal-irkupru.

Ġeneralment, debitor li jkun fallut jew it-trustee tiegħu ma jkollux id-dritt li jemenda kuntratti. Madankollu, kuntratti jistgħu jiġu emendati jekk il-kompożizzjoni tkun saret wara d-dikjarazzjoni ta' falliment. F'dan il-każ, huwa possibbli li jitnaqqsu d-djun jew jiġi estiż it-terminu perentorju għall-h̄las bħala riżultat ta' ftehim bejn id-debitur u l-kredituri. L-istess riżultat jista' jinkiseb ukoll permezz ta' proċedura ta' riorganizzazzjoni jew ta' proċediment ta' ristrutturar tad-dejn. L-Att dwar il-Fallimenti, l-Att dwar ir-Riorganizzazzjoni u l-Att dwar ir-Ristrutturar tad-Dejn ma jkoprox iċ-ċessjoni ta' pretensjonijiet jew l-assunzjoni ta' obbligi b' mod separat, u għalhekk tapplika l-proċedura ġenerali prevista fl-Att dwar il-Liġi tal-Obbligi.

### **Il-proċedimenti ta' riorganizzazzjoni u l-proċedimenti ta' ristrutturar tad-dejn**

Fi proċedimenti ta' riorganizzazzjoni r-ristrutturata ta' kuntratti huwa permess. Ftehim skont liema kreditur jista' jitermina kuntratt meta jinfetaħ proċediment ta' riorganizzazzjoni jew jiġi approvat pjan ta' riorganizzazzjoni huwa null u bla effett. Pretensjoni li tirriżulta minn kuntratt ta' impjeg jew minn tranżazzjoni b' derivattivi ma tistax tiġi ristrutturata fi pjan ta' riorganizzazzjoni.

Jekk jiġi aċċettat rikors għal ristrutturatur tad-dejn, kreditur ma jistax, billi jinvoka ksur ta' obbligu finanzjarju li jkun seħħ qabel il-prezentata ta' rikors għal ristrutturatur tad-dejn, jitermina kuntratt li jkun ġie konkluż mad-debitur u li jagħti lok għall-pretensjonijiet li d-debitur ikun qiegħed ifttex li jirristruttura, jew jirrifjuta li jeżegwixxi l-obbligi tiegħu abbażi ta' dawk ir-raġunijiet. Ftehim li skontu kreditur jista' jitermina kuntratt meta jiġi pprezentat rikors għal ristrutturatur tad-dejn jew jiġi approvat pjan ta' ristrutturatur tad-dejn huwa null u bla effett. Obbligi li jirriżultaw minn kuntratt li jkompli li jinholqu jew li jiġu dovuti wara li jiġi pprezentat rikors għal ristrutturatur tad-dejn jistgħu jiġu ristrutturati fi proċediment ta' ristrutturatur tad-dejn. Il-pjan ta' ristrutturatur jista' jstabbilixxi li ftehim ta' kreditu jew kuntratt ieħor li jkompli li jkun ġie konkluż minn debitur qabel jiġi pprezentat rikors għal ristrutturatur tad-dejn u li jimponi obbligi finanzjarji fuq id-debitur li jsiro dovuti wara l-prezentata tar-rikors għal ristrutturatur tad-dejn jntemm meta jiġi approvat il-pjan ta' ristrutturatur. It-terminazzjoni ta' kuntratt għandha l-istess konsegwenzi bħall-kancellazzjoni straordinarja ta' kuntratt minhabba ċirkostanzi li jirriżultaw mid-debitur. Taħt pjan ta' ristrutturatur l-obbligi tad-debitur li jirriżultaw mit-terminazzjoni ta' kuntratt jistgħu jiġu ristrutturati minn qabel. Jekk l-obbligi li jirriżultaw minn kuntratt lokatizju jridu jiġu ristrutturati, il-lokatur li huwa kreditur jista' jikkancelła b'mod straordinarju l-kuntratt fi żmien ġimgħa mill-approvazzjoni ta' pjan ta' ristrutturatur.

### **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?**

Wara li jiġi ddiġjarat falliment, il-kredituri fil-proċediment ta' falliment jistgħu jipprezentaw biss il-pretensjonijiet tagħhom kontra d-debitur fil-proċediment ta' falliment. It-trustee għandu jiġi notifikat dwar il-pretensjonijiet tiegħu kollha kontra d-debitur li kienu rriżultaw qabel ġie ddiġjarat il-falliment, irrispettivament mir-raġunijiet jew mid-dati ta' maturità għas-sodisfar tal-pretensjonijiet. Il-proċedura ta' infurzar li tkun infetħet fir-rigward ta' debitur tingħalaq jekk jiġi ddiġjarat falliment, u l-kreditur għandu jipprezenta pretensjoni lir-riċevent falliment.

Fi proċedimenti ta' riorganizzazzjoni u fi proċedimenti ta' ristrutturatur tad-dejn, ma jistgħux jitressqu proċedimenti ġodda matul it-terminu tal-validità tal-pjan ta' riorganizzazzjoni u tal-pjan ta' ristrutturatur tad-dejn, rispettivament, sempliċement minn dawk il-kredituri li l-pretensjonijiet tagħhom jitratta l-pjan inkwistjoni. Fil-każ ta' riorganizzazzjoni, il-proċedura ta' infurzar tiġi sospiża, flieq fil-każ ta' proċedura ta' infurzar li ssir biex tiġi sodisfatta pretensjoni li tkun qamet abbażi ta' relazzjoni ta' impjeg jew talba għall-ħlas ta' manteniment. Fi proċediment ta' ristrutturatur tad-dejn, il-qorti tista' tissospendi proċedura ta' infurzar bħala mizura ta' protezzjoni legali provviżorja anki qabel l-aġġudikazzjoni jew il-prezentata ta' rikors. Meta rikors jiġi milqugħ, il-qorti tissospendi l-proċedura ta' infurzar (jew infurzar obligatorju) għall-ġbir ta' flus mwettqa fir-rigward tal-assi tad-debitur sakemm jiġi approvat il-pjan ta' ristrutturatur tad-dejn jew jingħalaq il-proċediment.

### **8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-fuħ ta' proċediment ta' insolvenza?**

#### **Il-proċedimenti ta' falliment**

F'tilwim dwar il-proprietà tal-falliment jew l-assi li jistgħu jiġu inklużi fil-proprietà tal-falliment, id-dritt li d-debitur ikun parti mill-proċediment tal-qorti jiġi ttrasferit lit-trustee. Jekk azzjoni jew xi rikors ieħor relatat mal-proprietà tal-falliment ipprezentat mid-debitur kontra persuna oħra jkun qiegħed jinstema' fi proċedimenti tal-qorti li jkunu bdew qabel ġie ddiġjarat il-falliment jew jekk id-debitur jippartecipa fi proċediment tal-qorti bħala parti terza, it-trustee jista', skont id-dmirijiet tiegħu, jidhol fil-proċedimenti minflok id-debitur. Jekk it-trustee jkun konxju minn tali proċedimenti iżda ma jidholx fihom, id-debitur jista' jkompli bħala r-rikorrent, il-petizzjonant jew parti terza.

Jekk fi proċediment ġudizzjarju li jkun beda qabel ikun ġie ddiġjarat il-falliment ikun hemm pretensjoni ta' proprietà kontra debitur, iżda ma tkun inqatgħet is-sentenza dwar il-pretensjoni, il-qorti ma tismax it-talba fil-proċedura dwar l-azzjoni. Il-qorti terġa' tiftaħ il-proċedimenti abbażi ta' rikors mir-rikorrent jekk qorti superjuri tkun annullat id-deċiżjoni dwar falliment u tkun daħlet fis-seħħ deċiżjoni li tiċhaq ir-rikors għal falliment jew jekk il-proċedimenti ta' falliment ikunu ntemmu permezz ta' sospensjoni wara li jkun ġie ddiġjarat il-falliment.

Jekk tkun giet ipprezentata talba għall-esklużjoni ta' oġġett mill-proprietà tal-falliment kontra d-debitur fi proċediment ġudizzjarju li jkun beda qabel ma jkun ġie ddiġjarat falliment, il-qorti tisma' t-talba. F'dan il-każ, ir-riċevent falliment jista' jidhol fil-proċedimenti minflok id-debitur. Bħala l-konvenut it-trustee għandu d-drittijiet u l-obbligi tad-debitur. Jekk it-trustee ma jidholx fil-proċedimenti, fuq talba tar-rikorrent il-proċedimenti jistgħu jtkomplew.

Jekk fi proċediment ġudizzjarju tkun teżisti pretensjoni ta' proprietà kontra debitur fejn is-sentenza li tkun saret dwar il-proċedimenti tkun soġġetta għal appell, it-trustee jista' jipprezenta appell f'isem id-debitur wara li jiġi ddiġjarat falliment. Id-debitur jista' jipprezenta l-appell bil-kunsens tat-trustee.

Jekk strument amministrattiv kontra debitur ikun ġie kkontestat fil-qorti, it-terminu perentorju għall-kontestazzjoni ta' dak l-istrument amministrattiv jiġi sospiż.

#### **Il-proċedimenti ta' riorganizzazzjoni u l-proċedimenti ta' ristrutturatur tad-dejn**

Wara li jiġi pprezentat rikors għal riorganizzazzjoni, il-qorti li tkun qed tisma' l-kawża tista', abbażi ta' rikors minn impriża u bl-approvazzjoni tal-konsulent tar-riorganizzazzjoni, li hija mehmuża mar-rikors, tissospendi l-proċediment ġudizzjarju li jinvolvi pretensjoni finanzjarja kontra l-impriża sakemm jiġi approvat il-pjan ta' riorganizzazzjoni jew jingħalqu l-proċedimenti ta' riorganizzazzjoni, flieq fil-każ ta' talba pprezentata abbażi ta' relazzjoni ta' impjeg jew talba għall-ħlas ta' manteniment li dwarha ma tkunx għadha nqatgħet is-sentenza. Meta taċċetta rikors għal ristrutturatur tad-dejn, il-qorti tissospendi l-proċedimenti tal-qorti li jinvolvu pretensjoni finanzjarja kontra d-debitur li dwarha ma tkunx għadha nqatgħet is-sentenza sakemm jiġi approvat il-pjan ta' riorganizzazzjoni jew jingħalqu l-proċedimenti.

### **9 Liema huma l-karatteristiċi ewlenin tal-partecipazzjoni tal-kredituri fil-proċedimenti ta' insolvenza?**

#### **Il-partecipazzjoni ta' kredituri fi proċedimenti ta' falliment**

Il-kreditur jirrapprezenta l-pretensjoni tiegħu fil-proċediment ta' falliment. Il-kredituri huma meħtieġa jinnotifikaw lit-trustee dwar il-pretensjonijiet kollha tagħhom kontra d-debitur li kienu rriżultaw qabel ġie ddiġjarat il-falliment, irrispettivament mir-raġunijiet jew mid-dati ta' maturità għas-sodisfazzjoni tal-pretensjonijiet, mhux aktar tard minn xahrejn mid-data tal-pubblikazzjoni tal-avviż ta' falliment f'*Ametlikud Teadaanded*. It-trustee għandu jiġi nnotifikat dwar pretensjoni permezz ta' rikors bil-miktub (prova ta' pretensjoni). Il-kredituri għandhom jiddefendu l-pretensjonijiet tagħhom waqt laqgħa ġenerali tal-kredituri (laqgħa għad-difiża tal-pretensjonijiet). Id-drittijiet ta' garanzija jiġu difiżi flimkien mal-pretensjonijiet li jiżguraw. Pretensjoni, il-klassifikazzjoni tagħha u d-dritt ta' garanzija li tassigura l-pretensjoni jitqiesu li jkunu ġew milqugħa jekk la t-trustee u lanqas xi wieħed mill-kredituri ma joġġezzjona għalihom waqt il-laqgħa għad-difiża tal-pretensjonijiet. Pretensjoni jew il-klassifikazzjoni tagħha milqugħa f'laqgħa għad-difiża tal-pretensjonijiet ma tistax tiġi kkontestata aktar 'il quddiem.

Minbarra l-fatt li kull kreditur jirrapprezenta l-pretensjoni tiegħu u d-difiża tagħha, il-kredituri jippartecipaw ukoll fit-tmexxja tal-proċediment ta' falliment permezz tal-laqgħa ġenerali tal-kredituri. Laqgħa ġenerali tal-kredituri hija kompetenti sabiex fiha jiġi approvat it-trustee u jiġi elett kumitat dwar il-falliment, tittieħed deċiżjoni dwar il-kontinwazzjoni jew ix-xoljiment tal-intrapriża tad-debitur, tittieħed deċiżjoni dwar ix-xoljiment tad-debitur jekk id-debitur ikun persuna ġuridika, issir kompożizzjoni, tittieħed deċiżjoni dwar il-limitu previst mil-liġi dwar kwistjonijiet relatati mal-bejgħ tal-proprietà tal-falliment, jiġu difiżi pretensjonijiet, jiġu riżolti lmenti li jkunu tressqu kontra l-attivitàjiet tat-trustee, tittieħed deċiżjoni dwar ir-rimunerazzjoni tal-membri tal-kumitat dwar il-falliment u jiġu riżolti kwistjonijiet oħra li huma fil-kompetenza tal-laqgħa ġenerali tal-kredituri skont il-liġi. Jekk laqgħa ġenerali tal-kredituri tiddeciedi li taħtar kumitat dwar il-falliment, huwa d-dmir ta' dan tal-aħħar, fost affarijiet oħra, li jipproteġi l-interessi tal-kredituri kollha fil-proċediment ta' falliment.

#### **Il-partecipazzjoni ta' kredituri fi proċedimenti ta' riorganizzazzjoni**

Il-konsulent tar-riorganizzazzjoni jinnotifika minnufih lill-kredituri dwar il-ftuħ ta' proċediment ta' riorganizzazzjoni u dwar id-daqs tal-pretensjonijiet li jkollhom kontra l-impriza skont il-lista tad-djun. Għal dan il-għan, il-konsulent jipprezenta avviż ta' riorganizzazzjoni lill-kredituri. Jekk kreditur li l-pretensjoni tiegħu tkun intalbet li tiġi riorganizzata taħt pjan ta' riorganizzazzjoni ma jaqbilx mal-informazzjoni fl-avviż ta' riorganizzazzjoni, il-kreditur għandu, fit-terminu perentorju stabbilit fl-avviż ta' riorganizzazzjoni, jipprezenta rikors bil-miktub lill-konsulent tar-riorganizzazzjoni li jstabbilixxi f'liema rigward ma jaqbilx mal-pretensjoni fl-avviż ta' riorganizzazzjoni u jipprezenta evidenza bħala prova ta' dawn iċ-ċirkostanzi. Jekk sad-data dovuta ma jiġi pprezentat ebda rikors, il-kreditur jitqies li jkun qabel mad-daqs tal-pretensjoni. Jekk il-konsulent tar-riorganizzazzjoni ma jaqbilx ma' allegazzjoni li tkun saret fir-rikors tal-kreditur, għandu fil-pront jipprezenta r-rikors flimkien ma' evidenza lill-qorti u jissostanzja għaliex ma jaqbilx mal-informazzjoni fir-rikors. Il-konsulent tar-riorganizzazzjoni għandu jiġġustifika l-allegazzjonijiet tiegħu. Fuq il-bażi tal-allegazzjonijiet u tal-provi mressqa, il-qorti tiddeċiedi dwar id-daqs tal-pretensjoni prinċipali u dwar il-pretensjoni ta' kollaterali tal-kreditur u dwar l-eżistenza u l-kamp ta' applikazzjoni tal-garanzija.

#### **Il-partecipazzjoni ta' kredituri fi proċedimenti ta' ristrutturatur**

Il-proċedimenti ta' ristrutturatur tad-dejn jikkonċernaw il-kredituri li l-pretensjonijiet tagħhom kontra d-debitur ikunu saru dovuti saż-żmien li fih jiġi pprezentat rikors għal ristrutturatur tad-dejn. Id-deċiżjoni biex jiġi milqugħ rikors għal ristrutturatur tittiehed mill-qorti, li tista', fejn meħtieġ, tisma' wkoll l-opinjoni tal-kreditur u titlob informazzjoni jew dokumenti addizzjonali. Id-deċiżjoni dwar l-ammissibilità ta' rikors tiġi trażmessa lid-debitur u lill-kredituri kollha li l-pretensjonijiet tagħhom id-debitur ikun qiegħed ifittex li jirristruttura. Jekk rikors jiġi milqugħ, kreditur ma jistax, billi jinvoka ksar ta' obbligu finanzjarju li jkun seħħ qabel ma tressaq ir-rikors għal ristrutturatur tad-dejn, jitermina kuntratt li jkun ġie konkluż mad-debitur u li jagħti lok għall-pretensjonijiet li d-debitur ikun qiegħed ifittex li jirristruttura, jew jirrifuta li jwettaq l-obbligi tiegħu abbażi ta' dawk ir-raġunijiet. Meta tagħti pjan ta' ristrutturatur lill-kreditur, il-qorti tagħti lill-kreditur terminu perentorju ta' mill-inqas ġimgħatejn, iżda ta' mhux aktar minn erba' ġimgħat, wara li jkun irċieva l-pjan ta' ristrutturatur biex jesprimi opinjoni lill-qorti jew lill-konsulent. Il-kreditur għandu jesprimi opinjoni dwar jekk il-kreditur jaqbilx mal-informazzjoni tad-debitur dwar il-pretensjoni u l-garanzija, il-kalkolu tad-dejn min-naħa tad-debitur u r-ristrutturatur tad-dejn bil-mod mitlub mid-debitur. Jekk il-kreditur ma jaqbilx mar-ristrutturatur tad-dejn bil-mod mitlub mid-debitur, il-kreditur għandu jindika jekk jaqbilx li d-dejn jiġi ristrutturatur b'xi mod ieħor. Jekk il-kreditur li l-pretensjoni tiegħu tkun intalbet li tiġi riorganizzata ma jaqbilx mal-informazzjoni mogħtija mid-debitur fil-lista tad-djun, il-kreditur għandu jinnotifika lill-qorti jew, jekk jiġi stabbilit mill-qorti, lill-konsulent fit-terminu perentorju stabbilit mill-qorti f'liema rigward ma jaqbilx mal-pretensjoni u jipprezenta evidenza bħala prova ta' dawn iċ-ċirkostanzi. Jekk ir-rikors ma jiġix ipprezentat sad-data dovuta, il-kreditur jitqies li jkun qabel mad-daqs tal-pretensjoni. Jekk id-debitur jew il-konsulent ma jaqbilx ma' allegazzjoni li tkun saret fir-rikors tal-kreditur, għandu fil-pront jipprezenta rikors flimkien ma' evidenza lill-qorti u jissostanzja għaliex ma jaqbilx mal-informazzjoni fir-rikors. Fuq il-bażi tal-allegazzjonijiet u tal-provi mressqa, il-qorti tiddeċiedi dwar id-daqs tal-pretensjoni prinċipali u dwar il-pretensjoni ta' kollateral tal-kreditur u dwar l-eżistenza tal-garanzija.

#### **10 B'liema mod jista' l-prattikant tal-insolvenza juża jew jiddisponi minn assi tal-patrimonju?**

L-assi tad-debitur isiru l-proprjetà tal-falliment abbażi ta' deċiżjoni dwar falliment u jintużaw bħala assi maħsuba biex jiġu sodisfatti l-pretensjonijiet tal-kredituri u sabiex jitwettaq il-proċediment ta' falliment. Il-proprjetà tal-falliment tfisser l-assi tad-debitur fil-mument li fih jiġi ddikjarat falliment, kif ukoll assi li jkunu ntabu lura jew li ġew irkuprati u assi akkwistati mid-debitur matul il-proċediment ta' falliment. L-assi tad-debitur li dwarhom, skont il-liġi, ma tista' ssir ebda talba għall-ħlas ma jiġux inklużi fil-proprjetà tal-falliment.

Meta jiġi ddikjarat falliment, id-dritt tad-debitur li jamministra u li jiddisponi mill-proprjetà tal-falliment jiġi ttrasferit lir-riċevent f'falliment. Wara li jiġi ddikjarat il-falliment, kwalunkwe disponiment mid-debitur fir-rigward ta' oġġetti li jagħmlu parti mill-proprjetà tal-falliment huwa null u bla effett. Qabel jiġi ddikjarat falliment, il-qorti tista' tipprobbixxi lill-debitur milli jiddisponi minn assi jew minn sehem tal-assi mingħajr il-kunsens tat-trustee interim.

It-trustee għandu jiehu pussess tal-assi tad-debitur u jibda l-amministrazzjoni tal-proprjetà tal-falliment mingħajr dewmien wara li tinħareġ deċiżjoni dwar falliment. It-trustee għandu jitlob lura l-assi tad-debitur li jkunu fil-pussess ta' parti terza għall-proprjetà tal-falliment, sakemm ma jiġix previst mod ieħor mill-liġi. L-amministrazzjoni ta' proprjetà tal-falliment tinkludi l-eżekuzzjoni ta' atti bil-proprjetà tal-falliment li huma meħtieġa għall-preservazzjoni tal-proprjetà tal-falliment u għall-eżekuzzjoni tal-proċediment ta' falliment, kif ukoll il-ġestjoni tal-attivitajiet tad-debitur jekk id-debitur ikun persuna ġuridika jew l-organizzazzjoni tal-attivitajiet tan-negozju tad-debitur jekk id-debitur ikun jaħdem għal rasu. Fil-proċediment ta' falliment ta' debitur li jkun persuna ġuridika, it-trustee għandu tali drittijiet u obbligi tal-bord manigerjali jew tal-korp li jissostitwixxi l-bord manigerjali tal-persuna ġuridika li ma jmorrux kontra l-għan tal-proċediment ta' falliment. Ir-responsabbiltà tat-trustee hija ugwali għar-responsabbiltà ta' membru ta' korp manigerjali.

It-trustee jista' jikkonkludi tranżazzjoni bil-proprjetà tal-falliment fi flus unikament bil-permess tal-qorti. It-trustee ma jagħmel ebda pagament lill-kredituri fi flus abbażi tal-proporzjon tad-distribuzzjoni. It-trustee jista' jikkonkludi tranżazzjonijiet ta' rilevanza partikolari għall-proċediment ta' falliment unikament bil-kunsens tal-kumitat dwar il-falliment. It-tranżazzjonijiet ta' rilevanza partikolari huma, qabel kollox, self u, fil-każ ta' intrapriża li tkun inkluża fil-proprjetà tal-falliment, it-tranżazzjonijiet kollha li jmorru lil hinn mill-kamp ta' applikazzjoni tal-attivitajiet regolari ta' negozju tal-intrapriża. It-trustee ma jista' jikkonkludi ebda tranżazzjoni miegħu nnifsu jew ma' persuni relatati miegħu fir-rigward ta' jew f'isem il-proprjetà tal-falliment jew jikkonkludi xi tranżazzjoni oħra ta' natura simili jew li tinvolvi kunflitt ta' interessi jew jitlob kumpens għall-ispejjeż imġarrba fi tranżazzjonijiet bħal dawn.

It-trustee jista' jibda l-bejgħ tal-proprjetà tal-falliment wara l-ewwel laqgħa generali tal-kredituri, hliet jekk il-kredituri jkunu ddeċidew mod ieħor waqt il-laqgħa. Jekk id-debitur ikun appella kontra d-deċiżjoni dwar il-falliment, l-assi tad-debitur ma jistgħux jinbiegħu mingħajr il-kunsens tad-debitur qabel jinstitwira l-appell ipprezentat quddiem il-qorti distrettwali. Dawn ir-restrizzjonijiet ma japplikawx għall-bejgħ ta' assi li jiġihassru malajr hafna, li jonqsu malajr fil-valur jew li l-ħżin jew il-preservazzjoni tagħhom hija eċċessivament għalja. Jekk l-attivitajiet tal-intrapriża tad-debitur ikomplu, l-assi ma jistgħux jinbiegħu jekk dan ifixkel it-tkompli tal-attivitajiet tal-intrapriża. Jekk tiġi pprezentata proposta għal kompożizzjoni, l-assi ma jistgħux jinbiegħu qabel issir il-kompożizzjoni, sakemm il-laqgħa generali tal-kredituri ma tiddeċidix li jistgħu jinbiegħu, irrispettivament mill-proposta għal kompożizzjoni. Il-proprjetà tal-falliment tinbiegħ b'irkant skont il-proċedura prevista fil-Kodiċi ta' Proċedura ta' Infurzar.

#### **11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**

##### **Il-pretensjonijiet li għandhom jiġu pprezentati kontra l-proprjetà tal-falliment tad-debitur**

Il-pretensjonijiet kollha li rriżultaw kontra d-debitur qabel ikun ġie ddikjarat il-falliment għandhom jiġu pprezentati kontra l-proprjetà tal-falliment tad-debitur, irrispettivament mir-raġunijiet jew mid-dati ta' maturità għas-sodisfar tal-pretensjonijiet. Meta jiġi ddikjarat falliment, il-pretensjonijiet kollha tal-kredituri kontra d-debitur jitqiesu li jkunu ġew dovuti, sakemm ma jiġix previst mod ieħor mill-liġi. Jekk kreditur ikun ressaq pretensjoni korrispondenti mal-qorti iżda ma tkun għadha tiegħet l-ebda deċiżjoni ġudizzjarja, il-qorti tissospendi l-proċedura dwar l-azzjoni u l-kreditur għandu jipprezenta l-pretensjoni lir-riċevent f'falliment. Jekk kreditur ikun ipprezenta pretensjoni quddiem il-qorti u l-qorti tkun ħarġet sentenza li tkun daħlet fis-seħħ, il-kreditur għandu jipprezenta wkoll il-pretensjoni tiegħu lir-riċevent f'falliment, iżda tali pretensjoni titqies li tkun ġiet difiża. Jekk id-debitur seta' kkontestata d-deċiżjoni ġudizzjarja, ir-riċevent f'falliment jista' jagħmel dan.

##### **L-indirizzar ta' pretensjonijiet li jirriżultaw wara l-ftuħ ta' proċedimenti ta' falliment**

Wara li jiġi ddikjarat falliment, il-kredituri fil-proċediment ta' falliment jistgħu jipprezentaw biss il-pretensjonijiet tagħhom kontra d-debitur skont il-proċedura prevista fl-Att dwar il-Fallimenti. Il-pretensjonijiet jistgħu jiġu pprezentati biss lir-riċevent f'falliment u jistgħu jiġi pprezentati biss dawk il-pretensjonijiet li kienu rriżultaw qabel ġie ddikjarat il-falliment. Il-pretensjonijiet li jirriżultaw wara li jkun ġie ddikjarat il-falliment ma jistgħux jiġu pprezentati qabel jingħalaq li

proċediment ta' falliment. Għandu jittiehed kont tal-fatt li, fil-każ ta' persuni ġuridiċi, f'hafta każijiet l-għeluq ta' proċedimenti ta' falliment jinvolvi l-likwidazzjoni tal-persuna ġuridika, u b'hekk riżultat ma jkun hemm l-ebda persuna li kontra jistgħu jiġu pprezentati l-pretensjonijiet wara l-proċediment ta' falliment. Għalhekk, hemm bżonn li tingħata attenzjoni u li jitqies dak ir-riskju meta jiġu konklużi tranzazzjonijiet ma' persuna ġuridika li tkun falluta. Il-pretensjonijiet kontra persuna fiżika li jirriżultaw matul proċediment ta' falliment jistgħu jiġu pprezentati wara l-proċediment ta' falliment skont il-proċedura ġenerali. L-obbligi ta' kumpens għal danni kkawżati matul proċediment ta' falliment minħabba l-azzjoni illegali ta' debitur li jkun persuna ġuridika huma obbligi konsolidati, u għalhekk id-debitur jista' jkun meħtieġ żeżegwihom matul il-proċediment ta' falliment skont il-proċedura ġenerali. Sabiex jiġu eżegwiti l-obbligi tista' titwettag ukoll proċedura ta' infurzar fir-rigward tal-proprietà tal-falliment.

Huwa possibbli wkoll li tinqala 'sitwazzjoni fejn wara li jiġi ddkjarat falliment, id-debitur jiddisponi minn oġġett li jkun jappartjeni għall-proprietà tal-falliment. Tali disponent ikun null u bla effett peress li, meta jkun gie ddkjarat il-falliment, id-dritt ta' amministrazzjoni u ta' disponent tal-assi jiġi ttrasferit lir-riċevent f'falliment. Jekk madanakollu jkun hemm disponent mid-debitur, l-assi ttrasferiti mill-parti l-oħra abbażi tad-disponent jiġu ritornati lill-parti jekk l-assi jkunu baqgħu fil-proprietà tal-falliment, jew jingħata kumpens jekk il-proprietà tal-falliment tkun zdieget b'hekk riżultat tat-trasferiment. Jekk id-debitur ikun iddispona mill-oġġett fil-jum li fih ikun gie ddkjarat il-falliment, huwa preżunt li d-disponent ikun sar wara li jkun gie ddkjarat il-falliment. Jekk id-debitur ikun iddispona mill-pretensjonijiet futuri tiegħu qabel id-dikjarazzjoni ta' falliment, id-disponent isir null u bla effett fir-rigward tal-pretensjonijiet li jirriżultaw wara. Id-debitur li huwa persuna fiżika jista' jiddisponi mill-proprietà tal-falliment bil-kunsens tat-trustee. Kwalunkwe disponent mingħajr il-kunsens tat-trustee huwa null u bla effett.

#### **L-indirizzar ta' pretendenzjonijiet li jirriżultaw wara l-ftuħ ta' proċedimenti ta' riorganizzazzjoni u ta' proċedimenti ta' ristrutturar tad-dejn**

Matul it-terminu ta' validità ta' pjan ta' riorganizzazzjoni, ma jista' jiġi pprezentat ebda att promotur abbażi ta' pretendenzi li għaliha japplika l-pjan ta' riorganizzazzjoni. Atti promoturi jistgħu jiġu pprezentati dwar pretendenzjonijiet oħra. Matul it-terminu ta' validità ta' pjan ta' ristrutturar, fi proċedimenti dwar rikors ma jista' jiġi pprezentat ebda att promotur jew rikors abbażi ta' pretendenzi li għaliha japplika l-pjan ta' ristrutturar. Atti promoturi jistgħu jiġu pprezentati dwar pretendenzjonijiet oħra. L-approvazzjoni ta' pjan ta' ristrutturar ma tillimitax id-dritt tal-kreditur sabiex fil-proċediment ġudizzjarju jikkontesta l-pretensjonijiet li ma jkunux ġew milqugħa fil-pjan ta' ristrutturar. Fi proċediment ġudizzjarju kreditur jista' jikkontesta wkoll id-daqs tal-pretensjoni sal-limitu tas-sehem li ma jkunx gie aċċettat.

Il-prezentata ta' rikors għal riorganizzazzjoni jew ta' rikors għal ristrutturar tad-dejn minn debitur tissospendi l-perjodu ta' limitazzjoni fir-rigward ta' pretendenzjonijiet kontra d-debitur. Wara li jiġi pprezentat rikors għal riorganizzazzjoni, il-qorti li tkun qed tisma' l-kwistjoni tista', abbażi ta' rikors minn imprima u bl-approvazzjoni tal-konsulent tar-riorganizzazzjoni, li hija meħmuza mar-rikors, tissospendi l-proċedimenti tal-qorti li jinvolvu pretendenzi finanzjarja kontra l-imprima sakemm jiġi approvat il-pjan ta' riorganizzazzjoni jew jingħalqu l-proċedimenti ta' riorganizzazzjoni, h'ief fil-każ ta' talba pprezentata abbażi ta' relazzjoni ta' impjeg jew talba għall-ħlas ta' manteniment li dwarha ma tkunx għadha nqatgħet is-sentenza. Meta taċċetta rikors għal ristrutturar tad-dejn, il-qorti tissospendi l-proċedimenti tal-qorti li jinvolvu pretendenzi finanzjarja kontra d-debitur li dwarha ma tkunx għadha nqatgħet is-sentenza sakemm jiġi approvat il-pjan ta' riorganizzazzjoni jew jingħalqu l-proċedimenti.

Il-pjan ta' riorganizzazzjoni ma jehlis lil persuna li tkun responsabbli in solidum għall-eżekuzzjoni ta' obbligu ta' imprima mill-eżekuzzjoni tal-obbligu ta' dik il-persuna. Il-pjan ta' ristrutturar ma jehlis lil persuna li tkun responsabbli in solidum għall-eżekuzzjoni tal-obbligu tad-debitur mill-eżekuzzjoni tal-obbligu ta' dik il-persuna.

#### **12 Liema huma r-regoli li jirregolaw il-prezentata, il-verifika u l-ammissjoni tat-talbiet?**

##### **Ir-regoli dwar il-prezentata, il-verifika u l-ammissjoni ta' pretendenzjonijiet fi proċedimenti ta' falliment**

Il-kredituri huma meħtieġa jinnotifikaw lit-trustee dwar il-pretensjonijiet kollha tagħhom kontra d-debitur li kienu rriżultaw qabel gie ddkjarat il-falliment, irrISPettivament mir-raġunijiet jew mid-dati ta' maturità għas-sodisfar tal-pretensjonijiet, mhux aktar tard minn xahrejn mid-data tal-pubblikazzjoni tal-avviż ta' falliment f'*Ametlikud Teadaanded*. Meta jiġi ddkjarat falliment, il-pretensjonijiet kollha tal-kredituri kontra d-debitur jitqiesu li jkunu ġew dovuti. It-trustee għandu jiġi nnotifikat dwar pretendenzi permezz ta' rikors bil-miktub (prova ta' pretendenzi). Il-prova tal-pretensjoni tistabbilixxi l-kontenut, il-bażi u d-daqs tal-pretensjoni u dwar jekk il-pretensjoni tkunx assigurata permezz ta' rahan. Id-dokumenti li jagħtu evidenza taċ-ċirkostanzi msemmija fil-prova tal-pretensjoni jiġu meħmuza magħha. It-trustee huwa meħtieġ jiverifika jekk il-pretensjonijiet ipprezentati humiex ġustifikati u jekk jeżistux id-drittijiet ta' garanzija li jggarantixxu l-pretensjonijiet. Il-kredituri u d-debitur jistgħu jipprezentaw oġġezzjonijiet bil-miktub dwar il-pretensjonijiet jew id-drittijiet ta' garanzija li jggarantixxu l-pretensjonijiet lit-trustee qabel il-laqgħa għad-difiża tal-pretensjonijiet.

Il-pretensjonijiet jiġu difiżi waqt laqgħa ġenerali tal-kredituri (laqgħa għad-difiża tal-pretensjonijiet). Id-drittijiet ta' garanzija jiġu difiżi flimkien mal-pretensjonijiet li jiżguraw. Waqt laqgħa għad-difiża tal-pretensjonijiet, il-pretensjonijiet jinstemgħu fl-ordni li fih ikunu ġew ipprezentati. Pretensjoni, il-klassifikazzjoni tagħha u d-dritt ta' garanzija li jggarantixxi l-pretensjoni jitqiesu li jkunu ġew milqugħa jekk la t-trustee u lanqas xi wieħed mill-kredituri ma joġġezzjona għalihom waqt il-laqgħa għad-difiża tal-pretensjonijiet jew jekk it-trustee jew il-kreditur li jkun ipprezenta oġġezzjoni jirrinunzja għall-oġġezzjoni waqt il-laqgħa għad-difiża tal-pretensjonijiet. It-trustee huwa meħtieġ joġġezzjona għal pretendenzi jew għal dritt ta' garanzija waqt il-laqgħa għad-difiża tal-pretensjonijiet jekk ikun hemm raġunijiet għal oġġezzjoni. Waqt il-laqgħa għad-difiża tal-pretensjonijiet, pretendenzjonijiet issodisfati b'deċiżjoni tal-qorti jew ta' arbitraġġ li tkun daħlet fis-seħh, id-drittijiet ta' garanzija milqugħa b'deċiżjoni tal-qorti jew ta' arbitraġġ li tkun daħlet fis-seħh u d-drittijiet ta' garanzija mnizzla fir-reġistru tal-artijiet, fir-reġistru ta' bastiment, f'reġistru ta' rahan kummerċjali jew fir-Reġistru Ċentrali Estonjan tat-Titoli jitqiesu li jkunu ġew milqugħa mingħajr difiża. Tithejja lista ta' pretendenzjonijiet milqugħa.

Il-minuti ta' laqgħa għad-difiża tal-pretensjonijiet jindikaw jekk kull pretendenzi separata jew id-dritt ta' garanzija li jggarantixxi l-pretensjoni jkunx gie milqugħ jew le u min kien oġġezzjona għall-pretensjoni, għall-klassifikazzjoni tagħha jew għad-dritt ta' garanzija li jggarantixxi l-pretensjoni. Il-minuti jindikaw ukoll min irrinunzja għal oġġezzjoni li tkun giet ipprezentata. Jekk pretendenzi ta' kreditur ma tkunx giet milqugħa u l-kreditur ma jkunx ipprezenta rikors għall-ammissjoni tal-pretensjoni jew il-qorti tkun ċaħdet ir-rikors, l-oġġezzjonijiet tal-kreditur għall-pretensjonijiet ta' kreditur ieħor jiġu injorati. Jekk ma tkun giet ipprezentata ebda oġġezzjoni oħra għall-pretensjoni ta' kreditur ieħor, il-pretensjoni titqies li giet milqugħa. Il-pretensjoni jew il-klassifikazzjoni tagħha milqugħa fl-laqgħa għad-difiża tal-pretensjonijiet ma tistax tiġi kkontestata aktar 'il quddiem.

##### **Ir-regoli dwar il-prezentata, il-verifika u l-ammissjoni ta' pretendenzjonijiet fi proċedimenti ta' riorganizzazzjoni u fi proċedimenti ta' ristrutturar tad-dejn**

Fi proċediment ta' riorganizzazzjoni, id-debitur jipprezenta lista ta' djun li fiha jistabbilixxi l-pretensjonijiet kollha kontra kif ukoll il-kredituri korrispondenti. Għalhekk, il-kredituri nfushom ma jipprezentaw ebda pretendenzi. Il-kreditur li l-pretensjoni tiegħu tkun intalbet li tiġi riorganizzata taħt pjan ta' riorganizzazzjoni u li ma jaqbilx mad-daqs tal-pretensjoni tiegħu fil-proċediment ta' riorganizzazzjoni jista' jipprezenta rikors bil-miktub lill-konsulent tar-riorganizzazzjoni li jistabbilixxi f'liema rigward ma jaqbilx mal-pretensjoni fl-avviż ta' riorganizzazzjoni u jipprezenta evidenza b'hekk riżultat ta' dawn iċ-ċirkostanzi. Jekk sad-data dovuta ma jiġi pprezentat ebda rikors, il-kreditur jitqies li jkun qabel mad-daqs tal-pretensjoni. Id-debitur jista' joġġezzjona għall-argumenti mressqa mill-kreditur, iżda d-debitur għandu jissostanzja l-pożizzjonijiet tiegħu. Fuq il-bażi tal-allegazzjonijiet u tal-provi mressqa, il-qorti tiddeċiedi dwar id-daqs tal-pretensjoni prinċipali u dwar il-pretensjoni ta' kollaterali tal-kreditur u dwar l-eżistenza u l-kamp ta' applikazzjoni tal-garanzija.

Fi proċediment ta' ristrutturar tad-dejn, id-debitur jipprezenta pjan ta' ristrutturar tad-dejn li jindika l-obbligi li għandhom jiġu ristrutturati u l-mod ta' ristrutturar mitlub mid-debitur. Bl-istess mod b'hekk fil-każ ta' proċediment ta' riorganizzazzjoni, il-kredituri nfushom ma jipprezentaw ebda pretendenzi. Jekk il-kreditur li l-pretensjoni tiegħu tkun intalbet li tiġi ristrutturata ma jaqbilx mal-informazzjoni mogħtija mid-debitur fil-lista tad-djun, il-kreditur għandu jinnotifika lill-qorti jew,

jekk jiġi stabbilit mill-qorti, lill-konsulent fit-terminu perentorju stabbilit mill-qorti f'liema rigward ma jaqbilx mal-pretensjoni u jipprezenta evidenza bħala prova ta' dawn iċ-ċirkostanzi. Jekk ir-rikors ma jiġix ipprezentat sad-data dovuta, il-kreditur jitqies li jkun qabel mad-daqs tal-pretensjoni. Jekk id-debitur jew il-konsulent ma jaqbilx ma' allegazzjoni li tkun saret fir-rikors tal-kreditur, għandu fil-pront jipprezenta r-rikors flimkien ma' evidenza lill-qorti u jissostanzja għalix ma jaqbilx mal-informazzjoni fir-rikors. Fuq il-bażi tal-allegazzjonijiet u tal-provi mressqa, il-qorti tiddeciedi dwar id-daqs tal-pretensjoni prinċipali u dwar il-pretensjoni ta' kollateral tal-kreditur u dwar l-eżistenza tal-garanzija.

### **13 Liema huma r-regoli li jirregolaw it-tqassim tal-assi wara tmien il-proċedimenti? Kif jiġu kklassifikati t-tabiet u d-drittijiet tal-kredituri?**

Il-prinċipju applikabbli huwa li l-kredituri kollha jiġu trattati bl-istess mod. Madankollu, japplikaw ċerti eċċezzjonijiet li jipprovdu lil xi kredituri bi dritt preferenzjali.

Qabel jithallsu flus abbażi ta' proporzjonijiet ta' distribuzzjoni, il-ħlasijiet relatati mal-proċediment ta' falliment jsiru mill-proprietà tal-falliment fl-ordni li ġejja:

- 1) pretensjonijiet li jirriżultaw mill-konsegwenzi tal-esklużjoni jew tal-irkupru ta' assi;
- 2) manteniment pagabbli lid-debitur u lid-dipendenti tiegħu;
- 3) obbligi konsolidati;
- 4) il-kostijiet u l-ispejjeż imġarrba waqt il-proċediment ta' falliment.

Wara li jkunu saru dawn il-pagamenti, il-pretensjonijiet tal-kredituri jiġu sodisfatti fl-ordni li ġejja:

- 1) pretensjonijiet milqugħa garantiti b'rahan;
- 2) pretensjonijiet oħra milqugħa li kienu ġew ipprezentati matul it-terminu perentorju stabbilit;
- 3) pretensjonijiet oħra li ma kinux ipprezentati fit-terminu perentorju stabbilit; iżda li ġew milqugħa.

Ir-responsabbiltà ta' parti terza għall-obbligi tad-debitur hija possibbli fil-każ ta' debitori *in solidum*. F'dan il-każ, id-debitur *in solidum* huwa responsabbli għall-kreditur, irrispettivament mill-insolvenza tad-debitur. Jekk debitor *in solidum* iħallas is-sehem tad-dejn li l-kreditur ikun ipprezenta wkoll kontra d-debitur, dak is-sehem jiġi dedott mill-pretensjoni.

Huwa possibbli wkoll li l-obbligu tad-debitur jiġi ttrasferit lil parti terza abbażi tal-liġi. Jekk impjegatur ikun sar insolventi, jiġifieri l-impjegatur ikun ġie ddikjarat fallut jew il-proċediment ta' falliment ikun intemm f'sospensjoni, l-impjegat jiġi kkompensat għal kull rimunerazzjoni li ma tkunx ingħata qabel l-impjegatur ikun ġie ddikjarat insolventi, kwalunkwe leave imħallas li ma jkunx ingħata qabel l-impjegatur ikun ġie ddikjarat insolventi u kwalunkwe benefiċċju li ma jkunx ingħata qabel ikun ġie kkanċellat il-kuntratt ta' impjegat qabel jew wara l-impjegatur ikun ġie ddikjarat insolventi. Jekk impjegatur ikun insolventi, il-kreditur fi proċediment ta' falliment fir-rigward tal-primjums tal-assigurazzjoni tal-qgħad li ma jkunx ingħataw sad-data dovuta huwa l-istat.

Fi proċediment ta' riorganizzazzjoni u fi proċediment ta' ristrutturatur tad-dejn, mhuwiex possibbli li tiġi diskussa l-proprietà tal-falliment, u l-pretensjonijiet jiġu sodisfatti skont il-pjan ta' riorganizzazzjoni jew ta' ristrutturatur tad-dejn. Il-pjan ta' riorganizzazzjoni ma jfihlix lil persuna li tkun responsabbli in solidum għall-eżekuzzjoni ta' obbligu ta' imprima mill-eżekuzzjoni tal-obbligu tal-persuna. Jekk il-persuna li tkun responsabbli in solidum għall-eżekuzzjoni ta' obbligu ta' imprima tkun eżegwiewt l-obbligu, il-persuna jkollha biss id-dritt ta' rikors kontra l-imprima sal-punt li l-imprima hija responsabbli għall-eżekuzzjoni tal-obbligu skont il-pjan ta' riorganizzazzjoni. L-approvazzjoni ta' pjan ta' ristrutturatur ma jfihlix lil persuna li tkun responsabbli in solidum għall-eżekuzzjoni tal-obbligu tad-debitur mill-eżekuzzjoni tal-obbligu tal-persuna. Jekk il-persuna li tkun responsabbli in solidum għall-eżekuzzjoni tal-obbligu tad-debitur tkun eżegwiewt l-obbligu, il-persuna jkollha biss id-dritt ta' rikors kontra d-debitur sal-punt li d-debitur huwa responsabbli għall-eżekuzzjoni tal-obbligu skont il-pjan ta' ristrutturatur.

### **14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?**

#### **L-għeluq ta' proċedimenti ta' falliment u l-effetti tal-għeluq**

Il-proċedimenti ta' falliment jintemmu biċ-ċaħda tar-rikors għal falliment, bis-sospensjoni tal-proċedimenti ta' falliment, wara li r-raġunijiet għall-falliment ma jkunux għadhom jeżistu, bil-kunsens tal-kredituri, meta jiġi approvat ir-rapport finali, meta tiġi approvata kompożizzjoni jew għal raġunijiet oħra previsti mil-liġi. Il-qorti ttemm il-proċedimenti b'sospensjoni permezz ta' deċiżjoni mingħajr ma tiddikjara falliment, irrispettivament mill-insolvenza tad-debitur, jekk l-assi tad-debitur ma jkunux biżżejjed biex ikopru l-kostijiet u l-ispejjeż imġarrba fil-proċediment ta' falliment u jekk ma jkunux possibbli li jiġu rkuprati jew li jintalbu lura l-assi jew tiġi pprezentata pretensjoni kontra membru ta' korp manigerjali. Il-qorti tista' wkoll tagħlaq proċediment permezz ta' sospensjoni mingħajr ma tiddikjara falliment, irrispettivament mill-insolvenza tad-debitur, jekk l-assi tad-debitur jikkonsistu primarjament fi pretensjonijiet għal irkupru jew pretensjonijiet kontra partijiet terzi u ma jkunx probabbli li dawn il-pretensjonijiet jiġu sodisfatti. Il-qorti ma tagħlaqx proċediment permezz ta' sospensjoni jekk id-debitur, kreditur jew parti terza tittrasferixxi l-ammont stabbilit mill-qorti bħala depożitu sabieħ jiġu koperti l-kostijiet u l-ispejjeż imġarrba fil-proċediment ta' falliment fil-kont preskritt għal dan il-għan. Jekk il-proċediment ta' falliment ta' debitor li jkun persuna ġuridika tintemm f'sospensjoni, it-trustee interim jillikwidaw l-persuna ġuridika fi żmien xahrejn mid-dħul fis-seħħ tad-deċiżjoni dwar l-għeluq tal-proċediment mingħajr proċedura ta' likwidazzjoni. Jekk, mas-sospensjoni tal-proċediment ta' falliment, id-debitur ikollu xi assi, l-ewwel tiħallas ir-rimunerazzjoni tat-trustee interim u jiġu koperti l-ispejjeż neċessarji.

Il-qorti tagħlaq il-proċedimenti ta' falliment abbażi ta' rikors mid-debitur jekk ir-raġunijiet għall-proċedimenti ta' falliment ikunu waqfu milli jeżistu, sakemm id-debitur jagħti evidenza li mhuwiex insolventi jew li ma hemmx il-probabbiltà li jsir insolventi jekk jiġi ddikjarat falliment minħabba l-probabbiltà li d-debitur kien ser isir insolventi fil-futur. Jekk il-proċedimenti ta' falliment jingħalqu minħabba li r-raġunijiet għall-proċedimenti ta' falliment ma jkunux għadhom jeżistu, il-persuna ġuridika ma tiġix xolta.

Il-qorti tagħlaq il-proċedimenti ta' falliment abbażi ta' rikors mid-debitur jekk il-kredituri kollha li jkunu pprezentaw il-pretensjonijiet tagħhom fit-terminu perentorju stabbilit ikunu taw il-kunsens tagħhom għall-għeluq tal-proċedimenti. Jekk debitor li huwa persuna ġuridika jkun permanentement insolventi, il-qorti għandha tiddeciedi dwar il-likwidazzjoni tad-debitur li jkun persuna ġuridika permezz ta' deċiżjoni dwar l-għeluq tal-proċedimenti.

Il-proċedimenti ta' falliment jintemmu bl-approvazzjoni ta' rapport finali, meta t-trustee jipprezenta r-rapport finali lill-kumitat dwar il-falliment u lill-qorti. Fir-rapport finali, it-trustee jipprovdi informazzjoni dwar il-proprietà tal-falliment u l-flus riċevuti mill-bejgħ tagħha, pagamenti, pretensjonijiet milqugħa mill-kredituri, rikorsi pprezentati u li għadhom ma ġewx ipprezentati, eċċ. il-kredituri jistgħu jipprezentaw oġġezzjonijiet għar-rapport finali quddiem il-qorti. Il-qorti tiddeciedi dwar l-approvazzjoni tar-rapport finali u dwar l-għeluq tal-proċediment ta' falliment. Il-qorti tirrifjuta li tapprova r-rapport finali u, permezz ta' deċiżjoni, tirritornha lura lit-trustee sabieħ jtkompli l-proċedimenti ta' falliment jekk ir-rapport finali juri li fil-proċedimenti ta' falliment ikunu nkisru d-drittijiet tad-debitur jew tal-kredituri.

Il-proċediment ta' falliment jista' jintemm ukoll b'dikjarazzjoni ta' kompożizzjoni. Il-kompożizzjoni huwa ftehim bejn debitor u l-kredituri dwar il-ħlas tad-djun u tinvolvi tnaqqis tad-djun jew estensjoni tat-terminu għall-ħlas. Fi proċediment ta' falliment, kompożizzjoni ssir fuq proposta tad-debitur jew tat-trustee wara li jkun ġie ddikjarat falliment. Riżoluzzjoni ta' kompożizzjoni tiġi adottata waqt il-laqgħa generali tal-kredituri. Il-qorti għandha tiddeciedi dwar l-approvazzjoni tal-kompożizzjoni. Il-qorti tagħlaq il-proċediment ta' falliment permezz ta' deċiżjoni ta' approvazzjoni tal-kompożizzjoni.

Jekk il-proċediment ta' falliment ma jkunx ingħalaq fi żmien sentejn mid-dikjarazzjoni ta' falliment, it-trustee jipprezenta rapport lill-kumitat dwar il-falliment u lill-qorti darba kull sitt xhur sakemm jingħalaq il-proċediment ta' falliment. F'dak ir-rapport it-trustee għandu jesponi r-raġunijiet għalix ma jkunx intemm il-proċediment ta' falliment u jipprovdi informazzjoni dwar il-proprietà tal-falliment li tkun inbiegħet u li ma tkunx inbiegħet u dwar l-amministrazzjoni tal-proprietà tal-falliment. Il-qorti tirrilaxxa lit-trustee meta jingħalaq il-proċediment ta' falliment, sakemm ma jiġix previst mod ieħor mil-liġi. Il-qorti tista' tirrifjuta li tirrilaxxa lit-trustee jekk, sakemm jingħalaq il-proċediment ta' falliment, il-proprietà tal-falliment ma tkunx inbiegħet kollha, ikun għad hemm flus li jridu jingħabru għall-



proprietà tal-falliment, ir-rikors pprezentati mit-trustee ma jkunux instemgħu, jew it-trustee biħsiebu jew huwa meħtieġ jipprezenta rikors. F'dan il-każ, it-trustee jkompli jwettaq dmirijietu anke wara li jingħalaq il-proċediment ta' falliment. Jekk, wara t-tmiem tal-proċediment ta' falliment u r-rilaxx ta' trustee, jidhru flus fil-proprietà tal-falliment, jsiru disponibbli l-ammonti ta' flus depożitati mad-distribuzzjoni jew isir evidenti li l-proprietà tal-falliment tinkludi oġġetti li ma kinux ittiegħu inkonsiderazzjoni meta thejjet il-proposta dwar id-distribuzzjoni, il-qorti tiddeciedi dwar id-distribuzzjoni sussegwenti fuq inizjattiva propja jew abbażi ta' rikors mit-trustee jew minn kreditur.

#### **L-għeluq ta' proċedimenti ta' riorganizzazzjoni u l-effetti tal-għeluq**

Il-proċedimenti ta' riorganizzazzjoni jintemmu jekk jingħalqu qabel id-data dovuta, jiġi annullat il-pjan ta' riorganizzazzjoni, il-pjan ta' riorganizzazzjoni jiġi implimentat qabel id-data dovuta, jew jekk jiskadi t-terminu perentorju għall-implimentazzjoni tal-pjan ta' riorganizzazzjoni kif stabbilit fil-pjan ta' riorganizzazzjoni. Meta pjan ta' riorganizzazzjoni jiġi implimentat qabel id-data dovuta, il-proċediment ta' riorganizzazzjoni jintemm jekk l-impriza tkun eżegwiewt l-obbligi kollha li tkun assumiet taħt il-pjan ta' riorganizzazzjoni qabel jiskadi t-terminu perentorju għall-implimentazzjoni tal-pjan ta' riorganizzazzjoni. Il-proċediment ta' riorganizzazzjoni jista' jingħalaq qabel id-data dovuta biss qabel jiġi approvat il-pjan ta' riorganizzazzjoni. Il-qorti tagħlaq proċediment ta' riorganizzazzjoni qabel id-data dovuta jekk l-impriza tikser l-obbligu tagħha li tikkoopera jew tonqos milli tħallas l-ammont stabbilit mill-qorti bħala depożitu biex jiġu koperti r-rimunerazzjoni u l-ispejjeż tal-konsulent tar-riorganizzazzjoni jew tal-espert, ma jiġix approvat il-pjan ta' riorganizzazzjoni, l-impriza tippreżenta rikors għal dan il-għan, ir-raġunijiet għall-ftuħ tal-proċedimenti ta' riorganizzazzjoni ma jibqgħux jeżistu, l-assi tal-impriza jiġu mberbqa jew issir ħsara lill-interessi tal-kredituri, il-pjan ta' riorganizzazzjoni ma jiġix ipprezentat sad-data dovuta, jew il-pretensjoni tkun ambigwa. Jekk il-qorti tagħlaq proċediment ta' riorganizzazzjoni qabel id-data dovuta, kwalunkwe u kull konsegwenza tal-ftuħ tal-proċediment ta' riorganizzazzjoni b'mod retroattiv ma tibqax teżisti.

Meta jiskadi t-terminu għall-implimentazzjoni ta' pjan ta' riorganizzazzjoni, il-proċediment ta' riorganizzazzjoni jingħalaq.

Il-proċediment ta' riorganizzazzjoni jista' jintemm ukoll fl-annullament tal-pjan ta' riorganizzazzjoni. Il-pjan ta' riorganizzazzjoni jiġi annullat jekk l-impriza tkun instabet hatja ta' reat marbut ma' falliment jew ta' reat kriminali relatat ma' proċedura ta' infurzar wara li jkun għe approvat il-pjan ta' riorganizzazzjoni, l-impriza tonqos milli teżegwixxi l-obbligi tagħha taħt il-pjan ta' riorganizzazzjoni sa limitu materjali, jekk ikun evidenti, meta jkun għadda mill-inqas nofs it-terminu ta' validità tal-pjan ta' riorganizzazzjoni, li l-impriza ma tistax teżegwixxi l-obbligi li tkun assumiet taħt il-pjan ta' riorganizzazzjoni, abbażi ta' rikors mill-konsulent tar-riorganizzazzjoni jekk ma tkunx tħallset it-tariffa għas-supervizjoni jew jekk l-intrapriża tonqos milli tipprovdi assistenza lill-konsulent tar-riorganizzazzjoni waqt l-eżekuzzjoni tal-obbligu supervizorju jew ma tipprovdi informazzjoni lill-konsulent tar-riorganizzazzjoni li dan tal-aħħar jeħtieġ sabieħ jeżerċita supervizjoni, jekk l-impriza tippreżenta rikors għall-annullament tal-pjan ta' riorganizzazzjoni, jew jekk l-impriza tiġi ddikjarata falluta. Jekk jiġi annullat pjan ta' riorganizzazzjoni, il-konsegwenzi tal-ftuħ tal-proċediment ta' riorganizzazzjoni b'mod retroattiv ma jibqgħux jeżistu.

#### **L-għeluq ta' proċedimenti ta' ristrutturar tad-dejn u l-effetti tal-għeluq**

Il-proċedimenti ta' ristrutturar tad-dejn jintemmu meta jiġi miċħud jew rifjutat r-rikors għal ristrutturar tad-dejn, jiġi annullat il-pjan ta' ristrutturar tad-dejn, jingħalqu l-proċedimenti jew jiskadi t-terminu għall-implimentazzjoni kif stabbilit fil-pjan ta' ristrutturar tad-dejn. Meta pjan ta' riorganizzazzjoni jiġi implimentat qabel id-data dovuta, il-proċediment jintemm jekk id-debitur ikun eżegwixxa l-obbligi kollha li jkun assuma taħt il-pjan ta' ristrutturar qabel jiskadi t-terminu perentorju għall-implimentazzjoni tal-pjan ta' ristrutturar.

Il-qorti tannulla pjan ta' ristrutturar abbażi ta' rikors mid-debitur u jekk id-debitur jiġi ddikjarat fallut. Il-qorti tista' tannulla pjan ta' ristrutturar jekk id-debitur jonqos milli jeżegwixxi l-obbligi taħt il-pjan ta' ristrutturar sa limitu materjali, jekk ikun evidenti, meta jkun għadda mill-inqas nofs it-terminu ta' validità tal-pjan ta' ristrutturar, li d-debitur ma jistax jeżegwixxi l-obbligi assunti taħt, id-debitur ma jkollux problemi ta' solvenza jew ikun għelibhom, id-debitur ikun, intenzjonalment jew minħabba negligenza serja, ippreżenta informazzjoni materjalment skorretta jew mhux kompluta dwar l-assi, id-dhul, il-kredituri jew l-obbligi tiegħu, id-debitur ikun għamel pagamenti lil kredituri li mhumiex imsemmija fil-pjan ta' ristrutturar, u b'hekk ikun għamel ħsara lill-interessi tal-kredituri l-oħra ta' portata materjali, id-debitur jonqos milli jipprovdi assistenza lill-qorti jew lill-konsulent waqt l-eżekuzzjoni tal-obbligu ta' supervizjoni jew ma jipprovdi l-informazzjoni meħtieġa biex tiġi eżerċitata supervizjoni, jew jekk id-debitur jonqos milli jħallas l-ammont stabbilit mill-qorti bħala depożitu biex jiġu koperti r-rimunerazzjoni u l-ispejjeż tal-konsulent u tal-espert. Jekk jiġi annullat pjan ta' ristrutturar, il-konsegwenzi tal-ammissjoni tar-rikors għal ristrutturar tad-dejn b'mod retroattiv ma jibqgħux jeżistu.

### **15 X'inhuma d-drittijiet tal-kredituri wara l-għeluq ta' proċedimenti ta' insolvenza?**

#### **Id-drittijiet tal-kredituri wara l-għeluq ta' proċediment ta' falliment**

Wara l-għeluq ta' proċediment ta' falliment, pretensjonijiet li setgħu jiġi pprezentati matul il-proċediment ta' falliment iżda li ma jkunux għew ipprezentati u pretensjonijiet li jkunu għew ipprezentati, iżda ma kinux issodisfati, jew li kontrihom id-debitur ippreżenta oġġezzjoni jistgħu jiġu pprezentati mill-kredituri kontra d-debitur skont il-ġenerali proċedura. F'dan il-każ, ma jiġux ikkalkulati l-imgħax u l-imgħax ta' inadempjenza għall-perjodu tal-proċediment ta' falliment.

Jekk debitur li huwa persuna fizika jiġi rilaxxat mill-obbligi tiegħu li ma jkunux għew eżegwiti matul il-proċediment ta' falliment, il-pretensjonijiet tal-kredituri fil-proċediment ta' falliment kontra d-debitur, inklużi l-pretensjonijiet tal-kredituri fil-proċediment ta' falliment li ma jkunux ipprezentaw il-pretensjonijiet tagħhom waqt il-proċediment ta' falliment, ħlief għal obbligi għal kumpens għad-danni kkawżati intenzjonalment permezz ta' azzjoni illegali jew għall-ħlas ta' manteniment għal wild jew ġenitur, jiġu eżawriti.

Wara l-għeluq ta' proċediment ta' falliment, il-kredituri jistgħu jipprezentaw ukoll pretensjonijiet li jirriżultaw minn obbligi konsolidati li ma jkunux għew issodisfati fil-proċediment ta' falliment kontra d-debitur. Il-pretensjonijiet li jirriżultaw matul il-proċediment ta' falliment li ma setgħux jiġu pprezentati fil-proċediment ta' falliment jistgħu jiġu pprezentati wkoll kontra d-debitur skont il-proċedura ġenerali. F'dan il-każ, il-perjodu ta' limitazzjoni jibda jiddekorri mill-għeluq tal-proċediment ta' falliment. Sal-punt li pretensjoni ta' kreditur milqugħa fi proċediment ta' falliment ma tkunx għet issodisfata fil-proċediment ta' falliment, l-istrument ta' infurzar huwa d-deċiżjoni sakemm id-debitur ma jkunux ippreżenta oġġezzjoni għall-pretensjoni jew il-qorti tkun ammettiet il-pretensjoni tal-kreditur.

#### **Id-drittijiet tal-kredituri wara l-għeluq ta' proċedimenti ta' riorganizzazzjoni**

Jekk il-proċedimenti ta' riorganizzazzjoni jingħalqu meta jkun skada t-terminu perentorju għall-implimentazzjoni ta' pjan ta' riorganizzazzjoni, kreditur jista' jinforza pretensjoni ristrutturata taħt il-pjan ta' riorganizzazzjoni biss sal-punt maqbul fil-pjan ta' riorganizzazzjoni iżda li ma tkunx għet sodisfatta skont il-pjan ta' riorganizzazzjoni.

Jekk pjan ta' riorganizzazzjoni jiġi annullat jew jiġi tterminat b'mod prematur, il-konsegwenzi tal-ftuħ tal-proċedimenti ta' riorganizzazzjoni b'mod retroattiv ma jibqgħux jeżistu. Id-dritt ta' pretensjoni ta' kreditur li l-pretensjoni tiegħu tkun għet ristrutturata taħt il-pjan ta' riorganizzazzjoni jiġi restawrat kontra l-impriza fl-ammont inizjali. Għandu jitqies ukoll il-qliġ tal-kreditur matul l-implimentazzjoni tal-pjan ta' riorganizzazzjoni

#### **Id-drittijiet tal-kredituri wara l-għeluq ta' proċedimenti ta' ristrutturar tad-dejn**

Jekk rikors jiġi rifjutat jew miċħud jew jingħalqu l-proċedimenti, kwalunkwe u kull konsegwenza tal-ammissjoni tar-rikors b'mod retroattiv ma tibqax teżisti. Id-dritt ta' pretensjoni ta' kreditur li l-pretensjoni tiegħu tkun għet ristrutturata taħt il-pjan ta' ristrutturar jiġi restawrat kontra d-debitur fl-ammont inizjali. Għandu jitqies ukoll il-qliġ tal-kreditur matul l-implimentazzjoni tal-pjan ta' ristrutturar

Wara li jkun skada t-terminu perentorju għall-implimentazzjoni ta' pjan ta' ristrutturar, kreditur jista' jinforza pretensjoni ristrutturata taħt il-pjan ta' ristrutturar biss sal-punt maqbul fil-pjan ta' ristrutturar iżda li ma tkunx għet sodisfatta skont il-pjan ta' riorganizzazzjoni.

## 16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?

### Il-proċedimenti ta' falliment

Jekk rikors għal falliment tiġi ssodisfata jew il-proċedimenti ta' falliment jintemmu f'kompożizzjoni, il-kostijiet u l-ispejjeż imġarrbin matul il-proċedimenti ta' falliment jithallsu mill-proprietà tal-falliment. Jekk il-qorti tiċċad jew tirrifjuta rikors ta' kreditur dwar falliment jew jekk il-proċediment ikun ingħalaq minħabba li l-kreditur jirtira r-rikors għal falliment, il-kostijiet u l-ispejjeż imġarrbin matul il-proċedimenti ta' falliment jiġu rimborżati mill-kreditur. Fil-każ ta' sospensjoni ta' proċediment ta' falliment, il-qorti għandha tiddeciedi dwar id-diviżjoni tal-kostijiet u tal-ispejjeż imġarrbin matul il-proċediment ta' falliment skont iċ-ċirkostanzi. Jekk proċediment li jkun infetaħ abbażi ta' rikors tad-debitur jingħalaq permezz ta' sospensjoni mingħajr ma jiġi ddkjarat falliment u l-assi tad-debitur ma jkunux biżżejjed biex isiru l-pagamenti meħtieġa, il-qorti tordna lid-debitur sabiex iħallas ir-rimunerazzjoni u l-ispejjeż tat-trustee interim soġġetti għal rimborż, iżda tista' tordna li dawn jithallsu lura minn fondi tal-istat. Kwalunkwe rimborż tar-rimunerazzjoni u tal-ispejjeż tat-trustee interim minn fondi tal-istat ma għandux jaqbeż it-397 euro (inklużi t-taxxi preskritti mil-liġi, hlief għat-taxxa fuq il-valur miżjud). Il-qorti ma tordnax li r-rimunerazzjoni u l-ispejjeż tat-trustee interim jiġu rimborżati minn fondi tal-istat jekk id-debitur, kreditur jew parti terza tkun ittrasferiet l-ammont stabbilit mill-qorti bħala depożitu biex jiġu koperti r-rimunerazzjoni u l-ispejjeż tat-trustee interim soġġetti għal rimborż fil-kont preskritt għal dan il-għan.

### Il-proċedimenti ta' riorganizzazzjoni

Jekk jinfetħu proċedimenti ta' riorganizzazzjoni, il-qorti tistabbilixxi terminu li matulu l-impriza għandha tittrasferixxi l-ammont stabbilit mill-qorti bħala depożitu biex jiġu koperti r-rimunerazzjoni inizjali u l-ispejjeż inizjali tal-konsulent tar-riorganizzazzjoni fil-kont preskritt għal dan il-għan. Jekk l-impriza ma tħallas dan l-ammont, il-qorti tagħlaq il-proċedimenti ta' riorganizzazzjoni. L-ammont tar-rimunerazzjoni u tal-ispejjeż tal-konsulent tar-riorganizzazzjoni li għandu jiġi rimborżat jiġi deciż mill-qorti meta l-konsulent tar-riorganizzazzjoni jiġi rilaxxat jew il-pjan ta' riorganizzazzjoni jiġi approvat abbażi tar-rapport dwar l-attivitàjiet u l-ispejjeż tal-konsulent tar-riorganizzazzjoni.

Jekk il-qorti tinvolvi esperti fi proċediment ta' riorganizzazzjoni, l-esperti għandhom id-dritt li jiġu rimborżati għall-ispejjeż neċessarji u ġġustifikati imġarrbin waqt l-eżekuzzjoni tal-obbligi tagħhom u li jircievu rimunerazzjoni għat-twettiq ta' dmirijiethom. L-ammont tar-rimunerazzjoni u tal-ispejjeż ta' espert li għandu jiġi rimborżat jiġi deciż mill-qorti meta l-espert jiġi rilaxxat abbażi tar-rapport dwar l-attivitàjiet u l-ispejjeż tal-espert li jkun ġie pprezentat fit-terminu perentorju stabbilit mill-qorti. Meta tkun qed tistabbilixxi r-rimunerazzjoni tal-espert, il-qorti tista' tisma wkoll lill-impriza.

### Il-proċedimenti ta' ristrutturar tad-dejn

Id-debitur iħallas il-kostijiet u l-ispejjeż imġarrbin matul proċediment ta' ristrutturar tad-dejn. L-ispejjeż proċedurali tal-kredituri jithallsu mill-kredituri nfusom. Il-qorti tista' tordna lid-debitur sabiex iħallas l-ispejjeż proċedurali tal-kredituri jekk id-debitur ikun konsapevolment ipprezenta rikors infondat għal ristrutturar tad-dejn jew ikun ikkawża spejjeż proċedurali għall-kredituri billi b'mod ieħor ikun konsapevolment ipprezenta informazzjoni falza jew konsapevolment ipprezenta rikors jew oġġezzjoni infondata. Id-debitur ma jingħata ebda għajjnuna proċedurali mill-istat għall-ħlas tat-tariffa tal-istat. Jekk jiġi implimentat il-pjan ta' ristrutturar tad-dejn, id-debitur ma jkollux iħallas lura l-ispejjeż tal-għajjnuna proċedurali mogħtija mill-istat. Jekk jinħatar konsulent jew espert, il-qorti tiddetermina l-ammont li d-debitur għandu jittrasferixxi bħala depożitu biex jiġu koperti r-rimunerazzjoni u l-ispejjeż tal-konsulent jew tal-espert fil-kont preskritt għal dan il-għan.

## 17 X'inhuma r-regoli li għandhom x'jaqsmu man-nullità, l-annullabilità u n-nuqqas ta' eżekutorjetà ta' atti ġuridici detrimental għall-korp ġenerali ta' kredituri?

### Il-proċedimenti ta' falliment

Meta jiġi ddkjarat falliment, id-dritt tad-debitur li jamministra u li jiddisponi mill-proprietà tal-falliment jiġi ttrasferit lir-riċevent f'falliment. Wara li jiġi ddkjarat il-falliment, kwalunkwe disponiment mid-debitur fir-rigward ta' oġġetti li jagħmlu parti mill-proprietà tal-falliment huwa null u bla effett. Id-debitur li huwa persuna fiżika jista' jiddisponi mill-proprietà tal-falliment bil-kunsens tat-trustee. Kwalunkwe disponiment mingħajr il-kunsens tat-trustee huwa null u bla effett. Permezz ta' proċedura ta' rkupru, il-qorti tirrevoka kull tranżazzjoni jew att ieħor mid-debitur li jkun ġie konkluż jew ġie eżegwit qabel ġie ddkjarat il-falliment u li jagħmel ħsara lill-interessi tal-kredituri. Jekk matul il-perjodu mill-ħatra ta' trustee interim sad-dikjarazzjoni ta' falliment tkun saret xi tranżazzjoni soġġetta għal irkupru jew xi att ieħor soġġett għal irkupru, it-tranżazzjoni jew l-att jitqies li jkun għamel ħsara lill-interessi tal-kredituri.

Id-debitur, kreditur jew it-trustee jista' jitiob lill-qorti tirrevoka riżoluzzjoni tal-laqgħa ġenerali tal-kredituri jekk ir-riżoluzzjoni tmur kontra l-liġi jew tkun saret bi ksur tal-proċedura prevista mil-liġi jew jekk id-dritt għall-kontestazzjoni tar-riżoluzzjoni jkun direttament preskritt mil-liġi. Revoka ta' riżoluzzjoni tal-laqgħa ġenerali tal-kredituri tista' tintalab ukoll jekk ir-riżoluzzjoni tagħmel ħsara lill-interessi komuni tal-kredituri.

Jekk ikun infetaħ proċediment għar-rilaxx ta' debitur li jkun persuna fiżika mill-obbligi tiegħu, il-qorti tista', fuq talba tal-kreditur, tannulla d-deċiżjoni għar-rilaxx tad-debitur mill-obbligi tiegħu li ma jkunux ġew eżegwiti matul il-proċediment ta' falliment fi żmien sena mill-ħruġ tad-deċiżjoni jekk isir evidenti li d-debitur ikun intenzjonalment kiser l-obbligi tiegħu matul il-proċedura għar-rilaxx tad-debitur mill-obbligi tiegħu u b'hekk ikun fixxel materjalment l-issodisfar tal-pretensjonijiet tal-kredituri.

Jekk wara li jiġi ddkjarat falliment id-debitur u l-kredituri jaqblu li jidhlu f'kompożizzjoni, il-qorti tista' tannulla l-kompożizzjoni jekk id-debitur jonqos milli jeżegwixxi l-obbligi li jirriżultaw mill-kompożizzjoni, jinsab ħati ta' reat marbut ma' falliment jew ta' reat kriminali relatat ma' proċediment ta' infurzar jew, meta jkun għadda mill-inqas nofs it-terminu ta' validità tal-kompożizzjoni, ikun evidenti li d-debitur ma jistax jissodisfa l-kundizzjonijiet tal-kompożizzjoni. L-annullament ta' kompożizzjoni jaffettwa lill-kredituri kollha li jkunu pparteċipaw fil-kompożizzjoni u, għalhekk, jiproteġi l-korp ġenerali tal-kredituri.

### Il-proċedimenti ta' riorganizzazzjoni

Il-qorti tannulla pjan ta' riorganizzazzjoni jekk l-impriza tkun instabet ħatja ta' reat marbut ma' falliment jew ta' reat kriminali relatat ma' proċedura ta' infurzar wara li jkun ġie approvat il-pjan ta' riorganizzazzjoni, l-impriza tonqos milli teżegwixxi l-obbligi tagħha taħt il-pjan ta' riorganizzazzjoni sa limitu materjali, jekk ikun evidenti, meta jkun għadda mill-inqas nofs it-terminu ta' validità tal-pjan ta' riorganizzazzjoni, li l-impriza ma tistax teżegwixxi l-obbligi li tkun assumiet taħt il-pjan ta' riorganizzazzjoni, abbażi ta' rikors mill-konsulent tar-riorganizzazzjoni jekk ma tkunx tħallset it-tariffa għas-superviżjoni jew jekk l-intrapriża tonqos milli tipprovdi assistenza lill-konsulent tar-riorganizzazzjoni waqt l-eżekuzzjoni tal-obbligu superviżorju jew ma tipprovdi informazzjoni lill-konsulent tar-riorganizzazzjoni li dan tal-aħħar jeħtieġ sabiex jeżerċita superviżjoni, jew abbażi ta' rikors mill-impriza, jew jekk l-impriza tiġi ddkjarata falluta. Id-dritt ta' pretensjoni ta' kreditur li l-pretensjoni tiegħu tkun ġiet ristrutturata taħt il-pjan ta' riorganizzazzjoni jerga' jiġi restawrat kontra l-impriza fl-ammont inizjali, u għandu jitqies ukoll il-qliġ tal-kreditur matul l-implimentazzjoni tal-pjan ta' riorganizzazzjoni.

### Il-proċedimenti ta' ristrutturar tad-dejn

Il-qorti tannulla pjan ta' ristrutturar abbażi ta' rikors tad-debitur jew jekk id-debitur jiġi ddkjarat fallut, jew jekk id-debitur jonqos milli jeżegwixxi l-obbligi tiegħu taħt il-pjan ta' ristrutturar sa limitu materjali, jekk ikun evidenti, meta jkun għadda mill-inqas nofs it-terminu ta' validità tal-pjan ta' ristrutturar, li d-debitur ma jistax jeżegwixxi l-obbligi assunti taħt, id-debitur ma jkollux problemi ta' solvenza jew ikun għelbhom u r-ristrutturar tal-pretensjonijiet tal-kredituri ma jkunx għadu ġust għall-kredituri minħabba tibdil materjali fiċ-ċirkostanzi, jekk id-debitur ikun, intenzjonalment jew minħabba negligenza serja, ipprezenta informazzjoni materjalment skorretta jew mhux kompluta dwar l-assi, id-dhul, il-kredituri jew l-obbligi tiegħu, id-debitur ikun għamel pagamenti lill-kredituri li mhumiex imsemmija fil-pjan ta' ristrutturar, u b'hekk ikun għamel ħsara lill-interessi tal-kredituri l-oħra ta' portata materjali, id-debitur jonqos milli jipprovdi assistenza lill-qorti jew lill-konsulent waqt l-eżekuzzjoni tal-obbligu ta' superviżjoni jew ma jipprovdi l-informazzjoni meħtieġa biex tiġi eżerċitata superviżjoni,

jew jekk id-debitur jonqos milli jhallas l-ammont stabbilit mill-qorti bħala depożitu. Id-dritt ta' pretensjoni ta' kreditur li l-pretensjoni tiegħu tkun giet ristrutturata taħt il-pjan ta' ristrutturar jiġi restawrat kontra d-debitur fl-ammont inizjali. Għandu jittqies ukoll il-qliġ tal-kreditur matul l-implimentazzjoni tal-pjan ta' ristrutturar.

L-aħħar aġġornament: 06/02/2018

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## **Insolvenza - Greċja**

### **1 Kontra min jistgħu jinfetħu proċedimenti ta' insolvenza?**

Proċedimenti tal-insolvenza jistgħu jittressqu kontra kummerċjanti u kontra assoċjazzjonijiet ta' persuni b'personalità ġuridika li jkollhom skop ekonomiku.

### **2 X'inhuma l-kundizzjonijiet għall-ftuħ ta' proċedimenti ta' insolvenza?**

Sabiex jinfetħu l-proċedimenti, ir-rikors irid jiġi pprezentat mid-debitur innifsu, minn kreditur li jkollu interess ġuridiku, jew mill-prosekutur pubbliku fil-qorti tal-prim'istanza (*eisangeléas protodikón*) jekk ikun hemm konsiderazzjonijiet ta' interess pubbliku. Kundizzjonijiet għall-ftuħ tal-proċedimenti: (a) meta l-kreditur jagħmel ir-rikors, id-debitur irid ikun fi stat li waqqaf il-pagamenti; (b) meta d-debitur jagħmel ir-rikors ikun biżżejjed li jkun hemm probabbiltà li mhux se jkun jista' jhallas id-djun tiegħu. Il-Qorti tiffissa d-data tal-waqfien tal-pagamenti, li ma tistax tkun aktar minn sentejn qabel id-data tal-pubblikazzjoni tas-sentenza. L-imħallef li jippresjedi l-qorti jista', fuq talba minn kwalunkwe persuna li jkollha interess ġuridiku, tordna kwalunkwe miżura li titqies meħtieġa sabiex tiġi evitata kwalunkwe bidla fl-assi tad-debitur li tkun ta' ħsara għall-kredituri. Awtomatikament malli tingħata sentenza li tiddikjara l-insolvenza dawn il-miżuri ma jibqgħux japplikaw.

### **3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvlu lid-debitur wara l-ftuħ tal-proċedimenti ta' insolvenza?**

Il-proprietà tal-insolvenza (*ptocheutikí periousía*) tinkludi l-assi kollha li jkunu proprjetà tad-debitur, irrISPETTIVAMENT minn fejn ikunu jinsabu, fid-data tad-dikjarazzjoni tal-insolvenza. Dan ma jinkludix (a) kwalunkwe assi ta' natura eżenti, jiġifieri affarijiet li huma assolutament meħtieġa għas-sussistenza bażika tad-debitur u tal-familja tiegħu, u l-affarijiet li d-debitur jeħtieġ sabiex ikun jista' jaqla l-għeġxien tiegħu, jew (b) kwalunkwe assi li huma esklużi minn dispożizzjonijiet speċifiċi tal-liġi. Lanqas ma jinkludi assi akkwistati mid-debitur wara d-dikjarazzjoni tal-insolvenza.

### **4 X'setgħat għandhom id-debitur u l-prattikant tal-insolvenza, rispettivament?**

B'effett mid-data tad-dikjarazzjoni tal-insolvenza d-debitur jiġi awtomatikament imcaħħda mid-dritt li jiġġestixxi, jiġifieri li jamministra u jiddisponi mill-assi tiegħu. Kull att ta' ġestjoni min-naħa tad-debitur mingħajr il-kunsens tal-amministratur (*syndikos*) ma jkunx infurzabbli. L-assi jiġu ġestiti mill-amministratur. Huwa biss f'kazijiet eċċezzjonali, li huma speċifikati fil-liġi, li d-debitur jista' jwettaq ġestjoni tal-assi tiegħu. L-amministratur appuntat irid ikun avukat li jkollu minn tal-inqas hames snin esperjenza. Il-ħidma tal-amministratur tkun taħt is-superviżjoni tal-imħallef relatur tal-qorti (*eisigitis dikastis*). Xi atti tal-amministratur ikunu jeħtieġu permess mill-qorti li tkun qed tittratta l-insolvenza (il-"qorti tal-insolvenza", *ptocheutikó dikastírio*). Il-qorti tal-insolvenza sservi bħala l-aħħar superviżur responsabbli biex jidderiġi l-proċedimenti tal-insolvenza.

### **5 Taħt liema kundizzjonijiet tiġi invokata t-tpaċija ?**

Dikjarazzjoni ta' insolvenza ma taffettwax id-dritt tal-kreditur li jinvoka tpaċija kontra kontrotalba tad-debitur, dment li l-kundizzjonijiet għat-tpaċija kienu ġew issodisfati qabel id-dikjarazzjoni tal-insolvenza. Kwalunkwe projbizzjoni ta' tpaċija tapplika wkoll għall-insolvenza.

### **6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?**

Kwalunkwe kuntratt bilaterali li jkun pendenti fid-data tad-dikjarazzjoni tal-insolvenza, u li d-debitur ikun parti fih, jibqa' fis-seħħ sakemm ma jiġix speċifikat mod ieħor mill-Kodiċi tal-Insolvenza. Wara l-awtorizzazzjoni mill-imħallef relatur, l-amministratur ikollu d-dritt jeżegwixxi kwalunkwe kuntratt pendenti u li jeħtieġ lill-kontropartijiet biex iwettquhom. Kull kuntratt ta' natura permanenti jibqa' fis-seħħ, sakemm ma jkunx speċifikat mod ieħor bil-liġi. Kwalunkwe kuntratt finanzjarju huwa eskluż. Id-dispożizzjonijiet tal-liġi tal-insolvenza ma jaffettwawx id-dritt li l-kuntratt jiġi tterminat skont il-liġi jew skont il-kuntratt. Id-dikjarazzjoni tal-insolvenza tipprovdi raġuni għat-terminazzjoni tal-kuntratti ta' natura personali li d-debitur ikun parti fihom. L-amministratur jista' jittrasferixxi lil parti terza, relazzjoni kuntrattwali li fiha d-debitur ikun kontroparti. Relazzjoni ta' impjeg tiġi tterminata mad-dikjarazzjoni tal-insolveza.

### **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?**

Malli ssir id-dikjarazzjoni tal-insolvenza, il-proċedimenti kollha miġjuba minn kredituri individwali kontra d-debitur biex jissodisfa l-pretensjonijiet fl-ambitu tal-insolvenza jiġu sospizi b'mod awtomatiku, mingħajr preġudizzju għad-dispożizzjonijiet dwar il-kredituri garantiti, li għalihom din is-sospensjoni ma tapplikax għal kollateral fil-proprietà tal-insolvenza. Madankollu, għal dawn il-kredituri tista' tapplika sospensjoni ta' f'it xhur skont ċerti kundizzjonijiet. B'mod aktar speċifiku, mad-dikjarazzjoni tal-insolvenza, l-atti li ġejjin jiġu pprojbiti: li jtkompla infurzar, li jittressaq rikors għal prestazzjoni jew dikjarazzjoni, li tali kawżi jtkomplew, li jiġu pprezentati jew jinSTEMGħu appelli, u li jinħarġu atti ta' natura amministrattiva jew ta' natura ta' taxxa jew li jiġu infurzati fuq l-assi tal-proprietà tal-insolvenza.

### **8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?**

Kwalunkwe kawża li tkun pendenti fid-data tad-dikjarazzjoni tal-insolvenza titkompla mill-amministratur jekk id-debitur ikun il-kreditur f'din il-kawża. Jekk ikun id-debitur, il-kawżi jiġu sospizi u tiġi segwita l-proċedura għall-prezentazzjoni u l-verifika.

### **9 Liema huma l-karatteristiċi ewlenin tal-parteeċipazzjoni tal-kredituri fil-proċedimenti ta' insolvenza?**

Il-kredituri jridu jressqu l-pretensjonijiet tagħhom kontra d-debitur quddiem ir-registratur tal-insolvenzi (*grammatéas ton ptocheúseon*). Il-kredituri kollha, irrISPETTIVAMENT mill-privileġġi jew il-garanzija, inkluzi dawk li l-pretensjonijiet tagħhom ikunu kundizzjonali, jiffurmaw il-laqqgħa tal-kredituri (*synéleusi ton pistótón*). L-ewwel laqqgħa tissejjaħ mis-sentenza li tiddikjara l-insolvenza. Il-laqqgħa tista' telegġi tliet membri tal-kumitat tal-kredituri (*epitropí pistótón*), li min-naħa tagħhom, jistgħu jaħtru rappreżentant komuni għall-membri kollha. Il-kumitat tal-kredituri bi tliet membri jimmonitorja l-andament tal-proċedimenti tal-insolvenza.

### **10 B'liema mod jista' l-prattikant tal-insolvenza juża jew jiddisponi minn assi tal-patrimonju?**

Malli jittesta l-inventarju tal-assi mobbli u immobbli tad-debitur, l-amministratur jista' jikkonsulta mal-imħallef relatur u jitlob permess biex ibiġi il-prodotti jew l-oġġetti mobbli li jiffurmaw parti mill-proprietà, iżda biex ikopri l-htijijiet attwali biss. Huwa biss meta tkun lesta l-verifika tal-kredituri, u dment li ma jiġi aċċettat jew ratifikat l-ebda pjan ta' riorganizzazzjoni tal-intrapriża, jew jekk tali aċċettazzjoni jew ratifika tiġi kkanċellata, li l-amministratur jista' jillikwidna l-assi tad-debitur u jqassam ir-rikavat lill-kredituri billi jiddisponi jew mill-intrapriża kollha kemm hi jew mill-assi individwali tagħha. L-assi immobbli tad-debitur jistgħu jiġu disposti minnhom biss bil-permess tal-qorti tal-insolvenza, mogħti bi twegiba għal talba mill-amministratur u wara rapport mill-imħallef relatur.

### **11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**

Il-kredituri kollha tad-debitur, jistgħu jipprezentaw il-pretensjonijiet tagħhom u jissottomettu d-dokumenti tagħhom fir-registru tal-insolvenzi irrISPETTIVAMENT minn jekk il-pretensjonijiet tagħhom humiex privileġġati jew le u irrISPETTIVAMENT minn jekk ikunux iggarantiti b'kollateral jew le. Il-kredituri inkluzi fi proċedimenti ta' insolvenza huma dawk li, fid-data tad-dikjarazzjoni tal-insolvenza, ikollhom pretensjoni kuntrattwali monetarja kontra d-debitur li diġà giet

iġġenerata u tista' titressaq quddiem il-qorti. Kwalunkwe pretensjoni iġġenerata wara l-ftuħ tal-proċedimenti tal-insolvenza ma tistax tiġi pprezentata. L-ispejjeż tal-amministratur tal-qorti mgarrba għall-ġestjoni tal-proprejtà tal-insolvenza, ir-rimunerazzjoni tal-amministratur u kwalunkwe pretensjoni fuq il-proprjetà nnifsha (*omadiká pistómata*) jitnaqqsu minn qabel, wara d-deċiżjoni li l-proprjetà tal-insolvenza tiġi likwidata, u jiġu ssodisfati qabel il-klassifikazzjoni tal-kredituri tad-debitur.

#### **12 Liema huma r-regoli li jirregolaw il-prezentata, il-verifika u l-ammissjoni tat-talbiet?**

Il-pretensjonijiet iridu jiġu pprezentati bil-miktub quddiem ir-registratur tal-insolvenzi, u jispesifikaw it-tip, il-kaġun, id-data tal-ġenerazzjoni, eċċ., fi żmien xahar mid-data tal-pubblikazzjoni tas-sentenza li tiddikjara l-insolvenza fil-Bulletin tal-Atti Ġudizzjarji tal-Fond tal-Avukat (*Deltío Dikastikón Dimosieúseon tou Tameíou Nomikón*). Jekk dan il-limitu taż-żmien għall-prezentazzjoni jiskadi, kreditur xorta waħda jkun jista' jipprezenta notifika ta' oppożizzjoni (*anakopi*) u jitlob li l-pretensjoni tiegħu tiġi vverifikata mill-qorti tal-insolvenza. Dawn li ġejjin japplikaw għall-verifika: (a) titwettaq mill-amministratur fil-prezenza tal-imħallef relatur tlett ijiem wara li jiskadi l-perjodu ta' żmien stabbilit għat-tressiq tal-pretensjonijiet; (b) kreditur li l-pretensjoni tiegħu tkun qed tiġi vverifikata jista' jattendi l-verifika personalment jew permezz ta' parti terza awtorizzata kif xieraq; (c) il-verifika titwettaq billi jitqabblu d-dokumenti tal-kreditur ma daww tal-kotba u d-dokumenti tad-debitur; (d) l-imħallef relatur ihejji rapport dwar il-verifika tal-kredituri; (e) f'każ ta' dubju, l-imħallef relatur jiddeciedi jekk jaċċettax il-pretensjoni, u jista' jaċċettaha b'mod provviżorju; (f) waqt il-verifika d-debitur, l-amministratur u l-kredituri li l-pretensjonijiet tagħhom ikunu diġà ġew aċċettati, jistgħu jqajmu oġġezzjonijiet. Ma hemmx websajt apposta minn fejn wiehef jista' jsib il-formoli speċifiċi għall-proċedura msemmija hawn fuq. Madankollu, huma disponibbli formoli speċifiċi mingħand ir-registratur tal-insolvenzi fil-qorti tal-prim' istanza (*protodikeo*).

#### **13 Liema huma r-regoli li jirregolaw it-tqassim tal-assi wara tmiem il-proċedimenti? Kif jiġu kklassifikati t-talbiet u d-drittijiet tal-kredituri?**

Ladarba tittiehed deċiżjoni biex proprjetà tal-insolvenza tiġi likwidata, l-amministratur, mingħajr dewmien bla bżonn, ihejji lista ta' distribuzzjoni u jressaqha għand l-imħallef relatur. L-imħallef relatur jiddikjara l-lista infurzabbli u jordna li tiġi ddepożitata fl-uffiċċju tiegħu. Fid-distribuzzjoni jitqiesu l-privileġġi ġenerali li ġejjin: (i) pretensjonijiet li jirriżultaw minn kull tip ta' finanzjament iprovdut sabiex l-attività tad-debitur tkun tista' tkompli; (ii) pretensjonijiet għal trattament mediku tad-debitur u għal ispejjeż ta' funeral; (iii) pretensjonijiet għall-provvediment tal-ftigijiet tal-ikel; (iv) pretensjonijiet min-naħa ta' impjegati fir-rigward tal-impjeg tagħhom, onorari tal-avukat; (v) pretensjonijiet min-naħa ta' bdiewa; (vi) pretensjonijiet min-naħa tal-Istat Elleniku u awtoritajiet lokali; (vii) pretensjonijiet min-naħa tal-fond ta' garanzija (*synengyitiko*), u l-privileġġi speċifiċi tal-kredituri, jiġifieri pretensjonijiet privileġġati fuq assi mobbli jew immobbli speċifiċi tad-debitur jew fuq xi ammont ta' flus. Fejn ikun hemm trikkib ta' privileġġi fil-każ ta' rikavati mid-disponiment ta' assi jew ammont ta' flus, id-dispożizzjonijiet korrispondenti tal-Kodiċi tal-Proċedura Ċivili japplikaw *mutatis mutandis*.

#### **14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?**

Pjan ta' riorganizzazzjoni jista' jiġi pprezentat mid-debitur lill-qorti tal-insolvenza u lill-amministratur. Dan irid jinkludi informazzjoni dwar il-qagħda finanzjarja tad-debitur u kif qed jiġi propost li jiġu ssodisfati l-kredituri, deskrizzjoni tal-miżuri li jridu jittiehdu, bħal tibdil organizzazzjonali u pjanijiet ta' negozju, il-formazzjoni ta' drittijiet u l-klassifikazzjoni kumplessiva ta' kull kreditur, eċċ. Il-qorti tal-insolvenza awtomatikament twettaq eżaminazzjoni preliminari tal-pjan fi żmien 20 jum mis-sottomissjoni tiegħu u tista' tirrifjutah għal raġunijiet speċifiċi stipulati fil-liġi. Jekk il-qorti ma tirrifjutax il-pjan, tistabbilixxi limitu ta' żmien ta' mhux inqas minn tliet xhur għall-kredituri biex jaċċettaw jew le, u data biex jiltaqgħu l-kredituri. Id-deliberazzjoni u l-vot dwar il-pjan isiru fil-prezenza tal-imħallef relatur. Maġġoranza speċjali hija meħtieġa biex il-pjan jiġi aċċettat. Mal-approvazzjoni tal-pjan ta' riorganizzazzjoni mill-kredituri, il-pjan jiġi sottomess lill-qorti għal ratifika. Wara li tingħata s-sentenza finali dwar l-approvazzjoni tal-pjan, il-pjan isir jorbot fuq il-kredituri kollha, irrispettivament mill-klassifikazzjoni tagħhom u mill-fatt jekk ikunux ipprezentaw il-pretensjonijiet tagħhom jew le. Il-proċedimenti tal-insolvenza jintemmu. Il-kredituri jistgħu jressqu proċedimenti individwalment.

#### **15 X'inhuma d-drittijiet tal-kredituri wara l-għeluq ta' proċedimenti ta' insolvenza?**

Mad-dikjarazzjoni tat-tmiem tal-insolvenza, l-iżvestment tad-debitur jitlehha, id-debitur jerga' jibda jġestixxi l-assi tiegħu, u l-kredituri jistgħu jinbnew proċedimenti individwalment. B'mod aktar speċifiku, il-proċedimenti tal-insolvenza jspicċaw mal-likwidazzjoni tal-assi, u l-amministratur jipprezenta rapport fi żmien xahar.

#### **16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?**

Il-kostijiet u l-ispejjeż tal-proċedimenti tal-insolvenza jiġu ddebitati lill-proprjetà tal-insolvenza.

#### **17 X'inhuma r-regoli li għandhom x'jaqsmu man-nullità, l-annullabilità u n-nuqqas ta' eżekutorjetà ta' atti ġuridici detrimentali għall-korp ġenerali ta' kredituri?**

Kwalunkwe att magħmul mid-debitur fil-perjodu minn meta jitwaqqfu l-pagamenti sad-dikjarazzjoni tal-insolvenza ("il-perjodu ta' suspett", *ypopti periodos*) li jkun ta' detriment għall-korp ġenerali tal-kredituri jista' jiġi revokat (atti sugġetti għal revoka potenzjali, *práxeis dynitíks anáklisis*) jew irid jiġi revokat (atti sugġetti għal revoka mandatorja, *práxeis ypochreotíks anáklisis*), soġġett għat-termini u l-kundizzjonijiet stabbiliti fil-liġi tal-insolvenza. Azzjoni għal revoka tista' titressaq quddiem il-qorti tal-insolvenza mill-amministratur jew, sugġett għal ċerti kundizzjonijiet, minn kreditur. Kull persuna li tkun kisbet kwalunkwe assi tad-debitur fuq bażi ta' att revokat trid tirritorna l-assi lill-proprjetà tal-insolvenza.

L-aħħar aġġornament: 13/02/2018

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

### **Insolvenza - Spanja**

#### **1 Kontra min jistgħu jinfetħu proċedimenti ta' insolvenza?**

Il-proċedura ta' insolvenza, imsejja *concurso de acreedores* ("laqgħa tal-kredituri"), tapplika kemm għad-debituri ċivili kif ukoll għall-kummerċjanti, kemm jekk persuni fiżiċi jew persuni ġuridici. Il-Liġi 25/2015 tat-28 ta' Lulju 2015 introduċiet speċifikazzjonijiet għal proċeduri ta' insolvenza meta d-debitur ikun persuna fiżika, speċjalment sabiex id-debitur ikun jista' jiġi rilaxxat minn djun li mhumiex imħallsa matul il-proċeduri.

Kwalunkwe debitor jista' jiġi ddiċjarat insolventi, kemm jekk persuna fiżika (inklużi minorenni jew persuni li m'għandhomx kapaciàta legali) jew persuna ġuridika, intraprenditur jew konsumatur, għalkemm il-liġi fiha xi speċifikazzjonijiet fir-rigward tat-tip ta' debitor inkwistjoni, speċjalment fil-każ ta' kumpaniji kummerċjali jew konsumaturi.

Persuni ġuridici jistgħu jiġu ddiċjarati insolventi, anke jekk ikunu qed jiġu stralċjati. Huwa irrelevanti jekk jiffurmaw parti minn grupp ta' kumpaniji, minhabba li kumpanija waħda jew ħafna mill-kumpaniji li jiffurmawha jistgħu jiġu ddiċjarati insolventi, iżda mhux il-grupp bħala tali.

Proċeduri ta' insolvenza jistgħu jinfetħu fir-rigward ta' wirt, sakemm ma jkunx ġie aċċettat inkondizzjonalment.

L-awtoritajiet li jiffurmaw l-organizzazzjoni territorjali tal-istat, il-korpi tas-settur pubbliku u korpi oħra tal-liġi pubblika ma jistgħux jiġu ddiċjarati insolventi.

#### **2 X'inhuma l-kundizzjonijiet għall-ftuħ ta' proċedimenti ta' insolvenza?**

##### **2.1 Kundizzjonijiet għall-ftuħ ta' proċeduri ta' insolvenza:**

Il-liġi tistabbilixxi ċerti prerekwiziti sugġettivi u oġġettivi li għandhom jintlaħqu sabiex jinfetħu proċeduri ta' insolvenza:

A) Prerekwizit sugġettiv: kwalunkwe debitor jista' jiġi ddiċjarat insolventi, kemm jekk persuna fiżika jew ġuridika, intraprenditur jew konsumatur, għalkemm il-liġi fiha xi speċifikazzjonijiet fir-rigward tat-tip ta' debitor inkwistjoni, speċjalment fil-każ ta' kumpaniji kummerċjali jew konsumaturi.

L-awtoritajiet li jiffurmaw l-organizzazzjoni territorjali tal-istat, il-korpi tas-settur pubbliku u korpi oħra tal-liġi pubblika ma jistgħux jiġu ddiċjarati insolventi.

B) Prerekwiżit tal-oġġettiv: l-insolvenza tad-debitur, definita b'halha l-inkapaċità li jhallas l-obbligazzjonijiet tiegħu fuq bażi regolari.

## 2.2 Partijiet li jistgħu japplikaw għall-proċeduri miftuħa

Skont jekk l-applikazzjoni għal proċeduri ta' insolvenza tkunx ipprezentata mid-debitur jew mill-kredituri, ir-rekwiżiti għas-sottomissjoni jvarjaw.

Jekk jintalbu proċeduri ta' insolvenza mid-debitur (proċeduri volontarji), dan għandu jiġġustifika quddiem il-qorti li b'halha huwa insolventi jew se jkun insolventi b'mod imminenti; jiġifieri, li ma jistax iħallas l-obbligazzjonijiet tiegħu fuq bażi regolari. Jekk l-insolvenza tkun kurrenti, id-debitur huwa obligat japplika għal proċeduri ta' insolvenza fi żmien xahrejn minn meta jsir jaf jew kellu jsir jaf bl-insolvenza tiegħu.

Madankollu, skont il-liġi, f'dan il-perjodu ta' xahrejn, id-debitur jista' jinnotifika lill-qorti li qed jinnegozja ftehim mal-kredituri biex jiffinanzja d-dejn mill-ġdid; f'liema każ, l-iskadenza tiġi sospiża matul in-negozjati u l-kredituri ma jistgħux jibdew proċeduri separati ta' eżekuzzjoni kontra l-assi li jeħtieġ id-debitur għall-attività tiegħu għal tliet xhur. Wara li jkun għadda dan il-perjodu, jekk ma jilhqax ftehim mal-kredituri, id-debituri għandhom japplikaw għal proċeduri ta' insolvenza fi żmien xahar.

Mal-applikazzjoni, id-debituri għandhom jissottomettu ċerti dokumenti, b'hal rapport dwar l-attività ekonomika tagħhom, inventarju tal-assi, lista ta' kredituri li jindikaw garanziji ta' kreditu, lista ta' impjegati u l-kontijiet tagħhom, jekk huma obbligati li jżommhom.

Id-debituri, li jistgħu jkunu persuni fiżiċi jew ġuridici, huma meħtieġa japplikaw għal proċeduri ta' insolvenza meta jkunu f'sitwazzjoni ta' insolvenza attwali, definita b'hal meta persuna ma tkunx tista' tħallas l-obbligazzjonijiet tagħha fuq bażi regolari. Min-naħa l-oħra, jekk l-insolvenza hija imminenti (għadha ma teżistix iżda hija antiċipata), id-debituri huma sempliċement intitolati li japplikaw għal ordni ta' insolvenza.

Sottomissjoni tal-applikazzjoni lill-qorti kummerċjali (*juzgado de lo mercantil*) għandha tikkonforma ma' ċerti rekwiżiti obligatorji previsti fl-Artikolu 6(2) tal-Liġi dwar l-Insolvenza (*Ley Concursal*): rapport dwar l-istorja finanzjarja u legali tad-debitur; indikazzjoni ta' jekk dan huwiex involut f'attività ekonomika; jekk huwa persuna legali, għandu jidentifika lill-azzjonisti, l-amministraturi jew il-likwidaturi u l-awditur uffiċjali tiegħu; inventarju tal-assi u d-drittijiet, bl-informazzjoni li tikkorrispondi għall-identifikazzjoni tagħhom; lista alfabetika tal-kredituri, li tindika l-indirizz u l-ammont u l-maturità tal-pretensjonijiet, u l-garanziji eżistenti; fejn applikabbli, lista tal-impjegati; jekk id-debitur ikun obligat li jżomm kontijiet, għandu jipprovi l-kotba tal-kontijiet; u jekk jappartjeni għal grupp ta' kumpaniji, huwa għandu jindika hekk u jissottometti l-kontijiet konsolidati tal-grupp.

Id-debituri għandhom obbligu li jikkollaboraw mal-imħallef inkarigat mill-proċeduri ta' insolvenza u mal-amministraturi, mhux biss fis-sens passiv ta' sottomissjoni għar-rekwiżiti magħmula minnhom, iżda fis-sens attiv ta' komunikazzjoni ta' punti importanti. Dan l-obbligu jinvolti wkoll l-obbligu tad-dehra (quddiem il-qorti u quddiem l-amministraturi), tal-kollaborazzjoni u ta' għoti ta' informazzjoni. Dawn l-obbligi jaffettwaw id-debituri li huma persuni fiżiċi u d-diretturi de facto jew de jure ta' persuni ġuridici, kemm jekk huma kurrenti kif ukoll jekk kellhom dik il-kariga fis-sentejn ta' qabel. In-nonkonformità ma' dan l-obbligu tirriżulta fil-preżunzjoni ta' mgħiba ħażina volontarja jew ta' negligenza gravi, għall-iskopijiet li tiġi ddikjarata insolvenza kolpevoli (fil-każijiet li tapplika għalihom it-taqsimha ta' kolpevolezza; jiġifieri, minħabba approvazzjoni ta' arrangament detrimentali jew il-ftuħ ta' proċeduri ta' stralċ).

Id-debitur jista' jiġi ddikjarat responsabbli għall-insolvenza u sanzjonat. Wieħed mill-iskopijiet tal-proċeduri ta' insolvenza huwa li jiġu analizzati l-kawzi tal-insolvenza u, b'mod partikolari, jekk l-imġiba tad-debitur, jew persuni oħra marbutin miegħu direttament jew b'mod aċċessorju, ikkontribwixxiet sabiex tikkawża jew taggravaha. Dan jinvolti l-kjarifika tal-obbligazzjonijiet korrispondenti bl-użu tat-tabella ta' sanzjonijiet stabbiliti fl-Artikoli 172 u 172bis tal-Liġi dwar l-Insolvenza.

## 2.3 Il-ftuħ tal-proċeduri u l-hin li fiha il-proċeduri jidhru fis-seħh:

L-imħallef għandu jeżamina d-dokumentazzjoni sottomessa u jekk l-insolvenza jew insolvenza imminenti hijiex iġġustifikata, hu għandu jiddikjara lid-debitur insolventi fl-istess jum tal-applikazzjoni jew il-jum ta' wara. Jekk id-dokumentazzjoni sottomessa mhix kompluta, l-imħallef jista' jippermetti perjodu wieħed ta' ħamest jiem sabiex tiġi kompluta.

Il-proċeduri ta' insolvenza jistgħu jiġu applikati wkoll minn xi wieħed mill-kredituri, f'liema każ huma proċeduri obligatorji (*concurso necesario*). Il-kredituri li japplikaw għal ordni ta' insolvenza għandhom jipprovdw evidenza tal-insolvenza kurrenti tad-debitur u jipprezentaw prova ta' ordni ta' eżekuzzjoni kontra d-debitur li turi li ma nkisbux biżżejjed assi għall-irkupru tad-dejn, jew għandhom jipprovdw evidenza ta' ċerti fatti li jwasslu għal preżunzjoni ta' insolvenza b'hal: id-debitur waqaf iħallas l-obbligazzjonijiet tiegħu b'mod ġenerali; l-eżistenza ta' sekwestru mifruq tal-assi tad-debitur; il-ħabi mgħaġġel jew il-likwidazzjoni tal-assi; jew in-nuqqas ta' hlas ta' ċerti djun (taxxi, sigurtà soċjali, pretensjonijiet tal-haddiema).

Jekk issir applikazzjoni għal proċeduri ta' insolvenza minn kreditur, id-debitur jiġi mħarrek u jista' jikkontesta l-ordni ta' insolvenza. F'każijiet b'hal dawn, l-imħallef ilaqqaq seduta fejn il-partijiet jistgħu jipprezentaw evidenza b'ċerti limitazzjonijiet, u l-imħallef għandu jiddeċiedi jekk id-debitur huwiex attwalment insolventi jew le u, fejn xieraq, joħroġ l-ordni ta' insolvenza. Il-proċeduri jinfetħu wkoll jekk id-debitur jaċċetta l-ordni ta' insolvenza, ma jikkontestahx jew ma jidhrix għas-seduta.

Id-debituri li huma persuni fiżiċi f'sitwazzjonijiet ta' insolvenza attwali jew imminenti li għandhom obbligazzjonijiet stmati ta' mhux aktar minn ħames miljuni euro jistgħu japplikaw għal proċedura biex jintlaħaq ftehim ta' pagament *straġudizzjarju*. Persuni ġuridici li jissodisfaw ir-rekwiżiti previsti fl-Artikolu 231 tal-Liġi dwar l-Insolvenza jistgħu jagħmlu dan ukoll.

Id-deċiżjoni tal-ftuħ tal-proċeduri ta' insolvenza tidhol fis-seħh meta tingħata, anki jekk jitressaq appell.

## 2.4 Pubblikazzjoni tal-ordni ta' insolvenza:

L-ordni ta' insolvenza għandha tiġi ppubblikata preferibbilment permezz ta' mezzi elettronici, u estratt tad-deċiżjoni għandu jiġi ppubblikat fil-Gazzetta Uffiċjali tal-Istat, għalkemm l-imħallef jista' jordna l-pubblikazzjoni tiegħu f'fiktur midja jekk hu jqis li dan huwa indispensabbli.

## 2.5 Miżuri provviżorji:

Fuq talba tal-persuna li tapplika għal proċeduri ta' insolvenza u, jekk applikabbli, wara li tipprovi garanzija biex tkopri obbligazzjonijiet potenzjali, ladarba l-imħallef jammetti l-applikazzjoni, jista' jadotta l-miżuri meħtieġa sabiex jiżguraw li l-assi tad-debitur ma jitneħħewx, bil-mod ipprovdut taħt il-liġi proċedurali ġenerali.

## 3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvlu lid-debitur wara l-ftuħ tal-proċedimenti ta' insolvenza?

### 3.1 Assi li jiffurmaw parti mill-patrimonju ta' insolvenza

L-assi u d-drittijiet kollha miżmuma mid-debitur fiż-żmien tal-ordni tal-insolvenza jiffurmaw parti mill-patrimonju ta' insolvenza jew l-"assi koperti mill-proċeduri", kif ukoll dawk kollha li d-debitur jakkwista jew li huma rkuprati matul il-proċeduri. Assi li l-liġi tiddikjara li ma jistgħux jiġu sekwestrati huma eżentati. Il-kredituri bi drittijiet preferenzjali fuq vapuri jew inġenji tal-ajru jistgħu jisseparaw dawn l-assi mill-patrimonju ta' insolvenza billi jieħdu l-azzjonijiet permessi mil-legiżlazzjoni settorjali.

Fil-każ ta' proċeduri ta' insolvenza ma' debitori li huma persuni fiżiċi u miżżewġin, l-assi separati tagħhom jiffurmaw parti mill-assi koperti mill-proċeduri, u jekk ikollhom arrangament ta' proprjetà komunitarja, l-assi maqsuma jiġu inkluzi wkoll, jekk ikunu meħtieġa biex ikopru l-obbligi tad-debitur.

Il-proċeduri ta' insolvenza ma jeħtieġux interruzzjoni tal-attività tad-debitur u dan jista' jkompli bl-operat tal-kumpanija tiegħu, skont l-arrangament miftiehem għall-awtorizzazzjoni jew is-sospensjoni tas-setgħat tiegħu. B'mod ġenerali, l-amministraturi jeħtieġu awtorizzazzjoni għal amministrazzjoni jew disponiment ta' assi f'każijiet ta' superviżjoni tas-setgħat tad-debitur, iżda huwa possibbli li ċerti atti ta' natura ġenerali jiġu awtorizzati jekk jagħmlu parti mill-attività normali tal-kumpanija. Fil-prinċipju, sakemm jiġi approvat l-arrangament mal-kredituri jew il-ftuħ ta' proċeduri ta' stralċ, l-assi ma jistgħux jiġu gravati sabiex

jiffinanzjaw il-kumpanija insolventi mingħajr awtorizzazzjoni mill-imħallef. It-taqsimha li ġeja tispjega l-arranġamenti għas-sospensjoni jew is-superviżjoni tas-setgħat tad-debitur.

Nofs il-finanzjament permezz ta' dħul fi flus ġdid fil-kuntest ta' proċess ta' rfinanzjament jitqies bħala pretensjoni kontra l-patrimonju ta' insolvenza.

#### **4 X'setgħat għandhom id-debitur u l-prattikant tal-insolvenza, rispettivament?**

##### **4.1 Is-setgħat tad-debitur**

Fil-prinċipju, il-punt tat-tluq huwa d-distinzjoni bejn il-proċeduri volontarji u l-proċeduri obbligatorji (l-Artikolu 22). Fl-ewwel każ, id-debitur ikompli jamministra u jiddisponi mill-assi tiegħu u huwa sugġett għas-superviżjoni tal-amministratur, billi jeħtieġ l-awtorizzazzjoni jew il-kunsens tiegħu. Għal proċeduri obbligatorji, is-setgħat tad-debitur biex jamministra u jiddisponi mill-assi tiegħu huma sospiżi, u d-debitur jiġi sostitwit mill-amministratur. Ir-regolament m'għandux l-intenzjoni li jissanzjona lid-debitur, iżda l-għan tiegħu huwa li jippreserva l-assi u jissalvagwardja r-riżultat tal-proċeduri.

Il-kriterju, madankollu, huwa tkomplija tal-attività ekonomika tad-debitur, li għalih l-Artikolu 44 jippermetti lill-amministratur jistabbilixxi katalogu ta' attivitajiet li, minhabba n-natura u l-ammont tagħhom, huma eżonerati mill-kontroll meħtieġ. Is-sistema hija flessibbli minhabba li l-imħallef jista', permezz ta' deċiżjoni motivata, jordna s-sospensjoni ta' setgħat f'każ ta' proċeduri volontarji u jordna s-superviżjoni sempliċi, taħt arranġament ta' awtorizzazzjoni jew kunsens, fil-każ ta' proċeduri obbligatorji, li jindika r-riskji li jittama li jiġu evitati u l-vantaġġi li jixtieq li jinkisbu.

Bl-istess mod, fuq talba tal-amministratur, l-arranġament inizjali għal-limitazzjoni jew skambju tas-setgħat jista' jiġi mmodifikat fi kwalunkwe stadju aktar tard, ukoll b'deċiżjoni motivata u wara li jinstema' d-debitur (il-bidla mhix awtomatika), bir-reqwiżit li din il-bidla tingħata l-istess pubbliċità li ngħatat lill-ordni ta' insolvenza.

Ladarba l-proċeduri jkunu spiċċaw, il-limitazzjoni tal-poter tintemm ukoll. Inkella, din tiġi mtawla sakemm jiġi approvat l-arranġament mal-kredituri, li jista' jistabbilixxi miżuri li jlimitaw jew jipprojbixxu s-setgħat tad-debitur. Jekk il-proċeduri ta' insolvenza jingħalqu b'sospensjoni tas-setgħat tad-debitur.

Il-Liġi dwar l-Insolvenza, bħala regola ġenerali, għandha l-għan li l-assi tad-debitur koperti mill-proċeduri ta' insolvenza jibqgħu l-istess; madankollu, f'ċerti każijiet, huwa possibbli li xi wħud mill-assi tad-debitur jinbiegħu waqt proċeduri ta' insolvenza bl-awtorizzazzjoni tal-imħallef, li ma tkunx meħtieġa f'xi każijiet. Il-bejgħ ta' unitajiet ta' produzzjoni matul il-proċeduri ta' insolvenza huwa possibbli wkoll, bil-mod stabbilit fl-Artikolu 146bis.

Bħala eċċezzjoni għar-regola ġenerali tal-kontinwità tal-attività tad-debitur, huwa stabbilit li fuq talba tal-amministratur, u wara li jiġi mismugħ id-debitur u r-rappreżentanti tal-haddiema, l-uffiċċji tad-debitur jistgħu jingħalqu jew l-attività tiegħu tista' tiġi sospiża. Meta dan jinvolvi t-terminazzjoni, sospensjoni jew emenda kollettiva ta' kuntratti ta' impjeg, l-imħallef għandu jaġixxi skont regoli speċjali.

Il-liġi tistabbilixxi wkoll obbligi speċifiċi fir-rigward tal-kontijiet tad-debitur u l-effetti ta' proċeduri ta' insolvenza fuq il-korpi governattivi ta' persuni legali insolventi huma rregolati separatament.

##### **4.2 Fatra u setgħat ta' amministraturi tal-insolvenza:**

L-amministratur huwa persuna jew korp neċessarju li jassisti lill-imħallef u huwa fdat bil-ġestjoni tal-proċeduri ta' insolvenza. Ladarba jkunu nfeŋfu proċeduri ta' insolvenza, l-imħallef jordna l-bidu tat-tieni fażi tal-proċeduri, li tinkludi kolloxx rigward il-fatra, id-dispożizzjonijiet regolatorji, is-setgħat u r-responsabbiltajiet tal-amministratur.

L-amministratur jintgħazel minn fost il-persuni fiżiċi u guridiċi rreġistrati volontarjament fir-Registru Pubbliku tal-Insolvenza (*Registro Público Concursa*), skont il-kundizzjonijiet stabbiliti bil-liġi. Għal dawn l-għanijiet, issir distinzjoni bejn proċeduri ta' insolvenza fuq skala żgħira, medja u kbira. L-ewwel appuntamenti mill-lista jintgħazel bix-xorti u wara, skont min ikun imissu, bl-eċċezzjoni ta' proċeduri fuq skala kbira, fejn l-imħallef jista' jaħtar l-amministratur li hu jqs l-iktar xieraq, filwaqt li jiddikjara r-raġunijiet u jsegwi l-kriterji stabbiliti mil-liġi. Fil-każ ta' proċeduri ta' insolvenza li jinvolvu istituzzjonijiet ta' kreditu, l-imħallef għandu jaħtar lill-amministratur minn fost dawk proposti mill-Fond għar-Ristrutturazzjoni Xieraq tal-Banek (*Fondo de Reestructuración Ordenada Bancaria*). L-imħallef għandu jaħtar amministraturi minn fost dawk proposti mill-Kummissjoni Nazzjonali tas-Suq tat-Titoli (*Comisión Nacional del Mercado de Valores*) meta jittratta proċeduri li jinvolvu istituzzjonijiet sugġetti għas-superviżjoni tagħha jew mill-Konsorzju tal-Kumpens tal-Assigurazzjoni (*Consortio de Compensación de Seguros*) fil-każ ta' kumpaniji tal-assigurazzjoni.

Normalment, jinħatar amministratur wieħed biss. Bħala eċċezzjoni, fi proċeduri ta' insolvenza fejn hemm raġunijiet ta' interess pubbliku li jiġġustifikawha, l-imħallef tal-insolvenza jista' jaħtar kreditur tal-amministrazzjoni pubblika jew kreditur tal-korp irregolat bil-liġi pubblika marbut jew iwieġeb għal dik l-amministrazzjoni pubblika bħala t-tieni amministratur.

L-Artikolu 33 tal-Liġi dwar l-Insolvenza jispjega fid-dettall id-dmirijiet tal-amministraturi, billi jikklassifikahom bħala: dmirijiet ta' natura proċedurali; dmirijiet relatati mad-debitur jew il-korpi governattivi tiegħu; dmirijiet dwar materji tax-xogħol; dmirijiet relatati mad-drittijiet tal-kredituri; dmirijiet ta' rapport u evalwazzjoni; dmirijiet relatati mar-realizzazzjoni jew likwidazzjoni ta' assi; u dmirijiet segretarjali. L-iktar dmir importanti tagħhom huwa li jissottomettu r-rapport previst fl-Artikolu 75, u miegħu għandhom iżidu l-proposta tal-inventarju tal-assi u l-lista tal-kredituri.

Il-ħlas tal-amministraturi huwa stabbilit mill-imħallef skont skala ta' tariffi, kif stabbilit fid-Digriet Irjali 1860/2004 tas-6 ta' Settembru 2004.

L-amministratur maħtur għandu jaċċetta r-rwol u jista' jiġi miċhud jew rifjutat mill-imħallef jekk ikun hemm kawża ġusta. L-amministraturi jistgħu jaħtru wkoll assistenti delegati biex jgħinuhom fid-dmirijiet tagħhom.

##### **4.3 L-imħallef tal-insolvenza**

Il-kompetenza biex jinstemgħu l-proċeduri ta' insolvenza tikkorrispondi mal-qasam tal-ġustizzja kummerċjali, bħala fergħa speċjalizzata tal-ġustizzja ċivili. L-imħallef jiddikjara insolvenza u jmexxi l-proċeduri. L-Artikolu 86ter tal-Liġi Organika 6/1985 tal-1 ta' Lulju 1985 dwar il-ġudikatura (*Ley Orgánica del Poder Judicial*) jistabbilixxi katalogu tal-kompetenzi tal-imħallfin tal-qorti kummerċjali, inkluż, b'mod partikolari, kwalunkwe kwistjonijiet li jinqalgħu fil-qasam tal-proċeduri ta' insolvenza.

Fl-ordni tal-insolvenza, jew minn qabel bħala miżura ta' prekawzjoni, l-imħallef jista' jlimita d-drittijiet fundamentali tad-debitur. Dawn il-limitazzjonijiet jistgħu jinvolvu: (a) interċettazzjoni ta' komunikazzjonijiet postali u tat-telefon; (b) l-obbligu ta' residenza fl-istess żona bħall-indirizz tiegħu, bil-possibbiltà ta' arrest domiciljari; u (c) id-dħul u t-tfittixja fir-residenza. Jekk id-debitur ikun persuna guridika, dawn il-miżuri jistgħu wkoll jiġu adottati fir-rigward tad-diretturi jew likwidaturi atwali kollha jew uħud minnhom, u dawk li wettqu r-rwol fis-sentejn ta' qabel.

Min-naħa tiegħu, l-Artikolu 8 tal-Liġi dwar l-Insolvenza jagħti kompetenza "esklussiva u esklużjonarja" lill-imħallef tal-insolvenza fuq sett ta' kwistjonijiet li jkopru, b'mod ġenerali, l-azzjonijiet kollha li huma diretti lejn jew li għandhom relazzjoni diretta mal-assi tad-debitur. L-imħallef huwa wkoll kompetenti biex jieħu deċiżjonijiet dwar sospensjoni kollettiva ta' kuntratti ta' impjeg meta l-impjegatur jiġi ddikjarat insolventi u biex jisma' azzjonijiet ta' responsabbiltà kontra d-diretturi jew likwidaturi tal-kumpanija insolventi.

Għal sentenzi preliminari, u għall-finijiet tal-proċess ta' insolvenza biss, il-kompetenza tal-imħallef testendi wkoll għal kwistjonijiet amministrattivi jew soċjali relatati direttament mal-proċeduri ta' insolvenza.

Il-Liġi dwar l-Insolvenza tistabbilixxi regoli dwar ġurisdizzjoni internazzjonali u territorjali u regoli speċifiċi dwar il-perkors proċedurali li għandu jiġi segwit, li jieħdu preċedenza fuq dawk stabbiliti fil-leġiżlazzjoni proċedurali ġenerali.

##### **5 Taħt liema kundizzjonijiet tiġi invokata t-tpaċċja ?**

Ladarba jinfetħu proċeduri ta' insolvenza, ma jista' jkun hemm l-ebda tpaċċja ta' pretensjonijiet jew djun tad-debitur. Madankollu, it-tpaċċja hija permessa jekk ir-rewiżiti tagħha ġew sodisfatti qabel l-ordni ta' insolvenza, anke jekk id-deċiżjoni ttefġdet aktar tard. Dawn ir-rewiżiti huma stabbiliti b'mod ġenerali fl-Artikolu 1196 tal-Kodiċi Ċivili (*Código Civil*) (reċiproċità tal-pretensjonijiet, uniformità tad-djun u li huma dovuti u pagabbli).

Proċeduri ta' insolvenza b'element barrani huma eżentati minn din ir-regola jekk il-liġi applikabbli għall-pretensjoni reċiproka tad-debitur tippermetti dan f' sitwazzjonijiet ta' insolvenza.

## **6 X'effetti għandhom il-proċedimenti ta' falliment fuq kuntratti kurrenti li d-debitur huwa parti tagħhom?**

### **6.1 Effetti fuq il-kuntratti li d-debitur huwa parti minnhom:**

Il-Liġi dwar l-Insolvenza tirregola l-effetti tal-proċeduri ta' insolvenza fuq il-kuntratti konklużi mid-debitur ma' partijiet terzi li għandhom jiġu ssodisfati qabel l-ordni ta' insolvenza. Il-kwistjoni hija kkunsidrata fir-rigward ta' kuntratti bilaterali, billi l-kuntratti unilaterali se jiddeterminaw ir-rikonoxximent tal-pretensjonijiet ta' kredituri terzi jew id-domanda biex il-pretensjonijiet tagħhom jiġu inkluzi fl-assi koperti mill-proċeduri, kif espress fl-Artikolu 61. Il-kuntratti li jsiru mal-amministrazzjonijiet pubbliċi huma rregolati b'liġi amministrattiva speċjali.

Bħala prinċipju ġenerali, l-Artikolu 61(2) jistabbilixxi li l-ordni tal-insolvenza waħedha ma taffettwax il-kuntratti b'obbligi reċiproċi li għandhom jiġu ssodisfati mid-debitur jew mill-parti l-oħra. L-obbligi tad-debitur huma imposti kontra l-patrimonju ta' insolvenza. Kwalunkwe kumpens li jirriżulta mit-terminazzjoni jittqies ukoll bħala pretensjoni kontra l-patrimonju ta' insolvenza.

B'tisħiħ tal-validità ta' dawn il-kuntratti, il-liġi tqis li kwalunkwe klawżola li tistabbilixxi s-setgħa li kuntratt jiġi kkanċellat jew jintemm dovut biss għall-fatt li waħda mill-partijiet hija ddikjarata insolventi, hija invalida.

Jekk ikun fl-interess tal-proċeduri ta' insolvenza, l-amministratur (fil-każ ta' sospensjoni) jew id-debitur (fil-każ ta' sorveljanza) jista' jitlob terminazzjoni tal-kuntratt mill-imħallef tal-insolvenza. F'każijiet bħal dawn, l-imħallef għandu jibgħat it-taqsimi lid-debitur, lill-amministratur u lill-parti l-oħra fil-kuntratt biex jidhru quddiem il-qorti. Jekk jintlaħaq ftehim bejn dawk li jidhru quddiem il-qorti, l-imħallef għandu joħroġ ordni sabiex jintemm il-kuntratt. Inkella, it-tilwima se tkun ipproċessata permezz ta' proċedura ta' insolvenza inkidentalment u l-imħallef jiddeciedi dwar kwalunkwe haġa li għandha x'taqsam mar-ritorn tal-pagamenti u l-kumpens, li se jkunu imposti kontra l-patrimonju ta' insolvenza, u jistgħu jkunu sinifikanti b'mod ċar jekk l-ammont ikun konsiderevoli.

### **6.2 Terminazzjoni minħabba ksur tal-kuntratt**

Skont l-Artikolu 62, ordni ta' insolvenza ma taffettwax it-terminazzjoni ta' kuntratti bilaterali minħabba ksur sussegwenti minn kwalunkwe parti. Fil-każ ta' kuntratti ta' prestazzjoni kontinwa, is-setgħa ta' terminazzjoni tista' tiġi eżerċitata wkoll jekk il-ksur seħħ qabel l-ordni ta' insolvenza. Madankollu, anke jekk ikun hemm raġunijiet għal terminazzjoni, l-imħallef, filwaqt li jzomm f'moħħu l-interessi tal-proċeduri ta' insolvenza, jista' jordna li l-kuntratt jiġi ssodisfat, bil-pagamenti dovuti jew li għandu jitwettagħ mid-debitur li jkun akkużat kontra l-patrimonju ta' insolvenza.

L-azzjonijiet sabiex jiġu tterminati l-kuntratti għandhom jittressqu quddiem l-imħallef tal-insolvenza, permezz tal-kanal ta' proċeduri ta' insolvenza inkidentalment. Ladarba tiġi milqugħa t-talba (u, għalhekk, ikun hemm qbil li l-kuntratt jiġi tterminat), kwalunkwe obligazzjonijiet pendenti ma jibqgħux validi. Rigward l-obbligazzjonijiet dovuti, il-proċeduri ta' insolvenza jinkludu l-pretensjonijiet ta' kredituri li ssodisfaw l-obbligi kuntrattwali tagħhom, jekk il-ksur tad-debitur kien qabel l-ordni tal-insolvenza; jekk kien wara din l-ordni, il-pretensjonijiet tal-partijiet li ssodisfaw l-obbligi tagħhom jiġu imposti kontra l-patrimonju ta' insolvenza. Il-pretensjonijiet se jinkludu kwalunkwe kumpens għad-danni (l-Artikolu 62(4)).

L-Artikolu 64 tal-liġi jipprovdni dispożizzjonijiet speċifiċi li jirregolaw l-effetti fuq kuntratti ta' impjeg, u l-artikolu li ġej jirregola l-effetti fuq il-kuntratti ta' manġment superjuri.

## **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?**

### **7.1 Projbizzjoni ta' azzjonijiet qodda ta' sentenza dikjaratorja**

L-imħallfin tal-qorti ċivili u tat-tribunal industrijali ma jistgħux jaċċettaw azzjonijiet li għandhom jinstemgħu mill-imħallef tal-insolvenza (essenzjalment, dawk diretti kontra l-assi tad-debitur).

Jekk, bi zball, tiġi ammissa waħda minn dawn l-azzjonijiet, jiġi ordnat l-għeluq tal-proċeduri kollha u kull azzjoni meħuda tkun invalida. L-imħallfin tal-qorti kummerċjali għandhom ukoll jastjenu milli jaċċettaw kwalunkwe azzjonijiet ipprezentati wara l-ftuħ ta' proċeduri ta' insolvenza u sakemm jitlestew, jekk dawk l-azzjonijiet jinvolvu pretensjonijiet relatati ma' obbligi korporattivi kontra d-diretturi ta' kumpaniji b'kapital insolventi li jkunu kisru d-dmirijiet tagħhom jekk ikun hemm raġunijiet għall-istralċ.

### **7.2 Effetti tal-ordni ta' insolvenza fuq proċeduri ta' eżekuzzjoni u ġbir kontra l-assi tad-debitur:**

Ir-regola ġenerali hija li ladarba jinfetħu proċeduri ta' insolvenza, proċeduri ta' eżekuzzjoni individwali, ġudizzjarji jew straġudizzjarji ma jistgħux jinbnew, u lanqas ma jistgħu jtkomplew proċeduri amministrattivi jew ta' ġbir ta' taxxa kontra l-assi tad-debitur. Jekk tinkiser din il-projbizzjoni, is-sanzjoni tkun li l-azzjoni tkun iddikjarata nulla u bla effett. Ir-regola tistabbilixxi żewġ eċċezzjonijiet fejn l-eżekuzzjoni tista' tkompli minkejja l-ordni ta' insolvenza u sakemm tingħata l-approvazzjoni tal-pjan ta' stralċ: (a) proċeduri ta' eżekuzzjoni amministrattivi li fihom ingħataw ordnijiet ta' sekwestru; u (b) proċeduri ta' eżekuzzjoni relatati max-xogħol li jinvolvu sekwestru ta' assi li jappartjenu lid-debitur qabel l-ordni, u sakemm is-sekwestru l-assi ma jkunux meħtieġa sabiex jtkompla l-kummerċ jew l-attività professjonali tad-debitur.

Għal proċeduri pendenti ta' eżekuzzjoni, l-Artikolu 55(2) jistipula li l-azzjonijiet li jinsabu għaddejjin għandhom jiġu sospiżi mid-data tal-ordni tal-insolvenza, għalkemm il-pretensjonijiet korrispondenti jistgħu jiġu pproċessati fil-proċeduri ta' insolvenza.

Hemm regoli speċjali għall-eżekuzzjoni tal-kollateral, li huma stabbiliti fit-taqsimi li jmiss, peress li dan jinvolti l-indirizzar tal-effetti fuq ċerti pretensjonijiet.

## **8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?**

### **8.1 Effetti fuq proċeduri dikjaratorji pendenti fiż-żmien tal-ordni ta' insolvenza**

Il-proċeduri dikjaratorji li jinvolvu d-debitur li jkunu pendenti fiż-żmien tal-ordni tal-insolvenza se jkomplu sakemm tingħata s-sentenza finali, għalkemm, minkejja dan, proċeduri ta' persuni ġuridici li jitolbu danni kontra d-diretturi, l-istralċjarji jew l-awdituri tagħhom se jingħaqdu fil-proċeduri ta' insolvenza u jkomplu l-perkors proċedurali tagħhom.

*Proċeduri ta' arbitraġġ:* ftehimiet ta' arbitraġġ li jinvolvu d-debitur isiru invalidi matul proċeduri ta' insolvenza (l-Artikolu 52); għalhekk, il-bidu ta' proċeduri ta' arbitraġġ huwa pprojbit wara l-ordni ta' insolvenza. Dawk li jkunu diġà għaddejjin ikomplu sal-għoti finali ta' arbitraġġ.

### **8.2 Id-dritt tad-debitur li jressaq l-azzjonijiet (l-Artikolu 54):**

Il-liġi tiddetermina l-legalità tad-debitur li jressaq azzjonijiet skont is-setgħat tiegħu. F'termini ġenerali, jekk id-debitur ikun taħt amministrazzjoni, l-amministratur għandu d-dritt li jressaq azzjonijiet ta' natura mhux personali; jekk id-debitur huwa taħt superviżjoni, għandu d-dritt li jressaq azzjonijiet bl-awtorizzazzjoni xierqa mill-amministratur jekk l-azzjonijiet jaffettwaw l-assi tad-debitur. Fil-każ ta' superviżjoni, jekk l-amministratur iqis li t-tressiq ta' azzjoni huwa rakkomandabbli fl-interess tal-proċeduri ta' insolvenza u d-debitur ma jagħmilx hekk, l-imħallef jista' jawtorizza lill-amministratur biex jagħmel dan.

## **9 Liema huma l-karatteristiċi ewlenin tal-partecipazzjoni tal-kredituri fil-proċedimenti ta' insolvenza?**

### **9.1 Partecipazzjoni tal-kredituri fi proċeduri ta' insolvenza**

Il-kredituri jistgħu japplikaw lill-imħallef għal proċeduri ta' insolvenza u d-debitur jista' jikkontesta l-applikazzjoni, f'liema każ tinżamm seduta u l-imħallef joħroġ deċiżjoni permezz ta' ordni. Jekk l-imħallef jiftaħ proċeduri ta' insolvenza, dawn ikunu kkunsidrati bħala "obbligatorji", li normalment ifisser li d-debitur huwa sospiż mill-amministrazzjoni u d-disponiment tal-assi tiegħu u jiġi sostitwit mill-amministratur.

Meta jinfethu proċeduri ta' insolvenza, il-kredituri jingħataw perjodu ta' xahar mill-pubblikazzjoni tal-ordni fil-Gazzetta Uffiċjali tal-Istat biex jagħmlu l-pretensjonijiet tagħhom, u l-amministratur għandu jinforma lil kull wieħed mill-kredituri identifikati fid-dokumentazzjoni tad-debitur dwar ir-responsabbiltà sabiex jikkomunikaw il-pretensjonijiet tagħhom. Il-perjodu mhuwiex differenti għall-kredituri domiciljati barra l-pajjiż. Din il-komunikazzjoni għandha tkun miktuba u indirizzata lill-amministratur, u għandha tidentifika l-pretensjoni bl-informazzjoni meħtieġa dwar l-ammont, id-dati li fihom inholqot il-pretensjoni u saret dovuta, karatteristiċi u klassifikazzjoni mistennija, u jekk jiġi allegat dritt preferenzjali speċjali, l-assi jew id-drittijiet sugġetti għal pagament u d-dettalji tar-registru tagħhom għandhom jiġu indikati. Id-dokumentazzjoni ta' sostenn għandha tiġi inkluzja wkoll. Dawn il-komunikazzjonijiet jistgħu jitwettqu elettronikament.

L-amministratur għandu jiddeċiedi dwar l-inkluzjoni jew l-eskluzjoni ta' kull pretensjoni u l-ammont tagħha, kif ukoll dwar il-klassifikazzjoni tagħha, f'lista ta' kredituri li takkumpanja r-rapport tagħhom. Il-kredituri li ma jkunux sodisfatti bil-klassifikazzjoni jew l-ammont tal-pretensjoni jew dawk li ma gewx inkluzi jistgħu jikkontestaw ir-rapport f'perjodu ta' 10 ijiem billi japplikaw għal proċedura ta' insolvenza inċidentali, li l-imħallef għandu jagħti sentenza dwarha. Qabel ma jipprezenta r-rapport (fl-10 ijiem qabel is-sottomissjoni tiegħu), l-amministratur jibgħat komunikazzjoni elettronika lill-kredituri li jkollu l-indirizz tagħhom fejn jgħarrafhom bl-abbozz tal-lista tal-kredituri u l-inventarju. Il-kredituri li ma jkunux sodisfatti jistgħu jiktbu lill-amministratur bl-iskop li jirrettifika kwalunkwe żball jew jipprovdni kwalunkwe informazzjoni oħra meħtieġa.

Il-kredituri jieħdu sehem ukoll fl-arranġament u l-fażijiet ta' stralċ. Fil-fażi tal-arranġament, huma jistgħu jissottomettu proposta ta' arranġament u jistgħu wkoll joffru l-aderenza tagħhom mal-proposta ta' arranġament bikri mressqa mid-debitur. Fi kwalunkwe każ, dawn jiġu mħarrka għal laqgħa tal-kredituri fejn l-arranġament jiġi diskuss u ssir votazzjoni dwar l-approvazzjoni tiegħu. Dan jeħtieġ l-attenzenza tal-maġġoranzi previsti fl-Artikolu 124 tal-Liġi dwar l-Insolvenza. Dan il-proċess jista' jseħh ukoll bil-miktub meta l-ammont ta' kredituri jaqbeż tliet mija.

Xi kredituri jistgħu jikkontestaw l-approvazzjoni tal-arranġament (dawk li ma jattendux il-laqgħa jew dawk li huma illegalment imcaħħda mid-dritt tagħhom li jivvotaw) u, ladarba jiġu approvati, il-kredituri jistgħu jitolbu nonkonformità mal-arranġament.

Fil-fażi tal-istralċ, il-kredituri jistgħu jissottomettu kummenti dwar il-pjan ta' stralċ ipprezentat mill-amministratur u dwar ir-rapport finali, qabel ma l-proċeduri ta' insolvenza jiġu ddikjarati magħluqa.

Fil-fażi ta' klassifikazzjoni, il-kredituri għandhom stat ta' parti u jistgħu jissottomettu kummenti dwar ir-rapport mill-amministratur u dwar l-opinjoni tal-uffiċċju tal-prosekutur pubbliku, għalkemm ma jistgħux legittimament jagħmlu pretensjonijiet ta' klassifikazzjoni indipendenti.

Fl-aħħarnett, fir-rigward tal-għeluq tal-proċeduri tal-insolvenza, il-kredituri jistgħu wkoll jissottomettu kummenti li jikkontestaw l-għeluq f'ċerti każijiet.

## **10 B'liema mod jista' l-prattikant tal-insolvenza juża jew jiddisponi minn assi tal-patrimonju?**

### **10.1 Disponiment tal-assi tal-patrimonju ta' insolvenza fil-fażi inizjali**

Peress li l-proċeduri ta' insolvenza ma jissuspendux l-attività tad-debitur, meta tiġi ddikjarata l-insolvenza, id-debitur jista' jkompli jiddisponi mill-assi tiegħu skont l-arranġament ta' superviżjoni stabbilit: jekk ikun taħt superviżjoni, ikun sugġett għall-awtorizzazzjoni jew il-kunsens tal-amministratur, u jekk ikun taħt amministrazzjoni, l-amministratur ikun responsabbli għad-disponiment tal-assi tiegħu.

Sakemm l-arranġament jiġi approvat jew sakemm tibda l-fażi tal-istralċ, fil-prinċipju, l-assi tal-patrimonju ta' insolvenza ma jistgħux jiġu eliminati jew gravati mingħajr l-awtorizzazzjoni tal-imħallef. Dan ma jinkludix: (a) il-bejgħ ta' assi li l-amministratur iqis li huma indispensabbli biex tiġi garantita l-vijabbiltà tal-kumpanija jew il-ħtiġiet ta' flus meħtieġa mill-proċeduri; (b) il-bejgħ ta' assi li mhumix meħtieġa sabiex titkompla l-attività tad-debitur, bl-assigurazzjoni li l-prezz jikkorrispondi sostanzjalment għall-valur assenjat lill-assi fl-inventarju; u (c) disponiment ta' assi li huma intrinżiċi għall-kontinwazzjoni tal-attività tad-debitur.

F'dan l-aħħar każ, meta d-debitur ma jiġix sospiż mill-amministratur u d-disponiment tal-assi tiegħu, l-amministratur jista' jiddetermina minn qabel l-azzjonijiet jew operazzjonijiet inerenti għan-negozju jew il-kummerċ tal-kumpanija, li d-debitur jista' jwettaq hu skont in-natura u l-ammont tagħhom. Id-debitur jista' wkoll iwettaq dawn l-azzjonijiet mill-ħin tal-ordni tal-insolvenza sakemm l-amministratur jibda jwettaq il-kariga tiegħu.

### **10.2 Disponiment tal-assi tal-patrimonju ta' insolvenza fil-fażi tal-istralċ:**

Hemm żewġ fażijiet prinċipali fil-proċess tal-istralċ:

(a) It-trattament tal-operazzjonijiet ta' stralċ skont pjan imfejji mill-amministratur, li huwa sugġett għal kummenti mid-debitur, il-kredituri u r-rappreżentanti tal-ħaddiema, u li huwa sugġett għall-approvazzjoni tal-qorti. Il-liġi timmira, kull fejn ikun possibbli, li tissalvagwardja l-kumpanija u għal dan l-iskop tistabbilixxi regoli speċjali għall-bejgħ ta' unitajiet ta' produzzjoni. Il-pjan jista' jiġi kkontestat quddiem l-imħallef, u l-operazzjonijiet ta' stralċ għandhom jitwettqu skont id-dispożizzjonijiet tal-pjan. Jekk il-pjan ma jiġix approvat, il-liġi tipprovdni regoli ta' inadempjenza.

(b) Il-ħlas ta' kredituri, bil-kundizzjoni li l-ħlas jista' jibda anke jekk l-operazzjonijiet ta' stralċ ma jkunux spicċaw.

Madankollu, għandu jiġi speċifikat li mhux l-operazzjonijiet kollha ta' stralċ iseħħu f'dan l-istadju tal-proċeduri. Ċerti assi jistgħu jiġu realizzati matul il-fażi inizjali għal skopijiet oħra barra l-ħlas tal-kredituri, bħal fil-każijiet li ġejjin: assi koperti mill-proċeduri jistgħu jiġu ppreservati bil-għan li tinzamm l-attività ekonomika tad-debitur; il-kredituri bi drittijiet preferenzjali fuq vapuri jew inġenji tal-ajru jistgħu jisseparaw dawk l-assi mill-patrimonju ta' insolvenza bħala parti mill-azzjonijiet li huma intitolati għalihom skond leġiżlazzjoni speċjali; u, fl-aħħar, ċerti proċeduri ta' eżekuzzjoni mibdija minn kredituri preferenzjali individwali qabel il-proċeduri ta' insolvenza jistgħu jkomplu l-proċess tagħhom, kif ukoll proċeduri amministrattivi ta' eżekuzzjoni jekk l-ordni ta' sekwestru tkun inħarġet qabel l-ordni ta' insolvenza.

Il-bejgħ tal-assi matul l-istralċ isir, fil-prinċipju, b'libertà konsiderevoli, skont id-dispożizzjonijiet tal-pjan ta' stralċ approvat mill-imħallef. L-amministratur jista' wkoll iqabba entità speċjalizzata biex tbigħi ċerti assi, normalment billi jħallas ir-remunerazzjoni tagħha hu stess. Madankollu, ir-riforma bħala riżultat tal-Liġi 9/2015 tal-25 ta' Mejju 2015 stabbilixxiet regoli obbligatorji, speċjalment fir-rigward ta' assi u drittijiet sugġetti għal pretensjonijiet preferenzjali. Fi kwistjonijiet mhux koperti mill-pjan, se jiġu applikati r-regoli dwar id-disponiment tal-assi f'azzjonijiet ta' eżekuzzjoni individwali fi proċeduri ċivili. Normalment, l-assi jinbiegħu permezz ta' sistema ta' bejgħ dirett, b'ċerti garanziji ta' pubbliċità skont in-natura tal-assi inkwistjoni. Assenjament fi ħlas jew lejn il-ħlas ta' kredituri mhux pubbliċi huwa permess ukoll.

Il-liġi tistabbilixxi regoli speċifiċi għall-bejgħ ta' unitajiet ta' produzzjoni matul il-fażijiet tal-proċeduri ta' insolvenza (immexxija mill-prinċipju tas-salvagwardja tal-kumpanija), sabiex b'kuntratt ta' bejgħ wieħed jiġu trasferiti l-assi kollha u b'regoli speċjali għat-trasferiment tal-obbligazzjonijiet tal-attività inkwistjoni. Fil-prinċipju, il-bejgħ tal-unitajiet ta' produzzjoni jfisser it-trasferiment tal-kuntratti kollha li huma marbuta b'mod strumentali mal-attività, iżda mhux it-teħid ta' djun minn qabel il-proċeduri ta' insolvenza, ħlief jekk ix-xerrejja jkunu marbutin mad-debitur jew japplikaw ir-regoli tax-xogħol fuq is-suċċessjoni tal-intrapriża. F'każijiet bħal dawn, l-imħallef jista' jagħti l-kunsens tiegħu biex ix-xerrej ma jiħux l-ammont tal-pagi jew kumpens sakemm isir il-ħlas qabel id-disponiment u sabiex dan jiġi kopert mill-Fond ta' Garanzija tas-Salarju (*Fondo de Garantía Salarial*). Sabiex tkun żgurata s-sopravivenza tal-kumpanija, ix-xerrej il-ġdid u l-ħaddiema jistgħu jidhru fi ftehimiet biex jimmodifikaw il-kundizzjonijiet tax-xogħol kollettivi.

## **11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**



Ladarba jinfetħu proċeduri ta' insolvenza, il-pretensjonijiet tal-kredituri kollha, kemm jekk mhux garantiti jew preferenzjali, u irrispettivament min-nazzjonalità u d-domicilju tagħhom, huma inklużi fost ir-responsabbiltajiet tad-debitur. L-għan hawnhekk, ibbażat fuq il-prinċipji ta' *par condicio creditorum* u l-konformità mal-"liġi dwar id-dividendi" (*ley del dividendo*), huwa li l-pretensjonijiet kollha jingħataw l-istess trattament fil-kuntest tal-insolvenza vverifikata tad-debitur u fir-rigward tal-ħlas tad-djun kollha tiegħu (l-Artikoli 49 u 76).

Hemm distinzjoni essenzjali inizjali bejn il-kredituri tal-insolvenza u l-kredituri li mhumiex affettwati mill-proċeduri tal-insolvenza: il-kredituri tal-patrimonju ta' insolvenza.

Il-pretensjonijiet kontra l-patrimonju ta' insolvenza huma mnizzla fl-Artikolu 84(2) tal-Liġi dwar l-Insolvenza b'lista ristretta, li jfisser li pretensjonijiet li mhumiex inklużi huma kkunsidrati bħala pretensjonijiet ta' insolvenza. Fil-prinċipju, u fil-biċċa l-kbira tal-każijiet, dawn huma pretensjonijiet iġġenerati wara l-ordni ta' insolvenza, bħala riżultat tal-proċeduri jew tal-kontinwazzjoni tal-attività tad-debitur, jew pretensjonijiet li jinholqu minħabba responsabbiltà mhux kuntrattwali. Madankollu, każijiet oħra huma inklużi wkoll, bħal pretensjonijiet ta' pagi għall-aħħar 30 jum tax-xogħol qabel l-ordni ta' insolvenza u f'ammont li ma jaqbiż id-doppju tal-paga minima garantita interprofessjonali, u pretensjonijiet ta' manteniment tad-debitur jew tan-nies li hu legalment obbligat li jipprovdi manteniment għalihom.

F'każijiet oħra, dawn il-pretensjonijiet jirriżultaw minn deċiżjonijiet maħruġa matul il-proċeduri; pereżempju, fid-determinazzjoni tal-konsegwenzi ta' atti revokatorji jew bħala riżultat tat-terminazzjoni tal-kuntratti.

Nofs l-ammont tal-pretensjonijiet li jirriżultaw minn dħul ġdid ta' flus mogħti fil-qafas ta' ftehim ta' rifinanzjament, taħt il-kundizzjonijiet previsti fl-Artikolu 71bis jew ir-raba' dispożizzjoni addizzjonali, jistgħu wkoll jitqiesu bħala pretensjonijiet kontra l-patrimonju ta' insolvenza.

Fil-każ ta' proċeduri ta' stralc', pretensjonijiet mogħtija lid-debitur fil-kuntest ta' arrangament u skont id-dispożizzjonijiet tal-Artikolu 100(5) huma wkoll pretensjonijiet kontra l-patrimonju tal-insolvenza.

Pretensjonijiet kontra l-patrimonju tal-insolvenza huma "deducibbli minn qabel"; jiġifieri, għandhom preferenza fuq il-pretensjonijiet l-oħra kollha u mhumiex affettwati mis-sospensjoni tal-akkumulazzjoni tal-imgħax.

Il-pretensjonijiet tas-salarji għall-aħħar 30 jum tax-xogħol għandhom jitħallsu immedjatament. Il-bqija tal-pretensjonijiet kontra l-patrimonju ta' insolvenza jitħallsu meta jsiru dovuti, iżda l-amministratur jista' jibdel din ir-regola jekk dan ikun meħtieġ fl-interessi tal-proċeduri ta' insolvenza u jekk ikun hemm biżżejjed assi għall-ħlas tal-pretensjonijiet kollha kontra l-patrimonju tal-insolvenza.

Madankollu, il-liġi tistabbilixxi regoli speċifiċi (l-Artikolu 176bis) għal każijiet fejn l-assi tad-debitur preżumibbilment ma jkunux biżżejjed biex iħallsu l-pretensjonijiet kontra l-patrimonju ta' insolvenza. F'każijiet bħal dawn, l-għeluq tal-proċeduri ta' insolvenza huwa obligatorju. Jekk l-amministratur jantiċipa dan, għandu jinforma lill-imħallef u jipproċedi għall-ħlas tal-pretensjonijiet kontra l-patrimonju ta' insolvenza skont ordni speċifika, kif previst fl-Artikolu 176bis (2).

## **12 Liema huma r-regoli li jirregolaw il-preżentata, il-verifika u l-ammissjoni tat-talbiet?**

Meta jinfetħu proċeduri ta' insolvenza, il-kredituri jingħataw perjodu ta' xahar mill-pubblikazzjoni tal-ordni fil-Gazzetta Uffiċjali tal-Istat biex jagħmlu l-pretensjonijiet tagħhom, u l-amministratur għandu jinforma lil kull wieħed mill-kredituri identifikati fid-dokumentazzjoni tad-debitur dwar ir-responsabbiltà sabiex jikkomunikaw il-pretensjonijiet tagħhom. Ma' hemm l-ebda forma speċjali għal dan. Il-perjodu mhuwiex differenti għall-kredituri domiciljati barra mill-pajjiż, għalkemm japplikaw id-dispożizzjonijiet tal-Artikoli 53 u 55 tar-Regolament (UE) Nru 2015/848 tal-Parlament Ewropew u tal-Kunsill tal-20 ta' Mejju 2015 dwar proċedimenti ta' insolvenza.

Il-komunikazzjoni tal-pretensjoni għandha tkun miktuba u indirizzata lill-amministratur, u għandha tidentifika l-pretensjoni bl-informazzjoni meħtieġa dwar l-ammont, id-dati li fihom inholqot il-pretensjoni u saret dovuta, karatteristiċi u klassifikazzjoni mistennija, u jekk jiġi allegat dritt preferenzjali speċjali, l-assi jew id-drittijiet sugġetti għal pagament u d-dettalji tar-registru tagħhom għandhom jiġu indikati. Id-dokumentazzjoni ta' sostenn għandha tiġi inkluża wkoll. Dawn il-komunikazzjonijiet jistgħu jitwettqu elettronikament.

L-amministratur għandu jiddeċiedi dwar l-inkluzjoni jew l-eskluzjoni ta' kull pretensjoni u l-ammont tagħha, kif ukoll dwar il-klassifikazzjoni tagħha, f'lista ta' kredituri li takkumpanja r-rapport tagħhom. Il-kredituri li ma jkunux sodisfatti bil-klassifikazzjoni jew l-ammont tal-pretensjoni jew dawk li ma ġewx inklużi jistgħu jikkontestaw r-rapport f'perjodu ta' 10 ijiem billi japplikaw għal proċedura ta' insolvenza inkidentalment, li l-imħallef għandu jagħti sentenza dwarha. Qabel ma jippreżenta r-rapport (fl-10 ijiem qabel is-sottomissjoni tiegħu), l-amministratur jibgħat komunikazzjoni elettronika lill-kredituri li jkollu l-indirizz tagħhom **fejn** jgħarrafhom bl-abbozz tal-lista tal-kredituri u l-inventarju. Il-kredituri li ma jkunux sodisfatti jistgħu jiktbu lill-amministratur bl-iskop li jirrettifika kwalunkwe żball jew jipprovdi kwalunkwe informazzjoni oħra meħtieġa.

Jekk il-kredituri ma jikkomunikawx it-talbiet tagħhom fil-ħin, xorta jistgħu jkunu inklużi fil-lista mill-amministratur jew mill-imħallef meta jiddeċiedu dwar l-isfidi għal-lista tal-kredituri, iżda jkollhom status subordinat. Madankollu, il-pretensjonijiet fl-Artikolu 86(3), pretensjonijiet li jirriżultaw mid-dokumentazzjoni tad-debitur, pretensjonijiet li huma rreġistrati f'dokument infurzabbli, pretensjonijiet garantiti b'kollateral irreġistrati f'registru pubbliku, pretensjonijiet li huma rreġistrati b'mod ieħor fi proċeduri ta' insolvenza jew fi proċeduri legali oħra, u pretensjonijiet li l-verifika tagħhom hija meħtieġa mill-amministratur jidher pubbliċi mhumiex se jkunu subordinati għal dawn ir-raġunijiet u se jiġu kklassifikati kif meħtieġ.

Pretensjonijiet li ma jissodisfawx lanqas dawn il-kriterji għall-inkluzjoni fil-lista, minħabba li ġew ikkomunikati wara l-iskadenza, jitilfu kull possibbiltà li jitħallsu fil-proċeduri ta' insolvenza.

## **13 Liema huma r-regoli li jirregolaw it-tqassim tal-assi wara tmieni il-proċedimenti? Kif jiġu kklassifikati t-talbiet u d-drittijiet tal-kredituri?**

Il-liġi tikklassifika l-pretensjonijiet ta' insolvenza fi tliet kategoriji (l-Artikolu 89): preferenzjali, mhux garantiti u subordinati. Il-pretensjonijiet preferenzjali, min-naħa tagħhom, huma suddiviżi fi speċjali u ġenerali u mbagħad fi klassijiet differenti bil-mod ipprovdut fl-Artikolu 94(2) il-ġdid. Il-klassifikazzjoni tal-pretensjonijiet fil-Liġi dwar l-Insolvenza taħdem billi jiġi segwit approċċ awtomatiku. Il-kategorija ta' pretensjonijiet mhux garantiti hija residwa: il-pretensjonijiet kollha li ma jidhrux fiż-żewġ kategoriji l-oħra ta' preferenzjali jew subordinati mhumiex assigurati.

A) Pretensjonijiet bi preferenza speċjali (Artikolu 90) jinkludu:

1. Pretensjonijiet garantiti b'ipoteka immobbli, ipoteka fuq beni korporali, jew b'garanzija reġistrata fuq l-assi jew id-drittijiet ipotekati jew imwiegħda.
2. Pretensjonijiet garantiti permezz ta' wegħda ta' dħul minn proprjetà gravata.
3. Pretensjonijiet ta' self fuq assi fissi, inklużi l-pretensjonijiet ta' haddiema fuq l-oġġetti manifatturati minnhom waqt li jkunu l-proprjetà jew fil-pussess tad-debitur.
4. Pretensjonijiet fuq hłasijiet ta' kera finanzjarja jew xiri b'pagamenti bin-nifs fuq assi mobbli jew immobbli, għall-benefiċċju tal-lokaturi jew tal-bejjiegħa u, jekk applikabbli, il-finanzjatur, fuq assi mikrija jew mibjugħa b'riżerva ta' titolu, bi projbizzjoni fuq id-disponiment jew b'kundizzjoni sussegwenti fil-każ ta' nuqqas ta' hłas.
5. Pretensjonijiet garantiti b'titoli rappreżentati f'entrati fil-kontijiet, fuq it-titoli gravati.
6. Pretensjonijiet garantiti minn rahan stabbilit f'dokumenti pubbliċi, fuq assi mwiegħda jew drittijiet li huma fil-pussess tal-kreditur jew ta' parti terza. Fil-każ ta' pretensjonijiet garantiti, huwa biżżejjed li dawn jiġu rreġistrati f'dokument ċertifikat u datat sabiex igawdu preferenza fuq l-assi mwiegħda. Il-wegħdiet li jiżguraw pretensjonijiet futuri se jipprovdu biss preferenza speċjali għal pretensjonijiet li jinqalgħu qabel l-ordni ta' insolvenza u pretensjonijiet li jinqalgħu wara jekk, skont l-Artikolu 68, jerggħu jiddaħħlu jew meta l-wegħda tiġi rreġistrata f'registru pubbliku qabel l-ordni ta' insolvenza.

Preferenza speċjali taffettwa biss il-parti tal-pretensjoni li ma taqbiż il-valur tal-garanzija rispettiva rreġistrata fil-lista tal-kredituri. L-ammont tal-pretensjoni li jaqbeż l-ammont rikonoxxut bħala li għandu preferenza speċjali se jiġi kklassifikat skont in-natura tiegħu.

B) Pretensjonijiet bi preferenza generali (l-Artikolu 91) jinkludu:

1. Pretensjonijiet tal-pagi li ma' għandhomx preferenza speċjali, tal-ammont li jirriżulta mill-multiplikazzjoni tripla tal-paga minima garantita interprofessjonali bin-numru ta' granet ta' pagi b'pagament pendenti; kumpens li jirriżulta mit-terminazzjoni tal-kuntratti, tal-ammont li jikkorrispondi għall-minimu legali kkalkulat fuq bażi ta' mhux aktar mit-triplu tal-paga minima garantita interprofessjonali; kumpens li jirriżulta minn incidenti fuq il-post tax-xogħol u mard ikkaġunat mix-xogħol, akkumulat qabel l-ordni ta' insolvenza.
2. L-ammonti li jikkorrispondu għal retenzjonijiet fiskali u ta' sigurtà soċjali dovuti mid-debitur f'konformità ma' obbligu legali.
3. Pretensjonijiet ta' persuni fiżiċi li jirriżultaw minn xogħol freelance u dawk li jikkorrispondu għal awturi għall-assenjazzjoni tad-drittijiet ta' użu ta' xogħlijiet sugġetti għall-protezzjoni tal-proprietà intellettuali, akkumulati matul is-sitt xhur qabel l-ordni ta' insolvenza.
4. Pretensjonijiet tat-taxxa u pretensjonijiet oħra tad-dritt pubbliku, kif ukoll pretensjonijiet ta' sigurtà soċjali li ma jgawdux preferenza speċjali. Dan id-dritt preferenzjali jista' jiġi applikat lil sa 50 % tal-pretensjonijiet globali tal-awtorità tat-taxxa u l-pretensjonijiet generali tas-sistema tas-sigurtà soċjali, rispettivament.
5. Pretensjonijiet għal responsabbiltà ċivili mhux kuntrattwali.
6. Pretensjonijiet li jirriżultaw minn dħul ġdid fi flus mogħti fil-kuntest ta' ftehim ta' rifinanzjament li jissodisfa l-kundizzjonijiet stabbiliti fl-Artikolu 71(6) u tal-ammont mhux rikonoxxut bħala pretensjoni kontra l-patrimonju ta' insolvenza.
7. Sa 50 % tal-ammont tal-pretensjonijiet miżmuma mill-kreditur li applikaw għall-proċeduri ta' insolvenza u li mhumiex ikkunsidrati subordinati.

C) Pretensjonijiet subordinati jinsabu fl-Artikolu 92:

1. Pretensjonijiet li, peress li ġew ikkomunikati tard, huma inkluzi fil-lista ta' kredituri mill-amministratur u dawk li, peress li ma ġew ikkomunikati, jew ġew ikkomunikati tard, huma inkluzi fil-lista fuq il-baži ta' komunikazzjonijiet sussegwenti jew mill-imħallef meta jiddeciedi fuq il-kontestazzjonijiet magħmula kontra l-lista. Il-pretensjonijiet fl-Artikolu 86(3), pretensjonijiet li jirriżultaw mid-dokumentazzjoni tad-debitur, pretensjonijiet li huma rreġistrati f'dokument infurzabbli, pretensjonijiet garantiti b'kollateral irreġistrati f'reġistru pubbliku, pretensjonijiet li huma rreġistrati b'mod ieħor fi proċeduri ta' insolvenza jew fi proċeduri legali oħra, u pretensjonijiet li l-verifika tagħhom hija meħtieġa mill-amministrazzjonijiet pubbliċi mhumiex se jkunu subordinati għal dawn ir-raġunijiet u se jiġu kklassifikati kif meħtieġ.
2. Pretensjonijiet li, fuq il-baži ta' ftehim kuntrattwali, huma subordinati fir-rigward tal-pretensjonijiet l-oħra kollha kontra d-debitur.
3. Pretensjonijiet għal hlasijiet addizzjonali u imghax ta' kwalunkwe tip, inkluz għal hlas tard, hliet dawk li jikkorrispondu għal pretensjonijiet b'kollateral, u sugġett għal-limitu tal-garanzija rispettiva.
4. Pretensjonijiet għal multi u penali monetarji oħra.
5. Pretensjonijiet miżmuma minn kwalunkwe persuna b'relazzjoni speċjali mad-debitur kif imsemmi fl-artikolu li ġej, hliet għal dawk inkluzi fl-Artikolu 91(1) meta d-debitur huwa persuna fiżika, u pretensjonijiet differenti minn dawk li jirriżultaw minn self jew arrangamenti finanzjarji simili li huma miżmuma mill-azzjonisti msemmija fl-Artikoli 93(2)(1) u 93(2)(3) li jissodisfaw il-kundizzjonijiet għall-partecipazzjoni azzjonarja indikata fihom. Pretensjonijiet ta' manteniment li nqalgħu u kienu dovuti qabel l-ordni ta' insolvenza huma eżentati minn din ir-regola u huma kkunsidrati bħala pretensjonijiet mhux garantiti.
6. Pretensjonijiet li jirriżultaw minn atti revokatorji favur persuna ddikjarata li aġixxiet in mala fede fl-att ikkontestat.
7. Pretensjonijiet li jirriżultaw minn kuntratti b'obbligi reċiproċi msemmija fl-Artikoli 61, 62, 68 u 69, jekk l-imħallef, wara rapport mill-amministratur, isib li l-kreditur ripetutament ostakola t-tweġiq tal-kuntratt għad-detriment tal-interessi tal-proċeduri ta' insolvenza.

### 13.1 Hlas tal-pretensjonijiet

Il-hlas ta' pretensjonijiet bi preferenza speċjali huwa ddebitat lill-assi u d-drittijiet koperti mill-proċeduri, kemm jekk sugġetti għal eżekuzzjoni individwali kif ukoll kollettiv. Hemm regoli speċjali fir-rigward ta' dawn il-pretensjonijiet, li jawtorizzaw lill-amministratur iħallashom mill-patrimonju ta' insolvenza mingħajr ir-realizzazzjoni ta' assi speċifiċi, li jillibera l-gravami. Huwa possibbli wkoll li l-assi jinbiegħu bl-eżistenza kontinwa tal-garanzija, u bl-assunzjoni tal-obbligazzjonijiet tad-debitur mix-xerj. Għall-bejgħ ta' dawn l-assi, il-liġi tistabbilixxi regoli speċifiċi fl-Artikolu 155.

Pretensjonijiet bi preferenza generali jithallsu skont l-ordni tagħhom u fuq baži pro rata f'kull kategorija. Wara, jithallsu pretensjonijiet mhux garantiti, għalkemm l-ordni tal-hlas tista' tinbidel mill-imħallef fuq talba tal-amministratur u taht ċerti kundizzjonijiet (l-Artikolu 157). Pretensjonijiet mhux garantiti jithallsu fuq baži pro rata u skont il-likwidità tal-assi tal-patrimonju ta' insolvenza.

Pretensjonijiet subordinati jithallsu l-aħħar u skont l-ordni pprovduta fl-Artikolu 92.

## 14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?

### 14.1 Proċeduri ta' riorganizzazzjoni

"Proċeduri ta' riorganizzazzjoni" tista' tirreferi għal żewġ sitwazzjonijiet differenti: l-arranġament tal-kredituri bħala mod kif jiġu riżolti l-proċeduri ta' insolvenza, u l-possibbiltà li d-debitur jevita proċeduri ta' insolvenza permezz ta' ftehim ta' riorganizzazzjoni jew ristrutturar tad-dejn mal-kredituri tiegħu. Iż-żewġ sitwazzjonijiet huma regolati fil-Liġi dwar l-Insolvenza.

#### (A) L-arranġament tal-kredituri

Wara l-fażi inizjali tal-proċeduri ta' insolvenza, meta l-assi u l-obbligazzjonijiet koperti bil-proċeduri jkunu ġew definittivament stabbiliti, hemm żewġ soluzzjonijiet possibbli: arranġament tal-kredituri jew stralċ. Il-kisba ta' arranġament tal-kredituri tiegħu preċedenza, peress li l-liġi tistabbilixxi li l-fażi ta' arranġament għandha dejjem tinfetaħ sakemm id-debitur ma jkunx talab proċeduri ta' stralċ.

Kemm id-debitur kif ukoll il-kredituri li jkollhom iktar minn parti minn hamsa tal-obbligazzjonijiet tiegħu jistgħu jissottomettu proposta ta' arranġament ladarba l-fażi inizjali tkun intemmet. Id-debitur huwa wkoll awtorizzat li jissottometti proposta ta' arranġament bikri, għalkemm xi debitori huma esklużi minn din l-għażla (debituri haġja ta' ċerti reati u dawk li ma jissottomettux kontinġent annwali meta jkunu obbligati jagħmlu dan).

Il-proposta ta' arranġament bikri hija mmirata lejn id-debitur u l-kredituri tiegħu li jagħmlu arranġament malajr u mingħajr ma jeżawrixxu l-fażijiet kollha tal-proċeduri ta' insolvenza. Sabiex tiġi pproċessata l-proposta, għandha tkun sottoskritta minn ċertu perċentwal ta' kredituri. Ladarba l-proposta tiġi sottomessa, għandha tiġi evalwata mill-amministratur u l-bqija tal-kredituri jistgħu jissottoskrivu għaliha; jekk jilfuq l-maġġoranzi meħtieġa, l-imħallef jofroġ sentenza li tapprova l-arranġament ipprezentat.

L-ipproċessar normali tal-fażi tal-arranġament jibda b'decizjoni tal-qorti li ttejjem il-fażi inizjali; fiha, l-imħallef jistabbilixxi data għal-laqqgħa tal-kredituri, għalkemm jekk in-numru ta' kredituri jaqbeż tliet mija, il-proċess jista' jsir bil-miktub. Minn dan il-punt, jibda perjodu għad-debitur u l-kredituri sabiex jissottomettu l-proposti tal-arranġament tagħhom, li għandu jkollhom kontenut minimu bażiku. Jekk jissodisfaw il-kundizzjonijiet kollha, l-imħallef jaċċetta l-proposti u dawn jintbagħtu lill-amministratur għall-evalwazzjoni.

Il-laqqgħa tal-kredituri tkun ippreseduta mill-imħallef u sabiex titqies li tkun imsejja b'mod validu, għandhom jidhru l-kredituri li jirrapprezentaw aktar minn nofs it-talbiet mhux garantiti. Id-debitur u l-amministratur huma obbligati jattendu. Waqt il-laqqgħa, il-proposti ta' arranġament se jiġu diskussi u vvutati, u sabiex jiġu

approvati, għandhom jiksbu l-maġġoranzi previsti fl-Artikolu 124 tal-liġi, skont il-kontenut tagħhom. Imbagħad, l-imħallef joħroġ sentenza li tapprova l-proposta aċċettata mill-laqgħa, u hemm proċedura minn qabel għall-amministratur u l-kredituri li ma attendewx jew li ġew imcaħħda mid-drittijiet tagħhom li jikkontestaw il-proposta.

L-arranġament jidhol fis-seħħ mill-jum tas-sentenza li tapprovah u minn dak il-mument l-effetti tal-proċeduri ta' insolvenza jintemmu u huma sostitwiti minn dawk stabbiliti fl-arranġament. Ir-rwol tal-amministratur jintemm ukoll. L-arranġament jorbot lid-debitur u lill-kredituri mhux garantiti u subordinati, kif ukoll lill-kredituri preferenzjali li vvutaw favur. Huwa jista' jorbot ukoll lill-kredituri preferenzjali skont il-maġġoranzi mill-huqa fl-approvazzjoni tiegħu. Ladarba l-arranġament ikun ġie implimentat, l-imħallef jiddikjara dan il-fatt u jordna l-għeluq tal-proċeduri ta' insolvenza.

Jekk l-arranġament ma jiġix imħares, kwalunkwe kreditur jista' jitlob dikjarazzjoni ta' nuqqas ta' konformità mill-imħallef.

*(B) Riorganizzazzjoni tad-dejn permezz ta' ftehimiet ta' rifinanzjament biex jiġu evitati proċeduri ta' insolvenza*

L-esperjenza miksuba mill-pubblikazzjoni tal-Liġi dwar l-Insolvenza wriet in-nuqqas ta' proċeduri ta' insolvenza bħala mezz biex tinkiseb kontinwità tan-negozju fuq il-bażi tas-soluzzjoni miftiehma. Għalhekk, ir-Rakkomandazzjoni tal-Kummissjoni tat-12 ta' Marzu 2014 dwar strategija ġdida għall-falliment tan-negozju u l-insolvenza hegġet lill-Istati Membri jadottaw miżuri biex jevitaw proċeduri ta' insolvenza permezz ta' ftehim ta' rifinanzjament tad-dejn bejn id-debitur u l-kredituri. Fir-riformi l-iktar reċenti tal-Liġi dwar l-Insolvenza, il-leġiżlatur Spanjol introduċa erba' tipi ta' miżuri f'dan ir-rigward: (a) it-twaqqif ta' sistema ta' komunikazzjoni minn qabel għad-debitur biex jinforma lill-imħallef tal-qorti kummerċjali li jkun beda negozjati mal-kredituri tiegħu sabiex jilħaq ftehim ta' rifinanzjament, li jissospendi l-obbligu li japplika għal proċeduri ta' insolvenza u jippermetti s-sospensjoni ta' azzjonijiet ta' eżekuzzjoni individwali f'ċerti każijiet u għal ċertu perjodu ta' żmien; (b) l-istabbiliment ta' mekkaniżmi ta' protezzjoni biex jissalvagwardjaw ftehimiet ta' rifinanzjament kontra azzjonijiet revokatorji; (c) l-istabbiliment ta' proċedura ta' approvazzjoni uffċjali għal ftehim ta' rifinanzjament sabiex jissaħħu l-effetti tagħhom; u (d) miżuri ta' inċentivi għall-konverżjoni tad-dejn f'ekwità. F'din it-taqsim, niffukaw fuq ir-regolamentazzjoni tal-approvazzjoni tal-qorti ta' ftehimiet ta' rifinanzjament, li jinsabu fir-raba' dispożizzjoni addizzjonali tal-Liġi dwar l-Insolvenza.

Il-ftehimiet ta' rifinanzjament iffirmati minn kredituri li jirrapprezentaw mill-inqas 51 % tal-obbligazzjonijiet finanzjarji jistgħu jiġu approvati mill-qorti. Il-liġi tistabbilixxi regoli speċifiċi dwar il-kalkolu tal-percentwali tal-obbligazzjonijiet finanzjarji u dwar self sindakat.

Il-proċess jinvolvi l-preżentazzjoni, mid-debitur jew mill-kredituri, ta' applikazzjoni akkumpanjata b'ċertifikat mill-awditur li tikkonferma l-partecipazzjoni tal-maġġoranzi meħtieġa f'kull każ, skont il-livell ta' protezzjoni mitluba, bl-inqas 51 % tal-obbligazzjonijiet finanzjarji. L-imħallef jeżamina l-applikazzjoni u jekk tiġi ammessa, joħroġ ordni li tiddikjara sospensjoni tal-azzjonijiet individwali ta' eżekuzzjoni matul il-proċedura ta' approvazzjoni.

Meta tiġi ppubblikata l-ordni ta' approvazzjoni, jibda perjodu ta' 15-il jum sabiex kwalunkwe kreditur finanzjarju li ma jaqbilx, jikkontestaha. L-uniċi raġunijiet għall-kontestazzjoni huma jew nuqqas ta' konformità mar-rekwiżiti formali, jew in-natura sproporzjonata tas-sagrifiċċju mitlub. Il-kontestazzjonijiet jiġu pproċessati fi proċeduri ta' insolvenza inkidentali li jinvolvu d-debitur u l-bqija tal-kredituri li huma parti għall-ftehim, u tingħata sentenza mhux appellabbli. Huwa wkoll espressament stipulat li, fir-rigward tal-effetti tal-ftehim approvat mill-qorti, li huma validi mill-jum wara l-pubblikazzjoni tas-sentenza fil-Gazzetta Uffċjali tal-Istat, l-imħallef jista' jordna t-fħassir ta' kull sekwestru magħmul permezz ta' proċeduri ta' eżekuzzjoni fuq djun affettwati mill-ftehim ta' rifinanzjament.

L-effetti tal-approvazzjoni tal-qorti mhumix limitati biex jestendu l-effetti tal-estensjoni miftiehma, meta jersqu lil hinn mill-prinċipju ta' relattività tal-kuntratti. L-effett generali huwa protezzjoni kontra azzjonijiet revokatorji, iżda l-estensjoni tal-effetti għall-kredituri li ma jaqblux tiddependi fuq il-percentwal tal-approvazzjoni. Għalhekk: (a) il-protezzjoni tal-kredituri bil-kollateral titneħħa; (b) l-effetti tal-ftehim huma aġġustati fuq il-bażi tal-maġġoranzi mill-huqa fl-approvazzjoni tiegħu u fir-rigward ta' jekk il-pretensjoni hijiex effettivament koperta mill-kollateral jew le.

Il-kredituri bi pretensjonijiet finanzjarji li ma ffirmawx il-ftehim iżda li huma affettwati mill-approvazzjoni tal-qorti għandhom iżommu d-drittijiet tagħhom fuq dawk miżmuma in solidum mad-debitur u fuq avalli jew garanti, li ma jistgħux jinvokaw aċċettazzjoni tal-ftehim ta' rifinanzjament jew l-effetti tal-approvazzjoni tal-qorti. Fir-rigward ta' kredituri finanzjarji li ffirmaw il-ftehim, iż-żamma tal-effetti tiegħu għall-avalli jew garanti tiddependi fuq dak li ġie miftiehem fir-relazzjonijiet legali rispettivi tagħhom.

Kwalunkwe kreditur, kemm jekk iffirma l-ftehim u kemm jekk le, jista' jitlob dikjarazzjoni ta' nuqqas ta' konformità quddiem l-imħallef li approvah, permezz tal-kanal tal-proċedura ta' insolvenza inkidentali. Is-sentenza ma tistax tiġi appellata. Jekk jiġi ddiċjarat nuqqas ta' konformità, il-kredituri jistgħu jitlobu proċeduri ta' insolvenza jew jibdedu proċeduri ta' eżekuzzjoni individwali.

Jekk drittijiet kollaterali jiġu infurzati fuq pretensjonijiet affettwati mill-ftehim, u sakemm ma jkunx miftiehem mod ieħor, il-kreditur jista' jiehu pussess tal-ammonti miksuba taħt ċerti kundizzjonijiet.

#### **14.2 Eżenzjoni minn pretensjonijiet mhux imħallsa għal debituri li huma persuni fiżiċi**

Il-Liġi 25/2015 tat-28 ta' Lulju 2015 introduċiet dak li hu magħruf bħala l-mekkaniżmu ta' "it-tieni opportunità" tal-Liġi dwar l-Insolvenza, fl-Artikolu 178bis il-ġdid.

Id-dispożizzjoni teżenta lil persuni fiżiċi mir-regola generali tal-Artikolu 178(2), skont liema, f'każijiet ta' għeluq ta' proċeduri ta' insolvenza minħabba stralc jew minħabba insuffiċjenza tal-assi koperti mill-proċeduri, id-debituri li huma persuni fiżiċi huma responsabbli għall-ħlas tal-pretensjonijiet li jifdal.

Sabiex jibbenefika minn din l-eżenzjoni, id-debitur għandu jkun aġixxa in bona fede, u li japplikaw għalih ir-rekwiżiti li ġejjin:

1. li l-insolvenza ma ġietx iddikjarata ta' htija;
2. li d-debitur ma jkunx ġie kkundannat b'sentenza finali ta' kriminalità fuq proprjetà, frodi jew delitt tal-kullar abjad, falsifikazzjoni, delitti kontra l-awtorità tat-taxxa u s-sistema tas-sigurtà soċjali jew kontra d-drittijiet tal-ħaddiema fl-10 snin qabel l-ordni ta' insolvenza;
3. li, filwaqt li jissodisfa r-rekwiżiti stabbiliti fl-Artikolu 231, id-debitur ikun daħal jew għall-inqas ipprova jidhol fi ftehim ta' pagament straġudizzjarju;
4. li d-debitur ikun ħallas il-pretensjonijiet kontra l-patrimonju ta' insolvenza u l-pretensjonijiet preferenzjali tal-insolvenza b'mod sħiħ u, jekk ma ppruvax jilħaq ftehim ta' pagament straġudizzjarju, mill-inqas 25 % tal-ammont tal-pretensjonijiet ta' insolvenza mhux garantiti;
5. li, bħala alternattiva għall-punt ta' qabel:
  - i) id-debitur jippreżenta pjan ta' pagament;
  - ii) ma naqasx milli jikkonforma mal-obbligi li jikkollabora mal-imħallef u l-amministratur;
  - iii) ma bbenefikatx minn din l-eżenzjoni fl-aħħar 10 snin;
  - iv) ma rrifutax offerta ta' impjeg adattata għall-kapaċitajiet tiegħu fl-erba' snin li jippreċedu l-ordni ta' insolvenza;
  - v) b'mod esplicitu jaċċetta, fl-applikazzjoni għal eżenzjoni minn pretensjonijiet mhux imħallsa, li l-aċċess tiegħu għall-eżenzjoni se jiġi rreġistrat fit-taqsim speċjali tar-Registru Pubbliku tal-Insolvenza għal perjodu ta' hames snin.

L-għoti ta' din l-eżenzjoni jeħtieġ proċeduri mibdija fuq talba tad-debitur u li jinvolvu l-partecipazzjoni tal-amministratur u l-kredituri li huma parti għall-azzjoni. Id-debitur huwa meħtieġ li jissottometti pjan ta' ħlas għall-pretensjonijiet li huma esklużi mill-eżenzjoni, li għandhom jithallsu fi żmien massimu ta' hames snin. Ladarba l-perjodu stabbilit għall-konformità mal-pjan ta' ħlas ikun skada, u l-eżenzjoni ma tkunx ġiet irrevokata, l-imħallef tal-insolvenza, fuq talba tad-debitur, joħroġ ordni li tagħti eżenzjoni b'mod definittiv minn pretensjonijiet mhux imħallsa matul il-proċeduri ta' insolvenza. L-imħallef jista' wkoll, skont iċ-ċirkostanzi tal-każ u wara li jisma' lill-kredituri, jordna eżenzjoni definittiva mill-pretensjonijiet mhux imħallsa ta' debituri li ma jkunux kompletament konformi mal-pjan ta' ħlas imma allokaw għalih mill-inqas nofs id-dħul riċevut (u li mhux meqjus bħala li ma jistax jiġi sekwestrat) matul il-perjodu ta' hames snin mill-għoti

provizorju tal-eżenzjoni jew kwart ta' dak id-dhul meta d-debitur jissodisfa ċ-ċirkostanzi previsti fil-leġiżlazzjoni dwar il-protezzjoni ta' ipotekaturi li m' għandhomx riżorsi, fir-rigward tad-dhul tal-unità tal-familja u ċirkostanzi familjari partikolarment vulnerabbli.

Il-pretensjonijiet kollha mhux garantiti u subordinati li huma pendenti fid-data tal-għeluq tal-proċeduri tal-insolvenza se jkunu affettwati mill-eżenzjoni, hlief għal pretensjonijiet tad-dritt pubbliku u ta' manteniment. Fir-rigward tal-pretensjonijiet bi preferenza speċjali, din taffettwa l-parti ta' dawk il-pretensjonijiet li ma setgħux jiġu solvuti bl-eżekuzzjoni tal-kollateral.

L-eżenzjoni tista' tiġi revokata fuq talba ta' kwalunkwe kreditor tal-insolvenza jekk, matul il-ħames snin wara li tingħata, tkun ivverifikata l-eżistenza ta' dhul, assi jew drittijiet mhux żvelati li jappartjenu lid-debitur.

Tista' ssir applikazzjoni għal revoka wkoll jekk matul il-perjodu stabbilit għall-konformità mal-pjan tal-flas:(a) id-debitur isib ruħu f'waħda miċ-ċirkostanzi li, skont id-dispożizzjonijiet tal-Artikolu 178bis(3), jipprevjenu l-għoti tal-eżenzjoni minn pretensjonijiet mhux imħallsa; (b) fejn applikabbli, ma jkunx imħares l-obbligu li jiġihallu d-djun mhux eżentati skont il-kontenut tal-pjan ta' flas; jew (c) is-sitwazzjoni finanzjarja tad-debitur tittejjeb sostanzjalment minħabba wirt, legat jew donazzjoni, jew loġhob ta' fortuna jew ċans, b'tali mod li jkun jista' jhallas id-djun pendenti kollha mingħajr detriment għall-obbligi ta' manteniment tiegħu.

Jekk l-imħallef jordna r-revoka tal-eżenzjoni, il-kreditori jirkupraw bis-sħiħ id-dritt tagħhom li jieħdu azzjonijiet kontra d-debitur sabiex jinfurzew pretensjonijiet li jibqgħu mhux imħallsa fl-għeluq tal-proċeduri ta' insolvenza.

### 14.3 Għeluq tal-proċeduri ta' insolvenza

Ir-raġunijiet għall-għeluq tal-proċeduri ta' insolvenza huma stabbiliti fl-Artikolu 176 tal-Liġi dwar l-Insolvenza. Bażikament, il-proċeduri ta' insolvenza jingħalqu minħabba r-raġunijiet li ġejjin:

- (a) l-ordni ta' insolvenza tiġi revokata mill-Qorti Provincjali (*Audiencia Provincial*);
- (b) tiġi ddikjarata konformità mal-arranġament;
- (c) jiġi vverifikat li l-assi koperti mill-proċeduri mhumiex biżżejjed biex iħallsu l-pretensjonijiet kontra l-patrimonju ta' insolvenza;
- (d) il-flas tal-pretensjonijiet rikonoxxuti kollha jew is-sodisfazzjon sħiħ tal-kreditori b'mezzi oħra huwa vverifikat;
- (e) ladarba l-fazi inizjali tkun intemmet, il-kreditori kollha jabbandunaw jew jirtiraw mill-proċeduri.

L-għeluq għandu jiġi approvat mill-imħallef u hemm proċedura sabiex il-partijiet ikkonċernati jikkontestah. Il-liġi għandha dispożizzjonijiet speċjali għall-każ tal-għeluq ta' proċeduri ta' insolvenza minħabba l-insuffiċjenza tal-assi tad-debitur fir-rigward tal-flas tal-pretensjonijiet kontra l-patrimonju ta' insolvenza. Dan jista' jiġi vverifikat bl-applikazzjoni tad-debitur stess għal proċeduri, f'liema każ, l-imħallef jiddikjara l-proċeduri ta' insolvenza u l-għeluq tagħhom fl-istess deċiżjoni u fl-istess ħin.

Meta jiġi ddikjarat l-għeluq tal-proċeduri ta' insolvenza, il-limitazzjonijiet kollha fuq is-setgħat tad-debitur jintemmu. Jekk id-debitur ikun persuna fiżika, il-liġi tistabbilixxi regoli speċjali sabiex id-debitur igawdi eżenzjoni mill-flas ta' pretensjonijiet li ma ġewx solvuti matul il-proċeduri ta' insolvenza. Ir-rekwiżiti għal din l-eżenzjoni huma stabbiliti fl-Artikolu 178bis. Id-debitur għandu jkun aġixxa *in bona fede* u għandu jissodisfa ċerti obbligi. Id-debitur innifso għandu japplika għal din l-eżenzjoni u kemm l-amministratur kif ukoll il-kreditori jistgħu jagħmlu rappreżentazzjonijiet. L-eżenzjoni tista' tiġi rrevokata f'ċerti każijiet, bħal, pereżempju, jekk id-debitur itejjeb is-sitwazzjoni finanzjarja tiegħu jew jekk ma jikkonformax mal-pjan ta' pagament li kkommetta ruħu għalih sabiex iħallas id-djun mhux affettwati mill-eżenzjoni.

### 15 X'inhuma d-drittijiet tal-kreditori wara l-għeluq ta' proċedimenti ta' insolvenza?

Fil-każ tal-għeluq tal-proċeduri ta' insolvenza ta' persuni ġuridici minħabba stralċ, jitilfu l-personalità ġuridika tagħhom.

Jekk l-għeluq iseħh minħabba l-implimentazzjoni tal-arranġament, il-kreditori jkollhom il-pretensjonijiet tagħhom imħallsa skont id-dispożizzjonijiet tiegħu. Il-kreditori preferenzjali li ma ffirmawx l-arranġament tal-kreditori jistgħu jkomplu jew jibdeu proċeduri ta' eżekuzzjoni individwali, taħt ċerti ċirkostanzi. Matul l-implimentazzjoni tal-arranġament tal-kreditori, huwa possibbli wkoll li d-debitur jitlef il-personalità ġuridika tiegħu permezz ta' proċess ta' modifika strutturali, li jirriżulta fl-assunzjoni tar-responsabbiltajiet minn kumpanija ġdida jew kumpanija akkwirenti.

Fil-każ ta' debitori li huma persuni fiżiċi, l-għeluq tal-proċeduri ta' insolvenza minħabba stralċ jew insuffiċjenza tal-assi tisser li l-kreditori jistgħu jibdeu azzjonijiet ta' eżekuzzjoni individwali kontra d-debitur, sakemm ma jkunx gie eżentat minn pretensjonijiet mhux imħallsa bil-mod ipprovdut fl-Artikolu 178bis.

### 15.1 Il-ftuħ mill-ġdid tal-proċeduri ta' insolvenza

Jekk tinħareġ ordni ta' insolvenza għal debitor li jkun persuna fiżika fi żmien ħames snin wara l-għeluq ta' proċeduri ta' insolvenza preċedenti minħabba stralċ jew insuffiċjenza tal-assi, dan jtgħies bħala ftuħ mill-ġdid tal-proċeduri preċedenti.

Fil-każ ta' debitori li huma persuni ġuridici, il-ftuħ mill-ġdid ta' proċeduri ta' insolvenza li ngħalqu minħabba stralċ jew insuffiċjenza tal-assi jiġi ordnat mill-istess qorti li semgħet l-ewwel proċeduri, jiġi pproċessat fl-istess proċeduri u se jkun limitat għall-fazi tal-likwidazzjoni tal-assi u d-drittijiet li deheru sussegwentement.

Fis-sena ta' wara d-data tad-deċiżjoni tal-għeluq tal-proċeduri ta' insolvenza minħabba insuffiċjenza tal-assi, il-kreditori jistgħu japplikaw għall-ftuħ mill-ġdid tal-proċeduri bil-għan li jibdeu azzjonijiet ta' rkupru, filwaqt li jindikaw l-azzjonijiet speċifiċi li għandhom jibdeu jew jipprovdut, bil-miftuħ, fatti rilevanti li jistgħu jwasslu għall-klassifikazzjoni tal-insolvenza bħala ta' htija, hlief jekk tkun inħarġet sentenza dwar il-klassifikazzjoni fi proċeduri magħluqa ta' insolvenza.

### 16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?

Skont l-Artikolu 84(2)(2) tal-Liġi dwar l-Insolvenza, l-ispejjeż legali kollha meħtieġa biex issir applikazzjoni għal proċeduri ta' insolvenza u biex dawn jitwettqu, huma pretensjonijiet kontra l-patrimonju ta' insolvenza. B'mod partikolari, dan jinkludi l-pretensjonijiet kollha li jirriżultaw minn ħlasijiet legali u spejjeż meħtieġa biex issir applikazzjoni għal proċeduri ta' insolvenza u ordni ta' dawn il-proċeduri, l-adozzjoni ta' miżuri ta' prekawzjoni, il-pubblikazzjoni tad-deċiżjonijiet previsti f'din il-liġi, u l-attenzenza u r-rappreżentazzjoni tad-debitur u tal-amministratur matul il-proċeduri ta' insolvenza u l-proċeduri incidental, meta l-partecipazzjoni tagħhom tkun legalment obligatorja jew fl-interess tal-patrimonju ta' insolvenza, sakemm l-arranġament jidhul fis-seħh jew, inkella, sakemm jingħalqu l-proċeduri ta' insolvenza, hlief għal pretensjonijiet li jirriżultaw minn appelli pprezentati kontra deċiżjonijiet tal-qorti meta dawn jiġu miċħuda totalment jew parzjalment b'ordni espressa ta' ħlas tal-ispejjeż.

Huma Inkluzi wkoll bħala pretensjonijiet kontra l-patrimonju ta' insolvenza, skont l-Artikolu 84(2)(3), il-ħlasijiet u l-ispejjeż legali li jirriżultaw mill-attenzenza u r-rappreżentanza tad-debitur, l-amministratur jew il-kreditori legittimi fi proċeduri li, fl-interessi tal-patrimonju ta' insolvenza, ikomplu jew jibdeu skont il-kontenut ta' din il-liġi, hlief għad-dispożizzjonijiet relatati ma' każijiet ta' rtirar, aċċettazzjoni, ħlas jew difiża separata tad-debitur u, jekk applikabbli, sal-limiti kwantitattivi stabbiliti hemmhekk.

F'każijiet ta' għeluq ta' proċeduri ta' insolvenza minħabba insuffiċjenza tal-patrimonju ta' insolvenza, pretensjonijiet għal ħlasijiet legali u spejjeż jiġihallu qabel il-bqija tal-pretensjonijiet kontra l-patrimonju ta' insolvenza, bl-eċċezzjoni ta' pretensjonijiet tal-ħaddiema u ta' manteniment (l-Artikolu 176a(2)).

It-tariffi tal-amministratur jintalbu kontra l-patrimonju ta' insolvenza u huma stabbiliti mill-imħallef skont skala ta' tariffi legalment approvata; bħalissa, l-iskala tat-tariffi approvata mid-Digriet Irjali 1860/2004 tas-6 ta' Settembru 2004 għadha valida. L-Artikolu 34 jistabbilixxi regoli speċjali għad-determinazzjoni u l-effett tagħhom.

Il-liġi tipprovdut għall-possibbiltà li jinħatra assistenti delegati biex jgħinu lill-amministratur u r-remunerazzjoni tagħhom tkun koperta minn dan tal-aħħar.

## 17 X'inhuma r-regoli li għandhom x'jaqsmu man-nullità, l-annullabilità u n-nuqqas ta' eżekutorjetà ta' atti ġuridici detrimentali għall-korp ġenerali ta' kredituri?

Ir-regolamentazzjoni ta' atti revokatorji f'proċeduri ta' insolvenza tinsab fl-Artikoli 71 sa 73 tal-Liġi dwar l-Insolvenza. Dawn id-dispożizzjonijiet għaddew minn emendi suċċessivi, prinċipalment fir-rigward tan-natura tal- "mekkaniżmi protettivi" tal-ftehimiet ta' rifinanzjament.

L-Artikolu 71 fi is-sistema legali għal azzjonijiet ta' rkupru, fuq il-bażi ta' klawżola ġenerali li tiddikjara l-atti kollha mwettqa mid-debitur li huma "ta' detrimenti għall-assi koperti mill-proċeduri" bħala "revokabbli", kemm jekk kien hemm "intenzjoni ta' diżgwid" jew le. Sabiex jiġu salvagwardjati l-effetti tar-revoka, jiġi stabbilit perjodu speċifiku ta' żmien: is-sentejn qabel id-data tal-ordni ta' insolvenza.

(A) Perjodu ta' revoka

Il-liġi tagħżel li jiġi stabbilit perjodu ta' revoka speċifiku: sentejn li jmorru lura mid-data tal-ordni ta' insolvenza.

(B) Il-kunċett ta' "detriment monetarju"

L-azzjonijiet imwettqa matul il-perjodu suspettat" mid-debitur huma revokabbli jekk ikunu ta' detriment għall-assi koperti mill-proċeduri. Għandha tingħata prova sodisfaċenti ta' detriment monetarju mill-parti li tagħmel l-ilment. Madankollu, minħabba d-diffikultajiet li ġeneralment huma involuti fl-għoti ta' prova ta' atti detrimentali, il-Liġi dwar l-Insolvenza tiffaċilita t-tressiq ta' azzjonijiet permezz tal-istabbiliment ta' serje ta' preżunzjonijiet. Kif jiġri f'partijiet oħra tal-liġi, il-preżunzjonijiet jistgħu jkunu inkonfutabbli jew konfutabbli. Għalhekk: (a) detriment monetarju huwa preżunt inkonfutabbli f'zewg każijiet: (i) meta jiġi trattat id-disponiment liberu ta' assi, hief donazzjonijiet għall-użu, u (ii) meta jiġu trattati pagamenti u atti oħra li jhallsu obligazzjonijiet li jkunu dovuti wara l-ordni ta' insolvenza, sakemm ma jkunux garantiti b'kollateral, fl-idea każ il-preżunzjoni tippermetti li tingħata prova kuntrarja; (b) detriment monetarju huwa preżunt konfutabbli fi tliet każijiet: (i) meta jiġi trattat id-disponiment ta' assi bi hlas lil persuni b'relazzjoni speċjali mad-debitur tal-insolvenza, (ii) meta jiġi trattat il-ħolqien ta' imposti fuq propjetà favur obligazzjonijiet li kienu jeżistu qabel jew favur obligazzjonijiet godda mgarrba biex jissostitwixxu dawk tal-ewwel, u (iii) pagamenti jew atti oħra li jhallsu obligazzjonijiet assigurati b'kollateral u li jkunu dovuti wara l-ordni ta' insolvenza.

(C) Proċedura


Il-locus standi sabiex jittressqu azzjonijiet ta' revoka fi proċeduri ta' insolvenza huwa tal-amministratur. Madankollu, sabiex tiprotegi lill-kredituri kontra n-nuqqas ta' attività tal-amministraturi, il-liġi tipprovdi locus standi sussidjarja jew tat-tieni grad għall-kredituri li heġġu lill-amministratur bil-miktub biex iressaq azzjoni ta' revoka, jekk fi żmien xahrejn mid-data tat-talba l-azzjoni ma titressaqx mill-amministratur. Il-liġi fiha regoli mmirati biex jiżguraw li l-amministraturi effettivament iwettqu r-rwol li jiżguraw li ma jsirx disponiment tal-assi koperti mill-proċeduri. Għal azzjonijiet kontra ftehimiet ta' rifinanzjament, il-locus standi hija esklussiva għall-amministratur, eskluzja kwalunkwe pożizzjoni sussidjarja.

Sabiex jiġu protetti l-ftehimiet ta' rifinanzjament, hemm regoli speċjali li jirriżultaw minn emendi legiżlattivi riċenti, li jiddefinixxu mekkaniżmi protettivi li jagħmlu dawn il-ftehimiet (approvati taht certi kundizzjonijiet) rezistenti għal azzjonijiet ta' revoka (l-Artikolu 71bis).

L-aħħar aġġornament: 29/03/2019

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Jekk jogħġbok innota li l-verżjoni bil-lingwa oriġinali ta' din il-paġna  giet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

## Insolvenza - Franza

### 1 Kontra min jistgħu jinfetħu proċedimenti ta' insolvenza?

Kull persuna li teżercita xi attività kummerċjali jew sengħa, kull bidwi, kull persuna fiżika oħra li teżercita attività professjonali indipendenti, inkluża professjoni libera soġġetta għal statut legali jew regolatorju jew b'titlu protett, u kull persuna ġuridika irregolata bid-dritt privat, tista' tkun soġġetta għal proċedimenti ta' salvagwardja, ta' riorganizzazzjoni ġudizzjarja jew ta' likwidazzjoni ġudizzjarja.

Imprenditur li jaħdem għal rasu jista' jibbenefika mill-ftuħ ta' proċedimenti ta' falliment.

Persuna attiva biss tista' tibbenefika mill-ftuħ ta' proċedimenti ta' falliment. Fil-każ ta' riorganizzazzjoni ġudizzjarja jew likwidazzjoni ġudizzjarja, il-persuna tista' tkun diġà temmet l-attività tagħha meta jiftoħ l-proċedimenti.

Il-persuni ġuridici irregolati mid-dritt privat li jistgħu jkunu soġġetti għal proċedimenti ta' falliment huma l-kumpaniji kummerċjali, is-soċjetajiet ċivili, il-gruppi ta' interess ekonomiku, l-assocjazzjonijiet, it-trade unions kif ukoll il-kunsilli tax-xogħol.

Il-gruppi irregolati bid-dritt privat li ma jkollhomx personalità ġuridika, bħall-imprizi kongunti jew kumpaniji li jkunu għandhom qed jiġu fformati, ma jistgħux jibbenefikaw mill-ftuħ ta' proċedimenti ta' falliment.

Il-persuni ġuridici kollha irregolati bid-dritt pubbliku wkoll huma eskluzi.

Salvagwardja aċċelerata u salvagwardja finanzjarja aċċelerata:

Debitur jista' jirrikorri għal proċedimenti ta' salvagwardja aċċelerata jew għal proċedimenti ta' salvagwardja finanzjarja aċċelerata, jekk il-kontijiet tiegħu jkunu ġew iċċertifikati minn awditur jew imħejjija minn espert tal-kontabilità u jekk ikollu aktar minn 20 impjegat jew dħul ta' aktar minn tliet miljun euro wara t-taxxa jew karta tal-bilanċ totali ta' aktar minn EUR 1,5 miljun. Il-proċedimenti ta' salvagwardja aċċelerata u ta' salvagwardja finanzjarja aċċelerata huma miftuħin ukoll għal debitur li jkun hejja kontijiet konsolidati.

### 2 X'inhuma l-kundizzjonijiet għall-ftuħ ta' proċedimenti ta' insolvenza?

Il-proċedimenti ta' salvagwardja jinfetħu meta d-debitur ikollu diffikultajiet li ma jistgħux jiġu megħluba u fin-nuqqas ta' waqfien tal-hlasijiet.

Ir-riorganizzazzjoni ġudizzjarja tinbeda meta d-debitur, minħabba li ma jkunx jista' jlaħhaq mal-obbligazzjonijiet kurrenti tiegħu bl-assi disponibbli tiegħu, jieqaf iħallas.

Ir-riorganizzazzjoni ġudizzjarja hija maħsuba biex tippermetti l-issuktur tal-attività ta' impriza, iż-żamma tal-impjegi u l-ikklerjar tal-obbligazzjonijiet. L-impreditur irid jitlob li tinfetaħ din il-proċedura fi żmien 45 jum mill-waqfien tal-hlasijiet.

Il-likwidazzjoni ġudizzjarja tinfetaħ meta l-impriza tieqaf tħallas u meta r-riorganizzazzjoni ġudizzjarja tkun evidentement impossibbli.

Id-debitur biss jista' jitlob il-ftuħ ta' proċedimenti ta' salvagwardja.

Iżda t-talba għall-ftuħ ta' proċedimenti ta' riorganizzazzjoni ġudizzjarja jew ta' likwidazzjoni ġudizzjarja tista' ssir, apparti mid-debitur, minn kreditur jew mill-prosekutur pubbliku, diment li ma jkunux għaddejnin xi proċedimenti ta' konċilazzjoni (proċedimenti ta' qabel il-falliment).

Is-sentenza tal-ftuħ tal-proċedimenti ta' falliment tidhol fis-seħħ mid-data tagħha. Għaldaqstant tkun effettiva f'nofsillejl tal-jum li fiha tingħata.

Is-sentenza tal-ftuħ tiġi nnotifikata lid-debitur fi żmien tmint ijiem mid-data tagħha, u tiġi kkomunikata lill-prattikanti tal-insolvenza u lill-prosekutur pubbliku, anki fl-Istati Membri oħrajn fejn id-debitur ikollu stabbiliment.

Is-sentenza tipproduci minnufih l-effetti tagħha fil-konfront ta' kulhadd.

Fi żmien hmistax-il jum mid-data tas-sentenza, tiddaħħal referenza għas-sentenza tal-ftuħ fir-reġistru tal-kummerċ u tal-kumpaniji, fir-reġistru tas-snaġja' jew f' reġistru speċjali miżmum fir-reġistru tal-Qorti Reġjonali.

Silta mis-sentenza tiddaħħal fil-Bodacc (Gazzetta uffiċjali tal-Avvizi Ċivili u Kummerċjali) u fil-gazzetta tal-avviżi legali tal-post tas-sit jew tal-indirizz tan-negozju tad-debitur.

*Il-proċedimenti ta' salvagwardja aċċelerati u salvagwardja finanzjarja aċċelerati*

Jeżistu wkoll proċedimenti ta' salvagwardja aċċelerati u proċedimenti ta' salvagwardja finanzjarja aċċelerati.

Il-proċedimenti ta' salvagwardja aċċelerati jistgħu jinfetħu fuq talba ta' debitur involut fi proċedimenti ta' konċiljazzjoni u li jiġġustifika li hejja abbozz ta' pjan immirat li jiżgura s-sostenibbiltà tal-kumpanija.

Il-fatt li d-debitur ikun waqqaf il-ħlasijiet ma jostakolax il-ftuħ tal-proċedimenti ta' salvagwardja aċċelerati jekk dik is-sitwazzjoni ma tiġix aktar minn 45 jum qabel id-data tat-talba għall-ftuħ tal-proċedimenti ta' konċiljazzjoni.

Il-proċedimenti ta' salvagwardja finanzjarja aċċelerati jistgħu jinfetħu taħt l-istess kundizzjonijiet bħal dawk tal-proċedimenti ta' salvagwardja aċċelerati u meta l-kontijiet tad-debitur juru li d-dejn tiegħu jista' jagħti lok għall-adozzjoni ta' pjan mill-kredituri li huma membri tal-kumitat tal-istituzzjonijiet ta' kreditu biss.

**3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvu lid-debitur wara l-ftuħ tal-proċedimenti ta' insolvenza?**

L-assi kollha tad-debitur huma soġġetti għall-proċedimenti ta' falliment.

Jekk id-debitur ikun imprenditur individwali, il-ġid personali tiegħu wkoll ikun inkluz.

Madankollu, ir-residenza prinċipali ta' imprenditur individwali involut f'attività kummerċjali, industrijali, artigjanali, agrikola jew libera ma tistax tinqabad mill-kredituri professjonali.

Tista' ssir dikjarazzjoni biex ma jinqabdux artijiet oħrajn żviluppata jew mhux żviluppata li ma jkunux allokat għall-użu professjonali. Din id-dikjarazzjoni, li trid issir permezz ta' dikjarazzjoni notarili ppubblikata, hija effettiva biss fir-rigward tal-kredituri professjonali li d-drittijiet tagħhom jinholqu wara l-pubblikazzjoni.

Il-fatt li r-residenza prinċipali tad-debitur ma tistax tinqabad mill-kredituri professjonali huwa maħsub biex jiproteġi lid-debitur u lill-familja tiegħu.

**4 X'setgħat għandhom id-debitur u l-prattikant tal-insolvenza, rispettivament?**

**L-*investiment tas-setgħa tad-debitur li jiddisponi mill-proprjetà tiegħu***

**Salvagwardja u riorganizzazzjoni ġudizzjarja**

F'każ li jinfetħu proċedimenti ta' salvagwardja jew ta' riorganizzazzjoni ġudizzjarja, id-debitur ma jiġix żvestit u jkompli jmexxi l-impriza tiegħu.

Abbażi tal-proċedimenti ta' salvagwardja, amministratur ġudizzjarju jissorvelja jew jassisti lid-debitur fil-ġestjoni tal-impriza tiegħu skont il-missjoni stabbilita mill-qorti.

Fir-riorganizzazzjoni ġudizzjarja, l-amministratur ġudizzjarju jassisti lid-debitur fil-ġestjoni tiegħu jew jieħu f'idejha parti minnha jew kollha kemm hi huwa stess, minflok id-debitur.

***Il-likwidazzjoni ġudizzjarja***

F'każ li jinfetħu proċedimenti ta' likwidazzjoni ġudizzjarja, id-debitur jiġi żvestit mill-ġestjoni u mid-dispożizzjoni tal-proprjetà tiegħu. Id-drittijiet u l-azzjonijiet tiegħu relatati mal-assi tan-negozju tiegħu jiġu eżerċitati mil-likwidatur. Għaldaqstant il-likwidatur jieħu ħsieb l-amministrazzjoni tal-proprjetà tiegħu.

***Il-prattikanti fl-insolvenza***

Il-prattikanti fl-insolvenza huma aġenti tal-ġustizzja taħt is-superviżjoni tal-prosekutur pubbliku jappartjenu għal professjonijiet irregolati.

Dawn il-professjonisti liberi speċjalizzati jridu jkunu rreġistrati f'lista nazzjonali u jissodisfaw kundizzjonijiet stretti ta' kapacità u moralità.

Jistgħu jinħatar wkoll persuni li mhumiex irreġistrati fil-lista iżda li għandhom esperjenza jew kwalifika partikolari fir-rigward tal-każ.

Il-prattikanti fl-insolvenza jinħatar mill-qorti li tkun fetħet il-proċedimenti.

Il-prattikanti fl-insolvenza huma soġġetti għal responsabbiltà ċivili taħt il-kundizzjonijiet tad-dritt komuni.

Il-ħlas lill-prattikanti huwa stabbilit skont rati f'fissati b'digriet; l-imħallef imbagħad jimponi dan l-ammont ta' remunerazzjoni fuq id-debitur.

**Is-setgħat tal-prattikanti fl-insolvenza u tad-debitur**

***L-amministratur maħtur mill-qorti***

Fil-prinċipju, il-qorti li tiftaħ il-proċedimenti ta' salvagwardja jew ta' riorganizzazzjoni ġudizzjarja taħtar amministratur, li jista' jkun propost mid-debitur fil-proċedimenti ta' salvagwardja, jew mill-prosekutur pubbliku.

Mhux bilfors jinħatar amministratur jekk id-debitur ikollu inqas minn għoxrin impjegat u jekk il-fatturat tiegħu jkun ta' inqas minn tliet miljun euro esklużi t-taxxi. F'każ ta' proċedimenti ta' salvagwardja aċċelerata u ta' salvagwardja finanzjarja aċċelerata, il-ħatra ta' amministratur hija dejjem obbligatorja.

Fis-salvagwardja, l-amministratur maħtur mill-qorti jissorvelja jew jassisti lid-debitur fil-ġestjoni tal-impriza tiegħu skont il-missjoni stabbilita mill-qorti.

Fir-riorganizzazzjoni ġudizzjarja, l-amministratur maħtur mill-qorti jassisti lid-debitur fil-ġestjoni tiegħu jew jieħu f'idejha parti minnha jew kollha kemm hi huwa stess, minflok id-debitur.

L-amministratur maħtur mill-qorti jrid jagħmel l-atti meħtieġa biex jipprezerva d-drittijiet tal-impriza kontra d-debituri tagħha u l-atti meħtieġa biex jipprezerva l-kapaċitajiet ta' produzzjoni, jew iqabba lid-debitur jagħmilhom.

L-amministratur maħtur mill-qorti għandu setgħat speċifiċi bħal dik li jattiva l-kontijiet bankarji tad-debitur bil-firma tiegħu meta dan tal-aħħar ma jistax joħroġ ċekkijiet, li jiżgura l-kontinwazzjoni tal-kuntratti kurrenti, u li jagħti s-sensji meħtieġa.

***Ir-riċevitur uffiċjali***

Ir-riċevitur uffiċjali jinħatar bilfors mill-qorti fi kwalunkwe proċediment kollettiv.

Huwa għandu l-kompitu li jirrapprezenta lill-kredituri u l-interess kollettiv tagħhom.

Dan jagħmel lista ta' pretensjonijiet iddikjarati, inkluzi pagi, bil-proposti tiegħu ta' ammissjoni, ta' rifjut jew ta' rinviju quddiem il-qorti kompetenti, u jibgħat il-lista lill-imħallef tal-falliment.

***Il-likwidatur***

Fis-sentenza ta' likwidazzjoni ġudizzjarja, il-qorti taħtar likwidatur.

Il-likwidatur irid jivverifika l-pretensjonijiet u jwettaq l-operazzjonijiet ta' tisrif tal-assi tad-debitur sabiex iqassam l-assi li jkun fadal bejn il-kredituri.

Huwa jieħu ħsieb jagħti s-sensji u jista' jagħzel li jkompli l-kuntratti kurrenti.

Huwa jirrapprezenta lid-debitur żvestit u b'hekk jeżerċita l-parti l-kbira tad-drittijiet u tal-azzjonijiet ekonomiċi tiegħu waqt il-proċedimenti ta' likwidazzjoni ġudizzjarja. Madankollu, ma jistax jeżerċita d-drittijiet mhux ekonomiċi tad-debitur.

**5 Taħt liema kundizzjonijiet tiġi invokata t-tpaċċja?**

It-tpaċċja hija mod ta' kumpens għall-obbligi reciproci sal-inqas waħda.

Tista' taħdem biss bejn żewġ persuni simetrikament kredituri u debituri ta' xulxin.

Dan il-kumpens b'hekk joħloq pagament doppju abbrevjat bejn pretensjonijiet reciproci.

Fil-prinċipju huwa pprobit li d-debitur iħallas il-pretensjonijiet kollha li joriġinaw qabel is-sentenza tal-ftuħ tas-salvagwardja jew tar-riorganizzazzjoni ġudizzjarja.

Madankollu, il-projbizzjoni tal-pagament ta' pretensjonijiet preċedenti ma tapplikax għall-ħlas bi tpaċija għal pretensjonijiet relatati. Huma meqjusa bħala relatati l-pretensjonijiet reċiproċi li ġew jew ġejjin mit-tweġġiq jew in-nuqqas ta' tweġġiq tal-istess kuntratt.

Jekk pretensjoni relatata ma' pretensjoni preċedenti tinholoq wara s-sentenza tal-ftuħ, din tista' tithallas, bi tpaċija għall-pretensjoni preċedenti, diment li din tal-aħħar tkun giet iddikjarata.

Il-pretensjonijiet reċiproċi huma meqjusa relatati meta jkunu rriżultaw jew ikunu ġejjin mit-tweġġiq jew min-nuqqas ta' tweġġiq tal-istess kuntratt jew ta' grupp ta' kuntratti.

#### **6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?**

##### **Il-proċedura ta' kontinwazzjoni tal-kuntratti kurrenti**

Il-ftuħ ta' proċedimenti ta' falliment ma għandux jaffettwa l-eżistenza ta' kuntratti bejn id-debitur u l-imsieħba tiegħu (fornituri, klijenti) validi fil-jum tal-ftuħ.

Il-kuntratt kurrenti huwa kuntratt li jeżisti u li qed jitwettaq meta jinfetħu l-proċedimenti, kuntratt b'eżekuzzjoni suċċessiva li ma ntemmx f'dik id-data jew kuntratt b'eżekuzzjoni immedjata li għadha ma seħħitx iżda li hija diġà konkluża.

Il-parti l-oħra għall-kuntratt kurrenti tista' tkun privileġġata u tithallas qabel il-kredituri l-oħrajn.

##### **Salvagwardja u riorganizzazzjoni ġudizzjarja**

Il-kuntratt jitkompla awtomatikament *a priori*; il-prattikant fl-insolvenza għandu l-għażla pubblika li jista' jittlob li jissokta l-kuntratt ta' ħlas ta' servizzi li jiġu pprovduti lilu.

Fin-nuqqas ta' prattikant fl-insolvenza, id-debitur jista' jittlob l-eżekuzzjoni tal-kuntratti kurrenti, wara l-approvazzjoni tar-riċevitur uffiċjali.

Il-kuntratt li jissokta jiġi eżegwit b'mod normali, skont id-dispożizzjonijiet kuntrattwali.

Il-prattikant fl-insolvenza jista' jitttermina l-kuntratt għan-nuqqas ta' eżekuzzjoni anticipata tad-debitur, meta jsib li dan ma għandux biżżejjed fondi biex jissodisfa l-obbligi tiegħu.

Il-kuntratt kurrenti jiġi tterminat awtomatikament jekk sa xahar wara, il-prattikant fl-insolvenza ma jkunx talab b'mod espliċitu l-eżekuzzjoni tal-kuntratt kurrenti. L-istess japplika jekk ma jsirx ħlas u jekk il-parti l-oħra għall-kuntratt ma tkunx trid tkompli r-relazzjoni kuntrattwali.

Il-prattikant fl-insolvenza jista' wkoll jittlob lill-imħallef jordna t-terminazzjoni tal-kuntratt kurrenti, jekk it-terminazzjoni tkun meħtieġa għas-salvagwardja jew għar-riorganizzazzjoni ġudizzjarja tad-debitur, u diment li ma tippreġudikax b'mod eċċessiv l-interessi tal-parti l-oħra għall-kuntratt.

##### **Il-likwidazzjoni ġudizzjarja**

Fil-prinċipju l-kuntratti kurrenti kollha jibqgħu jinżammu.

Huwa biss il-likwidatur li għandu d-dritt li jittlob l-eżekuzzjoni tal-kuntratti kurrenti billi jingħata s-servizz imwiegħed lid-debitur.

Il-kuntratt kurrenti jiġi tterminat awtomatikament jekk sa xahar wara, il-likwidatur ma jkunx talab b'mod espliċitu l-eżekuzzjoni tal-kuntratt kurrenti.

L-istess japplika meta l-prestazzjoni tad-debitur tinvolvi l-ħlas ta' somma flus, fil-jum li l-parti l-oħra għall-kuntratt tkun informata bid-deċiżjoni tal-likwidatur li jwaqqaf il-kuntratt, kif ukoll jekk ma jsirx ħlas.

Il-likwidatur jista' wkoll jitttermina l-kuntratt għan-nuqqas ta' eżekuzzjoni anticipata tad-debitur, meta jsib li dan ma għandux biżżejjed fondi biex jissodisfa l-obbligi tiegħu.

Jekk il-prestazzjoni tkun xi haġa oħra minbarra l-ħlas ta' somma flus, il-likwidatur jista' wkoll jittlob lill-qorti tordna t-terminazzjoni tal-kuntratt jekk tkun meħtieġa għall-operazzjonijiet ta' likwidazzjoni u ma tippreġudikax eċċessivament l-interessi tal-parti kontraenti l-oħra.

##### **It-trasferiment tal-kuntratti kurrenti**

F'każ ta' riorganizzazzjoni ġudizzjarja, jekk il-pjan ta' riorganizzazzjoni ġudizzjarja jipprovi għat-trasferiment tal-impriza lil parti terza, il-qorti tista' tordna t-trasferiment tal-kuntratti li huma utli għall-impriza (kera, kuntratt ta' provvista, konċessjoni, lokazzjoni, liċenzja).

#### **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bi-eċċezzjoni ta' kawżi pendenti)?**

Fil-każ ta' proċedimenti ta' falliment, il-kredituri huma mitluba li jasserixxu d-drittijiet tagħhom kontra d-debitur esklussivament fil-kuntest tal-proċedimenti ta' falliment u ma jistgħux jaġixxu b'mod individwali bi ħlas kontra d-debitur.

Is-sentenza tal-għeluq tal-proċedimenti ta' likwidazzjoni ġudizzjarja minħabba insuffiċjenza ta' assi ma tagħtix id-dritt lill-kredituri li jieħdu azzjonijiet individwali kontra d-debitur.

Hemm eċċezzjoni għal din ir-regola:

- Fil-każ ta' azzjonijiet li jinvolvu proprjetà akkwistata taħt suċċessjoni miftuħa matul il-proċedimenti ta' likwidazzjoni ġudizzjarja;
- Meta l-pretensjoni toriġina minn ksur li għalih id-debitur ikun instab ħati jew meta tinvolvi drittijiet marbuta mal-persuna tal-kreditur;
- Meta l-pretensjoni toriġina minn prattiki frodulent i mwettqa kontra l-awtoritajiet tas-sigurtà soċjali. L-oriġini frodulent i tal-pretensjoni tiġi stabbilita jew b' deċiżjoni tal-qorti, jew minn piena imposta minn awtorità tas-sigurtà soċjali.

Il-kredituri jirkupraw ukoll id-dritt tagħhom ta' proċedimenti individwali fil-każijiet li ġejjin:

- Jiġi ddikjarat il-falliment personali tad-debitur;
- Id-debitur kien rikonoxxut ħati ta' falliment;
- Id-debitur, abbażi ta' kwalunkwe mill-patrimonji tiegħu, jew persuna ġuridika mmexxija minnu bħala direttur, kien soġġett għal proċedimenti ta' likwidazzjoni ġudizzjarja preċedenti magħluqa għal nuqqas ta' assi inqas minn ħames snin qabel il-ftuħ ta' dawk li għalihom huwa soġġett, kif ukoll id-debitur li, matul il-ħames snin qabel din id-data, ibbenefika minn kanċellazzjoni ta' dejn;
- Il-proċedimenti nfetħu bħala proċedimenti territorjali fl-ambitu ta' tifsira tal-Artikolu 3(2) tar-Regolament tal-Kunsill (KE) Nru 1346/2000 tad-29 ta' Mejju 2000 dwar il-proċedimenti ta' falliment.

Barra minn hekk, f'każ ta' frodi fir-rigward ta' kreditur jew diversi kredituri, il-qorti tawtorizza l-issoktar tal-azzjonijiet individwali ta' kwalunkwe kreditur kontra d-debitur. Il-qorti tiddeċiedi waqt l-għeluq tal-proċedimenti wara li tkun semgħet jew debitament harrket lid-debitur, lil-likwidatur u lill-kontrolluri. Din tista' tiddeċiedi wara l-għeluq, fuq talba ta' kwalunkwe parti interessata taħt l-istess kundizzjonijiet.

#### **8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?**

Is-sentenza tal-ftuħ ta' proċediment ta' falliment tinterrompi jew tipprojbixxi l-proċedimenti mibdija kontra d-debitur għall-ħlas ta' somma flus jew it-terminazzjoni ta' kuntratt għal inadempjenza fil-ħlas ta' somom ta' flus.

Il-proċeduri ta' implimentazzjoni u l-miżuri ta' preżervazzjoni huma wkoll sospiżi.

L-azzjoni tal-kredituri li aġixxew qabel il-ftuħ tal-proċedimenti kollettivi tiġi interrotta jew sospiża.

Għaldaqstant il-kredituri kollha preċedenti huma kkoncernati, kemm jekk jibbenefikaw jew le minn garanziji.

L-interruzzjoni u l-projbizzjoni tal-proċedimenti japplikaw għall-proċedimenti kollha ta' falliment.

Il-kawżi pendenti jiġu interrotti sakemm il-kreditur li jkun qed jipproċedi jkun iddikjara l-pretensjoni tiegħu.

Dawn imbagħad jissoktaw iżda biss għall-konstatazzjoni tal-pretensjoni u għall-iffissar tal-ammont tagħha, u mhux biex tingħata kundanna lid-debitur.

L-azzjonijiet u l-proċediment ta' infurzar apparti minn dawk imsemmija hawn fuq jipproċedu matul il-perjodu ta' osservazzjoni tad-debitur, wara n-notifika lill partijiet terzi mir-riċevitur uffiċjali, u mill-prattikant fl-insolvenza meta jkollu missjoni ta' assistenza jew ta' rappreżentanza tad-debitur, jew wara t-kompliġa ta' kawża fuq inizjattiva tar-riċevitur uffiċjali jew tal-prattikant fl-insolvenza.

## **9 Liema huma l-karatteristiċi ewlenin tal-partiċipazzjoni tal-kredituri fil-proċedimenti ta' insolvenza?**

### ***Salvagwardja u riorganizzazzjoni ġudizzjarja***

Fid-dawl tal-adozzjoni tal-pjan ta' salvagwardja, il-kredituri jiġu kkonsultati dwar it-termini tal-ħlas jew il-kanċellazzjoni tad-dejn.

Il-proposti jintbagħtu mill-prattikant fl-insolvenza lir-riċevitur uffiċjali, li jirrappreżenta lill-kredituri.

Ir-riċevitur uffiċjali jiġbor individwalment jew kollettivament il-kunsens ta' kull kreditur li ddikjara l-pretensjoni tiegħu.

Ir-riċevitur uffiċjali mhuwiex obbligat li jikkonsulta lill-kredituri li t-termini tal-ħlas tagħhom mhumieq ser ikunu affettwati mill-pjan propost jew li l-pjan jipprovdilhom ħlas sħiħ fi flus kontanti malli jiġi ordnat il-pjan jew jiġu ammessi l-pretensjonijiet.

### ***Il-kumitati tal-kredituri***

Meta debitur ikollu aktar minn 150 ħaddiem u l-fatturat tiegħu ikun ta' aktar minn EUR 20 miljun, jiġu maħluqa kumitati ta' kredituri li jiddeċiedu dwar l-abbozz tal-pjan ta' approvazzjoni tal-obbligazzjonijiet.

Il-kumitati tal-kredituri jiġbru fl-aqgħat separati diversi kategoriji ta' kredituri li jiġu ppreżentati bi proposti li jkun jistgħu jiddiskutu dwarhom u li fuqhom jiddeċiedu b'mod kollettiv, jiġifieri l-minoranzi jkollhom joqogħdu għad-deċiżjoni tal-maġġoranza.

Jeżisti kumitat tal-istituzzjonijiet ta' kreditu, magħmul mill-kumpaniji ta' finanzjament u minn istituzzjonijiet ta' kreditu u simili, u kumitat magħmul mill-fornituri ewlenin ta' oġġetti jew servizzi. Meta jkun hemm detenturi ta' bonds, jittlaqqa' grupp ġenerali magħmul mill-kredituri kollha li jkollhom bonds maħruġa fi Franza jew f'pajjiż barrani biex jiddeliberaw dwar l-abbozz tal-pjan adottat mill-kumitati tal-kredituri.

Il-kumitati tal-kredituri jridu jkun kkonsultati mill-prattikant fl-insolvenza dwar l-abbozz tal-pjan u jvutaw favur pjan qabel il-qorti tiegħu d-deċiżjoni tagħha. Fil-preżenza tal-kumitati tal-kredituri, kwalunkwe kreditur membru ta' kumitat jista' jaġmel proposti alternattivi għall-abbozz tal-pjan ippreżentat mid-debitur. L-abbozz ta' pjan jista' b'hekk jiġi mid-debitur jew, f'riorganizzazzjoni ġudizzjarja, mill-prattikant flimkien mad-debitur, iżda jista' wkoll jiġi minn inizjattiva tal-kredituri membri ta' dawn il-kumitati. Il-pjan adottat mill-kumitati u, jekk ikun differenti, dak imfassal mid-debitur jew mill-prattikant fl-insolvenza, jistgħu mbagħad jiġu ppreżentati lill-qorti fl-istess ħin.

### ***Il-proċedimenti ta' salvagwardja aċċelerati***

F'każ ta' ftuħ ta' proċedimenti ta' salvagwardja aċċelerati, il-kumitati tal-kredituri- il-kumitat tal-istituzzjonijiet ta' kreditu u l-kumitat tal-fornituri ta' oġġetti u servizzi- u jekk ikun il-każ, anki l-laqgħa ġenerali tad-detenturi tal-bonds, għandhom jiġu stabbiliti b'mod obligatorju.

Il-kredituri li mhumieq fil-kumitati wkoll jiġu kkonsultati individwalment.

### ***Il-proċedimenti ta' salvagwardja finanzjarja aċċelerati***

F'każ ta' ftuħ ta' proċedimenti ta' salvagwardja finanzjarja aċċelerati, il-kumitat tal-istituzzjonijiet ta' kreditu biss, u jekk ikun il-każ, anki l-laqgħa ġenerali tad-detenturi tal-bonds, jeħtieġu li jiġu stabbiliti.

## **10 B'liema mod jista' l-prattikant tal-insolvenza juża jew jiddisponi minn assi tal-patrimonju?**

### **11 Liema talbiet għandhom jiġu ppreżentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**

Il-pretensjonijiet kollha li nħolqu qabel is-sentenza tal-ftuħ tal-proċedimenti jridu jiġu ddikjarati, tkun xi tkun in-natura jew ikun xi jkun il-karattru tagħhom: kummerċjali, ċivili, amministrattiv (Teżor, istituzzjonijiet providenti u tas-sigurtà soċjali) jew kriminali (multi). Ma tagħmilx differenza jekk il-pretensjoni ma tkunx assigurata jew jekk hix superjuri, pagabbli jew limitata, indiskutibbli jew kontingenti.

Il-pretensjonijiet li jinholqu b'mod regolari wara s-sentenza tal-ftuħ għall-ħtiġijiet ta' twettiq tal-proċedimenti jew bħala korrispettiv għal servizz ipprovdut lid-debitur għall-attività professjonali tiegħu, jiġu fid-data tal-maturità tagħhom.

### **12 Liema huma r-regoli li jirregolaw il-preżentata, il-verifika u l-ammissjoni tat-talbiet?**

Il-kredituri kollha li l-pretensjoni tagħhom tkun inħolqot qabel is-sentenza tal-ftuħ għandhom jiddikjaraw il-pretensjonijiet tagħhom lir-riċevitur uffiċjali f'każ ta' salvagwardja jew riorganizzazzjoni ġudizzjarja, jew lill-likwidatur fil-każ ta' likwidazzjoni.

Il-limitu ta' żmien għad-dikjarazzjoni huwa ta' xahrejn mill-pubblikazzjoni legali tas-sentenza tal-ftuħ.

Id-debitur jista' wkoll jiddikjara huwa stess il-pretensjoni minn wieħed mill-kredituri tiegħu taħt l-istess kundizzjonijiet.

Id-dikjarazzjoni tirrigwarda wkoll ċerti pretensjonijiet li jinholqu wara s-sentenza tal-ftuħ, dawk li ma jibbenefikawx minn preferenza ta' ħlas bħall-pretensjonijiet meħtieġa għall-impriza jew relatati mal-bżonnijiet tal-proċedimenti.

Il-pretensjoni ddikjarata trid tinkludi l-ammont tas-somom dovuti u li se jimmaturaw, id-dati tal-maturità, it-tip ta' garanzija jew sigurtà eżistenti u l-metodi tal-kalkolu tal-imgħaliexijiet.

Id-dikjarazzjoni tal-pretensjoni ma għandha ebda forma partikolari imposta. Fil-fatt id-dikjarazzjoni trid tesprimi, minnha nfisha u b'mod inekwivoku, ix-xewqa tal-kreditur li jitlob il-ħlas tal-pretensjoni tiegħu, li jidher fid-dikjarazzjoni tal-pretensjonijiet u li jippartecipa fil-proċedimenti.

Wara li jkun ikkonsulta lid-debitur, ir-riċevitur uffiċjali jfassal il-lista ta' pretensjonijiet iddikjarati flimkien mal-proposti tiegħu ta' ammissjoni, rifjut jew referenza lill-qorti kompetenti.

Din il-lista tintbagħat lill-imħallef u lill-prattikant fl-insolvenza.

Qabel ma jaċċetta jew jirrifjuta pretensjoni, l-imħallef jivverifika l-eżistenza, l-ammont u t-tip tagħha, skont l-evidenza li jressaq l-awtur tad-dikjarazzjoni u possibbilment ukoll skont l-evidenza ta' dawk li jinstemgħu u tar-riċevitur uffiċjali.

Il-kredituri li ma jkunux iddikjaraw il-pretensjonijiet tagħhom fil-ħin jiġu esklużi u għaldaqstant ma jistgħux jiehdu sehem fit-tqassim u lanqas jippretendu dividendi f'każ li jiġi adottat pjan jew jissarrfu l-assi tad-debitur jekk l-imħallef ma jhassarx l-esklużjoni tagħhom.

F'każ li titneħħa l-esklużjoni, dawn jistgħu jiehdu sehem fit-tqassim wara t-talba tagħhom.

### ***Salvagwardja aċċelerata u salvagwardja finanzjarja aċċelerata***

Id-debitur ifassal il-lista ta' pretensjonijiet ta' kull kreditur li ħa sehem fil-konċilazzjoni u li jridu jitniżżlu fid-dikjarazzjoni tal-pretensjonijiet. Il-lista tiġi ċċertifikata mill-awditur tad-debitur u ddepożitata fir-reġistru tal-qorti.

Ir-riċevitur uffiċjali jibgħat lill-kreditur is-silta tal-lista li tirrigwarda l-pretensjoni tiegħu.

### **13 Liema huma r-regoli li jirregolaw it-tqassim tal-assi wara tmieni il-proċedimenti? Kif jiġu kklassifikati t-talbiet u d-drittijiet tal-kredituri?**

Kreditur privileġġat jibbenefika minn garanzija li tassiguralu l-prijorità tal-ħlas mid-debitur tiegħu fuq il-kredituri ordinarji l-oħrajn li mhumieq garantiti, f'każ li jinfethu proċedimenti ta' falliment fil-konfront tad-debitur.

Għalhekk kreditur jista' jkun privileġġat:

- għaliex għandu garanzija mingħand id-debitur tiegħu jew li kiseb fil-qorti, jew
- għaliex il-liġi tagħti il-privileġġ minhabba l-kwalità tiegħu.



Il-kredituri privileġġati mhumiex kollha l-istess. Meta jkun hemm diversi kredituri privileġġati li qed jikkompetu, dawn jiġhallsu f'ordni stabbilita bil-liġi, imma dejjem qabel il-kredituri mhux garantiti.

Il-kredituri mhux garantiti jiġhallsu mill-assi li jifdal tad-debitur wara li jkunu tħallsu l-kredituri privileġġati. It-tqassim isir proporzjonalment.

### **Il-grad ta' privileġġi**

#### ***Il-proċedimenti ta' salvagwardja u riorganizzazzjoni ġudizzjarja***

Il-likwidazzjoni tal-prezz tal-bejgħ ta' proprjetà immobbli bejn il-kredituri ssir fl-ordni li ġejja:

Pretensjonijiet "super privileġġati" tal-pagi: il-ħlas tar-rimunerazzjoni tal-aħħar sittin jum ta' xogħol qabel id-deċiżjoni tal-ftuħ;

L-ispejjeż tal-qorti li nħolqu b'mod regolari wara s-sentenza tal-ftuħ għall-ħtiġijiet tat-twertiq tal-proċedimenti: spejjeż relatati mal-konservazzjoni, il-likwidazzjoni tal-assi u t-tqassim tal-prezz bejn il-kredituri (spejjeż ta' inventarju u ta' reklamar, kumpens għar-riċevituri uffċjali...);

Pretensjonijiet iggarantiti mill-privileġġ tal-konċilazzjoni: tgħodd għall-kredituri li jagħtu kontribut ġdid fi flus jew jipprovdvu oġġett jew servizz ġdid, sabiex l-impriza tkompli l-attività tagħha u tibqa' sostenibbli;

Il-privileġġ tal-pretensjonijiet ta' wara s-sentenza tal-ftuħ: pretensjonijiet li jinħolqu għall-ħtiġijiet tat-twertiq tal-proċedimenti jew biex l-impriza tkompli l-attività tagħha temporanjament, jew pretensjonijiet li jinħolqu bħala korrispettiv għal servizz ipprovdut lid-debitur waqt iż-żamma tal-attività jew it-twertiq ta' kuntratt kurrenti li jkun żamm il-likwidatur, jew pretensjonijiet maħluqa għall-ħtiġijiet tal-ħajja ta' kuljum tad-debitur individwali;

Pretensjonijiet garantiti mill-privileġġ ġenerali tal-ħaddiema: il-ħlas tar-rimunerazzjoni tal-aħħar sitt xhur ta' xogħol qabel id-deċiżjoni tal-ftuħ;

Pretensjonijiet garantiti minn privileġġ speċjali jew minn ipoteka;

Pretensjonijiet mhux garantiti.

Il-likwidazzjoni tal-prezz tal-bejgħ ta' proprjetà mobbli bejn il-kredituri ssir fl-ordni li ġejja:

Pretensjonijiet garantiti minn garanzija speċjali trasferibbli bi dritt ta' rahan;

Pretensjonijiet "super privileġġati" tal-pagi: il-ħlas tar-rimunerazzjoni tal-aħħar sittin jum ta' xogħol qabel id-deċiżjoni tal-ftuħ.

L-ispejjeż tal-qorti li nħolqu b'mod regolari wara s-sentenza tal-ftuħ għall-ħtiġijiet tat-twertiq tal-proċedimenti: spejjeż relatati mal-konservazzjoni, il-likwidazzjoni tal-assi u t-tqassim tal-prezz bejn il-kredituri (spejjeż ta' inventarju u ta' reklamar, kumpens għar-riċevituri uffċjali...);

Pretensjonijiet iggarantiti mill-privileġġ tal-konċilazzjoni: tgħodd għall-kredituri li jagħtu kontribut ġdid fi flus jew jipprovdvu oġġett jew servizz ġdid, sabiex l-impriza tkompli l-attività tagħha u tibqa' sostenibbli;

Il-privileġġ tal-pretensjonijiet ta' wara s-sentenza tal-ftuħ: pretensjonijiet li jinħolqu għall-ħtiġijiet tat-twertiq tal-proċedimenti jew biex l-impriza tkompli l-attività tagħha temporanjament, jew pretensjonijiet li jinħolqu bħala korrispettiv għal servizz ipprovdut lid-debitur waqt iż-żamma tal-attività jew it-twertiq ta' kuntratt kurrenti li jkun żamm il-likwidatur, jew pretensjonijiet maħluqa għall-ħtiġijiet tal-ħajja ta' kuljum tad-debitur individwali;

Il-privileġġ tat-Teżor;

Pretensjonijiet garantiti minn privileġġ speċjali trasferibbli mingħajr dritt ta' rahan;

Pretensjonijiet garantiti minn privileġġi ġenerali trasferibbli oħrajn;

Pretensjonijiet mhux garantiti.

#### ***Il-likwidazzjoni***

Il-likwidazzjoni tal-prezz tal-bejgħ ta' proprjetà immobbli bejn il-kredituri ssir fl-ordni li ġejja:

Pretensjonijiet "super privileġġati" tal-pagi: il-ħlas tar-rimunerazzjoni tal-aħħar sittin jum ta' xogħol qabel id-deċiżjoni tal-ftuħ;

L-ispejjeż tal-qorti li nħolqu b'mod regolari wara s-sentenza tal-ftuħ għall-ħtiġijiet tat-twertiq tal-proċedimenti: spejjeż tal-inventarju u ta' reklamar, rimunerazzjoni tar-riċevituri uffċjali;

Pretensjonijiet garantiti mill-privileġġ tal-konċilazzjoni: tgħodd għall-kredituri li jagħtu kontribut ġdid fi flus jew jipprovdvu oġġett jew servizz ġdid, sabiex l-impriza tkompli l-attività tagħha u tibqa' sostenibbli;

Pretensjonijiet garantiti minn kollaterali immobiljari speċjali;

Il-privileġġ tal-pretensjonijiet ta' wara s-sentenza tal-ftuħ: pretensjonijiet li jinħolqu għall-ħtiġijiet tat-twertiq tal-proċedimenti jew biex l-impriza tkompli l-attività tagħha temporanjament, jew pretensjonijiet li jinħolqu bħala korrispettiv għal servizz ipprovdut lid-debitur waqt iż-żamma tal-attività jew it-twertiq ta' kuntratt kurrenti li jkun żamm il-likwidatur, jew pretensjonijiet maħluqa għall-ħtiġijiet tal-ħajja ta' kuljum tad-debitur individwali;

Pretensjonijiet mhux garantiti.

Il-likwidazzjoni tal-prezz tal-bejgħ ta' proprjetà mobbli bejn il-kredituri ssir fl-ordni li ġejja:

Pretensjonijiet garantiti minn garanzija speċjali trasferibbli bi dritt ta' rahan;

Pretensjonijiet "super privileġġati" tal-pagi: il-ħlas tar-rimunerazzjoni tal-aħħar sittin jum ta' xogħol qabel id-deċiżjoni tal-ftuħ;

L-ispejjeż tal-qorti li nħolqu b'mod regolari wara s-sentenza tal-ftuħ għall-ħtiġijiet tat-twertiq tal-proċedimenti: spejjeż tal-inventarju u ta' reklamar, rimunerazzjoni tar-riċevituri uffċjali;

Pretensjonijiet garantiti mill-privileġġ tal-konċilazzjoni:

Il-privileġġ tal-pretensjonijiet ta' wara s-sentenza tal-ftuħ: pretensjonijiet li jinħolqu għall-ħtiġijiet tat-twertiq tal-proċedimenti jew biex l-impriza tkompli l-attività tagħha temporanjament, jew pretensjonijiet li jinħolqu bħala korrispettiv għal servizz ipprovdut lid-debitur waqt iż-żamma tal-attività jew it-twertiq ta' kuntratt kurrenti li jkun żamm il-likwidatur, jew pretensjonijiet maħluqa għall-ħtiġijiet tal-ħajja ta' kuljum tad-debitur individwali;

Pretensjonijiet garantiti minn ipoteka trasferibbli jew pretensjonijiet garantiti permezz ta' rahan fuq it-tagħmir jew l-għodda;

Il-privileġġ tat-Teżor;

Pretensjoni garantita minn garanzija speċjali trasferibbli mingħajr dritt ta' rahan;

Privileġġi trasferibbli oħrajn (l-Artikolu 2331 tal-Kodiċi Ċivili) u l-privileġġ ġenerali tal-pagi;

Pretensjonijiet mhux garantiti.

### **14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?**

#### ***Il-proċedimenti ta' salvagwardja u riorganizzazzjoni ġudizzjarja***

Il-proċedimenti ta' salvagwardja u ta' riorganizzazzjoni ġudizzjarja ġew imposti biex, permezz ta' pjan, il-kumpanija tiġi salvagwardjata, l-attività u l-impjeggi jinżammu u d-djun jiġu kklerjati. Pjan ta' salvagwardja jew ta' riorganizzazzjoni ġudizzjarja jista' jiġi deċiż biss jekk dawn il-kundizzjonijiet ikunu ssodisfati.

Id-debitur f'każ ta' salvagwardja, jew il-prattikant fl-insolvenza, f'każ ta' riorganizzazzjoni ġudizzjarja, ifassal l-abbozz tal-pjan jekk ikun hemm il-possibbiltà serja li l-impriza tiġi salvagwardjata. Dan jinkludi tliet komponenti:

— komponent ekonomiku u finanzjarju li jiddetermina l-prospetti ta' riorganizzazzjoni ġudizzjarja skont il-possibbiltajiet u l-forom ta' attivitajiet, il-kundizzjonijiet tas-suq u l-mezzi finanzjarji disponibbli;

— definizzjoni tat-termini tas-saldu tad-dejn u tal-garanziji eventwali li l-kap tal-impriza jrid jieħu biex jiżgura l-implimentazzjoni tiegħu;

— komponent soċjali, li fih huwa jiddeskrivi u jiġġustifika l-livell u l-prospetti ta' impjegi kif ukoll il-kundizzjonijiet soċjali previsti għall-issoktar tal-attività. Meta l-abbozz tal-pjan jinvolvi sensji għal raġunijiet ekonomiċi, għandu jfakkar il-miżuri li diġà ttehdmu u jispjega l-azzjonijiet li għandhom jittiehdu biex jiffacilitaw it-tibdil fl-impjegi u l-kumpens lill-ħaddiema li l-impjeg tagħhom jinsab f'riskju.

Il-pjan għandu jsemmi l-impjenji kollha meħuda mill-persuni responsabbli għat-tweġiq tar-riorganizzazzjoni ġudizzjarja tal-impriza u li huma meħtieġa għaliha.

Il-qorti mbagħad tiddeċiedi dwar l-abbozz tal-pjan ipprezentat lilha mid-debitur jew minn kreditur.

Id-deċiżjoni tal-qorti li tistabilixxi pjan ta' salvagwardja jew ta' riorganizzazzjoni ġudizzjarja jew pjan ta' bejgħ hija deċiżjoni ġudizzjarja. Il-pjan għandu jipprezenta wkoll aspett kuntrattwali, jekk ikunu ġew ifformati kumitati ta' kredituri.

Pjan ma jistax idum aktar minn għaxar snin, u minn hmistax-il sena fil-każ tal-bdiewa.

Il-qorti taħtar lill-prattikant fl-insolvenza jew lir-riċevitur uffiċjali għat-terminu tal-pjan bħala kummissarju li jissorvelja l-implimentazzjoni tal-pjan.

L-ordni tal-pjan ittemm il-perjodu ta' osservazzjoni. Id-debitur jerga' jiehu l-pussess tal-proprjetà tiegħu, u jista' jerga' jmexxi l-impriza tiegħu, soġġett għal miżuri li l-qorti tkun imponentu fil-pjan.

Fil-fatt id-debitur irid jirrispetta d-dispożizzjonijiet tal-pjan fl-aspetti kollha tiegħu.

Inkella, f'każ ta' nuqqas ta' tweġiq tal-impjenji tiegħu jew f'każ li jieqfu l-pagamenti waqt l-implimentazzjoni tal-pjan ta' salvagwardja jew ta' riorganizzazzjoni ġudizzjarja, id-debitur ikun f'riskju li l-pjan jiġi kkanċellat u jerggħu jibdwew il-proċedimenti.

#### *Konverżjoni f'likwidazzjoni*

Il-likwidazzjoni tista' tiġi deċiża waqt jew wara l-perjodu ta' osservazzjoni mibdi permezz ta' sentenza ta' salvagwardja jew sentenza ta' riorganizzazzjoni ġudizzjarja.

Il-qorti trid tordna l-likwidazzjoni, meta jkun impossibbli li l-impriza tkompli jew meta pjan ta' bejgħ ma jistax jiġi ordnat fil-kuntest tal-proċedimenti ta' riorganizzazzjoni ġudizzjarja.

#### ***Tmim tal-obbligi tad-debitur individwali f'likwidazzjoni***

L-iżvestiment tad-debitur jiddekorri mill-jum li fih tiġi ddkjarata l-likwidazzjoni sal-għeluq tal-likwidazzjoni. Huwa minn dakinhar li jirkupra d-drittijiet tiegħu u jista' jeżerċita l-attività tiegħu mill-ġdid.

#### **15 X'inhuma d-drittijiet tal-kredituri wara l-għeluq ta' proċedimenti ta' insolvenza?**

It-tmim tal-implimentazzjoni tal-pjan ta' salvagwardja jew ta' riorganizzazzjoni ġudizzjarja ma jippermettix lill-kredituri li ma kinux iddikjaraw il-pretensjoni tagħhom li jipproċedu kontra d-debitur.

L-issoktar eċċezzjonali tal-proċedimenti individwali huwa previst biss speċifikament meta tagħlaq il-likwidazzjoni minħabba li ma jkunx hemm biżżejjed assi.

#### ***Meta l-proċedimenti ta' falliment jitqiesu magħluqa***

Il-perjodu ta' osservazzjoni jindika l-perjodu bejn id-data tas-sentenza tal-ftuħ sad-data tas-sentenza li tordna l-pjan ta' salvagwardja jew ta' riorganizzazzjoni ġudizzjarja, jew li tħabbar il-likwidazzjoni.

Fi proċedimenti ta' salvagwardja bħal fi proċedimenti ta' riorganizzazzjoni ġudizzjarja, l-attività tkompli matul il-perjodu ta' osservazzjoni u d-debitur ikompli fil-prinċipju jmexxi l-impriza, b'ċerti restrizzjonijiet.

Meta jkun hemm il-possibbiltà serja li impriza tista' tiġi salvagwardjata, il-perjodu ta' osservazzjoni jkun maħsub li jintemm bi pjan ta' salvagwardja jew ta' riorganizzazzjoni ġudizzjarja.

L-adozzjoni ta' pjan ta' salvagwardja jew ta' riorganizzazzjoni ġudizzjarja tippermetti lid-debitur jirkupra l-kontroll tan-negozju tiegħu, madankollu ma tfissirx li jintemmu l-proċedimenti.

Fil-fatt, l-għeluq tal-proċedimenti jseħh meta r-rapport tat-tmim tal-missjoni tal-prattikant fl-insolvenza u tar-riċevitur uffiċjali ikun approvat mill-imħallef. Il-president tal-qorti mbagħad jagħti ordni ta' għeluq li tkun miżura ta' amministrazzjoni ġudizzjarja definitiva.

Il-proċedimenti b'hekk jingħalqu legalment meta jiġi ordnat l-għeluq.

Madankollu, l-effetti tal-proċedimenti ma jiqfux mal-ordni tal-għeluq peress li l-pjan ta' salvagwardja jew ta' riorganizzazzjoni ġudizzjarja ikun għadu għaddej. Id-debitur irid jirrispetta d-dispożizzjonijiet tal-pjan fl-aspetti kollha tiegħu.

Inkella, f'każ ta' nuqqas ta' tweġiq tal-impjenji tiegħu jew f'każ li jieqfu l-pagamenti waqt l-implimentazzjoni tal-pjan ta' salvagwardja jew ta' riorganizzazzjoni ġudizzjarja, id-debitur ikun f'riskju li l-pjan jiġi kkanċellat u jerggħu jibdwew il-proċedimenti.

#### **16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?**

L-ispejjeż u l-ispejjeż tal-proċedimenti għandhom jiġu mill-impriza soġġetta għall-proċedimenti ta' falliment.

#### **17 X'inhuma r-regoli li għandhom x'jaqsmu man-nullità, l-annullabilità u n-nuqqas ta' eżekutorjetà ta' atti ġuridici detrimentali għall-korp ġenerali ta' kredituri?**

Meta l-qorti tiftaħ proċedimenti ta' riorganizzazzjoni ġudizzjarja jew ta' likwidazzjoni ġudizzjarja, id-data tal-waqfien tal-ħlasijiet tad-debitur bħala prinċipju titqies li sseħh fid-data tas-sentenza tal-ftuħ tal-proċedimenti.

Madankollu l-qorti għandha l-possibbiltà li tiffissa d-data ta' sospensjoni tal-ħlasijiet għal data preċedenti sa 18-il xahar mid-data tal-ftuħ tal-proċedimenti ta' falliment.

Il-perjodu ta' bejn id-data tal-waqfien tal-ħlasijiet u d-data tal-ftuħ ta' proċedimenti ta' riorganizzazzjoni ġudizzjarja jew ta' likwidazzjoni ġudizzjarja f'dan il-każ jissejjaħ "perjodu ta' suspett".

Ċerti atti mwettqa mid-debitur fil-perjodu ta' suspett li jidhru frodulenti jiġu kkanċellati.

L-azzjoni ta' invalidità tal-atti li seħhew waqt il-perjodu ta' suspett hija fil-kompetenza esklussiva tal-qorti responsabbli mill-proċedimenti.

Il-ftuħ tal-azzjoni huwa rizervat għall-prattikant fl-insolvenza, għar-riċevitur uffiċjali, għal-likwidatur u għall-prosekutur pubbliku.

Il-kredituri jistgħu wkoll individwalment, jew b'mod kollettiv permezz tar-riċevitur uffiċjali, jiftħu azzjoni ta' annullament tal-atti mwettqa mid-debitur.

L-att huwa invalidu fir-rigward ta' kulhadd u jithassar b'mod retroattiv.

Jeżistu tna-x il-każ ta' **invalidità obligatorja** għal atti mhux normali.:

L-atti kollha bla ħlas li jassenjaw proprjetà trasferibbli jew immobbli;

Kwalunkwe kuntratt kommutattiv li fih l-obbligi tad-debitur jeċċedu b'mod sinifikanti dawk tal-parti l-oħra;

Kwalunkwe ħlas, kien x'kien il-metodu tiegħu, għal djun mhux dovuti fil-jum tal-ħlas;

Kwalunkwe ħlas għal djun pendenti, magħmula b'mod ieħor għajr fi flus, kambjali ta' negozju, trasferimenti ta' kreditu, noti ta' debitu ta' bejgħ jew kwalunkwe metodu ieħor ta' pagament normalment aċċettat fir-relazzjonijiet ta' negozju;

Kull depożitu u kull kunsinna ta' somom magħmula wara rahan ta' proprjetà fl-assenza ta' deċiżjoni tal-qorti li tkun saret *res judicata*;

Kull ipoteka konvenzjonali, kull ipoteka ġudizzjarja kif ukoll kull ipoteka legali tal-konjuġi u kull dritt ta' ipotekazzjoni jew rahan magħmula fuq il-proprjetà tad-debitur għal djun ikkuntrattati qabel;

Kull miżura ta' konservazzjoni, sakemm ir-registrazzjoni jew l-att ta' sekwestru ma jkunx preċedenti għad-data tas-sospensjoni tal-pagament;

Kull awtorizzazzjoni u tneħħija ta' għażliet mill-impjegati tal-impriza;

Kull trasferiment ta' proprjetà jew ta' drittijiet f'patrimonju fiduċjarju, sakemm dan it-trasferiment ma sarx bħala garanzija ta' dejn ikkuntrattat fl-istess ħin;

Kwalunkwe emenda għal ftehim fiduċjarju li taffettwa lid-drittijiet jew lill-proprjetà diġà ttrasferiti f'patrimonju fiduċjarju għall-garanzija ta' djun ikkontrattati qabel din l-emenda;

Meta d-debitur ikun imprenditur individwali b'responsabbiltà limitata, kwalunkwe allokkazzjoni jew emenda fl-allokkazzjoni ta' proprjetà, bla ħsara għall-ħlas tad-dħul mhux allokat għall-attività professjonali, li minnha riżulta t-naqqis tal-patrimonju kkonċernat mill-proċedimenti għall-benefiċċju ta' patrimonju ieħor ta' dan l-imprenditur;

Id-dikjarazzjoni notarili mid-debitur ta' nuqqas ta' sekwestru.

Dawn l-atti għandhom jiġu annullati mill-qorti, kemm jekk il-partijiet ikunu *in bona fede* kif ukoll jekk ikunu *in mala fede*.

Barra minn hekk il-qorti tista' tikkancella l-atti bla ħlas li jassenjaw proprjetà trasferibbli jew immobbli u d-dikjarazzjoni ta' nuqqas ta' sekwestru, magħmula fis-sitt xhur qabel id-data tas-sospensjoni tal-pagamenti. Dawn il-każijiet huma soġġetti għal invalidità fakultattiva.

L-aħħar aġġornament: 13/02/2018

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Insolvenza - il-Kroazja

### 1 Kontra min jistgħu jinfetħu proċedimenti ta' insolvenza?

Il-proċedimenti ta' qabel il-falliment u ta' falliment jistgħu jittressqu kontra persuni ġuridiċi kif ukoll kontra l-assi ta' debitur individwali sakemm ma jkunx speċifikat mod ieħor bil-liġi. Debitur individwali għall-finijiet tal-Att dwar il-Fallimenti (*Stečajni zakon*) – "SZ") huwa persuna fiżika soġġetta għal taxxa fuq id-dħul minn attività ta' persuna li taħdem għal rasha taħt id-dispożizzjonijiet tal-Att dwar it-Taxxa fuq id-Dħul (*Zakon o porezu na dohodak*) jew persuna fiżika soġġetta għat-taxxa korporattiva fuq id-dħul skont id-dispożizzjonijiet tal-Att dwar it-Taxxa Korporattiva fuq id-Dħul (*Zakon o porezu na dobit*).

### 2 X'inhuma l-kundizzjonijiet għall-ftuħ ta' proċedimenti ta' insolvenza?

a) Il-proċedimenti ta' qabel il-falliment jistgħu jinfetħu jekk il-qorti tistabilixxi l-eżistenza ta' insolvenza imminente, jiġifieri l-qorti tikkonkludi li d-debitur ma jkunx jista' jissodisfa l-obbligazzjonijiet eżistenti fid-data li jkunu dovuti fha.

L-insolvenza titqies li tkun imminente jekk ikunu għadhom ma nqalgħux iċ-ċirkostanzi li minħabba fihom id-debitur ikun jitqies insolventi u jekk:

- fir-Registru tal-ordni ta' prijorità tal-obbligazzjonijiet tal-ħlas miżmumu mill-Aġenzija Finanzjarja (*Financijska agencija*), id-debitur ikollu obligazzjoni waħda jew aktar mhux issodisfati rreġistrati li għalihom kien hemm bażi valida għall-ħlas u li kien jenħtieġ li jingabru, mingħajr approvazzjoni oħra mid-debitur, minn kwalunkwe wieħed mill-kontijiet tiegħu, jew

- id-debitur ikun aktar minn 30 jum tard bil-ħlas ta' salarji lill-impjegati skont kuntratt ta' xogħol, regolamenti tax-xogħol, ftehim kollettiv jew regolamenti speċjali, jew dokument ieħor li jirregola l-obbligi ta' min iħaddem lejn l-impjegati, jew

- id-debitur jonqos milli jhallas il-kontribuzzjonijiet u t-taxxi fi żmien 30 jum għas-salarji msemmija fis-subparagrafu preċedenti, li jibdwew jgħoddu mid-data meta kien meħtieġ iħallas is-salarji lill-impjegati.

b) Il-proċedimenti ta' falliment jistgħu jinfetħu jekk il-qorti tistabilixxi l-eżistenza ta' raġunijiet għall-falliment, jiġifieri insolvenza jew dejn żejjed.

L-insolvenza tkun teżisti jekk b'mod kontinwu d-debitur ma jkunx kapaċi jissodisfa l-obbligazzjonijiet finanzjarji pendenti tiegħu. Il-fatt li d-debitur ikun issodisfa jew ikun jista' jissodisfa b'mod sħiħ jew b'mod parzjali l-pretensjonijiet ta' wħud mill-kredituri ma jikkwalifikax lid-debitur bħala solventi.

Id-debitur jitqies insolventi:

- jekk, fir-Registru tal-ordni ta' prijorità tal-obbligazzjonijiet tal-ħlas miżmum mill-Aġenzija Finanzjarja, ikollu obligazzjoni waħda jew aktar mhux issodisfati rreġistrati, dovuti għal aktar minn 60 jum, li għalihom ikun hemm bażi valida għall-ħlas u li kien jenħtieġ li jingabru, mingħajr approvazzjoni oħra mid-debitur, minn kwalunkwe wieħed mill-kontijiet tiegħu

- jekk ma jkunx hallas tliet salarji konsekuttivi lill-impjegati tiegħu taħt kuntratt ta' xogħol, regolamenti tax-xogħol, ftehim kollettiv jew regolamenti speċjali jew dokument ieħor li jirregola l-obbligi ta' min iħaddem lejn l-impjegati.

Id-dejn żejjed jitqies li jkun jeżisti jekk l-assi tad-debitur, bħala persuna ġuridika, ma jibqgħux ikopru l-obbligazzjonijiet eżistenti tiegħu.

### 3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvu lid-debitur wara l-ftuħ tal-proċedimenti ta' insolvenza?

Fil-proċedimenti tal-falliment, il-patrimonju tal-falliment jinkludi l-assi totali li huma proprjetà tad-debitur meta jkunu nfethu l-proċedimenti ta' falliment u l-assi akkwistati mid-debitur matul il-proċedimenti ta' falliment. Il-patrimonju tal-falliment jintuza biex jissodisfa l-ispejjeż tal-proċedimenti ta' falliment u pretensjonijiet tal-kredituri tad-debitur u pretensjonijiet li s-saldu tagħhom ikun ġie garantit b'ċerti drittijiet fuq l-assi tad-debitur.

L-użu liberu tal-assi mill-patrimonju tal-falliment minn persuni li qabel kienu awtorizzati biex jirrapreżentaw lid-debitur skont il-liġi, jew mid-debitur individwali wara l-ftuħ tal-proċedimenti ta' falliment, ma għandu l-ebda effett legali, ħlief għall-użu li huwa rregolat mir-regoli ġenerali li jżommu l-prinċipju ta' fiduċja fir-registri pubbliċi. Il-korrispettiv jiġi rritornat lill-kontroparti mill-patrimonju tal-falliment jekk ikun zied il-valur tal-patrimonju tal-falliment.

Jekk id-debitur individwali jkun akkwista wirt jew legat qabel il-ftuħ jew matul il-proċedimenti ta' falliment, id-debitur biss huwa intitolat li jaċċetta jew jirrinunzja l-wirt jew il-legat.

Jekk debitur jiffirma koproprietà jew kwalunkwe relazzjoni legali oħra jew sħubija ma' persuna terza, id-distribuzzjoni tal-assi ssir barra mill-proċedimenti ta' falliment. Jista' jintalab saldu separat mis-sehem tad-debitur għas-saldu ta' obbligazzjonijiet li joħroġu minn dik ir-relazzjoni.

### 4 X'setgħat għandhom id-debitur u l-prattikant tal-insolvenza, rispettivament?

a) Proċediment ta' qabel il-falliment – ir-rekwiżiti għall-ħatra ta' fiduċjarju huma l-istess bħal dawk għall-ħatra ta' likwidatur. Jekk tqis li jkun meħtieġ, il-qorti taħtar fiduċjarju bid-deċiżjoni tagħha dwar il-bidu tal-proċedimenti ta' qabel il-falliment. Id-dmirijiet tal-fiduċjarju jieqfu fid-data tal-adozzjoni ta' deċiżjoni dwar il-konferma ta' ftehim ta' qabel il-falliment, fid-data tal-ftuħ tal-proċedimenti ta' falliment jew bis-saħħa ta' deċiżjoni tal-kredituri.

Il-fiduċjarju fil-proċedimenti ta' qabel il-falliment huwa meħtieġ li:

1. jeżamina l-operazzjonijiet tan-negozju tad-debitur
2. jeżamina l-lista tal-assi u obbligazzjonijiet tad-debitur
3. jeżamina l-kredibbiltà tal-pretensjonijiet irreġistrati
4. jikkontesta l-pretensjonijiet jekk, fuq il-bażi tad-dikjarazzjonijiet maħruġa mill-kredituri jew xi raġunijiet oħra, ikollu dubji dwar il-veracità tagħhom
5. jissorvelja l-operazzjonijiet tan-negozju tad-debitur, b'mod partikolari l-operazzjonijiet finanzjarji tagħhom, l-istabiliment tal-obbligazzjonijiet lejn partijiet terzi, il-ħruġ ta' strumenti ta' assigurazzjoni tal-ħlas u l-attivajiet tan-negozju fil-bejgħ ta' oġġetti jew servizzi, filwaqt li jiġi żgurat li ma ssirx ħsara lill-assi tad-debitur
6. iressaq ilment quddiem il-qorti jekk id-debitur jaġixxi bi ksur tad-dispożizzjonijiet tal-Artikolu 67 tal-SZ
7. joħroġ ordnijiet u ċertifikati skont l-Artikoli 69 u 71 tal-SZ
8. jiżgura li l-ispejjeż tal-proċedimenti ta' qabel il-falliment jiġu ssodisfati kompletament u fil-ħin

9. imexxi attivitajiet oħra skont I-SZ.

Mid-data meta jinfetħu l-proċedimenti ta' qabel il-falliment sal-konkluzjoni tagħhom, id-debitur jista' jagħmel hlasijiet biss li huma meħtieġa għall-operazzjonijiet regolari tiegħu tan-negozju. F'dan il-perjodu, id-debitur ma jistax jissodisfa l-obbligazzjonijiet li kienu mgarrba u saru dovuti qabel il-ftuħ tal-proċedimenti ta' qabel il-falliment flief obbligazzjonijiet ta' hlass gross lejn l-impjegati u l-eks impjegati tad-debitur li jirriżultaw mir-relazzjoni tax-xogħol fejn il-pretensjonijiet ikunu saru dovuti sad-data ta' meta nfetħu l-proċedimenti ta' qabel il-falliment, il-hlas tat-terminazzjoni sal-ammont stipulat mil-liġi u l-ftehimiet kollettivi, il-pretensjonijiet ta' hsara minħabba korrimment imġarrab fuq ix-xogħol jew mard relatat max-xogħol, u l-pretensjonijiet ibbażati fuq is-salarji tal-impjegati miżjuda bl-ammont ta' kontribuzzjonijiet bażi u drittijiet sostantivi oħra tal-impjegati skont kuntratti ta' xogħol u ftehimiet kollettivi li jkunu saru dovuti wara t-tressiq tal-proposta biex jinfetħu l-proċedimenti ta' qabel il-falliment, kif ukoll hlasijiet oħra meħtieġa għall-operazzjonijiet regolari tan-negozju kif stabbiliti b'liġi speċjali.

Mid-data meta titressaq il-proposta biex jinfetħu proċedimenti ta' qabel il-falliment sakemm tinħareġ id-deċiżjoni dwar il-ftuħ tal-proċedimenti ta' qabel il-falliment, id-debitur ma jistax inehhi jew jaggrava l-assi tiegħu flief fuq il-baži ta' approvazzjoni minn qabel mill-fiduċjarju, jew il-qorti jekk ma jkunx inħatar fiduċjarju.

b) Proċedimenti ta' falliment – il-likwidatur fil-proċedimenti ta' falliment jintgħażel b'mod każwali mil-lista "A" tal-likwidaturi għat-territorju kopert mill-qorti kompetenti, sakemm ma jkunx stipulat mod ieħor fl-SZ. Fuq il-baži ta' din l-għażla, il-qorti taħtar il-likwidatur fid-deċiżjoni dwar il-ftuħ tal-proċedimenti ta' falliment. Bħala eċċezzjoni, jekk ikun inħatar fiduċjarju fil-proċedimenti ta' falliment qabel il-proċedimenti ta' falliment jew jekk ikun inħatar likwidatur proviżorju fil-proċedimenti ta' falliment, il-qorti taħtar il-fiduċjarju, jew il-likwidatur proviżorju, bħala l-likwidatur.

Il-likwidatur ikun involut fid-drittijiet u l-obbligi tal-korpi korporattivi tad-debitur, sakemm ma jkunx speċifikat mod ieħor fl-SZ. Jekk id-debitur ikompli jmexxi l-operazzjonijiet tan-negozju matul il-proċedimenti ta' falliment skont l-Artikolu 217(2) tal-SZ, il-likwidatur jimmaniġġja l-operazzjonijiet tan-negozju.

Il-likwidatur jirrappreżenta lid-debitur. Il-likwidatur jimmaniġġja biss dawk l-operazzjonijiet ta' debitor individwali li jikkoncernaw il-patrimonju tal-falliment u jirrappreżenta lid-debitur bis-setgħat ta' rappreżentant legali.

Il-likwidatur huwa obligat li jaġixxi b'kuxjenza u b'mod ordnat, u b'mod partikolari

1. jorganizza r-rekords tal-kontabbiltà sad-data tal-ftuħ tal-proċedimenti ta' falliment
2. jiġbor stima preliminari tal-ispejjeż tal-proċedimenti ta' falliment u li jwassalha lill-kumitat tal-kredituri għall-approvazzjoni
3. li jstabbilixxi kumitat għall-inventarju tal-assi
4. li jiġbor bilanċ inizjali tal-assi tad-debitur
5. li jimmaniġġja bid-diliġenza dovuta l-konkluzjoni tal-operazzjonijiet mibdija iżda mhux mitmuma tad-debitur u l-operazzjonijiet meħtieġa għall-prevenzjoni tal-hsara lill-assi tad-debitur
6. li jiżgura t-tweqqif tal-pretensjonijiet tad-debitur
7. li jwettaq b'kuxjenza l-operazzjonijiet tan-negozju tad-debitur imsemmija fl-Artikolu 217(2) tal-SZ
8. li jwassal lill-Istitut Kroat għall-Assigurazzjoni tal-Pensjonijiet id-dokumenti relatati mal-istatus tal-liġi dwar ix-xogħol tal-benefiċjarji
9. li jwettaq jew jiġbor bid-diliġenza dovuta l-proprietà u d-drittijiet tad-debitur li jiffurmaw parti mill-patrimonju tal-falliment
10. li jipprepara t-tqassim għall-kredituri u jesegwixxi t-tqassim wara l-approvazzjoni
11. li jagħti kont finali lill-kumitat tal-kredituri
12. li jagħmel distribuzzjonijiet sussegwenti lill-kredituri
13. li wara l-konkluzjoni tal-proċedimenti ta' falliment jirrappreżenta l-patrimonju tal-falliment skont I-SZ.

Il-likwidatur irid jippreżenta rapporti bil-miktub dwar il-kors tal-proċedimenti ta' falliment u dwar il-bilanċ tal-patrimonju tal-falliment, fuq formola standard mill-inqas darba kull tliet xhur.

### **5 Taħt liema kundizzjonijiet tiġi invokata t-tpaċija?**

Jekk, fil-mument tal-ftuħ tal-proċedimenti ta' falliment, il-kreditur, skont il-liġi jew kuntratt, kien intitolat għal tpaċija, il-ftuħ tal-proċedimenti ta' falliment ma jkollu l-ebda effett fuq dak id-dritt.

Jekk, fil-hin tal-ftuħ tal-proċedimenti ta' falliment, ikun hemm pretensjoni waħda jew aktar li jkollhom jiġu mpaċija taħt kundizzjoni sospensiva, jew ma jkunux dovuti jew ma jkunux maħsuba li jitwettqu bl-istess mod, it-tpaċija sseħħ meta jkunu ntlafqu l-kundizzjonijiet meħtieġa. Għat-tpaċija ma tapplikax ir-regola li tistipula li l-pretensjonijiet pendenti jsiru dovuti mal-ftuħ tal-proċedimenti ta' falliment, u li pretensjonijiet mhux finanzjarji jew pretensjonijiet għal ammont monetarju mhux speċifikat ikunu stabbiliti bil-valur monetarju li jkunu ġew stmati bih dak iż-żmien meta jkunu nfetħu l-proċedimenti ta' falliment. Jekk il-pretensjoni li jkollha tintuża għat-tpaċija ssir inkondizzjonata u dovuta qabel ma tkun possibbli t-tpaċija, it-tpaċija tiġi eskluża.

It-tpaċija mhijjex eskluża għal pretensjonijiet iddenominati f'muniti jew unitajiet tal-kontijiet differenti sakemm dawn il-muniti jew unitajiet tal-kontijiet jistgħu jiġu skambjati faċilment fil-post tas-saldu tal-pretensjoni użata għat-tpaċija. Il-konverżjoni titwettaq skont ir-rata tal-kambju valida fil-post tas-saldu fil-mument meta tasal id-dikjarazzjoni dwar it-tpaċija.

It-tpaċija tkun inammissibbli:

1. jekk l-obbligazzjoni tal-kreditur lejn il-patrimonju tal-falliment tkun seħħet biss wara l-ftuħ tal-proċedimenti ta' falliment
2. jekk il-pretensjoni tkun giet ċeduta lill-kreditur minn kreditur ieħor biss wara l-ftuħ tal-proċedimenti ta' falliment
3. jekk il-kreditur ikun akkwista l-pretensjoni tiegħu b'assenjazzjoni fl-aħħar sitt xhur qabel il-ftuħ tal-proċedimenti ta' falliment, jew jekk il-proċedimenti ta' qabel il-falliment ma jkunux infetħu fl-aħħar sitt xhur qabel il-jum tal-ftuħ tal-proċedimenti ta' falliment u l-kreditur kien jaf jew kellu jkun jaf li d-debitur kien sar insolventi, jew li kienet giet ipprezentata proposta biex jinfetħu l-proċedimenti ta' qabel il-falliment jew proċedimenti ta' falliment kontra d-debitur. B'deroga, it-tpaċija tkun permessa jekk il-pretensjoni tkun giet assenjata fir-rigward tas-sodisfar ta' kuntratt li ma jkunx ġie ssodisfat jew jekk id-dritt li tiġi ssodisfata l-pretensjoni jkun reġa' ġie akkwistat minn sfida ta' suċċess kontra tranżazzjoni legali ta' debitor.
4. jekk il-kreditur ikun akkwista d-dritt tat-tpaċija permezz ta' att legali annullabbli.

### **6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?**

Jekk, fil-hin tal-ftuħ tal-proċedimenti ta' falliment, id-debitur u l-kontroparti tiegħu għall-kuntratt ma jkunux wettqu jew ma jkunux wettqu b'mod sħiħ kuntratt bilaterament vinkolanti, il-likwidatur jista' jwettaq il-kuntratt minflok id-debitur u jesigi li l-parti l-oħra twettaq il-kuntratt. Jekk il-likwidatur jirrifuta li jwettaq il-kuntratt, il-parti l-oħra tista' twettaq il-pretensjoni tagħha minħabba inadempjenza bħala kreditur tal-falliment biss. Jekk il-parti l-oħra għall-kuntratt issejjaħ il-likwidatur biex jippreżenta l-osservazzjonijiet tiegħu dwar id-dritt tiegħu li jagħzel, il-likwidatur irid minnufih, u mhux aktar tard minn wara s-smiġħ tar-rappurtar, jinnotifika lill-parti l-oħra permezz ta' posta rreġistrata dwar jekk ikollux il-hsieb jitleb it-tweqqif tal-kuntratt. B'deroga, jekk il-parti l-oħra tkun sofriet hsara sinifikanti mill-hin tas-smiġħ tar-rappurtar u tkun infurmat lil-likwidatur dwar dan, il-likwidatur huwa obligat jinnotifika lill-parti l-oħra fi żmien tmint ijiem permezz ta' posta rreġistrata jekk ikunx se jitleb li jitwettaq il-kuntratt. Jekk jonqos milli jagħmel dan, il-likwidatur ma jkunx awtorizzat jitleb it-tweqqif tal-kuntratt.

Jekk il-prestazzjonijiet dovuti jkunu diviżibbli, u jekk il-parti l-oħra tkun issodisfat b'mod parzjali l-obbligi ta' prestazzjoni tagħha fil-hin tal-ftuħ tal-proċedimenti ta' falliment, dik il-parti tkun intitolata teżerċita d-dritt tagħha għal korrispettiv li jikkorrispondi għat-tweqqif parzjali bħala kreditur ta' falliment anki jekk il-

likwidatur ikun talab it-tweġġ tal-parti li jkun fadal. Minhabba n-nuqqas ta' eżekuzzjoni tad-dritt tagħha għal korrispettiv, il-parti l-oħra ma tkunx intitolata titlob ir-ritorn tal-valur miżjud lill-assi tad-debitur permezz ta' tweġġ parzjali tagħha.

Jekk tkun iddaħlet rizerva f'registru tal-artijiet bil-għan li tiġi garantita l-pretensjoni għal akkwist jew revoka ta' drittijiet fuq waħda mill-proprjetajiet tad-debitur, jew fuq wieheġ mid-drittijiet imdaħhla favur debitur, jew biex tiġi garantita l-pretensjoni għal bidla fil-kontenut jew il-prijorità ta' dak id-dritt, il-kreditur jista' jissodisfa l-pretensjoni tiegħu bħala kreditur mill-patrimonju tal-falliment. Dan japplika wkoll jekk id-debitur ikun assumu l-obbligazzjonijiet l-oħra kollha lejn il-kreditur fejn wara jkun naqas milli jissodisfahom b'mod sħiħ jew b'mod parzjali. Din id-dispożizzjoni tapplika b'analogija għar-rizervi fir-registru tal-bastimenti, ir-registru tal-vapur li jkunu qed jinbnew jew ir-registru tal-ajruplani.

Jekk, qabel il-ftuħ tal-proċedimenti ta' falliment, id-debitur ikun bieġ il-proprjetà mobbli tiegħu biż-żamma ta' titolu u jkun ta l-proprjetà fil-pussess tax-xerrej, ix-xerrej jista' jitolb it-tweġġ tal-kuntratt tax-xiri u l-bejgħ. Dan japplika wkoll jekk id-debitur ikun assumu aktar obbligazzjonijiet favur ix-xerrej li ma jkunx għadu ssodisfa b'mod sħiħ jew li jkun issodisfa b'mod parzjali biss. Jekk, qabel il-ftuħ tal-proċedimenti ta' falliment, id-debitur ikun xtara proprjetà immobbli biż-żamma ta' titolu u jkun rċeviha fil-pussess mill-bejjiegħ, il-likwidatur ikollu d-dritt tal-għażla skont l-Artikolu 181 tal-SZ.

Il-kiri ta' proprjetà immobbli jew bini ma jiaqax bil-ftuħ tal-proċedimenti ta' falliment. Dan japplika wkoll għar-relazzjonijiet tal-kiri li d-debitur ikun ikkonkluda bħala kerrej relatati ma' oġġetti li għal skopijiet ta' assigurazzjoni jkunu ġew trasferiti lil persuna terza li tkun iffinanzjat l-akkwist jew il-produzzjoni tagħhom. Id-drittijiet li jirrelataw mal-hin qabel il-ftuħ tal-proċedimenti ta' falliment, kif ukoll għad-dannu mgarrab mit-terminazzjoni bikrija tal-kuntratt, jistgħu jiġu eżerċitati biss mill-parti l-oħra bħala kreditur tal-falliment.

Il-likwidatur jista' jikkancella l-kiri ta' proprjetà immobbli jew bini li d-debitur ikun ikkontratta bħala kerrej irrispettivament mit-terminu kuntrattat u soġġett għall-perjodu ta' avviż legali. Jekk il-likwidatur jiddikjara l-kancellazzjoni, il-parti l-oħra, bħala kreditur tal-falliment, tista' titlob kumpens minhabba t-terminazzjoni bikrija tal-kuntratt. Jekk fil-mument tal-ftuħ tal-proċedimenti ta' falliment id-debitur ma jkunx ha f'idej il-proprjetà immobbli jew bini, il-likwidatur u l-parti l-oħra jistgħu jirtiraw mill-kuntratt. Jekk jirtira l-likwidatur, il-parti l-oħra tista', bħala kreditur tal-falliment, titlob kumpens għad-danni minhabba t-terminazzjoni bikrija tal-kuntratt. Kull parti hija obbligata, fuq talba tal-parti l-oħra u fi żmien 15-il jum, li tinforma lill-parti l-oħra bl-intenzjoni tagħha li tirtira mill-kuntratt. F'każ ta' nuqqas ta' dan, il-parti titef id-dritt tagħha għall-irtirar.

Jekk id-debitur, bħala l-kerrej tal-proprjetà immobbli jew bini qabel il-ftuħ tal-proċedimenti ta' falliment, kellu pretensjonijiet relatati ma' relazzjonijiet tal-kiri għal perjodu ta' żmien futur, dan ikollu effett legali safejn jirrigwarda l-kiri għax-xahar kalendarju attwali fil-hin tal-ftuħ tal-proċedimenti ta' falliment. Jekk il-proċedimenti ta' falliment jinfetħu wara l-hmistax-il jum tax-xahar, iż-żamma tal-pretensjonijiet wkoll ikollha effett legali għax-xahar kalendarju li jmiss u tirrelata speċifikament mal-hlas tal-kiri u tal-lokazzjoni. Il-pretensjonijiet miżmuma fuq il-baži ta' infurzar huma ekwivalenti għal pretensjonijiet kuntrattwali. F'isem id-debitur bħala l-okatur, il-likwidatur jista' jikkancella r-relazzjoni tal-kiri jew tal-lokazzjoni f'perjodu ta' avviż legali irrispettivament mill-perjodu tal-avviż ikkontrattat.

Il-parti terza li l-likwidatur ikun ttrasferixxa lilha l-proprjetà immobbli jew il-bini li kienu mikrija mid-debitur, u li għalhekk tidhok f'kuntratt tal-kiri minflok id-debitur, tista' tikkancella dak il-kuntratt f'perjodu ta' avviż definit legalment.

Jekk id-debitur ikun il-kerrej, il-parti l-oħra fil-kuntratt ma tistax tikkancella l-kuntratt tal-kiri wara li tkun għet ipprezentata l-proposta biex jinbdew proċedimenti ta' falliment:

1. minhabba dewmien fil-hlas tal-kiri mgarrab qabel il-ftuħ tal-proċedimenti ta' falliment
2. minhabba deterjorament tas-sitwazzjoni finanzjarja tad-debitur.

Il-ftuħ tal-proċedimenti ta' falliment ma jirriżultax fit-terminazzjoni ta' kuntratti tax-xogħol jew kuntratti ta' servizz mad-debitur. Il-ftuħ tal-proċedimenti ta' falliment huwa raġuni speċjali ġustifikabbli għall-kancellazzjoni tal-kuntratt tax-xogħol. Wara l-ftuħ tal-proċedimenti ta' falliment, il-likwidatur, f'isem id-debitur (bħala min iħaddem), u l-impjegat jista' jikkancella l-kuntratt tax-xogħol, irrispettivament mit-terminu kuntrattat tal-kuntratt u irrispettivament minn dispożizzjonijiet legali jew kuntrattwali dwar il-protezzjoni tal-impjegati. Il-perjodu ta' avviż huwa ta' xahar sakemm il-liġi ma tipprovdi għal terminu iqsar. Jekk l-impjegati jqsu li l-kancellazzjoni tal-kuntratt tax-xogħol tagħhom ma tkunx skont il-liġi, jistgħu jitolbu protezzjoni tad-drittijiet tagħhom skont l-Att dwar ix-Xogħol (*Zakon o radu*).

Il-likwidatur jista', abbaži tal-approvazzjoni tal-qorti, jikkonkludi kuntratti godda tax-xogħol ta' żmien fiss mingħajr ir-restrizzjonijiet li huma stabbiliti fir-regoli generali dwar ix-xogħol għal kuntratti tax-xogħol ta' żmien fiss sabiex jispiċċa l-operazzjonijiet tan-negozju li jkunu diġà bdew u biex tiġi evitata xi ħsara possibbli. Il-likwidatur jispeċifika s-salarji u benefiċċji oħra mill-impjeg, abbaži tal-approvazzjoni tal-qorti u skont il-liġi u l-ftehim kollettiv. Is-salarji u l-benefiċċji mill-impjeg li l-impjegati jkunu saru intitolati għalihom wara l-ftuħ tal-proċedimenti ta' falliment jiġu ssodisfata bħala obbligazzjonijiet tal-patrimonju tal-falliment.

Id-dritt ta' partecipazzjoni tal-impjegati jieqaf bil-ftuħ tal-proċedimenti ta' falliment. Il-ftehimiet mal-kunsill tal-ħaddiema mhumiex vinkolanti fuq il-likwidatur.

L-ordnijiet tad-debitur relatati mal-assi li jiffurmaw parti mill-patrimonju tal-falliment ma jibqgħux validi mal-ftuħ tal-proċedimenti ta' falliment. Jekk il-persuna li tircievi ordni ma kinitx taf bil-proċedimenti ta' falliment mingħajr ħtija u tkompli bl-attivitajiet tagħha, l-ordni titqies li tkun għadha fis-seħħ. Il-pretensjonijiet ta' persuna li tircievi l-ordni fir-rigward ta' attivitajiet kontinwi bħal dawn jiġu ssodisfati bħala pretensjonijiet tal-kreditur tal-falliment. Bl-iskop li tirmidja l-ħsara, il-persuna li tircievi l-ordni trid tkompli bl-attivitajiet tagħha wara l-ftuħ tal-proċedimenti ta' falliment sakemm il-likwidatur jassumi l-attivitajiet. Il-pretensjonijiet tal-persuna li tircievi l-ordni relatata ma' dawn l-attivitajiet jiġu ssodisfati bħala pretensjonijiet tal-kredituri mill-patrimonju tal-falliment.

L-offerti magħmula lid-debitur jew offerti magħmula mid-debitur ma jibqgħux validi fil-jum tal-ftuħ tal-proċedimenti ta' falliment flief jekk ikunu ġew aċċettati qabel dak il-jum.

Fir-rigward tal-kuntratti tan-negozju li bihom xi ħadd ikun impenja ruħu li jwettaq ċerti servizzi f'isem id-debitur u fir-rigward tal-awtorizzazzjoni tad-debitur fir-rigward tal-assi li jidhru fil-patrimonju tal-falliment u fejn dik l-awtorizzazzjoni ma tibqax valida mal-ftuħ tal-proċedimenti ta' falliment, bl-iskop li tirmidja l-ħsara, il-persuna li tircievi l-ordni trid tkompli bit-tweġġ tal-attivitajiet anki wara l-ftuħ tal-proċedimenti ta' falliment sakemm il-likwidatur jassumi t-tweġġ tal-attivitajiet. Il-pretensjonijiet tal-persuna li tircievi l-ordni li jirriżultaw mill-attivitajiet kontinwi jiġu ssodisfati bħala t-talbiet tal-kredituri mill-proprjetà tal-falliment. Id-dispożizzjonijiet kuntrattwali li minn qabel ikunu jeskludu jew jillimitaw l-applikazzjoni tad-dispożizzjonijiet tal-SZ ma għandhom l-ebda effett legali.

### **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?**

a) Proċedimenti ta' qabel il-falliment – l-ebda proċedimenti ta' infurzar, amministrattivi jew ta' sigurtà ma jistgħu jittressqu kontra d-debitur mill-jum tal-ftuħ tal-proċedimenti ta' qabel il-falliment sal-għeluq tagħhom. Kwalunkwe proċedimenti bħal dawn li huma pendenti jiġu sospiżi fil-jum li fih jinfetħu l-proċedimenti ta' qabel il-falliment. Il-proċedimenti sospiżi jkomplu mal-proposta tal-kredituri:

- wara l-konkluzjoni ta' ftehim ta' qabel il-falliment – fir-rigward ta' pretensjonijiet jew parti minn pretensjonijiet li ġew ikkontestati fil-proċedimenti ta' qabel il-falliment

- wara deċiżjoni finali li twaqqaf il-proċedimenti ta' qabel il-falliment.

Dawn id-dispożizzjonijiet ma japplikawx għall-proċedimenti mhux affettwati mill-proċedimenti ta' qabel il-falliment, jew għall-proċedimenti għas-saldu ta' pretensjonijiet li jkunu saru wara l-ftuħ tal-proċedimenti ta' qabel il-falliment.

Fil-proċedimenti ta' quddiem qorti li fihom tkun għet ordnata s-sospensjoni tal-proċedimenti minhabba l-ftuħ tal-proċeduri ta' qabel il-falliment u li,

sussegwentement, tkun ingħatat deċiżjoni finali li tikkonferma l-ftehim ta' qabel il-falliment li jkun kopra l-pretensjoni tal-kreditur, il-qorti tkompli l-proċedimenti

u tiċhad l-azzjoni jew twaqqaf il-proċedimenti ta' infurzar jew ta' sigurtà, hliet fir-rigward ta' pretensjonijiet jew parti mill-pretensjonijiet li kienu ġew ikkontestati fil-proċedimenti ta' qabel il-falliment.

b) proċedimenti ta' falliment – wara l-ftuħ tal-proċedimenti ta' falliment, il-kredituri individwali ma jistgħux ifittxu infurzar jew sigurtà kontra d-debitur fir-rigward ta' dawk il-partijiet tal-assi tagħhom li jiffurmaw parti mill-patrimonju tal-falliment, jew kontra assi oħra tad-debitur. Il-kredituri li ma jkunux kredituri tal-falliment mhumiex awtorizzati jitolbu infurzar jew sigurtà kontra pretensjonijiet futuri ta' debituri individwali fuq il-bażi tar-relazzjoni tax-xogħol tagħhom jew servizz ieħor, jew il-pretensjonijiet tagħhom fuq dik il-bażi fil-proċedimenti ta' falliment, hliet infurzar jew sigurtà għas-saldu tal-pretensjonijiet ta' manteniment u pretensjonijiet oħra li jistgħu jiġu ssodisfati mill-parti tad-dhul tad-debitur mill-impjeg li minnu l-pretensjonijiet ta' kredituri oħra ma jkunux jistgħu jiġu ssodisfati. Tali proċedimenti ta' infurzar u ta' sigurtà pendenti fil-mument tal-ftuħ tal-proċedimenti ta' falliment jiġu interrotti. Ladarba jitkomplew dawn il-proċedimenti, il-qorti tal-infurzar twaqqaf il-proċedimenti.

Wara l-ftuħ tal-proċedimenti ta' falliment, bl-iskop li jeżerċitaw id-drittijiet tagħhom, il-kredituri intitolati li jfittxu li l-partijiet tal-assi tad-debitur ikunu eżentati mill-patrimonju tal-insolvenza (*g id="194*) jistgħu jibdew proċedimenti ta' infurzar u ta' sigurtà kontra d-debitur skont ir-regoli ġenerali tal-proċedimenti ta' infurzar. Il-proċedimenti ta' infurzar u ta' sigurtà sospiżi li l-kredituri jkunu bdew qabel il-ftuħ tal-proċedimenti ta' falliment ikomplu u jiġu eżegwiti minn qorti tal-infurzar skont ir-regoli tal-proċedimenti ta' infurzar.

Wara l-ftuħ tal-proċedimenti ta' falliment, il-kredituri bid-dritt li jfittxu sodisfazzjon separat (*razlučni vjerovnici*) ma jkunux awtorizzati jibdew proċedimenti ta' infurzar jew sigurtà. Il-proċedimenti ta' infurzar jew sigurtà pendenti fil-mument tal-ftuħ tal-proċedimenti ta' falliment jiġu sospiżi. Il-proċedimenti ta' infurzar u ta' sigurtà sospiżi jitkomplew mill-qorti li ttwettaq il-proċedimenti ta' falliment bl-applikazzjoni tar-regoli dwar ir-realizzazzjoni tal-punti li għalihom ikun hemm dritt għal sodisfazzjon separat fil-proċedimenti ta' falliment.

Wara l-ftuħ tal-proċedimenti ta' falliment, id-dhul f'registri pubbliċi jkun permess jekk il-prerekwiżiti għad-dhul ikunu ntaħqu qabel ma jkunu daħlu fis-seħħ il-konsegwenzi legali tal-ftuħ tal-proċedimenti ta' falliment.

L-infurzar għas-saldu ta' pretensjonijiet mill-patrimonju tal-falliment li mhumiex ibbażati fuq atti legali tal-likwidatur mhumiex permess għal sitt xhur wara l-ftuħ tal-proċedimenti ta' falliment.

Din id-dispożizzjoni ma tapplikax għal:

1. obbligazzjonijiet tal-patrimonju tal-falliment minn kuntratt bilateralment vinkolanti li l-likwidatur jkun ntrabat li jwettaq
2. obbligazzjonijiet minn relazzjoni kuntrattwali permanenti wara l-iskadenza tal-ewwel skadenza sa meta l-likwidatur seta' jikkancella l-kuntratt
3. obbligazzjonijiet minn relazzjoni kuntrattwali permanenti jekk il-likwidatur ikun irċieva korrispettiv favur il-patrimonju tal-falliment.

### **8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?**

a) Proċedimenti ta' qabel il-falliment - mill-jum tal-ftuħ tal-proċedimenti ta' qabel il-falliment sal-għeluq tagħhom, ma jistgħux jibdew proċedimenti ċivili kontra d-debitur. Kwalunkwe proċedimenti bħal dawn li jkunu pendenti jiġu sospiżi fil-jum tal-ftuħ tal-proċedimenti ta' qabel il-falliment. Il-proċedimenti sospiżi jitkomplew fuq proposta tal-kreditur:

- wara l-konkluzjoni ta' ftehim ta' qabel il-falliment – fir-rigward ta' pretensjonijiet jew parti minn pretensjonijiet li ġew ikkontestati fil-proċedimenti ta' qabel il-falliment

- wara deċiżjoni finali li twaqqaf il-proċedimenti ta' qabel il-falliment.

Dawn id-dispożizzjonijiet ma japplikawx għall-proċedimenti mhux affettwati mill-proċedimenti ta' qabel il-falliment, jew għall-proċedimenti għas-saldu ta' pretensjonijiet li jkunu saru wara l-ftuħ tal-proċedimenti ta' qabel il-falliment.

Fil-proċedimenti ta' quddiem qorti li fihom tkun ġiet ordnata s-sospensjoni tal-proċedimenti minhabba l-ftuħ tal-proċeduri ta' qabel il-falliment u li, sussegwentement, tkun ingħatat deċiżjoni finali li tikkonferma l-ftehim ta' qabel il-falliment li jkun kopra l-pretensjoni tal-kreditur, il-qorti tkompli l-proċedimenti u tiċhad l-azzjoni jew twaqqaf il-proċedimenti ta' infurzar jew ta' sigurtà, hliet fir-rigward ta' pretensjonijiet jew parti mill-pretensjonijiet li kienu ġew ikkontestati fil-proċedimenti ta' qabel il-falliment.

b) Proċedimenti ta' falliment - il-likwidatur jieħu f'idejha il-kawżi, inklużi proċedimenti ta' arbitraġġ, dwar assi li jagħmlu parti mill-patrimonju tal-falliment li kienu għadhom għaddejnin fil-ħin tal-ftuħ tal-proċedimenti ta' falliment, li jaġixxu f'isem u għad-debitur. Il-kawżi relatati ma' pretensjonijiet li huma pprezentati fil-proċedimenti ta' falliment ma jistgħux jitkomplew qabel jiġu eżaminati fis-seduti ta' smiġh tar-reviżjoni.

Il-kawżi pendenti fil-ħin tal-ftuħ tal-proċedimenti ta' falliment kontra d-debitur għandhom imorru f'idejha il-likwidatur f'ismu fejn ikollhom x'jaqsmu ma:

1. esklużjoni ta' assi mill-patrimonju tal-falliment
2. saldu separat
3. obbligazzjonijiet tal-patrimonju tal-falliment.

### **9 Liema huma l-karatteristiċi ewlenin tal-parteeċipazzjoni tal-kredituri fil-proċedimenti ta' insolvenza?**

a) Proċedimenti ta' qabel il-falliment - il-kredituri tad-debitur fil-proċedimenti ta' qabel il-falliment huma l-persuni li, fil-ħin tal-ftuħ tal-proċedimenti ta' qabel il-falliment, ikollhom pretensjonijiet pekuñarji kontra d-debitur. Ir-regoli tal-SZ li jstabilixxu d-dritt tal-vot f'arrangamenti ta' falliment jiġu applikati skont id-dritt tal-kredituri li jivvutaw fuq il-pjan ta' ristrutturatur.

Il-kredituri jesprimu l-vot tagħhom bil-miktub fuq il-formola tal-votazzjoni preskritta. Il-formola tal-votazzjoni trid tiġi pprezentata lill-qorti mhux aktar tard mill-bidu tas-seduta ta' smiġh tal-votazzjoni u għandha tkun iffirmata u ċcertifikata minn persuna awtorizzata. Jekk, sal-bidu tas-seduta ta' smiġh il-kredituri ma jissottomettux il-formola tal-votazzjoni jew jissottomettu formola ta' votazzjoni li minnha ma jkunx jista' jiġi determinat mingħajr ambigwiżità kif ivvotaw, dawn jitqiesu li ma jkunux ivvutaw kontra l-pjan ta' ristrutturatur.

Il-kredituri preżenti waqt is-seduta ta' smiġh jivvotaw bl-użu tal-formola tal-votazzjoni preskritta. Jekk il-kredituri intitolati li jivvutaw ma jivvutawx waqt din is-seduta ta' smiġh, dawn jitqiesu li jkunu vvotaw kontra l-pjan ta' ristrutturatur.

Kull grupp ta' kredituri huwa intitolat li jivvota separatament fuq il-pjan ta' ristrutturatur. Ir-regoli dwar il-klassifikazzjoni tal-parteeċipanti fl-arrangamenti ta' falliment jiġu applikati skont il-klassifikazzjoni tal-kredituri fi proċedimenti ta' qabel il-falliment.

Il-kredituri jitqiesu li jkunu aċċettaw il-pjan ta' ristrutturatur jekk il-maġġoranza tal-kredituri kollha tkun ivvutat favur tiegħu u jekk, f'kull grupp, is-somma tal-pretensjonijiet kollha tal-kredituri li jkunu vvutaw favur il-pjan tkun mill-inqas id-doppju tas-somma tal-pretensjonijiet tal-kredituri li jkunu vvutaw kontra l-aċċettazzjoni tal-pjan.

Il-kredituri li jkollhom dritt kongunt jew li d-drittijiet tagħhom iffurmaw dritt uniku magħqud sakemm joħroġu r-raġunijiet għal qabel il-falliment jgħoddu bħala kreditur wieħed fil-votazzjoni. Id-detenturi ta' drittijiet separati jew drittijiet ta' użufriut jiġu ttrattati kif xieraq.

b) Proċedimenti ta' falliment - kumitat tal-kredituri – sabiex tipproteġi l-interessi tal-kredituri fil-proċedimenti ta' falliment qabel l-ewwel seduta ta' smiġh tal-kredituri, il-qorti tista' tistabilixxi kumitat tal-kredituri u taħtar il-membri tiegħu.

Il-kredituri bil-pretensjonijiet fl-ogħla ammont u l-kredituri bi pretensjonijiet żgħir għandhom ikunu rrapprezentati t-tnejn li huma fil-kumitat tal-kredituri. Barra minn hekk, fil-kumitat tal-kredituri għandu jkun irrappreżentat rappreżentant tal-impjegati preċedenti tad-debitur sakemm dawn bħala kreditur ma jkunux jipparteeċipaw fil-proċedimenti bi pretensjonijiet insinifikanti.

Il-kredituri bid-dritt li jfittxu sodisfazzjon separat (*razlučni vjerovnici*) u persuni li ma jkunux kredituri, izda li jistgħu jikkontribwixxu għax-xogħol tal-kumitat bl-għarfien espert tagħhom, jistgħu jinħatru membri tal-kumitat tal-kredituri.

Il-kumitat tal-kredituri għandu jkollu numru fard ta' membri u l-aktar huwa dak ta' disgħa. Jekk in-numru ta' kredituri jkun inqas minn hamsa, il-kredituri kollha jingħataw is-setgħat tal-kumitat tal-kredituri.

Jekk waqt is-seduta ta' smiġh tar-reviżjoni l-pretensjonijiet rikonoxxuti tal-kredituri jkunu ġew determinati f'valur li jkun jaqbeż HRK 50 miljun, u d-debitur fil-jum tal-ftuħ ta' proċedimenti ta' falliment ikollu kuntratti tax-xogħol ma' aktar minn 20 impjegat, il-qorti tkun responsabbli sabiex tippermetti lill-kredituri jieħdu deċiżjoni dwar it-twaqqif ta' kumitat tal-kredituri.

Il-kumitat tal-kredituri irid jissorvelja l-likwidatur u jgħinu fit-tweqqif tal-attivitajiet tan-negożju, kif ukoll jimmonitorja l-operazzjonijiet skont l-Artikolu 217 tal-SZ, jeżamina l-kotba u rekords oħra relatati man-negożju, u jordna verifika tal-fatturat u l-ammont tal-flus kontanti. Il-kumitat tal-kredituri jista' jawtorizza membri individwali tal-kumitat biex iwettqu attivitajiet individwali fi hdan l-isfera tar-responsabbiltajiet tiegħu.

Fl-isfera tar-responsabbiltajiet tiegħu, il-kumitat tal-kredituri b'mod partikolari għandu:

1. jeżamina r-rapporti mil-likwidatur waqt il-proċedimenti ta' falliment u bil-kundizzjoni tal-patrimonju tal-falliment
  2. jirrevedi l-kontijiet tan-negożju u d-dokumentazzjoni kollha li tkun ittiegħet mil-likwidatur
  3. iressaq oġġezzjonijiet mal-qorti kontra l-atti tal-likwidatur
  4. jagħti l-approvazzjoni tal-istimi tal-ispejjeż għall-proċedimenti ta' falliment
  5. jagħti lill-qorti opinjoni dwar il-likwidazzjoni tal-assi tad-debitur, fuq talba tal-qorti
  6. jagħti opinjoni lill-qorti dwar il-kontinwazzjoni tal-operazzjonijiet tan-negożju li jkunu għaddejjin jew dwar l-attivitajiet tad-debitur, fuq talba tal-qorti
  7. jagħti opinjoni lill-qorti dwar ir-rikonoxximent ta' telf ġustifikat li kien stabbilit fl-inventarju tal-assi, fuq talba tal-qorti
- (3) Il-kumitat tal-kredituri għandu jinnotifika lill-kredituri matul il-proċedimenti u bil-kundizzjoni tal-patrimonju tal-falliment.

L-assemblea tal-kredituri

Il-qorti tlaqqqa' assemblea tal-kredituri. Id-dritt tal-parteciċipazzjoni jingħata lill-kredituri kollha tal-falliment, il-kredituri kollha tal-falliment bid-dritt ta' saldu separat, il-likwidatur u d-debitur individwali.

Waqt is-seduta ta' smiġh ta' rappurtar jew kwalunkwe seduta ta' smiġh sussegwenti, l-assemblea tal-kredituri hija awtorizzata li:

1. twaqqaf kumitat tal-kredituri, jekk dan ma jkunx għadu twaqqaf, jew li tbidel il-kompożizzjoni tiegħu jew li tiċhad il-kumitat
2. taħtar likwidatur gdid
3. tiddeċiedi dwar il-kontinwazzjoni jew it-twaqqif tal-attivitajiet tad-debitur u dwar il-mod u t-termini għal-likwidazzjoni tal-assi tad-debitur
4. tordna lill-likwidatur ifassal arrangament ta' falliment
5. tadotta kull deċiżjoni li taqa' taħt il-ġurisdizzjoni tal-kumitat tal-kredituri
6. tiddeċiedi dwar kwistjonijiet oħra rilevanti għall-implimentazzjoni u l-għeluq tal-proċedimenti ta' falliment skont l-SZ.

L-assemblea tal-kredituri jkollha d-dritt titlob lill-likwidatur jipprezenta notifiċi u rapporti dwar is-sitwazzjoni u l-operazzjonijiet tan-negożju. Jekk ma jitwaqqaf l-ebda kumitat tal-kredituri l-assemblea tal-kredituri tista' tordna verifika tal-fatturat u l-ammonti ta' flus kontanti mmaniġġjati mil-likwidatur.

#### **10 B'liema mod jista' l-prattikant tal-insolvenza juża jew jiddisponi minn assi tal-patrimonju?**

Mal-ftuħ tal-proċedimenti ta' falliment, id-drittijiet tad-debitur bħala persuna ġuridika jiskadu u jiġu ttrasferiti lill-likwidatur. Mal-ftuħ tal-proċedimenti ta' falliment, id-drittijiet ta' debitur individwali li jamministra u jiddisponi minn assi li jagħmlu parti mill-patrimonju tal-falliment jiġu ttrasferiti lill-likwidatur.

Wara li jkunu nfethu l-proċedimenti ta' falliment, il-likwidatur irid jassumi immedjatament il-pussess u l-amministrazzjoni tal-assi kollha tal-patrimonju tal-falliment.

Abbażi ta' infurzar tad-deċiżjoni dwar il-ftuħ tal-proċedimenti ta' falliment, il-likwidatur jista' jitlob lill-qorti tordna lid-debitur jgħaddi l-assi u jistabbilixxi miżuri ta' infurzar għall-eżekuzzjoni ta' ttrasferiment tal-ordni.

Ladarba d-deċiżjoni dwar il-ftuħ tal-proċedimenti ta' falliment issir finali, il-likwidatur jista' jitlob lill-qorti tordna partijiet terzi li jkollhom pussess ta' assi mill-patrimonju tal-falliment biex iċedu dawk l-assi. Flimkien mat-talba msemmija, il-likwidatur għandu jipproduċi dokument li juri s-sjeda tal-assi. Il-qorti tiegħu deċiżjoni dwar il-proposta tal-likwidatur wara li tisma' lill-persuni li jkollhom pussess ta' assi mill-patrimonju tal-falliment.

Il-likwidatur jiġbor lista ta' assi individwali mill-patrimonju tal-falliment. Id-debitur individwali u l-persuni li qabel kienu awtorizzati jirrapprezentaw lid-debitur bil-liġi għandhom jikkooperaw mal-likwidatur dwar din il-kwistjoni. L-istralcjarju għandu jiġbor l-informazzjoni meħtieġa mill-persuni msemmija sakemm dan ma jikkawżax id-dewmien bla bżonn tal-proċedimenti.

Il-likwidatur jiġbor lista tal-kredituri kollha tad-debitur li jkunu konxji mill-kontijiet tan-negożju u d-dokumentazzjoni tan-negożju tad-debitur, informazzjoni oħra mingħand id-debitur, prezentazzjoni ta' pretensjonijiet jew mod ieħor.

Il-likwidatur jiġbor harsa sistematika fir-rigward tal-hin tal-ftuħ tal-proċedimenti ta' falliment fejn jiddikjara u jqabbel l-assi mill-patrimonju tal-falliment u l-obbligazzjonijiet tad-debitur u l-valutazzjoni tagħhom.

L-inventarju tal-patrimonju tal-falliment, il-lista ta' kredituri u l-harsa ġenerali tal-assi u l-obbligazzjonijiet għandhom jiġu pprezentati fir-reġistru tal-qorti mhux aktar tard minn tmint ijiem qabel is-seduta ta' smiġh tar-rappurtar.

Id-dmir tad-debitur taħt il-liġi kummerċjali u tat-taxxa biex iżomm u jforni l-kontijiet ma jinbidilx bil-ftuħ tal-proċedimenti ta' falliment. Il-likwidatur irid iwettaq dawk id-dmirijiet relatati mal-patrimonju tal-falliment.

Mhux aktar tard minn 15-il jum qabel is-seduta ta' smiġh tar-rappurtar, il-likwidatur irid jagħti lill-qorti rapport dwar il-qagħda ekonomika tad-debitur u r-raġunijiet għal dik il-qagħda, li jiġi ppubblikat fuq il-bord tal-bullettin elettroniku tal-qorti (*e-Oglasna ploča suda*) mhux aktar tard minn tmint ijiem qabel is-seduta ta' smiġh tar-rappurtar.

Wara s-seduta ta' smiġh ta' rappurtar, mingħajr dewmien, il-likwidatur irid jillikwida l-assi li jagħmlu parti mill-patrimonju tal-falliment, jekk dan ma jkunx kontra d-deċiżjoni tal-assemblea tal-kredituri.

Il-likwidatur irid jillikwida l-assi mill-proċedimenti ta' falliment skont id-deċiżjonijiet tal-assemblea tal-kredituri u l-kumitat tal-kredituri.

#### **11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**

Mal-ftuħ tal-proċedimenti ta' falliment, id-drittijiet tad-debitur bħala persuna ġuridika jiskadu u jiġu ttrasferiti lill-likwidatur. Mal-ftuħ tal-proċedimenti ta' falliment, id-drittijiet ta' debitur individwali li jamministra u jiddisponi minn assi li jagħmlu parti mill-patrimonju tal-falliment jiġu ttrasferiti lill-likwidatur.

Wara li jkunu nfethu l-proċedimenti ta' falliment, il-likwidatur irid jassumi immedjatament il-pussess u l-amministrazzjoni tal-assi kollha tal-patrimonju tal-falliment.

Abbażi tal-baži ta' infurzar tad-deċiżjoni dwar il-ftuħ tal-proċedimenti ta' falliment, il-likwidatur jista' jitlob lill-qorti tordna lid-debitur jgħaddi l-assi u jistabbilixxi miżuri ta' infurzar għall-eżekuzzjoni ta' ttrasferiment tal-ordni.

Ladarba d-deċiżjoni dwar il-ftuħ tal-proċedimenti ta' falliment issir finali, il-likwidatur jista' jitlob lill-qorti biex tordna lill-partijiet terzi li jkollhom pussess ta' assi mill-patrimonju tal-falliment biex iċedu dawn l-assi. Flimkien mat-talba msemmija, il-likwidatur irid jipproduċi dokument li juri s-sjeda tal-assi. Il-qorti tiegħu deċiżjoni dwar il-proposta tal-likwidatur wara li tisma' lill-persuni li jkollhom pussess ta' assi mill-patrimonju tal-falliment.

Il-likwidatur jiġbor lista ta' assi individwali mill-patrimonju tal-falliment. Id-debitur individwali u l-persuni li qabel kienu awtorizzati jirrapprezentaw lid-debitur bil-ligi jridu jikkooperaw mal-likwidatur dwar din il-kwistjoni. Il-likwidatur irid jiġbor l-informazzjoni meħtieġa mill-persuni msemmija sakemm dan ma jikkawżax id-dewmien bla bżonn fil-proċedimenti.

Il-likwidatur jiġbor lista tal-kredituri kollha tad-debitur li jkunu konxji mill-kontijiet tan-negozju u d-dokumentazzjoni tan-negozju tad-debitur, informazzjoni oħra mingħand id-debitur, prezentazzjoni ta' pretensjonijiet jew mod ieħor.

Il-likwidatur jikkompila sommarju sistematika fir-rigward tal-hin tal-ftuħ tal-proċedimenti ta' falliment fejn jiddikjara u jqabbel l-assi mill-patrimonju tal-falliment u l-obbligazzjonijiet tad-debitur u l-valutazzjoni tagħhom.

L-inventarju tal-patrimonju tal-falliment, il-lista ta' kredituri u l-harsa ġenerali tal-assi u l-obbligazzjonijiet għandhom jiġu pprezentati fir-reġistru tal-qorti mhux aktar tard minn tmint ijiem qabel is-seduta ta' smiġħ tar-rappurtar.

Id-dmir tad-debitur taħt il-ligi kummerċjali u tat-taxxa biex iżomm u jforni l-kontijiet ma jinbidilx bil-ftuħ tal-proċedimenti ta' falliment. Il-likwidatur għandu jwettaq dawk id-dmirijiet relatati mal-patrimonju tal-falliment.

Mhux aktar tard minn 15-il jum qabel is-seduta ta' smiġħ tar-rappurtar, il-likwidatur għandu jagħti lill-qorti rapport dwar il-qagħda ekonomika tad-debitur u r-raġunijiet għal dik il-qagħda, li jiġi ppubblikat fuq il-bord tal-bullettin elettroniku tal-qorti (*e-Oglasna ploča suda*) sa mhux aktar tard minn tmint ijiem qabel is-seduta ta' smiġħ tar-rappurtar.

Wara s-seduta ta' smiġħ ta' rappurtar, mingħajr dewmien, il-likwidatur irid jillikwida l-assi li jagħmlu parti mill-patrimonju tal-falliment, jekk dan ma jkunx kontra d-deċiżjoni tal-assemblea tal-kredituri.

Il-likwidatur irid jillikwida l-assi mill-proċedimenti ta' falliment skont id-deċiżjonijiet tal-assemblea tal-kredituri u l-kumitat tal-kredituri.

## **12 Liema huma r-regoli li jirregolaw il-prezentata, il-verifika u l-ammissjoni tat-talbiet?**

a) Proċedimenti ta' qabel il-falliment – il-prezentazzjoni tal-pretensjonijiet issir lill-unità kompetenti tal-Aġenzija Finanzjarja fuq formola standard akkumpanjata minn kopji tad-dokumenti li tirriżulta minnhom il-pretensjoni jew li jagħtu prova tal-pretensjoni.

Il-Ministeru tal-Finanzi – l-Amministrazzjoni tat-Taxxa (*Ministarstvo financija – Porezna uprava*) jista' jipprezenta pretensjonijiet li jirriżultaw minn taxa, soprataxa, kontribuzzjonijiet għal assigurazzjoni obligatorja li bil-ligi iridu jittiehdu mill-qliġ u s-salarji, kif ukoll pretensjonijiet oħra li jkunu awtorizzati li jiġbrufu fuq il-baži ta' regolamenti speċjali, apparti minn pretensjonijiet li jirriżultaw minn taxa u soprataxa fuq dħul minn impjeg u kontribuzzjonijiet mill-ammont bażiku għal persuni assigurati taħt relazzjoni tax-xogħol.

Fil-proċedimenti ta' qabel il-falliment, l-impjegati tad-debitur u l-impjegati preċedenti u l-Ministeru tal-Finanzi – l-Amministrazzjoni tat-Taxxa ma jistgħux jipprezentaw pretensjonijiet minn relazzjoni tax-xogħol, indennità ta' ħlas sal-ammont stipulat mil-ligi jew ftehim kollettiv u pretensjonijiet fuq il-baži ta' kumpens għal ħsara minħabba korrimenti mġarrba fuq ix-xogħol jew mard relatat max xogħol; dawn il-pretensjonijiet ma jistgħux ikunu s-suġġett tal-proċedimenti ta' qabel il-falliment. Jekk l-applikant ikun naqas milli jiddikjara dawn il-pretensjonijiet fil-proposta għall-ftuħ ta' proċedimenti ta' qabel il-falliment jew jekk ikun iddikjarahom bi żball, l-impjegati tad-debitur u l-impjegati preċedenti u l-Ministeru tal-Finanzi – l-Amministrazzjoni tat-Taxxa għandha d-dritt li tressaq oġġezzjoni.

Fil-prezentazzjoni tal-pretensjonijiet tagħhom, il-kredituri bid-dritt li jfittxu sodisfazzjon separat (*razlučni vjerovnici*) huma meħtieġa li jipprovdur informazzjoni dwar id-drittijiet tagħhom, il-baži legali għal sodisfazzjon separat u l-parti tal-assi tad-debitur li għalihom japplika d-dritt tagħhom ta' sodisfazzjon separat u li jagħmlu dikjarazzjoni dwar jekk jirrinunzjawx għad-dritt għal saldu separat jew le.

Fil-prezentazzjoni tal-pretensjonijiet tagħhom, il-kredituri intitolati li jfittxu li partijiet mill-assi tad-debitur ikunu eżentati mill-patrimonju tal-insolvenza (*izlučni vjerovnici*) huma meħtieġa jipprovdur informazzjoni dwar id-drittijiet tagħhom, il-baži legali għad-dritt ta' eżenzjoni u l-parti tal-assi tad-debitur li japplika għalihom d-dritt tagħhom ta' eżenzjoni.

Fil-prezentazzjoni tal-pretensjonijiet tagħhom, dawn iż-żewġ tipi ta' kredituri (*razlučni vjerovnici u izlučni vjerovnici*) iridu joħroġu dikjarazzjoni dwar il-kunsens tagħhom jew iċ-ċaħda ta' kunsens għal sospensjoni ta' saldu mill-assi li japplika għalihom id-dritt tagħhom għal sodisfazzjon separat, jew sospensjoni tas-segregazzjoni tal-assi li japplika għalihom id-dritt tagħhom ta' eżenzjoni, għall-finijiet ta' implimentazzjoni tal-pjan ta' ristrutturar.

Ftehim ta' qabel il-falliment m'għandux jinterferixxi mad-dritt tal-kredituri għal saldu separat mill-assi li għalihom japplika d-dritt ta' saldu separat, sakemm ma jkunx stipulat mod ieħor f'dak il-ftehim. Jekk il-ftehim ta' qabel il-falliment ma jstipulax espressament mod ieħor, dan għandu jispeċifika liema parti tad-drittijiet ta' dawn il-kredituri għandha titnaqqas, għal kemm żmien ikun se jiġi d-differit is-saldu u liema dispożizzjonijiet oħra tal-proċedimenti ta' falliment ikunu japplikaw għal dawk id-drittijiet.

Jekk il-kreditur jonqos milli jipprezenta pretensjoni iżda l-pretensjoni tkun giet iddikjarata fil-proposta biex jinfetħu proċediment ta' qabel il-falliment, pretensjoni bħal din titqies bħala pprezentata.

Jekk jinħatar, id-debitur u l-fiduċjarju jridu jiddikjaraw pożizzjoni fuq il-pretensjonijiet ipprezentati mill-kredituri. Din l-osservazzjoni tiġi pprezentata lill-unità kompetenti tal-Aġenzija Finanzjarja fuq formola standard li għal kull pretensjoni jkun fiha l-informazzjoni li ġejja:

1. in-numru tal-pretensjoni mit-tabella tal-pretensjonijiet ipprezentati
2. informazzjoni għall-identifikazzjoni tal-kredituri
3. l-ammont tal-pretensjoni pprezentata
4. id-dikjarazzjoni mid-debitur u mill-fiduċjarju, jekk jinħatar, li tirrikonoxxi jew tikkontesta l-pretensjoni
5. l-ammont ikkontestat tal-pretensjoni
6. il-fatti li jsostnu n-nuqqas ta' eżistenza tal-pretensjoni kkontestata jew parti mill-pretensjoni.

Mal-iskadenza tal-limitu ta' żmien biex jiddikjaraw il-pożizzjoni fuq il-pretensjonijiet ipprezentati, id-debitur u l-fiduċjarju, jekk jinħatar, ma jistgħux jopponu aktar għall-pretensjonijiet li jkunu rrikonoxxew.

Il-kreditur jista' jikkontesta pretensjoni pprezentata minn kreditur ieħor.

Il-kontestazzjoni tal-pretensjoni tiġi pprezentata lill-unità kompetenti tal-Aġenzija Finanzjarja fuq il-formola standard u għandu jkun fiha l-informazzjoni li ġejja:

1. informazzjoni għall-identifikazzjoni tal-kreditur li jkun qed jikkontesta l-pretensjoni
2. in-numru ta' referenza tal-pretensjoni kkontestata mit-tabella tal-pretensjonijiet ipprezentati
3. informazzjoni għall-identifikazzjoni tal-kreditur li jkun ipprezenta l-pretensjoni kkontestata
4. l-ammont tal-pretensjoni pprezentata li tkun qed tiġi kkontestata
5. dikjarazzjoni mill-kreditur li jkun qed jikkontesta l-pretensjoni
6. l-ammont ikkontestat tal-pretensjoni
7. il-fatti li jsostnu n-nuqqas ta' eżistenza tal-pretensjoni kkontestata jew parti mill-pretensjoni.

L-Aġenzija Finanzjarja tiġbor tabella tal-pretensjonijiet ipprezentati u tabella tal-pretensjonijiet ikkontestati fuq formola standard.



b) Proċediment ta' falliment – il-preżentazzjoni tal-pretensjonijiet issir lill-likwidatur fuq formola standard f'zewġ kopji akkumpanjata minn kopji tad-dokumenti li tirriżulta minnhom il-pretensjoni jew li jaġhtu prova tal-pretensjoni.

Il-likwidatur jfassal lista tal-pretensjonijiet kollha tal-impjegati tad-debitur u l-eks impjegati sal-ftuħ tal-proċedimenti ta' falliment, li jridu jiġu rrapportati f'ammonti grossi u netti; iridu jiġu ppreżentati zewġ kopji tal-preżentazzjoni tal-pretensjonijiet għall-firma.

Il-pretensjonijiet ta' kredituri ta' prijorità aktar baxxa jiġu ppreżentati biss fl-istedina speċjali tal-qorti. Il-preżentazzjoni ta' pretensjonijiet bħal dawn jenftieġ li tindika li huma ta' prijorità baxxa u l-klassifikazzjoni li jkun intitolat għaliha l-kreditur.

Il-kredituri intitolati li jfittxu eżenzjoni (*izluċni vjerovnici*) iridu jinfurmaw lill-likwidatur bid-dritt tagħhom ta' eżenzjoni u l-baži ġuridika għal dan id-dritt, u jindikaw l-assi li għalihom japplika dan id-dritt, jew jindikaw fin-notifika tagħhom id-dritt tagħhom għal kumpens għad-dritt ta' eżenzjoni.

Il-kredituri intitolati għal sodisfazzjon separat (*razluċni vjerovnici*) huma meħtieġa li jinfurmaw lill-likwidatur dwar id-dritt tagħhom għal sodisfazzjon separat u l-baži ġuridika għal dak id-dritt, u li jindikaw l-assi li għalihom japplika dak id-dritt. Jekk dawk il-kredituri jippreżentaw ukoll pretensjoni bħala kredituri ta' falliment, fil-preżentazzjoni tagħhom għandhom jindikaw il-parti tal-assi tad-debitur tal-falliment li għalih japplika d-dritt tagħhom għas-sodisfazzjon separat u l-ammont li bih il-pretensjoni tagħhom ma tkunx issodisfata b'mod prevedibbli minn dak id-dritt ta' separazzjoni.

Il-kredituri intitolati għal sodisfazzjon separat li ma jinfurmawx b'mod xieraq lill-likwidatur dwar dak id-dritt ma jtilfux id-dritt għal saldu separat. Bħala eċċezzjoni, il-kredituri intitolati għal sodisfazzjon separat jitolfu d-dritt tagħhom għal saldu separat u ma jkunux intitolati li jfittxu kumpens għad-danni jew kwalunkwe kumpens ieħor minn debitur jew kreditur tal-falliment jekk l-oġġett tad-dritt għal sodisfazzjon separat ikun ġie realizzat fil-proċedimenti ta' falliment mingħajrhom, u d-dritt ta' separazzjoni ma jkunx iddaħħal f'registru pubbliku jew il-likwidatur ma kellu l-ebda għarfien jew ma setax ikun jaf b'dan.

Il-pretensjonijiet ippreżentati jiġu eżaminati fir-rigward tal-ammonti u l-ordni ta' prijorità tagħhom waqt is-seduta ta' smiġħ ta' reviżjoni.

Il-likwidatur irid iwieġeb speċifikament dwar jekk jirrikonoxxix jew jikkontestax kull pretensjoni ppreżentata.

Il-pretensjonijiet ikkontestati mill-likwidatur, id-debitur individwali jew wieħed mill-kredituri tal-falliment għandhom jiġu riveduti separatament. Id-drittijiet ta' eżenzjoni u d-drittijiet għal sodisfazzjon separat mhumiex soġġetti għal eżami.

Pretensjoni titqies stabbilita jekk, fis-seduta ta' smiġħ ta' reviżjoni tiġi rikonnoxxuta mill-likwidatur u ma tkunx ikkontestata minn kreditur tal-falliment, jew jekk kontestazzjoni ddiġarata tiġi miċħuda. Jekk id-debitur individwali jikkontesta pretensjoni, dan ma jipprevenix l-istabbiliment tal-pretensjoni.

Il-qorti tiffurmula tabella tal-pretensjonijiet li jkunu ġew eżaminati fejn, għal kull pretensjoni ppreżentata, hija ddaħħal l-ammont li fih tkun giet stabbilita l-pretensjoni, l-ordni ta' prijorità tagħha u l-persuna li tkun kkontestat it-talba. Il-kontestazzjonijiet tal-pretensjonijiet minn debitur individwali jiġu indikati fit-tabella wkoll. L-istabbiliment tal-pretensjoni jiġi indikat mill-qorti fuq kambjali u dokumenti oħra dwar id-dejn ukoll.

Fuq il-baži tat-tabella tal-pretensjonijiet eżaminati, il-qorti tieħu deċiżjoni li tiddetermina l-ammont u l-klassifikazzjoni tal-pretensjonijiet individwali stabbiliti jew ikkontestati. Bis-saħħa ta' din id-deċiżjoni, il-qorti tiddeċiedi wkoll dwar ir-riferiment għal azzjoni biex tistabbilixxi jew tikkontesta l-pretensjonijiet.

Jekk il-likwidatur ikun ikkontesta l-pretensjoni, il-qorti tirreferi lill-kreditur li jressaq kawża kontra d-debitur għall-istabbiliment tal-pretensjoni kkontestata.

Jekk wieħed mill-kredituri tal-falliment jkun ikkontesta pretensjoni li tkun giet rikonnoxxuta mill-likwidatur, il-qorti tirreferi lil dak il-kreditur biex iressaq kawża biex tiġi stabbilita l-pretensjoni kkontestata. F'dik il-kawża, il-persuna li toponi l-pretensjoni taġixxi f'isem u għad-debitur.

Jekk il-pretensjonijiet tal-impjegati u tal-eks impjegati tad-debitur ikunu ġew ikkontestati, il-kawża biex jiġu stabbiliti l-pretensjonijiet ikkontestati titressaq skont id-dispożizzjonijiet ġenerali fil-proċedimenti quddiem il-qorti u dispożizzjonijiet speċjali għal proċedimenti f'tilwim dwar ix-xogħol.

Jekk ikun hemm ordni ta' infurzar għall-pretensjoni kkontestata, il-qorti tirreferi lill-parti li tkun qed tikkontesta biex tressaq kawża biex tagħti prova tal-merti tal-kontestazzjoni tagħha.

### **13 Liema huma r-regoli li jirregolaw it-tqassim tal-assi wara tmien il-proċedimenti? Kif jiġu kklassifikati t-talbiet u d-drittijiet tal-kredituri?**

Is-saldu tal-kredituri jsir fuq il-baži tal-fluss ta' flus. Il-kredituri subordinati ma jitqisux fid-distribuzzjoni parzjali. Id-distribuzzjoni titwettaq mill-likwidatur. Qabel kull distribuzzjoni, il-likwidatur irid jikseb il-kunsens tal-kumitat tal-kredituri jew ta' qorti, jekk ma jkun twaqqaf l-ebda kumitat tal-kredituri.

Il-pretensjonijiet għolja tal-ogħla grad jinkludu pretensjonijiet mill-impjegati u l-eks impjegati tad-debitur imġarrba sal-jum tal-ftuħ tal-proċedimenti ta' falliment minn relazzjoni tax-xogħol, għall-ammont gross totali, indennità tal-ħlas fl-ammont stipulat mill-ligi jew ftehim kollettiv u pretensjonijiet li jirriżultaw minn kumpens ta' danni minħabba korrimment imġarrab fuq ix-xogħol jew mard relatat max-xogħol.

Il-pretensjonijiet għolja tat-tieni grad jinkludu l-pretensjonijiet l-oħra kollha kontra d-debitur minbarra l-pretensjonijiet ikklassifikati bħala subordinati.

Wara s-saldu tal-pretensjonijiet għolja, il-pretensjonijiet ikklassifikati bħala subordinati jiġu ssodisfati fl-ordni li ġejja:

1. imgħax fuq pretensjonijiet ta' kredituri tal-falliment mill-bidu tal-proċedimenti ta' falliment
2. spejjeż ta' kredituri individwali mġarrba bil-partecipazzjoni tagħhom fil-proċedimenti
3. multi maħruġa għal reati kriminali jew ksur u spejjeż li jirriżultaw minn proċedimenti kriminali jew ta' ksur
4. pretensjonijiet li jitolbu l-forniment liberu ta' servizzi ta' debitur
5. pretensjonijiet għal ħlas lura ta' self biex jissostitwixxi kapital ta' membru ta' kumpanija jew pretensjoni korrispondenti.

Il-pretensjonijiet pendenti jsiru dovuti mal-ftuħ tal-proċedimenti ta' falliment.

Il-pretensjonijiet relatati ma' kundizzjoni deċiżiva li tidhōl fis-seħħ mal-ftuħ ta' proċedimenti ta' falliment jiġu kkunsidrati bħala pretensjonijiet inkundizzjonati sakemm tidhōl fis-seħħ dik il-kundizzjoni.

L-ispejjeż tal-proċedimenti ta' falliment u l-obbligi l-oħra tal-patrimonju tal-falliment jiġu ssodisfati l-ewwel mill-patrimonju tal-falliment. Il-likwidatur jissodisfa l-pretensjonijiet fl-ordni tal-maturità tagħhom.

Qabel id-distribuzzjoni, il-likwidatur ifassal lista tal-pretensjonijiet li jkunu se jiġu kkunsidrati għad-distribuzzjoni (lista tad-distribuzzjoni). Il-pretensjonijiet tal-impjegati tad-debitur u l-eks impjegati minn relazzjoni tax-xogħol imġarrba sal-jum tal-ftuħ tal-proċedimenti ta' falliment jitqiesu fl-ammont gross. Il-lista trid tinkludi s-somma tal-pretensjonijiet u l-ammont disponibbli mill-patrimonju tal-falliment li għandu jiġi distribwit fost il-kredituri.

Kreditur intitolat għal sodisfazzjon separat li d-debitur ukoll ikun personalment responsabbli għalih, jenftieġ li fi żmien 15-il jum mit-tħabbir tal-lista tad-distribuzzjoni jipprezenta evidenza lill-likwidatur li jkun irrinnunzja d-dritt għal saldu separat – u għal liema ammont – jew li ma kien hemm l-ebda saldu separat. Jekk jonqos milli jipprezenta l-evidenza fi żmien xieraq, il-pretensjoni tiegħu ma titiqiesx fid-distribuzzjoni parzjali.

Il-pretensjonijiet b'kundizzjoni sospensiva jitqiesu fl-ammont sħiħ tagħhom waqt distribuzzjoni parzjali. Il-porzjon relatat ma' dawn il-pretensjonijiet jiġi riżervat matul id-distribuzzjoni.

Matul id-distribuzzjoni finali, il-pretensjonijiet b'kundizzjoni sospensiva ma jitqisux jekk il-possibbiltà ta' sodisfazzjon tal-kundizzjoni tkun tant remota li fil-ħin tad-distribuzzjoni ma jkollhiex valur materjali. F'dan il-każ, l-ammonti riservati għas-sodisfazzjon ta' din il-pretensjoni matul id-distribuzzjonijiet preċedenti jiġu inkluzi fil-patrimonju li ssir minnu d-distribuzzjoni finali.

Il-kredituri esklużi mid-distribuzzjoni parzjali u li sussegwentement jissodisfaw il-kundizzjonijiet stipulati fl-Artikoli 275 u 276 tal-SZ jithallsu ammont ugwali għal kredituri oħra mill-bilanċ tal-patrimonju tal-falliment matul id-distribuzzjoni li jkun imiss. Hemmhekk biss ikun possibbli li jitkompla s-saldu tal-pretensjonijiet ta' kredituri oħra.

Id-distribuzzjoni finali tidba hekk kif jitlestha t-twertiq tal-patrimonju tal-falliment. Id-distribuzzjoni finali tista' tinbeda biss bil-kunsens tal-qorti.

Jekk il-pretensjonijiet tal-kredituri kollha jkunu jistgħu jiġi ssodisfati fl-ammont sħiħ fid-distribuzzjoni finali, il-likwidatur jittrasferixxi kwalunkwe bilanċ favorevoli li jkun fadal lid-debitur individwali. Jekk id-debitur ikun persuna ġuridika, il-likwidatur jassenja lil kull persuna li jkollha interess fid-debitur il-parti tal-bilanċ favorevoli li din il-persuna jkollha d-dritt għalih fil-każ ta' proċedimenti ta' stralc' barra mill-proċedimenti ta' falliment.

#### **14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?**

a) Proċedimenti ta' qabel il-falliment – jekk il-kredituri jaċċettaw il-pjan ta' ristrutturatur, il-qorti, permezz ta' deċiżjoni, tirrikonoxxi l-approvazzjoni tal-pjan ta' ristrutturatur u tikkonferma l-arranġament ta' qabel il-falliment, sakemm:

- b'ċertezza suffiċjenti, wiehed mill-kredituri jistabbilixxi li l-pjan ta' ristrutturatur ikun inaqas id-drittijiet taħt dak li jkun raġonevolment mistenni li jiġi riċevut fin-nuqqas tar-ristrutturatur

- ma jkunx jidher probabbli mill-pjan ta' ristrutturatur li l-implimentazzjoni tiegħu tkun se tippermetti lid-debitur li jsir solventi fil-perjodu sal-aħħar tas-sena kurrenti u fis-sentejn kalendarji sussegwenti

- il-pjan ta' ristrutturatur ma jkunx iddefinjuxxa s-saldu ta' ammonti li l-kredituri jirċievu kieku l-pretensjoni tagħhom ma kinitx giet ikkontestata jew

- il-pjan ta' ristrutturatur ma jkunx ippropona kapitalizzazzjoni ta' pretensjonijiet ta' kreditur wiehed jew aktar u l-membri tad-debitur ma jkunux ħarġu deċiżjoni li tawtorizza tali attività skont l-Att dwar il-Kumpaniji (*Zakon o trgovačkim društvima*).

Jekk ma jkunux ġew issodisfati l-kundizzjonijiet għall-konferma tal-arranġament ta' qabel il-falliment, il-qorti, permezz ta' deċiżjoni, tiddetermina li l-konferma tal-arranġament ta' qabel il-falliment tinzamm u jiġu sospizi l-proċedimenti.

Ftehim ikkonfermat ta' qabel il-falliment għandu effett legali għall-kredituri li ma jkunux ipparteċipaw fil-proċedimenti u l-kredituri li jkunu pparteċipaw fil-proċedimenti, u l-pretensjonijiet ikkontestati tagħhom jiġu sussegwentement stabbiliti.

Debitur li jkun għamel profitt minn obligazzjonijiet li jithassru taħt ftehim ikkonfermat ta' qabel il-falliment irid iżomm dak il-profitt akkwistat sal-iskadenza tat-terminu biex jissodisfa l-obbligazzjonijiet kollha li jirriżultaw minn ftehim ta' qabel il-falliment.

Meta kreditur iħassar pretensjoni ta' debitur skont ftehim ikkonfermat ta' qabel il-falliment, l-ammont tal-pretensjoni mħassra jiġi rikonoxxt bħala nefqa li tista' titnaqqas mit-taxxa tal-kreditur.

b) Proċedimenti ta' falliment - immedjament wara li tkun giet konkluża d-distribuzzjoni finali, il-qorti toħroġ deċiżjoni li tagħlaq il-proċedimenti ta' falliment li tingħata lill-awtorità li timmaniġġja r-registru li jkun irregistrat fid-id-debitur. Malli jitneħħa mir-registru, debitur li jkun persuna ġuridika ma jibqax jeżisti u debitur li jkun persuna fiżika jiġi mcaħħad mill-istatus tiegħu bħala negozjant individwali, intraprenditur jew persuna li taħdem għal rasha.

#### **15 X'inhuma d-drittijiet tal-kredituri wara l-għeluq ta' proċedimenti ta' insolvenza?**

Wara l-għeluq tal-proċedimenti ta' falliment kontra debitur individwali, il-kredituri tal-falliment jistgħu jkomplu bl-insewiment illimitat tal-pretensjonijiet li jifdal tagħhom.

Il-kredituri tal-falliment jistgħu jinfurzu il-pretensjonijiet tagħhom kontra d-debitur permezz ta' deċiżjoni li tistabbilixxi l-istabbiliment tal-pretensjonijiet tagħhom, sakemm ikunu ġew stabbiliti l-pretensjonijiet u ma jkunux ġew ikkontestati mid-debitur waqt is-seduta ta' smiġħ tar-reviżjoni. Pretensjoni li tkun giet ikkontestata bla suċċess hija ekwivalenti għal pretensjoni mhux ikkontestata.

Fuq proposta mil-likwidatur jew kwalunkwe wiehed mill-kredituri, jew li jaġixxi *ex officio*, il-qorti tordna t-tkomplija tal-proċedimenti għall-finijiet ta' distribuzzjoni sussegwenti jekk, wara s-seduta ta' smiġħ finali:

1. il-prerekwiżiti jiġu ssodisfati għall-ammonti riżervati li għandhom jiġu distribwiti lill-kredituri
2. l-ammonti li jkunu tħallu mill-patrimonju tal-falliment jerġgħu jiġu assorbiti fil-patrimonju tal-falliment
3. jinstabu assi li jiffurmaw parti mill-patrimonju tal-falliment

Il-qorti tordna t-tkomplija tal-proċedimenti għall-finijiet ta' distribuzzjoni sussegwenti irrispettivament mill-fatt li l-proċedimenti jkunu ngħalqu.

Il-qorti tista' toqgħod lura mid-distribuzzjoni sussegwenti u tittrasferixxi l-ammont disponibbli għad-distribuzzjoni lill-kredituri jew tittrasferixxi l-oġġett li jkun instab lid-debitur individwali jekk tqis li jkun xieraq minħabba l-ammont insinifikanti involut jew il-valur żgħir tal-oġġett u l-ispejjeż tat-tkomplija tal-proċedimenti għad-distribuzzjoni sussegwenti. Il-qorti tista' tkompli l-proċedimenti għad-distribuzzjoni sussegwenti bil-kundizzjoni ta' pagament bil-quddiem li jissodisfa l-ispejjeż ta' dawk il-proċedimenti.

Wara l-implimentazzjoni tad-distribuzzjoni sussegwenti, il-qorti toħroġ deċiżjoni dwar l-għeluq tal-proċedimenti ta' falliment.

Wara li tkun giet ordnata d-distribuzzjoni sussegwenti, skont il-lista finali, il-likwidatur jiddistribwixxi l-ammont li jkun jista' jiġi dispost b'mod f'iehor jew l-ammont riċevut mit-twettiq tal-parti tal-patrimonju tal-falliment li tkun instabet sussegwentement. Il-likwidatur jaġħti l-kont finali lill-qorti.

Il-kredituri mill-patrimonju tal-falliment li l-likwidatur ikun sar jaf bil-pretensjonijiet tagħhom:

1. matul id-distribuzzjoni parzjali, wara li tkun giet determinata l-parti għad-distribuzzjoni,
2. matul id-distribuzzjoni finali, wara li tkun ingħalqet is-seduta ta' smiġħ finali,
3. matul id-distribuzzjoni sussegwenti, wara li tkun giet ippubblikata l-lista għal dik id-distribuzzjoni,

jistgħu jitolbu saldu biss mill-bilanċ li jifdal tal-patrimonju tal-falliment wara li sseħħ id-distribuzzjoni.

#### **16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?**

Kull kreditur iġorr l-ispejjeż tiegħu tal-proċedimenti fi proċedimenti ta' qabel il-falliment u f'dawk ta' falliment, h'iefor kif provdut mod ieħor fl-SZ.

#### **17 X'inhuma r-regoli li għandhom x'jaqsmu man-nullità, l-annullabilità u n-nuqqas ta' eżekutorjetà ta' atti ġuridici detrimentali għall-korp ġenerali ta' kredituri?**

L-atti legali adottati qabel il-ftuħ tal-proċedimenti ta' falliment li jfixxlu l-arranġament uniformi ta' kredituri ta' falliment (li jikkawżaw ħsara lill-kredituri) jew li jiffavorixxu ċerti kredituri fuq oħrajn (trattament preferenzjali tal-kredituri) jistgħu jiġu kkontestati mil-likwidatur f'isem id-debitur, u l-kredituri f'falliment, skont id-dispożizzjonijiet tal-SZ. L-omissjonijiet li jkunu wasslu biex id-debitur jitlef dritt, jew li fuq il-baži tagħhom ikunu ġew stabbiliti, miżmuma jew garantiti l-pretensjonijiet pekunjarji kontra tiegħu, jitqiesu bħala ekwivalenti għal dawk l-atti legali.

Att legali li jipprovdi jew jippermetti garanzija jew sodisfazzjon lill-kreditur b'mod u fi żmien li jkun kongruenti mas-sustanza tad-drittijiet tiegħu (saldu kongruenti), u li jkun ġie adottat fl-aħħar tliet xhur qabel il-preżentazzjoni ta' proposta għall-ftuħ tal-proċedimenti ta' falliment, jista' jiġi kkontestat jekk, fiż-żmien tal-att, id-debitur kien insolventi u l-kreditur kien jaf b'din l-insolvenza.

Att legali li jipprovdi jew jippermetti garanzija jew sodisfazzjon lill-kreditur skont is-sustanza tad-drittijiet tiegħu jista' jiġi kkontestat jekk ikun ġie adottat wara l-preżentazzjoni tal-proposta għall-ftuħ tal-proċedimenti ta' falliment u jekk il-kreditur, fiż-żmien tal-att, kien jaf dwar l-insolvenza jew dwar il-proposta biex jinbdew il-proċedimenti ta' falliment.

Il-kreditur jitqies li jaf dwar l-insolvenza jew dwar il-proposta biex jinbdew il-proċedimenti ta' falliment jekk kien jaf jew kellu jkun jaf dwar ċirkostanzi li minnhom kien jidher li kien hemm insolvenza jew li tkun giet ippreżentata proposta għall-ftuħ tal-proċedimenti ta' falliment.

Persuni li kienu f'relazzjoni mill-qrib mad-debitur fiż-żmien tal-att jitqiesu li kienu jafu dwar l-insolvenza u dwar il-proposta għall-ftuħ tal-proċedimenti ta' falliment.

Att legali li jipprovdi jew jippermetti garanzija jew sodisfazzjon lill-kreditur li ma kellux id-dritt li jagħmel pretensjoni, jew li ma kellu l-ebda dritt jagħmel pretensjoni b'dak il-mod jew f'dak iż-żmien, jista' jiġi kkontestat:

1. jekk ikun għe adottat fl-aħħar xahar qabel il-preżentazzjoni tal-proposta għall-ftuħ tal-proċedimenti ta' falliment jew wara li kienet għet ipprezentata l-proposta, jew
  2. jekk ikun għe adottat fit-tielet jew fit-tieni xahar qabel il-preżentazzjoni tal-proposta għall-ftuħ tal-proċedimenti ta' falliment u f'dak iż-żmien id-debitur kien insolventi, jew
  3. jekk l-att ikun għe adottat fit-tielet jew it-tieni xahar qabel il-preżentazzjoni tal-proposta għall-ftuħ tal-proċedimenti ta' falliment u fiż-żmien li jkun għe adottat l-att il-kreditur kien jaf li kien se jikkawża ħsara lill-kredituri tal-falliment.
- Il-kreditur jitqies li kien jaf li l-att kien se jikkawża ħsara lill kredituri oħra jekk dak il-kreditur kien jaf, jew kellu jkun jaf, dwar ċirkostanzi li minnhom kien jidher li l-kredituri kienu se jgħarrbu xi ħsara. Persuni li kienu f'relazzjoni mill-qrib mad-debitur fiż-żmien tal-att jitqiesu li kienu jafu li kienet se ssir ħsara lill-kredituri tal-falliment.

Att legali tad-debitur li jirriżulta direttament fi ħsara għall-kredituri tal-falliment jista' jiġi kkontestat:

1. jekk ikun għe adottat fi żmien tliet xhur qabel il-preżentazzjoni tal-proposta għall-ftuħ tal-proċedimenti ta' falliment, jekk id-debitur kien insolventi fiż-żmien tal-att u jekk il-parti l-oħra kienet taf dwar l-insolvenza jew
  2. jekk ikun għe adottat wara li l-preżentazzjoni tal-proposta għall-ftuħ tal-proċedimenti ta' falliment u jekk il-persuna l-oħra kienet taf jew kellha tkun taf, fiż-żmien tal-att legali, dwar l-insolvenza jew dwar il-proposta għall-ftuħ tal-proċedimenti ta' falliment.
- Kwalunkwe att legali tad-debitur li jirriżulta fit-telf ta' xi wieħed mid-drittijiet tad-debitur, jew li jipprevjeni l-affermazzjoni ta' kwalunkwe wieħed mid-drittijiet ta' debitur, jew kwalunkwe att li fuq il-bażi tiegħu tkun tista' tinzamm valida jew infurzata pretensjoni pekunarja kontra d-debitur, jiġi ttrattat l-istess bħal att li jirriżulta fi ħsara diretta li tkun ikkawżata lill-kredituri.
- Att legali adottat mid-debitur matul l-aħħar għaxar snin qabel il-preżentazzjoni tal-proposta għall-ftuħ tal-proċedimenti ta' falliment, jew wara, bl-intenzjoni li jikkawża ħsara lill-kredituri, jista' jiġi kkontestat jekk il-parti l-oħra kienet taf bl-intenzjoni tad-debitur fiż-żmien tal-att. L-għarfien tal-intenzjoni jkun preżunt jekk il-parti l-oħra tkun taf li d-debitur kien mhedded b'insolvenza u li dan l-att kien se jikkawża ħsara lill-kredituri.
- Il-kreditur jitqies li kien jaf li d-debitur kien taht theddida ta' insolvenza u li dak l-att kien se jkun ta' ħsara għall-kredituri jekk dak il-kreditur kien jaf jew kellu jkun jaf dwar ċirkostanzi li minnhom kellu jkun jidher li d-debitur kien insolventi u li att bħal dak seta' jikkawża ħsara lill-kredituri.
- Il-kuntratti għal interess pekunarju li jidhru fihom id-debitur u persuni qrib id-debitur jistgħu jiġu kkontestati jekk jikkawżaw ħsara diretta lill-kredituri. Dak il-kuntratt ma jistax jiġi kkontestat jekk ikun għe konkluz aktar minn sentejn qabel il-preżentazzjoni tal-proposta għall-ftuħ tal-proċedimenti ta' falliment jew jekk il-parti l-oħra tagħti prova li fiż-żmien tal-konkluzjoni tal-kuntratt ma kellhiex għarfien dwar l-intenzjonijiet tad-debitur li jikkawża ħsara lill-kredituri.
- Att legali tad-debitur mingħajr kumpens jew b'kumpens insinifikanti jista' jiġi kkontestat sakemm ma jkunx għe adottat erba' snin qabel il-preżentazzjoni tal-proposta għall-ftuħ tal-proċedimenti ta' falliment. Fil-każ ta' rigal okkażjonali ta' valur insinifikanti, l-att ma jistax jiġi kkontestat.
- Att legali li bih membru tal-kumpanija jagħmel pretensjoni għal ħlas lura ta' self użat biex jissostitwixxi l-kapital, jew xi pretensjoni simili jsir null:

1. jekk ikun jipprovi garanzija u jekk l-att ikun għe adottat fl-aħħar ħames snin qabel il-preżentazzjoni tal-proposta għall-ftuħ tal-proċedimenti ta' falliment jew minn hemm 'il quddiem
2. jekk ikun jiggarantixxi s-saldu u jekk l-att ikun għe adottat fl-aħħar sena qabel il-preżentazzjoni tal-proposta għall-ftuħ tal-proċedimenti ta' falliment jew minn hemm 'il quddiem.

Att legali li bih l-interess tas-sieħeb passiv tal-kumpanija jiġi rritornat lilu b'mod sħiħ jew b'mod parzjali, jew li bih is-sehem tiegħu tat-telf imgarrab jiġi rrinunzjat, b'mod sħiħ jew b'mod parzjali, jista' jiġi kkontestat jekk il-kuntratt li jkun ibbażat fuqu dak l-att ikun għe konkluz matul l-aħħar sena qabel il-preżentazzjoni tal-proposta għall-ftuħ tal-proċedimenti ta' falliment kontra l-kumpanija jew wara. L-istess japplika jekk is-sieħeb passiv jiġi stralcjat skont il-kuntratt.

Fil-każ ta' saldu kongruenti, il-ħlasijiet mid-debitur issodisfati permezz ta' kambjala ma jistgħux jiġu rreklamati mingħand min jircevihom jekk, skont il-liġi dwar l-istrumenti negozjabbli, ir-riċevitur, ladarba jirrifjuta li jaċċetta l-ħlas, jitlef pretensjoni lejn debituri oħra.

Att legali jitqies li jkun għe adottat fiż-żmien meta jseħħu l-effetti legali tiegħu.

Jekk tkun meħtieġa entrata f'kont, registru jew fajl pubbliku għall-validità legali ta' att legali, l-att legali jitqies li jkun għe adottat hekk kif jiġu ssodisfati l-kundizzjonijiet l-oħra għall-validità, l-intenzjoni tad-debitur li jagħmel tali entrata ssir vinkolanti, u l-parti l-oħra tressaq talba għad-dhul ta' bidla legali. Din id-dispożizzjoni tapplika wkoll għal talbiet għal dhul bil-quddiem biex jiġi zgurat id-dritt għal bidla legali.

Jekk att legali jkun soġġett għal kundizzjoni jew skadenza, jitqies iż-żmien meta jkun għe adottat u mhux iż-żmien meta sseħħ il-kundizzjoni jew tinqabeż l-iskadenza.

Att legali li għalih tkun inkisbet ordni ta' eżekuzzjoni u att legali li jkun għe adottat waqt il-proċess ta' infurzar jistgħu jiġu kkontestati.

Jekk id-debitur ikun aċċetta korrispettiv tal-istess valur għat-tweqqiegħ tiegħu li jkun sar direttament parti mill-assi tiegħu, l-att legali li jkun ibbażat fuqu t-tweqqiegħ jista' jiġi kkontestat biss taht il-kundizzjoni ta' ħsara intenzjonali.

F'isem id-debitur, il-likwidatur jista' jikkontesta l-atti legali tad-debitur fuq il-bażi tal-approvazzjoni tal-qorti. L-ilment jressaq kontra l-persuna li għaliha jkun għe adottat l-att ikkontestat.

Il-likwidatur jista' jressaq ilment biex jikkontesta atti legali fi żmien sena u nofs mill-jum tal-ftuħ tal-proċedimenti ta' falliment.

Kull kreditur tal-falliment jista' jressaq azzjoni biex jikkontesta atti legali f'ismu stess u bl-ispejjeż għalih jekk:

- il-likwidatur ma jkunx ressaq azzjoni biex jikkontesta l-atti legali fil-limitu ta' żmien stipulat fl-Artikolu 212(3) SZ – fi żmien tliet xhur mill-iskadenza tal-limitu ta' żmien stipulat fl-Artikolu 212(3) SZ.
  - il-likwidatur jirtira azzjoni biex jikkontesta l-atti legali – fi żmien tliet xhur mill-pubblikazzjoni tad-deċiżjoni finali li tikkonferma l-irtirar tal-azzjoni fuq il-bord tal-bullettin elettroniku tal-qorti (*e-Oglasna ploča suda*)
  - qabel ikun talab dikjarazzjoni mil-likwidatur u l-likwidatur ikun iddikjara li ma jkunx se jressaq azzjoni biex jikkontesta l-atti legali - fi żmien tliet xhur mill-pubblikazzjoni tad-dikjarazzjoni tal-likwidatur fuq il-bord tal-bullettin elettroniku tal-qorti
  - qabel ikun talab dikjarazzjoni mil-likwidatur u l-likwidatur ma jkunx iddikjara fi żmien tliet xhur jekk dan hux se jressaq azzjoni biex jikkontesta l-atti legali - fi żmien tliet xhur mill-pubblikazzjoni tas-sejħha biex issir dikjarazzjoni bħal din.
- Jekk tkun għet issodisfata t-talba biex jiġi kkontestat atti legali, l-att legali kkontestat ma jkollu l-ebda effett legali kontra l-patrimonju tal-falliment, u l-parti l-oħra hija meħtieġa li tagħti lura lill-patrimonju tal-falliment il-benefiċċji materjali kollha miksuba permezz tat-tranzazzjoni kkontestata, sakemm ma jkunx speċifikat mod ieħor mill-SZ. Tista' tiġi ipprezentata proposta ta' infurzar ibbażata fuq id-deċiżjoni li taċċetta t-talba biex tikkontesta atti legali mil-likwidatur f'isem u għad-debitur jew tal-patrimonju tal-falliment, u minn kreditur tal-falliment f'ismu stess u favur id-debitur tal-falliment jew il-patrimonju tal-falliment. Persuna li taċċetta tweqqiegħ mingħajr kumpens, jew b'kumpens insinifikanti, trid rirtorna dak li rċeviet biss jekk dan ikun stagħna minnu, sakemm ma kinitx taf jew kellha tkun taf li tweqqiegħ bħal dan kien se jikkawża ħsara lill-kredituri.
- Deċiżjoni finali mogħtija f'azzjoni biex tikkontesta atti legali hija applikabbli għad-debitur tal-falliment, il-patrimonju tal-falliment u l-kredituri kollha tal-falliment, sakemm ma jkunx speċifikat mod ieħor mill-SZ.

Jekk il-qorti tkun aċċettat it-talba biex tikkontesta att legali, il-parti li tkun qed topponi hija meħtieġa li treggħa lura fil-patrimonju tal-falliment il-benefiċċji materjali kollha miksuba matul it-tranzazzjoni kkontestata. Ladarba dawn il-benefiċċji jkunu ġew irritornati lill-patrimonju tal-falliment, il-kredituri li huma atturi huma intitolati għal saldu preferenzjali minn dawk il-benefiċċji fi proporzjon għall-ammont tal-pretensjonijiet stabbiliti tagħhom.

L-atti legali tad-debitur jistgħu jiġu kkontestati billi titressaq oġġezzjoni f'kawża mingħajr ebda limitu ta' żmien.

Att legali jista' jiġi kkontestat anki kontra l-werriet jew suċċessur legali universali ieħor tal-parti li tkun qed topponi.

Tranzazzjoni legali tista' tiġi kkontestata kontra suċċessuri legali oħra tal-parti li tkun qed topponi:

1. jekk is-suċċessur legali, fiż-żmien tal-akkwist, kien jaf bil-kundizzjonijiet li fuqhom hija bbażata n-nullità tal-akkwist tal-predeċessur legali tiegħu
2. jekk is-suċċessur legali, fiż-żmien tal-akkwist, kien persuna f'relazzjoni mill-qrib mad-debitur, sakemm ma jagħtix prova li f'dak iż-żmien ma kienx jaf dwar iċ-ċirkostanzi li hija bbażata fuqhom in-nullità tal-akkwist tal-predeċessur legali tiegħu
3. jekk dak li ġie akkwistat kien ġie ttrasferit lis-suċċessur legali mingħajr kumpens, jew b'kumpens indeterminat.

Att legali li jkun ġie adottat wara l-ftuħ tal-proċedimenti ta' falliment, li jibqa' validu skont ir-regoli dwar il-protezzjoni tal-fiducia fir-registri pubbliċi, jista' jiġi kkontestat skont ir-regoli dwar il-kontestazzjoni tal-atti legali adottati qabel il-ftuħ tal-proċedimenti ta' falliment.

L-aħħar aġġornament: 04/12/2018

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Insolvenza - Italja

### 1 Kontra min jistgħu jinfetħu proċedimenti ta' insolvenza?

Proċedimenti ta' insolvenza jistgħu jittressqu kontra operaturi kummerċjali (individwi jew kumpaniji) dment li jkollhom jew:

- a) assi ta' EUR 300 000.00 jew iktar fuq perjodu ta' tliet snin qabel ir-rikors għall-insolvenza jew il-ftehim preventiv
- b) dħul gross annwali ta' EUR 200 000.00 jew iktar fuq perjodu ta' tliet snin qabel ir-rikors għall-insolvenza jew il-ftehim preventiv
- c) djun totali (fid-data tar-rikors għall-insolvenza jew il-ftehim preventiv) ta' EUR 500 000.00 jew iktar (irrispettivament mid-data li nholqu fiha)

### 2 X'inhuma l-kundizzjonijiet għall-ftuħ ta' proċedimenti ta' insolvenza?

a) l-insolvenza teħtieġ li l-impriza tkun fi stat insolventi u tista' jintalab minn:

- id-debitur
- kreditur
- il-Prosekutur Pubbliku

b) ftehim mal-kredituri (*concordato preventivo*) jeħtieġ li l-impriza tkun f'diffikultà (jiġifieri qed tesperjenza diffikultajiet finanzjarji li mhumiex kbar biżżejjed biex jikkawżaw insolvenza); jista' jsir rikors għalih mid-debitur.

### 3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvu lid-debitur wara l-ftuħ tal-proċedimenti ta' insolvenza?

L-assi kollha li jiffurmaw parti mill-proprietà tal-insolvenza, ħlief għal dan li ġej:

- 1) proprietà u drittijiet strettament personali;
- 2) allowances għall-manteniment, pagi, pensjonijiet, salarji u dak li jaqilgħu l-insolventi fil-ħidma tagħhom fil-limiti ta' dak li huwa meħtieġ biex imantnu lilhom infushom u l-familja tagħhom;
- 3) introjtu mill-assi tat-tfal tal-insolventi, disponibbli għalih b'operazzjoni tal-liġi, assi f'fondi mwarra għall-bżonnijiet tal-familja (*fondo patrimoniale*) u introjtu minnhom, ħlief kif previst fl-Artikolu 170 tal-Kodiċi Ċivili;
- 4) l-affarijiet li ma jistgħux jiġu sekwestrati bil-liġi.

Il-proprietà tal-insolvenza tinkludi wkoll l-assi kollha akkwistati mill-insolventi wara li nfetħu l-proċedimenti, iżda ma jinkludux l-obbligazzjonijiet imġarrba biex inkisbu u jinżammu dawk l-assi.

### 4 X'setgħat għandhom id-debitur u l-prattikant tal-insolvenza, rispettivament?

Il-prattikant tal-insolvenza (l-amministratur) għandu s-setgħa/id-dover li jimmaniġġja l-assi, ibiġghom, u jqassam ir-rikavat lill-kredituri.

L-insolvent jista' jintalab mill-amministratur biex jiżvela informazzjoni u jista' jikkontesta l-miżuri li jieħu l-amministratur u l-imħallef delegat, iżda biss jekk dawn kienu ġew adottati bi ksur tal-liġi (għaldaqstant, mhux għal sempliċi raġunijiet ta' konvenjenza).

### 5 Taht liema kundizzjonijiet tiġi invokata t-tpaċċja ?

Kull min għandu jhallas flus lill-prattikant tal-insolvenza jista' jpaċi dan id-dejn ma' pretensjoni (*controcredito*) fir-rigward tal-istess proċediment, iżda biss jekk kemm id-dejn kif ukoll il-pretensjoni jkunu nholqu qabel il-ftuħ tal-proċediment.

### 6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?

L-amministratur jista' jiddeċiedi jekk il-kuntratti fis-seħħ meta nfetaħ il-proċediment tal-insolvenza għandhomx jittkomplew jew jiġu tterminati.

### 7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?

Il-kredituri jistgħu jieħdu azzjoni legali wara l-ftuħ tal-proċedimenti tal-insolvenza biss jekk l-amministratur jonqos milli jaġixxi, jiġifieri li (intenzjonalment jew b'negligenza) ma jihux azzjoni.

### 8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?

Kawżi mibdija minn kreditur kontra persuna li sussegwentement tiġi ddikjarata insolventi jistgħu jittkomplew biss mill-amministratur.

### 9 Liema huma l-karatteristiċi ewlenin tal-partecipazzjoni tal-kredituri fil-proċedimenti ta' insolvenza?

Il-kumitat tal-kredituri huwa magħmul minn tliet jew ħames kredituri u għandu s-setgħat importanti li:

- jawtorizza t-transazzjonijiet, il-kompromessi, l-abbandun ta' kawżi, ir-rikonoxximent ta' drittijiet ta' partijiet terzi, il-kanċellazzjoni ta' ipoteki, ir-ritorn ta' titoli, il-ħruġ ta' bonds, l-aċċettazzjoni ta' wirt u rigali, u l-atti l-oħra kollha tal-amministrazzjoni speċjali
- jirrikorri għand il-qorti biex jibdel lill-amministratur
- japprova l-pjan tal-likwidazzjoni
- jawtorizza lill-amministratur biex jieħu f'idejha il-kuntratti fis-seħħ fid-data tad-dikjarazzjoni tal-insolvenza
- jieħu sehem fl-operazzjonijiet tal-inventarju tal-assi tal-insolvent
- jaċċessa d-dokumenti kollha relatati mal-proċedimenti
- jawtorizza lill-amministratur biex jeskludi mill-assi, jew li jabbanduna l-likwidazzjoni ta', assi wieħed jew iktar, jekk il-likwidazzjoni tkun manifestament ta' żvantaġġ
- jirrikorri għand l-imħallef delegat għas-sospensjoni ta' bejgħ ta' assi.

Barra mis-setgħat amministrattivi attivi t'hawn fuq, il-kumitat tal-kredituri jesprimi opinjonijiet dwar il-miżuri meħuda mill-imħallef delegat jew mill-qorti, jiġifieri:

- jawtorizza lill-kredituri garantiti jbiġhu l-assi miżmuma bħala garanzija

- jawtorizza lill-Imħallef delegat ikompli jmexxi temporanjament il-kumpanija (il-kumitat tal-kredituri jrid japprova l-kontinwazzjoni)

- jawtorizza lill-Imħallef delegat jikri b'lokazzjoni l-kumpanija (il-kumitat tal-kredituri jrid japprova l-lokazzjoni)

### 10 B'liema mod jista' l-prattikant tal-insolvenza juża jew jiddisponi minn assi tal-patrimonju?

L-amministratur jista' (sogġett għal awtorizzazzjoni minn qabel):

- ikompli jmexxi l-kumpanija

- jagħti l-kumpanija b'lokazzjoni

- ibiġh l-assi kollha sabiex iqassam ir-rikavat lill-kredituri

- jiddeċiedi li ma jbiġhxi assi ta' ftit valur.

### 11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?

Kwalunkwe kreditur jista' jirrikorri għand il-qorti biex id-debitur jiġi ddkjarat insolventi. Il-kreditur ma hemmx għalfejn ikollu ordni ta' infurzar; l-importanti huwa li jkun hemm prova dokumentata għall-pretensjoni.

Il-kredituri kollha (għalhekk inkluzi dawk li għamlu rikors għal dikjarazzjoni ta' insolvenza u kisbuha) iridu jitolbu li l-pretensjonijiet tagħhom jiġu ammessi wara l-ftuħ tal-proċedimenti tal-insolvenza.

### 12 Liema huma r-regoli li jirregolaw il-prezentata, il-verifika u l-ammissjoni tat-talbiet?

Il-kredituri jistgħu jiddepożitaw il-pretensjonijiet tagħhom mingħajr rappreżentanza legali.

Ir-rikorsi tagħhom iridu jinkludu provi dokumentarji tal-pretensjoni u jridu jiġu ddepożitati b'mod elettroniku (permezz ta' posta elettronika ċertifikata)

### 13 Liema huma r-regoli li jirregolaw it-tqassim tal-assi wara tmiem il-proċedimenti? Kif jiġu kklassifikati t-talbiet u d-drittijiet tal-kredituri?

Ir-rikavat mill-bejgħ tal-assi jiġi distribwit bejn il-kredituri kollha skont l-ordni ta' prijorità. Il-liġi tagħti d-dritt ta' prijorità lill-ħafna pretensjonijiet (ipoteki, garanzji, pretensjonijiet preferenzjali generali jew speċjali) fuq l-assi kollha jew xi wħud minnhom.

Jekk (kif kwazi dejjem jiġri) ir-rikavat mid-disponiment ma jkunx biżżejjed biex jissodisfa l-pretensjonijiet kollha, dan ma jtqassamx proporzjonalment mal-ammont tal-pretensjoni iżda skont l-ordni ta' prijorità stabbilita mill-Kodiċi Ċivili.

### 14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?

Il-proċedimenti tal-insolvenza jingħalqu meta:

- ma tkun għet iddepożitata l-ebda pretensjoni

- jiġu ssosdisfati l-pretensjonijiet kollha

- ir-rikavat kollu mill-bejgħ tal-assi jkun tqassam

- ikun aċċertat li ma jkunx hemm aktar assi x'inbiegħu jew rikavat ieħor.

Ladarba l-proċedimenti tal-insolvenza jingħalqu, l-insolvent jerġa' jkseb il-kapaċità li jagħti bidu u jrispondi għal azzjoni legali, u jista' jakkwista assi mingħajr ma jgħarraf lill-amministratur.

L-arranġamenti mal-kredituri jingħalqu meta jiġi approvat il-ftehim bejn id-debitur u l-kredituri iżda, meta l-ftehim jesigi d-disponiment tal-assi (*concordato liquidatorio*), il-proċedura titkompla sal-bejgħ u, għalhekk, tiġi konkluża ladarba l-assi kollha jkunu nbiegħu u r-rikavat tqassam lill-kredituri.

Ladarba arranġament mal-kredituri jingħalaq, l-insolvent jinheles mid-djun kollha tiegħu.

### 15 X'inhuma d-drittijiet tal-kredituri wara l-għeluq ta' proċedimenti ta' insolvenza?

Wara li l-proċedimenti tal-insolvenza jingħalqu, il-kredituri jkunu jistgħu jieħdu azzjoni kontra d-debitur biex jirkupraw id-dejn li jifdal (jiġifieri l-parti tad-dejn li ma tħallasx lura mill-amministratur), sakemm ma tkunx saret proċedura ta' kwittanza, f'liema każ, il-kredituri ma jistax ikollhom aktar pretensjonijiet kontra l-insolventi.

Ladarba arranġament mal-kredituri jingħalaq, il-kredituri ma jistax ikollhom aktar pretensjonijiet kontra d-debitur. Madankollu, jekk id-debitur ma jissodisfax l-obbligi tiegħu, il-kredituri jistgħu jagħmlu rikors biex l-arranġament jintemm; ir-rikors irid isir fi żmien sena.

### 16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?

L-ispejjeż tal-proċedimenti tal-insolvenza jiġġarbu mill-proċedimenti tal-insolvenza stess, u jithallsu mir-rikavati tal-bejgħ tal-assi.

Jekk ma jkunx hemm assi, l-amministratur u l-ispejjeż imġarba mill-amministratur jithallsu mill-Istat.

### 17 X'inhuma r-regoli li għandhom x'jaqsmu man-nullità, l-annullabbiltà u n-nuqqas ta' eżekutorjetà ta' atti ġuridici detrimentali għall-korp ġenerali ta' kredituri?

Atti legali mwettqa mill-insolvent qabel il-ftuħ tal-proċedimenti tal-insolvenza jistgħu jiġu revokati jekk ikun saru f'ċertu perjodu (sena jew sitt xhur) qabel il-ftuħ tal-proċedimenti.

Atti legali mwettqa mill-insolvent wara l-bidu tal-proċedimenti tal-insolvenza huma nulli.

Atti ta' amministrazzjoni speċjali mwettqa matul l-arranġamenti mal-kredituri u mingħajr l-permess tal-qorti huma nulli.

L-aħħar aġġornament: 29/10/2018

Il-verzjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Insolvenza - Ċipru

### 1 Kontra min jistgħu jinfetħu proċedimenti ta' insolvenza?

**Falliment (*ptóchevis*):** Ordni ta' falliment (*diátagma ptóchevisis*) issir biss kontra persuna fiżika li tkun insolventi.

**Stralc (*ekkatháris*):** Ordni ta' stralc (*diátagma ekkathárisis*) issir fir-rigward ta' kwalunkwe persuna ġuridika. Stralc volontarju (*ekoúsia ekkatháris*), barra mill-qorti jew sogġett għal superviżjoni mill-qorti, japplika wkoll għal persuna ġuridika.

### 2 X'inhuma l-kundizzjonijiet għall-ftuħ ta' proċedimenti ta' insolvenza?

**Falliment:** Id-dispożizzjonijiet leġislattivi dwar il-falliment ta' persuni fiżiċi jinsabu fil-Liġi dwar il-Falliment (*perí Ptóchevisis Nómos*, il-Kapitolu 5) li għet emendata sostanzjalment fl-aħħar sentejn sabiex tirrifletti s-sitwazzjoni ekonomika u soċjali li qed tinbidel.

Tista' tiġi pprezentata petizzjoni ta' falliment jew minn kreditur jew mid-debitur innifsu, għal dejn ta' aktar minn EUR 15 000, dment li jkun sar att ta' falliment u li d-debitur kien f'Ċipru personalment jew kien residenti abitwali f'Ċipru jew mexxa negozju f'Ċipru jew kien membru ta' ditta jew shubija li kienet tmexxi negozju f'Ċipru.

Debitur jikkommetti att ta' falliment (*práxi ptóchevisis*), fost oħrajn, meta:

(a) kreditur jiżgura sentenza finali kontra tiegħu, għal kwalunkwe ammont, u d-debitur jonqos milli jħallas;

(b) jissottometti dikjarazzjoni ta' inabbiltà li jħallas id-djun tiegħu;

(c) jissottometti petizzjoni ta' falliment;

(d) pian ta' nhas lura personali li kien parti għalih jitqies li jkun falla jew li ġie tterminat skont id-dispożizzjonijiet tal-Liġi dwar l-Insolvenza ta' Persuni Fiżiċi (*perí Aferengyótita Fysikón Prosópon Nómos*).

**Stralċ ta' kumpaniji:** Kumpanija tista' tiġi stralċjata jew għax ma tkunx tista' tħallas id-djun tagħha jew permezz ta' riżoluzzjoni speċjali tal-kumpanija biex din tiġi xolta bil-likwidazzjoni tal-proprjetà tagħha u l-ħlas lura tad-dejn kollu jew parti minnu. Ordni ta' stralċ tista' ssir jekk kumpanija ma tkunx tista' tħallas id-djun tagħha. L-ammont dovut għandu jaqbeż il-EUR 5 000. Petizzjoni għall-istralċ tiġi pprezentata lill-qorti minn kreditur jew mill-azzjonisti.

Stralċ volontarju:

Hemm tliet tipi ta' stralċ volontarju:

**Stralċ volontarju tal-kredituri** (*ekoúsia ekkathárisi apó pistotés*): Dan huwa stralċ barra mill-qorti li jsejnh jekk il-kumpanija tkun **insolventi** u l-bord tad-diretturi tagħha jiddeciedi li jstralċjaha. L-istralċ volontarju tal-kredituri jibda bis-sejha għal laqgħa tal-kredituri biex jikkunsidraw riżoluzzjoni speċjali għal stralċ volontarju li jkun għadda mil-laqgħa ġenerali tal-azzjonisti tal-kumpanija.

**Stralċ volontarju tal-Membri** (*ekoúsia ekkathárisi apó méli*): Dan ukoll huwa stralċ barra mill-qorti, li jinbeda b'riżoluzzjoni speċjali tal-laqgħa ġenerali tal-azzjonisti meta l-kumpanija tkun **solventi**.

**Stralċ volontarju soġġett għas-superviżjoni tal-qorti** (*ekoúsia ekkathárisi ypó tin epopteía tou Dikastiríou*): Meta kumpanija tkun għaddiet minn riżoluzzjoni għal stralċ volontarju, il-qorti tista' tordna li l-istralċ għandu jipproċedi taħt is-superviżjoni tal-qorti.

### 3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvu lid-debitur wara l-ftuħ tal-proċedimenti ta' insolvenza?

**Falliment:** Il-patrimonju tal-falliment jikkonsisti fil-proprjetà kollha li tappartjeni lil jew hija involuta fil-falliment fil-bidu tal-proċedimenti ta' falliment jew li tkun akkwistata minn jew tgħaddi fuq il-fallut qabel il-kwittanza tiegħu, għajr il-proprjetà indispensabbli għas-sopravivenza tal-fallut u dik tal-familja tiegħu.

Il-proprjetà akkwistata wara l-bidu tal-proċedimenti ta' falliment u qabel il-kwittanza minn falliment jew l-annullament tal-falliment tifforma parti mill-patrimonju tal-falliment.

**Stralċ:** Il-proprjetà fi f'dan il-kamp ta' applikazzjoni tal-likwidazzjoni hija l-proprjetà li kienet tappartjeni lill-kumpanija qabel saret l-ordni tal-istralċ jew qabel id-data tar-riżoluzzjoni speċjali għall-istralċ volontarju.

### 4 X'setgħat għandhom id-debitur u l-prattikant tal-insolvenza, rispettivament?

**Falliment:** Meta ssir ordni ta' falliment, ir-riċevitur uffiċjali (*epísimos parálliptis*) isir l-amministratur tal-proprjetà tal-fallut. Fi stadju aktar tard, kwalunkwe prattikant liċenzjat tal-insolvenza (*adeiodotiménos sýmoulos aferengyótitas*) jista' jinħatar amministratur (*diacheirístis*). Il-kompitu tal-amministratur huwa li jbigħ il-proprjetà tal-fallut u li jiddistribwixxi r-rikavat lill-kredituri. Meta r-riċevitur uffiċjali jew kwalunkwe prattikant tal-insolvenza jwettaq id-dmirijiet ta' amministratur, il-fallut iżomm is-sjeda tal-proprjetà kollha involuta fih, li madankollu tiġi immaniġġjata biss mill-amministratur mid-data tal-bidu tal-proċedimenti ta' falliment.

**Stralċ:** Meta ssir ordni ta' stralċ, jekk ma jinħatar l-ebda likwidatur mill-kredituri, ir-riċevitur uffiċjali awtomatikament isir likwidatur (*ekkatharístis*), sakemm ma jinħatarx prattikant liċenzjat tal-insolvenza bħala likwidatur fuq l-applikazzjoni tar-riċevitur uffiċjali lill-qorti, jew wara deċiżjoni mil-laqgħat tal-kredituri u l-kontributori tal-kumpanija. Il-kompitu tal-likwidatur huwa li jillikwida l-proprjetà tal-kumpanija li tkun qed tiġi xolta u li jiddistribwixxi r-rikavat lill-kredituri u l-kontributori tagħha. Ladarba r-riċevitur uffiċjali jew il-prattikant tal-insolvenza jwettaq id-dmirijiet tal-likwidatur tal-proprjetà tal-entità ġuridika fil-likwidazzjoni, anke jekk il-kumpanija żżomm is-sjeda tal-proprjetà kollha involuta fiha, il-proprjetà tiġi mmaniġġjata biss mill-likwidatur, bl-iskop li tiġi realizzata, mid-data tal-bidu tal-proċedimenti ta' stralċ.

**Stralċ volontarju:** Fil-każ ta' stralċ volontarju, mill-bidu tal-proċedimenti ta' stralċ, il-kumpanija twaqqaf in-negozju tagħha, ħlief safejn ikun meħtieġ għall-istralċ ta' benefiċċju tagħha. Il-kompitu tal-likwidatur huwa li jillikwida l-proprjetà tal-kumpanija likwidata u jiddistribwixxi r-rikavat lill-kredituri u l-kontributori.

**Stralċ volontarju tal-kredituri:** Il-kredituri u l-kumpanija jinnominaw, fil-laqgħat separati tagħhom, il-prattikant tal-insolvenza li jixtiequ jaħtru bħala likwidatur tal-kumpanija, iżda f'każ ta' nuqqas ta' ftehim bejn iż-żewġ laqgħat il-persuna maħtura bħala likwidatur tkun il-prattikant tal-insolvenza nominat mill-kredituri.

**Stralċ volontarju tal-membri:** Il-kumpanija taħtar bħala likwidatur, b'deċiżjoni tal-laqgħa ġenerali, prattikant tal-liċenzjat tal-insolvenza, li jiehu r-responsabbiltà għar-riżoluzzjoni tal-affarijiet tal-kumpanija u jiddistribwixxi l-proprjetà tagħha. Mal-ħatra ta' likwidatur is-setgħat tad-diretturi jieqfu, ħlief meta f'laqgħa ġenerali tal-kumpanija jew il-likwidatur japprova l-kontinwazzjoni tagħhom.

**Stralċ volontarju soġġett għas-superviżjoni tal-qorti:** Meta taħtmel ordni għall-istralċ soġġett għas-superviżjoni, b'din l-ordni jew b'ordni sussegwenti, il-qorti tista' taħtar likwidatur addizzjonali. Likwidatur maħtur mill-qorti għandu l-istess setgħat, huwa soġġett għall-istess obbligi u jinsab fl-istess pożizzjoni bħal likwidatur maħtur b'riżoluzzjoni speċjali jew b'deċiżjoni tal-kredituri kif deskritt hawn fuq.

### 5 Taħt liema kundizzjonijiet tiġi invokata t-tpaċċja ?

**Falliment:** Il-leġiżlazzjoni tipprevedi li tpaċċja tista' tiġi invokata fejn ikun hemm krediti reċiproċi jew djun reċiproċi jew negozjar reċiproku ieħor bejn il-fallut u kwalunkwe persuna oħra qabel issir l-ordni ta' falliment, sakemm fil-mument li jingħata l-kreditu l-persuna l-oħra ma kinitx konxja mill-att ta' falliment imwettaq mill-fallut.

### 6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?

**Falliment:** Il-kuntratti legali eżistenti li l-fallut ikun parti għalihom jibqgħu fis-sejnh u l-fallut jibqa' personalment responsabbli li jikkonforma mat-termini tagħhom.

**Stralċ:** Il-kuntratti legali eżistenti li kumpanija f'likwidazzjoni tkun parti għalihom jibqgħu fis-sejnh. L-istess japplika għal kuntratti legali konklużi minn kumpaniji li qed jiġu stralċjati volontarjament.

### 7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?

**Falliment:** Meta titressaq azzjoni kontra fallut wara li ssir ordni ta' falliment, għandu jinkiseb il-permess tal-qorti biex l-azzjoni titħalla tipproċedi.

**Stralċ:** Meta titressaq azzjoni kontra fallut wara li ssir ordni ta' -, għandu jinkiseb il-permess tal-qorti biex l-azzjoni titħalla tipproċedi.

### 8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?

**Falliment:** Azzjonijiet diġà pendenti kontra l-fallut ikomplu b'mod normali mingħajr ma jkollhom bżonn il-permess tal-qorti biex jithallew jipproċedu.

**Stralċ:** Azzjonijiet diġà pendenti kontra kumpanija f'likwidazzjoni jistgħu jipproċedu biss bil-permess tal-qorti. L-immaniġġjar ta' dawn l-azzjonijiet isir b'mod sħiħ kwistjoni għar-riċevitur uffiċjali jew il-likwidatur tal-kumpanija.

### 9 Liema huma l-karatteristiċi ewlenin tal-parteeċipazzjoni tal-kredituri fil-proċedimenti ta' insolvenza?

**Falliment:** Biex jiehu sehem fi proċedimenti ta' falliment kreditur irid ikun mela l-formoli għall-prova tad-dejn (*epallthevsi chréous*) u pprovda l-evidenza kollha ta' sostenn. Ir-riċevitur uffiċjali jew il-prattikant tal-insolvenza li jagħxi bħala amministratur imbagħad jiddeciedi li jaċċetta jew jirrifjuta l-provi.

Sussegwentement, jitħallas dividend lill-kredituri skont l-ordni ta' prijorità stabbilita fil-Liġi dwar il-Falliment. Ladarba l-provi tagħhom ikunu ddaħħlu, il-kredituri jistgħu jipparteċipaw f'laqgħat imsejha mir-riċevitur uffiċjali jew mill-prattikant tal-insolvenza li jillikwida l-kumpanija.

**Stralċ:** Biex jiehu sehem fi proċediment ta' stralċ kreditur irid ikun mela l-formoli għall-prova tad-dejn u pprovda l-evidenza kollha ta' sostenn. L-istess proċeduri japplikaw bħal fil-każ ta' falliment, ħlief li hawnhekk id-dividend jiġi distribwit skont id-Dritt tal-Kumpaniji (*perí Etaireión Nómos*, perj 113).

L-istess japplika għall-istralċ volontarju, u b'mod partikolari għall-istralċ volontarju tal-kredituri, fejn il-kredituri jipparteċipaw direttament mill-bidu tal-proċedimenti, meta jiġu msejha biex jipproponu likwidatur tal-għażla tagħhom.

### 10 B'liema mod jista' l-prattikant tal-insolvenza juża jew jiddisponi minn assi tal-patrimonju?

**Falliment:** L-amministratur għandu s-setgħa u l-awtorità li jbigħ proprjetà immobbli bi kwalunkwe mod li huwa jqis xieraq u fl-interess tal-proċedimenti. Sussegwentement, jiġihallas dividend lill-kredituri skont l-ordni ta' prijorità stabbilita fil-Liġi dwar il-Falliment. Fil-każ ta' proprjetà ipotekata, trid tinkiseb ordni tal-qorti.

**Stralc:** Il-likwidatur ta' kumpanija f'likwidazzjoni jista' jbigħ il-proprjetà immobbli tal-kumpanija bi kwalunkwe mod li huwa jqis li jkun fl-interess tal-proċedimenti. Sussegwentement, jiġihallas dividend lill-kredituri skont l-ordni ta' prijorità stabbilita fid-Dritt tal-Kumpaniji. Fil-każ ta' proprjetà ipotekata, trid tinkiseb ordni tal-qorti. L-istess regoli japplikaw għall-istralċ volontarju.

### **11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**

**Falliment:** Meta ssir ordni ta' falliment, il-kredituri jistgħu jibagħtu prova tad-djun li jkunu saru sad-data tal-ordni ta' falliment jew ta' stralc u li jkollhom x'jaqsmu ma' pretensjonijiet ta' ammont fiss. Talbiet li jsiru wara li ssir l-ordni ta' falliment jaqgħu barra mill-kamp ta' applikazzjoni tal-proċedimenti ta' falliment u l-kredituri għandhom jieħdu azzjoni kontra l-fallut innifsu.

**Stralc:** Wara li ssir ordni ta' stralc jew li tgħaddi riżoluzzjoni speċjali għal stralc volontarju, il-kredituri jistgħu jibagħtu prova tad-djun li jkunu saru sad-data tal-ordni ta' stralc jew riżoluzzjoni speċjali u li jkollhom x'jaqsmu ma' pretensjonijiet ta' ammont fiss. Talbiet li jsiru wara li ssir l-ordni ta' stralc jew riżoluzzjoni speċjali jaqgħu barra mill-kamp ta' applikazzjoni tal-proċedimenti ta' stralc u l-kredituri iridu jieħdu azzjoni kontra l-uffiċjali tal-kumpanija f'likwidazzjoni.

### **12 Liema huma r-regoli li jirregolaw il-preżentata, il-verifika u l-ammissjoni tat-talbiet?**

**Falliment:** Meta ssir ordni ta' falliment, fi żmien 35 jum mid-data tal-pubblikazzjoni tal-ordni, kull kreditur għandu jibgħat prova tad-dejn lir-riċevitur jew l-amministratur uffiċjali bil-miktub. Il-prova trid tagħti dettalji tad-dejn, tiddikjara l-ismijiet tal-garanti kollha u tindika jekk il-kreditur għandux garanzija. Ir-riċevitur jew l-amministratur uffiċjali irid, fi żmien għaxart ijiem, jaċċetta jew jirrifjuta l-prova, bil-miktub, għall-finijiet tad-dividend. Kreditur jew garanti li ma jkunx kuntent bid-deċiżjoni tar-riċevitur jew l-amministratur uffiċjali jista' jikkontestaha fil-qorti fi żmien 21 jum.

**Stralc:** Meta ssir ordni ta' stralc, fi żmien 35 jum mid-data tal-pubblikazzjoni tal-ordni, kull kreditur għandu jibgħat prova tad-dejn lir-riċevitur jew il-likwidatur uffiċjali bil-miktub. Il-prova trid tagħti dettalji tad-dejn, tiddikjara l-ismijiet tal-garanti kollha u tindika jekk il-kreditur għandux garanzija. Ir-riċevitur jew il-likwidatur uffiċjali għandu, fi żmien għaxart ijiem, jaċċetta jew jirrifjuta l-prova, bil-miktub, għall-finijiet tad-dividend. Kreditur jew garanti li ma jkunx kuntent bid-deċiżjoni tar-riċevitur jew il-likwidatur uffiċjali jista' jikkontestaha fil-qorti fi żmien 21 jum. L-istess regoli japplikaw għall-istralċ volontarju.

### **13 Liema huma r-regoli li jirregolaw it-tqassim tal-assi wara tmien il-proċedimenti? Kif jiġu kklassifikati t-talbiet u d-drittijiet tal-kredituri?**

**Falliment:** Meta jiġi mqassam il-patrimonju tal-falliment id-djun jiġu kklassifikati ugwalmement u b'mod proporzjonali f'kull kategorija (ir-"regola pari passu"), sakemm il-patrimonju ma jkunx biżżejjed biex iħallas totalment lill-kulhadd. Il-pretensjonijiet huma kklassifikati kif ġej:

Infiq u remunerazzjoni reali tal-amministratur

Tariffi dovuti lir-riċevitur uffiċjali

Spejjeż imġarrba minn kreditur li huwa petizzjonant

Djun preferuti

Djun mhux garantiti

**Stralc:** Meta jiġi distribwit il-patrimonju tal-likwidazzjoni id-djun jiġu kklassifikati ugwalmement u b'mod proporzjonali f'kull kategorija (ir-"regola pari passu"), sakemm il-patrimonju ma jkunx biżżejjed biex iħallas totalment lill-kulhadd. Il-pretensjonijiet huma kklassifikati kif ġej:

Infiq u remunerazzjoni reali tal-likwidatur

Tariffi dovuti lir-riċevitur uffiċjali jew lill-likwidatur

Spejjeż imġarrba minn kreditur li huwa petizzjonant

Djun preferuti

Imposti flessibbli

Kredituri mhux garantiti

### **14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?**

**Falliment:** Il-fallut jista' jissottometti proposta bil-miktub għal proċedura li twassal għal stralc (*symvivismós*) mal-kredituri tiegħu lir-riċevitur jew l-amministratur uffiċjali. Issir laqgħa tal-kredituri li fiha l-iskema trid tkun approvata b'maġġoranza fin-numru u tliet kwarti fil-valur tal-kredituri kollha li jkunu taw prova tad-djun tagħhom. Jekk il-kredituri jaċċettaw il-proposta, il-fallut jew ir-riċevitur jew l-amministratur uffiċjali jitlob lill-qorti biex tapprovaha. L-approvazzjoni mill-qorti torbot lill-kredituri kollha li jkunu taw prova tad-djun tagħhom. Meta jiġu ssodisfati t-termini tal-proċedura li twassal għal stralc, id-djun ippruvati jitqiesu li jkunu ġew issodisfati b'mod sħiħ.

L-għeluq sħiħ tal-proċedimenti ta' falliment iseħħ meta l-ordni ta' falliment tiġi annullata.

**Stralc:** L-għeluq sħiħ tal-proċedimenti ta' stralc iseħħ meta jkun hemm ix-xoljiment finali jew meta l-ordni ta' stralc tiġi annullata.

Il-proċedimenti ta' stralc volontarju jingħalqu u l-kumpanija likwidata tiġi finalment xolta tliet xhur wara li r-riċevitur uffiċjali jaslulu l-kontijiet finali tal-kumpanija, li jiġfasslu wara li tkun tlestiet kwalunkwe likwidazzjoni u distribuzzjoni tal-proprjetà tal-kumpanija.

Madankollu, jekk xi hadd ikollu interess legali li jerga' jagħti l-ħajja lill-kumpanija li tkun giet xolta wara stralc volontarju jew b'ordni tal-qorti, jista' jagħmel dan fi żmien sentejn wara x-xoljiment, billi jipprezenta applikazzjoni f'dan is-sens quddiem il-qorti.

### **15 X'inhuma d-drittijiet tal-kredituri wara l-għeluq ta' proċedimenti ta' insolvenza?**

**Falliment:** Fil-każ ta' annullament tal-ordni ta' falliment, fejn il-kredituri jkunu taw il-kunsens tagħhom mingħajr ma jkunu rċevew ħlas sħiħ, daww il-kredituri għandhom id-dritt li jitolbu l-ammonti dovuti wara l-annullament tal-ordni.

**Stralc:** Fil-każ ta' annullament tal-ordni ta' stralc, fejn il-kredituri jkunu taw il-kunsens tagħhom mingħajr ma jkunu rċevew ħlas sħiħ, daww il-kredituri għandhom id-dritt li jitolbu l-ammonti dovuti wara l-annullament tal-ordni.

Jekk xi hadd ikollu interess legali li jerga' jagħti l-ħajja lill-kumpanija li tkun giet xolta wara stralc volontarju jew b'ordni tal-qorti, jista' jagħmel dan fi żmien sentejn wara x-xoljiment, billi jipprezenta applikazzjoni f'dan is-sens quddiem il-qorti.

### **16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?**

**Falliment:** L-ispiża biex issir l-ordni ta' falliment tiħallas mill-kreditur li jressaq petizzjoni għall-ordni. L-ispejjeż pagabbli lir-riċevitur uffiċjali jammontaw għal EUR 500. L-ispejjeż imġarrba matul il-proċedimenti ta' falliment jiġihallu mill-patrimonju tal-falliment.

**Stralc:** L-ispiża biex issir l-ordni ta' stralc tiħallas mill-kreditur li jressaq petizzjoni għall-ordni. L-ispejjeż pagabbli lir-riċevitur uffiċjali jammontaw għal EUR 500. L-ispejjeż imġarrba matul il-proċedimenti għall-istralċ, il-likwidazzjoni u d-distribuzzjoni tal-proprjetà tal-kumpanija jiġihallu mill-patrimonju tal-likwidazzjoni.

L-ispiża tas-sottomissjoni u r-registrazzjoni ta' dokumenti relatati ma' proċedimenti ta' stralc volontarju mar-riċevitur uffiċjali tammonta għal total ta' madwar EUR 440. L-ispejjeż imġarrba matul il-proċedimenti għall-istralċ, il-likwidazzjoni u d-distribuzzjoni tal-proprjetà tal-kumpanija jiġihallu mill-patrimonju tal-likwidazzjoni.

### **17 X'inhuma r-regoli li għandhom x'jaqsmu man-nullità, l-annullabilità u n-nuqqas ta' eżekutorjetà ta' atti ġuridici detrimental għall-korp ġenerali ta' kredituri?**

**Falliment:** Ċerti dispożizzjonijiet li japplikaw għall-proċedimenti ta' falliment jippermettu lill-amministratur japplika quddiem il-qorti sabiex jittlob l-irkupru ta' proprjetà għall-benefiċċju tal-kredituri. Id-dispożizzjonijiet ewlenin huma dawn li ġejjin:

A. Trasferiment doluż (*dólia metávasis*):

Jekk l-amministratur jew il-likwidatur ikollu evidenza li l-proprjetà ta' kumpanija jew persuna fiżika tkun giet trasferita jew mingħajr korrispettiv jew sostanzjalment taħt il-valur reali tagħha, huwa jista' japplika quddiem il-qorti għal ordni li twarrab it-trasferiment doluż jew att frodulent.

Sabiex din id-dispożizzjoni tapplika, it-trasferiment irid ikun seħħ: (a) fi żmien tliet snin qabel id-data ta' falliment, sakemm ma kienu *in bona fide* u kellu korrispettiv ta' valur, jew (b) fi żmien għaxar snin qabel id-falliment, fejn fil-ħin tat-trasferiment il-persuna fiżika kkonċernata ma tkunx setgħet tħallas id-djun kollha tagħha mingħajr l-għajnuna tal-proprjetà trasferita. Fil-każ ta' kumpanija f'likwidazzjoni, sabiex att ikun meqjus bħala frodulent, dan irid ikun sar fi żmien sitt xhur qabel id-bidu tal-likwidazzjoni, li hija d-data li fiha tkun giet ipprezentata l-petizzjoni għall-istralc.

B. Preferenza frodulent (*dólia protómisi*):

Jekk l-amministratur jew il-likwidatur ikollu evidenza li kreditur ikun irċieva trattament preferenzjali, huwa jista' japplika quddiem il-qorti għal deċiżjoni li twarrab dak it-trattament.

**Stralc:** Ċerti dispożizzjonijiet li japplikaw għall-proċedimenti ta' stralc jippermettu li l-likwidatur japplika quddiem il-qorti sabiex jittlob l-irkupru ta' proprjetà għall-benefiċċju tal-kredituri. Id-dispożizzjonijiet ewlenin huma dawn li ġejjin:

A. Trasferiment doluż:

Jekk l-amministratur jew il-likwidatur ikollu evidenza li l-proprjetà ta' kumpanija jew persuna fiżika tkun giet trasferita jew mingħajr korrispettiv jew sostanzjalment taħt il-valur reali tagħha, huwa jista' japplika quddiem il-qorti għal ordni li twarrab it-trasferiment doluż jew att frodulent.

Sabiex din id-dispożizzjoni tapplika, it-trasferiment irid ikun seħħ: (a) fi żmien tliet snin qabel id-data ta' falliment, sakemm ma kienu *in bona fide* u kellu korrispettiv ta' valur, jew (b) fi żmien għaxar snin qabel id-falliment, fejn fil-ħin tat-trasferiment il-persuna fiżika kkonċernata ma tkunx setgħet tħallas id-djun kollha tagħha mingħajr l-għajnuna tal-proprjetà trasferita. Fil-każ ta' kumpanija f'likwidazzjoni, sabiex att ikun meqjus bħala frodulent, dan irid ikun sar fi żmien sitt xhur qabel id-tnedija tal-likwidazzjoni, li hija d-data li fiha tkun giet ipprezentata l-petizzjoni għall-istralc.

B. Preferenza frodulent:

Jekk l-amministratur jew il-likwidatur ikollu evidenza li kreditur ikun irċieva trattament preferenzjali, huwa jista' japplika quddiem il-qorti għal deċiżjoni li tannula dan it-trattament.

L-aħħar aġġornament: 13/05/2019

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deċiżjoni ta' tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Insolvenza - Lussemburgu

### 1 Kontra min jistgħu jinfetħu proċedimenti ta' insolvenza?

Il-Gran Dukat tal-Lussemburgu għandu tmien tipi ta' proċeduri ta' insolvenza.

Tlieta japplikaw biss għall-kummerċjanti (persuni fiżiċi u ġuridici).

Il-proċeduri ta' falliment, li huma pprovduti bil-Kodiċi Kummerċjali (*Code de Commerce*), għandhom l-għan li jillikwidaw l-assi ta' kummerċjant li jkun sar insolventi u jkun tilef is-sodezza kreditizja.

Il-kompożizzjoni mal-kredituri għall-prevenzjoni tal-falliment, li hija pprovduta bil-Liġi tal-14 ta' April 1886 dwar il-kompożizzjoni mal-kredituri għall-prevenzjoni tal-falliment (*loi du 14 avril 1886 concernant le concordat préventif de la faillite*), hija proċedura li hija miftuħa, taħt ċertu kundizzjonijiet, għad-debituri li jissodisfaw il-kriterji għall-falliment. Meta din il-kompożizzjoni tinvolvi r-rinunzja tal-assi, l-iskop tagħha, bħall-falliment, hija li jiġu likwidati l-assi tal-kummerċjant kkonċernat. Madankollu, din tvarja mill-falliment fis-sens li l-kummerċjant jevita l-effetti tal-proċeduri ta' falliment.

Il-proċeduri amministrattivi, li huma pprovduti bl-Ordni tal-Gran Dukat tal-24 ta' Mejju 1935 li tistabbilixxi l-amministrazzjoni (*arrêté grand-ducal du 24 mai 1935 instituant la gestion contrôlée*), għandhom l-għan li jorganizzaw mill-ġdid l-affarijiet tal-kummerċjanti li jitolbu dan. Madankollu, dawn il-proċeduri jistgħu jintużaw ukoll meta l-kummerċjanti jridu li l-assi tagħhom jiġu realizzati fl-aħjar mod possibbli.

Minbarra dawn il-proċeduri, il-liġi tal-Lussemburgu (l-Artikolu 593 *et seq.* tal-Kodiċi Kummerċjali) tipprovd għal proċedura fejn il-kummerċjanti jistgħu jiksbu s-sospensjoni tal-pagamenti taħt ċertu kundizzjonijiet.

Hemm raba' proċedura li hija miftuħa biss għal persuni fiżiċi li mhumiex kummerċjanti: din hija l-proċedura ta' dejn eċċessiv, iprovduta bil-Liġi tat-8 ta' Jannar 2013 dwar id-dejn eċċessiv (*loi du 8 janvier 2013 sur le surendettement*), li għandha l-għan li tgħin lill-applikanti jtejbu s-sitwazzjoni finanzjarja tagħhom permezz tal-istabbiliment ta' pjan għall-ħlas lura tad-dejn.

Hemm ukoll proċeduri ta' insolvenza speċifikament għan-nutari, l-istituzzjonijiet tal-kreditu, il-kumpaniji tal-assigurazzjoni u l-imprizi tal-investment kollettivi (billi dawn huma speċifiċi għal kategorija professjonali jew settur kummerċjali, mhux se jiġu deskritti f'din l-iskeda informattiva).

### 2 X'inhuma l-kundizzjonijiet għall-ftuħ ta' proċedimenti ta' insolvenza?

#### 1. Falliment

Il-proċeduri ta' falliment jinfetħu mid-debitur li jipprezenta talba għal falliment, minn wiehej jew iktar kredituri li japplikaw għall-falliment tad-debitur jew minn qorti.

Il-kummerċjanti jridu jipprezentaw talba għal falliment mar-reġistru tal-qorti distrettwali (*tribunal d'arrondissement*) responsabbli għall-każijiet kummerċjali għad-domicilju jew l-uffiċċju reġistrat tal-kummerċjant. Dan irid iseħħ fi żmien xahar mid-data li fiha jiġu sodisfatti l-kundizzjonijiet ta' falliment.

Fejn wiehej jew iktar kredituri tad-debitur jiddeċiedu li japplikaw biex il-kummerċjant jiġi ddiċjarat fallut, dawn għandhom jużaw ufficial tal-qorti li, permezz ta' ċitazzjoni, tordna lill-kummerċjant biex jidher quddiem il-qorti distrettwali responsabbli għal każijiet kummerċjali fi żmien tmient ijiem (ċitazzjoni b'data fissa) sabiex tittieħed deċiżjoni dwar il-meriti tal-applikazzjoni għal falliment.

Il-proċeduri ta' falliment jistgħu jinfetħu wkoll minn qorti fuq il-bażi tal-informazzjoni disponibbli għaliha. F'dan il-każ, il-qorti għandha tħarrek il-fallut, permezz tar-reġistru tal-qorti, biex jispjega s-sitwazzjoni tiegħu lill-qorti f'seduta fl-awli tagħha.

Qabel ma tiddikjara l-kummerċjant bħala fallut, il-qorti distrettwali responsabbli għall-każijiet kummerċjali (minn hawn 'il quddiem "il-qorti kummerċjali" – *tribunal de commerce*) trid tikkontrolla jekk il-persuna jew il-kumpanija inkwistjoni tissodisfax it-tliet kundizzjonijiet li ġejjin:

status ta' kummerċjant: persuna fiżika li ttwettaq, bħala l-professjoni normali (prinċipali jew supplimentari) tagħha, atti deskritti bil-liġi bħala kummerċjali (eż l-atti mnizżlin fl-Artikolu 2 tal-Kodiċi Kummerċjali), jew persuna ġuridika inkorporata f'waħda mill-forom iprovduti bil-Liġi emendata tal-10 ta' Awwissu 1915 dwar il-kumpaniji kummerċjali (*loi modifiée du 10 août 1915 concernant les sociétés commerciales*) (eż. *société anonyme* (kumpanija pubblika b' responsabbiltà limitat), *société à responsabilité limitée* (kumpanija privata b' responsabbiltà limitata), kooperattiva, eċċ);

twaqqif tal-pagamenti: dan ifisser li d-djun indiskutibbli li jridu jiħallsu (eż pagi, sigurtà soċjali, eċċ) ma tħallsux, bid-djun b'terminu fiss jew kontingenti u l-obbligi naturali li ma jkunux biżżejjed; u



telf ta' affidabbiltà kreditizja: il-kummerċjant ma jistax ikompli jikseb kreditu mill-banek, fornituri jew kredituri.

Għalkemm ir-rifjut jew l-inabilità li jhallas anke dejn wieħed (irrispettivament mill-ammont) li huwa indiskutibbli u dovut għall-ħlas huwa suffiċjenti, fil-prinċipju, sabiex jiġi stabbilit l-istat ta' waqfien tal-pagamenti, sempliċi problema ta' fluss tal-flus ma timplikax l-istat ta' falliment, sakemm il-kummerċjant jista' jikseb il-kreditu meħtieġ biex ikompli bil-kummerċ u jonora l-impenji.

## 2. Kompożizzjoni mal-kredituri għall-prevenzjoni tal-falliment

Il-kompożizzjoni mal-kredituri għall-prevenzjoni tal-falliment hija riservata għal "debituri sfortunati li qed jaġixxu in bona fide". Dawn il-kwalitajiet huma vvalutati mill-qorti fuq il-bażi ta' ċirkostanzi tal-każ.

Meta ssir l-applikazzjoni, il-qorti kummerċjali taħtar wieħed mill-imħallfin tagħha biex jeżamina s-sitwazzjoni tal-appikant u jhejji rapport.

Fuq il-bażi ta' dan ir-rapport, il-qorti tista', jew le, taqbel li tagħti perjodu ta' grazzja biex tippermetti lill-kummerċjant jaġmel proposti ta' kompożizzjoni lill-kredituri.

## 3. Amministrazzjoni

Id-debituri għandhom jissottomettu applikazzjoni raġunata lill-qorti kummerċjali għad-distrett fejn għandhom il-post ewlieni tan-negozju jew l-uffiċċju registrat tagħhom fil-każ ta' kumpanija.

Il-kummerċjanti jistgħu jmorru fl-amministrazzjoni biss jekk ikunu tilfu l-affidabbiltà kreditizja jew ma jistgħux jissodisfaw l-impenji tagħhom kollha. Barra dan, l-applikazzjoni trid tfitteq jew li torganizza mill-ġdid in-negozju tad-debitur jew li tirrealizza l-assi tiegħu fl-aħjar mod possibbli. Fl-aħħar nett, il-ġurisprudenza teħtieġ li d-debituri jaġixxu in bona fide. F'dan il-kuntest, il-qorti għandha d-diskrezzjoni li tivaluta jekk huwiex il-każ jew le, skont il-fatti u ċ-ċirkostanzi tal-każ, li l-kummerċjant aġixxa in bona fide kif meħtieġ sabiex jibbenefika minn din il-proċedura.

## 4. Dejn eċċessiv

Id-dejn eċċessiv ta' persuni fiżiċi huwa deskritt bħala s-sitwazzjoni fejn huwa ċar li d-debitur li huwa domiciljat fil-Gran Dukat tal-Lussemburgu ma jistax jissodisfa d-djun kollha mhux professjonali tiegħu li huma dovuti u li waslu biex ikunu dovuti u jonora l-impenji li jkun għamel biex jiggarantixxi in solidum jew iħallas id-dejn ta' kummerċjant waħdieni jew kumpanija, dment li dan ma kienx direttur, fil-fatt jew fil-liġi, ta' dik il-kumpanija.

Il-proċedura ta' saldu tad-dejn kollettiv involvi tliet stadji kif ġej:

I-istadju ta' saldu miftiehem, li jseħh quddiem il-Kummissjoni tal-Medjazzjoni għad-Dejn Eċċessiv (*Commission de médiation en matière de surendettement*);

I-istadju ta' riorganizzazzjoni sorveljata mill-qorti, li jseħh quddiem il-qorti tal-maġistrat (*juge de paix*) għad-domicilju tad-debitur b'dejn eċċessiv;

I-istadju ta' rkupru personali, magħruf ukoll bħala "falliment personali" (*faillite civile*), li jseħh quddiem il-qorti tal-maġistrat għad-domicilju tad-debitur b'dejn eċċessiv.

Jenħtieġ li jkun innutat li l-istadju ta' rkupru personali, li huwa sussidjarju għaż-żewġ stadji l-oħra fil-proċedura ta' saldu tad-dejn kollettiv, jiskatta biss meta d-debitur b'dejn eċċessiv huwa f'sitwazzjoni irreparabbilment kompromessa, li hija deskritta bħala s-sitwazzjoni fejn id-debitur ma jistax jimplementa:

il-miżuri tal-pjan ta' saldu miftiehem, jew

il-miżuri proposti mill-Kummissjoni tal-Medjazzjoni bħala parti mis-saldu miftiehem, u

il-miżuri determinati fil-proċeduri ta' riorganizzazzjoni sorveljati mill-qorti.

Jenħtieġ li jkun innutat li l-applikazzjonijiet għall-proċedura ta' saldu miftiehem jridu jintbagħtu lill-president tal-Kummissjoni tal-Medjazzjoni.

Il-formola ta' appikazzjoni għall-proċedura ta' saldu miftiehem tista' titniżzel fl-indirizz li ġej: <https://justice.public.lu/fr/creances/surendettement.html>.

Barra dan, il-kredituri ta' debitur b'dejn eċċessiv għandhom jissottomettu t-talbiet tagħhom lis-Servizz ta' Informazzjoni u Pariri dwar Dejn Eċċessiv (*Service d'information et de conseil en matière de surendettement*). Il-formola għat-tressiq tat-talbiet tista' titniżzel mis-sit web <http://www.justice.public.lu/fr/index.html> fl-indirizz li ġej: <https://justice.public.lu/fr/creances/surendettement.html>.

## 3 Liema huma l-assi li jiffurmaw parti mill-patrimonju ta' insolvenza? Kif jiġu ttrattati l-assi li huma miksuba minn, jew li jiddevolvu lid-debitur wara l-fuħ tal-proċedimenti ta' insolvenza?

### 1. Falliment

Meta l-ordni ta' falliment tkun saret, il-persuni li jkunu falliew jiġu żvestiti awtomatikament mid-dritt li jamministraw l-assi tagħhom, anke dawk li jstgħu jiġu devoluti fuq il-fallut wara l-ordni ta' falliment.

Dan l-iżvestment ikopri l-assi kollha mobbli u immobbli tal-fallut. Dan il-mekkaniżmu għandu l-għan li jiproteġi l-interessi tal-korp ta' kredituri.

Ġeneralment, il-fiduċjarju jmur fil-post tal-fallut biex iħejji inventarju tal-assi li jinstabu hemmhekk. F'dan ir-rigward, il-fiduċjarju jrid jiddifferenzja bejn dawk l-assi li jappartjenu kompletament lill-fallut u dawk li partijiet terzi jista' jkollhom diversi drittijiet proprjetarji fuqhom.

Meta jkun qed iħejji l-inventarju tal-assi mobbli u immobbli, il-fiduċjarju jiżgura li kwalunkwe assi tal-fallut jinbiegħu fl-aħjar interessi tal-korp ta' kredituri.

Sabiex ibiegħ dawk l-assi, il-fiduċjarju jeħtieġ l-awtorizzazzjoni mill-qorti. L-assi mobbli u immobbli jridu jinbiegħu kif stabbilit bil-Kodiċi Kummerċjali. Ir-rikavat irid jiġi depożitat fil-kont bankarju li jkun infetaħ fl-isem tal-proċedimenti ta' insolvenza.

### 2. Dejn eċċessiv

Il-qorti tagħmel arrangamenti biex is-sitwazzjoni finanzjarja u soċjali tad-debitur tiġi vvalutata sabiex jiġu vverifikati t-talbiet u l-valur tal-assi u l-obbligazzjonijiet.

Wara li tiddeciedi li tiffaħ proċeduri ta' rkupru personali u wara li tiddetermina li hemm assi li jridu jiġu likwidati, il-qorti tipproċedi bil-likwidazzjoni tal-assi tad-debitur.

Il-qorti tiddeciedi fuq kwalunkwe talba kontestata u tordna l-likwidazzjoni tal-assi personali tad-debitur. Huwa biss it-tagħmir meħtieġ għall-hajja ta' kuljum u l-assi mhux professjonali essenzjali għat-tweġiq ta' attivitajiet professjonali li jiġu esklużi. L-assi tad-debitur b'dejn eċċessiv jiġu likwidati fil-proċeduri ta' rkupru personali skont l-oġettiv tal-liġi, li huwa li tiġi mtejbja s-sitwazzjoni finanzjarja tad-debitur billi dan u l-unità domestika tiegħu jifhalew jgħixu hajja skont id-dinjità umana.

Id-drittijiet u l-azzjonijiet tad-debitur fir-rigward tal-assi tiegħu jiġu eżerċitati matul il-likwidazzjoni minn likwidatur maħtur mill-qorti.

Il-likwidatur għandu sitt xhur biex ibiegħ l-assi tad-debitur fuq bażi amikevoli jew biex jorganizza bejgħ sfurzat.

L-effetti tal-proċeduri ta' rkupru personali:

Meta r-rikavat mil-likwidazzjoni tal-assi jkun biżżejjed biex jissodisfa l-kredituri, il-qorti tordna l-għeluq tal-proċeduri.

Meta r-rikavat mil-likwidazzjoni tal-assi ma jkunx biżżejjed biex jissodisfa l-kredituri, il-qorti tordna l-għeluq minħabba insuffiċjenza ta' assi.

Meta d-debitur ma jkollu xejn ħlief it-tagħmir meħtieġ għall-hajja ta' kuljum u l-assi mhux professjonali essenzjali għat-tweġiq ta' attivitajiet professjonali, il-qorti tordna l-għeluq minħabba insuffiċjenza ta' assi.

Meta l-assi ma jkollhom l-ebda valur tas-suq jew jiġu jswew wisq biex jinbiegħu relatati mal-valur tas-suq tagħhom, il-qorti tordna l-għeluq minħabba insuffiċjenza ta' assi.

L-għeluq minħabba insuffiċjenza ta' assi għandu l-effett li jikkancelja d-djun kollha mhux professjonali tad-debitur.

Madankollu, dawn li ġejjin huma esklużi mill-kanċellazzjoni tad-djun mhux professjonali tad-debitur:

id-djun li garantu jew ko-obbligant ikun iħallas minflok id-debitur;

id-djun imsemmija fl-Artikolu 46 tal-Liġi, jiġifieri l-pagamenti kurrenti ta' manteniment dovut u l-ammonti monetarji mogħtija lill-vittmi ta' atti intenzjonali ta' vjolenza minħabba ħsara fuq il-persuna soffruta.

Madankollu, id-djun imsemmija fl-Artikolu 46 tal-Liġi jistgħu jiġu kanċellati meta l-kreditur ikkonċernat jaqbel mal-maħfra, l-iskedar mill-ġdid tal-pagamenti jew il-kanċellazzjoni tad-djun inkwistjoni.

#### **4 X'setgħat għandhom id-debitur u l-prattikant tal-insolvenza, rispettivament?**

##### **1. Falliment**

Meta l-ordni ta' falliment tkun saret, il-falluti jiġu zvestiti awtomatikament mid-dritt li jamministraw l-assi tagħhom, anke dawk li jistgħu jiġu devoluti fuq il-falluti. Wara din l-ordni, l-amministrazzjoni tal-assi tad-debitur tiġi fdata lil fiduċjarju.

Meta l-fallut huwa persuna ġuridika, il-patrimonju tal-insolvenza jikkonsisti mill-assi u l-obbligazzjonijiet kollha tal-kumpanija, minbarra d-drittijiet li s-šhab jista' jkollhom f'dik il-kapaċità.

Il-fiduċjarji jintgħazlu minn fost dawk il-persuni li jistgħu joffru l-aħjar garanziji f'termini tal-intelligence u l-precizjoni tal-geštjoni tagħhom.

Fil-prattika, l-imħallfin fil-qorti distrettwali li huma responsabbli għall-każijiet kummerċjali jagħżlu fiduċjarji mil-lista tal-avukati. Madankollu, f'każijiet fejn dan huwa meħtieġ fl-interessi tal-fallut, il-qorti tista' taħtar ukoll nutari jew kontabilisti/awdituri.

Bħal fil-proċeduri kollha li jinvolvu l-kummerċjanti, il-qorti kummerċjali għandha ġurisdizzjoni f'termini ta' insolvenza.

Għalhekk, hija l-qorti kummerċjali li tagħmel l-ordni ta' falliment, tiddetermina d-data tal-waqfien tal-pagamenti, taħtar il-partecipanti differenti (ir-riċevitur ufficjali, il-fiduċjarju), tistabbilixxi d-data meta jridu jiġu sottomessi t-talbiet u d-data meta jrid jitlesta r-rapport ta' verifikazzjoni tat-talba, u tordna l-għeluq tal-proċeduri ta' falliment.

L-amministrazzjoni tal-assi tiġi fdata lil fiduċjarju maħtur mill-qorti li huwa responsabbli għar-realizzazzjoni tal-assi tad-debitur u d-distribuzzjoni tar-rikavat bejn il-kredituri differenti, skont ir-regoli dwar it-talbiet u l-imposti preferenzjali fuq il-proprietà.

Ir-riċevitur ufficjali huwa responsabbli għas-supervizjoni tal-operazzjonijiet, il-geštjoni u l-likwidazzjoni tal-falliment. Matul seduta, dan jirrapporta dwar kwalunkwe tilwim li jista' jqum u jordna kwalunkwe miżuri urġenti meħtieġa biex jiġi żgurat u preservat il-patrimonju tal-insolvenza. Dan jippresjedi wkoll kwalunkwe laqgħa tal-kredituri tal-fallut.

Meta jiġi ordnat falliment, il-kummerċjanti li fallew jiġu zvestiti mid-dritt li jamministraw l-assi tagħhom u ma jistgħux jibqgħu jagħmlu pagamenti jew iwettqu tranżazzjonijiet jew atti oħra relatati ma' dawk l-assi.

##### **2. Dejn eċċessiv**

Fir-riġard tal-obbligi tad-debitur u l-effett fuq l-assi tad-debitur tal-ftuħ ta' proċedura ta' saldu tad-dejn kollettiv, jenħteġ li jkun innostat li d-debitur huwa soġġett għad-dover ta' imġiba tajba.

Matul il-perjodu ta' imġiba tajba, id-debitur għandu:

jikkopera mal-awtoritajiet u l-korpi involuti fil-proċedura billi jaqbel li jipprovi b'mod spontanju kull informazzjoni dwar l-assi, id-dħul u d-djun tiegħu, u kull bidla li sseħħ fis-sitwazzjoni tiegħu;

iwettaq, sa fejn dan huwa possibbli, attività mħallsa b'konformità mal-abilitajiet tiegħu;

ma jaggravax l-insolvenza tiegħu u jaġixxi kif dovut biex inaqqas id-debiti tiegħu;

ma jiffavorixxi kreditur partikolari, ħlief għall-kredituri tal-manteniment għal pagamenti kurrenti, sidien tal-kera għal pagamenti kurrenti ta' kera għall-akkomodazzjoni li tkopri l-bżonnijiet bażiċi tad-debitur, fornituri ta' prodotti u servizzi essenzjali għal ħajja dinjituża, u kredituri għal pagamenti kurrenti relatati mal-infurzar tal-pagament mid-debitur tad-danni mogħtija wara atti intenzjonali ta' vjolenza minħabba l-ħsara kkawżata fuq il-persuna;

jonora l-impenji li saru bħala parti mill-proċedura.

**Żewġ tipi ta' korpi huma involuti skont jekk il-proċedura hijiex fi stadju ta' qbil jew tal-qorti.**

L-istadju ta' saldu miftiehem iseħħ quddiem il-Kummissjoni tal-Medjazzjoni. Il-membri tal-Kummissjoni tal-Medjazzjoni jiġu maħtura mill-Ministru. Din għandha president u segretarju, u tiltaqa' tal-inqas darba kull tliet xhur. Sabiex ikunu eliġibbli għall-Kummissjoni tal-Medjazzjoni, l-applikanti jridu jissottomettu ċertifikat tal-kondotta, fost dokumenti oħra. Meta jiġu maħtura, il-membri huma taħt obbligu legali biex jinformat lill-Ministru dwar kwalunkwe proċedimenti jew kundanni kriminali kontra tagħhom sabiex ikunu jistgħu jiġu sostitwiti. Il-membri tal-Kummissjoni tal-Medjazzjoni jirċievu indennizz ta' EUR 10 għal kull sessjoni u l-president jirċievi indennizz ta' EUR 20 għal kull sessjoni.

Il-Kummissjoni tal-Medjazzjoni tiddeċiedi b'mod partikolari jekk taċċettax applikazzjonijiet għall-proċedura u jekk it-talbiet imressqa humiex ammissibbli. Din tapprova u temenda wkoll l-abbozzi tal-pjanijiet ta' saldu miftiehem li jiġu sottomessi lilha wara investigazzjoni mis-Servizz ta' Informazzjoni u Pariri dwar Dejn Eċċessiv (minn hawn 'il quddiem "is-Servizz").

Jekk, fi żmien sitt xhur minn meta l-Kummissjoni taqbel mal-proċedura, il-pjan propost ma jkunx ġie aċċettat mill-partijiet interessati, il-Kummissjoni tfejji rapport li jirreġistra l-falliment tal-proċedura ta' saldu miftiehem. Fi żmien xahrejn mid-data li fiha dan ir-rapport jiġi ppubblikat fir-registru, id-debitur jista' jibda proċeduri ta' riorganizzazzjoni sorveljati mill-qorti quddiem il-qorti tal-maġistrat għad-domicilju tiegħu. Jekk id-debitur ma jagħmilx din l-applikazzjoni fil-limitu ta' żmien indikat, dan jista' jibda proċedura ta' saldu tad-dejn kollettiv ġdid biss wara li jkun għaddew sentejn mid-data meta r-rapport ikun ġie ppubblikat fir-registru.

Jekk l-istadju ta' riorganizzazzjoni sorveljata mill-qorti jinbada, il-partijiet jiġu mħarrka quddiem il-qorti tal-maġistrat, li tista' teħtieġ li dawn jipprovdu d-dokumenti jew l-informazzjoni kollha li jippermettu li jiġu stabbiliti l-assi u/jew l-obbligazzjonijiet tad-debitur.

Fuq il-baži tal-informazzjoni sottomessa, il-qorti tfejji pjan ta' riorganizzazzjoni, li se jinkludi miżuri li jippermettu lid-debitur jonora l-impenji tiegħu.

Il-pjan ta' riorganizzazzjoni mfejji mill-qorti japplika għal mhux iktar minn seba' snin u jista' jiskadi f'għadd limitat ta' każijiet (b'mod partikolari jekk id-debitur ma jkunx issodisfa l-obbligi tiegħu taħt il-pjan ta' riorganizzazzjoni).

##### **3. Amministrazzjoni**

Fil-proċeduri ta' amministrazzjoni, id-debituri jirrinunzjaw għas-setgħat deċiżjonarji tagħhom u jagħtuhom lill-amministraturi, li huma fdati bit-tfejji ta' inventarju u biex jipproduċu pjan ta' riorganizzazzjoni jew inkella pjan ta' realizzazzjoni u distribuzzjoni tal-assi. Id-debituri huma pprojbti wkoll milli jaġixxu b' mod li jista' jostakola l-ħidma tal-amministraturi maħtura f'dawn il-proċeduri.

##### **4. Kompożizzjoni mal-kredituri**

Matul il-proċedura ta' kompożizzjoni mal-kredituri, id-debitur ma jistax ibiġh jew jagħti bħala garanzija fuq self kwalunkwe ħaġa jew jikkometti ruħu għal kwalunkwe ħaġa mingħajr l-awtorizzazzjoni mill-imħallef delegat. L-imħallef delegat ihejji l-inventarju u janalizza l-istat tan-negozju, u jista', jekk meħtieġ, jikseb l-għajjnuna ta' esperti.

##### **5 Taħt liema kundizzjonijiet tiġi invokata t-tpaċċja ?**

Il-proċeduri differenti msemmija hawn fuq ma jwasslux għall-ħlas tat-talbiet preferenzjali tal-kredituri, ħlief għall-proċedura ta' kompożizzjoni mal-kredituri.

##### **1. Kompożizzjoni mal-kredituri**

Il-kredituri li jibbenefikaw minn imposti fuq il-proprietà li jieħdu parti fil-vot jitlef l-istatus tagħhom ta' kredituri preferenzjali (l-Artikolu 10 tal-Liġi tal-14 ta' April 1886).

## 2. Falliment

"F'termini ta' falliment, hija ġurisprudenza stabbilita li, wara li tkun saret l-ordni ta' falliment, l-ebda tpaċċja legali, ordnata mill-qorti jew mifftehma ma tkun għadha possibbli, anke bejn talbiet li kienu jeżistu qabel, jekk dawn ma kellhomx, sa dak il-punt, waħda mit-tliet kwalitajiet ta' likwidità, pagabbiltà u funġibilità. Għalkemm l-ordni ta' falliment tista' tipprevjeni kwalunkwe tpaċċja legali, jenħteġ li ma jiġix konklużi li din hija assoluta jew retroattiva. L-ordni ta' falliment ma taffettwax it-tpaċċja legali fejn il-kundizzjonijiet għal din ikunu ġew sodisfatti qabel ma nfetħu l-proċeduri ta' falliment. Il-Qorti tal-Appell (*Cour d'appel*) iddeċidiet li "il-perjodu suspettat ma jipprevjenix din it-tip ta' tpaċċja. It-tpaċċja legali hija possibbli minkejja li jitwaqqfu l-pagamenti. Din mhix att tad-debitur, għalix isseħħ mingħajr l-għarfien tiegħu; din mhix koperta mill-Artikolu 445 tal-Kodiċi Kummerċjali."

Fir-rigward tat-tpaċċja ordnata mill-qorti, din ma tistax tiġi ordnata wara li jkun nfetħu proċeduri kollettivi. Madankolu, din tista' sseħħ matul il-perjodu suspettat, sakemm l-ordni rilevanti tkun saret finali (mhux miftuħa għal appell). F'dan il-każ, it-tpaċċja tkun effettiva biss mid-data tal-ordni.

Fir-rigward tat-tpaċċja mifftehma, din ovvjament ma tistax isseħħ wara li jkun nfetħu proċeduri kollettivi. Barra dan, din ma tistax isseħħ matul il-perjodu suspettat, għalix hija meqjusa mill-Artikolu 445 tal-Kodiċi Kummerċjali bħala metodu mhux normali ta' pagament li huwa sanzjonat minn invalidità [1]. Madankollu, jenħteġ li jkun innutat li l-Liġi tal-5 ta' Awwissu 2005 dwar garanziji finanzjarji (*loi du 5 août 2005 sur les garanties financières*) tipprovdi għal eċċezzjonijiet speċifiċi għar-regoli deskritti hawn fuq fir-rigward, pereżempju, ta' ftehimiet ta' tpaċċja li jistgħu jiġu konklużi bejn il-partijiet fil-jum meta jinfetħu l-proċeduri ta' insolvenza (jew anke wara dan – ara l-Artikolu 18 *et seq.* tal-Liġi tal-5 ta' Awwissu 2005 dwar garanziji finanzjarji).

## 3. Amministrazzjoni

Fir-rigward tal-amministrazzjoni, il-kompożizzjoni mal-kredituri jew is-sospensjoni tal-pagamenti, it-tpaċċja ma tistax titwettaq wara li d-debituri jkunulha tilfu l-libertà li jiddisponu mid-drittijiet u l-assi tagħhom.

[1] 'La compensation comme garantie d'une créance sur un débiteur en faillite', Pierre HURT, J.T., 2010, p. 30.

### 6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?

Waħda mid-diffikultajiet ewlenin li tqum għall-fiducjarji wara li jkun nfetħu l-proċeduri ta' falliment tikkonċerna l-kuntratti kurrenti konklużi qabel ma ġie ordnat il-falliment. Bl-esklużjoni ta' kuntratti tal-impjeg li jintemmu awtomatikament fid-data meta jiġi ordnat il-falliment (l-Artikolu 12-1 tal-Kodiċi tax-Xogħol (*Code du travail*)), huwa tradizzjonalment aċċettat li l-kuntratti kurrenti jkomplu sakemm dawn jiġu mitmuma mill-fiducjarju.

Il-fiducjarju irid iqis l-interessi involuti meta jiddeċiedi jekk dawn il-kuntratti jenħteġx li jkomplu temporanjament jew le. Jekk hemm klawżoli fil-kuntratt li jtemmu jekk waħda mill-partijiet tiġi dikjarata falluta, jenħteġ li jiġi deċiż jekk il-fiducjarju għandux l-intenzjoni jew le li jikkontesta l-applikabilità ta' dawn il-klawżoli (filwaqt li jitqies li l-validità ta' dawn il-klawżoli hija diskutibbli; pereżempju, dawn il-klawżoli jitqiesu bħala invalidi fil-Belġju fil-kuntest tal-lokazzjonijiet kummerċjali).

Fi kwalunkwe każ, fil-prinċipju, il-fiducjarju huwa l-uniku responsabbli biex jagħżel bejn it-tweġġi jew it-terminazzjoni ta' dawn il-kuntratti. Jekk ikkontestat mill-parti l-oħra kontraenti li tinwoka t-terminazzjoni awtomatika tal-kuntratt minhabba l-falliment, il-fiducjarju jesponi lilu nnifsu għal proċeduri legali b'eżitu mhux ċert, u għal holqien ta' kostijiet ġodda għall-patrimonju tal-insolvenza [1].

[1] Sors: 'Les procédures collectives au Luxembourg', Yvette HAMILIUS u Brice HELLINCKX (awturi tal-Kapitolu 3), Editions Larcier, 2014, p. 86.

### 7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?

#### 1. Kompożizzjoni mal-kredituri, falliment, sospensjoni tal-pagamenti u proċeduri ta' amministrazzjoni

Fil-proċeduri ta' kompożizzjoni mal-kredituri, falliment, sospensjoni tal-pagamenti u amministrazzjoni, il-miżuri ta' infurzar kontra l-kummerċjanti u l-assi tagħhom jiġu sospiżi. Madankollu, l-ebda test legali applikabbli fil-Gran Dukat ma jipprevjeni lill-kredituri milli jieħdu miżuri maħsuba biex jippreservaw l-integrità tal-assi tad-debitur tagħhom.

F'dawn il-proċeduri kollha, id-debituri ma jibqax ikollhom il-libertà li jiddisponu mill-assi tagħhom. "Mill-ordni ta' falliment sal-għeluq tal-proċeduri, l-ebda azzjoni legali ma tista' tittiegħed validament kontra l-fallut waħdu, fir-rigward tal-assi li jiffurmaw parti mill-patrimonju tal-insolvenza" (Lux. 12 ta' Jannar 1935, Pas. 14, p. 27). "Il-kredituri mhux garantiti u dawk b'talba preferenzjali generali ma jistgħux, matul il-proċeduri ta' falliment, ifittxu ordni kontra l-fallut jew anke l-fiducjarju, iżda jistgħu biss jaġixxu billi jressqu t-talba tagħhom jew jiffittxu kawża biex it-talba tagħhom tiġi rikonoxxuta" (Cass. 13 ta' Novembru 1997, Pas. 3030, p. 265).

F'ċerti każijiet, madankollu, jistgħu jitwettqu atti ta' disponiment bl-approġ tal-persuna delegata mill-qorti kummerċjali (fir-rigward tas-sospensjoni tal-pagamenti jew l-amministrazzjoni).

Barra dan, bl-ordni ta' falliment id-djun mhux dovuti jsiru pagabbli u tinterrompi l-applikazzjoni tal-imgħax.

#### 2. Dejn eċċessiv

F'termini ta' saldu tad-dejn kollettiv, id-deċiżjoni tal-Kummissjoni tal-Medjazzjoni li taċċetta l-applikazzjoni tad-debituri tissospendi b'mod awtomatiku l-miżuri ta' eżekuzzjoni kontra l-assi tad-debitur, ħlief għall-miżuri relatati mal-obbligi ta' manteniment, fejn tinterrompi l-applikazzjoni tal-imgħax u trendi d-djun mhux dovuti pagabbli.

Jekk l-istadju ta' saldu miftiehem ifalli, il-qorti tal-maġistrat li quddiemha jkun instema l-istadju tal-qorti tista' tissospendi kwalunkwe miżuri ta' infurzar taħt l-istess kundizzjonijiet kif indikat hawn fuq.

### 8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?

Il-litigazzjoni li diġà tkun għaddeja meta l-proċeduri ta' insolvenza jinfetħu, tista' titkompla validament mill-fiducjarju li qed jaġixxi f'dik il-kapaċità.

Madankollu, l-applikanti f'każijiet bħal dawn għandhom jirregolarizzaw il-proċeduri billi jinvolvu l-fiducjarju li hu biss se jkollu s-setgħa li jirrapprezenta validament lid-debitur fallut.

Meta l-każ imur kontra d-debitur, il-kredituri li jkun bdew il-proċeduri qabel il-falliment jiksibu garanzija li jistgħu jużaw fil-likwidazzjoni. Madankollu, din il-garanzija ma tistax tiġi infurzata jekk l-ordni ta' falliment tirriżulta fl-iżvestment tad-debitur mid-dritt li jamministra l-assi.

### 9 Liema huma l-karatteristiċi ewlenin tal-partecipazzjoni tal-kredituri fil-proċedimenti ta' insolvenza?

#### 1. Falliment

Il-pubblikazzjoni tal-avviż ta' falliment f'waħda jew iktar mill-gazzetti distribwiti fil-Lussemburgu tinforma lill-kredituri li d-debitur tagħhom falla. Dawn iridu jressqu t-talbiet tagħhom flimkien mal-garanziji tagħhom, lir-registru tal-qorti distrettwali responsabbli għall-każijiet kummerċjali, fil-limitu ta' żmien stabbilit fl-ordni ta' falliment. L-iskrivani tal-qorti jirreġistra t-talbiet u jipprovdi riċevuta.

Id-dikjarazzjonijiet ta' talba jridu jiġu ffirmati u jridu jinkludu l-kunjom, l-isem, il-professjoni u l-indirizz tal-kredituri, kif ukoll l-ammont tat-talba tagħhom ir-raġunijiet għat-talba, u kwalunkwe garanziji assoċjati mat-talba. Id-diversi talbiet imressqa jiġu mbaġħad verifikati fil-preżenza tal-fiducjarju, id-debitur fallut u r-riċevitur uffiċjali.

Matul din il-proċedura, jekk hemm kwalunkwe tilwim, il-kredituri jistgħu jiġu mħarġa biex jispegjaw id-dettalji tat-talba tagħhom u l-meriti tagħha jew l-ammont eżatt matul kontroezami.

Jekk il-fiducjarju m'exxilu jidentifika l-assi li jistgħu jiġu distribwiti bejn il-kredituri, dan iħarrek lil dawn tal-aħħar għal laqgħa ta' preżentazzjoni tal-kontijiet li matulha l-kredituri jistgħu jagħtu l-opinjoni tagħhom dwar il-pjan ta' distribuzzjoni.

Jekk ma hemmx biżżejjed assi, jiġi ordnat l-għeluq tal-falliment.

Jekk il-fiduċjarju ma jissodisfax id-doveri tiegħu għas-sodisfazzjon tal-kredituri, dawn tal-aħħar jistgħu jibgħatu l-ilmenti tagħhom lir-riċevitur uffċjali li, jekk meħtieġ, jista' jissostitwixxi l-fiduċjarju.

## 2. Amministrazzjoni

Fil-proċeduri ta' amministrazzjoni, l-amministraturi jridu jipprovdu lill-kredituri bid-dettalji tal-pjan ta' riorganizzazzjoni jew ta' realizzazzjoni tal-assi.

F'dan il-każ, il-kredituri jistgħu jiġu mistiedna jagħtu l-kummenti tagħhom. Fi żmien 15-il ġurnata minn meta l-kredituri jiġu informati, dawn iridu jgħidu lir-registru jekk jaċċettawx jew jopponux il-pjan, li ma jistax jiġi implimentat sakemm iktar minn nofs il-kredituri li t-talbiet tagħhom jirrapprezentaw iktar minn nofs l-obbligazzjonijiet ikunu aċċettaw dan il-pjan.

## 3. Kompożizzjoni mal-kredituri

Fil-proċedura ta' kompożizzjoni mal-kredituri, titwettaq laqgħa tal-kredituri biex dawn ikunu jistgħu jiddiskutu l-proposti ta' kompożizzjoni li jagħmel l-imħallef iddelegat. Il-kredituri għalhekk għandhom jiddikjaraw it-talbiet tagħhom u jgħidu wkoll jekk jaċċettawx jew le il-proposti ta' kompożizzjoni.

Il-kredituri mbagħad jistgħu jagħtu l-kummenti tagħhom matul is-seduta ta' approvazzjoni tal-kompożizzjoni. Dawn jistgħu jressqu wkoll appell kontra l-ordni li tapprova l-kompożizzjoni jekk ma jiġux mistiedna għal-laqgħa tal-kredituri jew fejn ikunu vvutaw kontra l-proposti ta' kompożizzjoni.

## 4. Dejn eċċessiv

Fl-ewwel istanza, matul l-istadju ta' saldu miftiehem, il-kredituri jridu jressqu t-talbiet tagħhom lis-Servizz ta' Informazzjoni u Pariri dwar Dejn Eċċessiv. Il-kredituri mbagħad jistgħu jiehdu parti attiva fl-adozzjoni ta' pian ta' saldu miftiehem mit-tali Servizz.

Il-Kummissjoni tal-Medjazzjoni għad-Dejn Eċċessiv imbagħad tlaqqa' l-kredituri u tipprezenta l-proposti magħmula fil-pjan ta' saldu miftiehem. Mill-inqas 60 % tal-kredituri li t-talbiet tagħhom jirrapprezentaw 60 % tal-korp ta' talbiet iridu jiddikjaraw li jaċċettaw il-pjan ta' saldu miftiehem sabiex dan jitqies bħala aċċettat. L-ebda rispons mill-kredituri jitqies bħala qbil min-naħa tagħhom.

## 10 B'liema mod jista' l-prattikant tal-insolvenza juża jew jiddisponi minn assi tal-patrimonju?

Il-fiduċjarji fi proċedura ta' falliment jirrapprezentaw kemm il-persuna falluta kif ukoll il-korp tal-kredituri tagħha. F'din il-kapaċità doppja, dawn mhux biss huma responsabbli biex jamministraw l-assi tal-fallut, iżda huma awtorizzati wkoll biex jimmonitorjaw, bħala rikorrenti jew konvenuti, l-azzjonijiet kollha li jfittxu li jippreservaw l-assi li jridu jintużaw bħala garanzija għall-kredituri, kif ukoll li jirkupraw jew iżidu dawk l-assi fl-interessi komuni ta' dawn tal-aħħar (il-Qorti tal-Appell, 2 ta' Lulju 1880, Pas. 2, p. 49).

Il-fiduċjarju jista' jiehu kwalunkwe azzjoni fir-rigward tal-garanzija komuni għall-kredituri, li tikkonsisti mill-assi tal-fallut, jiġifieri li jfittex li jirkupra, jiproteġi jew jillikwida dawk l-assi (il-Qorti tal-Appell, 25 ta' Frar 2015, Pas. 37, p. 483).

Fir-rigward tal-kuntratti kurrenti wara l-ordni ta' falliment, il-fiduċjarju jrid jiddeciedi jekk dawn jenħtieġx li jiġu mitmuma jew jekk ikunx aħjar, fejn dawn jistgħu jirrilaxxaw l-assi, li jitkompla t-twettiq tagħhom bil-għan li sussegwentement jiġu sodisfatti l-obbligazzjonijiet tal-fallut.

## 11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?

Il-kredituri kollha jridu jiddikjaraw it-talbiet tagħhom irrispettivament min-natura tat-talba u jekk għandhomx talba preferenzjali jew le. Madankollu, l-eċċezzjoni għal din il-proċedura hija t-talbiet li jqumu mill-patrimonju, jiġifieri dawk it-talbiet li jqumu sussegwentement u fl-interessi tal-proċeduri ta' falliment (pereż. il-kostijiet tal-fiduċjarju, il-kiri li jkun dovut wara l-ordni ta' falliment, eċċ.).

Rigward it-talbiet li jqumu mill-patrimonju wara l-ftuħ tal-proċedimenti ta' insolvenza u li jirriżultaw mill-amministrazzjoni tal-proċeduri ta' falliment jew il-kontinwazzjoni ta' ċerti attivitajiet tan-negozju fallut, dawn jiġu onorati l-ewwel qabel ma l-bqija tal-assi jiġu distribwiti fost il-korp tal-kredituri. It-talbiet li jqumu mill-patrimonju għalhekk huma onorati fil-każijiet kollha qabel dawk ta' kredituri oħra.

## 12 Liema huma r-regoli li jirregolaw il-preżentata, il-verifika u l-ammissjoni tat-talbiet?

### 1. Falliment

Fil-proċeduri ta' falliment, l-ordni ta' falliment tiġi ppubblikata f'diversi modi (l-istampa, reġistrazzjoni mal-qorti kummerċjali), sabiex is-sitwazzjoni tingab għall-attenzjoni tal-kredituri tad-debitur fallut, li mbagħad jistgħu jipprezentaw lilhom infushom (l-Artikolu 472 tal-Kodiċi Kummerċjali).

Il-kredituri għandhom jissottomettu t-talba tagħhom mar-registru tal-qorti kummerċjali u jissottomettu d-dokumenti ta' sostenn tagħhom (l-Artikolu 496 tal-Kodiċi Kummerċjali).

Formola li tippermetti lill-kredituri jagħmlu d-dikjarazzjoni ta' talba tagħhom hija disponibbli online fl-indirizz li ġej: <https://justice.public.lu/fr/creances/declaration-creance.html>.

Id-dikjarazzjonijiet huma vverifikati mill-fiduċjarju responsabbli għal-likwidazzjoni u jistgħu jiġu kontestati minn dan tal-aħħar (l-Artikolu 500 tal-Kodiċi Kummerċjali).

Kull talba mressqa li hija kontestata tiġi riferuta lill-qorti.

Madankollu, jekk hemm xi tilwim li, minħabba s-suġġett tagħhom, ma jaqgħux fil-ġurisdizzjoni tal-qorti distrettwali responsabbli għall-każijiet kummerċjali, dawn jiġu riferuti lill-qorti kompetenti biex tittiehed deċizjoni fuq il-meriti tagħhom. Dawn jiġu riferuti wkoll lill-qorti distrettwali responsabbli għall-każijiet kummerċjali biex tithejja ordni dwarhom skont l-Artikolu 504, fuq l-ammonti li jistgħu jintalbu mill-kredituri kkonċernati fil-kuntest tad-diskussjonijiet dwar il-kompożizzjoni (l-Artikolu 502).

### 2. Kompożizzjoni mal-kredituri

Fil-proċedura tal-kompożizzjoni mal-kredituri, id-debitur li japplika għall-kompożizzjoni jrid jispeċifika, fl-applikazzjoni, l-identitajiet u l-indirizzi tal-kredituri u l-ammonti tat-talbiet tagħhom (l-Artikolu 3 tal-Liġi tal-14 ta' April 1886).

Il-kredituri jiġu notifikati b'ittra reġistrata (l-Artikolu 8 tal-Liġi tal-14 ta' April 1886) li tistedinhom jieħdu parti fil-laqgħa dwar il-kompożizzjoni.

L-istedina se tiġi ppubblikata wkoll fl-istampa.

Matul il-laqgħa dwar il-kompożizzjoni, il-kredituri jiddikjaraw l-ammonti tat-talbiet tagħhom.

Kif indikat hawn fuq, il-kredituri b'talbiet iggarantiti b'imposti fuq il-proprjetà li jieħdu parti fil-vot jitolfu l-istatus tagħhom ta' kredituri preferenzjali (l-Artikolu 10 tal-Liġi tal-14 ta' April 1886).

### 3. Sospensjoni tal-pagamenti

Fil-proċedura ta' sospensjoni tal-pagamenti, id-debitur għandu jissottometti wkoll lista tal-kredituri, fejn jindika l-ismijiet, l-ammont tat-talbiet u l-indirizzi tagħhom.

Il-kredituri jiġu mistiedna għal laqgħa permezz ta' ittra reġistrata (l-Artikolu 596 tal-Kodiċi Kummerċjali) u fl-istampa.

Matul il-laqgħa, dawn iridu jiddikjaraw l-ammonti tat-talbiet tagħhom (l-Artikolu 597 tal-Kodiċi Kummerċjali).

### 4. Amministrazzjoni

Fil-proċeduri ta' amministrazzjoni, ma hemm l-ebda proċedura għat-tressiq u l-aċċettazzjoni tat-talbiet. Id-debituri jridu jinfurmaw lill-qorti dwar l-identitajiet tal-kredituri fl-applikazzjoni tagħhom.

Dawn il-kredituri jiġu infurmati sussegwentement mill-qorti dwar il-pjan ta' riorganizzazzjoni jew ta' realizzazzjoni tal-assi mhejji mill-amministraturi mafturin mill-qorti.

## 5. Il-proċedura ta' dejn eċċessiv

Fi żmien xahar mill-pubblikazzjoni tal-avviż ta' saldu tad-dejn kollettiv fir-reġistru, il-kredituri tad-debitur b'dejn eċċessiv iridu jressqu **t-talbiet tagħhom lis-Servizz ta' Informazzjoni u Pariri dwar Dejn Eċċessiv**.

Id-dikjarazzjoni tat-talba trid tikkonforma mal-Artikoli 6 u 7 tar-Regolament tal-Gran Dukat tas-17 ta' Jannar 2014 li jimplementa l-Liġi tat-8 ta' Jannar 2013 dwar id-dejn eċċessiv (*règlement grand-ducal du 17 janvier 2014 portant exécution de la loi du 8 janvier 2013 concernant le surendettement*).

Hemm formola ta' dikjarazzjoni disponibbli għall-użu mill-kredituri.

Il-Kummissjoni ta' Medjazzjoni tanalizza jekk it-talbiet humiex ammissibbli.

### 13 Liema huma r-regoli li jirregolaw it-tqassim tal-assi wara tmiem il-proċedimenti? Kif jiġu kklassifikati t-talbiet u d-drittijiet tal-kredituri?

Il-prinċipju bażiku fil-liġi dwar il-falliment huwa li kull kreditur għandu jirċievi sehem identiku proporzjonali għall-ammont tat-talba tiegħu.

Xi kredituri li għandhom garanzija jew talba preferenzjali jifhallsu l-ewwel.

Il-kredituri preferenzjali jiġu kklassifikati f'ordni ġuridiku li huwa l-ordni pubbliku (sidien tal-kera tal-proprietà, l-ipotekarji, il-kredituri b'garanziji fuq il-kapital tan-negożju u, b'mod partikolari, it-teżor pubbliku fis-sens l-aktar wiesa').

Ġeneralment, il-fiduċjarju jirreferi għall-Artikoli 2096 sa 2098, 2101 u 2102 tal-Kodiċi Ċivili (*Code civil*).

Il-fiduċjarju jrid jivverifika kull talba billi jirreferi għal-liġi u l-ġurisprudenza.

L-assi netti disponibbli għal kredituri li m'għandhomx garanzija jridu jiġu distribwiti fuq bażi pro rata skont l-Artikolu 561, l-ewwel paragrafu, tal-Kodiċi Kummerċjali.

Meta l-fiduċjarju jkun jaf l-ammont tat-tariffi stabbiliti mill-qorti, ikun ikklassifika l-kredituri preferenzjali u jkun jaf l-ammont li fadal biex jiġi distribwit bejn il-kredituri mingħajr garanziji, ihejji pjan ta' distribuzzjoni tal-assi li jiġi sottomess fl-ewwel istanza lir-riċevitur uffiċjali. Skont l-Artikolu 533 tal-Kodiċi Kummerċjali, il-fiduċjarju jistieden lill-kredituri kollha għal-laqqgħa ta' preżentazzjoni tal-kontijiet permezz ta' ittri registrata, li magħha jehmez kopja tal-pjan ta' distribuzzjoni tal-assi.

Il-fallut irid jingħata avviż tal-laqqgħa minn uffiċjal tal-qorti, jew permezz tal-pubblikazzjoni f'gazzetta tal-Lussemburgu. Sakemm il-preżentazzjoni tal-kontijiet mill-fiduċjarju ma tiġix kontestata minn kreditur, il-fiduċjarju jissottometti l-minuti tal-laqqgħa ta' preżentazzjoni, fuq il-baži tal-pjan ta' distribuzzjoni tal-assi, lir-riċevitur uffiċjali u lill-iskrivan tal-qorti għall-firma.

Wara l-preżentazzjoni tal-kontijiet, il-fiduċjarju jhallas il-kredituri.

### 14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?

#### 1. Falliment

Fil-proċeduri ta' falliment, meta l-pagamenti jkunu saru, il-fiduċjarju jista' japplika biex jingħalqu l-proċeduri, li huwa segwit mill-ordni ta' għeluq li, bħal ma isimha jissuġġerixxi, ittemm il-proċeduri ta' falliment.

Skont l-Artikolu 536 tal-Kodiċi Kummerċjali, il-falluti li ma ġewx iddikjarati kriminalment falluti fuq baži ta' negligenza jew frodi ma jistgħux jibqgħu jiġu persegwitati mill-kredituri tagħhom, sakemm il-fortuni tagħhom ma jittjiebux fi żmien seba' snin mill-ordni li tagħlaq il-proċeduri minhabba insuffiċjenza ta' assi.

Skont l-Artikolu 586 tal-Kodiċi Kummerċjali, il-falluti li jhallsu bis-sħiħ is-somom kollha dovuti f'termini ta' kapital, imgħax u kostijiet jistgħu jiġu rilaxxati mid-dejn billi jissottomettu applikazzjoni f'dan ir-rigward lill-Qorti Suprema tal-Ġustizzja (*Cour supérieure de justice*).

Skont l-Artikolu 586 tal-Kodiċi Kummerċjali, il-falluti li jhallsu bis-sħiħ is-somom kollha dovuti f'termini ta' kapital, imgħax u kostijiet jistgħu jiġu rilaxxati mid-dejn billi jissottomettu applikazzjoni f'dan ir-rigward lill-Qorti Suprema tal-Ġustizzja (*Cour supérieure de justice*).

#### 2. Kompożizzjoni mal-kredituri, sospensjoni tal-pagamenti, amministrazzjoni

Fil-proċeduri ta' kompożizzjoni mal-kredituri, sospensjoni tal-pagamenti u amministrazzjoni, id-deċiżjoni tal-qorti li tapprova l-miżura rilevanti ttemm il-proċeduri.

Il-qorti tista' timponi pieni ċivili jew kriminali fuq id-debitur fallut.

Jekk il-qorti ssib li l-falliment kien ikkawżat minn kondotta hażina serja u evidenti fuq il-parti tal-fallut, din tista' tipprojbixxi lil dan tal-aħħar milli jwettaq attività tan-negożju direttament jew permezz ta' persuna oħra. Din il-projbizzjoni tapplika wkoll għaz-zamma ta' pożizzjoni li tinvolvi setgħat deċiżjonarji f'kumpanija.

Pieni ċivili oħra jinkludu, għal fallimenti ta' kumpaniji kummerċjali, il-possibbiltà li l-falliment jiġi estiż għad-diretturi tagħhom u l-possibbiltà li jittiehdu azzjonijiet fuq il-baži tal-Artikoli 1382 u 1383 tal-Kodiċi Ċivili (obligazzjoni legali ġenerali) u tal-Artikoli 59 u 192 tal-Liġi dwar il-Kumpaniji Kummerċjali (*loi sur les sociétés commerciales*).

Jistgħu jiġu imposti wkoll pieni kriminali (fallimenti kriminali) fuq il-fallut.

Fil-kompożizzjonijiet mal-kredituri, il-persuni li jibbenefikaw minn din il-proċedura jridu jirrimborżaw lill-kredituri tagħhom jekk il-fortuni tagħhom jittjiebu (l-Artikolu 25 tal-Liġi tal-14 ta' April 1886 dwar il-kompożizzjoni mal-kredituri għall-prevenzjoni tal-falliment).

Il-kompożizzjoni mal-kredituri m'għandha l-ebda effett fuq id-djun li ġejjin:

taxxi u dazji oħra tal-gvern;

talbiet iggarantiti bi drittijiet preferenzjali, ipoteki jew kollateral;

talbiet għal manteniment.

### 15 X'inhuma d-drittijiet tal-kredituri wara l-għeluq ta' proċedimenti ta' insolvenza?

Wara l-għeluq tal-proċeduri ta' insolvenza, jekk jifdal xi assi, il-kredituri jirċievu l-ammonti sħaħ jew proporzjon tal-ammonti tat-talbiet tagħhom skont il-kundizzjonijiet ta' distribuzzjoni aċċettati fl-ordni tal-għeluq.

Jekk il-falluti ma ġewx iddikjarati kriminalment falluti fuq baži ta' negligenza jew frodi, dawn ma jistgħux jibqgħu jiġu persegwitati mill-kredituri tagħhom sakemm il-fortuni tagħhom ma jittjiebux fi żmien seba' snin mill-ordni li tagħlaq il-proċeduri ta' falliment.

Il-kredituri jistgħu jiehdu wkoll azzjoni fuq il-baži tal-Artikoli 1382 u 1383 tal-Kodiċi Ċivili sabiex jinvokaw l-obbligazzjoni legali ġenerali tad-diretturi tal-fallut, jew azzjoni fuq il-baži tal-Artikoli 59 u 192 tal-Liġi dwar il-Kumpaniji Kummerċjali (obligazzjoni tal-amministraturi u l-manigġers fit-tweqqif tal-mandat tagħhom).

### 16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?

Il-kostijiet tal-applikazzjoni għal falliment huma inkluzi fil-kostijiet tal-patrimonju tal-insolvenza.

Billi dawn huma kostijiet li jkunu fl-interessi tal-proċeduri ta' falliment, dawn jifhallsu mill-assi tal-falliment qabel ma l-fiduċjarju jiddistribwixxi l-bqija tal-assi lill-kredituri differenti.

Il-Liġi tad-29 ta' Marzu 1893 dwar għajjuna legali u proċeduri ta' defiċit (*loi du 29 mars 1893 concernant l'assistance judiciaire et la procédure en débet*)

tistabbilixxi, fl-Artikoli 1 u 2, il-kostijiet differenti li jistgħu jirriżultaw mill-formalitajiet meħtieġa mill-proċeduri ta' insolvenza u tidetermina l-ordni tal-pagament tagħhom fejn hemm insuffiċjenza ta' assi.

Il-qorti distrettwali kompetenti tistabbilixxi t-tariffi tal-fiduċjarju fuq il-baži tar-Regolament tal-Gran Dukat tat-18 ta' Lulju 2003 (*règlement grand-ducal du 18 juillet 2003*).

Il-fiduċjarju jrid jissottometti, lill-qorti distrettwali responsabbli għall-każijiet kummerċjali, dikjarazzjoni tal-kostijiet u t-tariffi fuq il-baži tal-assi rkuprati.

L-Artikolu 536-1 tal-Kodiċi Ċivili jipprovdi, fit-tieni paragrafu tiegħu, li l-kostijiet u t-tariffi tal-fallimenti li jingħalqu minhabba insuffiċjenza ta' assi se jithallsu bil-quddiem mill-Uffiċċju tat-Taxxi Indiretti (*Administration de l'Enregistrement*) taħt il-kundizzjonijiet stabbiliti bil-Liġi tad-29 ta' Marzu 1893 dwar għajjnuna legali u l-proċeduri ta' deficit.

## 17 X'in huma r-regoli li għandhom x'jaqsmu man-nullità, l-annullabbiltà u n-nuqqas ta' eżekutorjetà ta' atti ġuridici detrimentali għall-korp ġenerali ta' kredituri?

### 1. Falliment

L-ordni ta' falliment tista' tistabbilixxi d-data tal-waqfien tal-pagamenti mill-fallut f'data li tippreċedi dik tal-ordni. Madankollu, din id-data ma tistax tippreċedi l-ordni b'iktar minn sitt xhur.

Sabiex jiġu protetti l-interessi tal-kredituri, il-perjodu bejn il-waqfien tal-pagamenti u l-ordni jitqies bħala l-**"perjodu suspettat"**.

Ċerti atti mwettqa matul dan il-perjodu, fejn dawn jistgħu jkunu detrimentali għad-drittijiet tal-kredituri, se jkunu **nulli u bla effett**. Dawn jinvolvu b'mod partikolari:

kwalunkwe atti relatati ma' proprjetà mobbli jew immobbli li l-fallut ikun bieġh mingħajr ebda spiża jew għal pagament fejn il-prezz tal-bejgħ huwa evidentement iktar baxx mill-valur tal-proprjetà inkwistjoni;

il-pagamenti kollha li jkunu saru bi flus kontanti jew permezz ta' trasferiment, bejgħ, tpaċċja jew mod ieħor għad-djun li għandhom mhumiex dovuti;

il-pagamenti kollha li jkunu saru minbarra bi flus kontanti jew bl-użu ta' strumenti kummerċjali għad-djun li huma dovuti;

kull ipoteka jew kwalunkwe drittijiet fuq proprjetà oħra mogħtija mid-debitur għad-djun ikkuntrattati qabel il-waqfien tal-pagamenti.

Għal atti oħra, madankollu, il-prinċipju ta' nullità mhumiex awtomatiku.

Bħala riżultat, ċerti **pagamenti li jkunu saru mill-fallut** għad-djun li huma dovuti u kull att ieħor imwettqa għal flus matul il-perjodu suspettuż jistgħu jkunu bla effett jekk jiġi ppruvat li l-partijiet terzi li rċewew il-pagamenti jew li nneozjaw mal-fallut **kienu jafu bil-waqfien tal-pagamenti**.

Meta kreditur ikun jaf li debitor ma jistax jonora l-impenji tiegħu, dak il-kreditur ma għandux ifittex trattament preferenzjali għad-detriment tal-korp ġenerali ta' kredituri.

🔍 **Id-drittijiet ipotekarji u preferenzjali** li jkunu nkisbu b'mod validu jistgħu jiġu rreġistrati sad-data tal-ordni ta' falliment. Madankollu, id-drittijiet irreġistrati fl-**10 jiem li jippreċedu d-data ta' waqfien tal-pagamenti** jew wara jistgħu jiġu ddikjarati nulli u bla effett jekk ikunu għaddew iktar minn 15-il ġurnata bejn id-data tal-att ipotekarju u d-data ta' rreġistrazzjoni.

Fl-aħħar, kwalunkwe **att mwettqa jew pagament li jkun sar permezz ta' frodi kontra l-kredituri**, jiġifieri li jkun sar mid-debitur b'għarfien sħiħ tad-detriment li dan kien se jikkawża lill-kreditur (jiġifieri permezz ta' tnaqqis tal-patrimonju tal-insolvenza, in-nuqqas ta' rispett tal-klassifikazzjoni tat-tabliet, eċċ), jitqies null u bla effett, irrispettivament mid-data li jseħh fiha.

Il-kunċett tal-perjodu suspettuż ma japplikax għal **kuntratti ta' garanzija finanzjarja** jew f'każijiet ta' **tabliet futuri trasferiti lill-korp ta' titolizzazzjoni**.

### 2. Kompożizzjoni mal-kredituri

Matul il-proċedura għall-ksib tal-kompożizzjoni mal-kredituri, id-debituri ma jistgħux jittrasferixxu, iselfu b'ipoteka jew jikkommettu kwalunkwe att mingħajr l-awtorizzazzjoni mill-imħallef delegat.

### 3. Amministrazzjoni

Mid-data tad-deċiżjoni li taħtar imħallef delegat biex jipproduċi l-inventarju tan-negożju, il-kummerċjant ma jistax, taħt ir-riskju ta' nullità, jittrasferixxi, jistabbilixxi garanziji jew ipoteki fuq, jikkommetti jew jirċievi assi kapitali mobbli mingħajr l-awtorizzazzjoni bil-miktub mill-imħallef delegat.

Jenħtieġ li jkun innutat li l-liġi dwar l-amministrazzjoni tipprovdi għal pjeni kriminali għall-kummerċjanti li jkunu hbew parti mill-assi tagħhom, esageraw l-ammont tal-obbligazzjonijiet tagħhom jew involvew kredituri li t-tabliet tagħhom ġew esagerati.

### 4. Dejn eċċessiv

L-imħallef jista', fejn applikabbli, jaħtar persuni responsabbli biex jipprovdu għajjnuna soċjali, edukattiva jew ta' ġestjoni finanzjarja biex jiżgura li l-parti tad-dħul tad-debitur li mhijiex allokata għall-flus lura tad-djun tintuża għall-iskopijiet li hija maħsuba għalihom.

Meta jwettqu l-hidma tagħhom, dawn il-persuni huma awtorizzati jieħdu kwalunkwe miżura maħsuba biex tipprevjeni li dik il-parti tad-dħul tiġi żvijata mill-iskop naturali tagħha jew li ssir hnsara lill-interessi tal-unità domestika tad-debituri.

L-aħħar aġġornament: 23/05/2019

Il-verzjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Insolvenza - Ungerija

### 1 Kontra min jistgħu jinfetħu proċedimenti ta' insolvenza?

**Il-proċedimenti ta' falliment għall-persuni ġuridici huma rregolati bil-Att XLIX tal-1991 dwar proċedimenti ta' falliment u likwidazzjoni (Att dwar il-Fallimenti).**

L-Att dwar il-Fallimenti jirregola żewġ tipi ta' proċedimenti ta' insolvenza: proċedimenti ta' falliment u ta' likwidazzjoni.

Il-proċedimenti ta' **falliment** huma proċedimenti ta' riorganizzazzjoni li l-għan tagħhom huwa li jagħtu lid-debitur, li jkun qed iħabbat wiċċu ma' insolvenza, sospensjoni tal-flus bil-ħsieb li jiftiehem dwar arrangament volontarju u biex jipprova jidhol f'tali arrangament sabiex tiġi stabbilita s-solvenza mill-ġdid.

Il-proċedimenti ta' **likwidazzjoni** huma proċedimenti li l-għan tagħhom huwa li l-kredituri jiġu ssodisfati skont regoli speċifiċi meta debitor fallut jiġi xolt mingħajr suċċessur legali – matul proċediment immirat lejn it-tqassim tal-assi totali tal-patrimonju insolventi tad-debitur bejn il-kredituri. Madankollu, il-proċediment ta' likwidazzjoni irid jintemm jekk id-debitur ikun hallas b'mod sħiħ id-dejn tiegħu kif ukoll l-ispejjeż tal-proċediment jew jekk ikun sar ftehim volontarju dwar il-kundizzjonijiet għas-saldu tad-dejn mal-kredituri tiegħu u l-arrangament ikun ġie approvat mill-qorti.

Il-liġijiet li jirregolaw il-fergħat Ungerizi ta' impriżi b'uffiċċji rreġistrati barranin, organizzazzjonijiet tas-soċjetà ċivili u impriżi tas-settur finanzjarju (istituzzjonijiet ta' kreditu, impriżi finanzjarji, impriżi tal-assigurazzjoni, ditti tal-investment, imħażen pubbliċi), pereżempju, jinkludu regoli speċjali u derogatorji.

Il-proċedimenti ta' falliment ma jeżistux għall-impriżi tas-settur finanzjarju, madankollu l-korpi superviżorji għandhom il-possibbiltà li jintervjenu sa mill-istadji bikrija ta' kwalunkwe deterjorament fil-pożizzjoni finanzjarja tagħhom sabiex tiġi evitata insolvenza u jridu jinholqu fondi (Fond għar-Risoluzzjoni ta' Hsarat, Fond għall-Protezzjoni tal-Investitur, Fond għall-Assigurazzjoni tad-Depożitu) biex jiproteġu lill-klijenti u biex jikkumpensawhom.

Fil-każ ta' impriżi tas-settur finanzjarju, il-likwidazzjoni tista' titressaq quddiem qorti mill-Bank Nazzjonali Ungeriz li jaġixxi taħt is-setgħat tiegħu ta' awtorità superviżorja finanzjarja wara li jkun irrevoka l-liċenzja tagħhom talli jkunu wettqu dawn l-attivitajiet.

L-Att dwar l-organizzazzjonijiet tas-soċjetà ċivili jinkludi xi regoli ta' deroga dwar il-proċedimenti ta' falliment u ta' likwidazzjoni ta' organizzazzjonijiet tas-soċjetà ċivili (assocjazzjonijiet, fondazzjonijiet), inkella japplikaw id-dispożizzjonijiet tal-Att dwar il-Fallimenti.

**Proċedimenti tas-saldu tad-dejn ta' persuni fiżiċi (falliment personali)**

L-Att CV tal-2015 dwar is-saldu tad-dejn ta' persuni fiżiċi daħal fis-seħh fl-1 ta' Settembru 2015. L-Att għandu l-għan li jstabilixxi qafas legali għas-saldu tad-dejn minbarra li jipprovi protezzjoni tal-falliment permezz ta' kooperazzjoni bejn debitur u l-kredituri tiegħu. L-Att primarjament jiproteġi lid-debituri tal-ipoteki, b'mod partikolari dawk li jkunu ilhom bl-arretrati fuq terminu twil, ikollhom id-dejn ma' diversi kredituri u li l-proprietà residenzjali tagħhom tkun mhedda minn bejgħ sfurzat.

Il-proċedimenti jibdw barra mill-qorti, ikkoordinati mill-ewwel sellief tal-ipoteki. Il-proċedimenti ta' falliment tal-qorti jinfetħu jekk ma jkunx hemm saldu barra mill-qorti. Għall-ewwel, il-proċedimenti tal-qorti għandhom l-għan ukoll li jintlaħaq ftehim, iżda jekk ma jkunx hemm vot favur ftehim bħal dan, il-qorti tiddetermina l-kundizzjonijiet għas-saldu tad-dejn.

Il-Gvern stabbilixxa s-Servizz tal-Insolvenza tal-Familja tal-Istat. Din l-organizzazzjoni għandha rwol importanti fil-proċedimenti tas-saldu tad-dejn. Is-Servizz tal-Insolvenza tal-Familja jverifika jekk id-debitur jissodisfax rekwiżiti statutorji, iżomm ir-rekords tal-Istat tad-dejta tal-proċedimenti u jimpjega amministraturi tal-familja. L-amministraturi tal-familji jwettqu xogħlijiet preparatorji u kollaborattivi għall-qorti fil-kors tas-saldu tad-dejn quddiem il-qorti, jinfurzw id-deċizzjonijiet tal-qorti, jappoġġjaw id-debitur, jissorveljaw il-ġestjoni tal-unità domestika tad-debitur, ibiġhu l-assi ta' valur kummerċjali tad-debitur u jħallsu lill-kredituri.

Ir-riżultat ta' saldu tad-dejn ta' suċċess huwa li d-dejn rilaxxat matul il-proċedimenti ma jkunx jista' jintalab aktar tard mid-debitur u l-kredituri jirċievu proporzjon speċifiku tat-talba tagħhom f'perjodu ta' żmien prevedibbli.

Il-proċedimenti tas-saldu tad-dejn ta' persuni fiżiċi għandhom mhumiex notifikati taħt ir-Regolament (UE) Nru 2015/848 tal-Parlament Ewropew u tal-Kunsill. Skont l-Att dwar il-Fallimenti, jistgħu jibdw **proċedimenti ta' falliment** mill-organizzazzjoni tad-debitur bl-approvazzjoni tal-korp deċiżjonali prinċipali tagħha, bl-użu ta' formula – ir-rappreżentazzjoni legali hija obligatorja matul il-proċedimenti. Id-debitur ma jistax jissottometti applikazzjoni bħal din jekk ikun is-sugġett ta' proċediment ta' falliment pendenti jew jekk tkun ittiegħet deċiżjoni tal-ewwel istanza li tordna lid-debitur li jkun likwidat. Il-kundizzjonijiet u limitazzjonijiet tal-hin għall-ammissibilità ta' applikazzjoni mgħadda għat-tnejja ta' proċedimenti ta' falliment huma li jiġu ssodisfati l-pretensjonijiet tal-kreditur li kienu jeżistu jew inholqu matul il-proċediment ta' falliment preċedenti, l-iskadenza ta' sentejn mill-konkluzjoni finali tal-proċediment ta' falliment preċedenti jew fil-każ li l-applikazzjoni preċedenti tkun ġiet miċħuda *ex officio*, l-iskadenza ta' sena minn meta tkun ġiet imħabbra l-ordni finali dwar dik il-kwistjoni. Bħala regola ġenerali, jekk id-debitur ikun insolventi jistgħu jitressqu **proċedimenti ta' likwidazzjoni** fuq talba tad-debitur jew tal-kredituri tiegħu jew *ex officio* mill-qorti f'ċerti każijiet speċifikati taħt l-Att dwar il-Fallimenti. L-Att dwar il-Fallimenti jiddikjara esplicitament min jista' jibda proċedimenti ta' likwidazzjoni u jirregola r-regoli għall-proċediment fuq talba jew *ex officio*.

Iż-żewġ tipi ta' proċeduri huma **proċedimenti tas-saldu tad-dejn kollettiv**, il-kredituri tad-debitur għandhom jipparteċipaw fil-proċedimenti u ma jistgħux ifittxu l-infurzar tal-pretensjonijiet tagħhom b'mod ieħor jew fi proċedimenti oħra kontra d-debitur matul dawn il-proċedimenti.

## 2 X'inhuma l-kundizzjonijiet għall-ftuħ ta' proċedimenti ta' insolvenza?

### Proċedimenti ta' falliment:

Il-proċedimenti ta' falliment jistgħu jiġu petizzjonati mid-direttur tad-debitur, filwaqt li r-rappreżentazzjoni minn avukat jew konsulent legali hija obligatorja. Fi kwalunkwe hin proċediment ta' falliment wieħed biss jista' jinbada kontra d-debitur u l-ebda proċediment ta' likwidazzjoni kontriha ma jista' jkun pendenti lanqas. Il-proċeduri ta' falliment imġedda jistgħu jibdw biss jekk id-debitur ikun issodisfa d-djun tiegħu ddikjarati fil-proċediment preċedenti u jkunu għandhom ma skadewx sentejn. U jekk il-qorti tkun ċaħdet il-proċediment ta' falliment preċedenti *ex officio* għal difetti formali, sa sena ma jista' jinbada l-ebda proċediment ta' falliment mgħadded.

### Proċedimenti ta' likwidazzjoni

Il-proċedimenti ta' likwidazzjoni jistgħu jitressqu mid-debitur, kreditur, l-amministratur li pparteċipa fil-proċediment ta' stralc' volontarju preċedenti jew qorti jew awtorità amministrattiva f'każijiet speċifikati mil-liġi. Pereżempju, proċediment ta' likwidazzjoni jitressaq mill-qorti jekk ma jkun sar l-ebda arranġament volontarju matul il-proċediment ta' falliment jew jekk ix-xoljiment ta' ditta li tikser serjament il-liġi jiġi ordnat taħt is-setgħat ta' superviżjoni legali tagħha bħall-qorti kummerċjali.

## 3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolv u lid-debitur wara l-ftuħ tal-proċedimenti ta' insolvenza?

L-assi tad-debitur tal-patrimonju insolventi huma s-somma tal-assi fissi kollha u tal-assi kurrenti skont it-tifsira tal-legiżlazzjoni tal-kontabbiltà.

Kwalunkwe zieda fl-assi miksuba matul il-proċedimenti ta' falliment ukoll jiffurmaw parti mill-assi tal-patrimonju insolventi.

Id-debitur iżomm drittijiet relatati mal-ġestjoni tal-assi tal-patrimonju insolventi, iżda taħt sorveljanza mill-amministratur. Fi proċedimenti ta' likwidazzjoni d-debitur ma jzommx id-drittijiet relatati mal-ġestjoni tal-assi tal-patrimonju insolventi: dawn id-drittijiet jiġu ttrasferiti lill-likwidatur. Il-likwidatur huwa r-rappreżentant legali tal-organizzazzjoni tad-debitur u jwettaq ir-registrazzjoni u l-valutazzjoni tal-pretensjonijiet tal-kredituri, il-likwidazzjoni tal-assi u d-distribuzzjoni tar-rikavat fost kredituri taħt sorveljanza ġudizzjarja.

## 4 X'setgħat għandhom id-debitur u l-prattikant tal-insolvenza, rispettivament?

Fi proċedimenti ta' falliment u ta' likwidazzjoni **debitur** skont it-tifsira tal-Att dwar il-Fallimenti jista' jkun operatur ekonomiku elenkat fl-Att. Fil-proċedimenti ta' falliment il-proċediment jitressaq mid-debitur, li jista' jkompli l-attivitajiet ekonomiċi tiegħu matul il-proċediment. L-uffiċjali eżekuttivi u s-sidien tad-debitur mhumiex ristretti fl-eżerċizzju tad-drittijiet tagħhom, iżda jistgħu jeżerċitaw id-drittijiet tagħhom biss mingħajr ma jkunsu d-drittijiet stipulati għall-amministratur mil-liġi. Id-debitur iwettaq l-registrazzjoni u l-prijorità tal-pretensjonijiet f'kollaborazzjoni mal-amministratur u bl-involvement tal-amministratur ihejji programm u proposta għal negozjati għal arranġament bil-għan li jinkiseb arranġament biex tiġi rrestawrata jew ippreservata s-solvenza. L-arranġament jkun fih il-ftehim bejn id-debitur u l-kredituri dwar il-kundizzjonijiet tas-saldu tad-dejn u kull haġa oħra li jqsu importanti għar-riorganizzazzjoni.

Sa qabel it-tnejja tagħhom, **kreditur** fi proċedimenti ta' falliment u likwidazzjoni tfisser persuna li kellha pretensjonijiet ta' flus dovuti jew pretensjonijiet espressi f'termini monetarji abbażi ta' deċiżjoni finali u infurzabbli ta' qorti jew awtorità pubblika jew li huma rikonoxxuti jew mhux ikkontestati mid-debitur. Fi proċedimenti ta' falliment kreditur tfisser ukoll kull persuna li l-pretensjonijiet tagħha li jkunu dovuti matul il-proċediment ta' falliment jew wara jkunu ġew irregistrati mill-amministratur jew minn kwalunkwe persuna li l-pretensjonijiet tagħha jkunu ġew irregistrati mil-likwidatur fi proċediment ta' likwidazzjoni.

**Amministratur** fi proċedimenti ta' falliment hija persuna ġuridika maħtura minn qorti, awtorizzata biex twettaq il-kompiti ta' Prattikant tal-insolvenza. L-amministratur irid jaħtar persuna impjegata minnu bil-kwalifiki xierqa biex twettaq l-attivitajiet ta' amministratur. Id-dmir ta' din il-persuna huwa li timmonitorja l-attivitajiet ekonomiċi tad-debitur sabiex ikun hemm qbil dwar arranġament filwaqt li żżomm f'moħħha l-interessi tal-kredituri, biex tirreġistra l-pretensjonijiet tal-kredituri, biex tikkollabora fit-tfassil ta' proposta għal arranġament u tikkonferma l-minuti ta' riżoluzzjonijiet adottati fin-negozjati ta' arranġament.

**Likwidatur** tfisser organizzazzjoni tal-likwidatur (persuna ġuridika awtorizzata biex twettaq il-kompiti ta' Prattikant tal-insolvenza) maħtura mill-qorti, li hija r-rappreżentant legali tal-organizzazzjoni taħt likwidazzjoni u li fl-istess hin tiggarrantixxi l-interessi tal-kredituri u twettaq il-kompiti preskritti bil-liġi. Il-legiżlazzjoni tippreskrivi rekwiżiti personali u professjonali stretti għall-organizzazzjonijiet tal-likwidatur, inkluż taħriġ professjonali regolari.

L-organizzazzjoni tal-likwidatur taħtar amministratur tal-insolvenza biex imexxi l-attivitajiet ta' likwidatur.

L-isem tal-organizzazzjoni tal-likwidatur u l-amministratur tal-insolvenza wkoll jiddaħħlu fir-registru tal-qorti tal-persuni ġuridiċi.

**Proċedimenti ta' falliment u ta' likwidazzjoni** huma **proċedimenti mhux kontenzjużi ċivili quddiem qorti**. Fi kwistjonijiet mhux regolati mill-Att dwar il-Fallimenti, japplikaw ir-regoli tal-Kodiċi ta' Proċedura Ċivili, ma' derogi li joħroġu mill-ispeċifitajiet ta' proċedimenti mhux kontenzjużi. Il-proċedimenti ta' falliment jiġu

ordnati mill-qorti filwaqt li l-proċedimenti ta' likwidazzjoni jiġu ordnati mill-qorti bħala riżultat li d-debitur jiġi ddikjarat insolventi jew fil-każijiet l-oħra speċifikati bil-liġi jew fuq il-bażi ta' talba minn qorti oħra, awtorità pubblika jew l-amministratur. Fil-ftuħ tal-proċediment, il-qorti taħtar l-amministratur jew il-likwidatur mill-lista tal-likwidaturi. Meta jittressqu l-proċedimenti ta' likwidazzjoni, il-qorti taħtar – fuq it-talba tal-kredituri – likwidatur bil-kompetenza ta' amministratur temporanju biex jissorvelja l-attivitàjiet tad-debitur sakemm tiġi ordnata l-likwidazzjoni.

L-oġġezzjonijiet imressqa kontra kwalunkwe miżura jew omissjoni illegali mill-amministratur jew il-likwidatur jiġu aġġudikati mill-qorti u f'każ ta' miżura jew omissjoni illegali l-qorti tirreċkedi li l-amministratur jew il-likwidatur imexxi l-attivitàjiet tiegħu skont il-liġi u f'każ li din tinkiser, l-amministratur jew il-likwidatur jitneħħa mill-proċediment u jinħatar amministratur jew likwidatur ġdid.

Matul il-proċedimenti ta' falliment id-debitur huwa dovut protezzjoni tal-falliment, il-proċedimenti ta' infurzar jiġu sospizi u d-debitur jingħata sospensjoni tal-ħlas jew moratorju fuq il-ħlas tad-djun imġarrba qabel.

Jekk il-maġġoranza preskritta mill-Att dwar il-Fallimenti taċċetta l-arranġament volontarju u l-arranġament ikun konformi mar-rekwiżiti statutorji, il-qorti tapprova l-arranġament u d-debitur ikun marbut bih.

Jekk ma jiġix miftiehem arranġament volontarju, il-qorti tordna li d-debitur jiġi stralċat *ex officio*.

Jista' jintlaħaq ukoll ftehim bejn id-debitur u l-kredituri fi proċedimenti ta' likwidazzjoni. Il-qorti tistabilixxi d-data għan-negozjati dwar arranġament matul il-proċediment ta' likwidazzjoni u jekk il-vot fuq l-arranġament volontarju jkun favorevoli u l-arranġament ikun konformi mal-leġiżlazzjoni, il-qorti tapprovah. Fil-likwidazzjoni, il-kundizzjonijiet għall-approvazzjoni ta' arranġament volontarju huma li permezz tal-arranġament id-debitur ma jibqax insolventi u l-pretensjonijiet ta' prijorità jiġu riżolti jew il-kopertura għal dawk il-pretensjonijiet tkun disponibbli.

Il-qorti tiddeċiedi li tirreġistra l-proċedimenti ta' falliment jew ta' likwidazzjoni bħala magħluqin jew mat-terminazzjoni tal-proċedimenti.

Jekk il-proċedimenti ta' likwidazzjoni jingħalqu mingħajr suċċessur legali għad-debitur, wara notifika mill-qorti, il-qorti kummerċjali taqta' lid-debitur xolt b'likwidazzjoni mir-regjistru kummerċjali, jew lill-organizzazzjoni tas-socjetà civili mir-regjistru ta' organizzazzjonijiet tas-socjetà civili.

Fi proċedimenti ta' likwidazzjoni, il-ħlas tas-salarji tal-impjegati huwa garantit minn fondi mill-Fond għall-Garanzija tal-Pagi, sogġett għall-kundizzjonijiet stabbiliti fl-Att dwar il-Fond għall-Garanzija tal-Pagi.

Konsegwenzi legali tat-tressiq tal-proċedimenti:

Matul il-proċedimenti ta' falliment, il-qorti tiegħu passi biex tippubblika **sospensjoni temporanja tal-ħlas** immedjata fil-Gazzetta tal-Kumpaniji fuq talba tad-debitur, skont l-Att dwar il-Fallimenti. Il-merti ta-talba jiġu sussegwentement eżaminati, meta l-qorti tiegħu d-deċiżjoni tagħha li tiċhad it-talba *ex officio* fil-każijiet stabbiliti bil-liġi, jew jekk dan ma jkunx il-każ, tiegħu deċiżjoni biex tordna proċedimenti ta' falliment. Il-proċedimenti ta' falliment jibdedu bil-pubblikazzjoni tal-ordni għal dan l-għan fil-Gazzetta tal-Kumpaniji. Bħala konsegwenza tal-ftuħ tal-proċedimenti ta' falliment id-debitur huwa dovut **sospensjoni tal-ħlas** għall-prestazzjoni ta' pretensjonijiet monetarji sa 0 siegħat fit-tieni jum tax-xogħol wara l-120 jum (bi ftit eċċezzjonijiet) u l-moratorju jista' jiġi estiż għal 365 jum. Matul il-perjodu tas-sospensjoni tal-ħlas, il-ħlas tal-pretensjonijiet indikati fl-att legali biss jistgħu jiġu effettwati, konsegwenzi legali relatati man-nuqqas ta' prestazzjoni jew prestazzjoni tard tal-obbligi ta' ħlas ma jseħħu, l-infurzar tal-pretensjonijiet monetarji kontra d-debitur jiġu sospizi, b'hekk d-debitur jikseb opportunità realistika biex iħejji programm immirat lejn l-irkupru tas-solvenza u l-ħlas tad-djun tiegħu.

Jekk il-qorti tiddikjara lid-debitur insolventi minħabba li tkun teżisti xi **raguni għall-insolvenza** definita taħt l-att legali, tiġi ordnata l-likwidazzjoni tad-debitur f'ordni u wara d-dħul fis-seħħ tagħha, jinħatar likwidatur permezz ta' ordni ppubblikata fil-Gazzetta tal-Kumpaniji li jkun fiha wkoll sejha għall-kredituri biex jinnotifikaw il-pretensjonijiet tagħhom. Id-drittijiet tas-sjeda jieqfu meta jiġi ordnat il-proċediment ta' likwidazzjoni, li jservi biex jiproteġi l-assi tal-patrimonju insolventi, u mid-data tal-bidu tal-likwidazzjoni, il-likwidatur li jaġixxi bħala r-rappreżentant tad-debitur biss jista' jaġmel dikjarazzjonijiet legali dwar l-assi tad-debitur. Fid-data tal-bidu tal-likwidazzjoni, kull dejn tal-operatur ekonomiku jiskadi (jintemm).

Il-likwidazzjoni għandha l-għan li tiddistribwixxi l-assi kollha tad-debitur fost il-kredituri tiegħu u anke l-proċedimenti ta' infurzar kontra l-assi sogġetti għall-proċedimenti ta' likwidazzjoni iridu jintemmu. Il-proċedimenti kontenzjużi u mhux kontenzjużi mibdija qabel id-data tal-bidu tal-likwidazzjoni jkomplu quddiem il-qorti invokata. Wara d-data tal-bidu tal-likwidazzjoni kwalunkwe pretensjoni monetarja relatata mal-assi tal-patrimonju insolventi tista' tiġi affermata biss taħt il-proċediment ta' likwidazzjoni. Kwalunkwe trażżin fuq aljenazzjoni u assenjazzjoni stabbiliti fuq il-proprjetà immobbli tad-debitur jew assi oħra jieqaf fid-data tal-bidu tal-likwidazzjoni, filwaqt li drittijiet ta' xiri mill-ġdid u ta' għażliet tax-xiri, kif ukoll rahan jieqfu meta jinbiegħ l-assi. Persuna intitolata tista' tissodisfa l-pretensjoni tagħha minn depożitu ta' sigurtà pprovdut mid-debitur sad-data tal-bidu tal-likwidazzjoni, wara, dik il-persuna intitolata għandha tagħti l-ammont li jifdal lil-likwidatur.

### **5 Taħt liema kundizzjonijiet tiġi invokata t-tpaċċja ?**

Matul proċediment ta' likwidazzjoni kull kreditur jista' jsostni pretensjoni kontra d-debitur biss billi jirreġistra għall-proċediment, l-ebda tpaċċja ma tista' tiġi invokata barra mill-qorti, ħlief għall-għeluq ta' netting applikat fuq il-bażi ta' konvenzjonijiet internazzjonali tal-kummerċ. Jekk madankollu, ikun hemm kawża pendenti preċedenti bejn il-kreditur u d-debitur, il-kreditur jista' jpaċi kwalunkwe pretensjoni affermata fil-kawża kontra d-dejn tiegħu lejn id-debitur.

### **6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?**

Il-ftuħ tal-proċedimenti ta' likwidazzjoni fihom infushom m'għandhomx l-effett legali li jtemmu kuntratti li d-debitur ikun diġà daħal fihom. Il-kuntratti jstgħu jiġu tterminati bħala parti mill-proċediment, fil-każ ta' proċedimenti ta' falliment taħt is-superviżjoni tal-amministratur u fil-każ ta' proċedimenti ta' likwidazzjoni, il-likwidatur itemm il-kuntratti bħala r-rappreżentant legali tad-debitur. Il-likwidatur għandu d-dritt li jtemm il-kuntratti b'effett immedjat jew li jikkancela l-kuntratti.

### **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?**

L-assi tad-debitur ma jstgħux jiġu sogġetti għal infurzar, kreditur li jirċievi r-ghan ma jistax ibiġh ir-ghan, filwaqt li d-djun jithallsu matul il-proċedimenti ta' likwidazzjoni.

### **8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?**

Il-kawżi miftuħa qabel jiġu konklużi mill-qorti invokata qabel. Jekk id-debitur ma jkunx rebaħ il-kawża, il-parti li tkun rebħet tiegħu sehem bħala kreditur fil-proċediment ta' likwidazzjoni. Jekk id-debitur ikun rebaħ il-kawża, kwalunkwe assi jew fondi dovuti lilu jiġu inkluzi fl-assi tal-patrimonju insolventi. L-Att dwar il-Fallimenti jippreskrivi f'diversi postijiet li l-għoti ta' informazzjoni lill-kredituri huwa l-kompitu tal-amministratur jew tal-likwidatur.

### **9 Liema huma l-karatteristiċi ewlenin tal-partiċipazzjoni tal-kredituri fil-proċedimenti ta' insolvenza?**

Il-kredituri jstgħu jiffurmaw kumitati tal-kredituri jew jeleġġu rappreżentant tal-kredituri li l-likwidatur irid jikkonsulta miegħu u li lilu l-likwidatur huwa obbligat li jinforma u li għal ċerti miżuri għandu jinkiseb l-kunsens impliċitu jew espliċitu tiegħu.

### **10 B'liema mod jista' l-prattikant tal-insolvenza juża jew jiddisponi minn assi tal-patrimonju?**

Il-likwidatur jista' jbiġh l-assi tad-debitur lix-xerrej li jaġmel l-aħjar offerta fi proċedura ta' bejgħ pubbliku fuq portal tal-bejgħ i-verifikat ibbażat fuq il-web.

### **11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**

Kemm id-djun imġarrba qabel kif ukoll dawk li jinqalgħu wara l-ftuħ ta' proċedimenti ta' insolvenza jstgħu jiġu affermati mill-kreditur billi jinnotifika l-pretensjoni tiegħu fil-proċediment ta' falliment jew il-proċediment ta' likwidazzjoni bħala kreditur.

### **12 Liema huma r-regoli li jirregolaw il-prezentata, il-verifika u l-ammissjoni tat-talbiet?**

Il-prattikant tal-insolvenza (l-amministratur fi proċedimenti ta' falliment jew il-likwidatur fi proċedimenti ta' likwidazzjoni) jirreġistra l-pretensjonijiet tal-kredituri u jissottometti pretensjonijiet kkontestati quddiem il-qorti li tkun qed tmexxi l-proċediment ta' falliment jew il-proċediment ta' likwidazzjoni għal sentenza.



### 13 Liema huma r-regoli li jirregolaw it-tqassim tal-assi wara tmiem il-proċedimenti? Kif jiġu kklassifikati t-talbiet u d-drittijiet tal-kredituri?

Il-likwidatur juża r-rikavat mill-bejgħ ta' rahan – wara li ċerti spejjeż ikunu ġew imnaqqsa – biex iħallas liċ-ċessjonarju. L-ammont li jifdal jiġi distribwit fost il-kredituri skont id-distribuzzjoni tal-assi, b'kont meħud tal-klassifikazzjoni għas-sodisfazzjon tal-kredituri stabbilita fl-Att dwar il-Falliment, u abbażi tal-karta tal-bilanċ tal-likwidazzjoni interim jew il-karta tal-bilanċ tal-likwidazzjoni tal-għeluq.

Wara l-bejgħ ta' assi oħra, ir-rikavat jista' jiġi distribwit wara li tkun ġiet aċċettata l-karta tal-bilanċ tal-likwidazzjoni interim jew il-karta tal-bilanċ tal-likwidazzjoni tal-għeluq, filwaqt li titqies id-distribuzzjoni tal-assi approvati mill-qorti u l-klassifikazzjoni għas-sodisfazzjon tal-kredituri stabbilita fl-Att dwar il-Falliment.

### 14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?

Id-debitur jista' jiftiehem dwar arranġament volontarju mal-kredituri jew fi proċediment ta' falliment jew proċediment ta' likwidazzjoni. Jekk l-arranġament ikun konformi mal-legiżlazzjoni, il-qorti tapprovah u tiddikjara li l-proċediment ikun ingħalaq. F'każijiet bħal dawn id-debitur ikompli l-operazzjonijiet tiegħu. Il-pretensjonijiet tal-kredituri jiġu ssodisfati bil-mod u sal-punt determinat fl-arranġament, id-debitur huwa eżentat milli jħallas kwalunkwe ammont lil hinn minn dan.

### 15 X'inhuma d-drittijiet tal-kredituri wara l-għeluq ta' proċedimenti ta' insolvenza?

Fi proċediment ta' falliment magħluq b'arranġament volontarju approvat mill-qorti, il-pretensjonijiet tal-kredituri jiġu ssodisfati bil-mod u skont l-iskeda stabbilita fl-arranġament. Jekk id-debitur ma jirrispettax l-arranġament, il-kredituri jistgħu jipprezentaw proċediment ta' infurzar jew jistgħu jibdwu il-likwidazzjoni tad-debitur.

### 16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?

Il-kredituri jħallsu l-ħlas għar-registrazzjoni. Il-preżentazzjoni ta' proċediment ta' insolvenza (proċediment ta' falliment, proċediment ta' likwidazzjoni) hija soġġetta għal tariffa. Xort'oħra kwalunkwe spejjeż imġarba jithallsu mid-debitur.

### 17 X'inhuma r-regoli li għandhom x'jaqsmu man-nullità, l-annullabilità u n-nuqqas ta' eżekutorjetà ta' atti ġuridici detrimental għall-korp ġenerali ta' kredituri?

Il-likwidatur jew il-kredituri jistgħu jikkontestaw tali tranżazzjonijiet billi jipprezentaw petizzjoni u jistgħu jitolbu li t-tranżazzjoni tiġi ddikjarata invalida.

Kwalunkwe assi hekk irritornati lid-debitur iżidu l-assi tal-patrimonju insolventi.

Il-likwidatur jew il-kredituri jistgħu jifhem kontra d-diretturi preċedenti tad-debitur għall-attivitàjiet tagħhom li kienu ta' detriment għall-interessi tal-kredituri fuq il-bażi li d-diretturi preċedenti ma jkunux wettqu l-funzjonijiet maniġerjali tagħhom filwaqt li jqsu l-interessi tal-kredituri meta tkun inqalghet sitwazzjoni b' theddida ta' insolvenza, li tkun wasslet għal tnaqqis fl-assi tal-operatur ekonomiku, jew għal tfixkil fil-issodisfar sħiħ tal-pretensjonijiet tal-kredituri jew li fiha ma ġewx imħallsa imposti ambjentali. Jekk dan jiġi ppruvat, id-direttur preċedenti tad-debitur irid jikkompensa lill-kredituri għad-dannu kkwżat.

L-aħħar aġġornament: 03/12/2018

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Insolvenza - Malta

### 1 Kontra min jistgħu jinfetħu proċedimenti ta' insolvenza?

Proċedimenti ta' Insolvenza (Kumpaniji) u Proċedimenti ta' Falliment (Soċjetajiet u kummerċjanti)

Skont il-liġi Nazzjonali wieħed jista' jidentifika żewġ tipi ta' persuni li għalihom jistgħu japplikaw proċedimenti ta' insolvenza, dawn huma s-**soċjetajiet**

**kummerċjali**, u l-kummerċjanti. Huma applikabbli reġimi differenti għal dawn it-tip ta' persuni. Is-**soċjetajiet kummerċjali** jistgħu jiġu suddiviżi f'**soċjetajiet en nom collectif**, **soċjetajiet en commandite** u kumpaniji b'responsabbiltà limitata.

Proċedimenti ta' insolvenza jistgħu jittressqu kontra l-persuni kollha msemmija qabel (fiziċi u ġuridici) madankollu japplikaw proċeduri, regoli u legiżlazzjonijiet differenti. Fil-fatt, proċedimenti ta' falliment (il-Kapitolu 13 tal-Liġijiet ta' Malta) jistgħu jittressqu kontra soċjetajiet *en nom collectif*, soċjetajiet *en commandite*, u kontra kummerċjanti. Is-soċjetajiet *en nom collectif* u s-soċjetajiet *en commandite* huma għall-intenzjonijiet u l-finijiet kollha kkunsidrati bħala kummerċjanti f'dak li għandu x'jaqsmu ma' proċedimenti ta' falliment. It-terminu "kummerċjant" huwa definit fil-Kapitolu 13 bħala kwalunkwe persuna li, bħala professjoni, tagħmel atti ta' negozjar fisimha stess, u jinkludi kwalunkwe soċjetà kummerċjali.

Proċedimenti ta' Riorganizzazzjoni (Irkupru ta' Kumpanija)

Proċedimenti ta' riorganizzazzjoni jistgħu jittressqu kontra kumpaniji skont l-Artikoli 327 sa 329B tal-Kapitolu 386 - L-Att dwar il-Kumpaniji 1995.

### 2 X'inhuma l-kundizzjonijiet għall-ftuħ ta' proċedimenti ta' insolvenza?

Proċedimenti ta' Insolvenza (Kumpaniji)

Wara deċiżjoni tal-laqgħa ġenerali ta' kumpanija, il-bord tad-diretturi tagħha, kwalunkwe detentur ta' passiv, kreditur jew kredituri, jew kwalunkwe kontributor jew kontributori jistgħu jipprezentaw proċedimenti fil-Qorti sabiex il-kumpanija tiġi xolta u konsegwentament tiġi stralċjata jekk il-kumpanija ma tkunx tista' tħallas id-djun tagħha. It-test li għandu jiġi applikat skont l-Artikolu 214(2)(a)(ii) tal-Kapitolu 386 huwa dan:

Il-kumpanija għandha titqies li ma tistax tħallas id-djun tagħha -

(a) jekk id-dejn dovut mill-kumpanija jkun baqa' ma tħallasx għal kollox jew f'parti wara erbgha u għoxrin ġimgħa mill-eżekuzzjoni ta' titolu eżekuttiv kontra l-kumpanija b'xi wieħed mill-atti eżekuttivi msemmijin fl-Artikolu 273 tal-Kodiċi ta' Organizzazzjoni u Proċedura Ċivili; jew

(b) jekk ikun ippruvat għas-sodisfazzjon tal-qorti li l-kumpanija ma tkunx tista' tħallas id-djun tagħha, meta din tqis ukoll il-passiv kontingenti u prospettiv tal-kumpanija.

Il-qorti ser tagħti lill-partijiet l-opportunità juru li dak li qed jgħidu huwa minnu u eventwalment tiddeċiedi jekk jeżistix ir-rekwiżiti għall-insolvenza, f'liema każ il-qorti tordna x-xoljiment u d-data ta' insolvenza preżunta tkun id-data li fiha saret l-applikazzjoni lill-qorti skont l-Artikolu 223 tal-Kapitolu 386.

Fil-perjodu bejn l-ordni għax-xoljiment fil-każ ta' insolvenza u l-preżentazzjoni tar-rikors għall-insolvenza lill-qorti, il-qorti tista' fi kwalunkwe mument tahtar amministratur provviżorju, u tagħti il-karigu jamministra l-proprietà jew in-negozju tal-kumpanija skont kif tista' tispeċifika l-qorti fl-ordni tal-ħatra. L-amministratur provviżorju jzomm il-kariga sakemm issir l-ordni tal-istralċ jew sakemm ir-rikors tal-istralċ jiġi miċħud diment li ma jirriżenjax qabel dan iż-żmien, jew ma jitneħħiex mill-qorti jekk tingħata raġuni valida.

Insolvenza - Stralċ Volontarju ta' Kredituri

Minbarra dan ta' hawn fuq, kumpanija tista' tiġi xolta b'mod volontarju u jekk id-diretturi jkunu tal-opinjoni li l-assi tal-kumpanija mhumix suffiċjenti sabiex ikopru l-passiv, tissejjaħ laqgħa tal-kredituri sabiex jinħatar stralċjarju (u/jew kumitat għal-likwidazzjoni) li jkun igawdi l-fiduċja tal-kredituri u jkun inkarigati bl-istralċ tal-kumpanija mingħajr il-bżonn ta' proċedimenti tal-qorti. Ir-regoli li għandhom jiġu segwiti huma stabbiliti fl-Artikoli 277 *et seq* tal-Kapitolu 386.

Proċedimenti ta' Riorganizzazzjoni (Irkupru ta' Kumpanija)

Il-kumpanija wara riżoluzzjoni straordinarja, id-diretturi wara deċiżjoni tal-bord tad-diretturi, jew il-kredituri tal-kumpanija li jirrapprezentaw aktar minn nofs il-valur tal-kredituri tal-kumpanija, jistgħu jipprezentaw proċedimenti ta' riorganizzazzjoni (Proċeduri ta' rkupru skont l-Artikolu 329B tal-Kapitolu 386) fil-Qorti jekk il-kumpanija ma tkunx tista' tħallas id-djun tagħha, jew jekk ikun imminement probabbli li mhux se tkun kapaci tħallas id-djun tagħha. Bħall-każ preċedenti, kumpanija titqies li ma tistax tħallas id-djun tagħha -

(a) jekk id-dejn dovut mill-kumpanija jkun baqa' ma tħallasx għal kollox jew f'parti wara erbgha u għoxrin ġimgħa mill-eżekuzzjoni ta' titolu eżekuttiv kontra l-kumpanija b'xi wieħed mill-atti eżekuttivi msemmijin fl-Artikolu 273 ta'-Kodiċi ta' Organizzazzjoni u Proċedura Ċivili; jew

(b) jekk ikun ippruvat għas-sodisfazzjon tal-qorti li l-kumpanija ma tkunx tista' tħallas id-djun tagħha, meta din tqis ukoll il-passiv kontingenti u prospettiv tal-kumpanija.

Il-Qorti tiddeċiedi jekk tpoġġix lill-kumpanija f'riorganizzazzjoni, u b'hekk toħroġ ordni ta' rkupru tal-kumpanija fi żmien għoxrin jum ta' xogħol mir-rikors lill-qorti biex tamministra n-negozju tal-kumpanija għal perjodu li jiġi speċifikat mill-Qorti (attwalment perjodu ta' sena li jista' jiġi estiż b'perjodu sussegwenti ta' sena). Madankollu bl-emendi li qed jithejjew, dan il-perjodu se jitnaqqas għal perjodu ta' erba' xhur li jista' jiġi estiż b'perjodi addizzjonali ta' erba' xhur sa perjodu massimu ta' tnaħ-il xahar.

#### Proċedimenti ta' Falliment (Soċjetajiet u kummerċjanti)

Proċedimenti ta' falliment jistgħu jiġu pprezentati minn kwalunkwe kreditur, kemm jekk id-dejn dovut lilu jkun dejn kummerċjali u kemm jekk ikun ta' xorti oħra, u anke jekk dan id-dejn ikun għadu ma sarx dovut, sabiex jipproċedi bla telf ta' żmien quddiem il-Qorti Ċivili, Prim'Awla, kontra d-debitur jew ir-rappreżentant legali tiegħu, b'talba għal dikjarazzjoni li dan id-debitur huwa fi stat ta' falliment.

Il-kriterju sabiex jiġi ddikjarat falliment huwa s-sospensjoni tal-ħlas tad-djun mid-debitur. Il-qorti tagħti s-sentenza tagħha li tiddikjara l-falliment, u taħtar kuratur wieħed jew aktar sabiex jeżerċitaw il-funzjonijiet assenjati lilhom skont il-Kodiċi Kummerċjali, il-Kapitolu 13.

### **3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvu lid-debitur wara l-ftuħ tal-proċedimenti ta' insolvenza?**

#### Proċedimenti ta' insolvenza (Kumpaniji) (inkluż l-istralċ volontarju tal-kredituri)

L-assi kollha tal-kumpanija jiġu likwidati sabiex ikopru l-passiv tad-debitur. Ma jkunx hemm distinzjoni bejn l-assi li diġà kienu jiffurmaw parti mill-patrimonju tad-debitur, u dawk li jgħaddu għand id-debitur wara l-ftuħ tal-proċedimenti ta' insolvenza.

#### Proċedimenti ta' Falliment (Soċjetajiet u kummerċjanti)

Fi proċedimenti ta' falliment li għandhom x'jaqsmu ma' kummerċjanti u soċjetajiet *en nom collectif* u *en commandite*, l-assi kollha kemm jekk mobbli kif ukoll jekk immobbli jistgħu jiffurmaw parti mill-patrimonju li se jiġi likwidat. Fil-każ ta' falliment, ladarba tkun ingħatat dikjarazzjoni ta' falliment, il-fallut *ipso jure* jitneħħilu l-pussess tal-amministrazzjoni tal-proprietà kollha tiegħu, kemm jekk din il-proprietà għandha x'taqsam man-negozju tiegħu kif ukoll jekk le, ħlief għad-dritt tiegħu għall-manutenzjoni ta' kuljum sabiex jibqa' jeżisti.

L-assi tiegħu għandhom jibqgħu fil-pussess tal-kuratur li mbagħad għandu jkollu d-dritt li jbigħ u jittrasferixxi l-proprietà bl-approvazzjoni tal-Qorti. Il-proprietà tal-fallut li tista' tiżien għandha tinbigħ permezz ta' rkantatur liċenzjat wara li tkun inkisbet l-awtorizzazzjoni tal-Qorti.

Fil-każ ta' merkanzija u proprietà oħra li għandhom ħajja twila dawn ukoll jeħtieġu l-awtorizzazzjoni tal-Qorti.

F'ċirkostanzi bħal dawn, l-Imħallef għandu jagħti struzzjonijiet li huwa jqis bħala l-aktar vantaġġjużi fl-interess tal-fallut u tal-kredituri, anke jekk jinqalgħu ċirkostanzi, li jippermettu lill-kuratur jirristabblixxi l-affarijiet tal-fallut jew iżid l-assi tiegħu, diment li dan ikun ta' benefiċċju għall-kredituri wkoll.

### **4 X'setgħat għandhom id-debitur u l-prattikant tal-insolvenza, rispettivament?**

#### Proċedimenti ta' Insolvenza (Kumpaniji)

Malli l-qorti tordna x-xoljiment ta' kumpanija minħabba l-fatt li tkun insolventi, il-qorti taħtar stralċjarju.

Il-Kapitolu 386 jimponi l-obbligu li dan l-istralċjarju jrid ikun persuna fiżika, li tkun ikkwalifikata bħala avukat jew kontabiliista pubbliku ċċertifikat u/jew awditur, jew li hi rreġistrata mar-Reġistratur tal-Kumpaniji bħala kompetenti u idonea sabiex teżerċita l-funzjoni ta' stralċjarju.

Restrizzjoni oħra hi li stralċjarju ma jistax ikun stralċjarju ta' kumpanija partikolari jekk kellu kariga ta' direttur jew segretarju tal-kumpanija jew kellu kwalunkwe ħatra oħra ma' jew f'konnessjoni ma' dik il-kumpanija partikolari fi kwalunkwe żmien matul l-erba' snin ta' qabel id-data tax-xoljiment tal-kumpanija. Il-qorti għandha diskrezzjoni wiesgħa fid-determinazzjoni ta' min għandu jħallas għar-remunerazzjoni tal-istralċjarju. B'mod awtomatiku, l-istralċjarju għandu jiġi remunerat mill-assi tal-kumpanija. Madankollu, jekk dawn ma jkunux biżżejjed, il-Qorti tista' tordna li l-pagament isir minn persuni (konnessi) oħra u abbażi ta' dak li l-Qorti tista' tordna.

Skont l-Artikolu 296 tal-Kapitolu 386, is-setgħat tal-uffiċjali tal-kumpanija (diretturi u segretarju tal-kumpanija) jintemmu mal-ħatra tal-istralċjarju, u għalhekk la d-diretturi, inkluż kwalunkwe delegat, u lanqas is-segretarju tal-kumpanija ma jkollhom l-awtorità li jinnegozjaw fisem u għan-nom tal-imsemmija kumpanija f'likwidazzjoni. L-istralċjarju jieħu taħt il-kustodja jew il-kontroll tiegħu l-proprietà u d-drittijiet kollha li huwa jkollu raġuni valida biżżejjed biex jemmen li l-kumpanija hi intitolata għalihom.

Skont l-Artikolu 238 tal-Kapitolu 386, l-istralċjarju fi stralċ mill-qorti, bis-sanzjoni jew tal-qorti jew tal-kumitat għal-likwidazzjoni għandu jkollu s-setgħa:

(a) li jagħmel jew jiddefendi kull azzjoni jew proċediment legali ieħor fl-isem u għan-nom tal-kumpanija;

(b) li jmexxi n-negozju tal-kumpanija safejn dan ikun meħtieġ għall-benefiċċju tal-istralċ tagħha;

(ċ) li jħallas lill-kredituri skont il-gradwazzjoni tagħhom bil-liġi;

(d) li jagħmel kull kompromess jew ftehim mal-kredituri jew persuni li jgħidu li huma kredituri, jew li jkollhom jew li jallegaw li jkollhom xi talba, preżenti jew futura, ċerta jew kontingenti, aċċertata jew li tista' tkun dovuta bħala danni kontra l-kumpanija jew li biha l-kumpanija tista' tinzamm responsabbli u li jirreferi xi kwistjoni bħal din għall-arbitraġġ;

(e) li jagħmel sejhiet lill-kontributorji jew allegati kontributorji u li jagħmel kompromess jew ftehim fuq djun, obbligi u talbiet tal-kumpanija preżenti jew futuri, ċerti jew kontingenti, aċċertati jew li jistgħu jkunu dovuti bħala danni, li jkunu jeżistu jew meqjusa li jeżistu bejn il-kumpanija u kontributorju jew allegat kontributorju jew debitor ieħor jew allegat debitor u kull kwistjonijiet li b'xi mod għandhom x'jaqsmu ma', jew jolqtu, l-attiv jew l-istralċ tal-kumpanija, b'dawk il-kondizzjonijiet li jkunu miftiehma, u li jieħu kull sigurtà għas-sodisfazzjon ta' kull sejhja, dejn, obbligu jew talba u li jagħti jew jikkompleta sodisfazzjon dwarhom; u

(f) li jirrappreżenta lill-kumpanija f'kull haġa u li jagħmel dawk il-ħwejjeġ li jkunu meħtieġa biex jiġi stralċjat in-negozju tal-kumpanija u sabiex jitqassam l-attiv tagħha.

Barra minn hekk, il-Qorti tista' tipprevedi li l-istralċjarju jista', fejn mhemmx kumitat għal-likwidazzjoni, jeżerċita kwalunkwe setgħa msemmija fil-paragrafi (a) jew (b) t'hawn fuq mingħajr is-sanzjoni tal-Qorti.

B'mod ġenerali, l-istralċjarju fi stralċ mill-qorti għandu jkollu s-setgħa li -

(a) li jbiegħ beni mobbli u immobbli, magħdud kull jedd, tal-kumpanija b'irkant pubbliku jew bi ftehim privat bis-setgħa li jittrasferixxi l-intier jew parti minnu;

(b) li jagħmel kull azzjoni u li jesegwixxi, fl-isem jew

(ċ) li jiġbor fuq is-sigurtà tal-attiv tal-kumpanija kull flus li jkunu meħtieġa; u

(d) li jaħtar mandatarju biex jagħxi għalih fl-kariga tiegħu ta' stralċjarju għal għanijiet partikolari.

L-eżerċitar mill-istralċjarju fi stralċ mill-qorti tas-setgħat mogħtija minn dan l-artikolu għandu jkun soġġett għall-kontroll tal-qorti, u kwalunkwe kreditur jew kontributor jista' jagħmel talba lill-qorti fir-rigward ta' kwalunkwe eżerċizzju jew eżerċizzju propost ta' kwalunkwe wieħed minn dawk is-setgħat.

Fil-perjodu *interim* bejn l-ordni għax-xoljiment fil-każ ta' insolvenza u l-preżentazzjoni tar-rikors tal-insolvenza lill-qorti, fejn il-qorti taħtar amministratur provviżorju, is-setgħat tal-uffiċjali tal-kumpanija jintemmu wkoll sal-punt li l-qorti tinkariga lill-amministratur bl-amministrazzjoni tal-patrimonju jew in-negozju tal-kumpanija kif tista' tispeċifika l-qorti fl-ordni li taħtru.

#### Proċedimenti ta' Riorganizzazzjoni (Irkupru ta' Kumpanija)

Skont l-Artikolu 329B(6)(a) tal-Kapitolu 386, waqt il-perjodu li fih ordni ta' rkupru (riorganizzazzjoni) tkun fis-sehħ, il-kumpanija għandha tkompli bl-attivitajiet normali tagħha taħt it-tmexxija tal-kontrollur speċjali.

Il-kontrollur speċjali jrid ikun individwu li l-Qorti aċċertat għas-sodisfazzjon tagħha li għandu kompetenza u esperjenza mixhuda bi prova fil-ġestjoni ta' intrapriži ta' negozju, huwa kkwalfikat u lest li jaċċetta l-ħatra, u ma għandux kunflitt ta' interess fir-rigward tal-ħatra tiegħu.

Ir-remunerazzjoni tal-kontrollur speċjali hi koperta mill-kumpanija. Fil-fatt, fil-ħatra tagħha, il-qorti tiddetermina perjodu, li ma jaqbiżx għaxart ijiem ta' xogħol minn meta ssir l-ordni ta' rkupru tal-kumpanija, li fih il-kumpanija għandha tiddepożita somma ta' flus fil-Qorti jew toffri garanzija xierqa oħra jew arrangament adegwat ieħor, li, skont l-opinjoni tal-Qorti huma biżżejjed sabiex ikopru r-remunerazzjoni u l-ispejjeż tal-kontrollur speċjali konnessi mal-ħatra tiegħu.

Mal-ħatra tal-kontrollur speċjali, kwalunkwe setgħa mogħtija lill-kumpanija skont kwalunkwe liġi jew permezz tal-Memorandum u Statut ta' Assoċjazzjoni għandha tiġi sospiża sakemm ma jkunx inkiseb il-kunsens tal-kontrollur speċjali sabiex teżercita din is-setgħa, liema kunsens jista' jingħata b'mod ġenerali jew fir-rigward ta' każ jew każijiet partikolari. Fin-nuqqas ta' dan, kwalunkwe setgħa ta' dan it-tip għandha tkun vestita fil-kontrollur speċjali.

B'mod ġenerali, il-kontrollur speċjali ser ikollu l-awtorità li:

(a) jieħu taħt il-kustodja jew il-kontroll tiegħu, il-proprjetà kollha tal-kumpanija u minn hemm 'l quddiem għandu jkun responsabbli għall-ġestjoni u s-supervizzjoni tal-attivitajiet, in-negozju u l-proprjetà tagħha.

(b) wara li jinforma lill-Qorti, ineħhi lid-diretturi tal-kumpanija u jaħtar individwu sabiex jagħmilha ta' manager;

(ċ) jinvolvi persuni għall-ġħoti ta' servizzi professjonali jew amministrattivi, u jimpenja lill-kumpanija fil-ħlas tat-tariffi u l-ispejjeż rispettivi tagħhom; kif ukoll

(d) li jsejjaħ kwalunkwe laqgħa tal-membri jew tal-kredituri tal-kumpanija.

Barra minn hekk, il-kontrollur speċjali għandu jkollu s-setgħa, bl-awtorizzazzjoni esplicita minn qabel tal-Qorti, li:

(i) jinvolvi lill-kumpanija fi kwalunkwe impenn b'terminu ta' aktar minn sitt xhur;

(ii) itemm l-impjeg ta' impjegati tal-kumpanija skont kif iqis li huwa meħtieġ għall-iżgurar tal-kontinwazzjoni tal-kumpanija bħala negozju avvjat vijabbli kompletament jew parzjalment;

#### Proċedimenti ta' Falliment (Soċjetajiet u kummerċjanti)

Kif spjegat hawn fuq, fir-rigward ta' kummerċjanti li jwettqu n-negozju tagħhom f'isimhom personalment u bħala soċjetà, il-liġi applikabbli hija l-Kodiċi tal-Kummerċ taħt it-Titolu ta' Falliment.

Fir-rigward tas-setgħat tal-istralcjarju f'falliment, dan l-istralcjarju huma msejjaħ "kuratur", u l-"kuratur" huwa persuna jew persuni li l-Qorti tqis bħala xierqa sabiex b'mod leali jaqdu d-dmirijiet ta' dan il-kariga, anke jekk dan il-"kuratur" jista' jkollu x'jaqsam mal-fallut jew jista' jkun kreditur tal-fallut.

Mal-assunzjoni tad-dmirijiet ta' din il-kariga, il-kuratur għandu jieħu pussess tal-proprjetà kollha u tad-drittijiet ta' kwalunkwe xorta li jappartjenu għall-fallut.

Barra minn hekk, il-fallut għandu jieħu l-passi neċessarji kollha sabiex iħares id-drittijiet tal-fallut fil-konfront tad-debituri tiegħu kif ukoll jirreġistra fir-Registru Pubbliku kwalunkwe ipoteka li taffetwa l-proprjetà tad-debituri tal-fallut. Il-kuratur huwa responsabbli għall-azzjonijiet tiegħu lejn il-fallut.

Il-kuratur għandu wkoll id-dmir li jħarrek għall-ħlas tad-djun li huma dovuti lill-fallut, iżda ma għandux ikun legali għall-kuraturi li jagħmlu kwalunkwe kompromess jew jirreferu kwalunkwe tilwim għal arbitraġġ mingħajr il-kunsens bil-miktub tal-magħgoranza tal-kredituri tal-fallut u l-awtorità tal-Imħallef.

Fi żmien xahar mill-ġħoti tas-sentenza ta' falliment, il-kuratur għandu joħloq inventarju tal-proprjetà tal-fallut.

Kull kreditur għandu d-dritt jara din il-lista u l-kreditur u l-fallut huma obbligati li jassistu fil-ħolqien tal-inventarju.

Dan l-inventarju għandu jikkonsisti f'lista vera b'deskrizzjoni u stima tal-proprjetà kollha tal-fallut.

Il-kuratur ma jistax jiddisponi minn proprjetà mingħajr il-kunsens tal-Qorti u l-proċedura kollha hi miftuħa għall-iskrutinju pubbliku. Ir-rikavati ta' kwalunkwe bejgħ li jisir mill-kuratur għan-nom tal-fallut jew tas-soċjetà għandhom jiġu elenkati u r-riċevuti u l-fatturi kollha għandhom jiġu ddokumentati kif suppost.

Għandu jkun fis-setgħa tal-Qorti li titlob lill-kuratur, lill-fallut u lill-kredituri biex jagħtu taħt gurant l-informazzjoni kollha kif din tista' tqis neċessarju.

Fir-rigward tas-setgħat tad-debitur (f'dan il-każ nifhem il-persuna falluta jew is-soċjetà falluta), id-debitur għandu d-dritt jissorvelja li l-kuratur qed iwettaq l-affarijiet relatati mal-falliment f'konformità mal-liġi u b'mod korrett.

Id-debitur għandu d-dritt li jgħarraf lill-Qorti bħala whistle-blower jekk dawn l-azzjonijiet meħuda mill-kuratur ma jsirux f'konformità mat-termini tad-digriet tal-Qorti jew jekk l-affarijiet tiegħu jkunu qed jiġu ġestiti b'mod hażin.

Il-kotba u d-dokument tal-fallut għandhom dejjem ikunu disponibbli għal spezzjoni, u għalhekk dan juri wkoll li d-debitur għandu d-dritt li jkun jaf, jikkontrolla u jivverifika l-azzjonijiet tal-kuratur maħtur mill-Qorti.

Id-debitur għandu wkoll dritt bil-liġi għal manutenzjoni regolari għas-sussistenza tiegħu, jiġifieri li l-Qorti tippermetti lid-debitur allokazjoni ta' fondi mill-proprjetà tiegħu stess, li tingħatalu mill-kuratur u tkun *allowance* għas-sussistenza tal-għajxien u tal-familja tiegħu, diment li ma jkunx hemm preżunzjoni li l-fallut aġixxa b'mod frodulent.

#### **5 Taħt liema kundizzjonijiet tiġi invokata t-tpaċija ?**

##### Proċedimenti ta' Insolvenza u Riorganizzazzjoni (Kumpaniji) / Proċedimenti ta' Falliment (Soċjetajiet u kummerċjanti)

Skont il-Kapitolu 459 kwalunkwe dispożizzjoni ta' nnettjar ta' għeluq jew kwalunkwe dispożizzjoni oħra f'xi kuntratt li ttipprevedi jew li għandha x'taqsam mat-tpaċija jew in-nettjar tal-ammonti dovuti minn kull parti lill-oħra fir-rigward ta' krediti reċiproki, djun reċiproki jew negozjati reċiproki għandha tkun infurzabbli f'konformità mat-termini tagħha, kemm jekk qabel kif ukoll jekk wara l-falliment jew l-insolvenza, fir-rigward ta' djun reċiproki, krediti reċiproki jew negozji reċiproki li nholqu jew seħħew qabel il-falliment jew l-insolvenza ta' waħda mill-partijiet, kontra:

(a) il-partijiet kontraenti,

(b) kwalunkwe garanti jew persuna li tipprovdi sigurtà għal kwalunkwe parti kontraenti,

(ċ) l-istralcjarju, ir-riċevitur, il-kuratur, il-kontrollur, il-kontrollur speċjali jew uffiċjal simili ieħor ta' kwalunkwe waħda mill-partijiet kontraenti, u

(d) il-kredituri tal-partijiet kontraenti.

Dan t'hawn fuq ma għandux japplika fir-rigward ta' kwalunkwe ftehim ta' nettjar ta' għeluq li wieħed ikun daħal għalih fi żmien meta l-parti l-oħra kienet taf jew suppost kienet taf li rikors għax-xoljiment u l-istralc tal-kumpanija minħabba insolvenza kienet pendenti, jew li l-kumpanija ħadet passi formali skont kwalunkwe liġi applikabbli sabiex twassal għax-xoljiment u l-istralc tagħha minħabba insolvenza.

M'għandux japplika wkoll meta l-parti insolventi tkun individwu (mhux kummerċjant) jew soċjetà kummerċjali u mhux kumpanija (soċjetà *en nom collectif* jew soċjetà *en commandite*) u l-parti l-oħra kienet taf jew suppost kienet taf b'avvenimenti tal-istess natura kif imfisser fil-paragrafu preċedenti fir-rigward tal-parti insolventi.

Kwalunkwe awtorità jew mandat f'kuntratt biex timplimenta kwalunkwe dispożizzjoni ta' nnettjar ta' għeluq ma għandhiex tkun revokata bid-dikjarazzjoni ta' falliment jew l-insolvenza ta' kwalunkwe parti oħra kontraenti.

Huwa previst ukoll li minkejja d-dispożizzjonijiet ta' kwalunkwe liġi nazzjonali oħra, xejn ma għandu jillimita jew jikkawża dewmien fl-applikazzjoni ta' kwalunkwe dispożizzjoni ta' kwalunkwe kuntratt li jipprovdi għal jew għandu x'jaqsam ma' tpaċija jew nettjar li altrimenti jkun inforzabbli u l-ebda ordni ta' kwalunkwe qorti lanqas kwalunkwe mandat jew twissija jew ordni simili maħruġa minn qorti jew altrimenti u l-ebda proċedimenti ta' kwalunkwe tip ma għandu jkollhom xi effett fir-rigward ta' dan. Madankollu, minkejja dak li qed jintqal f'dan il-paragrafu, xejn ma jipprevjeni l-applikazzjoni ta' kwalunkwe liġi li tagħmel l-innettjar jew it-tpaċija mhux inforzabbli fi kwalunkwe każ partikolari għal raġunijiet ta' frodi jew kwalunkwe raġuni simili, jew li tippermetti l-inforzabbiltà tal-innettjar jew it-tpaċija jekk xi dispożizzjoni ta' kuntratt bejn il-partijiet ikkonċernati trendi l-innettjar jew it-tpaċija nulli minhabba frodi jew minhabba kwalunkwe raġuni simili.

Il-liġi tispeċifika li jkun legali għall-partijiet kontraenti:

li jilhq u qbil fuq kwalunkwe sistema jew mekkaniżmu li jippermetti lill-partijiet jikkonvertu obbligu mhux finanzjarju f'obbligu monetarju b'valur ekwivalenti u li jivvalorizzaw dan l-obbligu għall-iskopijiet ta' kwalunkwe tpaċija jew innettjar;

li jilhq u qbil dwar ir-rata tal-kambju jew il-metodu li għandu jintuża sabiex tiġi stabbilita l-rata tal-kambju li għandha tkun applikata meta ssir kwalunkwe tpaċija jew innettjar meta l-ammonti li għandhom jiġu paċuti jew innettjati jkunu f'muniti differenti, u li jistabbilixxu l-munita li fiha għandu jsir il-pagament tas-somma netta;

li jilhq u qbil li kwalunkwe tranżazzjoni jew trattattiva oħra li ssir skont kwalunkwe kuntratt, jekk hux identifikati b'mod speċifiku jew b'referenza għal tip jew klassi ta' tranżazzjonijiet jew negozji, għandha titqies bħala tranżazzjoni jew negozju uniku għall-iskopijiet tad-dispożizzjonijiet ta' tpaċija jew nettjar fil-kuntratt u li t-tranżazzjonijiet jew negozji kollha ta' dan it-tip għandhom jitqiesu bħala tranżazzjoni jew negozju uniku mill-partijiet jew minn kwalunkwe stralċjarju, riċevitur, kuratur, kontrollur jew kontrollur speċjali jew ufficjal ieħor li jaġixxi f'isem il-partijiet u kwalunkwe qorti.

## **6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?**

### Proċedimenti ta' Insolvenza (Kumpaniji)

L-Artikolu 303 tal-Kapitolu 386 jipprevedi privileġġi, ipoteki u imposti oħra, it-trasferiment jew disponiment ieħor ta' proprjetà jew drittijiet, u kwalunkwe pagament, eżekuzzjoni jew att ieħor li għandu x'jaqsam mal-proprjetà jew id-drittijiet maħluqa jew magħmula minn jew kontra kumpanija u kwalunkwe obbligu mgarrab mill-kumpanija **fi żmien sitt xhur qabel ix-xoljiment tal-kumpanija** biex jitqies bħala preferenza frodulenti kontra l-kredituri tagħha kemm jekk din it-tranżazzjoni tkun ta' natura gratwita jew kemm jekk ta' natura oneruża jekk tikkostitwixxi tranżazzjoni **sottovalutata** jew jekk **tingħata preferenza**. F'każijiet bħal dawn, it-tranżazzjoni (preferenza frodulenti) għandha tiġi nulla.

**Sottovalutazzjoni** hi definita kif ġej:

(a) kumpanija tagħmel operazzjoni taħt il-valur jekk:

(i) il-kumpanija tagħti rigal jew xort'oħra tagħmel operazzjoni b'kondizzjonijiet li jipprovdu li l-kumpanija ma tircievi ebda konsiderazzjoni; jew

(ii) il-kumpanija tagħmel operazzjoni għal konsiderazzjoni li l-valur tagħha, fi flus jew valur ta' flus, ikunu b'mod sinifikanti inqas mill-valur fi flus jew mill-valur ta' flus tal-konsiderazzjoni provduta mill-kumpanija;

**Preferenza** hi definita kif ġej:

(b) kumpanija tagħti preferenza lil persuna jekk:

(i) dik il-persuna tkun waħda mill-kredituri jew garanti ta' xi dejn jew passiv ieħor tal-kumpanija; u

(ii) il-kumpanija tagħmel xi haġa jew tħalli li ssir xi haġa li, f'kull każ, ikollha l-effett li tqiegħed lil dik il-persuna f'qagħda li, fil-każ li l-kumpanija tmur għal stralċ ta' insolvenza, tkun f'qagħda aħjar milli kienet tkun kieku dak l-egħmil jew nuqqas ma jkunx sar.

Issir eċċezzjoni għal dan t'hawn fuq jekk il-persuna, li favuriha ssir jew tiġġarrab it-tranżazzjoni, tagħti prova li ma kinitx taf u ma kellhiex raġuni biex temmen li l-kumpanija x'aktarx kienet se tiġi xolta minhabba insolvenza.

Minbarra dan t'hawn fuq, ma hemm l-ebda dispożizzjoni oħra li għandha xi effett dirett fuq il-kuntratti.

### Proċedimenti ta' Riorganizzazzjoni (Irkupru ta' Kumpanija)

L-ebda mogħdija ta' liġi *ad-hoc* ma tittratta l-effett ta' proċedimenti ta' riorganizzazzjoni fuq il-kuntratti.

### Proċedimenti ta' Falliment (Soċjetajiet u kummerċjanti)

Skont il-Kodiċi tal-Kummerċ u b'mod aktar preċiż skont l-Artikolu 485, kull att li jaġmel trasferiment ta' proprjetà jew kwalunkwe obbligu li wieħed jidhol fih, jew kwalunkwe rinunzja għal wirt li ssir mill-fallut taħt titolu gratwit jew oneruż, bil-għan li jiffroda lill-kredituri tiegħu, tista' tiġi annullata.

Għall-kuntrarju tal-Att dwar il-Kumpaniji, il-Kodiċi tal-Kummerċ ma jispeċifikax terminu bħal fl-Artikolu 303 tal-Kapitolu 386 tal-Liġijiet ta' Malta.

F'każijiet bħal dawn t'hawn fuq, jekk tingħata prova li l-fallut kien jaf biċ-ċirkustanzi li wasslu għal dikjarazzjoni ta' falliment, f'każ bħal dan, dawn l-azzjonijiet jistgħu jiġu annullati.

## **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawzi pendenti)?**

### Proċedimenti ta' Insolvenza (Kumpaniji)

Malli jinfetaħ proċediment ta' insolvenza (il-kumpanija tiġi xolta b'ordni mill-qorti għal raġunijiet ta' insolvenza) ma għandha **tinbeda** l-ebda azzjoni jew proċediment (**projbizzjoni li jinbdew azzjonijiet**) kontra l-kumpanija jew il-proprjetà tagħha flief bl-awtorizzazzjoni tal-qorti u skont it-termini li tista' timponi l-qorti. Il-liġi ma tispeċifikax f'lema każijiet il-qorti tippermetti li proċediment tal-qorti minn kreditur jinbeda jew jitkompla, iżda b'mod ġenerali l-prinċipju huwa li waqt proċediment ta' insolvenza l-assi tal-kumpanija jiġu amministrati b'mod ordnat għall-benefiċċju tal-kredituri kollha u li kredituri partikolari m'għandhomx ikunu jistgħu jiksbu vantaġġ billi jressqu proċedimenti kontra l-kumpanija.

### Proċedimenti ta' Riorganizzazzjoni (Irkupru ta' Kumpanija)

Il-Liġi Nazzjonali tipprevedi għal sospensjoni tal-proċedimenti waqt proċedimenti ta' riorganizzazzjoni (irkupru ta' kumpanija). Fil-fatt, l-Artikolu 329B(4) tal-Kapitolu 386 jiddikjara li mal-preżentazzjoni ta' rikors għar-riorganizzazzjoni (irkupru ta' kumpanija), u sakemm ma tiġix miċħuda, jew waqt il-perjodu li fih il-proċedura ta' rkupru tal-kumpanija tkun fis-seħh:

(a) kull rikors għall-stralċ jew pendenti għandu jieqaf;

(b) ebda riżoluzzjoni għax-xoljiment u stralċ konsegwenzjali ma tkun tista' tgħaddi jew tingħata effett;

(ċ) l-eżekuzzjoni ta' talbiet ta' xorta monetarja kontra l-kumpanija u kull imgħax li xort'oħra jista' jakkumula fuqu għandhom jieqfu;

(d) matul it-titolu ta' kirja, ebda sid il-kera jew persuna oħra li lilha jkollha titħallas il-kera ma tista' teżerċita xi jedd għat-terminazzjoni ta' kirja dwar post li jkun mikri lill-kumpanija minhabba n-nuqqas ta' tħaris ta' xi patt jew kondizzjoni tal-kirja tagħha dwar dak il-post, flief bil-permess tal-Qorti u b'dawk il-kondizzjonijiet li l-Qorti jidhrilha xierqa li timponi;

(e) ebda passi oħra ma jistgħu jittieħdu biex tiġi infurzata xi sigurtà fuq il-proprjetà tal-kumpanija, jew biex jittieħed pussess lura ta' xi oġġetti li jkunu fil-pussess tal-kumpanija taħt xi ftehim ta' hire-purchase, flief bil-permess tal-Qorti u taħt dawk il-kondizzjonijiet li l-Qorti jidhrilha xierqa li timponi;

(f) ebda att jew mandat kawzjonarju jew eżekuttiv imsemmi fil-Kodiċi ta' Organizzazzjoni u Proċedura Ċivili ma jista' jsir kontra l-kumpanija jew xi proprjetà tal-kumpanija mingħajr il-permess tal-Qorti u taħt dawk il-kondizzjonijiet li l-Qorti jidhrilha xierqa li timponi; u

(g) ebda proċedimenti ġudizzjarji ma għandhom jinbdew jew jitkomplew kontra l-kumpanija jew il-proprjetà tagħha flief bil-permess tal-Qorti u suġġetti għal dawk il-kondizzjonijiet li l-Qorti jidhrilha xierqa li timponi

### Proċedimenti ta' Falliment (Soċjetajiet u kummerċjanti)

Fi proċedimenti ta' falliment kontra kummerċjant jew soċjetà, ladarba jiġi maħtur kuratur mill-Qorti, allura l-azzjonijiet kollha kontra l-persuna u l-proprjetà tal-fallut jistgħu jittressqu biss kontra l-kuratur/i u mhux kontra l-fallut jew is-soċjetà tal-fallut, u dan f'konformità mal-Artikolu 500 tal-Kapitolu 13.

Il-kreditur għandu dritt li jkun jaf, jiskrutinizza u jivverifika kif il-kuratur qed jamministra l-affarijiet tal-fallut, u jitlob rikors lill-Qorti jekk id-drittijiet tiegħu jkun qed jiġu ppreġudikati mill-kuratur/i.

Fi proċedimenti ta' rkupru, il-Qorti għandha d-diskrezzjoni li tistabbilixxi digriet temporanju sabiex tipprovdi ftit taż-żmien għall-irkupru tal-affarijiet tal-fallut /soċjetà.

Madankollu, għall-kuntrarju ta' rkupru ta' kumpanija, xorta jistgħu jittressqu azzjonijiet minn kredituri kontra l-kuratur li jirrapprezenta lill-kummerċjant fallut jew lis-soċjetà falluta.

### **8 X'inhu l-effett ta' proċediment ta' insolvenza fuq il-kontinwazzjoni ta' kawzi pendenti fil-mument tal-ftuħ ta' proċediment ta' insolvenza?**

#### Proċedimenti ta' Insolvenza (Kumpaniji)

Malli jinfetaħ proċediment ta' insolvenza (il-kumpanija tiġi xolta b'ordni mill-qorti għal raġunijiet ta' insolvenza) l-ebda azzjoni jew proċediment m'għandu jittkompla (jibqa') kontra l-kumpanija jew il-proprjetà tagħha ħlief bl-awtorizzazzjoni tal-qorti u skont it-termini li tista' timponi l-qorti. Il-liġi ma tispeċifikax f'liema każijiet il-qorti tippermetti li jinbeda jew jittkompla proċediment tal-qorti minn kreditur, iżda b'mod ġenerali l-prinċipju huwa li waqt proċediment ta' insolvenza l-assi tal-kumpanija jiġu amministrati b'mod ordnat għall-benefiċċju tal-kredituri kollha u li kredituri partikolari m'għandhomx ikunu jistgħu jiksbu vantaġġ billi jressqu proċedimenti kontra l-kumpanija.

#### Proċedimenti ta' Riorganizzazzjoni (Irkupru ta' Kumpanija)

Il-Liġi nazzjonali tipprevedi għal sospensjoni tal-proċedimenti waqt proċedimenti ta' riorganizzazzjoni (irkupru ta' kumpanija). Fil-fatt, l-Artikolu 329B(4) tal-Kapitolu 386 jiddikjara li mal-prezentazzjoni ta' rikors għar-riorganizzazzjoni (irkupru tal-kumpanija), u sakemm ma tiġix miċhuda, jew waqt il-perjodu li fi h il-proċedura ta' rkupru tal-kumpanija tkun fis-sefħ:

(a) kull rikors għall-stralċ jew pendenti għandu jieqaf;

(b) ebda riżoluzzjoni għax-xoljiment u stralċ konsegwenzjali ma tkun tista' tgħaddi jew tingħata effett;

(c) l-eżekuzzjoni ta' talbiet ta' xorta monetarja kontra l-kumpanija u kull imgħax li xort'oħra jista' jakkumula fuqu għandhom jieqfu;

(d) matul it-titolu ta' kirja, ebda sid il-kera jew persuna oħra li lilha jkollha titfhalas il-kera ma tista' teżerċita xi jedd għat-terminazzjoni ta' kirja dwar post li jkun mikri lill-kumpanija minhabba n-nuqqas ta' tharis ta' xi patt jew kondizzjoni tal-kirja tagħha dwar dak il-post, ħlief bil-permess tal-Qorti u b'dawk il-kondizzjonijiet li l-Qorti jidhrilha xierqa li timponi;

(e) ebda passi oħra ma jistgħu jittieħdu biex tiġi infurzata xi sigurtà fuq il-proprjetà tal-kumpanija, jew biex jittieħed pussess lura ta' xi oġġetti li jkun fil-pussess tal-kumpanija taht xi ftehim ta' hire-purchase, ħlief bil-permess tal-Qorti u taht dawk il-kondizzjonijiet li l-Qorti jidhrilha xierqa li timponi;

(f) ebda att jew mandat kawzjonarju jew eżekuttiv imsemmi fil-Kodiċi ta' Organizzazzjoni u Proċedura Ċivili ma jista' jsir kontra l-kumpanija jew xi proprjetà tal-kumpanija mingħajr il-permess tal-Qorti u taht dawk il-kondizzjonijiet li l-Qorti jidhrilha xierqa li timponi; u

(g) ebda proċedimenti ġudizzjarji ma għandhom jinbdew jew jittkomplew kontra l-kumpanija jew il-proprjetà tagħha ħlief bil-permess tal-Qorti u suġġetti għal dawk il-kondizzjonijiet li l-Qorti jidhrilha xierqa li timponi.

#### Proċedimenti ta' Falliment (Soċjetajiet u kummerċjanti)

Il-Liġi nazzjonali taht il-Kodiċi tal-Kummerċ ma tipprevedi l-ebda sospensjoni ta' proċedimenti. Madankollu, fuq talba tal-kuratur, ikun possibbli li jiġi mitlub li dan ir-rikors imressaq quddiem il-Qorti, jinstema' mill-istess l-mħallef li jkun qed imexxi l-falliment, sabiex l-mħallef ikun jista' jirregola u jmxexxi l-affarijiet tal-falliment b'ħarsien għad-drittijiet u l-obbligi tal-fallut u filwaqt li jaċċerta li d-drittijiet f'konformità mar-rikors ipprezentat mill-kreditur jinstemgħu u jiġu deċiżi.

### **9 Liema huma l-karatteristiċi ewlenin tal-parteeċipazzjoni tal-kredituri fil-proċedimenti ta' insolvenza?**

#### Proċedimenti ta' Insolvenza (Kumpaniji)

Il-kredituri jistgħu jintervjenu fi proċedimenti ta' insolvenza jekk jagħtu prova li għandhom interess ġudizzjarju u għalhekk ikunu jistgħu jagħmlu prezentazzjonijiet waqt il-proċedimenti quddiem il-qorti.

Il-kredituri jiġu informati dwar il-proċess li jkun għaddej mill-istralċjarju, li jorganizza wkoll laqgħat li fihom il-kredituri jistgħu jagħtu l-opinjoni tagħhom.

#### Proċedimenti ta' Riorganizzazzjoni (Irkupru ta' Kumpanija)

L-Artikolu 329B tal-Kapitolu 329B jiddikjara b'mod speċifiku li kemm il-qorti kif ukoll il-kontrollur speċjali għandhom jagixxu *inter alia* fl-aħjar interess tal-kredituri.

Il-kontrollur speċjali huwa obbligat ukoll li jsejjaħ laqgħat tal-kredituri, bl-ewwel waħda ssir sa mhux aktar tard minn xahar wara l-ħatra tiegħu.

Waqt laqgħat ta' dan it-tip, il-kontrollur speċjali jrid jahtar kumitat kongunt ta' kredituri u membri sabiex jagħti pariri u assistenza skont l-eżiġenzi li l-kontrollur speċjali jista' jkollu fil-ġestjoni tal-affarijiet, in-negozju u l-proprjetà tal-kumpanija u l-irkupru tagħha bħala negozju avvjat vijabbli.

#### Proċedimenti ta' Falliment (Soċjetajiet u kummerċjanti)

Il-kredituri jistgħu jintervjenu u jipparteċipaw fi proċedimenti ta' falliment jekk jagħtu prova li għandhom interess ġudizzjarju u għalhekk ikunu jistgħu jagħmlu prezentazzjonijiet waqt il-proċedimenti quddiem il-qorti.

Il-kredituri jiġu informati dwar il-proċess li jkun għaddej mill-istralċjarju, li jorganizza wkoll laqgħat li fihom il-kredituri jistgħu jagħtu l-opinjoni tagħhom.

Il-kredituri għandhom ukoll id-dritt li jagħtu l-vot u l-qbil finali tagħhom dwar l-iskema ta' arrangament kif proposta, u jeħtieġu l-kunsens ta' tliet kwarti f'valur tal-kredituri li taw prova tal-pretensjoni tagħhom.

### **10 B'liema mod jista' l-prattikant tal-insolvenza juża jew jiddisponi minn assi tal-patrimonju?**

#### Proċedimenti ta' Insolvenza (Kumpaniji)

L-istralċjarju jkun jista' jbigħ il-proprjetà billi jikseb l-iktar offerta vantaġġjuża għall-assi tal-kumpanija.

#### Proċedimenti ta' Riorganizzazzjoni (Irkupru ta' Kumpanija)

Il-kontrollur speċjali ma jkunx jista' jiddisponi mill-proprjetà tal-kumpanija mingħajr awtorizzazzjoni speċifika mill-qorti, jew kif issuġġerit fil-pjan ta' rkupru li jkun sussegwentement approvat, b'emendi mill-qorti, jew mingħajrhom. Fi kwalunkwe każ hija l-qorti li tidderiġi jew tapprova l-metodu ta' disponiment tal-assi tal-kumpanija

#### Proċedimenti ta' Falliment (Soċjetajiet u kummerċjanti)

Fi proċedimenti ta' falliment, il-kuratur għandu jiddisponi mill-proprjetà billi jikseb l-iktar offerta vantaġġjuża għall-assi tal-kumpanija, u dan billi jikseb l-awtorizzazzjoni tal-Qorti biex jagħmel dan.

Fl-irkupru ta' soċjetà jew ta' fallut, l-Artikolu 498 tal-Kapitolu 13, il-kuratur għandu jimxi mal-pjan ta' rkupru, madankollu hemm diskrezzjoni kbira min-naħa tal-mħallef sabiex jagħti dawk id-direzzjonijiet li huwa jikkunsidra li huma l-aktar vantaġġjużi fl-interess tal-fallut u tal-kredituri

Madankollu, kreditur jista' jopponi din l-awtorità tal-mħallef jekk il-kreditur għal raġuni valida juri li din mhix fl-interess tal-kredituri.

### **11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**

### Proċedimenti ta' Insolvenza (Kumpaniji)

Ma ssir l-ebda distinzjoni bejn pretensjonijiet li jsiru wara l-ftuħ ta' proċedimenti ta' insolvenza jew dawk li kienu jeżistu qabel. Madankollu, fi proċedimenti ta' insolvenza, f'każ li l-assi ma jkunux biżżejjed sabiex jissodisfaw l-passiv, il-qorti tista' tagħmel ordni biex il-kostijiet, l-imposti u l-ispejjeż imġarrba fix-xoljiment u fl-istralċ jithallsu mill-assi, f'ordni ta' prijorità hekk kif il-qorti tqies xieraq, u l-qorti għandha tqis l-ordni ta' prijorità generali li ġejja:

- (a) spejjeż li għandhom jithallsu lil, jew li jkunu saru mir-riċevitur uffiċjali jew mill-istralċjarju fil-konservazzjoni, realizzazzjoni jew gbir ta' xi attiv tal-kumpanija;
- (b) kull spejjeż oħra li jkunu saru jew infaṡg mir-riċevitur uffiċjali jew taħt l-awtorità tiegħu, magħduda dawk li jkunu saru fit-tmexxija tan-negozju tal-kumpanija;
- (ċ) ir-rimunerazzjoni tal-amministratur provviżorju, jekk il-każ;
- (d) l-ispejjeż tar-rikorrent, u ta' kull persuna oħra li tidher fuq ir-rikors liema spejjeż ikunu milqugħa mill-qorti;
- (e) ir-rimunerazzjoni tal-manager speċjali, jekk ikun hemm;
- (f) kull ammont li jkollu jithallas lil persuna impjegata jew awtorizzata li tgħin fit-tgħid tad-dikjarazzjoni tal-qagħda finanzjarja jew tal-kontijiet;
- (g) kull allowance magħmula b'ordni tal-qorti, għal spejjeż ta' rikors għal helsien mill-obbligu li tingħata dikjarazzjoni tal-qagħda finanzjarja, jew għal estensjoni taż-żmien sabiex tingħata dikjarazzjoni bħal dik;
- (h) kull infiq meħtieġ magħmul mill-istralċjarju waqt l-amministrazzjoni tiegħu, magħduda kull spejjeż magħmula minn membri tal-kumitat ta' stralċ jew tarrappreżentanti tagħhom u aċċettati mill-istralċjarju;
- (i) ir-rimunerazzjoni ta' kull persuna impjegata mill-istralċjarju biex taqdi xi servizzi tal-kumpanija, kif meħtieġ jew awtorizzat bid-disposizzjonijiet tal-Kapitolu 386;
- (j) ir-rimunerazzjoni tar-riċevitur uffiċjali u tal-istralċjarju.

### Proċedimenti ta' Riorganizzazzjoni (Irkupru ta' Kumpanija)

M/A

### Proċedimenti ta' Falliment (Soċjetajiet u kummerċjanti)

Ma ssir l-ebda distinzjoni bejn pretensjonijiet li jsiru wara l-ftuħ ta' proċedimenti ta' insolvenza jew dawk li kienu jeżistu qabel. Fi proċedimenti ta' falliment, f'każ li l-assi ma jkunux biżżejjed sabiex jissodisfaw il-passiv, il-qorti tista' tagħmel ordni biex il-kostijiet, l-imposti u l-ispejjeż mġarrba fix-xoljiment u fl-istralċ jithallsu mill-assi, f'ordni ta' prijorità, hekk kif il-qorti tqies xierqa, u l-qorti għandha tqis l-ordni ta' prijorità generali li ġejja

- (a) spejjeż debidati kif suppost lill-kuratur jew imġarrba minnu għall-preżervazzjoni, ir-realizzazzjoni jew il-gbir ta' kwalunkwe attiv tal-kumpanija;
- (b) kwalunkwe spiza oħra mġarrba jew żborżamenti li jsiru mill-kuratur jew taħt l-awtorità tiegħu, inkluż dawk imġarrba jew maħluqa fit-tweqqif tan-negozju tal-kumpanija;
- (ċ) ir-remunerazzjoni tal-kuratur, jekk ikun hemm;
- (d) l-ispejjeż tal-applikant u ta' kwalunkwe persuna li tidher fir-rikors, li l-ispejjeż tagħhom huma permessi mill-qorti;
- (e) ir-remunerazzjoni tal-manijer speċjali u tar-reġistratur, jekk ikun hemm;
- (f) kwalunkwe ammont pagabbli lil persuna impjegata jew awtorizzata sabiex tassisti fil-preparazzjoni tad-dikjarazzjoni tal-affarijiet jew tal-kont;
- (g) kwalunkwe gratifika magħmula b'ordni tal-qorti, fuq l-ispejjeż tar-rikors għall-helsien mill-obbligu li tiġi preżentata dikjarazzjoni tal-affarijiet, jew għal estensjoni ta' żmien għall-preżentazzjoni ta' din id-dikjarazzjoni;
- (h) kwalunkwe żborżament neċessarju mill-kuratur matul l-amministrazzjoni tiegħu, inkluż kwalunkwe spiza mġarrba mill-membri tal-kumitat jekk ikun hemm, jew mir-rappreżentanti tagħhom u li huma permessi mill-kuratur;

Ladarba dawn jithallsu, imbagħad jithallsu l-kredituri ipotekarji f'konformità mad-data ta' reġistrazzjoni tal-pretensjoni tagħhom u wara dawn il-kredituri ipotekarji, jithallsu l-kredituri l-oħra kollha skont meta kienu rreġistrati. Jekk għall-pretensjonijiet ta' dawn tal-aħħar (il-kredituri bla garanzija) ma jkun hemm biżżejjed fondi, dawn jikklassifikaw *pari passu*.

### **12 Liema huma r-regoli li jirregolaw il-preżentata, il-verifika u l-ammissjoni tat-talbiet?**

#### Proċedimenti ta' Insolvenza (Kumpaniji)

Il-pretensjonijiet jiġu aċċettati skont id-diskrezzjoni tal-stralċjarju. Ma hemmx regoli speċifiċi li jirregolaw il-mod ta' kif isiru l-pretensjonijiet. Tajjeb li wieħed jinnota li kull meta r-Riċevent Uffiċjali jinħatar bħala stralċjarju, tintuża l-formola għall-pretensjonijiet li ġejja:

RIĊEVENT UFFIĊJALI

c/o MFSA

Triq Notabile

Ħ'Attard, BKR3000

Dettalji tal-kumpanija xolta	
1	Isem u numru tar-reġistrazzjoni
2	Data effettiva tax-xoljiment
Dettalji tal-kreditur	
3	Isem u kunjom/ numru tar-reġistrazzjoni
4	Indirizz
5	Indirizz tal-posta elettronika
6	Numru tat-telephone/mowbajl
Dettalji tad-Dejn	
7	Ammont totali tal-pretensjoni, inkluż kwalunkwe imgħax mhux kapitalizzat dovut fid-data tax-xoljiment
8	Ammont totali ta' imgħax mhux kapitalizzat fid-data tax-xoljiment
9	Iddeskrivi minn fejn oriġina d-dejn u inkludi kwalunkwe data rilevanti
	(Jekk neċessarju, ehmeż aktar paġni)
10	Dettalji ta' dokumenti u/jew evidenza oħra b'appoġġ għall-pretensjoni (ehmeż kopja oriġinali ċċertifikata u nnumera kull dokument b'mod suċċessiv)
	(Jekk neċessarju, ehmeż aktar paġni)

Dettalji tas-Sigurtà (jekk hemm)	
11	Iddeskrivi t-tip ta' sigurtà mogħtija/miksuba  (Jekk neċessarju, ehmeż aktar paġni)
12	Data/i meta s-sigurtà għiet mogħtija/miksuba
13	Ammont ta' dejn garantit
Dikjarazzjoni mill-Kreditur	
14	Jien, hawn taħt iffirmit, b'dan niddikjara li l-informazzjoni mogħtija f'din il-formola hi vera, korretta u kompleta fl-aħjar għarfien tiegħi:  Firma tal-Kreditur _____ Isem u kunjom b'ittri kbar _____ Numru tal-Karta tal-Identità _____
15	Jekk qed tiffirma f'isem persuna ġuridika, imla hawn taħt: F'isem u għan-nom ta' _____ Nru tar-Reg. _____ fil-kapaċità tiegħi bħala _____

Fir-rigward tal-perjodu ta' żmien li fih jistgħu jsiru dawn il-pretensjonijiet, l-Artikolu 255 tal-Kapitolu 386 jagħti l-awtorità lill-qorti sabiex tistabbilixxi perjodu jew perjodi li fihom il-kredituri jridu jagħtu prova tad-djun jew il-pretensjonijiet tagħhom jew biex jiġu esklużi mill-benefiċċju ta' kwalunkwe distribuzzjoni li ssir qabel ma daww id-djun jiġu pprovat.

#### Proċedimenti ta' Riorganizzazzjoni (Irkupru ta' Kumpanija)

L-ebda mogħdija ta' liġi *ad-hoc* ma tittratta l-effett tal-proċedimenti ta' riorganizzazzjoni fir-rigward tal-preżentazzjoni, il-verifika u l-ammissjoni tal-pretensjonijiet.

#### 13 Liema huma r-regoli li jirregolaw it-tqasim tal-assi wara tmiem il-proċedimenti? Kif jiġu kklassifikati t-talbiet u d-drittijiet tal-kredituri?

##### Proċedimenti ta' Insolvenza (Kumpaniji)

Tajjeb li wieħed jinnotta li fir-rigward tal-insolvenza taħt il-leġiżlazzjoni Maltija, ma hemm l-ebda lista definita tal-klassifikazzjoni tal-kredituri, peress li l-klassifikazzjoni ma tinsabx f'leġiżlazzjoni speċifika iżda f'leġiżlazzjonijiet varji. Il-leġiżlazzjoni li tittratta l-klassifikazzjoni tal-pretensjonijiet tista' ssibha hawn taħt:

L-Artikolu 302 tal-Kapitolu 386 jistipula li fl-istralċ ta' kumpanija, li l-assi tagħha mhumiex biżżejjed sabiex jissodisfaw l-passiv, id-drittijiet tal-kredituri garantiti u mhux garantiti u l-prijorità u l-klassifikazzjoni tad-djun tagħhom għandhom jiġu rregolati bil-liġi li tkun fis-seħħ f'dak iż-żmien.

L-Artikolu 535 tal-Kapitolu 13 ukoll jistipula li l-kredituri li għandhom rahan, privileġġi jew ipoteki għandhom jiġu kklassifikati skont il-liġi li tkun fis-seħħ f'dak iż-żmien.

Kemm fl-Artikolu 535 tal-Kapitolu 13 kif ukoll fl-Artikolu 302 tal-Kapitolu 386, hemm stipulat li l-klassifikazzjoni tad-dejn għandha tkun regolata bil-liġi li tkun fis-seħħ f'dak iż-żmien.

Fil-liġi Maltija, il-prinċipju *pari passu* jinsab b'mod indirett fl-Artikolu 1996 tal-Kodiċi Ċivili, il-Kapitolu 16, li jistipula li l-kawzi legali ta' preferenza huma l-privileġġi, l-ipoteki u l-benefiċċju tas-separazzjoni tal-patrimonji. Jistipula wkoll li għandu jkun legali li kreditur jissubordina, jipposponi, jirrinunzja jew jimmodifika b'mod ieħor id-drittijiet eżistenti jew futuri tiegħu ta' hlas, infurzar, klassifikazzjoni u drittijiet oħra simili eżistenti jew futuri favur persuna oħra. Subordinazzjoni, posponiment, rinunzja, modifika jew azzjoni simili ta' dan it-tip jistgħu jsiru bi ftehim ma' jew b'dikjarazzjoni unilaterali lil kwalunkwe persuna, inkluż kreditur ieħor, kemm jekk iddeterminat jew għad irid jiġi ddeterminat fiż-żmien tad-dħul fis-seħħ ta' dan il-ftehim jew meta ssir din id-dikjarazzjoni. Għaldaqstant, id-differenzi fil-klassifikazzjoni jsiru bi ftehim. Konsegwentament, jekk ma jkunx hemm privileġġ, ipoteka, jew il-benefiċċju tas-separazzjoni tal-patrimonji, id-debituri jikklassifikaw b'mod ugwali.

Għal dan t'hawn fuq, wieħed ikun irid jagħti ħarsa lejn il-liġijiet speċifiċi varji li jagħtu prijorità lill-ċertu pretensjonijiet, bħal mhuwa l-każ tal-Att dwar it-Taxxa fuq il-Valur Miżjud, il-Kapitolu 406, l-Att dwar l-Impjeggi u r-Relazzjonijiet Industrijali, il-Kapitolu 452 u l-Att dwar is-Sigurtà Soċjali, il-Kapitolu 318.

L-Artikolu 62 tal-Att dwar il-VAT jistipula li:

"Il-Kummissarju jkollu privileġġ speċjali fuq l-attiv li jagħmel sehem mill-attività ekonomika ta' persuna dwar kull taxa dovuta minn dik il-persuna taħt dan l-Att u t-taxxa msemmija għandha tiġi hallas, minkejja kull ma jista' jinsab f'xi liġi oħra, bi preferenza fuq dejn li jkollu xi privileġġ ieħor, flief dejn li jkollu privileġġ ġenerali u dejn imsemmi fl-artikolu 2009(a) jew(b) tal-Kodiċi Ċivili."

L-Artikolu 20 tal-Att dwar l-Impjeggi u r-Relazzjonijiet Industrijali jstipula li:

"Minkejja d-disposizzjonijiet ta' kull liġi oħra, l-jedd ta' kull impjegat għal massimu ta' tliet xhur paga skont il-paga kurrenti pagabbli mill-prinċipal lill-impjegat, u l-kumpens għal-leave li l-impjegat jista' jkollu jedd għalih, flimkien ma' kull kumpens li jkun dovut lill-impjegat għat-temm tal-impieg, jew kull avviz dwaru, ikun jedd bi privileġġ fuq l-attiv tal-prinċipal u għandu jiġi hallas bi preferenza fuq kull jedd ieħor sew jekk bi privileġġ jew ipotekarju:

Izda, f'kull każ, l-ammont massimu tal-jedd bi privileġġ ma għandux ikun aktar mill-ekwivalenti tal-paga minima nazzjonali li tiġi hallas fil-waqt meta ssir it-talba fuq perjodu ta' sitt xhur."

L-Artikolu 116(3) tal-Att dwar is-Sigurtà Soċjali jstipula li:

"Minkejja d-disposizzjonijiet ta' kull liġi oħra, it-talba tad-Direttur għal xi ammont dovut bħala kontribuzzjoni tal-Ewwel Klassi jew tat-Tieni Klassi taħt dan l-artikolu tikkostitwixxi talba privileġġata, fil-każ ta' kontribuzzjoni tal-Ewwel Klassi, fl-istess grad bħall-pagi ta' impjegati fuq l-attiv tal-prinċipal u, fil-każ ta' kontribuzzjoni tat-Tieni Klassi, fuq l-assi tal-persuna li timpjega lilha nnifisha jew persuna li taħdem għaliha nnifisha konċernata u għandha tiġi hallas bi preferenza fuq it-talbiet l-oħra kollha (minbarra l-pagi) sew jekk privileġġati jew ipotekarji"

Barra minn hekk, l-Artikoli 2088 sa 2095 tal-Kodiċi Ċivili jindirizzaw speċifikament l-ordni ta' prijorità tal-privileġġi. Huwa stipulat, fost affarijiet oħra, li d-djun għandhom jiġi hallas skont l-ordni ta' reġistrazzjoni. Dawk l-ipoteki li jiġu rreġistrati fl-istess ġurnata mbagħad jirriżultaw fi klassifikazzjoni ugwali.

Madankollu, fi proċedimenti ta' insolvenza, il-qorti tista' (u fil-biċċa l-kbira hekk tagħmel), f'każ li l-assi ma jkunux suffiċjenti sabiex jissodisfaw il-passiv, tagħmel ordni biex il-kostijiet, l-imposti u l-ispejjeż imġarrba fix-xoljiment u fl-istralċ jiġi hallas mill-assi, fl-ordni ta' prijorità kif il-qorti tqis xierqa, u l-qorti għandha tqis l-ordni ta' prijorità ġenerali li ġejja:

(a) spejjeż li għandhom jiġi hallasu lil, jew li jkun saru mir-riċevitur uffiċjali jew mill-istralċjarju fil-konservazzjoni, realizzazzjoni jew għbir ta' xi attiv tal-kumpanija;

(b) kull spejjeż oħra li jkun saru jew inħarġu mir-riċevitur uffiċjali jew taħt l-awtorità tiegħu, magħduda daww li jkun saru fit-tmexxija tan-negozju tal-kumpanija;

(ċ) ir-rimunerazzjoni tal-amministratur provviżorju, jekk il-każ;

(d) l-ispejjeż tar-rikorrent, u ta' kull persuna oħra li tidher fuq ir-rikors liema spejjeż ikunu milqugħa mill-qorti;

(e) ir-rimunerazzjoni tal-manager speċjali, jekk ikun hemm;

(f) kull ammont li jkollu jiġi hallasu lil persuna impjegata jew awtorizzata li tgħin fit-tnejja tad-dikjarazzjoni tal-qagħda finanzjarja jew tal-kontijiet;

(g) kull allowance magħmula b'ordni tal-qorti, għal spejjeż ta' rikors għal ħelsien mill-obbligu li tingħata dikjarazzjoni tal-qagħda finanzjarja, jew għal estensjoni taż-żmien sabiex tingħata dikjarazzjoni bħal dik;

(h) kull infiq meħtieġ magħmul mill-istralċjarju waqt l-amministrazzjoni tiegħu, magħduda kull spejjeż magħmula minn membri tal-kumitat ta' stralċ jew tarrappreżentanti tagħhom u aċċettati mill-istralċjarju;

(i) ir-rimunerazzjoni ta' kull persuna impjegata mill-istralċjarju biex taqdi xi servizzi tal-kumpanija, kif meħtieġ jew awtorizzat bid-disposizzjonijiet tal-Kapitolu 386;

(j) ir-rimunerazzjoni tar-riċevitur uffiċjali u tal-istralċjarju.

Waqt il-proċedimenti ta' insolvenza, l-istralċjarju jgħejji rapport li jinkludi l-klassifikazzjoni tal-kredituri u l-iskema tad-distribuzzjoni, li jiġi ppreżentat fil-qorti. Il-kredituri jistgħu jagħmlu preżentazzjonijiet jekk ma jaqblux mal-kontenut ta' dan ir-rapport u l-qorti tista' tordna rettifika. Eventwalment, il-qorti tapprova l-klassifikazzjoni u l-iskema msemmija u tordna lill-istralċjarju sabiex jipproċedi bil-pagament lill-kredituri.

#### Proċedimenti ta' Riorganizzazzjoni (Irkupru tal-Kumpanija)

M/A

#### Proċedimenti ta' Falliment (Soċjetajiet u kummerċjanti)

L-ewwel u qabel kollox, id-distribuzzjoni li tirregola d-distribuzzjoni tar-rikavati hi primarjament irregolata bl-Artikolu 531 tal-Kodiċi tal-Kummerċ u bil-liġijiet tal-Kodiċi Ċivili li jelenkaw il-klassifikazzjoni tal-kredituri bejn dawk il-kredituri li għandhom privileġġ bil-liġi u dawk il-kredituri li għandhom ipoteka garantita. Dawn huma kredituri ipotekarji li joriġinaw jew minn dispożizzjonijiet tal-liġi jew minn atti pubbliċi f'konformità mad-data ta' meta saret ir-registrazzjoni, u li huma rregolati wkoll bl-Artikolu 535 tal-Kodiċi tal-Kummerċ.

Minn hemm 'il quddiem, kredituri sempliċi (li mhumiex kredituri rreġistrati) jiġu kklasifikati *pari passu* f'konformità mal-pretensjonijiet tagħhom.

Ladarba persuna tiġi ddiċjarata falluta, tiġi organizzata laqgħa fi żmien għaxart ijiem minn din id-dikjarazzjoni fejn il-pretensjonijiet jiġu analizzati quddiem l-Imħallef, ir-Registratur, il-Kurator, il-fallut u l-kredituri u jittejjja inventarju.

F'din il-laqgħa jinstituta l-fallut u huwa jipproponi t-termini tal-kompożizzjoni. Waqt din is-seduta, jiġi diskuss jekk il-każ ippreżentat għandux il-mertu li jkollu kompożizzjoni li permezz tagħha kompożizzjoni ta' kredituri (dawk li mhumiex kredituri rreġistrati permezz ta' privileġġ jew ipoteka jew permezz ta' rahan) tiġi maftura sabiex tidher minflok il-kredituri kollha, u l-kredituri, anke b'mod individwali, għandhom id-dritt jikkontestaw dan fi żmien tmint ijiem.

Issir it-tieni laqgħa, li għal darb'oħra jerga' jippresiedi l-Imħallef, fejn biex tiġi ammessa l-kompożizzjoni tal-kredituri, din trid tirrapreżenta tliet kwarti tal-ammonti ammessi bħala dovuti mill-fallut;

Wara din il-proċedura, u ladarba l-inventarju tal-kredituri kollha jiġi stabbilit, tiġi organizzata laqgħa oħra li fiha għandu jippresiedi l-Imħallef wara li jkun gie mxandar avviz kif xieraq f'konformità mal-liġi.

F'din il-laqgħa, kull kreditur għandu jippreżenta l-każ tiegħu, u jekk il-kurator jopponi lil xi kreditur, il-kreditur ikollu jagħti prova tal-każ tiegħu, lill-kurator u lill-kompożizzjoni tal-kredituri.

#### **14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?**

#### Proċedimenti ta' Insolvenza (Kumpaniji)

Waqt proċedimenti ta' insolvenza, malli l-istralċjarju jkun irrealizza l-proprietà kollha tal-kumpanija, jew kemm jista' jkun minnha li fl-opinjoni tiegħu tkun tista' tiġi rrealizzata mingħajr ma l-insolvenza tittawwal bla bżonn, u jkun iddistribwixxa pagament finali, jekk ikun hemm, lill-kredituri, u jkun aġġusta d-drittijiet tal-kontributorji bejniethom, u għamel redditu finali, jekk ikun hemm, lill-kontributorji, u ppreżenta l-kontijiet għas-spejjeż għall-kumpanija, meta tkun issodisfata li l-istralċjarju kkonforma mar-rekwiżiti tal-Kapitolu 386 u rekwiżiti oħra bħal dawn, jekk ikun hemm, kif jista' jkun stabbilit minnha u, wara kunsiderazzjoni tar-rapport u kwalunkwe oġġezzjoni li tista' tittressaq minn xi kreditur jew kontributorju jew persuna interessata, il-qorti tipproċedi sabiex tholl lill-istralċjarju mill-hatra tiegħu.

Sussegwentement, il-qorti tagħmel ordni li l-isem tal-kumpanija jitneħħa mir-registru mid-data tal-ordni. Din l-ordni għandha tiġi nnotifikata lir-Registru tal-Kumpanija li għandu jwettaq it-tneħħija.

#### Proċedimenti ta' Riorganizzazzjoni (Irkupru tal-Kumpanija)

L-Artikolu 329B(12) jipprevedi għal xenarji differenti li jinvolvu t-terminazzjoni tal-proċedura ta' rkupru kif ġej:

(a) Jekk, matul xi żmien li proċedura biex kumpanija tirkupra tkun fis-seħħ, jirriżulta lill-kontrollur speċjali, wara konsultazzjoni mal-kumitat kongunt tal-kredituri u l-membri, li ma jkun se jservi ta' xejn li l-kumpanija tkompli bl-imsemmija proċedura, il-kontrollur speċjali għandu minnufih jagħmel rikors lill-Qorti għat-terminazzjoni tal-proċedura biex kumpanija tirkupra, li jkun fih ir-raġunijiet tiegħu dettaljati u komprensivi għal hekk u l-Qorti għandha tordna li l-kumpanija tiġi stralċjata mill-Qorti.

Tapplika l-proċedura prevista fil-Kapitolu 386 dwar il-proċedimenti ta' insolvenza.

(b) Jekk, f'xi żmien li matulu proċedura biex kumpanija tirkupra tkun fis-seħħ, jirriżulta lill-kontrollur speċjali, wara konsultazzjoni mal-kumitat kongunt tal-kredituri u l-membri, li l-affarijiet tal-kumpanija jkunu tjebru b'mod li tkun tista' thallas id-djun tagħha, għandu jagħmel rikors lill-Qorti, li jkun fih ir-raġunijiet dettaljati u komprensivi f'dan is-sens, u jitlob lill-Qorti biex toħroġ ordni għat-terminazzjoni tal-proċedura biex kumpanija tirkupra. Fil-każ li l-Qorti tilqa' r-rikors, din għandha tagħmel dawk il-provvedimenti u kondizzjonijiet, li jidhrilha meħtieġa fiċ-ċirkostanzi tal-każ.

F'dan il-każ, il-kumpanija tkompli topera bħala negozju avvjat vijabbli. Il-proċedimenti ta' sospensjoni jjeqfu malli l-qorti tapprova r-rikors imsemmi qabel.

(ċ) Jekk, f'xi żmien li matulu proċedura biex kumpanija tirkupra tkun fis-seħħ, id-diretturi tal-kumpanija jew il-membri flaqgħa generali straordinarja jkunu sodisfatti li l-affarijiet tal-kumpanija jkunu tjebru b'mod li tkun tista' thallas id-djun tagħha, dawn jistgħu jagħmlu rikors lill-Qorti, li jkollu miegħu ddokumentazzjoni u l-informazzjoni xierqa b'sustenn, fejn jikkonfermaw li jkunu hekk sodisfatti, u fejn jitolbu lill-Qorti biex toħroġ ordni għat-terminazzjoni tal-proċedura biex kumpanija tirkupra, u l-Qorti ma għandix tgħaddi biex tagħmel ordni fejn tilqa' jew tiċhad ir-rikors qabel ma tisma' lill-kontrollur speċjali. Fil-każ li l-Qorti tilqa' r-rikors, din għandha tagħmel dawk il-provvedimenti u kondizzjonijiet li jidhrilha xierqa fiċ-ċirkostanzi tal-każ.

Bħal fil-każ preċedenti, il-kumpanija tibqa' topera bħala negozju avvjat vijabbli. Il-proċedimenti ta' sospensjoni jjeqfu malli l-qorti tapprova r-rikors imsemmi qabel.

(d) Fit-tmien tal-perjodu tal-hatra tiegħu, il-kontrollur speċjali għandu jissottometti rapport finali bil-miktub lill-Qorti li jkun fih il-fehmiet u r-raġunijiet dettaljati u komprensivi tiegħu jekk il-kumpanija jkollhiex jew le prospettivi raġonevoli li tkompli bħala azzenda vijabbli għal kollox jew f'parti u li tkun f'pożizzjoni li thallas id-djun tagħha b'mod regolari fil-futur.

Meta r-rapport finali ppreżentat mill-kontrollur speċjali jesprimi l-opinjoni li l-kumpanija għandha prospettivi raġonevoli li tkompli bħala negozju avvjat vijabbli, kompletament jew parzjalment, miegħu għandu jkun hemm ukoll pjan ta' rkupru preċiż u ddettaljat li għandu jkollu l-proposti kollha meħtieġa sabiex il-kumpanija tkun tista' tkompli bħala negozju avvjat vijabbli, bi spjegazzjonijiet dwar dan kif jista' jkun meħtieġ sabiex isehħ dan l-irkupru, inkluż proposti fir-rigward ta' riżorsi finanzjarji, iż-żamma ta' impjegati u l-ġestjoni futura tal-kumpanija. L-imsemmi pjan ta' rkupru għandu jispjega wkoll il-mod propost għall-hlas komplet jew proporzjonali tal-pretensjonijiet lill-kredituri, jekk intlaħaqx kompromess volontarju mal-kredituri kollha, jew jekk huwiex qed jiġi propost li l-Qorti tapprova kompromess li ma giex approvat mill-kredituri kollha.

Wara li jkun gie riċevut ir-rapport finali u l-pjan ta' rkupru, il-Qorti tista' titlob xi spjegazzjonijiet u kjarifiki kif tqis xieraq li għandhom jiġu pprovduti verbalment jew bil-miktub skont kif tordna l-Qorti. Sussegwentement, il-Qorti tista' jew tirrifjuta l-pjan ta' rkupru propost, jew taċċettah u tapprovah kompletament jew parzjalment u tista' titlob emendi fuqu. Fejn il-Qorti tapprova l-pjan ta' rkupru ppreżentat mill-kontrollur speċjali, jekk hux bi jew mingħajr emendi skont kif



tordna l-Qorti, il-pjan ta' rkupru għandu jkun effettiv u vinkolanti fuq il-partijiet interessati kollha għall-finijiet kollha tal-liġi. Il-proċedimenti ta' sospensjoni jieqfu malli l-qorti tapprova l-pjan ta' rkupru.

(e) Jekk il-Qorti tistabbilixxi ordni għat-terminazzjoni tal-proċedura ta' rkupru tal-kumpanija għar-raġuni li l-kumpanija ma għandhiex prospett raġonevoli li tkompli bħala negozju avvjat vijabbli, u mhux se tkun f'pozzizzjoni li tħallas id-djun tagħha b'mod regolari fil-futur, il-Qorti għandha tordna li l-kumpanija tiġi stralċjata bil-Qorti.

Tapplika l-proċedura diskussa fil-Kapitolu 386 dwar il-proċedimenti ta' insolvenza.

#### Proċedimenti ta' Falliment (Soċjetajiet u kummerċjanti)

Waqf proċedimenti ta' falliment, malli l-kuratur ikun irrealizza l-proprjetà kollha tal-kumpanija, jew kemm jista' jkun minnha li fl-opinjoni tiegħu tista' tiġi rrealizzata mingħajr ma jiġi mtawwal bla bżonn il-falliment, u jkun iddistribwixxa pagament finali, jekk ikun hemm, lill-kredituri, u jkun aġġusta d-drittijiet tal-kontributorji bejniethom, u għamel redditu finali, jekk ikun hemm, lill-kontributorji, u pprezenta l-kontijiet għas-spejjeż tal-kumpanija, meta tkun issodisfata li l-kuratur kkonforma mar-rekwiżiti tal-Kapitolu 13 u rekwiżiti oħra bħal dawn, jekk ikun hemm, kif jista' jkun stabbilit minnha u, wara kunsiderazzjoni tar-rapport u kwalunkwe oġġezzjoni li tista' tittressaq minn xi kreditur jew kontributorju jew persuna interessata, il-qorti tipproċedi sabiex tħall lill-kuratur mill-ħatra tiegħu. Sussegwentement, il-qorti tagħmel ordni li l-isem tas-soċjetà jitneħħa mir-registru mid-data tal-ordni. Din l-ordni għandha tiġi nnotifikata lir-Registru tal-Kumpanija li għandu jwettaq it-tneħħija.

Sintendi, dan t'hawn fuq japplika għas-soċjetajiet.

Fir-rigward ta' kummerċjanti, ladarba l-kummerċjant jiġi ddikjarat fallut u r-rikavati jiġu ddistribwiti, allura l-fallut, permezz ta' rikors għand ir-Registatur jista' jitlob li jidher quddiem l-mħallef u dakinhar il-Qorti għandha ssejjaħ ukoll lill-kredituri u lill-kuratur involuti fil-falliment tiegħu, sabiex tistabbilixxi jekk il-kummerċjant jistax jiġi rriabilitat sabiex jinnegozja mill-ġdid.

Jekk dan il-kummerċjant m'aġġixxi b'mod frodulenti jew malizzjuż, jista' jiġi rriabilitat sabiex jinnegozja. Din ir-riabilitazzjoni għandha l-effett li tagħti kwittanza lill-fallut, kemm lill-persuntu kif ukoll lill-proprjetà tiegħu akkwistata wara, mid-djun kollha li fi kwalunkwe waqt qabel id-dikjarazzjoni ta' falliment setgħu ġew pretezi kontri.

#### **15 X'inhuma d-drittijiet tal-kredituri wara l-għeluq ta' proċedimenti ta' insolvenza?**

##### Proċedimenti ta' Insolvenza (Kumpaniji)

Skont l-Artikolu 315(1) tal-Kapitolu 386, kreditur jista' jfittex rimedju tad-drittijiet tiegħu kontra kwalunkwe parti li hi meqjusa li wettqet in-negozju tal-kumpanija bl-intenzjoni li tiffroda lill-kredituri tal-kumpanija, jew lill-kredituri ta' kwalunkwe persuna oħra, jew għal kwalunkwe skop frodulenti. F'każijiet bħal dawn, wara rikors il-qorti, din tista' tiddikjara li kwalunkwe persuna li tkun konxjament parti mit-koimplija tan-negozju bil-mod imsemmi qabel, tkun personalment responsabbli, mingħajr ebda limitazzjoni tal-obbligazzjoni għad-dejn kollu jew kwalunkwe minnu jew passiv ieħor tal-kumpanija, skont kif il-qorti tista' tordna.

##### Proċedimenti ta' Riorganizzazzjoni (Irkupru ta' Kumpanija)

L-ebda mogħdija ta' liġi *ad-hoc* ma tittratta d-drittijiet tal-kredituri wara l-għeluq tal-proċedimenti ta' insolvenza.

##### Proċedimenti ta' Falliment (Soċjetajiet u kummerċjanti)

Ladarba l-falliment jiġi mitmum, kemm jekk ta' soċjetà jew ta' kummerċjant, il-kreditur m'għandu l-ebda dritt, sakemm il-kreditur ma jkunx jista' jagħti prova li l-kummerċjant jew is-soċjetà aġixxiet b'mod malizzjuż jew frodulenti fil-konfront tal-kredituri.

#### **16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?**

##### Proċedimenti ta' Insolvenza (Kumpaniji)

L-ispejjeż jiġġarbu jew mill-persuna li tressaq ir-rikors għall-insolvenza jew mill-kumpanija, skont kif tordna l-qorti.

##### Proċedimenti ta' Riorganizzazzjoni (Irkupru ta' Kumpanija)

Fi proċedimenti ta' riorganizzazzjoni (rkupru ta' kumpanija), il-kumpanija tagħmel tajjeb għall-ispejjeż tal-proċedimenti.

##### Proċedimenti ta' Falliment (Soċjetajiet u kummerċjanti)

L-ispejjeż tagħmel tajjeb għalihom il-persuna li tkun qed tipprezenta r-rikors jew il-persuna falluta

#### **17 X'inhuma r-regoli li għandhom x'jaqsu man-nullità, l-annullabbiltà u n-nuqqas ta' eżekutorjetà ta' atti ġuridiċi detrimentali għall-korp ġenerali ta' kredituri?**

##### Proċedimenti ta' Insolvenza (Kumpaniji)

L-Artikolu 303 tal-Kapitolu 386 jipprevedi li l-privileġġi, l-ipoteki u spejjeż oħra, it-trasferiment jew id-disponiment ieħor ta' proprjetà jew drittijiet, u kwalunkwe pagament, eżekuzzjoni jew att ieħor li għandu x'jaqsam mal-proprjetà jew id-drittijiet maħluqa jew magħmula minn jew kontra kumpanija u kwalunkwe obbligu mgarrab mill-kumpanija **fi żmien sitt xhur qabel ix-xoljiment tal-kumpanija** għandhom jitqiesu bħala preferenza frodulenti kontra l-kredituri tagħha kemm jekk din it-tranzazzjoni tkun ta' natura gratwita jew jekk ta' natura oneruża, kemm jekk tikkostitwixxi tranzazzjoni **sottovalutata** jew jekk **tingħata preferenza**. F'każijiet bħal dawn, it-tranzazzjoni (preferenza frodulenti) għandha tiġi nulla.

**Sottovalutazzjoni** hi definita kif ġej:

(a) kumpanija tagħmel operazzjoni taħt il-valur jekk:

- (i) il-kumpanija tagħti rigal jew xort'oħra tagħmel operazzjoni b'kondizzjonijiet li jipprovdu li l-kumpanija ma tircievi ebda konsiderazzjoni; jew
- (ii) il-kumpanija tagħmel operazzjoni għal konsiderazzjoni li l-valur tagħha, fi flus jew valur ta' flus, ikunu b'mod sinifikanti inqas mill-valur fi flus jew mill-valur ta' flus tal-konsiderazzjoni provduta mill-kumpanija;

**Preferenza** hi definita kif ġej:

(b) kumpanija tagħti preferenza lil persuna jekk:

- (i) dik il-persuna tkun waħda mill-kredituri jew garanti ta' xi dejn jew passiv ieħor tal-kumpanija; u
- (ii) il-kumpanija tagħmel xi haġa jew tħalli li ssir xi haġa li, f'kull każ, ikollha l-effett li tqiegħed lil dik il-persuna f'qagħda li, fil-każ li l-kumpanija tmur għal stralċ ta' insolvenza, tkun f'qagħda aħjar milli kienet tkun kieku dak l-egħmil jew nuqqas ma jkunx sar.

Issir eċċezzjoni għal dan t'hawn fuq jekk il-persuna, li favuriha ssir, tkun saret jew tiġġarab it-tranzazzjoni, tagħti prova li ma kinitx taf u ma kellhiex raġuni biex temmen li l-kumpanija x'aktarx kienet se tiġi xolta minħabba insolvenza.

##### Proċedimenti ta' Riorganizzazzjoni (Irkupru ta' Kumpanija)

L-ebda mogħdija ta' liġi *ad-hoc* ma tipprevedi għan-nullità, l-annullabbiltà jew in-nuqqas ta' eżegwibilità ta' atti legali li huma ta' detriment għall-korp ġenerali tal-kredituri fi proċedimenti ta' Riorganizzazzjoni (Irkupru ta' Kumpanija)

##### Proċedimenti ta' Falliment (Soċjetajiet u kummerċjanti)

L-ebda mogħdija ta' liġi *ad-hoc* ma tipprevedi għan-nullità, l-annullabbiltà jew in-nuqqas ta' eżegwibilità ta' atti legali li huma ta' detriment għall-korp ġenerali tal-kredituri fi proċedimenti ta' Falliment jew Irkupru

L-aħħar aġġornament: 15/02/2018

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni

Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## **Insolvenza - Rumanja**

L-informazzjoni mogħtija hawn ma tkoprix procedimenti ta' insolvenza għal persuni fiżiċi li huma konsumaturi aktar milli n-nies tan-negozju. Il-Liġi Nru 151/2015 dwar il-proċedimenti ta' insolvenza fir-rigward ta' persuni fiżiċi (*Legea nr. 151/2015 privind procedura insolvenței persoanelor fizice*) għadha ma gietx applikata — id-dħul fis-seħħ tagħha għie pospost sal-31 ta' Diċembru 2016 — u l-proċeduri ma ġewx notifikati lill-Kummissjoni biex jiġu elenkati fl-annessi għar-Regolament (UE) 2015/848.

### **1 Kontra min jistgħu jinfetħu procedimenti ta' insolvenza?**

Il-proċeduri li huma stabbiliti fil-Liġi Nru 85/2014 dwar il-proċeduri ta' prevenzjoni ta' insolvenza u l-proċedimenti ta' insolvenza (*Legea nr. 85/2014 privind procedurile de prevenire a insolvenței și de insolvență*) japplikaw għall-intraprendituri (*profesionisti*) kif definiti fl-Artikolu 3(2) tal-Kodiċi Ċivili, flief għal dawk li jipprattikaw professjoni liberali u dawk li l-insolvenza tagħhom hija rregolata minn regoli speċjali (l-Artikolu 3).

### **2 X'inhuma l-kundizzjonijiet għall-ftuħ ta' procedimenti ta' insolvenza?**

Jekk il-proċedimenti jinfetħu fuq talba ta' debitur, għandu jkun hemm stat ta' insolvenza li fih il-fondi disponibbli ma jkunux biżżejjed biex iħallsu djun li jkunu ċerti, likwidi u dovuti, u li jistgħu jammontaw għal inqas minn RON 40 000; jekk il-proċedimenti jinfetħu fuq talba ta' kreditur, irid ikun hemm stat ta' insolvenza li fih il-fondi disponibbli ma jkunux biżżejjed biex jissodisfaw pretensjoni li tkun ċerta, likwida u dovuta u li għandha tammonta għal aktar minn RON 40 000 (in-nuqqas li jiħallas id-dejn wara li jkunu għaddew 60 jum mid-data ta' skadenza).

### **3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvul lid-debitur wara l-ftuħ tal-proċedimenti ta' insolvenza?**

Il-gid tad-debitur jikkonsisti fl-assi u d-drittijiet tal-proprietà kollha, inklużi dawk akkwistati matul il-proċedimenti ta' insolvenza, li jistgħu jkunu soġġetti għal irkupru infurzat (*executare silită*) taħt il-Kodiċi ta' Procedura Ċivili (l-Artikolu 5(5) tal-Liġi Nru 85/2014).

### **4 X'setgħat għandhom id-debitur u l-prattikant tal-insolvenza, rispettivament?**

Wara li jkunu nfetħu l-proċedimenti ta' insolvenza, jinħatru amministratur speċjali (*administrator special*) u Prattikant tal-insolvenza (*practician în insolvență*); skont it-tip ta' proċedimenti, il-prattikant tal-insolvenza jkun jew amministratur maħtur mill-qorti (*administrator judiciar*) f'riorganizzazzjoni taħt is-supervizjoni tal-qorti, jew likwidatur maħtur mill-qorti (*lichidator judiciar*) fi stralċ (*faliment*).

**L-amministratur speċjali** (*administrator special*) huwa persuna fiżika jew ġuridika maħtura mill-laqgħa ġenerali tal-azzjonisti, l-imsieħba jew il-membri tad-debitur, li għandu s-setgħa li jirrapprezenta l-interessi tagħhom fil-proċedimenti u, jekk id-debitur jithalla jimmaniġġja l-affarijiet tiegħu stess, iwettaq atti amministrattivi meħtieġa minflok id-debitur u f'ismu (l-Artikolu 5(4) tal-Liġi Nru 85/2014).

L-amministratur speċjali għandu d-dmirijiet li ġejjin:

- jieħu sehem, bħala r-rappreżentant tad-debitur, fil-proċess ta' azzjonijiet tat-tip imsemmi fl-Artikoli 117-122 jew ta' azzjonijiet li jirriżultaw minn nuqqas ta' konformità mal-Artikolu 84;
- jipprezenta oġġezzjonijiet taħt il-proċedura regolata mill-Liġi;
- jipproponi pjan ta' riorganizzazzjoni;
- wara li jkun għie kkonfermat pjan, u sakemm id-debitur ma jkunx għie mċaħħad mid-dritt tiegħu li jimmaniġġja l-affarijiet tiegħu, iwettaq l-affarijiet tad-debitur taħt is-supervizjoni tal-amministratur maħtur mill-qorti;
- wara li jkunu bdew il-proċedimenti ta' stralċ, jipparteċipa fit-teħid tal-inventarju u jiffirma r-rekord, jirċievi r-rapport finali u d-dikjarazzjoni finanzjarja, u jieħu sehem fil-laqgħa msejġha għar-riżoluzzjoni ta' oġġezzjonijiet u l-approvazzjoni tar-rapport;
- jirċievi notifika dwar l-għeluq tal-proċedimenti.

Jekk id-debitur ikun mċaħħad mid-dritt tiegħu li jimmaniġġja l-affarijiet tiegħu, jiġi rrappreżentat mill-amministratur jew likwidatur maħtur mill-qorti, li jwettaq ukoll in-negozju tiegħu; il-kompitu tal-amministratur speċjali mbagħad ikun limitat biss għar-rappreżentazzjoni tal-interessi tal-azzjonisti, is-sħab tal-membri (l-Artikolu 56 tal-Liġi Nru 85/2014).

### **Amministratur maħtur mill-Qorti** (*administrator judiciar*)

Amministratur maħtur mill-qorti jista' jkun persuna fiżika jew persuna ġuridika (inkluż ir-rappreżentant tal-persuna ġuridika), u jrid ikun Prattikant tal-insolvenza skont il-liġi. Id-dmirijiet ewlenin tal-amministratur maħtur mill-qorti huma:

- li jirrevedi s-sitwazzjoni ekonomika tad-debitur u d-dokumenti sottomessi, li jhejji rapport li jipproponi jew il-bidu ta' proċedimenti ssimplifikati jew il-kontinwazzjoni tal-perjodu ta' monitoraġġ bħala parti mill-proċedimenti ordinarji, u li jissottometti dak ir-rapport għall-approvazzjoni mill-imħallef delegat (*judecător-sindic*) fi skadenza stabbilita mill-imħallef, li ma tistax taqbeż l-20 jum mill-ħatra tal-amministratur;
- li jirrevedi n-negozju tad-debitur u jhejji rapport bir-reqqa li jistabbilixxi l-kawzi u ċ-ċirkostanzi li wasslu għall-istat ta' insolvenza, filwaqt li jispeċifika kwalunkwe evidenza jew indikazzjonijiet preliminari potenzjali rigward il-persuni li għalihom dak l-istat jista' jkun imputabbli u l-preżenza ta' raġunijiet li għalihom dawn jkunu responsabbli, u jespjora kwalunkwe possibbiltà reali għar-riorganizzazzjoni tan-negozju tad-debitur jew jispjega r-raġunijiet għalfejn ir-riorganizzazzjoni ma tkunx possibbli, u li jdaħħal ir-rapport fil-fajl tal-każ fi skadenza stabbilita mill-imħallef delegat, li ma tistax taqbeż l-40 jum mill-ħatra tal-amministratur;
- jekk id-debitur ikun naqas milli jissodisfa l-obbligu tiegħu li jipprovdi r-rekords tal-kontabbiltà tiegħu fil-limiti taż-żmien legali, li jhejji dawk ir-rekords, u jekk id-debitur ikun ipprovda r-rekords tal-kontabbiltà, li jiċċekkjahom, jikkoreġihom u jlestihom;
- li jhejji pjan għar-riorganizzazzjoni tan-negozju tad-debitur, skont il-kontenut tar-rapport imsemmi fil-punt (a);
- li jissorvelja l-operazzjonijiet tal-immaniġġjar tal-assi tad-debitur;
- li jwettaq in-negozju tad-debitur, kollu kemm hu jew parti minnu, fl-aħħar każ li josserva l-ispeċifikazzjonijiet espressi tal-imħallef delegat dwar id-dmirijiet tal-amministratur u dwar il-kundizzjonijiet għall-eżekuzzjoni ta' ħlas mill-kont tal-assi tad-debitur;
- li jlaqqa', jippresjedi u jipprovdi servizzi sekretarjali għal-laqqgħat tal-kredituri jew tal-azzjonisti, is-sħab jew il-membri ta' debitur li jkunu persuna ġuridika;
- li jipprezenta rikorsi għall-annullament ta' atti jew tranżazzjonijiet frodulenti min-naħa tad-debitur li jittwettqu għad-detriment tad-drittijiet tal-kredituri, u ta' ċerti trasferimenti ta' assi, tranżazzjonijiet kummerċjali konklużi mid-debitur u garanziji kuntrattati mid-debitur li x'aktarx jagħmlu ħsara lid-drittijiet tal-kredituri;
- li jinnotifika lill-imħallef delegat, bħala kwistjoni ta' urġenza, jekk l-amministratur isib li d-debitur ma jkollu l-ebda assi jew jekk mhumiex biżżejjed biex ikopru l-ispejjeż legali;
- li jtemm ċerti kuntratti konklużi mid-debitur;
- li jivverifika l-pretensjonijiet u, fejn applikabbli, li jagħmel oġġezzjoni għalihom, li jinnotifika lill-kredituri fejn il-pretensjonijiet ma jkunux ġew ammessi jew ġew ammessi b'mod parzjali biss, u li jhejji l-listi ta' pretensjonijiet;
- li jirkupru l-pretensjonijiet, li jfittex l-irkupru tal-pretensjonijiet fir-rigward tal-assi tad-debitur jew somom ta' flus trasferiti mid-debitur qabel ma jkunu bdew il-proċedimenti, u li jipprezenta u jipprosegwixxi l-azzjonijiet li jfittxu l-irkupru ta' pretensjonijiet miżmuma mid-debitur, li għal dan il-ghan jista' jinvolvi s-servizzi ta' avukati;

- m) li jikkonkludi kompromessi, li jirrilaxxa d-djun, li jirrilaxxa l-garanti, u li jirrinunzja għall-kollateral, soġġett għall-konferma mill-imħallef delegat;
- n) li jinforma lill-imħallef delegat bi kwalunkwe kwistjoni li tkun teħtieġ li tiġi ddeterminata minn dan tal-aħħar;
- o) li jfassal inventarju tal-assi tad-debitur;
- p) li jordna l-evalwazzjoni tal-assi tad-debitur, li għandha timtela sad-data stabbilita għas-sottomissjoni tal-lista finali tal-pretensjonijiet;
- q) li jibgħat avviż għall-pubblikazzjoni fil-Bullettin tal-Proċedimenti ta' Insolvenza (*BPI*) fir-rigward tad-dhul tar-rapport ta' evalwazzjoni fil-fajl tal-każ, fi żmien jumejn mid-dhul.

L-imħallef delegat jista' b'deċizzjoni (*Incheiere*) jagħti lill-amministratur maħtur mill-qorti dmirijiet oħra, minbarra dawk elenkati taħt il-paragrafu 1, hliet għal dawk li huma bil-liġi fi hdan il-gurisidizzjoni esklussiva tal-imħallef.

L-amministratur maħtur mill-qorti għandu jissottometti rapport ta' kull xahar li jiddeskrivi kif huwa jwettaq id-dmirijiet tiegħu, fejn jiġġustifika n-nefqa mgarrba fl-amministrazzjoni tal-proċedura u kwalunkwe spiża oħra mhallsa mill-assi tad-debitur u, fejn applikabbli, jagħti dettall tal-progress bl-inventarju.

Sabiex iwettaq id-dmirijiet tiegħu, l-amministratur maħtur mill-qorti jista' jinvolvi s-servizzi ta' professjonisti bħal avukati, kontabilisti, valutaturi jew speċjalisti oħra. L-amministratur maħtur mill-qorti, u kwalunkwe wieħed mill-kredituri, jistgħu jressqu oġġezzjonijiet kontra r-rapporti ta' valutazzjoni mhejjija fil-każ.

#### Likwidatur maħtur mill-qorti (*liquidator judiciar*)

Jekk l-imħallef delegat joħroġ ordni ta' stralċ, huwa jaħtar likwidatur biex japplikaha. Id-dmirijiet ta' amministratur maħtur mill-qorti jieqfu fid-data meta l-imħallef delegat jistabbilixxi d-dmirijiet tal-likwidatur. Id-dmirijiet ewlenin tal-likwidatur maħtur mill-qorti huma:

- a) li jirrevedi n-negozju tad-debitur li fir-rigward tiegħu tkun infetħet il-proċedura simplifikata, b'referenza għas-sitwazzjoni fattwali, u li jhejji rapport bir-reqqa dwar il-kawzi u ċ-ċirkostanzi li jkunu wasslu għall-insolvenza, filwaqt li jispeċifika għal min jista' jkun imputabbli l-istat ta' insolvenza u l-preżenza ta' raġunijiet li għalihom dawn ikunu responsabbli;
- b) li jwettaq in-negozju tad-debitur;
- c) li jippreżenta rikorsi għall-annullament ta' atti u tranzazzjonijiet frodulentli mwettqa mid-debitur għad-detriment tad-drittijiet tal-kredituri, u ta' ċerti trasferimenti ta' assi, tranzazzjonijiet kummerċjali konklużi mid-debitur u raġunijiet ta' preferenza stabbiliti mid-debitur li x'aktarx jagħmlu ħsara lid-drittijiet tal-kredituri;
- d) li japplika s-siġilli, li jfassal inventarju tal-assi u li jieħu l-azzjoni xierqa għall-preservazzjoni tagħhom;
- e) li jtemm ċerti kuntratti konklużi mid-debitur;
- f) li jverifika l-pretensjonijiet u, fejn applikabbli, li jagħmel oġġezzjoni għalihom, li jinnotifika lill-kredituri fejn il-pretensjonijiet ma jkunux ġew ammessi jew ġew ammessi b'mod parzjali biss, u li jhejji l-listi ta' pretensjonijiet;
- g) li jfittex l-irkupru tal-pretensjonijiet fir-rigward tal-assi tad-debitur li jirriżultaw mit-trasferiment tal-assi jew somom ta' flus mid-debitur qabel ma jkunu bdew il-proċedimenti, li jirkupra l-pretensjonijiet, u li jippreżenta u jipprosegwi b'azzjonijiet li jfittxu l-irkupru ta' pretensjonijiet miżmuma mid-debitur, li għal dan il-għan huwa jista' jinvolvi s-servizzi ta' avukati;
- h) li jircievi ħlas f'isem id-debitur u li jdaħħlu fil-kont tal-assi tad-debitur;
- i) li jbigħ l-assi miżmuma mid-debitur skont din il-liġi;
- j) soġġett għall-konferma mill-imħallef delegat, li jikkonkludi kompromessi, li jirrilaxxa d-djun, li jirrilaxxa l-garanti, u li jirrinunzja għall-kollateral;
- k) li jinforma lill-imħallef delegat bi kwalunkwe kwistjoni li tkun teħtieġ li tiġi ddeterminata minn dan tal-aħħar;
- l) li jwettaq dmirijiet oħra imposti fuqu b'deċizzjoni tal-imħallef delegat.

**Fil-proċedura għal arrangament mal-kredituri (*concordat preventiv*)**, id-debitur jieħu sehem fil-proċedura permezz tar-rappreżentanti legali jew mifthiema tiegħu.

Id-dmirijiet tal-**amministratur ta' arrangament** mal-kredituri (*administrator concordatar*) huma:

- a) li jhejji l-lista tal-kredituri, inkluzi l-kredituri li l-pretensjonijiet tagħhom ġew ikkontestati jew ikunu għadhom pendenti, u l-lista tal-kredituri li jkunu ffirmaw l-arrangament; fejn kreditur ikollu pretensjoni kontra d-debituri responsabbli b'mod kongunt u separatament taħt il-proċedura għall-arrangament mal-kredituri, dak il-kreditur għandu jiddaħħal fil-lista tal-kredituri bil-valur nominali tal-pretensjoni miżmuma sakemm tkun giet kompletament koperta;
- b) li jhejji, flimkien mad-debitur, l-arrangament propost u l-komponenti tiegħu jew l-abbozz tal-pjan ta' arrangament u rkupru;
- c) li jieħu azzjoni sabiex isolvi amikevolment kwalunkwe tilwima bejn id-debitur u l-kredituri jew bejn il-kredituri;
- d) li japplika quddiem l-imħallef delegat għall-approvazzjoni tal-arrangament;
- e) li jissorvelja t-tweġġ tal-obbligi assunti mid-debitur fl-arrangament;
- f) li jinforma, bħala kwistjoni ta' urġenza, lill-laqqgħa tal-kredituri li huma parti għall-arrangament dwar kwalunkwe nuqqas min-naħa tad-debitur li jissodisfa jew b'mod xieraq biex jissodisfa l-obbligi tiegħu;
- g) li jhejji u li jibgħat rapporti ta' kull xahar jew ta' kull tliet xhur lill-laqqgħa tal-kredituri li huma parti għall-arrangament fuq ix-xogħol tal-amministratur tal-arrangament u n-negozju tad-debitur; ir-rapport mill-amministratur tal-arrangament jenfietġ li jinkludi wkoll l-opinjoni tal-amministratur dwar il-preżenza jew in-nuqqas ta' raġunijiet għat-terminazzjoni bikrija tal-arrangament;
- h) li jsejjaħ il-laqqgħa tal-kredituri li huma parti għall-arrangament;
- i) li japplika quddiem il-qorti għall-għeluq tal-proċedura għal arrangament mal-kredituri;
- j) li jwettaq kwalunkwe dmir ieħor msemmi f'dan il-kapitolu stipulat fl-arrangament mal-kredituri jew impost mill-imħallef delegat (l-Artikolu 19 tal-Liġi Nru 85 /2014).

#### 5 Taħt liema kundizzjonijiet tiġi invokata t-tpaċċja ?

Il-ftuħ ta' proċedimenti ta' insolvenza ma jaffettwa l-ebda dritt tal-kreditur li jinwoka tpaċċja għal pretensjoni miżmuma mid-debitur fil-konfront ta' dak il-kreditur jekk ir-rewżiti stabbiliti bil-liġi għat-tpaċċja legali jiġu ssodisfati dakinhar tal-ftuħ tal-proċedimenti. It-tpaċċja tista' tiġi rreġistrata wkoll mill-amministratur jew likwidatur maħtur mill-qorti.

#### 6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?

Il-kuntratti li jkunu għadhom għaddejnin jibqgħu fis-seħħ meta jinfetħu l-proċedimenti. Kwalunkwe klawnsola f'kuntratt li tipprevedi t-terminazzjoni, iċ-ċaħda tal-benefiċċju tat-terminu naturali tal-kuntratt, jew il-pagabilità bikrija, fuq il-baži tal-ftuħ ta' proċedimenti ta' insolvenza, tkun nulla u bla effett. Ir-regola li l-kuntratti li jkunu għadhom għaddejnin jibqgħu fis-seħħ, u li l-klawnsoli għat-terminazzjoni jew it-tressiq tal-obbligi jkunu nulli u bla effett, mhijix applikabbli għal kuntratti finanzjarji kwalifikati jew għal tranzazzjonijiet ta' nettjar bilaterali taħt kuntratt finanzjarju kwalifikat jew għal ftehim ta' nettjar bilaterali.

Sabiex jiġi mmassimizzat il-valur tal-assi tad-debitur f'perjodu ta' limitazzjoni ta' tliet xhur mill-ftuħ tal-proċedimenti, l-amministratur jew likwidatur maħtur mill-qorti jista' jtemm kwalunkwe kuntratt, kirjiet li jkunu għadhom ma skadewx, u kwalunkwe kuntratt ieħor fit-tul sakemm dawn il-kuntratti ma jkunux twettqu bis-sħiħ jew sa ċertu punt mill-partijiet kollha involuti. Meta kuntratt jiġi mitmum hekk, il-parti l-oħra tista' tippreżenta pretensjoni għal kumpens kontra d-debitur. Meta fi żmien l-ewwel tliet xhur wara l-ftuħ tal-proċedimenti, kuntrattur jibgħat notifika fejn titlob lill-amministratur jew lill-likwidatur maħtur mill-qorti biex itemm il-kuntratt, li l-amministratur jew likwidatur għandu jirrispondi fi żmien 30 jum minn meta jircivih, u fin-nuqqas ta' dan, il-kuntratt jitqies mitmum u l-amministratur jew il-likwidatur ma jkunx jista' jibqa' jirrikjedi l-eżekuzzjoni.

Il-ligi tirregola wkoll l-istatus ta' ċerti kuntratti partikolari, bħal dawk dwar il-provvista ta' utilitajiet, lokazzjonijiet jew li jirregolaw ftehimiet ta' nettjar.

### **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?**

Mid-data tal-komunikazzjoni tad-deċiżjoni biex jiġi approvat l-arranġament mal-kredituri, l-azzjonijiet individwali pprezentati minn kredituri firmatarji kontra d-debituri, u l-perjodu ta' limitazzjoni għad-dritt li japplikaw għall-infurzar tal-pretensjonijiet tagħhom kontra d-debitur, jiġu awtomatikament sospizi.

Ma jkun hemm l-ebda sospensjoni ta' rati ta' imghax, pieni u kwalunkwe spejjeż oħra magħmula fir-rigward ta' kredituri firmatarji, hliet meta jkun esprimew il-kunsens tagħhom bil-miktub għall-kuntrarju, fejn dan il-kunsens ikun indikat fl-abbozz tal-arranġament mal-kredituri.

Fl-ordni li tapprova l-arranġament mal-kredituri, l-imħallef delegat jissospendi l-proċedimenti kollha ta' rkupru sfurzat.

Fuq talba tal-amministratur tal-arranġament, sakemm id-debitur ikun ta' garanziji lill-kredituri, l-imħallef delegat jista' jimponi fuq kredituri li mhumiex firmatarji għall-arranġament, perjodu ta' differiment tal-iskadenza tal-pretensjoni tagħhom ta' mhux aktar minn 18-il xahar. F'dan il-perjodu, ma jiġgarrbu l-ebda rati ta' imghax, pieni jew spejjeż oħra li jappartjenu għall-pretensjoni. Ir-regola dwar id-differiment tal-iskadenza tal-pretensjoni mhijiex applikabbli għal kuntratti finanzjarji kwalifikati u tranżazzjonijiet ta' nettjar bilaterali taħt kuntratt finanzjarju kwalifikat jew ftehim ta' nettjar bilaterali.

L-arranġament mal-kredituri jkun effettiva fil-konfront ta' kredituri tal-baġit pubbliku (*creditori bugetari*) soġġett għall-konformità mad-dispożizzjonijiet legali dwar l-għajnuna mill-Istat fil-ligi domestika u Ewropea.

Matul arranġament approvat mal-kredituri, ma jistgħux jinfetħu proċedimenti ta' insolvenza kontra d-debitur.

Kull kreditur li jikseb titolu infurzabbli kontra d-debitur matul il-proċediment, jista' japplika biex jingħaqad fl-arranġament, jew jista' jirkupra l-pretensjoni tiegħu b'kull mezz ieħor stipulat mil-ligi.

L-azzjonijiet kollha tal-qorti u barra mill-qorti, u kwalunkwe miżura għall-irkupru sfurzat ta' pretensjonijiet kontra l-assi tad-debitur, jiġu awtomatikament sospizi mill-ftuħ ta' proċedimenti ta' insolvenza. Id-drittijiet tagħhom jistgħu jiġu eżerċitati biss fi f'dan il-proċediment ta' insolvenza, billi japplikaw għall-ammissjoni tal-pretensjoni tagħhom. Il-ftuħ tal-proċedura jissospendi kwalunkwe perjodu ta' limitazzjoni biex jiġu pprezentati l-azzjonijiet.

### **8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?**

L-azzjonijiet kollha tal-qorti u barra mill-qorti, u kwalunkwe miżura għall-irkupru sfurzat ta' pretensjonijiet kontra l-assi tad-debitur, jiġu awtomatikament sospizi mill-ftuħ ta' proċedimenti ta' insolvenza.

Dawn li ġejjin mhumiex soġġetti għal sospensjoni:

a) appelli pprezentati mid-debitur kontra azzjonijiet mibdiya minn kreditur jew kredituri qabel il-ftuħ tal-proċedimenti, u kawżi ċivili magħquda ma' prosekuzzjonijiet kriminali (*acċiunile civile din proceseale penale*) kontra d-debitur;

b) azzjonijiet tal-qorti pprezentati kontra l-kodebituri u / jew garanti minn partijiet terzi;

c) proċedimenti barra mill-qorti pendenti quddiem kummissjonijiet sportivi fi f'dan federazzjonijiet sportivi li joperaw taħt il-Ligi Nru 69/2000 dwar l-edukazzjoni fiżika u l-isport (*Legea educației fizice și sportului nr. 69/2000*), kif sussegwentement emendata u supplimentata, dwar l-irtirar unilaterali ta' plejers minn kuntratti ta' impjeg individwali jew ftehim ċivili u pieni sportivi applikabbli għal sitwazzjonijiet bħal dawn, u kwalunkwe tilwimiet oħra dwar id-dritt tal-plejers li jieħdu sehem f'kompetizzjonijiet.

Għandu jiġi nnutat li din is-sospensjoni tal-azzjonijiet tapplika biss għal kawżi li jinvolvu pretensjonijiet kontra l-assi tad-debitur, u mhux għal dawk li jirrigwardaw drittijiet u obbligi mhux patrimonjali, li jkomplu fil-qorti invokata.

### **9 Liema huma l-karatteristiċi ewlenin tal-partecipazzjoni tal-kredituri fil-proċedimenti ta' insolvenza?**

Issir laqgħa tal-kredituri kollha tad-debitur insolventi.

Il-laqgħa tal-kredituri (*adunarea creditorilor*) tissejjaħ u tiġi ppreseduta mill-amministratur jew il-likwidatur maħtur mill-qorti. Il-kredituri magħrufa jissejju mill-amministratur jew likwidatur fil-każijiet espressament stipulati mil-ligi kull meta jkun meħtieġ.

Il-kredituri jittlaqqgħu b'avviż ippubblikat fil-Bullettin tal-Proċedimenti ta' Insolvenza mill-inqas hamest ijiem qabel il-laqgħa li għandu jkun fih l-aġenda tal-laqgħa. Il-kredituri jistgħu jkun rappreżentati fil-laqgħa minn agenti li jkollhom prokura speċifika u awtentika jew, għal kredituri tal-baġit pubbliku u persuni ġuridici oħra, att delegat iffirmat mil-kap ta' unità. Hliet meta espressament ipprojbil bil-ligi, il-kredituri jistgħu wkoll jivvutaw permezz ta' korrispondenza. Hliet meta l-ligi tkun tirrekkedi maġġoranza speċjali, il-laqgħa tal-kredituri tista' taġixxi b'mod validu sakemm għaliha jattendu d-detenturi ta' pretensjonijiet li jammontaw għal mill-inqas 30 % tal-valur totali tal-pretensjonijiet bid-dritt tal-vot fir-rigward tal-assi tad-debitur, u d-deċiżjonijiet tal-laqgħa jiġu adottati b'vot favorevoli espressament mitfugħ mill-maġġoranza, skont il-valur tal-pretensjoni, tad-detenturi tal-pretensjoni preżenti bid-dritt tal-vot. Vot soġġett għal kundizzjonijiet jitqies bħala vot negattiv. Il-kredituri li jittgħu l-voti validi permezz ta' korrispondenza wkoll jitqiesu li jkun preżenti.

Wara li titlaqqqa l-ewwel laqgħa, l-imħallef delegat u mbagħad il-kredituri jistgħu jaħtru kumitat li jkun magħmul, skont in-numru ta' kredituri, minn tlieta jew hames kredituri minn fost dawk bid-dritt li jivvutaw, bi pretensjonijiet ta' preferenza, pretensjonijiet baġitarji u pretensjonijiet mhux garantiti skont l-ordni tal-valur. Il-kumitat tal-kredituri (*comitetul creditorilor*) ikollu t-termini ta' referenza li ġejjin:

a) li jirrevedi s-sitwazzjoni tad-debitur u li johroġ rakkomandazzjonijiet għal-laqgħa tal-kredituri fir-rigward tal-kontinwazzjoni tan-negożju tad-debitur u l-pjanijiet ta' riorganizzazzjoni proposti;

b) li jinnegozja t-termini tal-hatra mal-amministratur jew likwidatur li l-kredituri jkun jixtiequ jaraw maħtura mill-qorti;

c) li jieħu nota tar-rapporti mhejjija mill-amministratur jew likwidatur maħtur mill-qorti, li jirrevedihom u, fejn applikabbli, li jipprezenta oġġezzjonijiet dwarhom;

d) li jhejji rapporti li għandhom jiġu pprezentati fil-laqgħa tal-kredituri fir-rigward tal-miżuri meħuda mill-amministratur jew likwidatur maħtur mill-qorti u l-effetti tagħhom, u li jipproponu miżuri oħra, filwaqt li jagħti r-raġunijiet għal dan;

e) li jittlob it-tneħħija tad-dritt tad-debitur li jimmaniġġja l-affarijiet tiegħu;

f) li jipprezenta rikorsi legali għall-annullament ta' ċerti atti jew tranżazzjonijiet frodulentli mwettqa mid-debitur għad-detriment tal-kredituri meta dawn ir-rikorsi legali ma jkunux ġew imressqa mill-amministratur jew likwidatur maħtur mill-qorti.

### **10 B'liema mod jista' l-prattikant tal-insolvenza juża jew jiddisponi minn assi tal-patrimonju?**

Skont is-sitwazzjoni speċifika tad-debitur u jekk id-debitur ikun imcaħhad mid-dritt tiegħu li jimmaniġġja l-affarijiet tiegħu jew le, il-prattikant tal-insolvenza jkollu d-dmirijiet li ġejjin.

Amministratur maħtur mill-qorti jissorvelja l-operazzjonijiet tal-immaniġġjar tal-assi tad-debitur. Huwa jmexxi n-negożju tad-debitur, kollu jew parti minnu, f'dan l-aħħar każ billi josserva l-ispeċifikazzjonijiet espressi tal-imħallef delegat dwar id-dmirijiet tal-amministratur u dwar il-kundizzjonijiet għall-eżekuzzjoni ta' hlas mill-kont tal-assi tad-debitur.

Huwa jirkupra l-pretensjonijiet, jikkonkludi l-kompromessi, ifassal l-inventarju, u jbigħ l-assi li jappartjenu lid-debitur.

Id-debitur jista' juża l-assi biss fejn ikun żamm id-dritt tiegħu li jimmaniġġja l-affarijiet tiegħu u fil-limiti tan-negożju attwali tiegħu; dan jiġi ssorveljat u kkontrollat mill-amministratur maħtur mill-qorti.

Wara li jkun bdew proċedimenti ta' stralc, likwidatur maħtur mill-qorti jimmaniġġja n-negożju tad-debitur, itemm il-kuntratti, jirkupra l-pretensjonijiet, ibiġh l-assi, jikkonkludi l-kompromessi, jirċievi hlasijiet f'isem id-debitur eċċ. Fl-istralc, il-likwidatur maħtur mill-qorti biss jista' jiddisponi mill-assi tad-debitur.

### **11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**

Il-kredituri kollha li l-pretensjonijiet tagħhom jkunu datati qabel il-ftuħ tal-proċedimenti, bl-eċċezzjoni ta' impjegati, li l-pretensjonijiet tagħhom jkunu rreġistrati mill-amministratur maħtur mill-qorti fuq il-bażi tar-rekords tal-kontabbiltà, għandhom jissottomettu applikazzjoni għall-ammissjoni tal-pretensjonijiet tagħhom fi skadenza stabbilita fl-ordni li tiftaħ il-proċedimenti, u li jinkludu d-dokumenti ta' sostenn meħtieġa. Il-pretensjonijiet kollha sottomessi għall-ammissjoni u r-registrazzjoni fir-reġistru tal-qorti jiġu preżunti bħala validi u eżatti jekk ma jiġux ikkontestati mid-debitur, mill-amministratur maħtur mill-qorti jew mill-kredituri.

**Il-pretensjonijiet inklużi fil-lista ta' pretensjonijiet jithallsu bħala parti mill-proċedimenti ta' insolvenza fl-ordni ta' distribuzzjoni stabbilita bil-ligi.**

**Il-pretensjonijiet li jiġu pprezentati wara l-ftuħ tal-proċedimenti, fil-perjodu ta' osservazzjoni** jew fil-kors ta' proċedimenti ta' riorganizzazzjoni ġudizzjarji, jithallsu skont id-dokumenti li jissostanzjawhom u m'għandhomx għalfejn jiġu inklużi fil-patrimonju tal-insolvenza. Din ir-regola tapplika wkoll għal pretensjonijiet li joħorġu wara l-ftuħ ta' proċedimenti ta' stralċ.

## **12 Liema huma r-regoli li jirregolaw il-preżentata, il-verifika u l-ammissjoni tat-talbiet?**

Flieff għall-impjegati, li l-pretensjonijiet tagħhom jkunu rreġistrati mill-amministratur maħtur mill-qorti fuq il-bażi tar-rekords tal-kontabbiltà, il-kredituri kollha li l-pretensjonijiet tagħhom ikunu datati qabel il-ftuħ tal-proċedimenti għandhom jipprezentaw applikazzjoni għall-ammissjoni tal-pretensjonijiet tagħhom fi skadenza stabbilita fl-ordni li tiftaħ il-proċedimenti. L-applikazzjoni trid tinkludi l-isem tal-kreditur u l-indirizz tad-dar jew l-uffiċċju rreġistrat, l-ammont dovut, ir-raġunijiet tal-pretensjoni u dettalji ta' kwalunkwe raġuni potenzjali għal klassifikazzjoni preferenzjali. Id-dokumenti li jappoġġaw il-pretensjoni u kwalunkwe raġuni għal klassifikazzjoni preferenzjali għandhom jiġu mehmuża mal-applikazzjoni mhux aktar tard mill-iskadenza stabbilita għas-sottomissjoni tal-applikazzjoni nnifisha.

L-applikazzjoni għall-ammissjoni ta' pretensjoni trid tiġi pprezentata anki jekk il-pretensjoni ma tintweriex minn titolu infurzabbli. Il-pretensjonijiet li fid-data tal-ftuħ tal-proċedimenti jkunu għadhom mhumiex dovuti jew li jkunu soġġetti għall-kundizzjonijiet jiġu ammessi għall-inklużjoni fil-proprietà tal-insolvenza.

Fejn issir applikazzjoni għall-ammissjoni ta' pretensjoni li tkun qed titressaq minn parti leża f'kawża ċivili magħquda ma' prosekuzzjoni kriminali, il-pretensjoni tiġi rreġistrata, soġġetta għal sospensjoni sakemm ikun hemm rizoluzzjoni finali tar-rikors favur il-parti leża.

Il-pretensjonijiet li jikkwalifikaw għal trattament preferenzjali jiġu inklużi fil-lista finali sal-valur tas-suq tal-garanzija, li tiġi stabbilita permezz ta' valutazzjoni ordnata mill-amministratur jew likwidatur maħtur mill-qorti u mwettqa minn stimatur (*evaluator*).

Il-pretensjonijiet kollha se jkunu soġġetti għall-proċedura ta' verifika, flieff għal pretensjonijiet aċċertati f'sentenzi infurzabbli u għotjiet ta' arbitraġġ infurzabbli; il-proċedura ma tkopri lanqas pretensjonijiet tal-baġit pubbliku li jirriżultaw minn titolu infurzabbli li ma jkunx gie kkontestat fl-iskadenza stabbilita mil-ligijiet speċifiċi.

L-amministratur jew likwidatur maħtur mill-qorti jhejji lista preliminari ta' pretensjonijiet, li tista' tiġi kkontestata quddiem l-imħallef delegat minn kwalunkwe parti interessata, debitur jew kreditur. Flieff meta l-ftuħ tal-proċedimenti jkun gie nnotifikat bi ksur tar-regoli tat-taħrik u l-avviż tal-atti procedurali, id-detentur ta' pretensjoni li tiġi pprezentata qabel il-ftuħ tal-proċedimenti li jonqos milli jissottometti applikazzjoni għall-ammissjoni tal-pretensjoni sal-limitu ta' żmien stabbilit (il-limitu ta' żmien jiġi indikat fl-avviż u mhux aktar minn 45 jum mill-ftuħ tal-proċedimenti) jitleff id-dritt li jiġi inklużi fil-lista tal-kredituri u ma jakkwistaw il-pożizzjoni ta' kreditur intitolat li jieħu sehem fil-proċedimenti fir-rigward ta' dik il-pretensjoni. Il-kreditur ma jkunx intitolat li jinforza l-pretensjoni kontra d-debitur, jew kontra kwalunkwe membru jew sieħeb f'entità legali li jkollha responsabbiltà illimitata, wara li l-proċedimenti jkunu nġhalqu, flieff jekk id-debitur ikun ħati ta' falliment kriminali (*bancrutā simplā*) jew falliment frodulentu (*bancrutā frauduloasā*) jew ikun miżmum responsabbli għal ħlas jew trasferimenti frodulentu. It-telf tal-intitolament ikun aċċertat mill-amministratur jew likwidatur maħtur mill-qorti, li ma jdaħħalx il-kreditur fil-lista tal-kredituri.

## **13 Liema huma r-regoli li jirregolaw it-tqassim tal-assi wara tmien il-proċedimenti? Kif jiġu kklassifikati t-talbiet u d-drittijiet tal-kredituri?**

Il-fondi miksuba mill-bejgħ tal-assi u d-drittijiet mid-dejn tad-debitur li jkunu garantiti favur il-kreditur fuq bażi preferenzjali jiġu distribwiti fl-ordni li ġejja:

tariffi, taxxi tal-boll u kwalunkwe nefqa oħra li tirriżulta mill-bejgħ tal-assi kkonċernati, inklużi spejjeż meħtieġa għall-konservazzjoni u l-amministrazzjoni ta' dawk l-assi, spejjeż imġarrba mill-kreditur taħt il-proċedura ta' rkupru sfurzat, pretensjonijiet ta' fornituri ta' utilitajiet li jiġu pprezentati wara l-ftuħ tal-proċedura, u remunerazzjoni dovuta lil persuni impjegati fl-interess komuni tal-kredituri kollha fid-data tad-distribuzzjoni, li jithallsu fuq bażi *pro rata* fi proporzjon mal-valur tal-assi kollha tad-debitur;

pretensjonijiet ta' kredituri li jgawdu preferenza li jiġu pprezentati matul il-proċedimenti ta' insolvenza; dawn il-pretensjonijiet jinkludu kapital, imġhax u anċillari oħra, fejn applikabbli;

pretensjonijiet ta' kredituri li jgawdu preferenza, inkluż il-kapital kollu, imġhax, u židiet u pjeni ta' kull tip.

Jekk is-somom mwettqa mill-bejgħ ta' dawn l-assi ma jkunux biżżejjed għall-ħlas sħiħ tal-pretensjonijiet ikkonċernati, il-kredituri jkollhom pretensjoni tal-baġit mhux garantita jew pubblika, skont il-każ, għad-differenza, li tiġi kklassifikata mal-pretensjonijiet l-oħra fil-kategorija xierqa. Jekk, wara l-ħlas tas-somom imsemmija qabel, jibqa' bilanċ favorevoli, dan jiġi ddepożitat minn likwidatur maħtur mill-qorti fil-kont tal-patrimonju tad-debitur: Il-pretensjonijiet fi stralċ jithallsu fl-ordni li ġejja:

1. tariffi, taxxi tal-boll u kwalunkwe nefqa oħra li tirriżulta minn proċedimenti taħt l-istess titolu tal-Ligi, inklużi spejjeż meħtieġa għall-konservazzjoni u l-amministrazzjoni tal-assi tad-debitur, għat-tkomplija tan-negozju, u għall-ħlas tar-remunerazzjoni tal-persuni impjegati għall-finijiet tal-proċedimenti;
2. pretensjonijiet li jirriżultaw minn finanzjament mogħti matul il-proċedimenti;
3. pretensjonijiet li jirriżultaw minn relazzjonijiet ta' impjeg;
4. pretensjonijiet li jirriżultaw mill-kontinwazzjoni tan-negozju tad-debitur wara l-ftuħ ta' proċedimenti, pretensjonijiet dovuti lil kokuntratturi u lil akkwirenti terzi *bona fide* jew sottoakkwirenti li jirritornaw l-assi tagħhom jew il-valur tagħhom lill-patrimonju tad-debitur;
5. pretensjonijiet tal-baġit pubbliku;
6. pretensjonijiet għal somom dovuti minn debitur lil partijiet terzi fuq il-bażi ta' obbligi ta' manteniment, benefiċċji għal t'fal minuri jew il-ħlas ta' somom regolari bħala mezz ta' sussistenza;
7. pretensjonijiet għal somom determinati mill-imħallef delegat biex isostnu lid-debitur u lill-familja tiegħu, jekk id-debitur ikun persuna fiżika;
8. pretensjonijiet li jirriżultaw minn self bankarju, bl-ispejjeż u l-imġhax relatati, pretensjonijiet li jirriżultaw minn provvisti ta' oġġetti, provvista ta' servizzi jew xogħol ieħor, pretensjonijiet minn kirjiet, u pretensjonijiet relatati ma' lokazzjonijiet, inklużi bonds;
9. pretensjonijiet oħra mhux garantiti;
10. pretensjonijiet subordinati, fl-ordni ta' preferenza li ġejja:

a) pretensjonijiet li jirriżultaw mill-assi ta' partijiet terzi li jkunu akkwistaw oġġetti mid-debitur b'*mala fede*, pretensjonijiet ta' sottoakkwirenti b'*mala fede* wara l-ammissjoni ta' rikorsi għall-annullament, u self mogħti lil debitur li jkun persuna ġuridika minn soċju jew azzjonist li jkollu mill-inqas 10 % tal-kapital azzjonarju jew tad-drittijiet tal-vot fil-laqgħa ġenerali jew, fejn applikabbli, minn membru ta' grupp ta' interess ekonomiku (*grupu de interes economic*);

b) pretensjonijiet li jirriżultaw minn atti gratwiti.

## **14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?**

Jekk il-proċedura għal arrangament mal-kredituri tkun tlestiet b'suċċess fi jew sal-limitu ta' żmien stabbilit fil-kuntratt, l-imħallef delegat jieħu deċiżjoni li jirreġistra l-kisba tal-oġġetti tal-arrangament. Il-bidliet fil-pretensjonijiet stabbiliti fl-arrangament mal-kredituri mbagħad isiru finali (l-Artikolu 36 tal-Ligi Nru 85 /2014).

Il-proċedimenti għar-riorganizzazzjoni bil-kontinwazzjoni tan-negozju jew għal-likwidazzjoni ippanata (*lichidare pe bază de plan*) jingħalqu b'sentenza mogħtija fuq il-bażi ta' rapport imfassal mill-amministratur maħtur mill-qorti li jsib illi jkunu ġew issodisfati l-obbligi tal-ħlas kollha mwettqa fil-pjan ikkonfermat u li jkunu tħallsu l-pretenzjonijiet kollha li għadhom dovuti. Jekk il-proċedimenti miftuħa bil-ħsieb ta' riorganizzazzjoni mbagħad jinbidlu fi proċedimenti ta' stralċ, dawn jingħalqu skont ir-regoli dwar il-proċedimenti ta' stralċ. Mid-data tal-konferma tal-pjan għar-riorganizzazzjoni taħt is-supervizzjoni tal-qorti, u għat-tul tar-riorganizzazzjoni, id-debitur jiġi rilaxxat mid-differenza bejn il-valur tal-obbligazzjonijiet li kellu qabel il-konferma tal-pjan u l-valur indikat fil-pjan.

**Il-proċedimenti ta' stralċ** jingħalqu meta l-imħallef delegat ikun approva r-rapport finali, meta l-fondi u l-assi kollha mill-patrimonju tad-debitur ikunu ġew distribwiti u meta l-fondi mhux mitluba jkunu ġew depożitati mal-bank. Wara l-għeluq tal-proċedimenti, issir ordni biex jitneħħa d-debitur mir-registri fejn ikun imniżżel.

Bis-saħħa tal-għeluq tal-proċedimenti, l-imħallef delegat, l-amministratur jew likwidatur maħtur mill-qorti u l-persuni kollha li jkunu għenuhom jiġu rilaxxati minn kwalunkwe dmirijiet jew obbligazzjonijiet relatati mal-proċedimenti, id-debitur u l-patrimonju tad-debitur, kredituri, detenturi ta' drittijiet ta' preferenza, azzjonisti jew sħab.

Bis-saħħa tal-għeluq tal-proċedimenti ta' stralċ, debitur li jkun persuna fiżika (li jinvolvi ruħu f'attivitajiet ekonomiċi) jiġi rilaxxat mill-obbligazzjonijiet tiegħu qabel l-istralċ, sakemm ma jkunx ġie kkundannat għal falliment frodulentu jew li jkun għamel ħlas jew trasferimenti frodulentu; f'tali sitwazzjonijiet, huwa jiġi rilaxxat mill-obbligazzjonijiet jekk ikunu ġew issodisfati bħala parti mill-proċedimenti biss.

### **15 X'inhuma d-drittijiet tal-kredituri wara l-għeluq ta' proċedimenti ta' insolvenza?**

Wara l-għeluq tal-proċedimenti ta' insolvenza ta' kwalunkwe tip, il-kredituri ma jistgħux ifittxu lid-debitur għal pretensjonijiet li jkunu ġew ipprezentati qabel il-ftuħ tal-proċedimenti ta' insolvenza.

Il-kredituri xorta jistgħu jipproċedu għall-valur kollu tal-pretensjonijiet kontra l-kodebituri u l-garanti tad-debitur.

### **16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?**

L-ispejjeż kollha li jirriżultaw minn proċedimenti stabbiliti legalment, inklużi dawk relatati ma' avvizi, stedinet u komunikazzjoni ta' dokumenti proċedurali mill-amministratur jew likwidatur maħtur mill-qorti, għandhom jithallsu mill-patrimonju tad-debitur (l-Artikolu 39 tal-Liġi Nru 85/2014). Jekk ir-riżorsi finanzjarji tad-debitur ma jkunux biżżejjed, issir sejha fuq il-fond ta' likwidazzjoni (*fondul de lichidare*).

### **17 X'inhuma r-regoli li għandhom x'jaqsmu man-nullità, l-annullabilità u n-nuqqas ta' eżekutorjetà ta' atti ġuridici detrimental għall-korp ġenerali ta' kredituri?**

L-amministratur jew likwidatur maħtur mill-qorti jista' jipprezenta rikorsi għall-annullament ta' atti u tranżazzjonijiet frodulentu mwettqa mid-debitur għad-detriment tad-drittijiet tal-kredituri fis-sentejn qabel il-ftuħ tal-proċedimenti.

L-atti jew tranżazzjonijiet li ġejjin imwettqa mid-debitur jistgħu jiġu annullati sabiex jiġu rritornati l-assi ttrasferiti jew il-valur ta' benefiċċji oħra pprovduti:

- atti ta' trasferiment mingħajr korrispettiv imwettqa fis-sentejn qabel il-ftuħ tal-proċedimenti; l-isponsorizzazzjonijiet għal skopijiet umanitarji huma eżenti minn hawn;
- tranżazzjonijiet fejn dak li jingħata mid-debitur ikun b'mod ċar akbar minn dak li jkun wasal, imwettqa fis-sitt xhur qabel il-ftuħ tal-proċedimenti;
- atti mwettqa fis-sentejn qabel il-ftuħ tal-proċedimenti bl-intenzjoni min-naħat kollha li jipprevjenu li l-assi jiġu segwiti mill-kredituri, jew li jagħmlu ħsara għad-drittijiet tagħhom b'xi mod ieħor;
- atti ta' trasferiment ta' sjieda lil kreditur għal jew lejn is-sodisfazzjon ta' dejn minn qabel, imwettqa fis-sitt xhur qabel il-ftuħ tal-proċedimenti, jekk l-ammont li l-kreditur ikun jista' jikseb fil-każ ta' stralċ tad-debitur ikun taħt il-valur tal-att ta' trasferiment tas-sjieda;
- l-istabiliment ta' dritt ta' preferenza fir-rigward ta' pretensjoni mhux garantita fis-sitt xhur qabel il-ftuħ tal-proċedimenti;
- ħlas bil-quddiem ta' djun li jkunu saru fis-sitt xhur qabel il-ftuħ tal-proċedimenti, jekk l-iskadenza kellha tkun data wara l-ftuħ tal-proċedimenti;
- atti ta' trasferiment jew assunzjoni ta' obbligi mwettqa mid-debitur fis-sentejn qabel il-ftuħ tal-proċedimenti bl-intenzjoni li jaħbi jew li jdewwem l-istat ta' insolvenza jew li jiffroda lill-kreditur.

L-atti jew it-transazzjonijiet li ġejjin jistgħu jiġu annullati wkoll, u l-benefiċċji rkuprati, jekk ikunu ġew konklużi fis-sentejn ta' qabel il-ftuħ tal-proċedimenti mal-persuni f'relazzjonijiet legali mad-debitur:

- dawk konklużi ma' sieheb limitat (*asociat comanditat*) jew ma' sieheb li jkollu mill-inqas 20 % tal-kapital tas-sħubija jew tad-drittijiet tal-vot fil-laqqgħa ġenerali tas-sħab, jekk id-debitur ikun dik is-sħubija limitata (*societate în comandită*) jew kumpanija agrikola (*societate agricolă*) f'forma ta' sħubija (*în nume colectiv*) jew b'responsabbiltà limitata (*cu răspundere limitată*).
- dawk konklużi ma' membru jew direttur, jekk id-debitur ikun grupp ta' interess ekonomiku;
- dawk konklużi ma' azzjonist li jkollu mill-inqas 20 % tal-ishma fid-debitur jew tad-drittijiet tal-vot fil-laqqgħa ġenerali tal-azzjonisti fejn id-debitur ikun kumpanija pubblika b'responsabbiltà limitata;
- dawk konklużi ma' direttur, maniġer jew membru tal-korpi superviżorji tad-debitur, fejn id-debitur ikun kooperattiva, kumpanija pubblika b'responsabbiltà limitata jew kumpanija agrikola;
- dawk konklużi ma' kwalunkwe persuna fiżika jew ġuridika li jkollha pożizzjoni ta' kontroll fuq id-debitur jew in-negozju tiegħu;
- dawk konklużi ma' koproprietarju jew ma' parti li jkollha sjieda komuni ta' assi komuni;
- dawk konklużi mal-konjuġi, qraba mid-demem jew qraba bi żwieġ, sa u inkluż ir-raba' grad ta' parentela, tal-persuni fiżiċi mniżżla taħt il-punti (a)-(f).

Rikors għall-annullament ta' atti frodulentu mwettqa mid-debitur għad-detriment tal-kredituri jista' jiġi ipprezentat mill-amministratur jew likwidatur maħtur mill-qorti fi żmien sena mill-iskadenza tal-limitu ta' żmien stabbilit għat-tnejn tal-ewwel rapport mill-amministratur jew likwidatur maħtur mill-qorti, iżda mhux aktar tard minn 16-il xahar mill-ftuħ tal-proċedimenti. Jekk ir-rikors ikun ammess, il-partijiet tiegħu jerġgħu jiksbu l-pożizzjoni preċedenti tagħhom u l-obbligazzjonijiet eżistenti fid-data tat-trasferiment jiġu rreġistrati mill-ġdid.

Il-kumitat tal-kredituri jew kreditur li jkollu aktar minn 50 % tal-valur tal-pretensjonijiet imdaħħla fil-patrimonju tal-insolvenza jista' jipprezenta tali rikors quddiem l-imħallef delegat jekk l-amministratur jew likwidatur maħtur mill-qorti jonqos milli jagħmel dan.

L-ebda rikors għall-annullament ma jista' jitressaq kontra att kostitutiv (*act de constituire*) taħt il-liġi tal-proprjetà jew att ta' trasferiment ta' sjieda taħt il-liġi tal-proprjetà jekk ikun konkluż minn debitur fil-kors normali tan-negozju tiegħu ta' kuljum. Applikazzjoni għall-annullament ta' att kostitutiv jew ta' att ta' trasferiment ta' sjieda tiddaħħal awtomatikament fir-registri pubbliċi xierqa.

Fir-rigward tal-operazzjonijiet ta' atti u tranżazzjonijiet imsemmija hawn fuq jkun hemm il-preżunzjoni konfutabbli ta' frodi għad-detriment tal-kredituri.

Wara li jkunu nfethu l-proċedimenti ta' falliment, l-atti, it-tranżazzjonijiet u l-ħlasijiet kollha li jsiru mid-debitur wara l-ftuħ tal-proċedimenti jsiru awtomatikament nulli u bla effett; bl-eċċezzjoni tal-passi meħtieġa għat-tmexxija tan-negozju li jkun għadu għaddej, tal-passi awtorizzati mill-imħallef delegat, u tal-passi approvati mill-amministratur maħtur mill-qorti

L-aħħar aġġornament: 18/12/2018

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Insolvenza - Slovenja

### 1 Kontra min jistghu jinfetħu proċedimenti ta' insolvenza?

Proċedimenti ta' insolvenza u proċedimenti għal ristrutturar preventiv huma stabbiliti fl-[Att dwar l-Operazzjonijiet Finanzjarji, il-Proċedimenti ta' Insolvenza u l-Istralc' Obbligatorju \(Zakon o finanċnem poslovanju, postopkih zaradi insolventnosti in prisilnem prenehanju\)](#) (minn hawn 'il quddiem: ZFPPIPP).

#### I. IL-PROĊEDIMENTI TA' INSOLVENZA

##### 1. Proċedimenti għal ristrutturar finanzjarju - riorganizzazzjoni

**Proċedimenti ta' saldu** jistghu jinfetħu kontra:

- persuna ġuridika organizzata bħala kumpanija jew kooperattiva, sakemm il-liġi ma tistipulax mod ieħor għal kumpanija jew kooperattiva partikolari meta tikkunsidra l-attività ta' din tkun involuta fiha;
- intraprenditur; jew
- kull persuna ġuridika oħra meta jkun stipulat hekk mil-liġi.

Il-proċedimenti ta' saldu obbligatorju jinkludu wkoll **regoli speċjali għal saldu obbligatorju ta' kumpanija kbira, medja jew żgħira**. Dawn il-proċedimenti joffru għażla usa' ta' miżuri għar-ristrutturar finanzjarju tal-obbligi tad-debitur (pereżempju, pretensjonijiet garantiti tal-kredituri).

**Proċedimenti ta' saldu obbligatorju ssimplifikati** huma permessi biss kontra kumpanija li tkun meqjusa bħala mikrokumpanija skont ir-regoli tal-Att dwar il-Kumpaniji (*Zakon o gospodarskih družbah*) jew kontra intraprenditur li jissodisfa l-kriterji għal kumpanija mikro jew żgħira.

##### 2. Proċedimenti f'każ ta' falliment

**Proċedimenti ta' falliment** kontra entità ġuridika jistghu jinfetħu kontra kwalunkwe entità ġuridika sakemm ma jkunx stipulat mod ieħor mil-liġi li tirregola forma ġuridika partikolari jew tip partikolari ta' entità ġuridika jew persuna ġuridika partikolari. Proċedimenti ta' falliment kontra kumpanija ta' diżabbiltà jistghu jiġu permessi biss bil-kunsens tal-gvern Sloven.

**Falliment personali** jista' jingieb kontra l-proprjetà ta':

- intraprenditur;
- individwu (tabib, nutar, avukat, bidwi jew persuna fiżika li ma tkunx intraprenditur u li ttwettaq attività partikolari bħala professjoni); jew
- konsumatur.

**Falliment ta' suċċessjoni** jista' jingieb kontra l-proprjetà ta' testatur f'pożizzjoni ta' dejn eċċessiv - persuna fiżika mejta.

#### II. IL-PROĊEDIMENTI LI JIPPREĊEDU L-INSOLVENZA

##### Proċedimenti ta' ristrutturar preventiv

Proċedimenti ta' ristrutturar preventiv huma permessi biss kontra kumpanija kapitali li tkun meqjusa bħala kumpanija kbira, medja jew żgħira skont ir-regoli tal-Att dwar il-Kumpaniji.

### 2 X'inhuma l-kundizzjonijiet għall-ftuħ ta' proċedimenti ta' insolvenza?

#### Insolvenza

Ir-rekwiżit prinċipali biex jinfetħu proċedimenti ta' insolvenza hu l-eżistenza ta' ċirkostanzi ta' insolvenza. **L-insolvenza** hija ddefinita bħala sitwazzjoni fejn:

- id-debitur **ikun ilu insolventi għal perjodu ta' żmien twil** minhabba li ma kienx kapaċi jgħallas l-obbligazzjonijiet kollha dovuti tiegħu f'dak il-perjodu; jew
- id-debitur ikun sar **insolventi għal perjodu ta' żmien twil** minhabba li l-valur tal-proprjetà tiegħu jkun inqas mit-total tal-obbligazzjonijiet tiegħu (**pożizzjoni ta' dejn eċċessiv**), jew minhabba li t-telf tal-kumpanija kapitali tad-debitur flimkien mat-telf riportat fis-sena attwali jaqbeż nofs il-kapital azzjonarju, u t-telf ma jkunx jista' jiġi kopert mill-profitt riportat jew mir-riżervi.

##### Proċedimenti ta' insolvenza preliminari u prinċipali

Il-proċedimenti ta' insolvenza jinkludu proċedimenti ta' insolvenza "preliminari" u "prinċipali". Il-proċedimenti ta' insolvenza preliminari jinfetħu billi jitressaq rikors għall-ftuħ tal-proċedimenti (rikors għall-ftuħ ta' proċedimenti ta' insolvenza). Waqt il-proċedimenti ta' insolvenza preliminari, il-qorti tiddeċiedi dwar il-kundizzjonijiet għall-ftuħ tal-proċedimenti. Il-proċedimenti prinċipali jinfetħu permezz ta' Deċiżjoni li fiha l-qorti tiddeċiedi dwar il-ftuħ ta' proċedimenti ta' insolvenza (il-ftuħ ta' proċedimenti ta' insolvenza).

##### Il-partijiet għall-proċedimenti ta' insolvenza preliminari u prinċipali

Fil-proċedimenti preliminari, l-atti proċedurali jistghu jitwettqu minn rikorrent tal-proċedimenti, debitur li kontrih ikun tressaq rikors għall-ftuħ ta' proċedimenti meta d-debitur ma jkunx ir-rikorrent, u kreditur li jkun jista' juri li x'aktarx għandu pretensjoni kontra d-debitur li kontrih ikun tressaq rikors għall-ftuħ ta' proċedimenti, sakemm il-kreditur jikkomunika l-intenzjoni tiegħu li jippartecipa fil-proċedimenti preliminari.

Fil-proċedimenti ta' insolvenza prinċipali, l-atti proċedurali jistghu jitwettqu minn kwalunkwe kreditur li jagħmel pretensjoni fil-proċedimenti kontra d-debitur insolventi u mid-debitur insolventi (f'saldu obbligatorju, saldu obbligatorju ssimplifikat u falliment personali).

##### Ftuħ u avviż tal-proċedimenti

Fil-istess jum li fih il-qorti toħrog Deċiżjoni dwar il-ftuħ tal-proċedimenti, tippubblika d-Deċiżjoni fuq il-paġni web użati għall-pubblikazzjoni tad-dokumenti tal-qorti, dokumenti minn partecipanti u informazzjoni oħra fi proċedimenti ta' insolvenza. Il-qorti tinforma lill-kredituri dwar il-ftuħ tal-proċedimenti permezz ta' avviż, li għandu jiġi ppubblikat fl-istess jum u fl-istess hin li fih tippubblika d-Deċiżjoni dwar il-ftuħ tal-proċedimenti. F'din id-Deċiżjoni, il-qorti tippubblika informazzjoni importanti dwar il-proċedimenti. Il-konsegwenzi legali tal-ftuħ tal-proċedimenti jibdew fil-jum tal-pubblikazzjoni tal-avviż dwar il-ftuħ tal-proċedimenti ta' falliment.

##### Rikorrent fil-proċedimenti

Ir-rikors għall-ftuħ ta' **proċedimenti ta' saldu obbligatorju** jista' jitressaq biss minn debitur insolventi jew azzjonist li jkun personalment responsabbli għal kumpanija debitorici. Ir-rikors għall-ftuħ ta' **proċedimenti ta' saldu obbligatorju kontra kumpanija kbira, medja jew żgħira** jista' jitressaq ukoll minn kredituri li, b' mod kongunt, ikunu sidien ta' mill-inqas 20 % tal-pretensjonijiet finanzjarji kollha. Pereżempju, dawn jistghu jkunu banek li jitaqiesu bħala entitajiet informati tajjeb u li jkollhom l-informazzjoni, l-infrastruttura u l-persunal meħtieġa biex jimplimentaw pjan għar-ristrutturar finanzjarju tad-debitur insolventi.

Proċedimenti ta' saldu obbligatorju jseħħu bl-intenzjoni li debitur insolventi jsir finanzjarjament solventi fuq perjodu ta' żmien qasir sa twil permezz tal-implimentazzjoni ta' miżuri xierqa ta' ristrutturar finanzjarju. Sabiex id-debitur ikun jista' jwettaq in-negozju b' mod normali (u jipprovi l-likwidità meħtieġa għall-operazzjonijiet tan-negozju kurrenti) waqt il-perjodu ta' incertezza waqt li jkunu għaddejnin il-proċedimenti ta' saldu obbligatorju, id-disponiment forzat tal-assi tad-debitur mhuwiex permess. Bħala kontrobilanċ għal dan il-"vantaġġ" u bil-għan li d-debitur ma jithallhiex jabbuza minnu, l-operazzjonijiet tan-negozju tiegħu huma ristretti waqt il-proċedimenti għal negozju regolari biss.

Ir-rikors għall-ftuħ ta' **proċedimenti ta' saldu obbligatorju** jista' jitressaq biss minn debitur insolventi. F'dawn il-proċedimenti, pretensjonijiet ordinarji mhux garantiti biss huma suoggetti għar-ristrutturar. Saldu obbligatorju ssimplifikat ma għandu ebda effett fuq pretensjonijiet ta' prijorità jew garantiti, u lanqas fuq pretensjonijiet għat-taxxi u l-kontribuzzjonijiet.

Ir-rikors għall-ftuħ ta' **proċedimenti ta' falliment** jista' jitressaq minn debitur, azzjonist responsabbli ta' debitur, kreditur, jew il-Fond tar-Repubblika tas-Slovenija għall-Garanzija Pubblika, il-Manteniment u d-Diżabbiltà (*Javni jamstveni, preživninski in invalidski sklad Republike Slovenije*). Il-kreditur irid juri l-probabbiltà li l-pretensjoni tiegħu kontra d-debitur se tirnexxi u li d-debitur ikun aktar minn xahrejn tard fil-ħlas tal-pretensjoni tiegħu. Il-Fond tar-Repubblika

tas-Slovenja għall-Garanzija Pubblika, il-Manteniment u d-Dizabbiltà jrid juri l-probabbiltà li jeżistu pretensjonijiet ta' ħaddiema kontra d-debitur tal-proċedimenti ta' falliment proposti u li anki d-debitur ikun aktar minn xahrejn tard fil-ħlas ta' dawn il-pretensjonijiet.

**Proċedimenti ta' ristrutturar preventiv** jitwettqu bl-intenzjoni li d-debitur, li x'aktarx ikun se jsir insolventi fi żmien sena, jithalla jimplimenta ċerti miżuri biex jirristruttura l-obbligi finanzjarji tiegħu u miżuri ta' ristrutturar finanzjarju oħrajn li jkunu neċessarji biex jiġu eliminati l-kawżi tal-insolvenza possibbli, fuq il-bażi ta' ftehim dwar ir-ristrutturar finanzjarju. Ir-rikors għall-ftuħ ta' proċedimenti ta' ristrutturar preventiv jista' jittressaq biss minn debitur. Irid ikun hemm qbil bejn il-kredituri li jkollhom sehem ta' mill-inqas 30 % tal-pretensjonijiet finanzjarji kollha kontra d-debitur dwar ir-rikors għall-ftuħ ta' proċedimenti ta' ristrutturar preventiv. Id-debitur għandu jehmeż mar-rikors, kopja ffirmata minn nutar tad-dikjarazzjoni tal-kredituri, fejn dawn jagħtu l-approvazzjoni tagħhom għall-ftuħ tal-proċedimenti.

#### **Paġni web għall-pubblikazzjoni ta' proċedimenti ta' insolvenza**

Għall-proċedimenti ta' insolvenza kollha, dan li ġej għandu jiġi ppubblikat fuq il-paġni web għall-pubblikazzjonijiet pubbliċi fil-proċedimenti ta' insolvenza: l-informazzjoni dwar proċedimenti ta' saldu obligatorju individwali, proċedimenti ta' falliment, likwidazzjoni obligatorja, saldu obligatorju ssimplifikat, ristrutturar preventiv u falliment ta' suċċessjoni;

id-deċiżjonijiet tal-qorti maħruġin fil-proċedimenti (ħlief ċerti eċċezzjonijiet stipulati mil-liġi);

avviżi dwar il-ftuħ tal-proċedimenti, avviżi dwar id-dati tas-seduti u notifiċi oħrajn u sejhiet għall-votazzjoni li jinħarġu minn qorti skont il-liġi;

ir-rekords tas-seduti u s-sessjonijiet tal-kumitat tal-kredituri;

ir-rapporti tal-amministraturi u tad-debituri insolventi fil-proċedimenti ta' saldu obligatorju;

il-lista tal-pretensjonijiet ivverifikati;

is-sottomissjonijiet tal-partijiet fil-proċedimenti u dokumenti oħrajn tal-qorti li għandhom jiġu ppubblikati skont iż-ZFPPIPP; u

in-notifiċi kollha ta' rkant pubbliku fil-proċedimenti ta' falliment u l-istediniet sabiex jiġu pprezentati offeriti li jirrigwadaw ir-realizzazzjoni tal-patrimonju fil-każ ta' falliment.

Il-paġni web għall-pubblikazzjoni tal-proċedimenti ta' insolvenza huma ġestiti mill-Aġenzija tar-Repubblika tas-Slovenja għar-Rekords Legali Pubbliċi u Servizzi Relatati (*Agencija Republike Slovenije za javnopravne evidence in storitve*; minn hawn 'il quddiem: AJPES). Hemm preżunzjoni statutorja irrifjutabbli li l-partijiet fi proċedimenti ta' insolvenza u kull persuna oħra jsiru konxji mid-deċiżjonijiet tal-qorti, mir-rikorsi ta' partijiet oħrajn għall-proċedimenti u atti legali oħrajn li żmien tmint ijiem wara li jiġu ppubblikati. Għal din ir-raġuni, il-paġni web huma [pubbliċi u mingħajr ħlas](#).

### **3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvju lid-debitur wara l-ftuħ tal-proċedimenti ta' insolvenza?**

#### **Il-proċedimenti ta' saldu obligatorju**

Wara li jiftaħ **proċedimenti ta' saldu obligatorju**, id-debitur għandu jzomm il-proprjetà tiegħu. Id-debitur jista' jbigħ biss il-proprjetà li ma tkunx meħtieġa għall-operat tan-negozju tiegħu meta l-bejgħ ta' proprjetà bħal din ikun identifikat bħala miżura ta' ristrutturar finanzjarju fil-pjan ta' ristrutturar finanzjarju. Wara li jiftaħ proċedimenti ta' saldu obligatorji, id-debitur jista' jieħu self biss bil-kunsens tal-qorti, bil-limitu massimu ta' dan is-self ikun daqs il-valur totali tal-assi likwidi meħtieġa għall-finanzjament tal-operat tan-negozju regolari u biex jiġu koperti l-ispejjeż tal-proċedimenti ta' saldu obligatorju.

Il-pretensjonijiet li jirriżultaw b'rabta mal-finanzjament tal-operat tan-negozju regolari tad-debitur fi proċedimenti ta' saldu obligatorju u fi proċedimenti ta' ristrutturar preventiv jithallsu fi proċedimenti ta' falliment potenzjali sussegwenti mid-distribuzzjoni ġenerali tal-patrimonju tal-falliment, qabel ma jithallsu l-pretensjonijiet ta' prijorità (jiġifieri l-ispejjeż tal-proċedimenti).

#### **Proċedimenti f'każ ta' falliment**

Il-patrimonju tal-falliment ta' **debitur li jkun persuna ġuridika** jinkludi l-proprjetà tad-debitur f'falliment fil-ftuħ tal-proċedimenti, il-proprjetà kollha miksuba permezz tar-realizzazzjoni u l-ġestjoni tal-patrimonju ta' falliment u billi jiġu kkuntestati atti legali tad-debitur f'falliment, u l-proprjetà miksuba permezz ta' operat tan-negozju kontinwat fejn id-debitur f'falliment ikompli l-operat tan-negozju wara l-ftuħ tal-proċedimenti ta' falliment f'konformità maż-ZFPPIPP. Il-patrimonju tal-falliment jinkludi wkoll il-proprjetà miksuba bil-prezentazzjoni ta' azzjonijiet kontra azzjonisti responsabbli personalment għad-debitur f'falliment; minbarra assi li jkunu neċessarji b'mod urġenti sabiex jiġu ssodisfati l-ħtiġijiet bażiċi.

Il-patrimonju tal-falliment ta' **debitur f'falliment personali** jinkludi l-proprjetà kollha li d-debitur f'falliment jikseb waqt il-perjodu ta' verifika, sal-eżenzjoni mill-obbligi jew sal-għeluq tal-proċedimenti ta' falliment. F'każ ta' falliment personali, dan li ġej ikun eskluż mill-patrimonju f'każ ta' falliment:

- oġġetti (oġġetti għal użu personali (f'wejjeġ, żraben, eċċ.), oġġetti tad-dar (għamara, friġġ, forn, washing machine, eċċ.) li jkunu neċessarji b'mod urġenti għad-debitur u l-membri tal-unità domestika tad-debitur, oġġetti meħtieġa b'mod urġenti għat-tweqq tax-xogħol tad-debitur, premjijiet u rikonossiment, iċ-ċurkett ta-tieg, iitri personali, materjal miktub bl-id u dokumenti personali oħrajn (stampi u ritratti tal-membri tal-familja eċċ.); u

- riċevibbli (riċevibbli għal manteniment legali, riċevibbli għal kumpens għal korrimenti fuq il-persuna skont l-assigurazzjoni tad-dizabbiltà, riċevibbli għal għajjnuna soċjali finanzjarja, eċċ.).

Barra minn hekk, il-patrimonju tal-falliment f'falliment personali ma jinkludix il-gwadanni tad-debitur meħtieġa għall-provvediment tad-dħul soċjali minimu (id-debitur iżomm tal-anqas 76 % tas-salarju minimu, u f'każ fejn id-debitur ikun isostni membru tal-familja jew persuna oħra, id-debitur għandu jipprovdi bil-liġi l-ammont preskritt għal kull persuna sostnuta).

F'każ ta' falliment personali, id-debitur jiġi garantit l-istess dħul soċjali minimu li kieku jirċievi f'każ ta' infurzar individwali.

### **4 X'setgħat għandhom id-debitur u l-prattikant tal-insolvenza, rispettivament?**

#### **Il-kompetenzi u l-kompiti ta' qorti**

Il-qorti tad-distrett għandha l-kompetenza sabiex tittratta l-proċedimenti ta' insolvenza. Il-proċedimenti ta' insolvenza jiġu ppreseduti minn imħallef wiehed. Il-Qorti Superjuri ta' Ljubljana (*Višje sodišče v Ljubljani*) hija territorjalment kompetenti sabiex tiddeċiedi dwar l-appelli fil-proċedimenti ta' insolvenza kollha.

#### **Il-ħatra ta' amministratur u s-setgħat tiegħu**

L-amministratur jeżerċita s-setgħat u jwettaq il-kompiti fil-proċedimenti ta' insolvenza, kif inhu stipulat mil-liġi, sabiex jiġu protetti l-interessi tal-kredituri. L-amministratur jinħatar fil-proċedimenti ta' saldu obligatorju u fil-proċedimenti ta' falliment. L-amministratur jinħatar minn qorti b'Deċiżjoni dwar il-ftuħ tal-proċedimenti ta' insolvenza. Fi proċedimenti ta' saldu obligatorju kontra kumpaniji kbar, medji jew żgħira, il-qorti taħtar amministratur b'Deċiżjoni speċjali fil-jum li jiġi wara dak li fiħ tircievi rikors għall-ftuħ tal-proċedimenti.

Fi **proċedimenti ta' saldu obligatorju**, amministratur jissorvelja l-operat tan-negozju tad-debitur. Għal dan il-għan, id-debitur insolventi għandu jipprovdi l-informazzjoni kollha meħtieġa għas-superviżjoni u jippermetti l-ispejjeż tar-rekords u d-dokumentazzjoni tan-negozju tiegħu. Fi proċedimenti bħal dawn, il-kapaċità ġuridika tad-debitur hija limitata. Wara l-ftuħ tal-proċedimenti, id-debitur jista' jwettaq biss negozju (kurrenti) regolari relatat mal-attivitajiet tiegħu u mas-saldu tal-obbligazzjonijiet relatati man-negozju. Wara l-ftuħ tal-proċedimenti, id-debitur jista' jkollu x'jaqsam mal-proprjetà tiegħu biss sal-punt meħtieġ biex iwettaq negozju regolari u ma jistax jieħu self jew kreditu, jagħti garanziji jew avallijiet, jew jidhru f'kuntratt jew iwettaq kwalunkwe att ieħor li jwassal għat-trattament inugwali tal-kredituri jew jinibixxi l-implimentazzjoni tar-ristrutturar finanzjarju. Wara l-ftuħ ta' proċedimenti ta' saldu obligatorju, id-debitur jista', barra mill-kuntratti regolari u soġġett għall-għoti ta' kunsens mill-qorti, ibiġi proprjetà li ma tkunx meħtieġa għan-negozju tiegħu jekk il-bejgħ tal-proprjetà jkun speċifikat bħala miżura ta' ristrutturar finanzjarju fil-pjan ta' ristrutturar finanzjarju. Id-debitur jista' jieħu self jew kreditu b'limitu massimu daqs il-valur totali tal-



assi likwidi meħtieġa għall-finanzjament tal-operat tan-negozju regolari u biex jiġu koperti l-ispejjeż tal-proċedimenti ta' saldu obligatorju. Il-qorti tiddeċiedi jekk tagħtix il-kunsens fuq bażi tal-opinjoni tal-amministratur jew il-kumitat tal-kredituri.

Ladarba jinfetħu **proċedimenti ta' falliment kontra entità ġuridika**, is-setgħat tar-rappreżentanti tad-debitur, detentur ta' prokura u persuni oħrajn awtorizzati sabiex jirrapprezentaw lid-debitur, kif ukoll is-setgħat tal-manigment sabiex jiġġestixxi n-negozju tad-debitur jiġu tterminati. L-amministratur jakkwista s-setgħat li jiġġestixxi n-negozju tad-debitur insolventi waqt il-proċedimenti ta' falliment skont il-bżonnijiet tal-proċedimenti u sabiex jirrappreżenta lid-debitur fi: atti proċedurali u ġuridici oħrajn relatati mal-verifika tal-pretensjonijiet, u mad-drittijiet ta' separazzjoni u esklużjoni; atti proċedurali u atti ġuridici oħrajn sabiex jiġu kkuntestati atti ġuridici tad-debitur insolventi; kuntratti ġuridici u atti oħrajn meħtieġa sabiex jiġi rrealizzat il-patrimonju f'każ ta' falliment; ir-realizzazzjoni ta' deroga u drittijiet oħrajn miksubin mid-debitur insolventi bħala konsegwenza ġuridika tal-ftuħ ta' proċedimenti ta' falliment; u tranżazzjonijiet ġuridici oħrajn li d-debitur insolventi jista' jwettaq taħt il-liġi.

Ladarba jkunu nfetħu **proċedimenti ta' falliment personali**, il-kapaċità ġuridika tad-debitur f'falliment tkun ristretta minn:

1. nuqqas ta' abbiltà li jikkonkludi kuntratti jew jaġħmel tranżazzjonijiet jew atti ġuridici oħrajn li jinkludu t-trattament ta' proprjetà inkluża fil-patrimonju f'każ ta' falliment; u

2. nuqqas ta' abbiltà, mingħajr il-kunsens tal-qorti, li:

jissellef jew jieħu kreditu, jew jaġħti garanziji;

jiftaħ kont bankarju jew kont tal-flus ieħor; jew

jirrifjutata d-drittijiet ta' suċċessjoni jew drittijiet proprjetarji oħrajn.

Tranżazzjoni ġuridika jew att ġuridiku ieħor ta' debitor f'falliment li jmorru kontra dawn ir-regoli ma jkollhomx effett ġuridiku, hlief fejn il-parti kontraenti l-oħra ma tkunx taf u ma setgħetx tkun taf li l-proċedimenti ta' falliment personali kienu miftuħin kontra d-debitur fil-waqt tal-konkluzjoni tat-tranżazzjoni ġuridika jew it-twertji tal-att ġuridiku, li s-suġġett tiegħu kien id-dispożizzjoni tal-proprjetà tad-debitur inkluża fil-patrimonju f'każ ta' falliment. Bħala regola, u evidenza għall-kuntrarju mhix permessa, il-parti kontraenti l-oħra titqies li kienet taf li l-proċedimenti ta' falliment personali kienu nfetħu kontra d-debitur, fejn il-kuntratt jew kwalunkwe tranżazzjoni ġuridika oħra tkun giet konkluda aktar minn tminn ijiem wara l-pubblikazzjoni tal-avviż tal-ftuħ tal-proċedimenti ta' falliment fuq il-paġni web pubbliċi għall-pubblikazzjoni tal-proċedimenti ta' insolvenza.

Fi **proċedimenti ta' ristrutturar preventiv**, amministratur ma jkunx involut. Il-kapaċità ġuridika tad-debitur mhijex ristretta f'dawn il-proċedimenti. Amministratur lanqas ikun involut fi **proċedimenti ta' saldu obligatorju ssimplifikati**.

#### **Liċenzja biex taġixxi bħala amministratur**

Il-funzjoni ta' amministratur tista' titwettaq biss minn persuna li jkollha liċenzja valida mill-ministru responsabbli għall-affarijiet legali biex twettaq il-funzjoni ta' amministratur fi proċedimenti ta' insolvenza u likwidazzjoni obligatorja.

Il-ministru responsabbli għall-affarijiet legali joħroġ il-liċenzja sabiex wieħed ikun jista' jaġixxi bħala amministratur għal persuna li tissodisfa l-kundizzjonijiet li ġejjin:

huwa ċittadin tar-Repubblika tas-Slovenja jew ta' Stat Membru tal-UE, Stat Membru taż-ŻEE jew Stat Membru tal-OECD u jkollu għarfien operazzjonali tal-Isloven;

ikollu kapaċità ġuridika u, b'mod ġenerali, ikollu saħħa tajba;

ikollu tal-anqas l-ewwel ċiklu ta' edukazzjoni għolja jew edukazzjoni komparabbli miksuba barra mill-pajjiż li tkun giet nostrifikata, rikonoxxuta jew evalwata f'konformità mal-liġi dwar l-evalwazzjoni u r-rikonoxximent tal-edukazzjoni, jew ikollu liċenzja biex iwettaq il-kompiti ta' awditur jew awditur awtorizzat;

ikollu tal-anqas esperjenza ta' tliet snin ta' xogħol relatat mal-edukazzjoni professjonali tiegħu;

ikollu polza tal-assigurazzjoni li tkopri r-responsabbiltà tiegħu għad-danni ta' tal-anqas EUR 500,000 f'sena;

ikun għadda minn eżami professjonali biex jaġixxi ta' amministratur;

ikun persuna meqjusa bħala affidabbli mill-pubbliku biex taġixxi ta' amministratur;

ikun ta dikjarazzjoni lill-ministru responsabbli għall-affarijiet legali li hu jkun ser iwettaq ir-rwol tiegħu ta' amministratur b'mod kuxjenzjuż u responsabbli u li ser jaħdem lejn finalizzazzjoni mhaffa tal-proċedimenti bl-aktar termini ta' ripagament favorevoli possibbli lill-kredituri f'kull proċediment ta' insolvenza li fiha jinħatar.

#### **5 Taħt liema kundizzjonijiet tiġi invokata t-tpaċċja ?**

##### **Tpaċċja tal-pretensjonijiet mal-ftuħ tal-proċedimenti ta' saldu obligatorju**

Fejn, mal-ftuħ ta' **proċedimenti ta' saldu obligatorju**, ikun hemm pretensjoni minn kreditur kontra debitor insolventi u kontrapretensjoni tad-debitur insolventi kontra l-kreditur, jitqies li tkun saret tpaċċja tal-pretensjonijiet mal-ftuħ tal-proċedimenti ta' saldu obligatorju. Din ir-regola tapplika wkoll għal pretensjonijiet mhux monetarji u pretensjonijiet mhux dovuti għal hłas fil-ftuħ tal-proċedimenti ta' saldu obligatorju. Il-ftuħ ta' proċedimenti ta' saldu obligatorju ma jkollux effett fuq pretensjonijiet garantiti u ta' prijorità u drittijiet ta' esklużjoni. Fi proċedimenti ta' insolvenza kontra kumpaniji kbar, medji jew żgħar, il-pretensjonijiet garantiti jistgħu jiġu soġġetti għal ristrutturar finanzjarju.

##### **Tpaċċja ta' pretensjonijiet mal-ftuħ tal-proċedimenti ta' falliment**

Fejn, mal-ftuħ **tal-proċedimenti ta' falliment**, issir pretensjoni minn kreditur kontra d-debitur f'falliment u kontrapretensjoni tad-debitur f'falliment kontra dak il-kreditur, jitqies li tkun saret tpaċċja tal-pretensjonijiet mal-ftuħ tal-proċedimenti ta' saldu obligatorju. Din ir-regola tapplika wkoll għal pretensjonijiet mhux monetarji u pretensjonijiet mhux dovuti għal hłas mal-ftuħ tal-proċedimenti ta' falliment. Il-kreditur ma jinnotifikax il-pretensjoni tiegħu kontra d-debitur f'falliment fil-proċedimenti ta' falliment, iżda għandu jinnotifika lill-amministratur dwar it-tpaċċja fi żmien tliet xhur minn wara li jiġi ppubblikat l-avviż tal-ftuħ tal-proċedimenti ta' falliment. Meta l-kreditur ma jinformax lill-amministratur bit-tpaċċja, il-kreditur ikun responsabbli mad-debitur f'falliment biex jaġħmel tajjeb għall-ispejjeż u telf ieħor li d-debitur f'falliment iġarrab minħabba l-ommissjoni tal-kreditur. Fejn il-pretensjoni tal-kreditur kontra d-debitur f'falliment tkun kondizzjonali, ikun hemm tpaċċja jekk il-kreditur jitlob li jkun hemm tpaċċja u l-qorti tagħti l-kunsens tagħha għal din it-tpaċċja.

F'każ ta' pretensjoni kontra kreditur f'falliment li tkun saret qabel il-ftuħ tal-proċedimenti ta' falliment jew li tkun giet akkwiziżta minn kreditur gdid qabel il-ftuħ tal-proċedimenti ta' falliment minħabba waqfien minn kreditur preċedenti, ma tistax issir tpaċċja b'kontrapretensjoni tad-debitur f'falliment kontra l-kreditur il-gdid, jekk dik il-pretensjoni tkun tqajmet qabel il-ftuħ tal-proċedimenti ta' falliment.

F'każ ta' pretensjoni kontra l-kreditur f'falliment li tkun tqajmet qabel il-ftuħ tal-proċedimenti ta' falliment, ma tistax issir tpaċċja b'kontrapretensjoni tad-debitur f'falliment kontra dak il-kreditur, jekk dik il-pretensjoni tkun tqajmet wara l-ftuħ tal-proċedimenti ta' falliment.

#### **6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?**

Ordnijiet sabiex issir tranżazzjoni ġuridika jew att ġuridiku ieħor għal debitor jiġu ritirati jekk id-debitur ikun ħarighom qabel il-ftuħ tal-proċedimenti ta' falliment. Wara l-ftuħ tal-proċedimenti ta' falliment, fornitur ta' servizz ta' pagament ma jistax jaġħmel pagamenti mill-assi monetarji tad-debitur insolventi skont Deċizzjoni dwar l-infurzar jew l-irkupru obligatorju. Offerti mogħtijin mid-debitur f'falliment qabel il-ftuħ tal-proċedimenti ta' falliment jiġu ritirati, hlief meta d-destinatarju jkun jaċċetta l-offerta qabel il-ftuħ tal-proċedimenti ta' falliment.

Amministratur jista' jirtira kuntratti ta' kera u lokazzjoni mal-ftuħ tal-proċedimenti ta' falliment jekk dawn il-kuntratti jkunu ġew konklużi mid-debitur f'falliment qabel il-ftuħ tal-proċedimenti ta' falliment bl-ġħoti ta' avvż ta' xahar, irrilevanti mir-regoli statutorji ġenerali u t-termini tal-kuntratt. Meta d-debitur f'falliment juża d-dritt tiegħu ta' terminazzjoni, il-perjodu ta' notifika jibda fl-aħħar jum tax-xahar li fih il-parti kontraenti l-oħra tircievi d-dikjarazzjoni tad-debitur f'falliment dwar it-terminazzjoni, u jiskadi fl-aħħar jum tax-xahar ta' wara. Il-parti kontraenti l-oħra għandha d-dritt għal kumpens għad-danni mingħand id-debitur f'falliment li jkunu rriżultaw mill-eżerċitar tad-dritt tat-terminazzjoni, għall-kuntrarju tar-regoli ġenerali. Il-pretensjoni għad-danni għandha tiġi nnotifikata fil-proċedimenti ta' falliment u tiġi tiffallas mill-patrimonju distribwibbli skont il-liġi dwar il-pagament tal-pretensjonijiet tal-kredituri.

Il-ftuħ tal-proċedimenti ta' falliment ma jkollux effett fuq ftehim dwar saldu jew fuq kuntratt finanzjarju kwalifikat li għalih japplikaw ir-regoli stipulati fil-ftehim dwar is-saldu. Meta, wara li jiġu indirizzati d-drittijiet u l-obbligi reċiproċi skont ir-regoli stipulati fil-ftehim dwar is-saldu, tirriżulta pretensjoni monetarja netta ta' parti kontraenti oħra kontra d-debitur f'falliment, il-parti kontraenti l-oħra għandha tinnotifika l-pretensjoni fil-proċedimenti ta' falliment u l-pretensjoni tiġi tiffallas mill-patrimonju distribwibbli, skont l-istat tad-dritt dwar il-pagament tal-pretensjonijiet tal-kredituri.

## **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?**

### **L-impermissibbiltà tal-infurzar u tar-ghan**

Wara l-ftuħ tal-proċedimenti ta' insolvenza kontra debitor insolventi, ġeneralment ma jkunx permissibbli mil-liġi li tinħareġ Deciżjoni ta' infurzar jew ta' rahan, sakemm il-liġi ma tispeċifikax mod ieħor.

Wara l-ftuħ ta' proċedimenti ta' ristrutturatur preventivi kontra debitor, mhuwiex permess li tinħareġ Deciżjoni għal infurzar jew għal rahan ta' pretensjoni finanzjarja li tkun is-suġġett ta' ristrutturatur preventiv.

### **Terminazzjoni ta' proċedimenti miftuħin għall-infurzar jew rahan**

Il-proċedimenti għall-infurzar jew għal rahan li jkunu nfetħu kontra debitor insolventi **qabel il-ftuħ tal-proċedimenti ta' saldu obligatorju** jiġu tterminati mal-ftuħ tal-proċedimenti tal-aħħar u jistgħu jittkomplew biss fuq bażi ta' Deciżjoni tal-qorti li tkun qed twettaq proċedimenti ta' saldu obligatorju li hija ddikjarata bil-liġi li hi l-bażi biex jittkomplew il-proċedimenti għall-infurzar jew għal rahan.

**Il-ftuħ tal-proċedimenti ta' falliment** għandu l-konsegwenzi ġuridici li ġejjin fuq il-proċedimenti għall-infurzar jew ta' rahan li jkunu nfetħu kontra debitor insolventi qabel il-bidu tal-proċedimenti ta' ftuħ:

fejn, fil-proċedimenti ta' infurzar jew ta' rahan fuq proprjetà mobbli jew immobbli, il-kreditur ikun għadu ma kisibx id-dritt ta' separazzjoni qabel il-ftuħ tal-proċedimenti ta' falliment, il-proċedimenti għal infurzar jew ta' rahan jiġu sospizi mal-ftuħ tal-proċedimenti ta' falliment;

fejn, fil-proċedimenti għal infurzar jew ta' rahan fuq proprjetà mobbli jew immobbli, il-kreditur ikun kiseb id-dritt ta' separazzjoni qabel il-ftuħ tal-proċedimenti ta' falliment u jekk, il-bejgħ tal-proprjetà li tkun is-suġġett tad-dritt ta' separazzjoni ikun għadu ma sarx qabel il-ftuħ tal-proċedimenti ta' falliment, il-proċedimenti għal infurzar jew ta' rahan jiġu sospizi mal-ftuħ tal-proċedimenti ta' falliment;

fejn kreditur fil-proċedimenti ta' infurzar jikseb dritt ta' separazzjoni qabel il-ftuħ tal-proċedimenti ta' falliment, u jekk qabel il-ftuħ tal-proċedimenti ta' falliment il-bejgħ tal-proprjetà li tkun is-suġġett ta' dritt ta' separazzjoni ikun sar fil-proċedimenti ta' infurzar, il-ftuħ tal-proċedimenti ta' falliment ma jkollux effett fuq il-proċedimenti ta' infurzar; u

il-proċedimenti tas-sigurtà minn miżura interim jew preliminari jiġu sospizi mal-ftuħ tal-proċedimenti ta' falliment, u l-azzjonijiet kollha mwettqin f'dak il-proċedimenti jiġu annullati.

Il-proċedimenti ta' infurzar jew ta' rahan li jkunu nbdew kontra d-debitur qabel il-ftuħ tal-proċedimenti ta' ristrutturatur preventiv għall-infurzar jew għall-assigurazzjoni ta' pretensjoni finanzjarja, li tkun is-suġġett ta' ristrutturatur preventiv, jiġu tterminati mal-ftuħ tal-proċedimenti ta' ristrutturatur preventiv. Il-qorti tal-infurzar tiddeciedi dwar it-terminazzjoni tal-proċedimenti ta' infurzar jew rahan skont ir-rikors tad-debitur.

### **Il-prinċipju tal-konsolidazzjoni tal-proċedimenti ta' falliment**

Kreditur jista' jinnotifika l-pretensjoni tiegħu għat-twertiq ta' obligazzjoni li tkun irriżultat mir-relazzjoni mad-debitur f'falliment sal-ftuħ tal-proċedimenti ta' falliment biss fi proċedimenti ta' falliment kontra dak id-debitur u skont ir-regoli tal-proċedimenti (regoli dwar in-notifika u l-verifika tal-pretensjonijiet, direzzjonijiet dwar it-tilwim (il-ftuħ ta' kawża) dwar pretensjonijiet ikkontestati, eċċ.)

## **8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?**

Fejn kreditur ikun fetaħ kawża biex jistabbilixxi pretensjoni qabel il-ftuħ ta' proċedimenti ta' falliment, it-tilwim jiġi sospiz fuq il-bażi tar-regoli tal-Att dwar il-Proċeduri Ċivili (*Zakon o pravdnem postopku*). Kreditur li jkun fetaħ kawża qabel il-ftuħ ta' proċedimenti ta' falliment għandu jinnotifika l-pretensjoni tiegħu fil-proċedimenti ta' falliment.

Fil-jum li tiġi ppubblikata Deciżjoni dwar il-verifika tal-pretensjonijiet, jiġu tterminati r-raġunijiet li għalihom tkun ġiet sospiza kawża bħala konsegwenza tal-proċedimenti ta' falliment. Jekk pretensjoni ta' kreditur tiġi rikonoxxuta, l-interess legali tiegħu li jkompli bil-kawża fuq dik il-pretensjoni jispiċċa u l-proċedimenti tal-kawża jiġu sospizi. Il-kreditur jingħata sehem ugwali u proporzjonat meta mqabbel ma' dak tal-kredituri l-oħrajn li l-pretensjonijiet ordinarji mhux garantiti tagħhom ikunu ġew rikonoxxuti fil-proċedimenti ta' falliment.

Jekk il-pretensjoni ta' kreditur fil-proċedimenti ta' falliment tiġi kkontestata mill-amministratur, il-kreditur għandu jressaq rikors biex il-kawża sospiza titkompla fi żmien xahar minn meta d-Deciżjoni dwar il-verifika tal-pretensjonijiet tkun ġiet ippubblikata. F'dak il-każ, il-kreditur fil-kawża jeħtieġ biss li jfittex li jistabbilixxi l-eżistenza tal-pretensjoni. Jekk il-pretensjoni ta' kreditur tiġi kkontestata minn kreditur ieħor, il-kreditur għandu jespandi l-kawża tiegħu sabiex jinkludi l-kreditur li jkun qed jikkontesta l-pretensjoni bħala imputat ġdid, fi żmien xahar mill-pubblikazzjoni tad-Deciżjoni dwar il-verifika tal-pretensjonijiet. Meta l-pretensjoni tiegħu tkun stabbilita fil-kawża, il-kreditur jifhallas sehem ugwali u proporzjonat meta mqabbel ma' dak tal-kredituri l-oħrajn li l-pretensjonijiet ordinarji mhux garantiti tagħhom kienu rikonoxxuti fil-proċedimenti ta' falliment.

## **9 Liema huma l-karatteristiċi ewlenin tal-partecipazzjoni tal-kredituri fil-proċedimenti ta' insolvenza?**

Fil-proċedimenti ta' insolvenza prinċipali, l-atti proċedurali jistgħu jitwettqu minn kwalunkwe kreditur fil-proċedimenti ta' insolvenza li jfittex li jistabbilixxi l-pretensjoni tiegħu kontra d-debitur insolventi. Bħala regola ġenerali, kull kreditur (bħala parti) għandu dritt fil-proċedimenti ta' insolvenza li jappella kull Deciżjoni tal-qorti hliet fejn il-liġi stipula li appell kontra Deciżjoni partikolari jista' jressaq biss minn ċerti partijiet. L-appell għandu jiġi pprezentat fi żmien 15-il jum. Il-perjodu ta' 15-il jum għal persuni li għandha tittiehed Deciżjoni fir-rigward tagħhom sont iz-ZFPPIPP, jibda mill-jum li tinħareġ id-Deciżjoni; għal persuni oħrajn il-perjodu ta' 15-il jum jibda mill-jum li fih tiġi ppubblikata d-Deciżjoni.

Fi proċedimenti ta' insolvenza, kreditur jista' jwettaq ukoll atti proċedurali permezz tal-kumitat tal-kredituri li, bħala korp tal-kredituri għan-nom tal-kredituri kollha li huma partijiet għall-proċedimenti, ikun awtorizzat li jwettaq atti proċedurali stipulati mil-liġi. Kumitat tal-kredituri jiġi stabbilit fil-proċedimenti ta' saldu obligatorju; fi proċedimenti ta' falliment, dan jiġi stabbilit biss meta l-kredituri jitolbu li jiġi stabbilit.

### **Il-proċedimenti ta' saldu obligatorju**

#### **Il-Kumitat tal-kredituri**

Fi proċedimenti ta' saldu obligatorju, il-qorti tistabbilixxi kumitat tal-kredituri li, sabiex jeżerċita d-drittijiet u s-setgħat tiegħu, għandu d-dritt li jispezzjona r-rekords tan-negozju tad-debitur (jiġifieri spezzjoni tal-operat u tas-sitwazzjoni finanzjarja tad-debitur) biex jiġi protett l-interess tal-kredituri u biex jingħataw

proposti u opinjonijiet meħtiega biex jiġu protetti l-kredituri fil-proċedimenti. Fil-proċedimenti ta' saldu obligatorju, il-kumitat ta' kredituri jista', għal finijiet ta' ristrutturar finanzjarju tad-debitur insolventi, jadotta deċiżjoni f'konformità ma' ċerti kundizzjonijiet legiżlattivi dwar iż-żieda tal-kapital azzjonarju b'injezzjonijiet ta' flus jew kontribuzzjonijiet in natura, li jkunu s-sugġett tal-pretensjonijiet tal-kredituri kontra d-debitur insolventi.

L-emendi legiżlattivi fl-aħħar tal-2013, li għandhom l-għan li jiġi ffaċilitat ir-ristrutturar finanzjarju effiċjenti ta' kumpanji kbar u medji, inkludew regoli speċjali għas-saldu obligatorju kontra kumpaniji b'ħal dawn, li saħħew il-pożizzjoni tal-kredituri b'mod sinifikanti. Ir-regoli ta' dawk il-proċedimenti jintużaw għal kumpaniji żgħir ukoll, skont l-emenda legiżlattiva fl-2016. Sabiex l-amministratur iwettaq il-kompiti tiegħu b'mod korrett fil-proċedimenti ta' saldu obligatorju, ikun hemm bżonn ta' esperjenza usa' u taħriġ u, għaldaqstant, meta jinħatar amministratur, ir-regola dwar il-ħatra skont l-ordni ta' sekwenza ta' ħatra awtomatika ma tapplikax u minflok il-qorti tagħzel amministratur fuq valutazzjoni tagħha stess. Meta l-kredituri stess jipproponu l-ftuħ ta' proċedimenti ta' saldu obligatorju kontra debitur insolventi skont id-dispożizzjoni ġuridika l-ġdida, il-qorti taħtar l-amministratur li jkun ġie ssuggerit mir-rikorrenti. Skont is-sistema l-ġdida, il-kumitat ta-kredituri wkoll jista' jaħtar rappreżentant tal-kredituri. Dan jippermetti lill-kumitat tal-kredituri biex isegwi b'mod aktar effiċjenti n-negozju tal-kumpanija debitriċi u l-proċessi ta' gestjoni fl-implimentazzjoni ta' miżuri ta' ristrutturar finanzjarju li jaqgħu taħt is-setgħat tagħha (pereżempju, miżuri dwar ir-ristrutturar tan-negozju biex jiġu ottimizzati l-kostijiet tan-negozju jew sabiex tiżdied l-effiċjenza tan-negozju). Is-setgħat tal-kumitat tal-kredituri komplew ġew estiżi sabiex tiġi inkluża l-possibbiltà li l-kumitat tal-kredituri jemenda l-pjan ta' ristrutturar finanzjarju.

#### **Rimedji legali ta' kreditur individwali fi proċedimenti ta' saldu obligatorju**

Kull kreditur jew amministratur jista' jippreżenta oġġezzjoni kontra t-tweġġ tal-proċedimenti ta' saldu obligatorju:

meta d-debitur ma jkunx insolventi u jkun jista' jħallas l-obbligi kollha tiegħu fil-ħin;

meta d-debitur insolventi jkun jista' jissodisfa l-obbligi tiegħu fi proporzjon akbar jew f'perjodu iqsar ta' żmien milli stipulat fil-proposta għal saldu obligatorju;

meta jkun improbabbli li r-realizzazzjoni tal-pjan ta' ristrutturar finanzjarju tkun ser tippermetti lid-debitur isir solventi fuq perjodu ta' żmien qasir sa twil;

meta jkun improbabbli li l-kredituri jkun ser ikollhom, permezz ta' konferma tas-saldu obligatorju kif propost mid-debitur, kundizzjonijiet aktar favorevoli għall-pagament tal-pretensjonijiet tagħhom milli kieku nfethu proċedimenti ta' falliment; jew

meta d-debitur insolventi jaġixxi kontra r-regoli li jirrestrinġu n-negozju tiegħu waqt il-proċedimenti ta' saldu obligatorju jew ikun aktar minn 15-il jum tard fil-ħlas tas-salarji tal-impjegati fil-ammont minimu jew biex iħallas it-taxxi u l-kontribuzzjonijiet li d-debitur għandu jikkalkula u jħallas fl-istess waqt li jħallas il-pagi tal-impjegati.

Kull kreditur li jiġi affettwat minn saldu obligatorju kkonfermat jista' jitlob lill-qorti biex tannulla s-saldu obligatorju kkonfermat jekk id-debitur insolventi jkun jista' jħallas il-pretensjoni tal-kreditur kollha. Kawża biex tiġi stabbilita pretensjoni annullabbli għandha tiġi pprezentata fi żmien sitt xhur wara l-iskadenza għall-pagament tal-pretensjoni, kif stipulat fis-saldu obligatorju kkonfermat. Kull kreditur li jiġi affettwat minn saldu obligatorju kkonfermat jista' jitlob lill-qorti biex tannulla s-saldu obligatorju kkonfermat fejn dan ikun inkiseb b'mod frodoleti. Kawża sabiex tiġi stabbilita pretensjoni annullabbli għandha tinftaħ fi żmien sentejn wara li d-Deċiżjoni dwar il-konferma tas-saldu obligatorju ssir finali.

#### **Proċedimenti f'każ ta' falliment**

##### **Il-Kumitat tal-kredituri**

Fi proċedimenti ta' falliment, kumitat tal-kredituri għandu d-dritt li jispjezzjona d-dokumentazzjoni kollha miżmuma mill-amministratur fil-proċedimenti ta' falliment u li jispjezzjona d-dokumentazzjoni li l-amministratur għandu jżomm fir-rigward tal-proċedimenti. Fil-proċedimenti ta' falliment, il-kumitat tal-kredituri jista' jipprovdi:

l-opinjoni tiegħu dwar it-tweġġ ta' operazzjonijiet tan-negozju neċessarji tad-debitur f'falliment;

il-kunsens tiegħu dwar it-tkomplija tal-operazzjonijiet tan-negozju tad-debitur f'falliment;

opinjoni dwar il-pjan propost tal-amministratur dwar l-andament tal-proċedimenti ta' falliment;

opinjoni dwar Deċiżjoni ta' bejgħ ta' proprjetà;

kunsens fejn prezz ta' bidu jew ta' riżerva jkun inqas minn nofs il-valur tal-proprjetà, kif ivvalutat fuq il-baži tal-valur ta' likwidazzjoni;

opinjoni dwar il-valutazzjoni tal-amministratur tal-ispejjeż tal-proċedimenti ta' falliment u l-emenda tagħhom; u

opinjoni dwar it-tlestija tal-proċedimenti ta' falliment.

F'saldu obligatorju ssimplifikat u fi proċedimenti ta' ristrutturar preventivi, ma jiġix ifformal kumitat ta' kredituri.

#### **10 B'lema mod jista' l-prattikant tal-insolvenza juża jew jiddisponi minn assi tal-patrimonju?**

Fil-proċedimenti ta' falliment, amministratur ikun ir-rappreżentant legali tad-debitur f'falliment u f'dan ir-rwol huwa awtorizzat li jiġġestixxi l-patrimonju f'każ ta' falliment u jirrealizzah.

L-amministratur tal-falliment **jiġġestixxi l-patrimonju f'każ ta' falliment**, b'mod partikolari permezz ta' lokazzjoni tal-proprjetà tad-debitur f'falliment u zieda tal-assi monetarji tad-debitur f'falliment. L-amministratur jista' jikkonkludi wkoll saldu fil-qorti jew barra mill-qorti li għalih ikollu bżonn l-opinjoni tal-kumitat ta' kredituri u l-kunsens tal-qorti. Wara l-ftuħ tal-proċedimenti ta' falliment, il-proprjetà tad-debitur tista' tinkera jew tiġi lokata biss jekk permezz ta' dan, il-bejgħ tal-proprjetà ma jiġix ittardjat. Kuntratt ta' kera jew ta' lokazzjoni jista' jiġi konkluż biss għal perjodu ta' żmien speċifiku u għal mhux aktar minn sena. L-amministratur jista', bil-kunsens tal-qorti, jistabbilixxi dritt ta' xiri prijoritarju għall-proprjetà li tkun is-sugġett tal-lokazzjoni għall-benefiċċju tal-lokatarju.

L-amministratur huwa mabut bil-ligi fir-rigward tal-investiment tal-assi monetarji tad-debitur f'falliment. L-assi monetarji jistgħu jiġu investiti biss f'titoli ta' dejn maħruġin mir-Repubblika tas-Slovenja jew minn Stat Membru tal-UE ieħor, il-Bank Ċentrali Ewropew, il-Bank tas-Slovenja jew bank ċentrali ta' Stat Membru tal-UE ieħor, jew f'titoli ta' dejn (barra titoli subordinati) maħruġin minn bank b'uffiċċju rreġistrat fir-Repubblika tas-Slovenja jew istituzzjoni ta' kreditu b'uffiċċju fi Stat Membru tal-UE ieħor. Depożiti ta' flus fil-bank jistgħu jsiru biss ma' bank b'uffiċċju rreġistrat fir-Repubblika tas-Slovenja jew ma' istituzzjoni ta' kreditu b'uffiċċju rreġistrat fi Stat Membru tal-UE ieħor.

Fil-qafas tar-**realizzazzjoni**, l-amministratur tal-falliment jista' jbigħ il-proprjetà tad-debitur f'falliment, ifittex il-pretensjonijiet tiegħu u jwettaq kwalunkwe att legali ieħor biex jiġu realizzati d-drittijiet proprjetarji tiegħu. Kuntratt għall-bejgħ ta' proprjetà tad-debitur f'falliment jista' jiġi konkluż permezz ta' rkant pubbliku jew sejha vinkolanti għall-offerti. Kuntratt jista' jiġi konkluż fuq baži ta' negozjati diretti ma' xerrej biss b'mod eċċezzjonali. Il-bejgħ jibda b'(l-ewwel) deċiżjoni ta' qorti dwar il-bejgħ. Il-qorti toħroġ deċiżjoni dwar il-bejgħ meta jsir rikors mill-amministratur u fuq baži ta' opinjoni tal-kumitat tal-kredituri. Meta proprjetà li fuqha kreditur separat ikollu dritt ta' ħlas lura prijoritarju (rahan stabbilit) tinbiegħ, l-opinjoni ta' dak il-kreditur separat hija meħtiega wkoll. Fid-deċiżjoni li fiha l-qorti tiddeċiedi għall-ewwel darba dwar il-bejgħ ta' proprjetà partikolari, il-qorti tiddeċiedi wkoll dwar:

1. il-metodu tal-bejgħ;
2. il-prezz tal-bidu fi rkant pubbliku jew il-prezz ta' riżerva f'sejha għall-offerti vinkolanti; u
3. l-ammont tad-depożitu.

F'każ fejn irkant pubbliku jew sejha għall-offerti għall-bejgħ ta' proprjetà partikolari fuq baži tal-ewwel deċiżjoni dwar il-bejgħ ma jirmexxux, fid-deċiżjoni sussegwenti dwar il-bejgħ il-qorti tista':

1. jew:

- terġa' tiddeċiedi li l-bejgħ għandu jsir permezz ta' rkant pubbliku jew sejha għall-offerti vinkolanti; u

- tistipula prezz tal-bidu jew ta' riżerva aktar baxx min dak tal-ewwel deċiżjoni; jew

2. tiddeċiedi li toħroġ sejha għall-offerti mhux vinkolanti għal bejgħ fuq bażi ta' negozjati diretti.

Il-qorti tistipula l-prezz ta' riżerva fil-proċedimenti biex jiġu aċċettati offerti vinkolanti fuq il-baži tal-valur ivvalutat tal-proprjetà. FI-ewwel deċiżjoni dwar il-bejgħ, il-prezz ta' riżerva ma jistax ikun aktar baxx minn nofs il-valur tal-proprjetà, kif ivvalutat fuq il-baži tal-valur ta' likwidazzjoni tagħha. F'deċiżjoni sussegwenti dwar il-bejgħ, il-qorti tista' tistipula prezz ta' bidu jew ta' riżerva li jkun anqas minn nofs il-valur tal-proprjetà, kif ivvalutat fuq il-baži tal-valur tal-likwidazzjoni tagħha, meta l-kumitat tal-kredituri jew kreditur separat jagħti l-kunsens tiegħu.

### **11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?**

Fil-proċedimenti ta' falliment, il-kredituri għandhom jinnotifikaw il-pretensjonijiet tagħhom kontra d-debitur f'falliment li jkunu rriżultaw gabel il-ftuħ tal-proċedimenti ta' falliment, hliet għal dawk li, bil-liġi, m'hemmx għalfejn jiġu nnotifikati. Kreditur li jkun responsabbli għall-obbligu tad-debitur f'falliment bħala kodebitur, garanti jew donatur responsabbli b'mod kongunt u *in solidum*, għandu jinnotifika fil-proċedimenti ta' falliment il-pretensjoni potenzjali tiegħu ta' rikors li kienet għadha ma tqajmitx qabel il-ftuħ tal-proċedimenti ta' falliment skont kundizzjoni differita li l-kreditur jakkwista l-pretensjoni ta' rikors kontra d-debitur f'falliment abbażi tal-pagament tal-pretensjoni li għandu jsir wara l-ftuħ tal-proċedimenti ta' falliment. Meta xi kodebituri jew garanti oħrajn li jkunu responsabbli b'mod kongunt jew *in solidum* ikunu responsabbli wkoll għall-prestazzjoni tal-pretensjoni tal-kreditur, barra mid-debitur f'falliment, il-kreditur jista' jinnotifika u jfittex li jstabilixxi l-ammont sħiħ tal-pretensjoni fil-proċedimenti ta' falliment, sakemm din tiħallas kollha b'kundizzjoni ta' riżoluzzjoni, li tiġi mwettqa meta l-pretensjoni tal-kreditur tiħallas minn kodebitur jew garanti ieħor li jkun responsabbli b'mod kongunt jew *in solidum*. Jekk id-debitur ma joħroġx notifika fi żmien l-iskadenza stipulata, il-pretensjoni tiegħu kontra d-debitur f'falliment taqa' u l-qorti ma tilqax in-notifika tardiva tal-pretensjoni. Fil-proċedimenti ta' falliment, mhuwiex neċessarju li tinnotifika l-pretensjonijiet ta' prijorità għall-pagament tas-salarji u l-kumpens tas-salarji tal-impjegati li x-xogħol tagħhom ma jibqax neċessarju minhabba l-ftuħ tal-proċedimenti ta' falliment, għall-perjodu mill-ftuħ tal-proċedimenti ta' falliment sa meta jispicċa l-perjodu ta' notifika, u hias ta' terminazzjoni tal-impjeg tal-haddiema li l-kuntratti tax-xogħol tagħhom ikunu ġew itterminati mill-amministratur minhabba li xogħolhom ma jkunx baqa' neċessarju minhabba l-ftuħ tal-proċedimenti ta' falliment jew waqt dawk il-proċedimenti. Uħud mill-pretensjonijiet, relatati mal-kalkolu u l-pagament tat-taxxi, ma jiġux innotifikati wkoll.

Fejn pretensjoni tiġi garantita minn dritt ta' separazzjoni, il-kreditur għandu jinnotifika din il-pretensjoni garantita fil-proċedimenti ta' falliment billi jinnotifika wkoll id-dritt ta' separazzjoni. Jekk, skont is-sitwazzjoni mal-ftuħ tal-proċedimenti ta' falliment, dritt proprjetarju tad-debitur f'falliment jiġi rreġistrat fuq il-proprjetà immobbli u dak id-dritt proprjetarju jkun ristrett minn ipoteka rreġistrata jew ipoteka massima li d-dhul tagħha jkun ġie fis-seħħ qabel il-ftuħ tal-proċedimenti ta' falliment, jitqies li l-ipoteka jew l-ipoteka massima u l-pretensjoni marbuta magħhom ikunu ġew irreġistrati fil-proċedimenti ta' falliment fil-hin. Il-kredituri għandhom jinnotifikaw id-drittijiet ta' esklużjoni tagħhom li jkunu rriżultaw qabel il-bidu tal-proċedimenti ta' falliment fi żmien tliet xhur wara li l-avviż dwar il-ftuħ tal-proċedimenti ta' falliment jiġi ppubblikat. Jekk kreditur ma jipprezentax notifika dwar id-drittijiet ta' esklużjoni fi żmien l-iskadenza, id-dritt ta' esklużjoni ma jiġix itterminat. Jekk l-amministratur ibiġh il-proprjetà li tkun is-suġġett ta' dritt ta' esklużjoni mhux innotifikat, il-kreditur li jkollu d-dritt ta' esklużjoni jitlef id-dritt ta' esklużjoni iżda jista' jitleb pagament ta' flus miksubin mill-bejgħ ta' dik il-proprjetà, barra mill-kostijiet imġarrbin matul il-bejgħ. Il-kreditur li jkollu d-dritt ta' esklużjoni ma jkollux id-dritt jitleb irkupru għad-danni. Il-kreditur jitlef id-dritt esklussiv u d-dritt għal pagament fi flus jekk ma jinnotifikax id-dritt sa meta l-pjan dwar l-ewwel distribuzzjoni generali jiġi ppubblikat.

L-obbligi tad-debitur f'falliment li jirriżultaw wara l-ftuħ tal-proċedimenti ta' falliment (b'ċerti eċċezzjonijiet) huma kkunsidrati bħala **spejjeż tal-proċedimenti**.

Dawn jiġu maqsumin fi:

- kostijiet kurrenti (pereżempju, salarji u kumpens ieħor lil partijiet li jwettqu servizzi neċessarji għall-proċedimenti ta' falliment, inklużi taxxi u kontribuzzjonijiet li għandhom jiġu kkalkolati u mħallsin mid-debitur flimkien ma' dawk il-pagamenti, kostijiet tal-amministratur, kostijiet tal-elettriku, l-ilma, it-tiżnin u t-telefown u kostijiet oħrajn relatati mal-użu tas-sit tan-negozju għall-proċedimenti ta' falliment, primjums tal-assigurazzjoni biex tiġi assicurata l-proprjetà fil-patrimonju f'każ ta' falliment, il-kostijiet tal-pubblikazzjonijiet, l-ispejjeż legali tad-debitur f'falliment biex jikkuntesta l-pretensjonijiet, il-kostijiet għal servizzi ta' kontabbiltà, amministrattivi u sevizzi oħrajn meħtieġa fil-proċedimenti ta' falliment, eċċ.); u

- kostijiet okkażjonali (pagament tal-pretensjonijiet tal-kredituri li jkunu rriżultaw waqt il-proċedimenti ta' saldu obligatorju, twestiq tal-obbligi fuq bażi ta' kuntratti bilaterali ta' inadempjenza reciproci, twestiq ta' obbligi sabieħ jitwettqu tranżazzjonijiet legali urgenti u biex jitkompla n-negozju, kostijiet ta' evalwazzjoni tal-proprjetà u atti oħrajn relatati mal-bejgħ, eċċ.).

### **12 Liema huma r-regoli li jirregolaw il-prezentata, il-verifika u l-ammissjoni tat-talbiet?**

Meta jinnotifika pretensjoni, il-kreditur jikseb id-dritt li jwettaq atti proċedurali fil-proċedimenti ta' insolvenza prinċipali. Il-pretensjonijiet għandhom jiġu nnotifikati fi żmien l-iskadenza preskritta. Il-pretensjonijiet li jkunu rriżultaw qabel il-ftuħ tal-proċedimenti ta' insolvenza biss jiġu nnotifikati.

Fi proċedimenti ta' saldu obligatorju, in-notifika u l-verifika tal-pretensjonijiet isiru b'mod speċjali sabieħ tiġi vvalutata l-legittimità proċedurali ta' kreditur biex jivvota dwar saldu obligatorju. Il-pretensjonijiet għandhom jitressqu fi żmien 30 jum minn wara l-jum li fih in-notifika dwar il-ftuħ tal-proċedimenti tiġi ppubblikata fuq il-paġni web tal-Aġenzija tar-Repubblika tas-Slovenja għar-Rekords Legali Pubbliċi u Servizzi Relatati (AJPES). Jekk ma jsirx l-avviż jew isir tard, il-kreditur ma jitlef id-dritt tal-pretensjoni nnifisha iżda jitlef id-dritt tiegħu li jivvota.

Fi proċedimenti ta' falliment, in-notifika u l-verifika tal-pretensjonijiet jiffurmaw il-baži li fuqha tiġi ddeterminata d-distribuzzjoni tal-parimonju f'każ ta' falliment. Fi proċedimenti bħal dawn, il-kredituri għandhom jinnotifikaw il-pretensjonijiet tagħhom fi żmien tliet xhur mill-jum li fih l-avviż dwar il-ftuħ tal-proċedimenti ta' falliment jiġi ppubblikat fuq il-paġni web ta' AJPES.

F'każ ta' falliment personali, il-kreditur ma jitlef id-dritt tal-pretensjoni jekk din tkun giet innotifikata wara l-iskadenza, iżda l-amministratur ipoġġiha fil-lista ta' pretensjonijiet addizzjonali.

Kreditur li kontribui tkun infetħet kawża li tikkuntesta l-atti legali tad-debitur f'falliment għandu, fi żmien xahar mill-jum li fih il-kawża tiġi pprezentata, jinnotifika fil-proċedimenti ta' falliment il-pretensjoni tiegħu bħala pretensjoni kondizzjonali li tirriżulta jekk il-kawża tingħata b'deċiżjoni finali. Kreditur għandu jissottometti l-pretensjoni tiegħu għall-irkupru tad-danni minhabba t-terminazzjoni ta' kuntratt ta' lokazzjoni jew kuntratt ta' inadempjenza bilaterali tal-amministratur, fi żmien xahar minn meta jirċievi dikjarazzjoni tad-debitur f'falliment fejn jeżerċita d-drittijiet ta' terminazzjoni jew ta' rtirar tiegħu.

### **Il-kontenut ta' pretensjoni**

Notifika ta' pretensjoni fil-proċedimenti ta' falliment għandha tinkludi:

1. l-ammont li għandu jiġi rikonoxxut bħala pretensjoni fil-proċedimenti; u
2. deskrizzjoni tal-fatti li minnhom tirriżulta l-eligibbiltà tal-pretensjoni u l-evidenza tagħha, inkluża d-dokumentazzjoni sottomessa.

Notifika ta' pretensjoni fil-proċedimenti ta' falliment għandha tinkludi wkoll informazzjoni dwar il-kont bankarju li fih irid isir il-pagament tal-pretensjoni. Jekk il-kreditur ikun beda kawża jew proċedimenti oħrajn qabel il-ftuħ ta' proċedimenti ta' falliment, din għandha tinkludi wkoll informazzjoni dwar il-qorti jew awtorità kompetenti oħra li quddiemha jkunu qed isiru l-proċedimenti u n-numru ta' referenza tal-kawża.

Talba sabieħ tiġi vverifikata l-pretensjoni għandha tinkludi:

1. l-ammont tal-prinċipal tal-pretensjoni;
2. fejn il-kreditur fil-proċedimenti ta' insolvenza jfittex l-impjgħ ukoll apparti l-prinċipal: l-ammont kapitalizzat ta' kwalunkwe interess ikkalkolat għall-perjodu mill-maturità sal-ftuħ tal-proċedimenti ta' insolvenza; fil-każ ta' pretensjonijiet ta' prijorità tal-amministratur: l-ammont tal-interess ikkapitalizzat ikkalkolat;

3. fejn il-kreditur fil-proċedimenti ta' insolvenza, barra mill-prinċipal, ifittex spejjeż imġarrbin bl-infurzar tal-pretensjoni fil-qorti jew proċedimenti oħrajn mibdijin qabel il-ftuħ tal-proċedimenti ta' insolvenza: l-ammont ta' dawn l-ispejjeż;
4. fejn il-kreditur ifittex li jstabilixxi li l-pretensjoni hija pretensjoni ta' prijorità: rikors espliċitu li l-pretensjoni titqies bħala pretensjoni ta' prijorità mad-distribuzzjoni; u
5. fejn il-kreditur ifittex li jstabilixxi li l-pretensjoni hija pretensjoni kondizzjonali: deskrizzjoni ċara taċ-ċirkostanzi li l-okkorrenza tagħhom tfisser ir-realizzazzjoni ta' kundizzjoni differita jew ta' riżoluzzjoni li l-pretensjoni tkun marbuta magħha.

Fil-proċedimenti ta' insolvenza, kreditur jista' jissottometti għadd ta' pretensjonijiet permezz ta' rikors wieħed.

### **Il-proċedura għall-verifika tal-pretensjonijiet**

Il-proċedura għall-verifika tal-pretensjonijiet għandha tliet fażijiet:

#### **1. Id-dikjarazzjoni tal-amministratur dwar il-pretensjonijiet sottomessi**

L-amministratur jagħmel dikjarazzjoni dwar ir-rikonoxximent jew l-ikkontestatur tal-pretensjonijiet billi jipprepara *lista bażika ta' pretensjonijiet ivverifikati (osnovni seznam preizkušenih terjatev)*. Fil-lista, għal kull pretensjoni, l-amministratur jiddikjara jekk hix rikonoxxuta jew ikkontestata. Il-qorti tippubblika l-lista fuq il-paġni web użati għall-pubblikazzjonijiet fil-proċedimenti ta' insolvenza. Il-kredituri jistgħu joġġezzjonaw għal kwalunkwe żball dwar il-pretensjonijiet innotifikati fil-lista bażika fi żmien 15-il jum wara l-pubblikazzjoni tagħha billi jipprezentaw *oġġezzjoni għal-lista bażika (ugovor proti osnovnem seznamu)*. Fejn l-oġġezzjoni tal-kreditur tkun iġġustifikata, l-amministratur għandu joħroġ korrezzjoni tal-lista bażika.

#### **2. Id-dikjarazzjoni tal-kreditur dwar pretensjonijiet innotifikati ta' kredituri oħrajn**

Kull kreditur li jkun innotifika l-pretensjoni tiegħu fil-proċedimenti fil-ħin jista' joġġezzjona għall-pretensjonijiet ta' kredituri oħrajn billi jressaq *oġġezzjoni li tikkuntesta pretensjoni (ugovor o prerekanju terjatev)*. Il-kreditur għandu jipprezenta l-oġġezzjoni li tikkuntesta pretensjoni fi proċedimenti ta' saldu obligatorju fi żmien 15-il jum u, fi proċedimenti ta' falliment, fi żmien xahar wara l-pubblikazzjoni tal-lista bażika ta' pretensjonijiet ivverifikati. Fi proċedimenti ta' falliment personali u fi proċedimenti ta' saldu obligatorju, oġġezzjoni bħal din tista' titressaq mid-debitur insolventi bħala parti għall-proċedimenti. L-amministratur idaðha dikjarazzjonijiet tal-kredituri u tad-debitur dwar il-pretensjonijiet ikkontestati fil-*lista supplimentata tal-pretensjonijiet verifikati (dopoljnjeni seznam preizkušenih terjatev)*. Kull żball li jirriżulta jekk oġġezzjoni pprezentata ma tiġix indirizzata ssir pretensjoni għalih f'oġġezzjoni għal-lista supplimentata.

#### **3. Id-Deciżjoni tal-Qorti dwar il-verifika tal-pretensjonijiet:**

Il-qorti tiddeciedi dwar il-verifika tal-pretensjonijiet permezz ta' *deciżjoni dwar il-verifika tal-pretensjonijiet (sklep o preizkusu terjatev)*. Fuq bażi ta' *din id-deciżjoni, l-amministratur jipprepara lista finali ta' pretensjonijiet ivverifikati (končni seznam preizkušenih terjatev)*, li l-qorti tippubblika flimkien ma' *Deciżjoni dwar il-verifika tal-pretensjonijiet*.

Fid-deciżjoni dwar il-verifika tal-pretensjonijiet, il-qorti tiddeciedi dwar l-oġġezzjonijiet, dwar il-pretensjonijiet ivverifikati u kkuntestati u dwar pretensjonijiet li x'aktarx jiġu kkorroborati u dwar min għandu jfittex li jieħu azzjoni fi proċedimenti oħrajn (jiġifieri kawżi) biex jistabilixxi l-pretensjoni tiegħu. L-iskadenza għas-sottomissjoni tal-kawża hija ta' xahar.

### **13 Liema huma r-regoli li jirregolaw it-tqasim tal-assi wara tmien il-proċedimenti? Kif jiġu kklassifikati t-talbiet u d-drittijiet tal-kredituri?**

Il-patrimonju f'każ ta' falliment huwa l-proprjetà tad-debitur f'falliment, li tkun irrealizzata biex jiġu koperti l-ispejjeż tal-proċedimenti u jithallsu l-pretensjonijiet tad-debituri. Il-liġi tagħmel distinzjoni bejn "patrimonju f'każ ta' falliment" u "patrimonju f'każ ta' falliment speċjali". Patrimonju f'każ ta' falliment speċjali huwa proprjetà li tkun is-sugġett ta' dritt ta' separazzjoni jew assi monetarij miksubin bir-realizzazzjoni ta' dik il-proprjetà. Għall-proprjetà kollha li tkun is-sugġett ta' dritt ta' separazzjoni, huwa neċessarju li jiġi stabbilit patrimonju f'każ ta' falliment separat u li din il-proprjetà tiġi ġestita b'mod separat mill-proprjetà li hija parti mill-patrimonju f'każ ta' falliment ġenerali u l-proprjetà ta' patrimonju ta' falliment speċjali oħrajn.

Il-parti rrealizzata ta' patrimonju f'każ ta' falliment hija patrimonju distribwibbli u hija maħsuba biex jithallsu l-pretensjonijiet tal-kredituri. Il-patrimonju distribwibbli ġenerali huwa l-assi monetarij ġenerati mir-realizzazzjoni tal-patrimonju f'każ ta' falliment ġenerali, minbarra l-ispejjeż tal-proċedimenti ta' falliment. Il-patrimonju speċjali distribwibbli jinkludi l-assi monetarij ġenerati bir-realizzazzjoni tal-patrimonju f'każ ta' falliment speċjali, minbarra l-kostijiet tar-realizzazzjoni.

Fir-rigward tal-pagament ta' prijorità fil-proċedimenti ta' falliment, il-pretensjonijiet tal-kredituri li jkunu rriżultaw qabel il-ftuħ tal-proċedimenti huma klassifikati kif ġej:

pretensjonijiet garantiti, li l-pagament tagħhom huwa garantit minn dritt ta' separazzjoni li jinkludi d-dritt għal pagament ta' prijorità tal-pretensjoni minn proprjetà speċifika; u

pretensjonijiet mhux garantiti, li fosthom jithallsu l-ewwel il-pretensjonijiet ta' prijorità, imbagħad il-pretensjonijiet ordinarji, segwiti minn pretensjonijiet subordinati u, fl-aħħar nett, drittijiet korporattivi.

**Pretensjonijiet garantiti** huma pretensjonijiet li l-pagament tagħhom ikun garantit minn dritt ta' separazzjoni. Dritt ta' separazzjoni huwa kull dritt li jinkludi d-dritt għal pagament ta' prijorità tal-pretensjoni minn proprjetà speċifika. L-aktar dritt ta' separazzjoni komuni huwa rahan. Fil-proċedimenti ta' falliment, il-pretensjonijiet garantiti jithallsu bħala prijorità mill-flus miksubin mill-bejgħ tal-proprjetà li kienet soġġetta għal dritt ta' separazzjoni.

**Pretensjonijiet mhux garantiti** huma pretensjonijiet li ma jkunux garantiti bi dritt ta' separazzjoni. Dawn il-pretensjonijiet huma subordinati għall-ħlas lura tal-pretensjonijiet garantiti f'termini ta' pagament mill-proprjetà li kienet s-sugġett ta' dritt ta' separazzjoni. Pagamenti mill-proprjetà li jifdal jithallsu f'din l-ordni (1) pretensjonijiet ta' prijorità, (2) pretensjonijiet ordinarji u (3) kull pretensjoni subordinata.

**Il-pretensjonijiet ta' prijorità** huma dawk il-pretensjonijiet (mhux garantiti) li, bil-liġi, għandhom jithallsu bħala prijorità, qabel il-pagament ta' pretensjonijiet ordinarji (mhux garantiti) (pereżempju salarji u kumpens ta' salarju għall-aħħar sitt xhur qabel il-ftuħ tal-proċedimenti ta' insolvenza, ħlas ta' terminazzjoni tax-xogħol lill-haddiema, kontribuzzjonijiet mhux imħallsin, eċċ.). Fejn jinbdew proċedimenti ta' falliment minhabba li l-proċedimenti ta' saldu obligatorju ma jkunux imexxew, il-pretensjonijiet li jirriżultaw matul il-proċedimenti ta' saldu obligatorju jkollhom il-prijorità assoluta u jithallsu qabel il-pagament tal-pretensjonijiet ta' prijorità;

**pretensjonijiet ordinarji** huma pretensjonijiet mhux garantiti, li la huma ta' prijorità u lanqas subordinati;

**pretensjonijiet subordinati** huma pretensjonijiet mhux garantiti li jithallsu biss wara li jithallsu l-pretensjonijiet mhux garantiti kollha kontra d-debitur fuq bażi ta' relazzjoni ġuridika bejn il-kreditur u d-debitur, jekk id-debitur isir insolventi. F'saldu obligatorju, il-pretensjonijiet subordinati jistgħu jiġu kkonvertiti f'sehem ta' sjieda. Jekk ma jiġux trasferiti bħala kontribuzzjoni *in natura*, saldu obligatorju kkonfermat ikollu l-effett li jinterminahom.

**Id-drittijiet korporattivi**, l-ishma jew l-ishma tan-negozju ma għandhomx il-karatteristiċi (natura ġuridika) ta' dritt ta' obligazzjoni, u jagħtu lill-azzjonisti dritt għal parti proporzjonata tal-bqija tal-patrimonju ta' falliment.

Qabel isiru l-pagamenti lill-kredituri, l-ammont meħtieġ biex jithallsu l-ispejjeż tal-proċedimenti ta' falliment jiġi eskluż mill-patrimonju f'każ ta' falliment (patrimonju distribwibbli). Il-kredituri jithallsu fl-ordni li ġejja: kredituri ta' separazzjoni, li l-pretensjoni tagħhom tkun garantita minn dritt ta' separazzjoni (pereżempju, ipoteka), huma l-ewwel li jithallsu mill-proprjetà li kienet is-sugġett tal-garanzija (patrimonju distribwibbli speċjali). Il-kredituri ta' pretensjonijiet skont kuntratti jew tranżazzjonijiet legali oħrajn li jkunu ġew konklużi mid-debitur f'falliment fil-perjodu mill-ftuħ tal-proċedimenti ta' saldu obligatorju sal-ftuħ tal-proċedimenti ta' falliment, skont ir-regoli dwar ir-restrizzjoni tan-negozju fil-proċedimenti ta' saldu obligatorju stipulati fil-liġi, jithallsu l-ewwel mill-

patrimonju distribwibbli ġenerali. Imbagħad, il-kredituri bi pretensjonijiet (ħaddiema) privileġġjati jithallsu, u finalment il-kredituri l-oħrajn - kredituri ta' pretensjonijiet ordinarji mhux garantiti u kredituri ta' pretensjonijiet subordinati. Dak li jifdal mill-proprjetà rrealizzata jiġi distribwit fost l-azzjonisti.

#### **14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?**

##### **Il-proċedimenti ta' saldu obbligatorju**

Ftehim ta' saldu obbligatorju maqbul b'vot tal-kredituri jrid jiġi kkonfermat ukoll minn qorti. F'deċiżjoni dwar il-konferma ta' saldu obbligatorju, il-qorti:

1. tiddeċiedi jekk tikkonfermax is-saldu obbligatorju jew le;
2. tistabbilixxi l-kontenut tas-saldu kkonfermat billi tiddikjara:
  - il-perċentwal tal-pagament tal-pretensjonijiet tal-kredituri;
  - l-iskadenzi għall-ħlas tagħhom; u
  - ir-rata tal-imgħax fuq il-pretensjonijiet tal-kredituri fil-perjodu mill-ftuħ tal-proċedimenti ta' saldu obbligatorju sal-aħħar tal-iskadenza għall-pagament tagħhom;
3. tiddeċiedi liema pretensjonijiet ikunu ġew ivverifikati fil-proċedimenti ta' saldu obbligatorju; u
4. tordna lid-debitur iħallas il-pretensjonijiet tal-kredituri, kif ivverifikat fil-proċedimenti ta' saldu obbligatorju, fil-proporzjonijiet, fi żmien l-iskadenzi u bir-rati ta' imgħax stabbiliti fis-saldu obbligatorju kkonfermat.

Ir-regola ta' prijorità assoluta tapplika fil-proċedimenti. L-implimentazzjoni tar-ristrutturar finanzjarju tan-negożju tad-debitur fil-proċedimenti ta' saldu obbligatorju tisser li:

L-azzjonisti tad-debitur jistgħu jżommu biss dik il-parti tal-kapital azzjonarju tad-debitur li tikkorrispondi għall-bqija tal-proprjetà tad-debitur li kienu jirċievu kieku l-proċedimenti ta' falliment infetħu kontra d-debitur;

il-kredituri għandhom jingħataw kundizzjonijiet aktar favorevoli għall-pagament tal-pretensjonijiet tagħhom milli kieku nbdew proċedimenti ta' falliment kontra d-debitur, b'konsiderazzjoni tal-ordni tal-prijorità u regoli oħrajn biex jithallsu l-pretensjonijiet ta' prijorità, ordinarji u subordinati u pretensjonijiet garantiti fil-proċedimenti ta' falliment; u

l-operat tan-negożju tad-debitur jew il-parti vijabbli tiegħu jkomplu.

Ir-ristrutturar finanzjarju jitwettagħ mid-debitur billi jitolb lill-kredituri biex jaqblu li jkollhom il-pretensjonijiet ordinarji tagħhom imnaqqsin jew il-pagament differit. Id-debitur għandu joffri lill-kredituri kollha perċentwal tal-pagament ugwali tal-pretensjonijiet ordinarji tagħhom, skadenzi ugwali għall-pagament tagħhom u l-istess rata ta' imgħax mill-ftuħ tal-proċedimenti ta' saldu obbligatorju sal-iskadenza għall-pagament tagħhom. Fejn id-debitur ikun kumpanija kapitali, id-debitur jista' jitolb lill-kreditur jaġġel bejn:

li jaqbel ma' tnaqqis u differiment tad-data dovuta tal-pretensjonijiet ordinarji tiegħu; jew

li l-pretensjonijiet jiġu trasferiti lid-debitur bħala kontribuzzjoni *in natura* fuq bażi ta' zieda fil-kapital azzjonarju tad-debitur (*skambju ta' dejn ma' ekwità*).

Saldu obbligatorju ma jaffettwax il-pretensjonijiet ta' prijorità jew id-drittijiet esklużi. Il-pretensjonijiet subordinati jiġu tterminati. Il-pretensjonijiet garantiti jistgħu jiġu ristrutturati biss b'mod volontarju f'saldu obbligatorju. Fi **proċedimenti ta' saldu obbligatorju fir-rigward ta' kumpaniji kbar, medju jew żgħir**, il-pretensjonijiet garantiti jistgħu jiġu ristrutturati b'differiment tal-maturità jew bi tnaqqis tar-rata ta' imgħax, b'tali mod li deċiżjoni ta' maġġoranza ta' 75 % tapplika wkoll għal dawk il-kredituri li jkollhom dritt ta' separazzjoni u li ma jkunux ivvutaw għas-saldu obbligatorju. F'dawn il-proċedimenti, l-esklużjoni ta' parti vijabbli tan-negożju tad-debitur għal kumpanija oħra (*spin-off*) hija possibbli bħala miżura ta' ristrutturar finanzjarju. Din hija permessa wkoll biex tirruttura d-drittijiet ta' separazzjoni fi dritt ta' separazzjoni kongunt (hija meħtieġa maġġoranza ta' 85 %).

##### **Proċedimenti ta' falliment kontra persuna ġuridika**

Il-proċedimenti ta' falliment isiru bl-intenzjoni li l-patrimonju ta' falliment jiġi rrealizzat u jithallsu l-kredituri. Bħala regola ġenerali, kuntratt ta' bejgħ ta' proprjetà tad-debitur f'falliment jista' jiġi konkluż fuq il-baži ta' rkant pubbliku jew sejha vinkolanti għall-offerti. Jista' jiġi organizzat irkant pubbliku billi jidied il-prezz tal-bidu jew jittnaqqas il-prezz tal-bidu. Fil-proċedimenti ta' falliment, in-negożju jew l-attività ta' kumpanija jistgħu jinżammu billi tinbiegħ il-kumpanija f'irkant pubbliku bħala unità tan-negożju jew bil-bejgħ tal-partijiet vijabbli tagħha (*il-bejgħ tan-negożju bħala negożju avvjat*).

Qabel ma jsiru l-pagamenti lill-kredituri, l-ammont meħtieġ biex jithallsu l-ispejjeż tal-proċedimenti ta' falliment jiġi eskluż mill-patrimonju f'każ ta' falliment. Il-kredituri jithallsu fl-ordni li ġejja: il-kredituri ta' separazzjoni li l-pretensjoni tagħhom tkun garantita minn dritt ta' separazzjoni (pereżempju, ipoteka) jithallsu l-ewwel mill-proprjetà li tkun is-sugġett tal-garanzija; imbagħad jithallsu l-kredituri tal-pretensjonijiet skont kuntratt jew tranzazzjonijiet legali oħrajn li jkunu ġew konklużi mid-debitur f'falliment fil-perjodu mill-ftuħ tal-proċedimenti ta' saldu obbligatorju sal-ftuħ tal-proċedimenti ta' falliment, skont ir-regoli dwar ir-restrizzjoni tan-negożju fil-proċedimenti ta' saldu obbligatorju kif inhu stipulat fil-liġi; imbagħad jithallsu l-kredituri bi pretensjonijiet privileġġjati (ħaddiema), u mbagħad il-kredituri l-oħrajn - kredituri ta' pretensjonijiet ordinarji mhux garantiti u kredituri ta' pretensjonijiet subordinati. Dak li jifdal mill-proprjetà rrealizzata jiġi distribwit fost l-azzjonisti.

##### **Falliment personali**

Bħal fil-każ tal-proċedimenti ta' falliment relatati ma' entitajiet ġuridici, il-proċedimenti ta' falliment personali jitwettqu għall-pagament proporzjonali u simultanju tal-pretensjonijiet tal-kredituri kollha. Il-kredituri, għaldaqstant, jithallsu mill-proprjetà tad-debitur b'mod proporzjonat u fl-istess ħin. Il-patrimonju ta' falliment jinkludi l-proprjetà kollha tal-persuna insolventi fil-ftuħ tal-proċedimenti ta' falliment, sakemm din ma tkunx eskluża mill-infurzar skont id-dispożizzjonijiet tal-Att dwar l-Infurzar Ċivili u s-Sigurtà (*Zakon o izvršbi in zavarovanju*). Minħabba li persuna fiżika, differenti minn persuna ġuridika, ma tiqafx teżisti fi tmiem il-proċedimenti tal-falliment, il-pretensjonijiet tal-kredituri li ma jkunux thallsu fil-proċedimenti ta' falliment ma jiġux irtirati. Bil-maqlub tal-pretensjonijiet tal-kredituri fil-proċedimenti ta' entità ġuridika, l-eżekuzzjoni tal-pretensjonijiet fil-proċedimenti ta' falliment personali ma tiġix irtirata mal-għeluq tal-proċedimenti ta' falliment. Deċiżjoni dwar l-għeluq tal-proċedimenti ta' falliment personali li tinkludi lista ta' pretensjonijiet rikonoxxuti mhux imħallsin hija mezz ta' kif il-kredituri li ma jkunux thallsu jfittxu l-infurzar ta' dawn il-pretensjonijiet.

Biex jinħeles mill-obbligi tiegħu, id-debitur f'falliment jingħata opportunità biex jippreżenta rikors qabel tinħareġ id-deċiżjoni dwar l-għeluq tal-proċedimenti ta' falliment personali, fejn jitolb għall-ħelsien mill-obbligi tiegħu li jkunu rriżultaw qabel il-ftuħ tal-proċedimenti ta' falliment personali li ma jkunux ser jithallsu skont dawk il-proċedimenti. Fejn id-debitur f'falliment jippreżenta rikors għall-ħelsien mill-obbligi u fejn il-proċedimenti għall-ħelsien mill-obbligi wara l-perjodu ta' verifika komplut jiġu riżolti b'suċċess, il-parti tal-obbligi tiegħu li inkella setgħet tiġi infurzata fuq baži ta' deċiżjoni dwar l-għeluq tal-proċedimenti ta' falliment tiġi rinunzjata u, konsegwentement, id-dritt tal-kredituri biex jinfurzawha fil-qorti jiġi rtirat.

Anki jekk il-ħelsien mill-obbligi jkun favorevoli għad-debitur, il-ħelsien ma jaffettwax it-tipi ta' obbligi tad-debitur li ġejjin:

1. id-drittijiet ta' prijorità tal-ħaddiema;
2. il-pretensjonijiet kontra d-debitur f'falliment fuq baži ta' manteniment legali, kumpens għad-danni li jirriżultaw minn tnaqqis ta' attivitajiet bażiċi jew abbiltà għax-xogħol imnaqqsa jew mitlufa, u kumpens għal manteniment mitluf minħabba l-mewt tal-persuna li kienet tipprovdi;
3. il-pretensjonijiet għal penali monetarji jew l-irkupru ta' vantaġġ pekunarju miksub permezz ta' att kriminali pronunċjat fil-proċedimenti kriminali;
4. il-pretensjonijiet skont sentenza kondizzjonali li hija kondizzjonali għar-ritorn ta' vantaġġ pekunarju miksub minn offiża kriminali jew fuq rimedju għad-danni kkawżati minn offiża kriminali;
5. il-pretensjonijiet għal multi jew l-irkupru ta' vantaġġ pekunarju miksub minn offiża minuri pronunċjata fi proċedimenti ta' offiża minuri;
6. il-pretensjonijiet għall-irkupru ta' proprjetà miksuba b'mod illegali; u

7. il-pretensjonijiet għall-għoti ta' rimedju għad-danni kkawżati intenzjonalment jew b'negligenza gravi.

### **15 X'inhuma d-drittijiet tal-kredituri wara l-għeluq ta' proċedimenti ta' insolvenza?**

Il-proċedimenti ta' saldu obligatorju jingħalqu permezz ta' deċiżjoni finali tal-qorti li tikkonferma s-saldu obligatorju.

Kull kreditur li l-pretensjoni tiegħu tkun affettwata minn saldu obligatorju kkonfermat jista' jitlob lill-qorti biex tannulla s-saldu obligatorju kkonfermat fejn id-debitur insolventi jkun jista' jhallas il-pretensjonijiet ordinarji ta' kredituri bħal dawn fil-parti l-kbira tagħhom jew kollha. Kawża li tftitx pretensjoni annullabbli għandha titressaq fi żmien sitt xhur wara l-iskadenza biex titfallas il-pretensjoni, kif inhu stabbilit fis-saldu obligatorju kkonfermat.

Kull kreditur affettwat minn saldu obligatorju kkonfermat jista' jitlob lill-qorti biex tannulla s-saldu obligatorju kkonfermat jekk dan ikun inkiseb b'mod frodulent.

Kawża sabiex tiġi stabbilita pretensjoni annullabbli għandha tinfeċċja fi żmien sentejn wara li Deċiżjoni dwar il-konferma ta' saldu obligatorju ssir finali.

Il-qorti li tkun ħarġet id-deċiżjoni li tikkonferma s-saldu obligatorju għandha l-kompetenza li tiddeċiedi dwar il-kawża.

F'deċiżjoni li fiha qorti tannulla s-saldu obligatorju kkonfermat, il-qorti tista' tordna lid-debitur iħallas kull parti mhux imħallsa tal-pretensjoni li tkun affettwata mis-saldu obligatorju kkonfermat fi żmien perjodu stipulat mill-qorti, li ma jistax ikun itwal minn sena wara li d-deċiżjoni ssir finali.

### **L-għeluq ta' proċedimenti ta' falliment kontra persuna ġuridika**

Il-proċedimenti ta' falliment kontra persuna ġuridika jingħalqu permezz ta' deċiżjoni dwar l-għeluq tal-proċedimenti ta' falliment. Il-qorti toħroġ din id-Deċiżjoni fuq bażi tar-rapport finali tal-amministratur, li jiġi ppreparat wara li l-amministratur ikun iffinalizza l-atti kollha stipulati bil-ligi u fuq il-baži tal-opinjoni tal-kumitat tal-kredituri. L-amministratur għandu jissottometti r-rapport finali lill-qorti fi żmien xahar minn wara l-finalizzazzjoni tad-distribuzzjoni finali.

Meta tinstab il-proprjetà tad-debitur f'falliment wara li l-qorti tkun ħarġet deċiżjoni dwar l-għeluq tal-proċedimenti ta' falliment, il-proċedimenti ta' falliment kontra d-debitur jistgħu jinfetħu fir-rigward tal-proprjetà li tkun instabet aktar tard, fuq talba tal-kreditur li jkollu d-dritt li jwettaq atti proċedurali, u li d-dritt tiegħu li jippartecipa ma jkunx ġie ritirat qabel it-tmiem tal-proċedimenti ta' falliment, jew inkella fuq talba ta' azzjonista tad-debitur f'falliment.

### **L-għeluq ta' falliment personali**

Falliment personali jingħalaq permezz ta' deċiżjoni dwar l-għeluq tal-proċedimenti ta' falliment.

Jekk **jingħata l-helsien mill-obbligi** lill debitur li jkun personalment f'falliment, kull kreditur li l-pretensjoni tiegħu tkun affettwata mid-deċiżjoni finali dwar il-helsien mill-obbligi jista' jitlob lill-qorti biex tannulla l-helsien mill-obbligi li kien is-sugġett tad-Deċiżjoni, meta d-debitur ikun kiseb id-deċiżjoni dwar il-helsien mill-obbligi bil-ħabi jew il-prezentazzjoni ta' informazzjoni skorretta dwar il-proprjetà tiegħu jew permezz ta' xi tip ieħor ta' frodi. Kawża għandha tinfeċċja fi żmien tliet snin wara li d-deċiżjoni dwar il-helsien mill-obbligi ssir finali (l-Artikolu 411 taz-ZFPPIPP). Il-kredituri li - wara li d-deċiżjoni dwar il-helsien mill-obbligi ssir finali - isibu proprjetà tad-debitur li kienet għand id-debitur qabel ingħata l-helsien mill-obbligi (u nħbiet) jistgħu jfittxu wkoll l-annullament mill-helsien mill-obbligi billi jitolbu l-ftuħ tal-proċedimenti ta' falliment fir-rigward ta' proprjetà bħal din. F'dan il-każ, il-kawża biex jiġi annullat il-helsien mill-obbligi m'hemmx għalfejn li titressaq fi żmien l-iskadenza ta' tliet snin.

### **16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?**

Kull kreditur għandu jgarrab l-ispejjeż tiegħu stess biex jippartecipa fi **proċedimenti ta' insolvenza**.

Fi **proċedimenti ta' insolvenza li jkunu nfetħu fuq rikors tad-debitur**, l-ispejjeż tal-proċedimenti u kull spiza oħra jiġu mgarrbin mid-debitur.

Fi **proċedimenti ta' saldu obligatorju kontra kumpaniji kbar, medji jew żgħira li jkunu nfetħu fuq rikors tal-kredituri**, l-ispejjeż inizzjali tal-proċedimenti għandhom jithallsu mir-rikorrent fil-proċedimenti. F'dawn il-proċedimenti, ir-rikorrent igarrab ukoll l-ispejjeż tat-tariffi tal-amministratur. Id-debitur li kontrib jinfetħu l-proċedimenti jgarrab l-ispejjeż tal-pagamenti li ġejjin:

- taħt il-kuntratti konklużi ma' konsulenti kwalifikati legali u finanzjarji rigward servizzi legali u finanzjarji li huma meħtieġa sabiex jithejja r-rapport dwar is-sitwazzjoni finanzjarja u l-operat tad-debitur, il-pjan ta' ristrutturar finanzjarju u dokumenti oħrajn li għandhom jiġu sottomessi bħala parti mill-proposta għas-saldu obligatorju;

- skont kuntratt ma' awditur dwar l-awditu tar-rapport dwar is-sitwazzjoni finanzjarja u l-operat tad-debitur; u

- skont kuntratt ma' valutatur awtorizzat biex jirrevedi l-pjan ta' ristrutturar finanzjarju.

Fi **proċedimenti ta' falliment**, il-kostijiet tal-proċedimenti u l-ispejjeż waqt il-proċedimenti jithallsu mill-patrimonju ta' falliment qabel il-pretensjonijiet jithallsu mill-patrimonju distribwibbli. Meta r-rikors għall-ftuħ ta' proċedimenti ta' falliment jitressaq minn kreditur, il-kreditur għandu jagħmel depożitu sabiex ikopri l-ispejjeż inizzjali tal-proċedimenti ta' falliment, filwaqt li jzomm id-dritt li jirkupra l-avanz imħallas skont ir-regoli dwar il-pagament tal-ispejjeż tal-proċedimenti ta' falliment.

Fi **proċedimenti ta' ristrutturar preventivi**, id-debitur irid jerġa' jhallas is-sehem proporzjonat tiegħu tal-ispejjeż tal-kredituri li jkunu ppartecipaw fil-proċedimenti li, skont il-prattika tan-negożju stabbilita b'mod ġenerali, ġeneralment ikunu koperti mid-debitur. Id-debitur u l-kredituri jaqblu dwar l-irkupru ta' dawn l-ispejjeż fil-ftehim dwar ir-ristrutturar finanzjarju.

### **17 X'inhuma r-regoli li għandhom x'jaqsmu man-nullità, l-annullabbiltà u n-nuqqas ta' eżekutorjetà ta' atti ġuridici detrimentali għall-korp ġenerali ta' kredituri?**

#### **Il-kundizzjonijiet għall-annullabbiltà**

Il-kredituri u l-amministratur tal-falliment għandhom id-dritt li jikkontestaw att legali tad-debitur. Kawża jew oġġezzjoni jressqu kontra l-persuna li għall-benefiċċju tagħha jkun twettaq l-att annullabbli.

Kull att legali jista' jiġi kkontestat (inklużi l-ommissjonijiet) li jirriżultaw f'pagament inugwali jew imnaqqas tal-kredituri tal-falliment jew li jqiegħdu kreditur partikolari f'pożizzjoni aktar favorevoli (l-għoti ta' vantaġġ lill-kredituri, imsejjaħ **l-element oġġettiv tal-annullabbiltà**). Meta jikkontesta, l-applikant irid jagħti prova li l-parti li għaliha jkun twettaq l-att annullabbli kienet taf, jew kellha tkun taf, dwar is-sitwazzjoni finanzjarja hażina tad-debitur (**l-element sugġettiv tal-annullabbiltà**). Il-ligi tipprevedi preżunzjonijiet statutorji meta tqis li din il-kundizzjoni hija ssodisfata u każijiet fejn ma jkunx possibbli li tikkontesta l-atti legali. Il-ligi tistipula wkoll il-kontenut tar-rikors u l-metodu li bih titfittx l-annullabbiltà fid-detall.

#### **Il-perjodu li fi jistgħu jsiru l-atti annullabbli**

L-atti legali li jistgħu jiġu kkontestati fil-proċedimenti ta' falliment huma dawki li jkunu twettqu fil-perjodu mill-aħħar sena ta' qabel il-prezentazzjoni ta' rikors biex jinbdew proċedimenti ta' falliment sal-ftuħ tal-proċedimenti ta' falliment. Atti legali mhux imħallas (jew atti legali ta' kontrolvalur baxx b'mod disproporzjonat) jista' jiġi kkontestat meta jkun sar fil-perjodu li jibda 36 xahar qabel il-prezentazzjoni ta' talba biex jinbdew il-proċedimenti ta' falliment u li jispiċċaw mal-ftuħ tal-proċedimenti ta' falliment. Kawża għall-annullabbiltà għandha tiġi pprezentata fi żmien 12-il xahar wara li deċiżjoni dwar il-ftuħ ta' proċedimenti ta' falliment issir finali.

#### **Liema atti ma jistgħux jiġu kkontestati**

Mhuwiex possibbli li tikkontesta atti legali mwettqin mid-debitur f'falliment waqt proċedimenti ta' saldu obligatorju, skont ir-regoli legali applikabbli għat-tweqqi tan-negożju tad-debitur fil-proċedimenti; l-atti legali mwettqin mid-debitur f'falliment biex iħallas il-pretensjonijiet tal-kredituri fil-proporzjonijiet, fi żmien l-iskadenza u bir-rati ta' mgħax stipulati f'saldu obligatorju kkonfermat, u pagamenti ta' kontijiet ta' skambju jew ċekkijiet li kieku l-parti l-oħra kellha tircievi pagament biex id-debitur f'falliment ma jittifx id-dritt tal-irkupru kontra persuna oħra obbligata skont il-kont ta' skambju jew ċekk.

L-atti legali mwettqin minn debitur biex jithallsu l-pretensjonijiet tal-kreditur jew biex jittwettqu obbligi oħrajn skont ftehim ikkonfermat dwar ir-ristrutturar finanzjarju lanqas jistgħu jiġu kkontestati.

## Karatteristiċi speċjali f'falliment personali

Il-perjodu ta' annullabbiltà għall-atti legali mhux imħallsin u għal atti legali mwettqin mid-debitur f'falliment għal-benefiċċju ta' persuna assoċjata mill-qrib huwa ta' hames snin f'każ ta' falliment personali. Din ir-regola tinkludi l-kuntratti ma' persuni fiżiċi assoċjati mill-qrib, kif ukoll persuni ġuridiċi li jkunu assoċjati mad-debitur f'falliment jew persuni fiżiċi assoċjati mill-qrib. Dawn huma persuni legali li fihom debitur f'falliment jew il-persuni li magħhom id-debitur huwa assoċjat mill-qrib għandhom individwalment jew flimkien sehem ta' mill-anqas 25 % tal-kapital sottokritt jew għandhom sehem ta' 25 % mid-drittijiet tal-vot, jew id-dritt li jaħtru u jirrevokaw persuni awtorizzati li jirrapprezentaw il-persuna ġuridika, jew dawn il-persuni jkunu awtorizzati li jirrapprezentaw lill-persuna ġuridika jew għall-benefiċċju ta' kumpaniji assoċjati magħhom.

L-aħħar aġġornament: 23/05/2018

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## **Insolvenza - Finlandja**

Insolvenza tfisser li debitur ma jistax iħallas id-djun tiegħu meta jsiru dovuti, u dan mhux b'mod temporanju. Hawnekk, proċedimenti ta' insolvenza jirreferu għal proċedimenti li japplika fl-istess ħin għad-djun kollha tad-debitur.

Hemm tliet tipi differenti ta' proċedimenti ta' insolvenza fil-Finlandja: il-falliment, ir-ristrutturar ta' intrapriża, u l-aġġustament tad-djun ta' individwu privat. Il-fallimenti huma rregolati mid-dispożizzjonijiet tal-Att dwar il-Falliment (*Konkurssilaki* 120/2004), li daħal fis-seħħ fl-1 ta' Settembru 2004. L-Att dwar ir-Ristrutturar tal-Intrapriża (*Laki yrityksen saneerauksesta* 47/1993) u l-Att dwar l-Aġġustament tad-Djun ta' Individwu Privat (*Laki yksityishenkilön velkajärjestelystä* 57/1993) daħlu fis-seħħ fit-8 ta' Frar 1993.

Il-falliment huwa proċedura ta' likwidazzjoni mmirata sabiex jingabru l-assi ta' debitur u jiġu distribwiti r-rikavati lill-kredituri. Ir-ristrutturar tal-intrapriża u l-aġġustament tad-djun ta' individwi privati huma proċeduri ta' riabilitazzjoni sabiex tiġi restawrata s-solidità finanzjarja u d-debituri jiġu meġġuna jiegħbu d-diffikultajiet finanzjarji tagħhom.

Debitur jista' jilhaq ftehim ukoll mal-kredituri tiegħu dwar il-ħlas tad-djun u arrangamenti oħrajn barra proċedimenti ta' insolvenza uffiċjali. Ma hemm l-ebda dispożizzjoni legali li tirregola arrangamenti li jseħħu fuq bażi volontarja.

### **1 Kontra min jistgħu jinfetħu proċedimenti ta' insolvenza?**

#### **Falliment**

Il-falliment huwa ta' applikazzjoni ġenerali u, għalhekk, kemm persuni fiżiċi kif ukoll persuni ġuridiċi jistgħu jiġu ddikjarati falluti. Persuna ġuridika tista' tiġi ddikjarata falluta anki jekk tkun tneħħiet mir-registru rilevanti jew jekk tkun ġiet xolta. Il-patrimonju ta' deċedut jista' jiġi ddikjarat fallut ukoll.

#### **Ristrutturar**

Kwalunkwe intrapriża involuta f'attività ekonomika tista' tkun soġġetta għal proċedimenti ta' ristrutturar, u hekk ukoll imprenditur privat. Madankollu, certi intrapriži, bħal istituzzjonijiet tal-kreditu u tal-assigurazzjoni soġġetti għal regolamentazzjoni u għal kontroll speċjali, jaqgħu barra mill-kamp ta' applikazzjoni tal-proċedimenti ta' ristrutturar.

#### **Aġġustament tad-djun**

L-aġġustament tad-djun jista' jingħata lil persuna fiżika biss. Anki persuna fiżika li twettaq negozju privat jew li twettaq negozju fi sħubija illimitata jew bħala s-sieħeb ġenerali fi sħubija limitata tista' tingħata l-benefiċċju tal-aġġustament tad-djun f'ċerti kundizzjonijiet.

### **2 X'inhuma l-kundizzjonijiet għall-ftuħ ta' proċedimenti ta' insolvenza?**

Ir-reqwiżit ġenerali għall-ftuħ ta' tliet tipi ta' proċedimenti ta' insolvenza huwa li d-debitur irid ikun insolventi. Insolvenza tfisser li debitur ma jistax iħallas id-djun tiegħu meta jsiru dovuti, u dan mhux b'mod temporanju. Il-proċedimenti ta' ristrutturar jistgħu jinfetħu wkoll meta d-debitur ikun friskju ta' insolvenza.

#### **Falliment**

Id-debitur jew inkella kreditur jista' jipprezenta petizzjoni għall-falliment. Il-prerekwiżit ġenerali għal dikjarazzjoni ta' falliment huwa l-insolvenza tad-debitur. L-Att dwar il-Falliment jipprovdi għal suppożizzjonijiet dwar l-insolvenza sabiex jagħmilha iktar faċli li jiġi stabbilit meta xi ħadd ikun insolventi; debitur li jissodisfa dawk is-suppożizzjonijiet għandu jitqies li huwa insolventi, sakemm il-provi ma jurux mod ieħor.

Debitur għandu jitqies insolventi jekk:

1. id-debitur jiddikjara li huwa insolventi u li ma hemm ebda raġuni speċjali għaliex ma għandhiex tiġi aċċettata dik id-dikjarazzjoni;
2. id-debitur waqqaf il-pagamenti;
3. ġie ddeterminat fil-proċedimenti ta' infurzar matul is-sitt xhur ta' qabel il-prezentazzjoni tal-petizzjoni għall-falliment li d-debitur ma jistax iħallas il-pretensjoni lura bis-sieħħ; jew
4. debitur, li huwa jew li kien taħt l-obbligu li jzomm il-kontijiet matul is-sena ta' qabel il-prezentazzjoni tal-petizzjoni għall-falliment, ma ħallasx lura l-pretensjoni ċara u dovuta tal-kreditur fi żmien ġimgħa mir-riċevuta ta' tfakkira.

Kreditur jista' jipprezenta petizzjoni għall-falliment jekk il-pretensjoni tiegħu kontra d-debitur tkun ibbażata fuq sentenza jew fuq raġunijiet oħrajn għall-infurzar, fuq impenn iffirmit mid-debitur, li mhuwiex ikkontestat mid-debitur b'ġustifikazzjoni ovvja, jew hija ċara b'xi mod ieħor. L-ammont mitlub ma għandux bżonn ikun skadut. Hemm restrizzjonijiet fuq petizzjonijiet għall-falliment li jsiru fuq il-baži ta' pretensjonijiet insinifikanti u f'każijiet li fihom il-kreditur ikollu garanzija għall-pretensjoni.

Il-qorti taħtar amministratur tal-patrimonju u tiżgura li jiġi ppubblikat avviż dwar il-bidu tal-falliment fil-*Ġurnal Uffiċjali tal-Finlandja* mingħajr dewmien. L-avviż jista' jiġi ppubblikat ukoll fi kwalunkwe gazzetta li toħroġ kuljum. Huwa d-dmir tal-amministratur tal-patrimonju li jinforma lill-kredituri dwar il-bidu tal-proċedimenti ta' falliment. Avviż dwar il-bidu tal-proċedimenti ta' falliment jiġi ppubblikat ukoll, fost l-oħrajn, fir-Registru dwar il-Fallimenti u r-Riorganizzazzjonijiet, fir-Registru Kummerċjali, fir-Registru tat-Titoli u tal-Ipoteki, fir-Registru tal-Vapuri, fir-Registru tal-Vapuri li qed Jinbnew, fir-Registru tal-Inġenji tal-Ajru, fir-Registru tal-Ipoteki tal-Intrapriži, fir-Registru tad-Data dwar il-Vetturi u s-Sewwieqa u fir-Registru tal-Entrati fil-Kotba.

#### **Ristrutturar**

Petizzjoni għall-proċedimenti ta' ristrutturar tista' tiġi pprezentata mid-debitur jew minn kreditur. Hafa mill-petizzjonijiet isiru mid-debituri.

Il-proċedimenti ta' ristrutturar jistgħu jinfetħu jekk id-debitur ikun insolventi u ma jkun hemm ebda ostaklu legali għall-bidu tal-proċedimenti. Ostaklu jeżisti, pereżempju, meta jkun probabbli li l-programm ta' ristrutturar ma jkunx se jirremedja l-insolvenza jew li l-assi tad-debitur mhumiex biżżejjed sabiex ikopru l-ispejjeż tal-proċedimenti ta' ristrutturar. Il-proċedimenti ta' ristrutturar jistgħu jinfetħu wkoll meta d-debitur ikun qiegħed jaffaċċja insolvenza imminente. Il-proċedimenti ta' ristrutturar ibbażati fuq insolvenza imminente jistgħu jinfetħu bil-petizzjoni ta' kreditur biss jekk il-pretensjoni tkun tikkonċerna interess finanzjarju konsiderevoli. Barra minn hekk, il-proċediment ta' ristrutturar jista' jinfetħ minn tal-inqas żewġ kredituri li l-pretensjonijiet totali tagħhom jirrapprezentaw tal-inqas għoxrin fil-mija tad-djun magħrufin tad-debitur, u dawn jipprezentaw petizzjoni konġunta mad-debitur jew jiddikjaraw li jappoġġjaw il-petizzjoni tad-debitur.



Il-qorti għandha tippubblika tħabbira ta' deċiżjoni ta' ftuħ tal-proċedimenti ta' ristrutturar fil-Ġurnal Uffiċjali tal-Finlandja. Huwa d-dmir tal-prattikant fl-insolvenza li jinnotifika l-bidu tal-proċediment lill-kredituri. Il-bidu tal-proċedimenti ta' ristrutturar għandu jiġi nnotifikat lill-ċerti awtoritajiet ukoll, u barra minn hekk għandu jiġi registrat, fost l-oħrajn, fir-Registru dwar il-Fallimenti u r-Riorganizzazzjonijiet, fir-Registru Kummerċjali u fir-Registru tat-Titoli u tal-Ħpoteki. Il-konsegwenzi legali tal-bidu tal-proċedimenti ta' ristrutturar għandhom jidhru fis-sehħ b'mod awtomatiku mid-data tad-deċiżjoni ta' ftuħ tal-proċedimenti. Wara l-preżentazzjoni tal-petizzjoni, il-qorti, fuq talba tal-petizzjonant jew tad-debitur, tista' tordna sabiex jidhru fis-sehħ interdizzjoni tal-ħlas lura tad-djun u l-forniment ta' garanzija għad-djun, interdizzjoni tal-ġbir tad-djun, jew interdizzjoni ta' sekwestru jew miżuri ta' infurzar oħrajn qabel il-ftuħ tal-proċedimenti.

#### **Aġġustament tad-djun**

Każ ta' aġġustament tad-djun pendenti sakemm id-debitur jippreżenta petizzjoni. Il-bidu tal-proċedimenti ta' aġġustament tad-djun jeħtieġ li d-debitur ikun insolventi u bl-ebda mod raġonevoli ma jista' jtejjeb il-ħila tiegħu li jhallas sabiex ikun jista' jfidi d-djun tiegħu. Ir-raġuni ewlenija għall-insolvenza trid tkun tnaqqis essenzjali fil-ħila tad-debitur li jhallas, minħabba bidla fiċ-ċirkustanzi li mhijjex primarjament tort tad-debitur, bħal mard. L-aġġustament tad-djun jista' jingħata wkoll jekk ikun hemm raġuni tajba oħra għall-aġġustament tad-djun fid-dawl tas-sehem tad-djun u ta' obligazzjonijiet oħrajn tad-debitur meta mqabbel mal-ħila tiegħu li jhallashom. Meta tiġi vvalutata l-ħila tad-debitur li jhallas, jittiehdu f'kunsiderazzjoni, pereżempju, l-assi, l-introjtu u l-potenzjal ta' qligħ tad-debitur.

Ma jistax ikun hemm impediment fil-liġi għall-proċedimenti ta' aġġustament tad-djun (eż. dejn imġarrab minħabba reat jew tiġrib traskurat u irresponsabbli tad-dejn). Madankollu, l-aġġustament tad-djun jista' jingħata minkejja impediment ġenerali jekk ikun hemm raġuni tajba sabiex isir hekk. F'dawn il-każijiet, għandha tingħata attenzjoni partikolari għall-miżuri meħudin mid-debitur sabiex iħallas lura d-djun tiegħu, kemm ilhom skaduti l-ammonti mitlubin u ċirkustanzi oħrajn tad-debitur, kif ukoll is-sinifikant tal-aġġustament tad-djun kemm f'termini tad-debitur kif ukoll tal-kredituri.

L-effetti legali tal-bidu tal-aġġustament tad-djun għandhom jidhru fis-sehħ b'mod awtomatiku mid-data tad-deċiżjoni ta' ftuħ tal-proċedimenti. Wara l-preżentazzjoni tal-petizzjoni, il-qorti, fuq talba tad-debitur, tista' tordna sabiex jidhru fis-sehħ interdizzjoni tal-ħlas lura tad-djun u l-forniment ta' garanzija għad-djun, jew il-ġbir tad-djun, jew sekwestru u miżuri ta' infurzar oħrajn qabel il-ftuħ tal-proċedimenti.

#### **3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvu lid-debitur wara l-ftuħ tal-proċedimenti ta' insolvenza?**

##### **Falliment**

L-assi li d-debitur ikollu fil-bidu tal-falliment u l-assi li d-debitur jikseb qabel il-konklużjoni tal-falliment għandhom ikunu assi tal-patrimonju tal-falliment. Ir-rikavati mill-assi tal-patrimonju tal-falliment, kif ukoll l-assi li jistgħu jiġu rkuprati għall-patrimonju u l-assi li jinkisbu permezz ta' sostituzzjoni għall-patrimonju tal-falliment, ukoll għandhom ikunu assi tal-patrimonju tal-falliment.

Bħala regola ġenerali, assi mhux sekwestrabbli ma għandhomx ikunu assi tal-patrimonju tal-falliment. Barra minn hekk, l-assi miksubin jew l-introjtu ggwadanjat minn persuna fiżika wara l-bidu tal-falliment ma għandhomx ikunu assi tal-patrimonju tal-falliment tagħha.

##### **Ristrutturar**

Fil-proċedimenti ta' ristrutturar, jittejjja programm ta' ristrutturar għad-debitur. Il-programm għandu jkun fih, pereżempju, rendikont tal-istatus finanzjarju tad-debitur, jiġifieri tal-assi, tal-obbligazzjonijiet u ta' impenji oħrajn tad-debitur. Il-programm ta' ristrutturar għandu jittejjja fuq il-bażi tal-assi kollha tad-debitur matul il-proċedimenti. L-irkupru huwa possibbli wkoll: tranżazzjoni li tista' titreġġa lura jekk tkun ġiet ippreżentata applikazzjoni għal falliment minflok applikazzjoni għal ristrutturar tista' titreġġa lura fil-proċedimenti ta' ristrutturar għall-istess raġunijiet bħal fil-każ ta' falliment.

Għad li f'ċirkustanzi eċċezzjonali huwa possibbli li l-programm ta' ristrutturar jiġi emendat wara l-approvazzjoni tiegħu, l-ammonti ta' pagamenti li jridu jsiru lill-kull kreditur ma jistgħux jibqgħu jżiedu billi jiġi emendat il-programm. Madankollu, assi ttrasferiti lid-debitur wara l-approvazzjoni tal-programm ta' ristrutturar jistgħu jipprovdu raġunijiet għall-kredituri sabiex jitolbu pagamenti supplimentari mingħand id-debitur. Id-debitur jista' jiġi ordnat jagħmel ħlasijiet supplimentari, jekk l-istat tal-finanzi tad-debitur jitqies li huwa aħjar meta mqabbel maż-żmien li fih tejjja l-programm. Talba għal ħlasijiet supplimentari tista' tiġi ppreżentata jekk ikun hemm raġunijiet validi sabiex jintalbu dawn il-ħlasijiet, u t-talba għandha tiġi ppreżentata quddiem il-qorti mhux iktar tard minn sena wara l-preżentazzjoni tar-rapport finali lill-qorti.

##### **Aġġustament tad-djun**

Meta tiġi vvalutata l-ħila tad-debitur li jhallas, trid tingħata kunsiderazzjoni, pereżempju, lill-fondi mil-likwidazzjoni tal-assi tad-debitur, lill-introjtu tad-debitur u lill-potenzjal ta' qligħ tad-debitur, lill-ispejjeż tal-għajxien neċessarji u lill-obbligazzjoni ta' manteniment. Fl-aġġustament tad-djun, għandha tiġi kkonfermata għad-debitur skeda ta' ħlasijiet korrispondenti għall-ħila tad-debitur li jhallas. Fl-aġġustament tad-djun, l-introjtu kollu tad-debitur li jaqbez l-ispejjeż tal-għajxien neċessarji u l-obbligazzjoni ta' manteniment għandu jintuża sabiex ikopri d-djun, kif ukoll assi oħrajn tad-debitur li ma jappartjenux għan-neċessitajiet bażiċi tad-debitur. L-assi kkunsidrati li huma n-neċessitajiet bażiċi tad-debitur jinkludu d-dar okkupata mid-debitur li huwa s-sid, l-għamara li fiha sa limitu raġonevoli, u l-effetti personali u l-għodod tax-xogħol tad-debitur sa limitu raġonevolment neċessarju. L-assi li huma kkunsidrati bħala n-neċessitajiet bażiċi tad-debitur jistgħu jiġu likwidati biss fil-każijiet stipulati mil-liġi.

Barra minn hekk, l-iskeda ta' ħlasijiet tista' tobbliga lid-debitur jagħmel pagamenti supplimentari minħabba introjtu jew assi addizzjonali riċevuti mid-debitur matul l-iskeda ta' ħlasijiet. Id-debitur huwa obligat jgħaddi lill-kredituri ċertu sehem minn kwalunkwe donazzjoni u pagament ta' darba ieħor riċevuti mid-debitur matul l-iskeda ta' ħlasijiet. Meta l-introjtu tad-debitur jaqbez l-introjtu stabbilit għall-iskeda ta' ħlasijiet, id-debitur jista' jiġi ordnat iħallas ċertu sehem mill-introjtu addizzjonali lill-kredituri.

#### **4 X'setgħat għandhom id-debitur u l-prattikant tal-insolvenza, rispettivament?**

##### **Falliment**

Dikjarazzjoni ta' falliment hija każ li jrid jiġi ddeterminat minn qorti. Il-qorti taftar amministratur tal-patrimonju wkoll. Persuna tista' tinħatar bħala amministratur tal-patrimonju, jekk hi tagħti l-kunsens tagħha għall-hatra, ikollha l-kapaċità, il-ħiliet u l-esperjenza meħtieġa għat-tweqqif tad-dmir, u tkun xierqa wkoll b'xi mod ieħor għad-dmir. L-amministratur tal-patrimonju ma għandux ikollu relazzjoni mad-debitur jew mal-kreditur li tixhet f'riskju l-indipendenza tal-amministratur tad-debitur jew l-imparzjalità lejn il-kredituri, jew il-ħila tiegħu li jwettaq il-kompitu kif xieraq. Persuna ġuridika ma tistax tinħatar bħala amministratur tal-patrimonju.

L-amministratur tal-patrimonju għandu rwol ċentrali fl-amministrazzjoni ta' patrimonju f'falliment. Fost affarijiet oħrajn, id-dmirijiet tal-amministratur tal-patrimonju jinkludu r-rappreżentazzjoni tal-patrimonju tal-falliment, l-inkarigu tal-ġestjoni attwali tal-patrimonju, it-tejjija tal-inventarju tal-patrimonju u tad-deskrizzjoni tad-debitur, ir-riċevuta tal-preżentata tal-pretensjonijiet, u t-fassil tal-lista tal-iżborż. L-amministratur tal-patrimonju huwa inkarigat ukoll mill-ġestjoni u mill-bejgħ tal-assi li jappartjenu għall-patrimonju u mill-iżborż tal-fondi.

Malli jibda l-falliment, id-debitur għandu jitlef l-awtorità tiegħu fuq l-assi tal-patrimonju tal-falliment. Id-debitur għandu jikkoopera sabiex il-proċedimenti ta' falliment ikunu jistgħu jiġu konklużi. Id-debitur irid jiddivulga informazzjoni lill-amministratur tal-patrimonju skont kif ikun neċessarju għat-tejjija tal-inventarju tal-patrimonju u għall-attestazzjoni tal-inventarju tal-patrimonju. Id-debitur għandu jkollu d-dritt li jirċievi informazzjoni dwar il-patrimonju, jattendi għal-laqqgħat tal-kredituri, u jesprimi opinjonijiet dwar kwistjonijiet relatati mad-deċiżjoni.

##### **Ristrutturar**

Malli jinfethu l-proċedimenti għar-ristrutturar ta' intrapriża, il-qorti għandha taħtar prattikant fl-insolvenza. Il-prattikant fl-insolvenza għandu jkun adult, magħruf li huwa onest, mhux fallut u jkollu kompetenza legali sħiħa. Din il-persuna għandu jkollha l-kapaċità, il-ħiliet u l-esperjenza meħtieġa għall-kariga. Il-prattikant fl-insolvenza ma għandux ikollu relazzjoni tali mad-debitur jew ma' xi wieħed mill-kredituri li tista' tixhet f'riskju l-indipendenza tiegħu mid-debitur jew l-imparzjalità tiegħu lejn il-kredituri. Persuna ġuridika ma tistax tinħatar bħala prattikant fl-insolvenza.

Il-prattikant fl-insolvenza huwa responsabbli għall-iħnuq tal-iskop tal-proċedimenti u għall-protezzjoni tal-interessi tal-kredituri. Il-prattikant fl-insolvenza jhejji rapport tal-assi u tal-obbligazzjonijiet tad-debituri u propożta għal programm ta' ristrutturar. Il-prattikant fl-insolvenza jissorvelja wkoll l-attivajiet tad-debitur. Il-qorti tista' taħtar kumitat ta' kredituri sabiex jirrappreżenta lill-kredituri u jaġixxi bħala korp konsultattiv li jassisti lill-prattikant fl-insolvenza fit-tweqqif ta' dmirijietu. Kumitat ma jinħatar jekk dan jitqies li mhux neċessarju minħabba n-numru żgħir ta' kredituri jew għal xi raġuni oħra.

Id-debitur għandu jibqa' jgawdi minn awtorità fuq l-assi u fuq l-attivajiet tiegħu, sakemm ma jkunx stipulat mod ieħor mil-liġi. Madankollu, wara l-bidu tal-proċedimenti, id-debitur ma għandux, mingħajr il-kunsens tal-prattikant fl-insolvenza, pereżempju, jidhol f'dejn ġdid, sakemm id-dejn ma jkunx marbut mal-attivajiet regolari tad-debitur u l-ammont u l-patti tiegħu ma jkunux anormali. Fuq it-talba tal-prattikant fl-insolvenza jew ta' kreditur, l-awtorità tad-debitur tista' tiġi ristretta b'modi oħrajn ukoll, jekk ikun hemm riskju li d-debitur jaġixxi b'mod li jkun ta' ħsara jew li jixhet f'riskju l-interessi tal-kreditur. Id-debitur huwa meħtieġ jikkoopera mal-qorti, mal-prattikant fl-insolvenza u mal-kumitat tal-kredituri u jipprovdihom informazzjoni. Id-debitur għandu jibqa' intitolat li jeżerċita d-dritt ta' azzjoni tiegħu fi proċeduri pendenti jew futuri tal-qorti, sakemm il-prattikant fl-insolvenza ma jiddeċidix li jieħu impenn li jeżerċita d-dritt ta' azzjoni tad-debitur.

#### **Aġġustament tad-djun**

Meta jkun hemm bżonn, il-qorti tista' taħtar prattikant fl-insolvenza għall-aġġustament tad-djun, meta jkun hemm bżonn għall-iċċarar tal-istatus finanzjarju tad-debitur, għal-likwidazzjoni tal-assi tiegħu jew għal xi raġuni oħra għat-tweqqif tal-aġġustament tad-djun. Persuna tista' tinħatar bħala prattikant fl-insolvenza jekk tkun adulta, u tkun magħrufa għall-integrità tagħha, ma tkunx falluta, ma tkunx soġġetta għal restrizzjonijiet tal-kompetenza u jekk tagħti l-kunsens tagħha għall-ħatra. Il-prattikant fl-insolvenza jeħtieġu jkollu l-kompetenza, il-ħiliet u l-esperjenza meħtieġa minn dmirijietu. Dan ma għandux ikollu relazzjoni mad-debitur jew ma' xi wieħed mill-kredituri li tista' tixhet f'riskju l-indipendenza tiegħu mid-debitur jew l-imparzjalità tiegħu lejn il-kredituri. Persuna ġuridika ma tistax tinħatar bħala prattikant fl-insolvenza.

Id-dmir tal-prattikant fl-insolvenza, jekk preżenti, huwa li jfassal l-abbozz tal-iskeda ta' ħlasijiet u jwettaq id-dmirijiet l-oħrajn imposti mill-qorti fuq il-prattikant fl-insolvenza. Meta jfassal l-abbozz tal-iskeda ta' ħlasijiet, il-prattikant fl-insolvenza għandu jinneogzja mad-debitur u mal-kredituri u jipprovdihom l-informazzjoni neċessarja dwar l-aġġustament tad-djun, kif ukoll jirriżervalhom opportunità li jipprezentaw dikjarazzjoni dwar il-petizzjoni u dwar l-abbozz tal-iskeda ta' ħlasijiet. Il-prattikant fl-insolvenza jista' jinħatar ukoll sabiex jamministra l-likwidazzjoni tal-assi tad-debitur, kif ukoll sabiex jgħaddi l-fondi tal-likwidazzjoni lill-kredituri. Jekk ma jinħatar ebda prattikant fl-insolvenza, id-debitur għandu jkun responsabbli sabiex ifassal abbozz tal-iskeda ta' ħlasijiet. Il-bidu tal-proċedimenti għall-aġġustament tad-djun ta' individwu privat huwa kwistjoni li trid tiġi ddeterminata minn qorti. Il-qorti hija responsabbli wkoll sabiex tikkonferma l-iskeda ta' ħlasijiet.

Id-debitur għandu jzomm it-titolu u d-dritt ta' pussess għall-assi tiegħu. Madankollu, l-assi kollha tad-debitur li mhumiex ikkunsidrati bħala n-neċessitajiet bażiċi tad-debitur għandhom jintużaw sabiex ikopru d-djun. Id-debitur huwa meħtieġ jipprovdi lill-qorti, lill-kredituri u, jekk jinħatar, lill-prattikant fl-insolvenza, bl-informazzjoni neċessarja kollha dwar kwistjonijiet rilevanti għall-aġġustament tad-djun. Id-debitur għandu jikkontribwixxi wkoll għall-eżekuzzjoni xierqa tal-aġġustament tad-djun.

#### **5 Taħt liema kundizzjonijiet tiġi invokata t-paċċja ?**

##### **Falliment**

Soġġett għal ċerti eċċezzjonijiet, il-kreditur għandu d-dritt li juża pretensjoni fi proċediment ta' falliment għal tpaċċja kontra dejn dovut lid-debitur fil-bidu tal-falliment, anki jekk id-dejn dovut lid-debitur jew il-pretensjoni ma jkunx għadu wasal żmien. Id-dritt ta' tpaċċja ma japplikax għal pretensjoni li ma tintitolaw lill-kreditur għal ħlas mill-patrimonju tal-falliment, u lanqas għal pretensjoni meqjusa inferjuri għal pretensjonijiet oħrajn. Il-kreditur għandu dmir li jforni l-informazzjoni dwar pretensjoni li tkun se tintuża għal tpaċċja.

##### **Ristrutturar**

Minkejja interdizzjoni tal-ġbir tad-dejn, kreditur għandu jkollu d-dritt li jpaċi pretensjoni kontra dejn dovut lid-debitur fil-bidu tal-proċedimenti bl-istess kundizzjonijiet bħal dawk fil-proċedimenti ta' falliment. It-tpaċċja għandha tiġi notifikata lill-prattikant fl-insolvenza wkoll. Id-dritt ta' tpaċċja ma japplikax għal tpaċċja minn istituzzjoni tal-kreditu kontra fondi li d-debitur ikollu ddepożitati fl-istituzzjoni meta l-interdizzjoni tal-ġbir tidhol fis-seħħ jew wara, jew għal fondi li jkunu fl-istituzzjoni ta' kreditu f'dak iż-żmien għal trasferiment fil-kont tad-debitur, meta l-kont ikun jista' jintuża għal pagamenti.

##### **Aġġustament tad-djun**

Wara l-bidu tal-aġġustament tad-djun, ma għandha tiġi ordnata ebda miżura li tobbliga lid-debitur jiġbor dejn soġġett għal sospensjoni fuq il-ħlasijiet jew jiggarrantixxi l-ħlas tiegħu. Is-sospensjoni tal-ġbir tinkludi wkoll it-tpaċċja bejn ir-riċevibbli tad-debitur u d-djun lill-kreditur. Madankollu, din is-sospensjoni ma tapplikax għat-tpaċċja ta' taxxi.

#### **6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?**

Bħala regola ġenerali, kuntratti li ma jinvolvux riċevibbli soġġetti għall-proċediment ta' insolvenza għandhom jibqgħu validi u l-istess fit-tipi kollha ta' proċedimenti ta' insolvenza.

##### **Falliment**

Jekk, fil-bidu tal-falliment, id-debitur ma jkunx eżegwixxa kuntratt li jkun parti għalih, il-parti kontraenti l-oħra għandha titlob dikjarazzjoni ta' jekk il-patrimonju tal-falliment huwiex se jieħu impenn għall-eżekuzzjoni tal-kuntratt. Jekk il-patrimonju jiddikjara li se jieħu impenn għall-eżekuzzjoni tal-kuntratt, u jiddepożita garanzija aċċettabbli għall-eżekuzzjoni tal-kuntratt, il-kuntratt ma jistax jiġi tterminat. Madankollu, il-parti kontraenti l-oħra tista' tittermina l-kuntratt jekk il-kuntratt ikun ta' xorta personali, jew jekk ikun hemm raġuni speċjali oħra għalhekk ma jista' jkun hemm ebda rekwiżit ieħor sabiex il-parti l-oħra tibqa' taħt kuntratt mal-patrimonju tal-falliment.

Barra minn hekk, tranżazzjoni individwali tista' tiġi annullata fuq il-bażi ta' raġuni għall-irkupru msemmija fl-Att dwar l-Irkupru tal-Assi għal Patrimonju tal-Falliment (*Laki takaisinsaannista konkurssipesään* 758/1991).

##### **Ristrutturar**

Il-bidu tal-proċedimenti ta' ristrutturar ma għandu jkollu ebda effett fuq l-impenji eżistenti tad-debitur, sakemm ma jkunx stipulat mod ieħor mil-liġi. Ftehim ta' lokazzjoni jew ta' lokazzjoni ta' kreditu li bih id-debitur ikun il-lokatarju jista' jiġi tterminat mid-debitur sabiex jintemm xahrejn wara li tiġi nnotifikata t-terminazzjoni. Persuna li qabel il-bidu tal-proċedimenti tkun ħadet impenn għal eżekuzzjoni kuntrattwali favur id-debitur iżda li ma tkunx lestiet l-eżekuzzjoni qabel il-bidu tal-proċedimenti, għandha tkun intitolata għal kumpens għall-eżekuzzjoni tagħha, jekk l-eżekuzzjoni tkun tista' titqies bħala parti regolari mill-attivajiet tad-debitur. Jekk il-kwistjoni tikkonċerna tip ieħor ta' kuntratt konkluż qabel il-bidu tal-proċedimenti u jekk id-debitur fi żmien il-bidu tal-proċedimenti ma jkunx issodisfa l-obbligu ta' ħlas tiegħu skont il-kuntratt, il-prattikant fl-insolvenza għandu, fuq it-talba tal-parti l-oħra, jiddikjara jekk id-debitur huwiex se

jirrispetta l-parti tiegħu tal-kuntratt. Jekk it-twegiba hija negattiva jew jekk din ma tingħatax fi żmien raġonevoli, il-parti l-oħra jkollha d-dritt li tħassar il-ftehim. Ftehim li bih id-debitur jagħmel pagament fuq il-baži ta' dejn ta' ristrutturatur jew b'rabta ma' dan għandu jkun null, sakemm l-obbligu li jagħmel il-pagament ma jkunx ibbaża fuq il-programm ta' ristrutturatur approvat.

Jekk impjegatur ikun soġġett għall-proċedura ta' ristrutturatur, l-impjegatur għandu jkun intitolat li jittermina l-kuntratt ta' impjeg indipendentement mid-durata tiegħu b'avviż minn xahrejn qabel taħt ċerti kundizzjonijiet.

Tranzazzjoni li tista' titreġġa' lura jekk tkun giet ipprezentata applikazzjoni għal falliment minflok applikazzjoni għal ristrutturatur tista' titreġġa' lura fuq it-talba tal-kreditur fil-proċedimenti ta' ristrutturatur għall-istess raġunijiet bħal dawk ipprovduti fl-Att dwar l-Irkupru tal-Assi għal Patrimonju tal-Falliment.

#### **Aġġustament tad-djun**

Id-debitur għandu jċedi assi li ma jagħmlux parti min-neċessitajiet bażiċi tiegħu u li nkisbu fuq il-baži ta' skema ta' ħlas parzjali jew ta' lokazzjoni b'opzjoni ta' xiri. Id-debitur huwa intitolat jittermina kuntratt ta' xiri meta id-debitur ikun il-kerrej, jew li jittermina xi tip ieħor ta' kuntratt konkluż minn konsumatur jew ta' skema ta' lokazzjoni b'opzjoni ta' xiri b'effett minn xahrejn wara li tiġi nnotifikata t-terminazzjoni. Persuna li qabel il-bidu tal-proċedimenti tkun ħadet impenn għal eżekuzzjoni kuntrattwali favur id-debitur iżda ma li tkunx lestiet l-eżekuzzjoni qabel il-bidu tal-proċedimenti, għandha tkun intitolata għal kumpens għall-eżekuzzjoni tagħha, jekk l-eżekuzzjoni tkun tista' titqies bħala parti regolari mill-attivitatiet tad-debitur. Kuntratt bl-effett ta' obbligazzjoni fuq id-debitur fuq il-baži tal-aġġustament tad-djun jew b'rabta ma' dan għandu jkun null, sakemm l-obbligazzjoni ma tkunx giet stipulata fl-iskeda ta' ħlasijiet jew sakemm ma tkunx ibbażata fuq il-liġi.

Tranzazzjoni li tista' titreġġa' lura jekk tkun giet ipprezentata applikazzjoni għal falliment minflok applikazzjoni għal aġġustament tad-djun tista' titreġġa' lura fuq it-talba tal-kreditur fil-proċedimenti ta' aġġustament tad-djun għall-istess raġunijiet bħal dawk ipprovduti fl-Att dwar l-Irkupru tal-Assi għal Patrimonju tal-Falliment.

#### **7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?**

##### **Falliment**

Wara l-bidu tal-falliment, ma tistax tinfetah kawża kontra l-patrimonju tal-falliment għall-fini ta' kisba ta' raġuni għall-infurzar li tikkonċerna pretensjoni fi proċedimenti ta' falliment, u ma għandha titwettag ebda miżura ta' infurzar fuq l-assi tal-patrimonju tal-falliment għall-ġbir fuq pretensjoni fi proċedimenti ta' falliment. Madankollu, kreditur protett b'kollateral jista' jiftaħ kawża għall-ġbir fuq il-pretensjoni mill-kollateral.

##### **Ristrutturatur**

Bħala regola ġenerali, wara l-bidu tal-proċedimenti ta' ristrutturatur, id-debitur huwa soġġett għal interdizzjoni tal-ħlas lura u l-kredituri huma soġġetti għal interdizzjoni ta' ġbir tad-dejn, jiġifieri ma għandha tiġi ordnata ebda miżura li tobbliga lid-debitur jiġbor fuq dejn ta' ristrutturatur jew jiggarantixxi l-ħlas tiegħu. F'ċerti każijiet, kreditur garantit jista' jittlob lill-qorti tagħti lill-kreditur il-permess sabiex juża l-garanzija bl-għan li jikseb pagament. Dan jista' jkun possibbli, pereżempju, jekk ikun ċar li, fid-dawl tal-arranġamenti ta' ristrutturatur, ma jkunx hemm bżonn li l-proprietarjiet miżmuma bħala garanzija tiffallixxi fil-pussess tad-debitur. Bħala regola ġenerali, wara li jinbdew il-proċedimenti, ma għandhomx jiġu ordnati miżuri ta' prekawzjoni bbażati fuq deċizzjonijiet uffiċjali kontra id-debitur.

##### **Aġġustament tad-djun**

Bhal fil-proċedimenti ta' ristrutturatur, fil-proċedimenti ta' aġġustament tad-djun, il-kreditur huwa soġġett għal sospensjoni fuq il-ġbir tad-dejn. Meta dejn ikun jaqqa' taħt l-ambitu tas-sospensjoni fuq il-ħlasijiet, ma għandha tiġi ordnata ebda miżura li tobbliga lid-debitur jiġbor dejn soġġett għall-pagament jew jiggarantixxi l-ħlas tiegħu. Ma għandha tiġi ordnata ebda miżura li tobbliga lid-debitur jiġbor dejn soġġett għall-pagament jew jiggarantixxi l-ħlas tiegħu. Barra minn hekk, il-penali għall-ħlas tardiv ma għandhomx japplikaw għad-debitur. Madankollu, f'ċerti każijiet, kreditur garantit jista' jittlob sabiex il-qorti tagħti lill-kreditur il-permess sabiex juża l-garanzija bl-għan li jikseb pagament. Dan jista' jkun possibbli, pereżempju, jekk l-assi li jservu bħala l-kollateral ma jitqisux li huma neċessitajiet bażiċi tad-debitur jew jekk id-debitur ma jkollux bżonn l-assi sabiex iwettaq in-negozju tiegħu.

Il-kreditur jista' jiftaħ kawża jew iniedi proċedimenti oħrajn sabiex iżomm id-dritt tiegħu ta' infurzar jew ta' kisba ta' baži għall-infurzar. Bħala regola ġenerali, minkejja d-dispożizzjonijiet dwar l-interdizzjonijiet relatati mal-bidu tal-aġġustament tad-djun, il-kreditur jista' jittlob ukoll ordni għal miżuri ta' prekawzjoni u l-infurzar ta' ordni bħal din.

#### **8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?**

##### **Falliment**

Malli jibda l-falliment, id-debitur għandu jitlef l-awtorità tiegħu fuq l-assi tal-patrimonju tal-falliment favur l-amministratur tal-patrimonju. B'konsegwenza ta' dan, il-patrimonju tal-falliment għandu jkollu dritt li jassumi l-istatus ta' parti fi kwistjonijiet li jikkonċernaw l-assi li jappartjenu għall-patrimonju tal-falliment: il-patrimonju għandu jiġi riżervat l-opportunità li jkompli l-proċeduri pendenti tal-qorti bejn id-debitur u partijiet terzi li jikkonċernaw l-assi tal-patrimonju tal-falliment. Jekk il-patrimonju ma jużax din l-opportunità, id-debitur jista' jkompli l-proċedimenti. B'mod simili, il-patrimonju tal-falliment għandu jiġi riżervat opportunità sabiex ikompli l-proċeduri tal-qorti li jikkonċernaw pretensjoni pendenti f'falliment kontra id-debitur. Jekk il-patrimonju jonqos milli jwieġeb għall-azzjoni, u id-debitur ma jkunx lest li jkompli l-proċedimenti, ir-rikorrent jista' jittlob li l-każ jiġi deċiż.

##### **Ristrutturatur**

Id-debitur għandu jibqa' intitolat li jeżerċita d-dritt ta' azzjoni tiegħu fi proċeduri tal-qorti jew fi proċedimenti korrispondenti meta jkun parti, sakemm il-prattikant fl-insolvenza ma jiddeċidix li jiehu impenn li jeżerċita d-dritt ta' azzjoni tad-debitur. Tapplika l-istess dispożizzjoni għal proċeduri tal-qorti jew għal proċedimenti oħrajn li jsiru pendenti wara l-bidu tal-proċedimenti ta' ristrutturatur.

Il-prattikant fl-insolvenza għandu d-dritt li jipprezenta pretensjonijiet u li jiftaħ proċedimenti l-qorti jew proċedimenti korrispondenti oħrajn f'isem id-debitur, kif ukoll li jeżerċita d-dritt ta' azzjoni tad-debitur fil-proċedimenti. Barra minn hekk, il-prattikant fl-insolvenza jista' jaċċetta n-notifika f'isem id-debitur.

##### **Aġġustament tad-djun**

Il-bidu tal-aġġustament tad-djun ma għandux jaffettwa l-proċeduri pendenti tal-qorti, jew id-dritt ta' azzjoni tad-debitur fil-proċedimenti.

#### **9 Liema huma l-karatteristiċi ewlenin tal-partecipazzjoni tal-kredituri fil-proċedimenti ta' insolvenza?**

##### **Falliment**

Il-kreditur jista' japplika għal dikjarazzjoni ta' falliment.

Il-kredituri jeżerċitaw awtorità suprema fuq patrimonju fil-falliment. L-awtorità fil-patrimonju tal-falliment għandha tiġi eżerċitata mill-kredituri dment li l-liġi ma tistipulax li l-kwisjoni trid tiġi deċiża jew ittrattata mill-amministratur tal-patrimonju. Barra minn hekk, il-kredituri jistgħu jzommu l-awtorità fir-rigward ta' kwistjonijiet tal-amministrazzjoni attwali tal-patrimonju, jew jassenjaw parti mill-awtorità tagħhom lill-amministratur tal-patrimonju. Id-dritt ta' eżerċitar tal-awtorità tal-kredituri għandu jappartjeni għal dawk il-kredituri li għandhom pretensjoni fi proċedimenti ta' falliment kontra id-debitur u li jprezentaw il-pretensjoni tagħhom. L-awtorità tal-kredituri f'falliment għandha tibda meta jibda l-falliment u tintemm meta jintemm il-falliment.

L-iktar korp importanti għat-teħid ta' deċizzjonijiet huwa l-laqqgħa tal-kredituri, iżda jistgħu jiġu applikati wkoll proċeduri oħrajn għat-teħid ta' deċizzjonijiet. Il-kredituri jistgħu jstabilixxu wkoll kumitat tal-kredituri sabiex jaġixxi bħal dan f'negozjati u korp ta' kollegament bejn l-amministratur tal-patrimonju u l-kredituri.

Is-setgħat tal-vot tal-kredituri għandhom jiġu ddeterminati fuq il-baži tal-pretensjoni attwali tagħhom fil-falliment. Id-deciżjoni tal-laqgħa tal-kredituri għandha tkun ikkostitwita mill-opinjoni li jkollha l-appoġġ ta' dawk il-kredituri li s-setgħa tal-vot totali tagħhom tkun iktar minn nofs dik tal-kredituri kollha li jieħdu sehem fil-vot. Fi proċeduri alternattivi għat-teħid ta' deciżjonijiet, il-voti għandhom jingħaddu fuq il-baži tas-setgħat tal-vot tal-kredituri li jesprimu pożizzjoni.

### **Ristrutturar**

Il-kreditur jista' japplika għal proċedimenti ta' ristrutturar.

Jista' jinħatar kumitat tal-kredituri bħala r-rappreżentant kongunt tal-kredituri. Il-kumitat għandu jirrappreżenta lill-gruppi kollha tal-kredituri, u d-dmirijiet tiegħu huma li jassisti lill-prattikant fl-insolvenza fl-eżekuzzjoni ta' dmirijiet u li jissorvelja l-attivajiet tal-prattikant fl-insolvenza għan-nom tal-kredituri. Il-kumitat għandu jieħu d-deciżjonijiet tiegħu permezz ta' maġġoranza sempliċi.

Meta jhejji l-abbozz tal-programm ta' ristrutturar, il-prattikant fl-insolvenza għandu jinnegozja mal-kumitat tal-kredituri u, jekk ikun hemm bżonn, mal-kredituri individwali. Barra minn hekk, il-kredituri jew il-gruppi ta' kredituri li t-talbiet tagħhom jaqbu l-limitu stabbilit mil-liġi huma intitolati li jipproponu abbozz tal-programm ta' ristrutturar. Ladarba jifassal l-abbozz tal-programm ta' ristrutturar, dan jingħadda lill-kredituri għall-approvazzjoni. F'każ li ma jkun hemm ebda ostaklu għall-approvazzjoni tal-programm, il-programm jista' jiġi approvat bl-aċċettazzjoni tal-kredituri kollha, bl-aċċettazzjoni tal-maġġoranzi fil-gruppi ta' kredituri u, f'ċerti ċirkustanzi, anki mingħajr l-aċċettazzjoni tal-maġġoranza fil-gruppi ta' kredituri kollha.

### **Aġġustament tad-djun**

Il-kreditur ma jistax japplika għal aġġustament tad-djun ta' individwu privat. Madankollu, bħala regola ġenerali, qabel ma jippreżenta petizzjoni għall-aġġustament tad-djun, id-debitur għandu jiddetermina jekk hemmx possibbiltà li jinnegozja soluzzjoni mal-kredituri. F'konformità mal-prattiki stabbiliti dwar l-ikkreditur u l-gbir tad-dejn, il-kreditur għandu jikkoopera sabiex tinstab soluzzjoni.

Il-kredituri għandhom jiġu pprovduti bl-opportunità li jipprezentaw dikjarazzjoni dwar il-petizzjoni ta' aġġustament tad-djun u dwar l-abbozz tal-iskeda ta' hlasijiet. Meta jkun hemm bżonn, il-kredituri għandhom jipprovdut dettalji dwar il-pretensjoni tagħhom bil-miktub. Skeda approvata ta' hlasijiet tista' tiġi emendata fuq it-talba tal-kreditur, jew jista' jiġi ordnat li din titfalla tiskadi fuq il-baži ta' ċerti raġunijiet.

### **10 B'liema mod jista' l-prattikant tal-insolvenza juża jew jiddisponi minn assi tal-patrimonju?**

#### **Falliment**

L-assi tal-patrimonju tal-falliment għandhom ikunu ġestiti bl-attenzjoni u bil-pratticità dovuti. Wieheċ mid-dmirijiet tal-amministratur tal-patrimonju huwa li jara li jinbiegħu l-assi li jappartjenu għall-patrimonju. Il-patrimonju tal-falliment għandu jillikwida l-assi tal-patrimonju bl-iktar mod vantaġġjuż għall-patrimonju, sabiex ir-riżultat tal-bejgħ ikun l-aħjar wieheċ possibbli. Kollateral li jappartjeni għall-patrimonju jista' jinbiegħ biss jekk il-kreditur protett mill-kollateral jagħti l-kunsens tiegħu għall-bejgħ jew jekk il-qorti tagħti permess għal dan. Assi li jappartjenu għall-patrimonju tal-falliment ma jistgħux jiġu ttrasferiti lill-amministratur tal-patrimonju, jew lill-assistenti tal-amministratur tal-patrimonju jew lill-persuni konnessi mal-amministratur tal-patrimonju jew ma' assistent.

#### **Ristrutturar u aġġustament tad-djun**

Id-drittijiet tal-prattikant fl-insolvenza huma limitati għad-dritt li jkollu aċċess għall-informazzjoni meħtieġa sabiex jissodisfa l-obbligi tal-prattikant fl-insolvenza. Id-debitur għandu jzomm it-titolu u d-dritt tal-pussess għall-assi tiegħu u l-prattikant fl-insolvenza ma għandu jkollu ebda dritt li juża jew jittrasferixxi assi tad-debitur. Minkejja dan, fi proċedimenti ta' aġġustament tad-djun, il-prattikant fl-insolvenza jista' jiġi ordnat jillikwida l-assi u jeżegwixxi miżuri u arrangamenti relatati, kif ukoll jgħaddi l-fondi li jirriżultaw lill-benefiċjarji.

### **11 Liema talbiet għandhom jiġu ppreżentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-fuħ tal-proċedimenti ta' insolvenza?**

#### **Falliment**

Pretensjoni fi proċedimenti ta' falliment tisser dejn dovut mid-debitur u bbażat fuq baži ġuridika li tirriżulta qabel ma jkun beda l-falliment. Barra minn hekk, pretensjonijiet iggarantiti b'kollateral u pretensjonijiet li l-baži jew l-ammont tagħhom ikun kundizzjonali, ikkontestat jew mhux ċar għal xi raġuni oħra l-koll jgħoddu bħala pretensjonijiet fil-proċedimenti ta' falliment. F'relazzjoni kontinwa ta' dejn, il-parti tad-dejn mill-perjodu ta' qabel ma beda l-falliment għandha tqies bħala pretensjoni fil-proċedimenti ta' falliment.

Pretensjonijiet li jirriżultaw wara l-bidu tal-falliment huma kkunsidrati bħala spejjeż amministrattivi, jiġifieri dejn tal-patrimonju tal-falliment li jithallas bis-sħiħ billi jintużaw l-assi tal-patrimonju.

#### **Ristrutturar**

Djun li jirriżultaw wara l-preżentazzjoni tal-applikazzjoni għandhom jithallsu lura malli jsiru dovuti. L-istess japplika għal miżati, għal tariffi u għal spejjeż operazzjonali oħrajn fuq il-baži ta' relazzjoni kuntrattwali kontinwa jew ta' kuntratt kontinwu fuq l-użu jew fuq il-pussess, sa fejn dawn ikunu relatati mal-perjodu ta' wara l-preżentazzjoni tal-applikazzjoni.

#### **Aġġustament tad-djun**

L-aġġustament tad-djun ikopri d-djun kollha tad-debitur li kienu jeżistu qabel ma beda l-aġġustament tad-djun. Dan jinkludi obligazzjonijiet ta' titoli u djun li huma kundizzjonali, kontenjużi jew indefiniti b'xi mod ieħor rigward l-ammont jew il-baži tagħhom, kif ukoll l-imgħax fuq dawn id-djun li jkun dovut bejn il-bidu tal-aġġustament tad-djun u l-konferma tal-iskeda ta' hlasijiet, u l-ispejjeż tal-gbir u tal-infurzar fuq it-tali djun, meta jkunu ordnati pagabbli mid-debitur.

Djun barra mill-aġġustament tad-djun għandhom jithallsu lura malli jsiru dovuti.

### **12 Liema huma r-regoli li jirregolaw il-preżentata, il-verifika u l-ammissjoni tat-talbiet?**

#### **Falliment**

Sabiex ikun intitolat għal zborż, kreditur għandu jippreżenta pretensjoni dwar il-falliment bil-miktub (ittra tal-preżentata), billi jibgħatha lill-amministratur tal-patrimonju mhux iktar tard mid-data tal-preżentata. L-ittra tal-preżentata għandha tindika, pereżempju, l-ammont ta' kapital tal-preżentata, l-imgħax dovut u l-baži għall-preżentata u għall-imgħax. Il-preżentata tista' tiġi riveduta jew issupplimentata wara d-data tal-preżentata wkoll. Pretensjoni tista' tiġi ppreżentata b' mod retroattiv ukoll jekk il-kreditur iħallas lill-patrimonju tal-falliment miżata addizzjonali, sakemm ma jkunx hemm skuża valida għalhekk ma pprezentax il-preżentata sad-data tal-preżentata. L-amministratur tal-patrimonju jista' jieħu pretensjoni fi proċedimenti ta' falliment f'kunsiderazzjoni fl-abbozz tal-lista tal-iżborż mingħajr preżentata, jekk ma jkun hemm ebda kontestazzjoni dwar il-baži u l-ammont tal-preżentata.

L-amministratur tal-patrimonju għandu jivverifika l-leġittimità tal-preżentazzjoni ippreżentata u l-ordni ta' klassifikazzjoni ta' preċedenza possibbli tagħhom. Il-preżentazzjoni li jagħtu dritt ta' zborż għandhom ikunu indikati fl-abbozz tal-lista tal-iżborż. L-amministratur tal-patrimonju, kreditur jew id-debitur jista' jikkontesta pretensjoni fl-abbozz tal-lista tal-iżborż. Il-kontestazzjoni kontra l-preżentata trid tkun iddetaljata u akkumpanjata minn raġunijiet għall-kontestazzjoni. Meta l-preżentata ta' kreditur tkun ġiet ikkontestata, l-amministratur tal-patrimonju għandu jirrizerva għall-kreditur opportunità li jinstema' fuq il-kontestazzjoni u li jippreżenta evidenza li ssostni l-preżentata tiegħu. Pretensjoni li ma tiġix ikkontestata fil-ħin għandha tiġi kkunsidrata aċċettata.

Wara dan, l-amministratur tal-patrimonju għandu jhejji lista tal-iżborż billi jieħu f'kunsiderazzjoni l-kontestazzjonijiet u d-dikjarazzjonijiet u jippreżenta l-lista għaċ-ċertifikazzjoni mill-qorti. Il-qorti għandha tisma' l-kontestazzjonijiet u tilwimiet oħrajn. Jekk kontestazzjoni ma tistax tiġi deciża fis-seduta, ikollha tiġi deciża b'mod separat fi proċedura ċivili. Finalment, il-qorti għandha tiċċertifika l-lista tal-iżborż.

#### **Ristrutturar**

Id-debitur għandu jehmeż dikjarazzjoni dwar il-kredituri, id-djun u l-kollateral tagħhom mal-applikazzjoni tiegħu għall-bidu ta' proċedimenti ta' ristrutturar. Meta l-qorti tohrög l-ordni dwar il-bidu tal-proċedimenti ta' ristrutturar, għandha tistabbilixxi data li sa din il-kredituri jridu jiddikjaraw il-pretensjonijiet tagħhom bil-miktub lill-amministratur jekk dawn il-pretensjonijiet ivarjaw minn dawk irrapportati mid-debitur.

Meta l-abbozz tal-programm ta' ristrutturar jiġi riċevut mill-qorti, il-qorti għandha tirriżerva lill-partijiet għal tilwima opportunità li jiddikjaraw bil-miktub lill-prattikant fl-insolvenza l-oġġezzjonijiet tagħhom għall-pretensjonijiet imsemmijin fl-abbozz, kif ukoll opportunità li jipprezentaw dikjarazzjoni bil-miktub dwar l-abbozz fi hdan perjodu stabbilit, jew tħarrek lit-tali partijiet sabiex jinstemgħu mill-qorti. Kemm il-prattikant fl-insolvenza kif ukoll id-debitur jistgħu jipprezentaw oġġezzjonijiet f'isem id-debitur. L-oġġezzjonijiet għandhom jiġu kkunsidrati u l-każ għandu jiġi deciz flimkien mal-kunsiderazzjoni tal-abbozz, jekk ikun possibbli, jew inkella l-każ jista' jiġi deciz fi proċedimenti ġudizzjarji separati. Ladarba l-qorti tkun ħadet decizjoni dwar ristrutturar tad-dejn mhux ċar, il-persuna li hejjiet l-abbozz tista' tingħata opportunità sabiex tirrettifika, tirrevedi jew tissupplimenta l-abbozz. Wara dan, il-kredituri għandhom jivvotaw dwar l-abbozz tal-programm ta' ristrutturar.

Bhala regola ġenerali, dejn matul il-proċedimenti ta' ristrutturar li ma jkunux ġew iddikjarati mid-debitur jew mill-kreditur, u li ma ngħidix l-attenzjoni tal-prattikant fl-insolvenza lejhom qabel l-approvazzjoni tal-programm ta' ristrutturar, għandhom jiskadu mal-approvazzjoni tal-programm ta' ristrutturar.

### **Aġġustament tad-djun**

Meta tohrög l-ordni dwar il-bidu tal-aġġustament tad-djun, il-qorti għandha tibgħat kopji tal-ordni tal-qorti, tal-petizzjoni u tal-abbozz tal-iskeda ta' hlasijiet tad-debitur lill-kredituri. Il-qorti għandha tistabbilixxi wkoll skadenza għan-notifiki bil-miktub tal-kredituri dwar l-ammont tad-djun aġġustabbli, jekk dawn ikunu differenti minn dawk iddikjarati mid-debitur, kif ukoll skadenza għad-dikjarazzjonijiet bil-miktub tal-kredituri dwar il-petizzjoni u l-abbozz tal-iskeda ta' hlasijiet tad-debitur u għall-oġġezzjonijiet possibbli għad-djun inklużi fl-abbozz.

L-oġġezzjonijiet għandhom jiġu ttrattati b'rabta mal-proċedura ta' aġġustament tad-djun u jiġu decizi fl-iskeda ta' hlasijiet jekk dan ikun possibbli mingħajr ma jiġi kkwazat dewmien sostanzjali fl-aġġustament tad-djun. Inkella, il-qorti għandha tiddikjara li l-każ għandu jiġi deciz f'kawża separata jew fi proċedimenti oħrajn. Wara dan, l-iskeda ta' hlasijiet tista' tiġi kkonfermata, dment li jiġi approvat l-aġġustament tad-djun għad-debitur.

L-iskeda ta' hlasijiet tista' tiġi emendata bil-petizzjoni tad-debitur jew ta' kreditur jekk wara l-konferma tal-iskeda ta' hlasijiet isir magħruf li hemm dejn aġġustabbli. Jekk dejn aġġustabbli jirriżulta wara li tkun intemmet l-iskeda ta' hlasijiet, id-debitur għandu jhallas lura d-dejn sal-ammont li kien jiġi allokat lill-kreditur li kieku d-dejn kien inkluż fl-iskeda ta' hlasijiet.

### **13 Liema huma r-regoli li jirregolaw it-tqassim tal-assi wara tmiem il-proċedimenti? Kif jiġu kklassifikati t-talbiet u d-drittijiet tal-kredituri?**

Bhala regola ġenerali, fit-tipi kollha ta' insolvenza, il-pretensjonijiet huma kkunsidrati uguali, jiġifieri kull kreditur għandu dritt ugwali li jirċievi hlas mill-fondi zborżati b'mod proporzjonat għall-pretensjoni tiegħu. L-eċċezzjonijiet għal din ir-regola jikkonċernaw id-dispożizzjonijiet dwar il-precedenza u l-inqas prijorità tal-pretensjonijiet.

### **Falliment**

L-iżborż lill-kredituri fil-falliment għandu jithallas skont il-lista tal-iżborż iċċertifikata. Id-dispożizzjonijiet dwar il-prioritizzazzjoni tal-pretensjonijiet fi proċedimenti ta' falliment f'sitwazzjonijiet li fihom l-assi tad-debitur ma jkunux biżżejjed sabiex ikopru l-pretensjonijiet kollha huma stipulati fl-Att dwar il-Prijorità tal-Pretensjonijiet (*Laki velkobjen maksunsaantijärjestyksestä* 1578/1992).

Pretensjoni garantita b'kollateral jew bi dritt ta' żamma hija pretensjoni bi precedenza, hekk kif inhuma wkoll pretensjonijiet li jirriżultaw b'rabta mar-ristrutturar ta' intrapriża, mal-manteniment pagabbli għal minorenni u mal-ipoteki tan-negozju. Pretensjonijiet li huma subordinati għal pretensjonijiet oħrajn, u l-klassifikazzjoni reciproka tagħhom, huma speċifikati minn dispożizzjonijiet separati. Pretensjonijiet bħal dawn jinkludu, pereżempju, l-imgħax u l-penali għall-hlas tardiv relatati ma' pretensjoni mingħajr precedenza dovuta sa mill-bidu tal-falliment, u miżati oħrajn ibbażati fuq il-ligi pubblika bħal multi u hlasijiet ta' penali.

### **Ristrutturar**

Kredituri li, barra mill-proċedimenti ta' ristrutturar, ikollhom dritt ugwali għall-hlas tal-pretensjoni tagħhom għandu jkollhom status ugwali fl-arranġamenti tad-dejn fi hdan il-programm ta' ristrutturar. Madankollu, jista' jiġi pprovdut fil-programm ta' ristrutturar li l-kredituri bi pretensjonijiet żgħir għandhom jirċievu hlas sħiħ.

Għal djun garantiti jistgħu jiġu applikati biss miżuri ta' arranġament tad-djun limitati, peress li l-kapital ta' dejn garantit ma jistax jitnaqqas. L-arranġament tad-djun ma għandux jaffettwa l-eżistenza jew il-kontenut ta' dritt ta' garanzija reali ta' kreditur. Fl-arranġament tad-djun, l-imgħax u spejjeż oħrajn tal-kreditur dovuti matul il-proċedimenti ta' ristrutturar għad-djun ta' ristrutturar li mhumiex djun garantiti għandhom jitqiesu li huma d-djun bl-inqas prijorità.

### **Aġġustament tad-djun**

Il-fondi disponibbli tad-debitur u l-fondi mil-likwidazzjoni tal-assi tiegħu għandhom jinqasnu bejn id-djun ordinarji b'mod proporzjonat għall-ammont tagħhom. Il-miżuri ta' aġġustament tad-djun kollha disponibbli jistgħu jiġu applikati għad-dejn ordinarju, iżda l-obbligu ta' hlas li jikkonċerna djun garantiti ma jistax jitneħħa. L-arranġament tad-djun ma għandux jaffettwa l-eżistenza jew il-kontenut ta' dritt ta' garanzija reali ta' kreditur. Għandu jintuza l-inqas mekkaniżmu detrimentali għall-kreditur li jibqa' suffiċjenti sabiex tiġi rimedjata s-sitwazzjoni finanzjarja tad-debitur. L-aħħar obligazzjonijiet li għandhom jiġu allokati bħala hlas mill-fondi disponibbli u mill-fondi tal-likwidazzjoni tad-debitur huma d-djun li jkunu subordinati li kieku d-debitur jiġi ddikjarat fallut u l-imgħax dovut bejn il-bidu tal-aġġustament tad-djun u l-konferma tal-iskeda ta' hlasijiet.

### **14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?**

### **Falliment**

Il-proċedimenti ta' falliment quddiem il-qorti jintemmu billi tiġi stabbilita l-lista tal-allokazzjoni. Il-falliment jintemm ladarba l-kredituri jkunu approvaw is-saldu finali tal-kontijiet. L-amministratur tal-patrimonju għandu jhejji saldu finali tal-kontijiet ladarba jingħata kont lill-patrimonju tal-falliment u jiġu likwidati l-assi li jappartjenu għall-patrimonju. Is-saldu finali tal-kontijiet jista' jiffassal anki jekk il-patrimonju ma jkunx ikkunsidrat f'parti minnu, għaliex il-kollateral, jew assi oħrajn b'valur baxx, ma jkunux inbiegħu jew għaliex pretensjoni fi proċedimenti ta' falliment jew parti insinifikanti mill-pretensjonijiet ma tkunx ċara.

Rikonċiljazzjoni, li tikkonkludi l-proċedimenti ta' falliment, tista' tiġi stabbilita f'falliment jekk ir-ikonċiljazzjoni tkun appoġġjata mid-debitur u mill-maġġoranza tal-kredituri. Biċ-ċertifikkazzjoni ta' rikonċiljazzjoni, il-ħatra tal-amministratur tal-patrimonju u tal-awtorità tal-kredituri fil-falliment għandhom jintemmu.

Il-qorti għandha tohrög ordni dwar l-iskadenza tal-falliment, jekk il-fondi tal-patrimonju tal-falliment ma jkunux biżżejjed għall-kostijiet tal-proċedimenti ta' falliment jew il-kontinwazzjoni tal-falliment ma tkunx prattikabbli għal xi raġuni oħra. Madankollu, ma għandha tinħareġ ebda ordni tal-qorti dwar l-iskadenza tal-falliment jekk il-falliment ikun se jkompli taħt riċevitura pubblika. Ir-raġunijiet għall-kontinwazzjoni tal-falliment taħt riċevitura pubblika jistgħu jinkludu, pereżempju, hteġa li d-debitur jiġi skrutinizzat. Ir-riċevitura pubblika tintemm bis-saldu finali tal-kontijiet.

Il-falliment jista' jiġi ordnat li jitreġġa' lura għal raġuni valida fi żmien tmint ijiem mill-ordni ta' falliment.

L-obbligazzjoni għad-djun għandha tkompli anki wara l-falliment. Id-debitur ma għandux jiġi rilaxxat mill-obbligazzjoni għal dawk id-djun f'falliment li ma jkunux tħallsu lura bis-sħiħ fil-falliment.

### **Ristrutturar**

Il-proċedura tal-qorti fuq ir-ristrutturar tintemm bl-approvazzjoni tal-programm ta' ristrutturar. L-approvazzjoni tal-programm tirritorna lid-debitur il-libertà tal-azzjoni tiegħu u ttemm l-effetti legali relatati mal-ftuħ tal-proċedimenti, bħall-projbizzjoni tal-hlasijiet u tal-ġbir tad-dejn. Wara l-approvazzjoni tal-programm ta'

ristrutturar, il-patti tad-djun tar-ristrutturar għandhom jiġu regolati mill-programm ta' ristrutturar u, bħala regola ġenerali, kwalunkwe dejn tar-ristrutturar mhux magħruf għandu jiskadi.

Il-qorti, fuq talba tas-supervizur jew ta' kreditur, tista' tordna sabiex il-programm ta' ristrutturar jiskadi jekk id-debitur jikser il-programm u l-ksur ma jkunx wiehed żgħir. Il-programm ta' ristrutturar għandu jiskadi wkoll jekk id-debitur jiġi ddiġarjat fallut qabel ma jiġi konkluż il-programm. Il-qorti tista' tordna wkoll li arrangament tad-dejn fil-programm ta' ristrutturar li jappartjeni għal ċertu kreditur jiskadi, pereżempju, jekk id-debitur ikun ittraskura b'mod materjali l-obbligi tiegħu lill-kreditur skont il-programm. Wara l-iskadenza, il-kreditur għandu jkollu l-istess drittijiet li kellu qabel l-approvazzjoni tal-programm ta' ristrutturar. Mal-konkluzjoni tal-programm ta' ristrutturar, is-supervizur jew, jekk ma jkunx hemm supervizur, id-debitur għandu jippreżenta rapport finali dwar l-implimentazzjoni tal-programm.

#### **Aġġustament tad-djun**

Il-proċedura tal-qorti dwar l-aġġustament tad-djun tintemm ladarba l-qorti tikkonferma l-iskeda ta' hlasijiet. Wara l-konferma tal-iskeda ta' hlasijiet, il-patti tad-djun aġġustabbli għandhom jiġu regolati mill-iskeda ta' hlasijiet. L-obbligi ta' hlas stabbiliti fl-iskeda ta' hlasijiet għandhom ikunu vinkolanti għad-debitur sakemm jiġu ssodisfati l-obbligi speċifikati kollha. Independentement minn tmien l-iskeda ta' hlasijiet, l-obbligazzjonijiet tad-debitur speċifikati f'din għandhom jibqgħu fis-sehħ jekk ma jkunux ġew issodisfati. Id-debitur ma għandux jiġi rilaxxat mill-hlas lura tad-djun li jifdal sakemm jiġu ssodisfati l-obbligi kollha stipulati fl-iskeda ta' hlasijiet.

L-iskeda ta' hlasijiet għandha tiskadi jekk id-debitur jiġi ddiġarjat fallut qabel ma tiġi konkluża l-iskeda. Fuq it-talba tad-debitur jew ta' kreditur, il-qorti tista' tordna l-iskadenza tal-iskeda ta' hlasijiet, jekk id-debitur ikun ittraskura l-obbligi tiegħu kif stipulati mil-liġi. Wara l-iskadenza, il-kreditur għandu jkollu l-istess drittijiet li kellu qabel l-aġġustament tad-djun.

#### **15 X'in huma d-drittijiet tal-kredituri wara l-għeluq ta' proċedimenti ta' insolvenza?**

##### **Falliment**

L-obbligazzjoni għad-djun għandha tkompli wara l-falliment ukoll: id-debitur jibqa' obligat għal dawk id-djun f'falliment li ma jithallsux lura bis-sħiħ matul il-falliment.

##### **Ristrutturar**

Il-kredituri għandhom id-dritt li jirċievu hlas għall-pretensjonijiet tagħhom elenkati fil-programm ta' ristrutturar, u r-ristrutturar ma għandux jintemm sakemm jiġu ssodisfati l-obbligi tal-programm. B'hekk, wara l-konkluzjoni tal-programm, il-kredituri ma jibqax ikollhom dritt li jirċievu hlasijiet.

#### **Aġġustament tad-djun**

Il-patti tad-djun aġġustabbli għandhom jiġu regolati mill-iskeda ta' hlasijiet. Għandha tiġi ddeterminata durata għall-iskeda ta' hlasijiet. Independentement minn tmien l-iskeda ta' hlasijiet, l-obbligazzjonijiet tad-debitur stabbiliti f'din għandhom jibqgħu fis-sehħ sakemm jiġu ssodisfati. Wara l-konkluzjoni tal-iskeda ta' hlasijiet, il-kredituri ma jibqax ikollhom dritt li jirċievu hlasijiet.

#### **16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?**

##### **Falliment**

L-ispejjeż tal-proċedimenti ta' falliment għandhom jikkonsistu fil-miżati tal-qorti imposti fuq il-proċedura, fil-miżata tal-amministratur tal-patrimonju u fil-ispejjeż l-oħrajn li jirriżultaw mill-iskrutinju u mill-amministrazzjoni tal-patrimonju.

L-ispejjeż tal-proċedimenti ta' falliment għandhom ikunu koperti mill-fondi tal-patrimonju tal-falliment. Jekk il-fondi tal-patrimonju tal-falliment ma jkunux biżżejjed għall-ispejjeż, kreditur jista' jassumi responsabbiltà għall-ispejjeż sabiex jevita skadenza tal-falliment.

Il-qorti tista' tiddeċiedi wkoll li l-falliment għandu jkompli taħt riċevitura pubblika, jekk din titqies iġġustifikata, pereżempju, minħabba l-mezzi insuffiċjenti tal-patrimonju tal-falliment. F'każ bħal dan, il-ħatra tal-amministratur tal-patrimonju u tal-awtorità tal-kredituri fil-falliment għandhom jintemmu. L-ispejjeż tal-proċedimenti ta' falliment li jirriżultaw mir-riċevitura pubblika għandhom jithallsu mill-fondi tal-istat sa fejn il-fondi tal-patrimonju tal-falliment ma jkunux biżżejjed għall-istess spejjeż.

##### **Ristrutturar**

L-ispejjeż tal-proċedimenti, bħar-remunerazzjoni tal-prattikant fl-insolvenza, iridu jithallsu mill-assi tad-debitur. Parti oħra tista' tassumi responsabbiltà għall-ispejjeż, peress li wiehed mill-ostakli għar-ristrutturar huwa li hu probabbli li l-assi tad-debitur ma jkunux biżżejjed sabiex ikopru l-ispejjeż tal-proċedimenti.

Il-kumpens tal-ispejjeż għall-kumitat ta' kredituri għandu jkun ir-responsabbiltà tal-kredituri. Persuna li tixtieq teżerċita d-dritt li tippreżenta abbozz tal-programm ta' ristrutturar għandha ġġarrab l-ispejjeż tat-tnejn tal-abbozz bl-ispejjeż kontriha.

#### **Aġġustament tad-djun**

L-ispejjeż tal-proċedimenti għandhom jikkonsistu f'miżata raġonevoli għas-servizzi tal-prattikant fl-insolvenza u f'kumpens għall-ispejjeż imġarrbin mill-prattikant fl-insolvenza. Bħala regola ġenerali, id-debitur għandu jkopri l-miżata u l-ispejjeż tal-prattikant fl-insolvenza sa ammont li ma jaqbix il-fondi disponibbli tad-debitur tul l-erba' xhur wara l-konferma tal-iskeda ta' hlasijiet jew tal-iskeda ta' hlasijiet modifikata. Is-sehem mill-miżata u mill-ispejjeż mhux kopert mid-debitur għandu jithallas mill-fondi tal-istat. Jekk il-petizzjoni għall-aġġustament tad-djun tiġi miċhuda, il-miżata u l-ispejjeż sħaħ għandhom jithallsu mill-fondi tal-istat.

#### **17 X'in huma r-regoli li għandhom x'jaqsmu man-nullità, l-annullabbiltà u n-nuqqas ta' eżekutorjetà ta' atti ġuridici detrimentali għall-korp ġenerali ta' kredituri?**

##### **Id-dispożizzjonijiet dwar l-irkupru huma applikati għat-tipi kollha ta' proċedimenti ta' insolvenza.**

Assi ttrasferiti qabel il-ftuħ tal-proċedimenti ta' insolvenza u li jissodisfaw il-kundizzjonijiet stabbiliti bil-liġi jistgħu jitregġgħu lura billi tinfetaħ kawża għall-irkupru jew kawża dwar titolu jew kawża għad-danni. Fit-tipi kollha ta' proċedimenti ta' insolvenza, id-dispożizzjonijiet tal-Att dwar l-irkupru tal-Assi għal Patrimonju tal-Falliment (758/1991) għandhom japplikaw għall-irkupru. Iridu jkunu jeżistu raġunijiet għall-irkupru.

Il-prerekwiżiti għall-eżistenza ta' raġuni għall-irkupru, u b'hekk għat-tregġiġ lura tat-tranzazzjoni, huma dawn li ġejjin:

- It-tranzazzjoni ntużat sabiex tiffavorixxi b'mod skorrett lill-kreditur wiehed a skapitu tal-kredituri l-oħrajn, sabiex jiġu ttrasferiti assi fejn ma jistgħux jilhqom l-kredituri, jew sabiex jidied l-ammont totali tad-dejn għad-detriment tal-kredituri;
- Id-debitur kien insolventi fi żmien it-tranzazzjoni, jew it-tranzazzjoni kkontribwiet sabiex id-debitur sar insolventi; jekk it-tranzazzjoni tikkonċerna donazzjoni, prerekwiżit ieħor huwa li d-debitur kien indebitat wisq jew sar indebitat wisq minħabba t-tranzazzjoni;
- Il-parti l-oħra għat-tranzazzjoni kienet taf, jew missha kienet taf, li d-debitur kien insolventi/indebitat wisq jew dwar l-effetti tat-tranzazzjoni fuq l-istatus finanzjarju tad-debitur, kif ukoll dwar fatturi oħrajn li jagħmlu t-tranzazzjoni inadatta.

Jekk il-parti l-oħra għat-tranzazzjoni kienet qarib li jiġi mid-debitur mill-viċin, il-persuna inkwiżjoni titqies li kienet taf bil-fatturi elenkati hawn fuq, sakemm din ma turix bil-provi li aġixxiet in bona fide. Jekk tranzazzjoni ġiet konkluża iktar minn hames snin qabel il-ftuħ tal-proċedimenti ta' insolvenza, tista' titregġa' lura biss jekk qarib li jiġi mid-debitur mill-viċin kien parti għat-tranzazzjoni.

Il-hlasijiet lura tad-dejn li saru iktar minn tliet xhur qabel id-data tal-applikazzjoni għall-proċedimenti ta' insolvenza għandhom jitregġgħu lura jekk il-hlas lura sar billi ntużaw mezzi mhux tas-soltu ta' hlas jew jekk kien sar b'mod prematur jew jekk l-ammont imħallas lura jitqies sinifikanti meta jitqiesu l-fondi tal-

patrimonju. Madankollu, il-flasijiet lura ma għandhomx jitregġgħu lura jekk jitqiesu ordinarji, fid-dawl taċ-ċirkustanzi. Il-flasijiet miġburin permezz ta' sekwestru għandhom jitregġgħu lura wkoll, dment li s-sekwestru jkun sar iktar minn tliet xhur qabel l-iskadenza. Il-limitu ta' żmien applikat huwa itwal għall-qraba li jiġu mid-debitur mill-viċin. Il-hlas għandu jitregġa' lura anki jekk il-kreditur ikun aġixxa in bona fide.

Hemm dispożizzjonijiet separati wkoll li jirregolaw it-treġġiġh lura ta', pereżempju, donazzjonijiet, ta' qsim tal-proprietà, ta' tpaċijiet u ta' kollateral.

L-aħħar aġġornament: 20/02/2018

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

## Insolvenza - Svezja

### DAFLA

Fl-lżveżja, ir-Regolament dwar l-Insolvenza (*insolvensförordning*) jipprovdi għall-falliment, għar-riorganizzazzjoni tan-negożju u għar-ristrutturar tad-dejn.

Ċerti aspetti tar-regoli tal-lżveżja li jirregolaw dawn il-proċeduri skont l-Artikolu 86(1) tar-Regolament rivedut dwar l-Insolvenza huma spjegati fil-qosor hawn taħt. Id-deskrizzjoni ma għandhiex l-iskop li tkopri kolloxx.

### FALLIMENT

#### Ġenerali

Il-falliment (*konkurs*) huwa forma ta' infurzar ġenerali tal-pretensjonijiet li biha l-kredituri kollha ta' debitor jieħdu b'mod kongunt l-assi totali tad-debitur, fuq bażi obligatorja, sabiex minnhom iħallu l-pretensjonijiet rispettivi tagħhom. Matul il-falliment, l-assi jiffurmaw patrimonju tal-falliment (*konkursbo*) li huwa amministrat għall-benefiċċju tal-kredituri. Il-patrimonju huwa ġestit minn amministratur wieħed jew iktar tal-falliment (*konkursförvaltare*). L-uniku kompitu tal-amministratur huwa li jamministra l-patrimonju. Ir-rikors għal falliment jiġi valutat, id-deċiżjoni dwar il-falliment tittieħed, u l-falliment innifsu jiġi pproċessat fil-proċedimenti ta' falliment quddiem il-qorti distrettwali (*tingsrätt*). Matul il-proċedimenti ta' falliment, il-qorti tiddeċiedi fuq numru ta' kwistjonijiet: tiddetermina kif tiddistribwixxi l-patrimonju, pereżempju, jew jekk id-djun iridux jintwerew bil-provi. Hemm passi oħrajn li jittieħdu fil-qorti, bħall-amministrazzjoni ta' ġurament li biha d-debitur jaħlef fuq l-inventarju tal-assi. L-amministratur jiġi ssorveljat mill-Awtorità ta' Infurzar (*Kronofogdemyndigheten*).

### RIORGANIZZAZZJONI TAN-NEGOZJU

#### Ġenerali

Negożjant li qed jesperjenza diffikultajiet fil-flasijiet jista' jingħata permess permezz ta' deċiżjoni tal-qorti sabiex jgħaddi minn proċedura speċjali bl-għan li jerġa' jorganizza n-negożju tiegħu (*företagsrekonstruktion*). Il-qorti taħtar uffiċjal ta' riorganizzazzjoni tan-negożju (*rekonstruktör*) sabiex jinvestiga jekk uħud mill-operazzjonijiet tad-djun tad-debitur jew kollha kemm huma, jistgħux ikomplu u, jekk iva, kif, u jekk hemmx il-kundizzjonijiet it-tajbin sabiex id-debitur jasal għal saldu finanzjarju (*uppgörelse*) jew kostituzzjoni ta' debitu (*ackord*) mal-kredituri. Fit-twettiq ta' dmirijietu, l-uffiċjal ta' riorganizzazzjoni tan-negożju jrid jaġixxi b'tali mod li jiżgura li l-interessi tal-kredituri ma jiġux injorati. Deċiżjoni ta' riorganizzazzjoni ta' negożju ma tirrestringix b'mod formali l-kontroll tad-debitur fuq il-proprietà tiegħu.

### RISTRUTTURAR TAD-DEJN

#### Ġenerali

Ir-ristrutturar tad-dejn (*skuldsanering*) jeħles lil debitor mill-obbligazzjoni kollha jew minn parti mill-obbligazzjoni tiegħu li jhallas id-djun li jaqgħu taħt l-ambitu tal-operazzjoni ta' ristrutturar. Minn Novembru tal-2016, kien hemm żewġ tipi ta' ristrutturar tad-dejn fl-lżveżja: ir-ristrutturar tad-dejn (*skuldsanering*) skont l-Att dwar ir-Ristrutturar tad-Dejn (*skuldsaneringslagen*); u r-ristrutturar tad-dejn tan-negożju (*F-skuldsanering*) skont l-Att dwar ir-Ristrutturar tad-Dejn tan-Negożju (*skuldsaneringslagen för företagare*). Iż-żewġ tipi huma spjegati hawn taħt.

### IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU

#### 1 Kontra min jistgħu jinfetħu proċedimenti ta' insolvenza?

##### FALLIMENT

Il-proċedimenti ta' falliment jistgħu jinfetħu fir-rigward ta' persuni ġuridiċi kif ukoll fiżiċi (inklużi persuni fiżiċi li mhumiex involuti f'attività kummerċjali).

##### RIORGANIZZAZZJONI TAN-NEGOZJU

Il-proċedimenti ta' riorganizzazzjoni tan-negożju jistgħu jinfetħu fir-rigward ta' persuni ġuridiċi kif ukoll fiżiċi, dment li l-persuna inkwistjoni tkun negożjant. Ċerti persuni ġuridiċi huma esklużi mill-Att, bħal banek, ditti tas-suq tal-kreditu, kumpaniji tal-assigurazzjoni, u kumpaniji ta' negożjar tat-titoli.

##### RISTRUTTURAR TAD-DEJN

Ir-ristrutturar tad-dejn jista' jingħata lil persuni fiżiċi (inklużi persuni fiżiċi involuti f'attività kummerċjali privata (*enskild näringsverksamhet*)).

Ir-rikorsi għar-ristrutturar tad-dejn huma ttrattati mill-Awtorità ta' Infurzar fl-ewwel istanza.

##### IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU

Ir-ristrutturar tad-dejn tan-negożju jista' jingħata lil persuna fiżika li hija:

- negożjant involut f'attività kummerċjali, jekk il-piż tad-dejn tiegħu jirriżulta fil-parti l-kbira tiegħu minn dik l-attività;
- negożjant li huwa involut f'attività kummerċjali, jekk id-djun li jirriżultaw minn dik l-attività jistgħu jinfedew kif xieraq, jew jekk in-nuqqas ta' hila li jhallas daww id-djun huwa temporanju biss; jew
- membri tal-familja ta' intraprenditur, jekk il-piż tad-dejn tal-membri tal-familja jirriżulta fil-parti l-kbira tiegħu mill-attività kummerċjali tal-intraprenditur.

"Membri tal-familja" (*närstående*) tfisser konjuġi, konkubin, ġenitur, hu/oħt jew wild, jew it-tfal tal-konjuġi jew tal-konkubin.

Ir-rikorsi għar-ristrutturar tad-dejn tan-negożju huma ttrattati mill-Awtorità ta' Infurzar fl-ewwel istanza.

#### 2 X'inhuma l-kundizzjonijiet għall-ftuħ ta' proċedimenti ta' insolvenza?

##### FALLIMENT

Sabiex jinfetħu l-proċedimenti ta' falliment, id-debitur jeħtieġu jkun inadempjenti. "Inadempjenza" (*obestånd, insolvens*) tfisser li d-debitur ma jstax iħallas b' mod dovut id-djun tiegħu u n-nuqqas ta' hila li jhallas mhuwiex sempliċment temporanju. Dikjarazzjoni minn debitor dwar dan li tgħid li huwa insolventi tiġi aċċettata jekk ma jkun hemm ebda raġuni partikolari għaliex ma għandux isir hekk. Hemm ċerti presuppożizzjonijiet rigward il-provi ta' inadempjenza.

Pereżempju, id-debitur jeħtieġu jitqies bħala insolventi, sakemm ma jintweriex bil-kontra, jekk ikunu nfetħu l-proċedimenti ta' infurzar skont il-Kapitolu 4 tal-Kodiċi dwar l-Infurzar (*utsökningsbalken*) u jkunu riżultaw f'seġba, fi żmien is-sitt xhur ta' qabel ir-rikors għal falliment, li d-debitur ma kellux biżżejjed assi sabiex jaġmel il-hlas sħiħ tal-pretensjoni li tkun qed tiġi infurzata. L-istess japplika jekk id-debitur iddikjara li hu ssuspenda l-flasijiet.

Rikors għal falliment jista' jiġi ppreżentat mid-debitur jew minn kreditur.

Jekk ikun hemm raġunijiet probabbli għall-approvazzjoni tar-rikors għal falliment, u jkun hemm raġuni għaliex wieħed jemmen li d-debitur jista' jneħhi xi proprietà, il-qorti tista' tordna sekwestru (*kvarstad*) tal-proprietà tad-debitur sakemm jiġi vvalutat ir-rikors. Il-qorti għandha s-setgħa li timponi projbizzjoni fuq l-ivvjaġġar.

Il-qorti distrettwali trid tippubblika d-deċiżjoni li tiddikjara falliment minnufih. Id-deċiżjoni tidhol fis-sehħ minnufih, u d-debitur jitlef il-kontroll tal-proprjetà tiegħu malli titthabbar id-deċiżjoni, iżda hemm xi protezzjoni għall-aspettattivi legittimi ta' partijiet terzi. Jekk jogħġbok ara wkoll l-informazzjoni pprovduta taft l-intestatura "X' setgħat għandhom id-debitur u l-prattikant fl-insolvenza, rispettivament?"

Deċiżjoni mill-qorti distrettwali li tiddikjara falliment jew li tiċhad rikors għal falliment tista' tiġi appellata quddiem qorti superjuri.

#### **RIORGANIZZAZZJONI TAN-NEGOZJU**

Ir-rikors għar-riorganizzazzjoni ta' negozju jista' jiġi ppreżentat mid-debitur jew mill-kreditur. Deċiżjoni li tawtorizza r-riorganizzazzjoni ta' negozju tista' tittiehed biss jekk ikun jista' jiġi aċċettat li d-debitur ma jistax iħallas id-djun li saru dovuti jew li daqt mhux se jkun jiflaħ iħallashom. Deċiżjoni li tawtorizza r-riorganizzazzjoni ta' negozju ma tistax tittiehed jekk ma jkunx hemm motivi raġonevoli sabiex jiġu supponut li jista' jintlaħaq l-oġettiv tar-riorganizzazzjoni tan-negozju. Ir-rikors ppreżentat minn kreditur jista' jiġi approvat biss bil-kunsens tad-debitur.

Jekk ir-rikors minn debitur jitqies bħala ammissibbli, il-qorti trid tivvalutah minnufih, sakemm ir-rikors tad-debitur ma ġiex ippreżentat wara r-rikors mill-kreditur u l-qorti tkun iddeċidiet li jrid isir smiġh sabiex dan jiġi vvalutat. Jekk ir-rikors mill-kreditur jitqies bħala ammissibbli, il-qorti trid tistabilixxi data għal smiġh sabiex teżaminah. Is-smiġh irid isir fi żmien ġimghatejn minn meta jsir ir-rikors quddiem il-qorti. Jista' jsir iktar tard jekk ikun hemm raġunijiet speċjali għal dan, iżda qatt iktar tard minn sitt ġimghat.

Jekk ir-rikors jiġi milqugħ, fl-istess ħin il-qorti trid taħtar uffiċjal ta' riorganizzazzjoni tan-negozju. Jistgħu jinħatru iktar minn uffiċjal ta' riorganizzazzjoni tan-negozju wieħed jekk ikun hemm raġunijiet speċjali għal dan. Fi żmien ġimgha mid-deċiżjoni li tawtorizza r-riorganizzazzjoni, l-uffiċjal ta' riorganizzazzjoni tan-negozju jeħtieġu jinnotifika lill-kredituri magħrufin kollha dwar id-deċiżjoni. Deċiżjoni ta' riorganizzazzjoni tan-negozju tapplika minnufih sakemm il-qorti ma tideterminax mod ieħor.

#### **RISTRUTTURAR TAD-DEJN**

Ir-rikors għal ristrutturatur tad-dejn jista' jiġi ppreżentat minn debitur. Jekk ir-rikors ma jiġix miċħud bħala inammissibbli jew infondat, trid tittiehed deċiżjoni li tnedi r-ristrutturatur tad-dejn mill-iktar fiss possibbli. Ir-rikors jista' jiġi miċħud bħala infondat, pereżempju, jekk mir-rikors jew minn rapport disponibbli ieħor jirriżulta li l-kundizzjonijiet għar-ristrutturatur tad-dejn ma ġewx issodisfatti.

Ristrutturatur tad-dejn jista' jiġi awtorizzat jekk:

1. id-debitur huwa persuna fiżika li l-interessi ewlenin tagħha huma fl-lżvezja;
2. id-debitur ma jistax iħallas kif xieraq id-djun tiegħu u jista' jiġi aċċettat, b'kunsiderazzjoni taċ-cirkustanzi kollha tal-każ, li dan in-nuqqas ta' ħila li jħallas se jkompli fil-futur prevedibbli (id-debitur jeħtieġu jkun ikkunsidrat insolventi); u
3. huwa raġonevoli li jsir hekk fid-dawl taċ-cirkustanzi personali u finanzjarji tad-debitur.

Japplikaw ir-restrizzjonijiet li ġejjin:

1. ristrutturatur tad-dejn ma jistax jiġi awtorizzat jekk id-debitur ikun soġġett għal ordni li tiskwalifikah milli jopera negozju (*näringsförbud*);
2. jekk id-debitur huwa negozjant, ristrutturatur tad-dejn jista' jiġi awtorizzat biss jekk iċ-cirkustanzi finanzjarji tan-negozju jistgħu jiġu investigati faċilment; u
3. jekk id-debitur fl-imġhoddi kien ġie awtorizzat jagħmel ristrutturatur tad-dejn, ristrutturatur tad-dejn ġdid jista' jiġi awtorizzat biss jekk ikun hemm raġunijiet speċjali għalies isir hekk.

Jekk tittiehed deċiżjoni sabiex jitnieda l-proċess ta' ristrutturatur tad-dejn, avviż dwar dan irid jiġi ppubblikat minnufih fil-gazzetta uffiċjali, *Post- och Inrikes Tidningar*. Anki l-kredituri magħrufin iridu jiġu nnotifikati fi żmien ġimgha mill-pubblikazzjoni. Dawn in-notifiki jridu jistiednu lill-kredituri sabiex fost l-oħrajn jippreżentaw il-pretensjonijiet tagħhom kontra d-debitur, normalment bil-miktub fi żmien xahar mid-data tal-pubblikazzjoni, billi jagħtu d-dettalji tal-pretensjonijiet tagħhom u kwalunkwe informazzjoni oħra rilevanti għall-valutazzjoni tal-każ, u dettalji tal-kont li fih irid isir kwalunkwe ħlas matul il-proċess ta' ristrutturatur tad-dejn.

Deċiżjoni li tnedi l-proċess ta' ristrutturatur tad-dejn tista' tiġi appellata fi żmien tliet ġimghat mid-data tad-deċiżjoni.

Wara d-deċiżjoni ta' tnedija, ma huwa possibbli li jsir ebda sekwestru ta' proprjetà (*utmätning*) sabiex jiġu infurzati l-pretensjonijiet li rriżultaw qabel dik id-deċiżjoni, qabel ma l-kwistjoni ta' ristrutturatur tad-dejn tiġi ddeterminata b'deċiżjoni li jkollha effett finali. Madankollu, dan ma japplikax għal pretensjonijiet li mhumiex koperti mir-ristrutturatur. Lanqas ma japplika jekk, wara appell, qorti tiddeċiedi fuq it-talba ta' kreditur li jenħtieġ li jiġi awtorizzat is-sekwestru.

#### **IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU**

Ir-rikors għal ristrutturatur tad-dejn tan-negozju jista' jiġi ppreżentat minn debitur. Jekk ir-rikors ma jiġix miċħud bħala inammissibbli jew infondat, trid tittiehed deċiżjoni li tnedi r-ristrutturatur tad-dejn tan-negozju mill-iktar fiss possibbli. Ir-rikors jista' jiġi miċħud bħala infondat, pereżempju, jekk mir-rikors jew minn rapport disponibbli ieħor jirriżulta li l-kundizzjonijiet għar-ristrutturatur tad-dejn tan-negozju ma ġewx issodisfatti.

Ir-ristrutturatur tad-dejn tan-negozju jista' jiġi awtorizzat jekk:

1. l-interessi ewlenin tad-debitur huma fl-lżvezja;
2. id-debitur ma jistax iħallas kif xieraq id-djun tiegħu u jista' jiġi aċċettat, b'kunsiderazzjoni taċ-cirkustanzi kollha tal-każ, li dan in-nuqqas ta' ħila li jħallas se jkompli fil-futur prevedibbli (id-debitur jeħtieġu jkun ikkunsidrat insolventi); u
3. huwa raġonevoli li jsir hekk fid-dawl taċ-cirkustanzi personali u finanzjarji tad-debitur.

Japplikaw ir-restrizzjonijiet li ġejjin:

1. ristrutturatur tad-dejn tan-negozju ma jistax jiġi awtorizzat jekk id-debitur ikun soġġett għal ordni li tiskwalifikah milli jopera negozju;
2. ristrutturatur tad-dejn tan-negozju ma jistax jiġi awtorizzat jekk id-debitur ikun negozjant li qed jopera jew li opera n-negozju tiegħu b'mod irresponsabbli;
3. ristrutturatur tad-dejn tan-negozju ma jistax jiġi awtorizzat jekk id-debitur ikollu marġni trimestrali għall-ħlas ta' inqas minn wieħed minn sebgħa tal-ammont bażi tal-prezz (*prisbasbeloppet*) stabbilit fit-Taqsimiet 6 u 7 tal-Kapitolu 2 tal-Kodiċi dwar l-Assigurazzjoni Soċjali (*socialförsäkringsbalken*) (madwar SEK 6 300 fl-2016); u
4. jekk id-debitur preċedentement kien ġie awtorizzat jagħmel ristrutturatur tad-dejn, ristrutturatur tad-dejn ġdid jista' jiġi awtorizzat biss jekk ikun hemm raġunijiet speċjali għalies isir hekk.

Jekk tittiehed deċiżjoni sabiex jitnieda l-proċess ta' ristrutturatur tad-dejn tan-negozju, avviż dwar dan irid jiġi ppubblikat minnufih fil-gazzetta uffiċjali, *Post- och Inrikes Tidningar*. Anki l-kredituri magħrufin iridu jiġu nnotifikati fi żmien ġimgha mill-pubblikazzjoni. Dawn l-avviżi jridu jistiednu lill-kredituri sabiex fost l-oħrajn jippreżentaw il-pretensjonijiet tagħhom kontra d-debitur, normalment bil-miktub fi żmien xahar mid-data tal-pubblikazzjoni, billi jagħtu d-dettalji tal-pretensjonijiet tagħhom u kwalunkwe informazzjoni oħra rilevanti għall-valutazzjoni tal-każ, u dettalji tal-kont li fih irid isir kwalunkwe ħlas matul il-proċess ta' ristrutturatur tad-dejn tan-negozju.

Deċiżjoni li tnedi l-proċess ta' ristrutturatur tad-dejn tan-negozju tista' tiġi appellata fi żmien tliet ġimghat mid-data tad-deċiżjoni.

Wara d-deċiżjoni ta' tnedija, mhumiex possibbli li jsir sekwestru ta' proprjetà għal pretensjonijiet li rriżultaw qabel dik id-deċiżjoni, qabel ma l-kwistjoni ta' ristrutturatur tad-dejn tan-negozju tiġi ddeterminata b'deċiżjoni li jkollha effett finali. Madankollu, dan ma japplikax għal pretensjonijiet li mhumiex koperti mir-ristrutturatur. Lanqas ma japplika jekk, wara appell, qorti tiddeċiedi fuq it-talba ta' kreditur li jenħtieġ li jiġi awtorizzat is-sekwestru.

**3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvu lid-debitur wara l-ftuħ tal-proċedimenti ta' insolvenza?**



## FALLIMENT

Sakemm ma jkunx stipulat mod ieħor fir-regoli ta' eżenzjoni speċjali għal atti legali mwettqin mid-debitur jew minn kwalunkwe parti oħra eżatt wara d-deċiżjoni ta' ftuħ tal-falliment, il-patrimonju tal-falliment jinkludi l-proprjetà kollha li kienet tappartjeni għad-debitur meta giet ippubblikata d-deċiżjoni tal-falliment, jew li tkun dovuta għad-debitur matul il-proċess ta' falliment, u li kapaċi sservi għall-infurzar tal-pretensjonijiet. Kwalunkwe proprjetà li tista' tizdied mal-patrimonju tal-falliment permezz ta' rkupru tal-pretensjonijiet hija inkluda wkoll. Għal persuni fiżiċi, hemm regoli speċjali li japplikaw għal pagi u għal proprjetà oħra li d-debitur jeħtieġ għas-sussistenza tiegħu. Id-debitur jista' jzomm parti mill-proprjetà tiegħu.

## RIORGANIZZAZZJONI TAN-NEGOZJU

L-uffiċjal ta' riorganizzazzjoni tan-negozju jeħtieġu jinnotifika lill-kredituri magħrufin kollha dwar id-deċiżjoni ta' riorganizzazzjoni tan-negozju fi żmien ġimgħa mid-data tad-deċiżjoni. Fost affarijiet oħrajn, inventarju preliminari tal-assi u tal-obbligazzjonijiet tad-debitur irid ikun meħmuż man-notifika. Minn dan isegwi li l-assi kollha huma koperti mill-proċess. Madankollu, jenħtieġ li jiġi enfasizzat li riorganizzazzjoni tan-negozju tista' tikkonkludi b'kostituzzjoni pubblika ta' debitu mal-kredituri, iżda dan mhux obligatorju.

Kwalunkwe pretensjoni bbażata fuq ftehim konkluz mid-debitur matul proċess ta' riorganizzazzjoni tan-negozju bil-kunsens tal-uffiċjal ta' riorganizzazzjoni tan-negozju tgawdi minn preferenza ġenerali (*allmän förmånsrätt*). Eżempju ta' ftehim bħal dan jista' jkun ftehim li jikkonċerna l-finanzjament tan-negozju li huwa konkluz bil-kunsens tal-uffiċjal ta' riorganizzazzjoni tan-negozju matul il-proċess ta' riorganizzazzjoni.

## RISTRUTTURAR TAD-DEJN

Deċiżjoni li tapprova ristrutturar tad-dejn trid tistabbilixxi pjan ta' ħlas. Il-pjan ta' ħlas idum ħames snin sakemm ma jkunx hemm raġunijiet sostanzjali sabiex tiġi stabbilita durata iqsar. Il-pjan ta' ħlas jibda mid-data tad-deċiżjoni li tapprova r-ristrutturar. Iżda d-debitur jibda jagħmel il-ħlasijiet mid-data tad-deċiżjoni li tnedi l-proċess, u l-perjodu li għalih applikat id-deċiżjoni ta' tnedija normalment irid jitnaqqas mid-durata tal-pjan ta' ħlas.

L-ammont li d-debitur irid iħallas huwa ddetminat b'tali mod li r-ristrutturar tad-dejn japplika għall-assi u għar-rikavati kollha tad-debitur wara t-tnaqqis ta' dak li jrid jinżamm għas-sussistenza tad-debitur u tal-familja tad-debitur. Tista' ssir ukoll riżerva għall-ħlas ta' pretensjoni mhux koperta mir-ristrutturar tad-dejn.

Jekk iċ-ċirkustanzi finanzjarji tad-debitur jitjiebu b'mod konsiderevoli wara d-deċiżjoni ta' ristrutturar tad-dejn, u dan ikun dovut għal ċirkustanzi imprevisti, il-kredituri u d-debitur jistgħu japplikaw sabiex id-deċiżjoni tiġi vvalutata mill-ġdid.

## IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU

F'każ ta' ristrutturar tad-dejn tan-negozju jrid ikun stabbilit pjan ta' ħlas. Il-pjan ta' ħlas idum tliet snin. Il-pjan ta' ħlas jibda mid-data tad-deċiżjoni li tapprova r-ristrutturar. Iżda d-debitur jibda jagħmel il-ħlasijiet mid-data tad-deċiżjoni li tnedi l-proċess, u l-perjodu li għalih applikat id-deċiżjoni ta' tnedija normalment irid jitnaqqas mid-durata tal-pjan ta' ħlas.

L-ammont li d-debitur irid iħallas huwa ddetminat b'tali mod li r-ristrutturar tad-dejn tan-negozju japplika għat-total u għar-rikavati kollha tad-debitur wara t-tnaqqis ta' dak li jrid jinżamm għas-sussistenza tad-debitur u tal-familja tad-debitur. Tista' ssir ukoll riżerva għall-ħlas ta' pretensjoni mhux koperta mir-ristrutturar tad-dejn tan-negozju.

Jekk iċ-ċirkustanzi finanzjarji tad-debitur jitjiebu b'mod konsiderevoli wara d-deċiżjoni ta' ristrutturar tad-dejn tan-negozju, il-kredituri u d-debitur jistgħu japplikaw sabiex id-deċiżjoni tiġi vvalutata mill-ġdid.

## 4 X'setgħat għandhom id-debitur u l-prattikant tal-insolvenza, rispettivament?

### FALLIMENT

Ladarba tiħabbar deċiżjoni ta' falliment, id-debitur jitlef il-kontroll fuq kwalunkwe proprjetà li tappartjeni għall-patrimonju tal-falliment. Id-debitur ma jistax jidhol f'xi obbligi li jista' jiġi invokat matul il-falliment. Hemm xi eċċezzjonijiet. Matul il-proċess ta' falliment, il-patrimonju tal-falliment huwa rrapprezentat mill-amministratur. L-amministratur jinħatar mill-qorti distrettwali, u jeħtieġu jkollu l-għarfien u l-esperjenza speċjali meħtieġa għall-kompitu, u jkun xieraq għall-kompitu f'aspetti oħrajn. Persuna impjegata minn qorti ma tistax tinħatar bħala amministratur. Persuna ma tistax tinħatar bħala amministratur jekk ikollha kunflitt ta' interess.

### RIORGANIZZAZZJONI TAN-NEGOZJU

Uffiċjal ta' riorganizzazzjoni tan-negozju jeħtieġu jkollu l-għarfien u l-esperjenza speċjali meħtieġa għall-kompitu, jeħtieġu jkollu l-fiduċja tal-kredituri, u jeħtieġu jkun xieraq għall-kompitu f'aspetti oħrajn.

L-uffiċjal ta' riorganizzazzjoni tan-negozju jinvestiga l-kapaċità finanzjarja tad-debitur u, f'konsultazzjoni mad-debitur, ifassal pjan li jstabbilixxi kif għandhom jintlaħqu l-għanijiet tar-riorganizzazzjoni. Il-pjan irid jiġi fornit lill-qorti u lill-kredituri. L-uffiċjal ta' riorganizzazzjoni tan-negozju jista' jqabbd għajnuna esperta. Id-debitur huwa meħtieġ jipprovdi lill-uffiċjal ta' riorganizzazzjoni tan-negozju bl-informazzjoni kollha dwar iċ-ċirkustanzi finanzjarji tiegħu li hija rilevanti għar-ristrutturar tan-negozju. Id-debitur jeħtieġu jseguw l-istruzzjonijiet tal-uffiċjal ta' riorganizzazzjoni tan-negozju dwar il-mod li bih għandu jitmexxa n-negozju. Hemm xi atti legali li d-debitur ma jistax iwettaq mingħajr il-kunsens tal-uffiċjal ta' riorganizzazzjoni tan-negozju. Dawn jinkludu l-ħlas ta' djun li rriżultaw qabel id-deċiżjoni, it-teħid ta' obbligi godda, u t-trasferiment jew ir-riħana ta' proprjetà ta' importanza sostanzjali għan-negozju tad-debitur. Madankollu, jekk id-debitur jonqos milli jissodisfa dawn l-obbligi, l-att legali inkwistjoni jibqa' validu.

### RISTRUTTURAR TAD-DEJN

Ma jinħatar ebda amministratur. Matul il-proċess ta' ristrutturar tad-dejn, id-debitur iżomm il-kontroll fuq il-proprjetà tiegħu.

### IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU

Ma jinħatar ebda amministratur. Matul il-proċess ta' ristrutturar tad-dejn, id-debitur iżomm il-kontroll fuq il-proprjetà tiegħu.

## 5 Taħt liema kundizzjonijiet tiġi invokata t-tpaċċja ?

### FALLIMENT

Kreditur li għandu pretensjoni fuq id-debitur li tista' tiġi asserita matul il-falliment jista' jpaċi l-pretensjoni kontra pretensjoni li d-debitur kellu fuq il-kreditur fiż-żmien meta tħabbret id-deċiżjoni ta' falliment. Dan ma japplikax jekk it-tpaċċja kienet giet eskluża mill-falliment minħabba n-natura tal-pretensjonijiet inkwistjoni. Hemm regoli speċjali li japplikaw għal pretensjonijiet kundizzjonali. Hemm ukoll eżenzjonijiet fost affarijiet oħrajn għal pretensjonijiet miksubin riċentement (li fil-parti l-kbira jikkorrispondu għad-dispożizzjonijiet dwar l-irkupru għall-patrimonju).

Fir-rigward tas-swieq finanzjarji, hemm dispożizzjonijiet speċjali li jstipulaw li ftehimiet ta' netting u arranġamenti simili relatati ma', fost l-oħrajn, strumenti finanzjarji, japplikaw fir-rigward tal-patrimonju tal-falliment u fir-rigward tal-kredituri.

### RIORGANIZZAZZJONI TAN-NEGOZJU

Kull min kellu pretensjoni fuq id-debitur meta gie ipprezentat ir-rikors għal riorganizzazzjoni tan-negozju jista' jpaċi dik il-pretensjoni kontra pretensjoni li d-debitur kellu fuq il-kreditur dak iż-żmien, anki jekk il-pretensjoni għadha mhijiex dovuta sabiex tiħallas. Dan ma japplikax jekk it-tpaċċja tkun eskluża minħabba n-natura tal-pretensjonijiet inkwistjoni jew jekk tkun eskluża b'xi mod ieħor minn dispożizzjonijiet tal-Att dwar ir-Riorganizzazzjoni tan-Negozju. Hemm ukoll eżenzjonijiet fost affarijiet oħrajn għal pretensjonijiet miksubin riċentement (li fil-parti l-kbira jikkorrispondu għad-dispożizzjonijiet dwar l-irkupru għall-patrimonju).

Fir-rigward tas-swieg finanzjarji, hemm dispożizzjonijiet speċjali li jistipulaw li ftehimiet ta' netting u arranġamenti simili relatati ma', fost l-oħrajn, strumenti finanzjarji, japplikaw fir-rigward tal-patrimonju tal-falliment u fir-rigward ta' dawk il-kredituri li l-pretensjonijiet tagħhom huma koperti minn kostituzzjoni pubblika ta' debitu mal-kredituri.

#### RISTRUTTURAR TAD-DEJN

Ma hemm ebda regola speċjali dwar it-tpaċija.

#### IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU

Ma hemm ebda regola speċjali dwar it-tpaċija.

#### 6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?

##### FALLIMENT

L-Att dwar il-Falliment ma fih ebda regola ġenerali dwar jekk il-patrimonju tal-falliment huwiex marbut bi ftehimiet li jidhol fihom id-debitur. Fil-prinċipju, il-patrimonju huwa persuna ġuridika indipendenti, u ma għandu ebda responsabbiltà għal xi obbligu li jista' jirriżulta minn ftehim bħal dan. Patrimonju tal-falliment jista' jagħżel li jeżegwixxi ftehimiet li jidhol fihom id-debitur jekk din l-eżekuzzjoni twassal għall-istralċ tal-patrimonju. Normalment dan ser ikun kundizzjonali fuq il-kunsens tal-kontroparti.

Hemm dispożizzjonijiet speċjali f'leġiżlazzjoni oħra, bħall-Att dwar il-Bejgħ (*köplagen*) u l-Att dwar il-Kummerċ fi Strumenti Finanzjarji (*lagen om handel med finansiella instrument*). Skont l-Att dwar il-Bejgħ, il-patrimonju tal-falliment jista' jagħżel li jeżegwixxi ftehim jekk waħda mill-partijiet tkun iddaħħlet fi proċedimenti ta' falliment. Il-kontroparti tista' titlob lill-patrimonju sabiex jinnotifikaha b'mod puntwali jekk jixtieq jeżegwixxi l-ftehim.

##### RIORGANIZZAZZJONI TAN-NEGOZJU

Jekk, qabel id-deċiżjoni dwar ir-riorganizzazzjoni tan-negozju, il-kontroparti tad-debitur kellha d-dritt li tħassar ftehim minhabba l-okkorrenza jew il-prospett ta' tilwima relatata ma' nlasijiet jew mal-eżekuzzjoni f'xi aspekk ieħor, il-kontroparti ma tiffallihiex tħassar il-ftehim minhabba dik it-tilwima ladarba tkun ittiegħet id-deċiżjoni, jekk id-debitur jitleb l-eżekuzzjoni tal-ftehim inkwistjoni fil-ħin u bil-kunsens tal-uffiċjal ta' riorganizzazzjoni tan-negozju. Fuq it-talba tal-kontroparti, id-debitur jeħtieġu jinnotifika lill-kontroparti fil-ħin jekk il-ftehim huwiex se jiġi eżegwit jew le. Jekk ftehim ikun se jiġi eżegwit, hemm regoli speċjali li jirregolaw il-mod tal-eżekuzzjoni. Hemm ukoll dispożizzjonijiet speċjali fl-Att dwar il-Bejgħ, u regoli speċjali li jirregolaw kwistjonijiet bħal kuntratti tax-xogħol u strumenti finanzjarji.

#### RISTRUTTURAR TAD-DEJN

Ma hemm ebda regola speċjali dwar l-effett ta' ristrutturatur tad-dejn fuq kuntratt attwali.

Jekk jogħġbok ara wkoll "X'inhuma l-kundizzjonijiet għall-għeluq tal-proċedimenti ta' insolvenza u l-effetti ta' dan?"

#### IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU

Ma hemm ebda regola speċjali dwar l-effett ta' ristrutturatur tad-dejn tan-negozju fuq kuntratt attwali.

Jekk jogħġbok ara wkoll "X'inhuma l-kundizzjonijiet għall-għeluq tal-proċedimenti ta' insolvenza u l-effetti ta' dan?"

#### 7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawżi pendenti)?

##### FALLIMENT

Ladarba tkun tħabbret id-deċiżjoni ta' falliment, ġeneralment ma tkunx tista' tiġi sekwestrata proprjetà li tappartjeni għall-patrimonju tal-falliment (*utmåta*) sabiex tiġi infurzata xi pretensjoni kontra d-debitur. Dan japplika b'mod awtomatiku malli jinfetħu l-proċedimenti ta' falliment. Hemm xi eċċezzjonijiet li japplikaw għal pretensjonijiet li għandhom ċertu livell ta' preferenza. Kwalunkwe sekwestru (*utmätning*) li jseħh b'tali mod li jmur kontra din il-projbizzjoni huwa null u bla effett. Proprjetà tista' tiġi sekwestrata indipendentement mill-falliment jekk ikun hemm dritt ta' rahan (*panträtt*) fuq il-proprjetà inkwistjoni għas-sodisfazzjoni tal-pretensjoni.

Bħala regola ġenerali, jekk ikun seħħ sekwestru qabel ma tiffabbjar id-deċiżjoni ta' falliment, l-infurzar jista' jkompli indipendentement mill-proċess ta' falliment. Hemm xi eċċezzjonijiet.

##### RIORGANIZZAZZJONI TAN-NEGOZJU

Filwaqt li tkun għaddeja r-riorganizzazzjoni tan-negozju, ma jista' jsir ebda sekwestru jew infurzar ieħor skont il-Kodiċi dwar l-Infurzar kontra d-debitur. Hemm eċċezzjonijiet, pereżempju fejn il-kreditur ikollu dritt ta' rahan jew dritt ta' żamma (*retentionsrätt*) għas-sodisfazzjoni tal-pretensjoni. Ma tista' tingħata ebda assistenza skont l-Att dwar il-Ftehimiet ta' Lokazzjoni b'Opzjoni ta' Xiri bejn in-Negozjanti (*lagen (1978:599) om avbetalningsköp mellan näringsidkare m.fl.*). Matul il-proċess ta' riorganizzazzjoni tan-negozju, ma tista' tittiegħed ebda deċiżjoni li timponi sekwestru (*kvarstad*) jew rahan (*betalningsåkring*).

#### RISTRUTTURAR TAD-DEJN

Wara d-deċiżjoni ta' tnedija, ma huwa possibbli li jsir ebda sekwestru ta' proprjetà sabiex jiġu infurzati l-pretensjonijiet li rriżultaw qabel dik id-deċiżjoni, qabel ma l-kwistjoni ta' ristrutturatur tad-dejn tiġi ddeterminata b'deċiżjoni li jkollha effett finali. Madankollu, dan ma japplikax għal pretensjonijiet li mhumiex koperti mir-ristrutturatur. Lanqas ma japplika jekk, wara appell, qorti tiddeċiedi fuq it-talba ta' kreditur li jenħtieġ li jiġi awtorizzat is-sekwestru.

Jekk id-debitur jiġi ddikjarat fallut, ir-rikors għar-ristrutturatur tad-dejn jiskadi.

Jekk ir-rikors għan-negozjar tal-kostituzzjoni pubblika ta' debitu mal-kredituri jiġi milqugħ għal kunsiderazzjoni wara li d-debitur ikun għamel rikors għal ristrutturatur tad-dejn, il-proċedimenti ta' ristrutturatur tad-dejn iridu jiġu sospiżi. Jekk il-kostituzzjoni tiġi kkonfermata, ir-rikors għar-ristrutturatur tad-dejn jiskadi.

#### IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU

Wara d-deċiżjoni ta' tnedija, ma huwa possibbli li jsir ebda sekwestru ta' proprjetà sabiex jiġu infurzati l-pretensjonijiet li rriżultaw qabel dik id-deċiżjoni, qabel ma l-kwistjoni ta' ristrutturatur tad-dejn tan-negozju tiġi ddeterminata b'deċiżjoni li jkollha effett finali. Madankollu, dan ma japplikax għal pretensjonijiet li mhumiex koperti mir-ristrutturatur. Lanqas ma japplika jekk, wara appell, qorti tiddeċiedi fuq it-talba ta' kreditur li jenħtieġ li jiġi awtorizzat is-sekwestru.

Jekk id-debitur jiġi ddikjarat fallut, ir-rikors għar-ristrutturatur tad-dejn tan-negozju jiskadi.

Jekk rikors għan-negozjar tal-kostituzzjoni pubblika ta' debitu mal-kredituri jiġi milqugħ għal kunsiderazzjoni wara li d-debitur ikun għamel rikors għal ristrutturatur tad-dejn tan-negozju, il-proċedimenti ta' ristrutturatur tad-dejn iridu jiġu sospiżi. Jekk il-kostituzzjoni ta' debitu tiġi kkonfermata, ir-rikors għar-ristrutturatur tad-dejn tan-negozju jiskadi.

#### 8 X'inhu l-effett ta' proċediment ta' insolvenza fuq il-kontinwazzjoni ta' kawżi pendenti fil-mument tal-ftuħ ta' proċediment ta' insolvenza?

##### FALLIMENT

Jekk ikun hemm kawża għaddeja bejn id-debitur u parti oħra dwar proprjetà li tappartjeni għall-patrimonju tal-falliment, il-patrimonju jista' jkun parti għall-proċedimenti minflok id-debitur. Jekk il-patrimonju ma jiħux post id-debitur, il-proprjetà titqies li taqa' barra mill-patrimonju. Jekk jinfetħu proċedimenti kontra d-debitur sabiex tiġi ssodisfata pretensjoni li tista' tiġi asserita fil-proċedimenti ta' falliment, il-patrimonju tal-falliment jista' jissiehebb fil-kawża fuq in-naħa tad-debitur. Hemm dispożizzjonijiet oħrajn dwar din il-proċedura.

##### RIORGANIZZAZZJONI TAN-NEGOZJU

Fil-prinċipju, l-infurzar tal-pretensjonijiet huwa pprojbit matul il-proċess ta' riorganizzazzjoni tan-negozju, iżda dan ma jipprevjenix kawża kontinwa bejn id-debitur u parti oħra milli tkompli u, tabilhaqq, milli tiġi konkluża.

#### RISTRUTTURAR TAD-DEJN

Jekk jogħġbok ara taħt “X’effett għandu l-proċediment ta’ insolvenza fuq il-proċedimenti miftuħin minn kredituri individwali?”

*IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU*

Jekk jogħġbok ara taħt “X’effett għandu l-proċediment ta’ insolvenza fuq il-proċedimenti miftuħin minn kredituri individwali?”

#### **9 Liema huma l-karatteristiċi ewlenin tal-partecipazzjoni tal-kredituri fil-proċedimenti ta’ insolvenza?**

*FALLIMENT*

Il-kredituri ma għandhom ebda rwol formali fil-proċedura ta’ falliment. L-amministratur jeħtiegħu jikkonsulta lill-kredituri li huma partikolarment affettwati jekk ma jkun hemm x’jipprevjeni dan. Il-kredituri huma intitolati li jirċievu wkoll informazzjoni mingħand l-amministratur, u li jattendu għall-ġurament, pereżempju. Kreditur jista’ jitolb li jinħatar supervizur (*granskningzman*) sabiex jissorvelja l-amministrazzjoni tal-patrimonju tal-falliment għan-nom tal-kreditur.

*RIORGANIZZAZZJONI TAN-NEGOZJU*

Meta qorti tiddeċiedi favur riorganizzazzjoni tan-negozju, din trid tistabilixxi data għal laqgħa tal-kredituri, li sseħħ fil-qorti. Il-laqgħa trid issir fi żmien tliet ġimgħat mid-data tad-deċiżjoni ta’ riorganizzazzjoni tan-negozju, jew fi ħdan perjodu itwal jekk dan ikun inevitabbli.

Fil-laqgħa tal-kredituri, il-kredituri għandhom l-oportunità li jesprimu l-opinjoni tagħhom dwar jekk jenħtiegħ li tkompli r-riorganizzazzjoni tan-negozju. Jekk kreditur jitolb hekk, il-qorti taħtar kumitat tal-kredituri minn fost il-kredituri. Il-kumitat ma jikkonsistix f’iktar minn tliet membri. F’xi każijiet, l-impjegati se jkollhom ukoll id-dritt li jaħtru rappreżentant bħala membru addizzjonali tal-kumitat. Il-qorti tista’ taħtar membri oħrajn jekk ikun hemm raġunijiet partikolari għal dan. L-uffiċjal ta’ riorganizzazzjoni tan-negozju jeħtiegħu jikkonsulta lill-kumitat tal-kredituri fir-rigward ta’ kwistjonijiet ta’ importanza jekk ma jkun hemm xejn li jipprevjeni milli jsir hekk.

*RISTRUTTURAR TAD-DEJN*

Jekk jogħġbok ara taħt “X’inhuma r-regoli li jirregolaw il-preżentazzjoni, il-verifika u l-ammissjoni tal-pretensjonijiet?”

*IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU*

#### **10 B’liema mod jista’ l-prattikant tal-insolvenza juża jew jiddisponi minn assi tal-patrimonju?**

*FALLIMENT*

Matul il-falliment, l-assi jiffurmaw patrimonju tal-falliment li huwa amministrat għall-benefiċċju tal-kredituri (ara iktar ‘il fuq). Il-patrimonju huwa ġestit minn amministratur wiehed jew iktar tal-falliment. Bħala regola ġenerali, proprjetà mill-patrimonju trid tinbiegħ mill-iktar fis raġonevolment possibbli. Jekk id-debitur kien qed jopera negozju, l-amministratur jista’, taħt ċerti kundizzjonijiet, iżomm in-negozju għaddej għan-nom tal-patrimonju tal-falliment.

*RIORGANIZZAZZJONI TAN-NEGOZJU*

Matul ir-riorganizzazzjoni tan-negozju, id-debitur ma jtitlfx il-kontroll fuq l-assi tiegħu.

*RISTRUTTURAR TAD-DEJN*

Ma jinħatar ebda amministratur.

*IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU*

Ma jinħatar ebda amministratur.

#### **11 Liema talbiet għandhom jiġu ppreżentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta’ insolvenza?**

*FALLIMENT*

Il-fallimenti fl-lżvezja jinstgħu jinqasmu f’żewġ kategoriji, fallimenti mingħajr provi tad-djun (*bevakning*) u fallimenti bi prova tad-djun. Ma hemm ebda prova tad-djun sakemm ma jkun stipulat mod ieħor. Dan għaliex il-kredituri mingħajr pretensjoni ppreferuta normalment ma jirċievu xejn fil-każ ta’ falliment. Fuq talba tal-amministratur, il-qorti distrettwali tista’ tiddeċiedi li jridu jingħataw provi tad-djun. Dan isir jekk jista’ jiġi supponut li l-pretensjonijiet mingħajr preferenza se jirċievu xi ħlas malli ssir id-distribuzzjoni matul il-proċedura ta’ falliment. Meta jiġi deċiż li jenħtiegħ li sseħħ il-proċedura ta’ prova tad-djun, il-pretensjonijiet li jistgħu jiġu asseriti matul il-proċedimenti ta’ falliment ġeneralment iridu jintwerew bil-provi sabiex il-kreditur jirċievi xi ħaġa mid-distribuzzjoni. Kwalunkwe intitolament għal preferenza jrid jintwera bil-provi wkoll. Madankollu, meta kreditur ikollu d-dritt ta’ rahan jew ta’ zamma fuq il-proprjetà, ma jkun hemm ebda bżonn li tingħata prova tad-dejn sabiex il-kreditur ikun intitolat għal ħlas mill-proprjetà inkwistjoni.

Il-fatt li d-debitur jitlef il-kontroll fuq il-proprjetà tiegħu jfisser li d-debitur ma jkunx jista’ jidhol f’xi obbligu li jista’ jiġi asserit matul il-proċedimenti ta’ falliment. Jekk id-debitur jeżegwixxi jew iġarrab xi obbligu wara li jinbdew il-proċedimenti ta’ falliment, dawk l-obbligi ġeneralment ma jkunux jistgħu jintwerew bil-provi matul il-falliment. Il-ġurisprudenza stabbilita hija li, f’xi każijiet, id-debitur jista’ jzomm il-kontroll fuq ċertu assi jekk l-amministratur ma jitolb b’mod espliċitu. Il-patrimonju tal-falliment, irrappreżentat mill-amministratur, jista’ jassumi d-drittijiet u r-responsabbiltajiet, pereżempju billi jidhol fi ftehim. Dawn iwasslu għal pretensjonijiet kontra l-patrimonju nnifsu (*massafordringar*). Fil-prinċipju, pretensjonijiet fuq il-patrimonju stess għandhom preferenza fuq il-pretensjonijiet ordinarji ta’ falliment (*konkursfordringar*). Madankollu, ir-remunerazzjoni tal-amministratur u djun simili oħrajn (magħrufin bħala spejjeż tal-falliment, *konkurskostnader*) iridu jithallsu mill-patrimonju tal-falliment qabel kwalunkwe dejn ieħor li jkun iġarrab il-patrimonju. Jekk l-ispejjeż tal-patrimonju ma jistgħux jithallsu mill-patrimonju tal-falliment, dawn ġeneralment iridu jithallsu mill-lstat. Fil-prinċipju, il-pretensjonijiet ta’ falliment huma ssodisfatti biss wara li jkunu thallsu l-ispejjeż tal-falliment u l-pretensjonijiet fuq il-patrimonju.

*RIORGANIZZAZZJONI TAN-NEGOZJU*

Ma hemm ebda regola ġenerali għan-notifika tal-pretensjonijiet fil-każ ta’ riorganizzazzjoni tan-negozju. Madankollu, fuq it-talba tad-debitur, f’każ ta’ riorganizzazzjoni tan-negozju, il-qorti tista’ tiddeċiedi li tawtorizza negozjati għal kostituzzjoni pubblika ta’ debitu mal-kredituri (*offentligt ackord*). Il-kreditur jista’ jkollu bżonn jippreżenta l-pretensjonijiet tiegħu fi ħdan il-qafas tan-negozjati tal-kostituzzjoni ta’ debitu (jekk jogħġbok ara iktar ‘il quddiem). Huma biss dawk il-kredituri li l-pretensjonijiet tagħhom se jkollu qabel ma ġie ppreżentat ir-rikors għal riorganizzazzjoni tan-negozju li jkollu sehem fin-negozjati tal-kostituzzjoni ta’ debitu. Minkejja dan, mhux il-kredituri kollha jkollu sehem f’dawn in-negozjati: pereżempju, kreditur li l-pretensjoni tiegħu tista’ tiġi ssodisfata bi tpaċċja jew li għandu pretensjoni ppreferuta ma jkollu sehem. L-uffiċjal ta’ riorganizzazzjoni tan-negozju jhejji inventarju tal-assi u tal-obbligazzjonijiet tal-patrimonju. Jekk persuna jkollha pretensjoni li ma ġietx elenkata fl-inventarju tal-patrimonju jew li ssir magħrufa sadanittant, u tixtieq tiegħu sehem fin-negozjati tal-kostituzzjoni ta’ debitu, jenħtiegħ li din tippreżenta l-pretensjoni bil-miktub lill-uffiċjal ta’ riorganizzazzjoni tan-negozju sa mhux iktar tard minn ġimgħa qabel il-laqgħa tal-kredituri.

Pretensjonijiet ibbażati fuq ftehimiet li jidhol għalihom id-debitur bil-kunsens tal-uffiċjal ta’ riorganizzazzjoni tan-negozju matul ir-riorganizzazzjoni tan-negozju jgawdu minn preferenza ġenerali.

*RISTRUTTURAR TAD-DEJN*

Ristrutturar tad-dejn essenzjalment ikopri l-pretensjonijiet kollha fi flus kontra d-debitur li se jkollu qabel id-data li fiha thabbret id-deċiżjoni ta’ tnedija.

Għaldaqstant, jenħtiegħ li l-kredituri jippreżentaw kwalunkwe pretensjoni li se jkollu qabel id-deċiżjoni ta’ tnedija u li hija koperta mir-ristrutturar tad-dejn, għaliex inkella jkun hemm riskju li d-debitur jinħeles mill-obbligazzjoni tiegħu li jthallsu id-djun inkwistjoni (jekk jogħġbok ara taħt “X’inhuma l-kundizzjonijiet għall-għeluq tal-proċedimenti ta’ insolvenza u l-effetti ta’ dan?”).

*Madankollu, ristrutturar tad-dejn ma jkopri dawn li ġejjin:*

1. pretensjoni għall-manteniment tal-familja, dment li l-Aġenzija għas-Sigurtà Soċjali (Försäkringskassan) jew korp pubbliku barrani ma jkunux ħadu kontroll tad-dritt tal-parti eliġibbli sabiex tircievi manteniment;
2. pretensjoni li fir-rigward tagħha l-kreditur ikollu dritt ta' rahan jew dritt ieħor ta' preferenza skont it-Taqsima 6 jew 7 tal-Att dwar il-Preferenza (förmånsrättslagen (1970:979)), jew dritt ta' żamma, dment li l-garanzija tkun biżżejjed sabiex tiġi ssodisfata l-pretensjoni;
3. pretensjoni li fir-rigward tagħha l-kreditur kiseb dritt ta' preferenza skont it-Taqsima 8 tal-Att dwar il-Preferenza qabel ma tħabbret id-deċiżjoni ta' tnedija fir-rigward ta' proprjetà li fuqha kellha tiġi infurzata l-pretensjoni;
4. pretensjoni li għadu mhuwiex dovut il-ħlas tagħha u li hija kundizzjonali għall-ġħoti ta' kumpens mill-kreditur; jew
5. Pretensjoni li hija kkontestata.

Jekk pretensjoni hija kundizzjonali, ma għandhiex ammont definit, jew li għadu mhuwiex dovut il-ħlas tagħha, jista' jiġi deċiż li din taqa' barra mir-ristrutturar tad-dejn. Jekk jista' jiġi aċċettat li pretensjoni ma għandhiex motivazzjoni valida, irid jiġi deċiż li mhijiex se tiġi koperta mir-ristrutturar tad-dejn.

Pretensjonijiet li jseħħu wara d-deċiżjoni ta' tnedija mhumiex koperti mir-ristrutturar tad-dejn.

#### **IR-RISTRUTTURAR TAD-DEJN TAN-NEGOZZJU SKONT L-ATT DWAR IR-RISTRUTTURAR TAD-DEJN TAN-NEGOZZJU**

Ristrutturar tad-dejn tan-negozzju essenzjalment ikopri l-pretensjonijiet kollha fi flus kontra d-debitur li seħħew qabel id-data li fiha tħabbret id-deċiżjoni ta' tnedija. Għaldaqstant, jenħtieġ li l-kredituri jirrapportaw kwalunkwe pretensjoni li seħħet qabel id-deċiżjoni ta' tnedija u li hija koperta mir-ristrutturar tad-dejn tan-negozzju, għaliex inkella jkun hemm riskju li d-debitur jinheles mill-obbligazzjoni tiegħu li jhallas id-djun inkwistjoni (jekk jogħġbok ara "X'inhuma l-kundizzjonijiet għall-għeluq tal-proċedimenti ta' insolvenza u l-effetti ta' dan?").

Madankollu, ristrutturar tad-dejn tan-negozzju ma jkoprix dawn li ġejjin:

1. pretensjoni għall-manteniment tal-familja, dment li l-Aġenzija għas-Sigurtà Soċjali jew korp pubbliku barrani ma jkunux ħadu kontroll tad-dritt tal-parti eliġibbli sabiex tircievi manteniment;
2. pretensjoni li fir-rigward tagħha l-kreditur ikollu dritt ta' preferenza skont it-Taqsima 5 tal-Att dwar il-Preferenza (1970:979), dment li l-garanzija tkun biżżejjed sabiex tiġi ssodisfata l-pretensjoni;
3. pretensjoni li fir-rigward tagħha l-kreditur ikollu dritt ta' rahan jew dritt ieħor ta' preferenza skont it-Taqsima 6 jew 7 tal-Att dwar il-Preferenza, jew dritt ta' żamma, dment li l-garanzija tkun biżżejjed sabiex tiġi ssodisfata l-pretensjoni;
4. pretensjoni li fir-rigward tagħha l-kreditur kiseb dritt ta' preferenza skont it-Taqsima 8 tal-Att dwar il-Preferenza qabel ma tħabbret id-deċiżjoni ta' tnedija fir-rigward ta' proprjetà li fuqha kellha tiġi infurzata l-pretensjoni;
5. pretensjoni li għadu mhuwiex dovut il-ħlas tagħha u li hija kundizzjonali għall-ġħoti ta' kumpens mill-kreditur; jew
6. pretensjoni li hija kkontestata.

Jekk pretensjoni hija kundizzjonali, ma għandhiex ammont definit, jew li għadu mhuwiex dovut il-ħlas tagħha, jista' jiġi deċiż li l-pretensjoni taqa' barra mir-ristrutturar tad-dejn tan-negozzju. Jekk jista' jiġi aċċettat li pretensjoni ma għandhiex motivazzjoni valida, irid jiġi deċiż li mhijiex se tiġi koperta mir-ristrutturar tad-dejn tan-negozzju.

Pretensjonijiet li jseħħu wara d-deċiżjoni ta' tnedija mhumiex koperti mir-ristrutturar tad-dejn tan-negozzju.

#### **12 Liema huma r-regoli li jirregolaw il-preżentata, il-verifika u l-ammissjoni tat-talbiet?**

##### **FALLIMENT**

B'mod ġenerali, huma biss dawk il-pretensjonijiet li jseħħu qabel ma tħabbret id-deċiżjoni ta' falliment li jistgħu jiġu asseriti matul il-falliment. Pretensjoni tista' tiġi asserita matul il-falliment anki jekk tkun kundizzjonali jew jekk ma jkunx għadu dovut il-ħlas tagħha.

Għal dawk il-kazijiet li fihom ma sseħħ ebda prova tad-djun, ma hemm ebda regoli li jeħtieġu li l-kreditur jippreżenta l-pretensjoni tiegħu b'xi mod partikolari. F'każ ta' falliment mingħajr prova tad-djun, l-amministratur irid jiżgura minn jeddu li kwalunkwe pretensjoni ppreferuta tircievi s-sehem xieraq tagħha fid-distribuzzjoni. Fil-prinċipju ma hemm xejn li jipprevjeni lil kreditur milli jasserixxi l-pretensjoni tiegħu f'termini vagi sal-limitu ta' żmien għall-oġġezzjonar tad-distribuzzjoni proposta.

Jekk jista' jiġi supponut li l-assi huma biżżejjed għall-ħlas lill-kredituri li ma jgawdux preferenza, irid ikun hemm prova tad-djun (jekk jogħġbok ara iktar 'il fuq rigward il-prova tad-djun). Meta l-qorti distrettwali tiddeċiedi li trid tingħata prova tad-djun, din tistabbilixxi perjodu ta' bejn erba' u għaxar ġimgħat għall-prezentazzjoni tal-provi. Id-deċiżjoni ta' sejha għall-prova tad-djun tiġi ppubblikata. Il-kredituri jeħtieġhom jipprezentaw il-pretensjonijiet tagħhom bil-miktub fi ħdan il-perjodu stabbilit. Jekk kreditur ikollu dritt ta' rahan jew dritt ta' żamma fuq proprjetà, ma għandux bżonn jippreżenta prova tad-dejn bħala parti mill-proċedura tiegħu sabiex jikseb ħlas mingħand il-proprjetà. Jekk tingħata prova tad-djun, u kreditur jixtieq jippreżenta pretensjoni jew jeżerċita dritt ta' rahan wara l-limitu ta' żmien għall-prezentazzjoni tal-prova, dan jista' jippreżenta prova *ex post* (efferbevakning). Dan irid isir mhux iktar tard mid-data li fiha l-amministratur jistabbilixxi d-distribuzzjoni proposta, fi kliem ieħor qabel ma l-proposta tiġi pprezentata lill-qorti u tiġi ppubblikata. Jekk kreditur ma jipprezentax prova tal-pretensjoni tiegħu, il-kreditur jitlef l-oportunità li jircievi ħlas mill-assi koperti mid-deċiżjoni ta' distribuzzjoni. Fil-prinċipju, imbagħad il-kreditur jista' jircievi ħlas fir-rigward tal-pretensjoni tiegħu biss jekk isiru disponibbli riżorsi ġodda (distribuzzjoni *ex post*, efferutdelning).

##### **RIORGANIZZAZZJONI TAN-NEGOZZJU**

Kif intqal iktar 'il fuq, ma hemm ebda obbligu ġenerali li l-kredituri jipprezentaw pretensjonijiet fil-każ ta' riorganizzazzjoni tan-negozzju, iżda l-kreditur jista' jkollu bżonn jippreżenta l-pretensjonijiet tiegħu bħala parti minn kwalunkwe negozjar tal-kostituzzjoni ta' debitu li jseħħ. L-uffiċjal ta' riorganizzazzjoni tan-negozzju jeħtieġu jipproduci pjan ta' riorganizzazzjoni tan-negozzju. Normalment, il-pjan juri kif is-sitwazzjoni finanzjarja tal-kumpanija debitur tista' tiġi solvuta u kif se jitjieb l-introjtju operatorju tagħha. Madankollu, il-kontenut tal-pjan jista' jiġi adattat għaċ-ċirkustanzi f'kazijiet individwali.

F'ċerti ċirkustanzi, jista' jkun hemm kostituzzjoni pubblika ta' debitu mal-kredituri fil-kontest ta' riorganizzazzjoni tan-negozzju. Talba għal negozjati tal-kostituzzjoni ta' debitu tiġi pprezentata mid-debitur.

Talba għal negozjati tal-kostituzzjoni ta' debitu jrid ikun fiha proposta għall-kostituzzjoni ta' debitu li tiddikjara kemm id-debitur qed joffri bħala ħlas u meta ser isir il-ħlas, u jekk gietx iddepożitata xi garanzija fir-rigward tal-kostituzzjoni ta' debitu u, jekk iva, x'tinvolvi. Trid tkun meħmuża lista li fiha inventarju tal-assi u tal-obbligazzjonijiet tal-patrimonju.

Jekk it-talba għal negozjati tal-kostituzzjoni ta' debitu titqies ammissibbli, il-qorti trid tagħti d-deċiżjoni tagħha li tawtorizza n-negozzjati tal-kostituzzjoni ta' debitu minnufih. Fl-istess ħin, il-qorti trid tistabbilixxi data għal laqgħa mal-kredituri, li trid issir fil-qorti, toħroġ citazzjoni għal dik il-laqgħa, u tippubblika d-deċiżjoni.

Id-debitur, l-uffiċjal ta' riorganizzazzjoni tan-negozzju u l-kredituri għandhom l-oportunità li joġġezzjonaw għal pretensjoni li trid tiġi koperta mill-kostituzzjoni ta' debitu. Hemm regoli speċjali li jirregolaw l-oportunità ta' parteċipazzjoni fin-negozzjati tal-kostituzzjoni ta' debitu fuq il-bażi ta' pretensjoni mhux inkluża fl-inventarju tal-patrimonju.

Huma biss il-kredituri li l-pretensjonijiet tagħhom seħħew qabel ma ġie pprezentata r-rikors għal riorganizzazzjoni tan-negozzju li jistgħu jieħdu sehem fin-negozzjati tal-kostituzzjoni ta' debitu. Il-kredituri li l-pretensjoni tagħhom tista' tiġi ssodisfata bi tpaċija jew li l-pretensjoni tagħhom tgawdi minn preferenza ma jidher sehem fin-negozzjati. Lanqas kredituri li, fil-każ ta' falliment, kienu jkunu intitolati għal ħlas biss wara kredituri oħrajn ma jieħdu sehem, sakemm il-kredituri l-oħra li jieħdu sehem fin-negozzjati ma jippermettux dan.

Fuq it-talba ta' kwalunkwe kreditur, id-debitur irid jiehu g'urament dwar l-inventarju tal-patrimonju fil-laqqha tal-kredituri.

Il-kredituri jivvotaw dwar il-kostituzzjoni ta' debitu proposta fil-laqqha tal-kredituri. Proposta għall-kostituzzjoni ta' debitu li tissodisfa tal-inqas 50 % mis-somma tal-pretensjonijiet titqies li g'iet approvata mill-kredituri jekk sittin fil-mija ta' dawk li jivvotaw ikunu favur u l-pretensjonijiet tagħhom jammontaw għal sittin fil-mija tas-somma totali tal-pretensjonijiet li għandhom drittijiet tal-vot. Jekk il-percentwal ikun inferjuri, il-proposta dwar il-kostituzzjoni ta' debitu tiġi approvata jekk tliet kwarti minn dawk li jivvotaw ikunu favur u l-pretensjonijiet tagħhom jammontaw għal tliet kwarti mis-somma totali tal-pretensjonijiet li għandhom drittijiet tal-vot.

#### RISTRUTTURAR TAD-DEJN

Jekk tittiehed deċiżjoni sabiex jitnieda l-proċess ta' ristrutturatur tad-dejn, avviż dwar dan irid jiġi ppubblikat minnufih fil-gazzetta uffiċjali, *Post- och Inrikes Tidningar*. Anki l-kredituri magħrufin iridu jiġu nnotifikati fi żmien g'imgħa mill-pubblikazzjoni. Dawn in-notifiki jridu jstiednu lill-kredituri sabiex fost l-oħrajn jipprezentaw il-pretensjonijiet tagħhom kontra d-debitur, normalment bil-miktub fi żmien xahar mid-data tal-pubblikazzjoni, billi jagħtu d-dettalji tal-pretensjonijiet tagħhom u kwalunkwe informazzjoni oħra rilevanti għall-valutazzjoni tal-każ, u dettalji tal-kont li fih irid isir kwalunkwe flus matul il-proċess ta' ristrutturatur tad-dejn.

Wara d-deċiżjoni ta' tnedija, ladarba tingabar biżżejjed informazzjoni, titfassal proposta għar-ristrutturatur tad-dejn. Din tintbagħat lill-kredituri magħrufin kollha li l-pretensjonijiet tagħhom huma koperti mill-proposta, bi stedina lillhom sabiex jipprezentaw il-kummenti tagħhom fi hdan ċertu perjodu. Nuqqas minn kreditur milli jipprezenta kummenti ma jipprevenix deċiżjoni li tapprova ristrutturatur tad-dejn.

#### IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU

Jekk tittiehed deċiżjoni sabiex jitnieda l-proċess ta' ristrutturatur tad-dejn tan-negozju, avviż dwar dan irid jiġi ppubblikat minnufih fil-gazzetta uffiċjali, *Post- och Inrikes Tidningar*. Anki l-kredituri magħrufin iridu jiġu nnotifikati fi żmien g'imgħa mill-pubblikazzjoni. Dawn in-notifiki jridu jstiednu lill-kredituri sabiex fost l-oħrajn jipprezentaw il-pretensjonijiet tagħhom kontra d-debitur, normalment bil-miktub fi żmien xahar mid-data tal-pubblikazzjoni, billi jagħtu d-dettalji tal-pretensjonijiet tagħhom u kwalunkwe informazzjoni oħra rilevanti għall-valutazzjoni tal-każ, u dettalji tal-kont li fih irid isir kwalunkwe flus matul il-proċess ta' ristrutturatur tad-dejn.

Wara d-deċiżjoni ta' tnedija, ladarba tingabar biżżejjed informazzjoni, titfassal proposta għar-ristrutturatur tad-dejn tan-negozju. Din tintbagħat lill-kredituri magħrufin kollha li l-pretensjonijiet tagħhom huma koperti mill-proposta, bi stedina lillhom sabiex jipprezentaw il-kummenti tagħhom fi hdan ċertu perjodu. Nuqqas minn kreditur milli jipprezenta kummenti ma jipprevenix deċiżjoni li tapprova ristrutturatur tad-dejn tan-negozju.

#### 13 Liema huma r-regoli li jirregolaw it-tqassim tal-assi wara tmiem il-proċedimenti? Kif jiġu kklassifikati t-talbiet u d-drittijiet tal-kredituri?

##### FALLIMENT

Jekk l-assi tal-patrimonju tal-falliment ma jkunux biżżejjed sabiex jithallsu l-ispejjeż tal-falliment u d-djun tal-istat innifsu, il-falliment irid jithassar (jekk jogħġbok ara iktar 'il fuq dwar l-ispejjeż tal-falliment u d-djun tal-patrimonju). Jekk il-falliment jithassar (*avskrivnas*), fil-principju ma ssir ebda distribuzzjoni lill-kredituri.

Jekk il-falliment ma jithassarx, il-flus fil-patrimonju tal-falliment li ma jintuzawx sabiex iħallsu għall-ispejjeż tal-falliment u għad-djun tal-patrimonju jitqassmu lill-kredituri. Fil-principju, din id-distribuzzjoni trid tkun konformi mad-dispożizzjonijiet tal-Att dwar il-Preferenza.

L-Att dwar il-Preferenza jirregola l-intitolamenti reċiproci tal-kredituri sabiex jircievu flus fil-każ ta' falliment. Tista' tiġi pprovdata l-informazzjoni migbura fil-qosor li ġejja rigward l-Att dwar il-Preferenza.

Preferenza relatata ma' flus hija speċjali jew ġenerali. Preferenza speċjali hija relatata ma' ċerta proprjetà (bħala eżempji hemm dritt ta' rahan, dritt ta' żamma, jew ipoteka (*inteckning*) fuq proprjetà immobbli). Preferenza ġenerali hija relatata mal-proprjetà kollha inkluża fil-patrimonju tal-falliment tad-debitur (bħall-ispejjeż imġarrbin mill-kredituri sabiex iqiegħdu lid-debitur f'falliment, u r-remunerazzjoni ta' uffiċjal ta' riorganizzazzjoni tan-negozju jekk il-falliment inkwistjoni jkun gie ppreċedut minn riorganizzazzjoni tan-negozju). Preferenza speċjali tiegħu preċedenza fuq preferenza ġenerali. Il-pretensjonijiet kollha li ma jgawdux minn preferenza għandhom l-istess drittijiet bejniethom. Seta' gie pprovdut ukoll fi ftehim li kreditur huwa intitolat għal flus biss wara li jkunu gew issodisfatti l-kredituri kollha l-oħrajn (pretensjoni subordinata, *efterställd fordran*).

Preferenza tibqa' anki jekk il-pretensjoni tiġi trasferita jew titthemeż jew tingħadda b'xi mod ieħor lil parti oħra.

Jekk pretensjoni tgawdi minn preferenza speċjali fir-rigward ta' ċerta proprjetà, iżda l-proprjetà inkwistjoni ma tkunx biżżejjed sabiex tissodisfa l-pretensjoni, il-bqija tiġi ttrattata bħala pretensjoni mingħajr preferenza.

##### RIORGANIZZAZZJONI TAN-NEGOZJU

Ma jkun hemm ebda distribuzzjoni fil-każ ta' riorganizzazzjoni tan-negozju, sakemm ma jkunux hemm kostituzzjoni pubblika ta' debitu mal-kredituri. Kostituzzjoni pubblika ta' debitu tista' tipprovdi li l-pretensjonijiet jitnaqqsu u jithallsu b'mod speċifiku. Il-kostituzzjoni ta' debitu trid tagħti drittijiet indaqs lill-kredituri kollha, u tal-inqas 25 % tas-somma tal-pretensjonijiet, sakemm ma jkunux approvat percentwal inqas mill-kredituri magħrufin kollha li jkunu koperti mill-kostituzzjoni ta' debitu, jew jekk ikun hemm raġunijiet partikolari għaliex għandu jiġi aċċettat percentwal inqas. Id-distribuzzjoni minima stipulata trid titħallas fi żmien sena wara l-approvazzjoni tal-kostituzzjoni ta' debitu, sakemm il-kredituri magħrufin kollha ma jaċċettawx perjodu ta' flus itwal. Kostituzzjoni ta' debitu tista' tipprovdi wkoll li d-debitur jingħata biss iktar żmien għall-flusijiet jew remissjoni speċjali oħra.

##### RISTRUTTURAR TAD-DEJN

Il-pretensjonijie kollha koperti minn ristrutturatur tad-dejn għandhom drittijiet indaqs. Madankollu, pretensjoni tista' tingħata drittijiet inqas favorevoli bil-kunsens tal-kreditur inkwistjoni, jew tista' titħallas qabel pretensjonijiet oħrajn jekk is-somma disponibbli għad-distribuzzjoni tkun żgħira u jkun raġonevoli li jsir hekk fir-rigward tal-iskala tad-djun u ta' ċirkustanzi oħrajn.

Id-dispożizzjonijiet li jirregolaw il-pretensjonijiet huma stabbiliti fid-deċiżjoni ta' awtorizzazzjoni tar-ristrutturatur tad-dejn.

#### IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU

Il-pretensjonijiet kollha koperti minn ristrutturatur tad-dejn tan-negozju għandhom drittijiet indaqs. Madankollu, pretensjoni tista' tingħata drittijiet inqas favorevoli bil-kunsens tal-kreditur inkwistjoni, jew tista' titħallas qabel pretensjonijiet oħrajn jekk is-somma disponibbli għad-distribuzzjoni tkun żgħira u jkun raġonevoli li jsir hekk fir-rigward tal-iskala tad-djun u ta' ċirkustanzi oħrajn.

Id-dispożizzjonijiet li jirregolaw il-pretensjonijiet huma stabbiliti fid-deċiżjoni ta' awtorizzazzjoni tar-ristrutturatur tad-dejn.

#### 14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'mizura komposta)?

##### FALLIMENT

Jekk id-debitur jaqbel li jħallas id-djun tiegħu, jew ikun laħaq ftehim ieħor mal-kredituri (ftehim volontarju, *frivillig uppgörelse*), il-qorti distrettwali trid tiddeċiedi li twaqqaf il-falliment. F'każijiet ta' falliment bi prova tad-djun, falliment jista' jiġi konkluz ukoll b'deċiżjoni li tapprova kostituzzjoni ta' debitu (*ackord i konkurs*). F'każijiet oħrajn, il-falliment jiġi konkluz bi thassir (*avskrivning*, jekk l-assi ma jkunux biżżejjed sabiex iħallsu għall-ispejjeż tal-falliment u għall-pretensjoni fuq il-patrimonju nnifsu) jew b'distribuzzjoni lill-kredituri.

Falliment ma jehlisx lil persuna fizika minn obligazzjoni li tħallas id-djun tagħha (ir-regoli dwar ir-ristrutturatur tad-dejn huma differenti). Għalhekk, id-djun li ma jkunux tħallsu se jibqgħu wara l-falliment (iżda mhux jekk ikunu koperti minn ftehim volontarju jew minn kostituzzjoni ta' debitu mal-kredituri).

Persuna ġuridika tiġi xolxa wara falliment (id-dispożizzjonijiet li jirregolaw dan jistgħu jinstabu fil-leġiżlazzjoni dwar id-dritt li jiġu fformati assoċjazzjonijiet). Dan ifisser li, fil-prinċipju, il-kredituri ma jistgħux jasserixxu xi pretensjonijiet pendenti kontra persuna ġuridika wara l-falliment.

#### **RIORGANIZZAZZJONI TAN-NEGOZJU**

Jekk kostituzzjoni pubblika ta' debitu tiġi konkluża, din tkun vinkolanti fuq il-kredituri kollha, kemm dawk magħrufin kif ukoll dawk mhux magħrufin, li kienu intitolati jiehdu sehem fin-negożjati tal-kostituzzjoni ta' debitu. Kreditur li, f'każ ta' falliment, kien ikun intolat għal hłas wara l-kredituri l-oħrajn, jitlef l-intitolament tiegħu għal hłas mingħand id-debitur, sakemm il-kredituri kollha li kienu intitolati jiehdu sehem fin-negożjati tal-kostituzzjoni ta' debitu ma ġewx issodisfatti bis-sħiħ mill-kostituzzjoni ta' debitu. Kreditur bi preferenza fir-rigward ta' ċerta proprjetà huwa marbut bil-kostituzzjoni ta' debitu fir-rigward tal-ammonti li ma jistgħux jittiehdu minn dik il-proprjetà.

#### **RISTRUTTURAR TAD-DEJN**

Deċiżjoni ta' ristrutturar tad-dejn teħles lid-debitur minn obligazzjoni li jħallas id-djun koperti mir-ristrutturar tad-dejn dment li dawn jitnaqqsu. Ir-ristrutturar tad-dejn jehles lid-debitur ukoll mill-obbligazzjoni li jħallas djun mhux magħrufin fil-każ, sakemm dawn ma jkunux djun li ma jistgħux jiġu koperti mir-ristrutturar tad-dejn.

Ristrutturar tad-dejn tfisser li l-intitolament għal imgħax jew għal pieni fuq l-arretrati fir-rigward ta' pretensjoni koperta mir-ristrutturar jiskadi fir-rigward tal-perjodu ta' wara d-data li fiha tiġi tiffabbur id-deċiżjoni.

Ristrutturar tad-dejn ma għandu ebda impatt fuq id-drittijiet ta' kreditur b'rabta ma' garanti jew ma' xi hadd ieħor li huwa responsabbli għad-dejn inkwistjoni minbarra d-debitur.

Deċiżjoni li tapprova ristrutturar tad-dejn trid tistabbilixxi pjan ta' hłas. Il-pjan ta' hłas idum hłas snin sakemm ma jkunx hemm raġunijiet sostanzjali sabiex tiġi stabbilita durata iqsar. Il-pjan ta' hłas jibda mid-data tad-deċiżjoni li tapprova r-ristrutturar. Meta tkun qed tiġi stabbilita d-data ta' skadenza tal-pjan ta' hłas, il-perjodu li għalih applikat id-deċiżjoni li tnedi l-proċess normalment irid jitnaqqas mid-durata tal-pjan, sakemm ma jkunx hemm raġunijiet għat-tnaqqis ta' perjodu iqsar fid-dawl tal-azzjonijiet tad-debitur wara d-deċiżjoni ta' tnedija.

Deċiżjoni ta' ristrutturar tad-dejn tista' tiġi emendata jew tiffassur f'ċerti ċirkustanzi. Fuq it-talba ta' kreditur li l-pretensjoni tiegħu hija koperta mir-ristrutturar tad-dejn, id-deċiżjoni ta' ristrutturar tad-dejn tista' tiffassur jew, fil-każijiet imsemmijin fil-punti 6 u 7, tiġi emendata, jekk:

1. id-debitur kien diżonest mal-kreditur;
2. id-debitur xekkel apposta l-proċedura ta' falliment jew miżura tal-infurzar;
3. id-debitur iffavorixxa b'mod sigriet lil ċertu kreditur sabiex jinfluwenza d-deċiżjoni relatata mar-ristrutturar tad-dejn;
4. id-debitur ippreżenta informazzjoni żbaljata apposta fir-rikors għar-ristrutturar tad-dejn tiegħu jew f'xi waqt ieħor fl-ipproċessar tal-każ, għad-detriment tal-kreditur;
5. id-debitur ippreżenta informazzjoni żbaljata li rriżultat f'deċiżjoni minn awtorità pubblika relatata mat-taxxi jew mad-dmirijiet koperti mir-ristrutturar tad-dejn, jew ma pprezentax informazzjoni minkejja li kien meħtieġ jagħmel dan u dan wassal sabiex tittieħed deċiżjoni żbaljata jew ma tittieħed ebda deċiżjoni affattu;
6. id-debitur ma jirrispettax il-pjan ta' hłas u t-tbeggħid minn dan huwa sostanzjali; jew
7. iċ-ċirkustanzi finanzjarji tad-debitur tjebru b'mod konsiderevoli wara d-deċiżjoni ta' ristrutturar tad-dejn, u dan huwa dovut għal ċirkustanzi li ma setgħux jiġu previsti meta tteħdet id-deċiżjoni.

Fil-każijiet imsemmijin fil-punt 7, ir-rikors irid jiġi pprezentat fi żmien hłas snin mid-data tad-deċiżjoni ta' tnedija jew, jekk pjan ta' hłas jiskadi iktar tard, sa mhux iktar tard mid-data ta' skadenza tal-pjan. F'każ li deċiżjoni ta' ristrutturar tad-dejn tiġi emendata, id-durata tal-pjan ta' hłas tista' tiġi stabbilita għal massimu ta' seba' snin.

#### **IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU**

Deċiżjoni ta' ristrutturar tad-dejn tan-negożju teħles lid-debitur minn obligazzjoni li jħallas id-djun koperti mir-ristrutturar tad-dejn dment li dawn jitnaqqsu. Ir-ristrutturar jehles lid-debitur ukoll mill-obbligazzjoni li jħallas djun mhux magħrufin fil-każ, sakemm dawn ma jkunux djun li ma jistgħux jiġu koperti mir-ristrutturar tad-dejn tan-negożju.

Ristrutturar tad-dejn tan-negożju tfisser li l-intitolament għal imgħax jew għal pieni fuq l-arretrati fir-rigward ta' pretensjoni koperta mir-ristrutturar jiskadi fir-rigward tal-perjodu ta' wara d-data li fiha tiġi tiffabbur id-deċiżjoni.

Ristrutturar tad-dejn ma għandu ebda impatt fuq id-drittijiet ta' kreditur b'rabta ma' garanti jew ma' xi hadd ieħor li huwa responsabbli għad-dejn inkwistjoni minbarra d-debitur.

Deċiżjoni li tapprova ristrutturar tad-dejn tan-negożju trid tistabbilixxi pjan ta' hłas. Il-pjan ta' hłas idum tliet snin. Dan jibda mid-data tad-deċiżjoni li tapprova r-ristrutturar.

Deċiżjoni ta' ristrutturar tad-dejn tista' tiġi emendata jew tiffassur f'ċerti ċirkustanzi. Fuq it-talba ta' kreditur li l-pretensjoni tiegħu hija koperta mir-ristrutturar tad-dejn, id-deċiżjoni ta' ristrutturar tad-dejn tista' tiffassur jew, fil-każijiet imsemmijin fil-punti 6 u 7, tiġi emendata, jekk

1. id-debitur kien diżonest mal-kreditur;
2. id-debitur xekkel apposta l-proċedura ta' falliment jew miżura tal-infurzar;
3. id-debitur iffavorixxa b'mod sigriet lil ċertu kreditur sabiex jinfluwenza d-deċiżjoni relatata mar-ristrutturar tad-dejn;
4. id-debitur ippreżenta informazzjoni żbaljata apposta fir-rikors għar-ristrutturar tad-dejn tiegħu jew f'xi waqt ieħor fl-ipproċessar tal-każ, għad-detriment tal-kreditur;
5. id-debitur ippreżenta informazzjoni żbaljata li rriżultat f'deċiżjoni minn awtorità pubblika relatata mat-taxxi jew mad-dmirijiet koperti mir-ristrutturar tad-dejn tan-negożju, jew ma pprezentax informazzjoni minkejja li kien meħtieġ jagħmel dan u dan wassal sabiex tittieħed deċiżjoni żbaljata jew ma tittieħed ebda deċiżjoni affattu;
6. id-debitur ma jirrispettax il-pjan ta' hłas u t-tbeggħid minn dan huwa sostanzjali; jew
7. iċ-ċirkustanzi finanzjarji tad-debitur tjebru b'mod konsiderevoli wara d-deċiżjoni ta' ristrutturar tad-dejn.

Fil-każijiet imsemmijin fil-punt 7, ir-rikors irid jiġi pprezentat fi żmien tliet snin mid-data tad-deċiżjoni ta' tnedija jew, jekk pjan ta' hłas jiskadi iktar tard, sa mhux iktar tard mid-data ta' skadenza tal-pjan. F'każ li deċiżjoni ta' ristrutturar tad-dejn tan-negożju tiġi emendata, id-durata tal-pjan ta' hłas tista' tiġi stabbilita għal massimu ta' hłas snin.

#### **15 X'inhuma d-drittijiet tal-kredituri wara l-għeluq ta' proċedimenti ta' insolvenza?**

##### **FALLIMENT**

Kif intqal iktar 'il fuq, il-falliment ma jehlisx lil persuna fiżika minn obligazzjoni sabiex iħallas id-djun tiegħu, filwaqt li l-persuni ġuridici jiġu xolti wara l-falliment. Jekk wara l-falliment isiru disponibbli riżorsi ġodda għad-distribuzzjoni, hemm dispożizzjoni għal distribuzzjoni *ex post*.

##### **RIORGANIZZAZZJONI TAN-NEGOZJU**

Għall-effett ta' kostituzzjoni pubblika ta' debitu mal-kredituri, jekk jogħġbok ara iktar 'il fuq. Jekk ma tkunx intlaħqet kostituzzjoni pubblika ta' debitu u d-debitur ma jkunx laħaq ftehim volontarju jew arrangament ieħor mal-kredituri, il-pretensjonijiet jibqgħu pendenti sakemm titlesta r-riorganizzazzjoni tan-negożju.

##### **RISTRUTTURAR TAD-DEJN**

F'ċerti ċirkustanzi, kreditur jista' jitlob ir-rivalutazzjoni ta' ristrutturatur tad-dejn wara li d-debitur ilesti l-pjan ta' ħlas. Jekk jogħġbok ara taħt "X'inhuma l-kundizzjonijiet għall-għeluq tal-proċedimenti ta' insolvenza u l-effetti ta' dan?".

#### *IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU*

F'ċerti ċirkustanzi, kreditur jista' jitlob ir-rivalutazzjoni ta' ristrutturatur tad-dejn tan-negozju ladarba d-debitur ilesti l-pjan ta' ħlas. Jekk jogħġbok ara taħt "X'inhuma l-kundizzjonijiet għall-għeluq tal-proċedimenti ta' insolvenza u l-effetti ta' dan?".

#### **16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?**

##### *FALLIMENT*

Ir-remunerazzjoni tal-amministratur u ta' djun simili oħrajn (l-ispejjeż tal-falliment), u djun oħrajn imġarrbin mill-patrimonju tal-falliment innifsu, iridu jithallsu mill-patrimonju tal-falliment qabel ma tiġi distribwita xi ħaġa lill-kredituri. Min-naħa tagħhom, l-ispejjeż tal-falliment jiehdu preċedenza fuq il-pretensjonijiet l-oħrajn fuq il-patrimonju nnifsu. Jekk dawn ma jistgħux jithallsu mill-patrimonju, l-ispejjeż tal-falliment generalment jithallsu mill-Istat.

##### *RIORGANIZZAZZJONI TAN-NEGOZJU*

L-uffiċjal ta' riorganizzazzjoni tan-negozju (u s-superviżur, jekk ikun hemm wieħed) huwa intitolat għal kumpens għal xogħlu u għan-nefqa meħtieġa għall-kompitu. Ir-remunerazzjoni tiegħu ma tistax tkun ogħla minn dak li jista' jitqies bħala kumpens raġonevoli għall-kompitu. Fuq it-talba tal-uffiċjal ta' riorganizzazzjoni tan-negozju jew tad-debitur, il-qorti se tivvaluta l-intitolament tal-uffiċjal ta' riorganizzazzjoni tan-negozju għal kumpens. Kreditur li l-pretensjoni tiegħu hija koperta minn kostituzzjoni ta' debitu jista' jitlob ukoll valutazzjoni bħal din sakemm tiġi implimentata l-kostituzzjoni ta' debitu. L-ispejjeż tal-qorti u l-kumpens għall-uffiċjal ta' riorganizzazzjoni tan-negozju u għas-superviżur iridu jithallsu mid-debitur.

##### *RISTRUTTURAR TAD-DEJN*

Matul il-proċess ta' ristrutturatur tad-dejn, id-debitur normalment jagħmel ħlasijiet lill-Awtorità ta' Infurzar, li mbagħad tgħaddi l-flus lill-kredituri. L-Awtorità ta' Infurzar timponi tariffa annwali fuq id-debitur għall-ġestjoni minnha tal-pagamenti tiegħu.

#### *IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU*

Matul il-proċess ta' ristrutturatur tad-dejn, id-debitur normalment jagħmel ħlasijiet lill-Awtorità ta' Infurzar, li mbagħad tgħaddi l-flus lill-kredituri. L-Awtorità ta' Infurzar timponi tariffa annwali fuq id-debitur għall-ġestjoni minnha tal-pagamenti tiegħu.

#### **17 X'inhuma r-regoli li għandhom x'jaqsmu man-nullità, l-annullabilità u n-nuqqas ta' eżekutorjetà ta' atti ġuridici detrimentali għall-korp ġenerali ta' kredituri?**

##### *FALLIMENT*

Ir-regoli dwar l-irkupru għall-patrimonju tal-falliment (*återvinning till konkursbo*) huma stabbiliti fl-Att dwar il-Falliment. Id-data ta' referenza għall-kalkolu tal-perjodi stabbiliti fir-regoli dwar l-irkupru normalment tkun il-ġurnata qabel il-ġurnata tar-rikors għal falliment.

Att jista' jitregġa' lura (*gär åter*) jekk ikun iffavorixxa b'mod inadatt lil ċerti kreditur fuq oħrajn, jew jekk il-kredituri jkun għew imċaħħdin mill-proprjetà tad-debitur, jew jekk id-djun tad-debitur żdiedu, u jekk id-debitur kien insolventi jew sar insolventi minħabba l-proċediment waħdu jew bħala riżultat tal-proċediment flimkien ma' fatturi oħrajn, u l-parti l-oħra kienet taf jew missha kienet taf li d-debitur kien insolventi u x'kienu ċ-ċirkustanzi li rrendew l-att legali inadatt. Il-membri tal-familja tad-debitur huma meqjusin li kellhom l-għarfien imsemmi fl-ewwel sentenza, sakemm ma jkunx hemm evidenza konvinċenti li turi li ma kellhomx u ma setax ikollhom dan l-għarfien. Jekk l-att twestaq iktar minn ħames snin qabel id-data ta' referenza, dan jista' jitregġa' lura biss jekk kien relatat ma' wieħed mill-membri tal-familja tad-debitur.

Il-ħlas ta' dejn iktar tard minn tliet xhur qabel id-data ta' referenza b'metodu ieħor li ma jkunx metodu ta' ħlas tas-soltu, jew bil-quddiem, jew ta' ammont li għarraġ b'mod sinifikanti l-istatus finanzjarju tad-debitur, jista' jitregġa' lura sakemm ma jkunx jigi kkunsidrat bħala ordinarju fiċ-ċirkustanzi. Jekk il-ħlas sar lil wieħed mill-membri tal-familja tad-debitur qabel dik id-data iżda iktar tard minn sentejn qabel id-data ta' referenza, dan jista' jitregġa' lura sakemm ma jintwerx li d-debitur ma kienx insolventi u ma sarx insolventi minħabba l-att inkwistjoni.

Hemm regoli speċjali li jirregolaw affarijiet bħal rigali, qsim tad-dar u pagi. Ċerti pagamenti lill-Istat huma eżentati mir-regoli dwar l-irkupru, bħal ħlasijiet tat-taxxa.

L-amministratur jista' jfittex l-irkupru billi jiftaħ kawża quddiem il-qorti ordinarji jew billi joġġezzjona għad-djun li jintwerew bil-provi matul il-proċedura ta' falliment. Jekk l-amministratur jagħzel li ma jfittix l-irkupru, u ma tintlaħaq ebda soluzzjoni amikevoli, kreditur jista' jfittex l-irkupru billi jiftaħ kawża quddiem il-qorti ordinarji.

Fil-każ ta' rkupru, il-proprjetà li d-debitur iddispona tingħadda lill-patrimonju tal-falliment.

##### *RIORGANIZZAZZJONI TAN-NEGOZJU*

Ladarba tiġi deċiżjoni dwar ir-riorganizzazzjoni tan-negozju, id-dispożizzjonijiet tal-Att dwar il-Falliment li jikkonċernaw l-irkupru fil-kuntest ta' falliment se japplikaw jekk tiġi konkluza kostituzzjoni pubblika ta' debitu mal-kredituri (jekk jogħġbok ara t-taqsima dwar il-falliment).

F'każ li jifittex rkupru ta' dritt ta' preferenza jew ta' ħlas miksub permezz ta' sekwestru, il-qorti tista' tiddeċiedi li ma tkomplix bil-proċedimenti ta' infurzar sakemm jiġi nnotifikat mod ieħor.

Tinfetaħ kawża għall-irkupru mill-uffiċjal ta' riorganizzazzjoni tan-negozju jew minn kreditur li l-pretensjoni tiegħu kienet tkun koperta minn kostituzzjoni pubblika ta' debitu. Il-kawża trid tinfetaħ qabel ma sseħħ il-laqgħa tal-kredituri, u ma tista' tittiehed ebda deċiżjoni finali dwarha qabel ma tiġi deċiża l-kwistjoni tal-kostituzzjoni pubblika ta' debitu. Kreditur li jixtieq jiftaħ kawża jehniegħu jinnotifika lill-uffiċjal ta' riorganizzazzjoni tan-negozju. Jekk dan ma sarx, il-kawża tal-kreditur mhijiex se tinstema'.

F'każ li l-proċess ta' riorganizzazzjoni tan-negozju jintemm mingħajr ma tkun għadha għet konkluza kostituzzjoni pubblika ta' debitu, u d-debitur ma jitpoġġix f'falliment wara li jkun sar rikors fi żmien tliet ġimgħat mid-data li fiha ntemmet il-proċedura ta' riorganizzazzjoni tan-negozju, ir-rikors għall-irkupru li tkun għet ipprezentata jrid jiġi miċħud.

Ladarba jiġu rimborzati l-ispejjeż tal-attur, ir-rikavati tal-irkupru jsiru dovuti lill-kredituri koperti mill-kostituzzjoni pubblika ta' debitu. Konvenut li bħala riżultat tal-azzjoni tal-attur jista' jkollu pretensjoni kontra d-debitur jista' jiehdu sehem fin-negozjati tal-kostituzzjoni ta' debitu fuq il-bażi ta' dik il-pretensjoni, u għandu d-dritt li jnaqqas l-ammont dovut lilu fid-distribuzzjoni mill-ammont li, kieku, ikollu jħallas.

Fuq it-talba ta' kreditur kopert minn kostituzzjoni pubblika ta' debitu jew fuq it-talba tad-debitur, il-qorti li tisma' l-proċedimenti ta' rkupru tista' tordna li l-assi dovuti lill-kreditur skont is-sentenza preċedenti jitpoġġew taħt amministrazzjoni speċjali (*särskild förväntning*). Kwalunkwe proprjetà mqiegħda taħt amministrazzjoni speċjali bħal din tista' tiġi sekwestrata biss jekk tkun skadjet il-kostituzzjoni ta' debitu.

##### *RISTRUTTURAR TAD-DEJN*

Ma hemm ebda dispożizzjoni speċjali dwar l-irkupru.

#### *IR-RISTRUTTURAR TAD-DEJN TAN-NEGOZJU SKONT L-ATT DWAR IR-RISTRUTTURAR TAD-DEJN TAN-NEGOZJU*

Ma hemm ebda dispożizzjoni speċjali dwar l-irkupru.

L-aħħar aġġornament: 19/02/2018

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.